

मीमांसा-दर्शनम् ।

जैमिनि-प्रणीतम् ।

श्रीशबरस्वामिकृतेन भाष्येण सहितम् ।

—:ॐ:—

वि, ए, उपाधिधारिणा

श्रीजीवानन्द-विद्यासागर-भट्टाचार्य्येण

संस्कृतं प्रकाशितञ्च ।

प्रथमात् षष्ठाध्याय-पर्यन्तम्

(पूर्वः पट्कः)

कलिकाता-

सारमुधानिधियन्ते मुद्रितम् ।

इ० १८८३ ।

প্রকাশক—শ্রীজীবানন্দ-বিদ্যাসাগর বি, এ,

২ নং রমানাথ মজুমদার ষ্ট্রিট।

প্রিণ্টার—শ্রীমদানন্দ মিশ্র নং ৫১ কলকাতা।

सङ्केत-सूचनम् ।

—०—

सङ्केतः	...	अर्थः ।
अ०	...	अधिकरणम् ।
अ० पा० अ०	...	अध्याये पादे अधिकरणम् ।
अ० पा० अधि०	...	" " "
आ०	...	आशङ्का वा आपत्तिः ।
आ० नि०	...	आशङ्कायाः आपत्तेर्वी निरासः ।
आभा०	...	आभासः ।
आश०	...	आशङ्का ।
उ०	...	उत्तरम् ।
उप०	...	उपसंहारः ।
उ० यु०	...	उत्तरे युक्तिः ।
द्वि०	...	द्वितीयम् ।
द्वि० पू०	...	द्वितीयः पूर्वपक्षः ।
नि०	...	निराकरणम् ।
पू०	...	पूर्वपक्षः ।
पू० आ० नि०	...	पूर्वपक्षे आशङ्कानिरासः ।
पू० नि०	...	पूर्वपक्षनिरासः ।
पू० पू०	...	पूर्वपक्षे पूर्वपक्षः ।
पू० यु०	...	पूर्वपक्षे युक्तिः ।
प्र०	...	प्रथमम् ।

प्र० पृ०	...	प्रश्न-पूर्वपक्षः ।
भा०	...	भाष्यम् ।
व्या०	...	व्याख्या ।
सि०	...	सिद्धान्तः ।
सि० आ०	...	सिद्धान्ते आशङ्का ।
सि० आ० नि०	...	सिद्धान्ते आशङ्कानिरासः ।
सि० यु०	...	सिद्धान्ते युक्तिः ।
सि० हे०	...	सिद्धान्ते हेतुः ।
सू०	...	सूत्रम् ।
हे०	...	हेतुः ।

मीमांसादर्शनम्

सभाष्यम् ।

प्रथमाध्यायस्य प्रथमः पादः ।

धर्मजिज्ञासाधिकरणम् ।

सू. अथातो धर्मजिज्ञासा ॥ १ ॥

भा० । लोके येष्वर्थेषु प्रसिद्धानि पदानि, तानि सति सम्भवे तदर्थान्येव सूत्रेष्वित्यवगन्तव्यम् । नाध्याहारादि-
भिरेषां परिकल्पनीयोऽर्थः परिभाषितव्यो वा । एवं वेद-
वाक्यान्त्येव एभिर्व्याख्यायन्ते । इतरथा वेदवाक्यानि व्याख्ये-
यानि, स्वपदार्थाश्च व्याख्येयाः इति प्रयत्नगौरवं प्रसज्येत ।
तत्र लोकेऽयमथगच्छो वृत्तादनन्तरस्य प्रक्रियार्थो दृष्टः, न
चेह किञ्चिद्वृत्तमुपलभ्यते । भवितव्यन्तु तेन, यस्मिन् सति
अनन्तरं धर्मजिज्ञासाऽवकल्प्यते । तथाहि प्रसिद्धपदा-
र्थकः स कल्पितो भवति, तत्तु वेदाध्ययनं, तस्मिन् हि
सति सा अवकल्प्यते । नैतदेवं, अन्यस्यापि कर्मणोऽनन्तरं
धर्मजिज्ञासा युक्ता प्रागपि च वेदाध्ययनात् । उच्यते,—
नादृशानान्तु धर्मजिज्ञासां अधिकृत्याथगच्छं प्रयुक्तवाना-
चार्यः, या वेदाध्ययनमन्तरेण न सम्भवति । कथं ? वेद-
वाक्यानामनेकविधो विचार इह वर्त्तिष्यते । अपिच नैव
वयमिह वेदाध्ययनात् पूर्वं धर्मजिज्ञासायाः प्रतिषेधं शिस्तः,

परस्ताज्ञानान्तर्यम्, न ह्येतदेकं वाक्यं पुरस्ताच्च वेदाध्यय-
नात् धर्मजिज्ञासां प्रतिषेधयिष्यति, परस्ताज्ञानान्तर्यं प्रक-
रिष्यति, भिद्येत हि तथा वाक्यम्, अन्या हि वचनव्यक्ति-
रस्य पुरस्तात् वेदाध्ययनाद्धर्मजिज्ञासां प्रतिषेधत, अन्या
च परस्तादानन्तर्यमुपदिशत, वेदानधीत्य—इति एकस्यां
विधीयते अनूद्य आनन्तर्यं, विपरीतमन्यस्याम् ।
अथैकत्वाच्च एकवाक्यतां वक्ष्यति । किञ्चाधीते वेदे ह्य-
मापतति, गुरुकुलाच्च समावर्त्तितव्यं, वेदवाक्यानि च
विचारयितव्यानि, तत्र गुरुकुलात्मा समावर्त्तिष्ट, कथं
न वेदवाक्यानि विचारयेत् ? इत्येवमर्थोऽयमुपदेशः ।
यद्येवं, न तर्हि वेदाध्ययनं पूर्वं गम्यते, एवं हि समाम-
नन्ति वेदमधीत्य ज्ञायात्—इति, इह च वेदमधीत्य ज्ञा-
न्यन् धर्मं जिज्ञासमानः इममाम्नायमतिक्रामेत् । न चा-
म्नायो नाम अतिक्रामितव्यः तदुच्यते,—अतिक्रमिष्याम
इममाम्नाम् अनतिक्रामन्तो वेदमर्थवन्तं, सन्तमन्त्रकमव-
कल्पयेम । दृष्टो हि तस्यार्थः कर्मावबोधनं नाम । न च त-
स्याध्ययनमात्रात् तत्रभवन्तो याज्ञिकाः फलं समामनन्ति,
यदपि च समामनन्तीव, तत्रापि द्रव्यसंस्कारकर्म्मसु परा-
र्थत्वात् फलश्रुतिरर्थवादः स्यात्—इत्यर्थवादतां वक्ष्यति ।
न च अधीतवेदस्य ज्ञानानन्तर्यमेतत् विधीयते । न ह्यत्रा-
नन्तर्यस्य वक्ता कश्चिच्छब्दोऽस्ति ? पूर्वकालतायां क्ता
स्मर्यते, न आनन्तर्यं । दृष्टार्थता वाऽध्ययनस्य, आनन्तर्यं
व्याह्रयेत् । लक्षणया त्वेषोऽर्थः स्यात्, न वेदं ज्ञानम-
दृष्टार्थं विधीयते । किन्तु लक्षणया अज्ञानादिनियमस्य

पर्यवसानं वेदाध्ययनसमकालमाहुः । वेदमधीत्य स्ना-
यात्, गुरुकुलात् मा समावर्त्तिष्ट—इति पट्टष्टार्थता-
परिहारायैव । तस्मात् वेदाध्ययनमेव पूर्वमभिनिवर्त्तान-
न्तरं धर्मो जिज्ञासितव्यः—इति अथशब्दस्य सामर्थ्यम् ।
नच ब्रूमोऽन्यस्य कर्मणोऽनन्तरं धर्मजिज्ञासा न कर्त्तव्येति ।
किन्तु वेदमधीत्य त्वरितेन न स्नातव्यं, अनन्तरं धर्मो
जिज्ञासितव्यः—इति अथशब्दस्यार्थः ।

अतःशब्दो वृत्तस्यापदेशको हेत्वर्थः, यथा, जेम-
सुभिर्चोऽयम्, अतोऽहमस्मिन् देशे प्रतिवसामीति, एवं,
अधीतो वेदो धर्मजिज्ञासायां हेतुर्ज्ञातः अनन्तरं धर्मो
जिज्ञासितव्य इति अतःशब्दस्य सामर्थ्यम् । धर्माय हि
वेदवाक्यानि विचारयितुमनधीतवेदो न शक्नुयात्, अतः
एतस्मात् कारणात् अनन्तरं धर्मं जिज्ञासितुमिच्छेदित्यतः-
शब्दस्यार्थः ।

धर्माय जिज्ञासा धर्मजिज्ञासा, सा हि तस्य ज्ञातु-
मिच्छा । स कथं जिज्ञासितव्यः ? को धर्मः ? कथं लक्षणः ?
कान्यस्य साधनानि ? कानि साधनाभासानि ? किं पर-
श्चेति ? । तत्र को धर्मः ? कथं लक्षणः ?—इति एकेनैव
सूत्रेण व्याख्यातं—चोदनालक्षणोऽर्थो धर्मः—इति ।
कानि अस्य साधनानि, कानि साधनाभासानि, किं पर-
श्चेति शेषलक्षणेन व्याख्यातं, क पुरुषपरत्वं, क वा पुरुषो
गुणभूतः ?—इत्येतासां प्रतिज्ञानां पिण्डस्यैतत् सूत्रम्
अथातो धर्मजिज्ञासा—इति । धर्मः प्रसिद्धो वा स्यात्,
अप्रसिद्धो वा ? स चेत् प्रसिद्धः, न जिज्ञासितव्यः । अथा-

प्रसिद्धः, नतरां । तदेतदनर्थकं धर्मजिज्ञासाप्रकरणम्, अथ-
वाऽर्थवत् ? । धर्मं प्रति हि विप्रतिपन्ना बहुविदः,—
केचिदन्यं धर्ममाहुः, केचिदन्यं । सोऽयमविचार्य प्रवर्त्त-
मानः कश्चिदेवोपाददानो विहन्येत, अनर्थं च ऋच्छेत्,
तस्माद्धर्मो जिज्ञासितव्य इति ; स हि निःश्रेयसेन पुरुषं
संयुनक्तौति प्रतिजानीमहे । तदभिधीयते

धर्मलक्षणाधिकरणम् ।

सू. चोदनालक्षणोऽर्थो धर्मः ॥ २ ॥

भा. चोदना—इति क्रियायाः प्रवर्त्तकं वचनमाहुः,
आचार्यचोदितः करोमिति हि दृश्यते । लक्ष्यते येन
तल्लक्षणं धर्मो लक्षणमग्नेरिति हि वदन्ति । तथा यो
लक्ष्यते, सोऽर्थःपुरुषं निःश्रेयसेन संयुनक्तौति प्रतिजानी-
महे । चोदना हि भूतं, भवन्तं, भविष्यन्तं, सूक्ष्मं,
व्यवहितं, विप्रकृष्टमित्येवंजातीयकमर्थं, शक्तौत्वगमयितुं
नान्यत् किञ्चनेन्द्रियम् । न च तथाभूतमप्यर्थं ब्रूयाच्चोदना,
यथा यत्किञ्चन लौकिकं वचनं,—नद्यास्तीरे फलानि
सन्ति—इति । तत् तथ्यमपि भवति, वितथ्यमपि भव-
तीति । उच्यते, विप्रतिसिद्धमिदमुच्यते,—ब्रवीति वित-
थञ्च इति, ब्रवीति—इति उच्यतेऽवबोधयति बुध्यमानस्य
निमित्तं भवति इति, यस्मिंश्च निमित्तभूते सति अव-
बुध्यते सोऽवबोधयति । यदि च चोदनायां सत्यामग्नि-
होत्रात्, स्वर्गो भवतीति गम्यते कथमुच्यते,—न तथा
भवतीति । अथ न तथा भवतीति, कथमवबुध्यते ? असन्त-
मर्थमवबुध्यते—इति विप्रतिसिद्धम् । नच स्वर्गकामो

यजेत—इत्यतो वचनात् सन्दिग्धमवगम्यते,—भवति वा स्वर्गो न वा भवति—इति । नच निश्चितमवगम्यमानमिदं मिथ्या स्यात्, यो हि जनित्वा प्रध्वंसते—नैतदेवमिति, स मिथ्याप्रत्ययः । नचैष कालान्तरे, पुरुषान्तरे, अवस्थान्तरे, देशान्तरे वा विपर्येति । तस्मादवितथः । यत्तु लौकिकं वचनं, तच्चेत् प्रत्ययितात् पुरुषात्, इन्द्रियविषयं वा, अवितथमेव तत् । अथाप्रत्ययितात् अनिन्द्रियविषयं वा, तावत् पुरुषबुद्धिप्रभवमप्रमाणम्, अशक्यं हि तत् पुरुषेण ज्ञातुमृते वचनात् । अपरस्मात्पौरुषेयाद्वचनात् तदवगतम्—इति चेत् ? तदपि तेनैव तुल्यम्, नैवंजातीयकेषु अर्थेषु पुरुषवचनं प्रामाण्यमुपैति, जात्यभ्यानामिव वचनं रूपविशेषेषु नच विदुषामुपदेशो नावकल्प्यते, उपदिष्टवन्तश्च मन्वादयस्तस्मात् पुरुषात् सन्तो विदितवन्तश्च, यथा चक्षुषा रूपमुपलभ्यते इति दर्शनादेवावगतम् । उच्यते । उपदेशा हि व्यामोहादपि भवन्ति, असति व्यामोहे वेदादपि भवन्ति । अपि च पौरुषेयाद्वचनात् एवं अयं पुरुषो वेद—इति भवति प्रत्ययः, न एवं अयमर्थः—इति । विप्लवर्तं हि खल्वपि कश्चित् पुरुषकृतात् वचनात् प्रत्ययः, न तु वेदवचनस्य मिथ्यात्वे किञ्चन प्रमाणमस्ति । ननु सामान्यतो दृष्टं पौरुषेयं वचनं वितथमुपलभ्य वचनसाम्यादिदमपि वितथमवगम्यते । न अन्यत्वात्, न ह्यन्यस्य वितथभावेऽन्यस्य वैतथ्यं भवितुमर्हति, अन्यत्वादेव, न हि देवदत्तस्य श्यामत्वे यज्ञदत्तस्यापि श्यामत्वं भवितुमर्हति । अपि च पुरुषवचनसाधर्म्यात् वेद-

वचनं वितथम्—इति अनुमानं व्यपदेशादवगम्यते, प्रत्यक्षम् वेदवचनेन प्रत्ययः, न चानुमानं प्रत्यक्षविरोधि प्रमाणं भवति । तस्माच्चोदनालक्षणोऽर्थः श्रेयस्करः । एवं तर्हि श्रेयस्करो जिज्ञासितव्यः, किं धर्मजिज्ञासया ? । उच्यते,—य एव श्रेयस्करः, स एष धर्मशब्देनोच्यते । कथमवगम्यतां ? । यो हि यागमनुतिष्ठति, तं धार्मिकः—इति समाचक्षते, यश्च यस्य कर्त्ता, स तेन व्यपदिश्यते, यथा पावकः, लावक इति । तेन यः पुरुषं निःश्रेयमेन संयुनक्ति, स धर्मशब्देनोच्यते । न केवलं लोके, वेदेऽपि यज्ञेन यज्ञं अयजन्त देवाः, तानि धर्माणि प्रथमान्यामन्—इति यजतिशब्दवाच्यमेव धर्मं समामनन्ति । उभयमिह चोदनया लक्ष्यते, श्रेयोऽनर्थश्च इति । कोऽर्थः ? यो निःश्रेयसाय, ज्योतिष्टोमादिः । कोऽनर्थः ? । यः प्रत्यवायाय, श्रेयां, वज्रः, इषुरित्येवमादिः तत्र अनर्थो धर्म उक्तो माभूत् इति अर्थग्रहणम् । कथं पुनरसावनर्थः ? हिंसा हि सा हिंसा च प्रतिसिद्धेति । कथं पुनरनर्थः कर्त्तव्यतया पदिश्यते ? । उच्यते । नैव श्रेयादयः कर्त्तव्या विज्ञायन्ते, यो हि हिंसितुमिच्छेत्, तस्यायमभ्युपायः—इति हि तेषामुपदेशः, श्रेयर्ननाभिचरन् यजेत—इति हि समामनन्ति, न अभिचरितव्यम्—इति । ननु अशक्तं इदं सूत्रं, इमावर्थावभिवदितुं,—चोदनालक्षणो धर्मः, न इन्द्रियादिलक्षणः । अर्थश्च धर्मः, न अनर्थ इति । एकं हीदं वाक्यं, तदेवं सति भिद्येत । उच्यते,—यत्र वाक्यादर्थोऽवगम्यते, तत्रैवम्, तत्तु वैदिकेषु, न सूत्रेषु, अन्यतोऽवगतेऽर्थे

सूत्रम् एवमर्थमिदम्-इत्यवगम्यते । तेन च एकदेशः
सूत्राति-इति सूत्रं । तत्र भिन्नयोरेव वाक्ययोरिमावेक-
देशावित्यवगन्तव्यम् । अथवा अर्थस्य सतश्चोदनालक्षणस्य
धर्मत्वमुच्यते इति एकार्थमेवेति ।

धर्मप्रामाण्यपरीक्षाधिकरणम् ।

सू. तस्य निमित्तपरीष्टिः ॥ ३ ॥

उक्तमस्माभिः चोदनानिमित्तं धर्मस्य ज्ञानम्, इति ।
तत् प्रतिज्ञामात्रेणोक्तम्, इदानीं तस्य निमित्तं परीक्षि-
ष्यामहे, किं चोदनैवेति, अन्यदपीति । तस्मान्न ताव-
न्नश्चोद्यते चोदनालक्षणोऽर्थो धर्मः-इति । तदुच्यते

धर्मं प्रत्यक्षस्य अप्रमाणतायाः अधिकरणम् ।

सू. सत्संप्रयोगे पुरुषस्येन्द्रियाणां बुद्धिजन्म तत्
प्रत्यक्षम् अनिमित्तं विद्यमानोप-
लम्भनत्वात् ॥ ४ ॥

इदं परीक्ष्यते, प्रत्यक्षं तावदनिमित्तम् । किं
कारणं ? । एवंलक्षणकं हि तत्, सत्संप्रयोगे पुरुषस्येन्द्रि-
याणां बुद्धिजन्म, तत् प्रत्यक्षं सति इन्द्रियार्थसम्बन्धे या
पुरुषस्य बुद्धिर्जायते, तत् प्रत्यक्षं, भविष्यन् च एषोऽर्थो न
ज्ञानकालेऽस्तीति, सतश्चैतदुपलम्भनं, नासतः । अतः
प्रत्यक्षमनिमित्तम् । बुद्धिर्वा, जन्म वा, सन्निकर्षो वेति
नेषां कस्यचिद्वधारणार्थमेतत् सूत्रं । सति इन्द्रियार्थसम्प्र-
योगे, नासति इत्येतावद्वधार्थं, अनेकस्मिन्नवधार्यमानं
भियेत वाक्यम् । प्रत्यक्षपूर्वकत्वाच्चादुमानोपमानार्थापत्ती-
नामप्यकारणत्वमिति ॥

अभावोऽपि नास्ति यतः

धर्मं वेदप्रामाण्यस्याधिकरणम् ।

सू. औत्पत्तिकस्तु शब्दस्यार्थेन सम्बन्धस्तस्य ज्ञान-
मुपदेशोऽव्यतिरेकश्चार्थेऽनुपलब्धे तत्प्रमाणं
वादरायणस्यानपेक्षत्वात् ॥ ५ ॥

औत्पत्तिकः—इति नित्यं ब्रूमः, उत्पत्तिर्हि भाव उच्यते
लक्षणया । अवियुक्तः शब्दार्थयोर्भावः सम्बन्धः, नोत्पन्नयोः
पश्चात् सम्बन्धः, औत्पत्तिकः शब्दस्यार्थेन सम्बन्धः, तस्य
अग्निहोत्रादिलक्षणस्य धर्मस्य निमित्तं प्रत्यक्षादिभिरनव-
गतस्य । कथं ? उपदेशो हि भवति, उपदेशः इति विशिष्टस्य
शब्दस्य उच्चारणम् । अव्यतिरेकश्च ज्ञानस्य, न हि तदुत्पन्नं
ज्ञानं विपर्येति । यच्च नाम ज्ञानं न विपर्येति, न तत्
शक्यते वक्तुं न एतदेवम्—इति । यथा विज्ञायते, न तथा
भवति, यथैतन्न विज्ञायते, तथैतदिति, अन्यदस्य हृदये,
अन्यद्वाचि स्यात्, एवं वदतो विरुद्धमिदं गम्यते -अस्ति
नास्ति वेति । तस्मात् तत् प्रमाणमनपेक्षत्वात् । न ह्येवं
सति प्रत्ययान्तरमपेक्षितव्यं पुरुषान्तरं वापि, अयं प्रत्ययो-
ह्यसौ । वादरायणग्रहणं वादरायणस्येदं मतं कीर्त्त्यते
वादरायणं पूजयितुं, नात्मीयं मतं पर्युदसितुम् ।

वृत्तिकारस्तु अन्यथेमं ग्रन्थं वर्णयाञ्चकार तस्य निमित्त-
परीष्टिः—इत्येवमादिं,—न परीक्षितव्यं निमित्तं, प्रत्य-
क्षादीनि हि प्रसिद्धानि प्रमाणानि, तदन्तर्गतञ्च शास्त्रं,
अतस्तदपि न परीक्षितव्यम् । अत्रोच्यते,—व्यभिचारात्
परीक्षितव्यम्—शुक्तिका हि रजतवत् प्रकाशते यतः, तेन

प्रत्यक्षं व्यभिचरति, तन्मूलत्वाच्चानुमानादीन्यपि । तत्रा-
परीक्ष्य प्रवर्त्तमानोऽर्थात् विहन्येत, अन्वर्थं चाप्रयुयात्
कदाचित् । नैतदेवं,—यत् प्रत्यक्षं न तत् व्यभिचरति ।
यत् व्यभिचरति, न तत् प्रत्यक्षम् । किं तर्हि प्रत्यक्षम् ?
तत्सम्प्रयोगे पुरुषस्य इन्द्रियाणां बुद्धिजन्म सत्प्रत्यक्षम्
यद्विषयं ज्ञानं, तेनैव सम्प्रयोगे इन्द्रियाणां, पुरुषस्य बुद्धि-
जन्म सत्प्रत्यक्षम् । यदन्यविषयज्ञानमन्यसम्प्रयोगे भवति,
न तत् प्रत्यक्षम् । कथं पुनरिदमवगम्यते ? इदं तत्
सम्प्रयोगे, इदमन्य सम्प्रयोगे इति । यत् न अन्यसम्प्रयोगे,
तत् तत्सम्प्रयोगे, एतद्विपरीतमन्यसम्प्रयोग इति । कथं
ज्ञेयम् ? यत् शुक्तिकायामपि रजतं मन्यमानो रजतसन्नि-
कष्टं मे चक्षुरिति मन्यते । बाधकं हि यत्र ज्ञानमुत्पद्यते,
—नैतदेवं, मिथ्याज्ञानमिति, तत् अन्यसम्प्रयोगे, विपरीतं
तत्सम्प्रयोगे इति । प्राग्बाधकज्ञानोत्पत्तेः कथमवगम्यते ?
यदा न तत्काले सम्यग्ज्ञानस्य मिथ्याज्ञानस्य वा कश्चिद्वि-
शेषः । यदा हि चक्षुरादिभिरुपहतं मनो भवति, इन्द्रियं
वा तिमिरादिभिः, सौक्ष्मादिभिर्वाह्यो वा विषयः, ततो
मिथ्याज्ञानं, अनुपहतेषु हि सम्यक्ज्ञानं । इन्द्रियमनोऽर्थ-
सन्निकर्षो हि सम्यक्ज्ञानस्य हेतुः, असति तस्मिन् मिथ्या-
ज्ञानं, तदुभयगतो दोषो मिथ्याज्ञानस्य हेतुः । दुष्टेषु हि
ज्ञानं मिथ्या भवति । कथमवगम्यते ? । दोषापगमे स-
म्प्रतिपत्तिदर्शनात् । कथं दुष्टादुष्टावगमः ? इति चेत् ।
प्रयत्ने नान्विच्छन्तो न चेदोषमवगच्छेमहि, प्रमाणाभावा-
ददुष्टमिति मन्येमहि । तस्मात् यस्य च दुष्टं कारणं, यत्र

च मिथ्येति प्रत्ययः, स एवासमीचीनः प्रत्ययो नान्य इति ।

ननु सर्व एव निरालम्बनः स्वप्नप्रत्ययः, प्रत्ययस्य हि निरालम्बनता—स्वभाव उपलक्षितः स्वप्ने, जाग्रतोऽपि स्तम्भः—इति वा कुड्यः—इति वा प्रत्यय एव भवति । तस्मात् सोऽपि निरालम्बनः । उच्यते,—स्तम्भ इति जाग्रतो बुद्धिः सुपरिनिश्चिता कथं विपर्ययसिध्यतीति ? । स्वप्नेऽप्येवमेव सुपरिनिश्चिताऽऽसीत्, प्राक्प्रबोधनात् न तत्र कश्चिद्विशेष इति । न, स्वप्ने विपर्ययदर्शनात् । अविपर्ययाच्च इतरस्मिन् । तत्सामान्यादितरत्रापि भविष्यति इति चेत् । यदि प्रत्ययत्वात् स्वप्नप्रत्ययस्य मिथ्याभावः, जाग्रत्प्रत्ययस्यापि तथा भवितुमर्हति । अथ प्रतीतिस्तथाभावस्य हेतुः । न शक्यते प्रत्ययत्वात् अयमन्यः—इति वक्तुम् । अन्यतस्तु स्वप्नप्रत्ययस्य मिथ्याभावो विपर्ययादवगतः । कुतः ?—इति चेत् । सनिद्रस्य मनसो दीर्घल्यानिद्रा मिथ्याभावस्य हेतुः स्वप्नादौ स्वप्नान्ते च सुषुप्तस्याभाव एव । अचेतयन्नेव हि सुषुप्तः—इत्युच्यते । तस्माज्जाग्रतः प्रत्ययो न मिथ्येति । ननु जाग्रतोऽपि करणदोषः स्यात् । यदि स्यात्, अवगम्येत । स्वप्नदर्शनकालेऽपि नावगम्यते—इति चेत् । तत्र प्रबुद्धो ह्यवगच्छति निद्राक्रान्तं मे मनः आसीत्—इति ।

शून्यस्तु । कथं ? अर्थज्ञानयोराकारभेदं नोपलभ्यते । * प्रत्यक्षा च नो बुद्धिः, अतस्तद्विवर्तमर्थरूपं नाम न किञ्चिदस्तीति पश्यामः । स्यादेतदेवं, यद्यर्थाकारा बुद्धिः स्यात् । निराकारा तु नो बुद्धिः, आकारवान्

वाङ्मोऽर्थः । स हि बहिर्देशसंबन्धः प्रत्यक्षमुपलभ्यते । अर्थ-
विषया हि प्रत्यक्षबुद्धिः, न बुद्धान्तरविषया । चाणिका हि
सा, न बुद्धान्तरकालमवस्थास्यते इति । उत्पद्यमानै-
वासौ ज्ञायते, ज्ञापयति च अर्थान्तरं, प्रदीपवदिति—
यत् उच्यते । तत्र । नष्टप्रातेऽर्थे कश्चिद् बुद्धिमुपलभते ।
ज्ञाते तु अनुमानादवगच्छति, तत्र योगपद्यमनुपपन्नम् ।
ननु उत्पन्नायामेव बुद्धौ ज्ञातोऽर्थः—इत्युच्यते, नानुत्-
पन्नायां, अतः पूर्वं बुद्धिरुत्पद्यते, पश्चात् ज्ञातोऽर्थः ।
सत्यं, पूर्वं बुद्धिरुत्पद्यते, न तु पूर्वं ज्ञायते । भवति हि
कदाचिदेतत्, यत्, ज्ञातोऽप्यर्थः सन् अज्ञातः—इत्यु-
च्यते । नचार्थव्यपदेशमन्तरं बुद्धेः रूपोपलम्भनम् । तस्मान्न
व्यपदेश्या बुद्धिः, अव्यपदेश्यं च नाप्रत्यक्षम् । तस्माद्-
प्रत्यक्षा बुद्धिः । अपि च काममेकरूपत्वे बुद्धेरैवाभावः,
नार्थस्य प्रत्यक्षस्य सतः । न च ऐकरूप्यम्, अनाकारामिव
हि बुद्धिमनुमिमोमहे, साकारं चार्थं प्रत्यक्षमेवावग-
च्छामः । तस्मादर्थालम्बनः प्रत्ययः । अपि च नियत-
निमित्तः तन्तुष्वेव उपादीयमानेषु षट्प्रत्ययः । इतरथा
तत्त्वादानेऽपि कदाचित् षट्बुद्धिरविकलेन्द्रियस्य स्यात् ।
नचैवमस्ति, अतो न निरालम्बनः प्रत्ययः । अतो न
अभिचरति प्रत्यक्षम् ।

अनुमानं ज्ञातसम्बन्धस्यैकदेशदर्शनादेकदेशान्तरेऽस-
न्निकृष्टेऽर्थे बुद्धिः । तत्तु द्विविधम्—प्रत्यक्षतोदृष्टसम्बन्धं,
सामान्यतोदृष्टसम्बन्धं । प्रत्यक्षतोदृष्टसम्बन्धं यथा, धूमा-
कृतिदर्शनादग्न्याकृतिविज्ञानम् । सामान्यतोदृष्टसम्बन्धं

यथा, देवदत्तस्य गतिपूर्विकां देशान्तरप्राप्तिमुपलभ्यादित्य-
गतिस्मरणम् । शास्त्रं शब्दविज्ञानात् असन्निकृष्टेऽर्थे
विज्ञानम् । उपमानमपि सादृश्यं असन्निकृष्टेऽर्थे
बुद्धिमुत्पादयति । यथा, गवयदर्शनं गोस्मरणस्य । अर्था-
पत्तिरपि दृष्टः, श्रुतो वाऽर्थोऽन्यथा नोपपद्यते—इत्यर्थ-
कल्पना । यथा, जीवति देवदत्ते गृहाभावदर्शनेन बहि-
र्भावस्यादृष्टस्य कल्पना । अभावोऽपि प्रमाणाभावो नास्ति
—इत्यस्यार्थस्यासन्निकृष्टस्य । तस्मात् प्रसिद्धत्वात् न परी-
क्षितव्यं निमित्तम् ।

ननु प्रत्यक्षादीन्यन्यानि भवन्तु नाम प्रमाणानि,
शब्दस्तु न प्रमाणम् । कुतः ? अनिमित्तं विद्यमानोप-
लभ्यमानत्वात् (७।१३) । अनिमित्तं अप्रमाणं शब्दः । यो
ह्युपलभ्यमानविषयः नोपलभ्यते, स नास्ति, यथा शशस्य
विषाणम् । उपलभ्यमानानि चेन्द्रियाणि पञ्चादीनां, नच,
पशुकामेष्ट्यनन्तरं पशवः उपलभ्यन्ते । अतो नैष्टः पशु-
फला । कर्मकाले च फलेन भवितव्यं, यत्कालं हि मर्दनं,
तत्काले मर्दनसुखम् । कालान्तरे फलं दास्यति इति
चेत् ? न । न कालान्तरे फलमिष्टेः—इत्यवगच्छामः
कुतः ? यदा तावदसौ विद्यमाना आसीत्, तदा फलं न
दत्तवती । यदा फलमुत्पद्यते, तदाऽसौ नास्ति । असती
कथं दास्यति ?

प्रत्यक्षञ्च फलकारणमन्यत् उपलभामहे । न च दृष्टे
कारणे सति, अदृष्टं कल्पयितुं शक्यते, प्रमाणाभावात् ।
एवं दृष्टापचारस्य वेदस्य स्वर्गाद्यपि फलं न भवतीति

मन्यामहे । दृष्टविरुद्धमपि भवति किञ्चिद्वचनम्,—पात्र-
वयनं विधाय आह—स एष यज्ञायुधी यजमानोऽञ्जसा
स्वर्गं लोकं याति—इति प्रत्यक्षं शरीरकं व्यपदिशति,
न च तत् स्वर्गं लोकं यातीति, प्रत्यक्षं हि तत् दह्यते,
नचैष याति इति विधिग्रन्थः । एवं जातीयकं प्रमाण-
विरुद्धं वचनमप्रमाणम् । अम्बुनि मज्जति अलावूनि,
ग्रावाणः प्लवन्ते—इति यथा । तस्मान्मान्यादग्निहोत्रादि-
चोदनासु अपि अनाश्वासः । तस्मान्न चोदनालक्षणोऽर्थो
धर्मः ।

श्रौत्यक्तिकसु शब्दस्यार्थेन सम्बन्धस्तस्य ज्ञानम् (८।३)
तुशब्दः पक्षं व्यावर्त्तयति । अपौरुषेयः शब्दस्यार्थेन
सम्बन्धः । तस्य अग्निहोत्रादिलक्षणस्यार्थस्य ज्ञानं
प्रत्यक्षादिभिरनवगम्यमानस्य । तथा च चोदनालक्षणः
सम्यक् सम्प्रत्ययः इति । पौरुषेये हि शब्दे यः प्रत्ययः,
तस्य मिथ्याभाव आशङ्कोत । परप्रत्ययो हि तदा स्यात् ।
अथ शब्दे ब्रुवति कथं मिथ्येति ? नहि तदानीं अन्यतः
पुरुषादवर्गातमिच्छामः । ब्रवीतीत्युच्यते—बोधयति बुद्धमा-
नस्य निमित्तं भवति इति शब्दे च निमित्ते स्वयं बुध्यते ।
कथं विप्रलब्धं ब्रूयात् ?—नैतदेवं—इति नचास्य चोदना
स्याद्वा न वा इति—सांशयिकं प्रत्ययमुत्पादयति । नच
मिथ्यैतत्—इति कालान्तरे देशान्तरेऽवस्थान्तरे पुरुषान्तरे
वा पुनरव्यपदेश्यप्रत्ययो भवति ? योऽप्यस्य प्रत्ययविप-
र्यासं दृष्ट्वा अत्रापि विपर्ययसिध्यति—इत्यानुमानिकः प्रत्ययः

उत्पद्यते, सोऽप्यनेन प्रत्यक्षेण प्रत्ययेन विरुध्यमानो बाध्यते ।
तस्माच्चोदनालक्षण एव धर्मः ।

स्यादेतदेवं, नैव शब्दस्यार्थेन सम्बन्धः, कुतोऽस्य पौ-
रुषेयता अपौरुषेयया वेति । कथं ? । स्याच्चेदर्थेन सम्बन्धः,
क्षुरमोदकशब्दोच्चारणे मुखस्य पाटनपूरणे स्याताम् ।
यदि संश्लेषलक्षणं सम्बन्धमभिप्रेत्योच्यते । कार्यकारण-
निमित्तनैमित्तिकाऽऽश्रयाश्रयिभावः संयोगादयस्तु सम्बन्धाः
शब्दस्यानुपपन्ना एवेति ।

उच्यते । यो ह्यत्र व्यपदेश्यः सम्बन्धः, तमेकं न व्यप-
दिशति भवान्, प्रत्याय्यस्य, प्रत्यायकस्य च यः सङ्गासङ्गि-
लक्षणः इति । आह, यदि प्रत्यायकः शब्दः, प्रथमश्रुतः
किं न प्रत्याययति ? । उच्यते । सर्वत्र नो दर्शनं प्रमाणं,
प्रत्यायकः इति हि प्रत्ययं दृष्ट्वाऽवगच्छामः न प्रथम-
श्रुतः इति प्रथमश्रवणे प्रत्ययमदृष्ट्वा, यावत्कृत्वःश्रुतेन इयं
संज्ञा, अयं संज्ञो इत्यवधारितं भवति, तावत्कृत्वःश्रुता-
दर्शावगम इति । यथा चक्षुः दृष्टुं, न बाह्येन प्रकाशेन
विना प्रकाशयतीति अदृष्टुं न भवति ।

यदि प्रथमश्रुतो न प्रत्याययति, कृतकस्तर्हि शब्दस्यार्थेन
सम्बन्धः । कुतः ? स्वभावतो ह्यसम्बन्धावेतो शब्दार्थौ,
मुखे हि शब्दमुपलभामहे भूमावर्थः, शब्दोऽयं न त्वर्थः,
अर्थोऽयं न शब्दः—इति च व्यपदिशन्ति रूपभेदोऽपि
भवति । गोः—इतीमं शब्दमुच्चारयन्ति, मास्त्रादिमन्त-
मर्थमवबुध्यन्ते इति । पृथग्भूतयोश्च यः सम्बन्धः, स कृतको
दृष्टः, यथा रज्जुघटयोरिति ।

अथ गौः—इत्यत्र कः शब्दः ? गकारौकारविसर्जनीया इति भगवानुपवर्षः । ओत्रग्रहणे हि अर्थे लोके शब्दशब्दः प्रसिद्धः, ते च ओत्रग्रहणाः । यद्येवं अर्थप्रत्ययो नोपपद्यते । कथं ? एकैकाक्षरविज्ञानेऽर्थो नोपलभ्यते । नचाक्षरव्यतिरिक्तोऽन्यः कश्चिदस्ति समुदायो नाम । यतोऽर्थप्रतिपत्तिः स्यात् । यदा गकारः, न तदा औकारविसर्जनीयौ, यदौकारविसर्जनीयौ, न तदा गकारः । अतो गकारादिव्यतिरिक्तोऽन्यो गोशब्दोऽस्ति, यतोऽर्थप्रतिपत्तिः स्यात् । अन्तर्हिते शब्दे स्मरणादर्थप्रतिपत्तिश्चेत् । न, स्मृतेरपि क्षणिकत्वाद्दृश्यरेतुल्यता । पूर्ववर्णजनितसंस्कारसहितोऽन्यो वर्णः प्रत्यायकः—इत्यदोषः । नन्वेवं शब्दादर्थं प्रतिपद्यामहे—इति लौकिकं वचनमनुपपन्नं स्यात् । उच्यते । यदि नोपपद्यते, अनुपपन्नं नाम । न हि लौकिकं वचनमनुपपन्नम्—इत्येतावता प्रत्यक्षादिभिरनवगम्यमानोऽर्थः शक्नोत्युपगन्तुम् । लौकिकानि वचनानुपपन्नार्थानि, अनुपपन्नार्थानि च दृश्यन्ते । यथा, देवदत्त ! गामभ्याज—इत्येवमादौनि, दश दाडिमानि षट् अपूपाः, इत्येवमादौनि च ।

ननु च शास्त्रकारा अथेवमाहुः, पूर्वापरीभूतं भावमाख्याते नाचष्टे ब्रजति, पचति—इत्युपक्रमप्रभृति अपवगेपर्थ्यन्तमिति यथा । न, शास्त्रकारवचनमपि अलं इमन्मर्थमप्रमाणकमुपपादयितुम् ।

अपिच नैव एतत् अनुपपन्नार्थम् । अक्षरेभ्यः संस्काराः,

संस्कारादर्थप्रतिपत्तिः—इति सम्भवति अर्थप्रतिपत्तौ अक्षराणि निमित्तम् । गौणः एवार्थप्रतिपत्तौ शब्दः इति चेत् । न गौणो, न च निमित्तभावः तद्भावे भावात्, तदभावे चाभावात् ।

अथापि गौणः स्यात् । न, गौणः शब्दो माभूत्—इति प्रत्यक्षादिभिरनवगम्यमानोऽर्थः शक्यः परिकल्पयितुम् । न हि अग्निर्माणवकः—इत्युक्ते अग्निशब्दो, गौणो माभूत्—इति ज्वलन एव माणवकः,—इत्यध्यवसीयते । न च प्रत्यक्षो गकारादिभ्योऽन्यो गोशब्दः इति, भेददर्शनाभावात्, अभेददर्शनाच्च । गकारादौनि हि प्रत्यक्षाणि । तस्मात् गौः—इति गकारादिविसर्जनीयान्तं पदं अक्षराण्येव । अतो न तेभ्यो व्यतिरिक्तं अन्यत् पदं नामेति । ननु संस्कारकल्पनायामप्यदृष्टकल्पना । उच्यते । शब्दकल्पनायां सा च, शब्दकल्पना च । तस्मादक्षराण्येव पदम् ।

अथ गौः—इत्यस्य शब्दस्य कोऽर्थः ? । तस्मादिविशिष्टाकृतिः—इति ब्रूमः । ननु आकृतिः साध्याऽस्ति वा न वा इति ? । न प्रत्यक्षा सती साध्या भवितुमर्हति । रुचकः, स्वस्तिको, वर्द्धमानकः—इति हि प्रत्यक्षं दृश्यते । व्यामोहः—इति चेत् । न । न असति प्रत्ययविपर्ययासे व्यामोहः—इति शक्यते वक्तुम् । असत्यप्यर्थान्तरे एवंजातीयको भवति प्रत्ययः । पङ्क्तिः, यूथं, वनम्—इति यथा, इति चेत् । न, असम्बद्धमिदं वचनमुपन्यस्तं । किं असति वने वनप्रत्ययो भवति इति । प्रत्यक्षमेवाक्षिप्यते—दृष्ट्वा अपि न सन्ति इति । यद्येवं, प्रत्युक्तः स

माहाजानिकः पक्षः । अथ किमाकृतिसद्भाववादीं उपा-
लभ्यते, सिद्धान्तान्तरं ते दूष्यति इति वनेऽपि सति वन-
प्रत्ययः प्राप्नोति—इति । एवमपि, प्रकृतं दूषयितुमशक्नु-
वतस्तत्सिद्धान्तान्तरदूषणे निग्रहस्थानमापद्यते, असाधक-
त्वात् । स हि वक्ष्यति—दूष्यतु, यदि दूष्यति । किं तेन
दुष्टेन, अदुष्टेन वा प्रकृतं त्वया साधितं भवति, मदीयो
वा पक्षो दूषितो भवति ? इति । न च वृक्षव्यतिरिक्तं
वनं यस्मात् न उपलभ्यते, अतो वनं नास्ति इत्यव-
गम्यते । यदि वने अन्येन हेतुना सद्भावविपरीतः प्रत्यय
उत्पद्यते, मिथैव वनप्रत्ययः—इति । ततो वनं नास्ति
इत्यवगच्छामः । न च गवादिषु प्रत्ययो विपर्य्येति । अतो
वैषम्यम् । अथ वनादिषु नैव विपर्य्येति, न ते न सन्ति
—इति । तस्मात् असम्बन्धः पंक्तिवनोपन्यासः । अत
उपपन्नम् जैमिनिवचनम् आकृतिः शब्दार्थः इति । यथा च
आकृतिः शब्दार्थः, तथोपरिष्ठात् (१अ० । ३ पा०)
निपुणतरमुपपादयिष्याम इति ।

अथ सम्बन्धः कः ? इति । यत्, शब्दे विज्ञातेऽर्था
विज्ञायते, स तु कृतक—इति पूर्वम् (१४ । १८) उप-
पादितं तस्मात् मन्यामहे—केनापि पुरुषेण शब्दानामर्थः
सह सम्बन्धं कृत्वा संव्यवहर्तुं वेदा प्रणीता इति ।
तदिदानीं उच्यते—अपौरुषेयत्वात् सम्बन्धस्य सिद्धम् इति ।
कथं पुनरिदमवगम्यते अपौरुषेयः एषः सम्बन्धः—इति ?
पुरुषस्य सम्बन्धुरभावात् । कथं सम्बन्धा नास्ति ? प्रत्य-
क्षस्य प्रमाणस्याभावात्, तत्पूर्वकत्वाच्चेतिरेषाम् । ननु

चिरवृत्तत्वात् प्रत्यक्षस्याविषयो भवेत् इदानीन्तनानाम् ।
 न हि चिरवृत्तः सन् न स्मर्येत । न च हिमवदादिषु
 कूपारामादिवत् अस्मरणं भवितुमर्हति । पुरुषवियोगो
 हि तेषु भवति, देशोत्सादेन कुलोत्सादेन वा । न च शब्दा-
 र्थव्यवहारवियोगो पुरुषाणामस्ति । स्यादेतत् सम्बन्ध-
 मात्रव्यवहारिणी निष्प्रयोजनं कर्तृस्मरणमनाद्रियमाना
 विस्मरेयुः इति । तन्न । यदि हि पुरुषः कृत्वा सम्बन्धं
 व्यवहारयेत्, व्यवहारकाले अवश्यं स्मर्त्तव्यो भवति ।
 सम्प्रतिपत्तौ हि कर्तृव्यवहर्त्तारर्थः । सिध्यति, न विप्रति-
 पत्तौ । न हि वृद्धिशब्देन अपाणिनेर्व्यवहारतः आदैचः
 प्रतीयेरन्, पाणिनिकृतिमननुमन्यमानस्य वा । तथा मका-
 रेण अपिङ्गलस्य न सर्वगुरुस्त्विकः प्रतीयेत, पिङ्गलकृतिम-
 ननुमन्यमानस्य वा । तेन कर्तृव्यवहर्त्तारौ सम्प्रतिपद्येत ।
 तेन वेदे व्यवहारद्विरवश्यं स्मरणीयः सम्बन्धस्य कर्त्ता स्यात्,
 व्यवहारस्य च । न हि विस्मृते वृद्धिरादैच् (पाणि० १ सू०)
 इत्यस्य सूत्रस्य कर्त्तरि वृद्धिर्यस्याचामादिः (पा० १ अ० ।
 १ पा० । ३२ सू०) इति किञ्चित् प्रतीयेत ।

तस्मात्कारणादवगच्छामः, कृत्वा सम्बन्धं व्यवहा-
 रार्थं केनचिद्देहाः प्रणीताः—इति । यद्यपि च विस्मरणमु-
 पपद्येत, तथापि न प्रमाणमन्तरेण सम्बन्धारं प्रतिपद्ये-
 नहि, यथा, विद्यामानस्याप्यनुपलभ्यनं भवतीति, नैता-
 वता विना प्रमाणेन अशविषाणं प्रतिपद्यामहे । तस्माद्-
 पीरुपयः शब्दस्यार्थेन सम्बन्धः इति । ननु अर्थापत्त्या ।

सम्बन्धारं प्रतिपद्येमहि, न ह्यकृतसम्बन्धाच्छब्दादर्थं प्रति-
पद्यमानान् उपलभामहे । प्रतिपद्येरंश्चेत्, प्रथमश्रवणेऽपि
प्रतिपद्येरन् । तदनुपलम्भनादवश्यं भवितव्यं सम्बन्धा
इति चेत् ? न, सिद्धवदुपदेशात् । यदि सम्बन्धुरभावात्
नियगतो नार्थाः उपलभ्येरन्, ततोऽर्थापत्त्या सम्बन्धारम-
वगच्छामः । अस्ति तु अन्यः प्रकारः । वृद्धानां स्वार्थेन सं-
व्यवहरमाणानां उपशृण्वन्तो बालाः प्रत्यक्षमर्थं प्रतिपद्य-
माना दृश्यन्ते । तेऽपि वृद्धा यदा बाला आसन्, तदाऽन्ये-
भ्यो वृद्धेभ्यः तेऽप्यन्येभ्यः इति नास्त्यादिः—इत्येवं वा
भवेत्, अथ वा । न कश्चिदेकोऽपि शब्दस्यार्थेन सम्बन्धः
आसीत्, अथ केनचित् सम्बन्धाः प्रवर्त्तिताः—इति । अत्र
वृद्धव्यवहारे सति नार्थादापद्येत सम्बन्धस्य कर्त्ता । अपि
च व्यवहारवादिनः प्रत्यक्षमुपदिशन्ति, कल्पयन्ति इतरं
सम्बन्धारं । नच, प्रत्यक्षे प्रत्यर्थिनि कल्पना साध्वी । तस्मात्
सम्बन्धुरभावः ।

अव्यतिरेकश्च (८ । ४) यथा अस्मिन् देशे, सास्त्रा-
दिमति गोशब्दः, एवं सर्वेषु दुर्गमेष्वपि । बहवः संबन्धारः
कथं सङ्गच्छन्ते ? एको न शक्नुयात्, अतो नास्ति सम्बन्धस्य
कर्त्ता । अपरः आह अव्यतिरेकश्च न हि, सम्बन्ध-
व्यतिरिक्तः कश्चित्कालोऽस्ति । यस्मिन् न कश्चिदपि शब्दः
केनचिदर्थेन सम्बद्ध आसीत् । कथं ? सम्बन्धक्रियैव
हि नोपपद्यते, अवश्यमनेन संबन्धं कुर्वता केनचिच्छब्देन
कर्त्तव्यः । येन क्रियेत, तस्य तेन कृतः अथान्येन केन-
चित्कृतः ? तस्य केनेति तस्य केनेति ? नैवावतिष्ठते ।

तस्मादवश्यमनेन सम्बन्धं कर्तव्यता अकृतसम्बन्धाः केचन
शब्दाः वृद्धव्यवहारसिद्धाः अभ्युपगन्तव्याः । अस्ति चेत्
व्यवहारसिद्धिः, न नियोगतः सम्बन्धा भविव्यमिति अर्था-
पत्तिरपि नास्ति ।

स्यादेतत् । अप्रसिद्धसम्बन्धाः बालाः कथं वृद्धेभ्यः
प्रतिपद्यन्ते ? इति नास्ति दृष्टेऽनुपपन्नं नाम । दृष्टा हि
बालाः वृद्धेभ्यः प्रतिपद्यमानाः । न च प्रतिपन्नसम्बन्धाः
सम्बन्धस्य कर्तुः । तस्माद्वैषम्यम् ।

अर्थेऽनुपलब्धे (८ । ४) अनुपलब्धे च देवदत्तादावर्थे
ऽनर्थकं संज्ञाकरणं, अशक्यञ्च । विशेषान् प्रतिपत्तुं हि
संज्ञाः क्रियन्ते विशेषांश्चोद्दिश्य । तद्विशेषेष्वज्ञायमानेषु
उभयमप्यनवकृतम् । तस्मादपौरुषेयः शब्दस्यार्थेन सम्बन्धः ।
अतश्च तत् प्रमाणम् (८ । ४) अनपेक्षत्वात् (८ । ५)
न च एवं सति पुरुषान्तरं प्रत्ययान्तरञ्च अपेक्ष्यते । तस्मा-
च्चोदनालक्षणः एव धर्मी नान्यलक्षणः । वादरायणग्रहण-
मुक्तम् (८ । १८) ।

अथ, यदुक्तं (१२ । ११) अनिमित्तं शब्दः कर्मकाले
फलादर्शनात् कालान्तरे च कर्माभावात्प्रमाणं नास्ति—
इति । तदुच्यते—न स्यात्प्रमाणं, यदि पञ्चैव प्रमाणान्य-
भविष्यन् । येन येन हि प्रमीयते तत्तत्प्रमाणं, शब्देनापि
प्रमीयते । ततः शब्दोऽपि प्रमाणं, यथैव प्रत्यक्षम् । न च,
प्रमाणेनाकृतं प्रमाणान्तरेणानवगतम्—इत्येतावता अन-
वगतं भवति । न चैवं श्रूयते—कृते कर्मणि तावदेव फलं
भवति । किन्तु कर्मणः फलं प्राप्यते—इति, यच्च (१२ । २१)

कालान्तरे फलस्यान्यत्पुत्र्यत्वं कारणमस्ति—इति । नैष दोषः, तच्चैव हि तत्र कारणं शब्दश्चेति ।

यत्तु प्रत्यक्षविरुद्धं वचनमुपन्यस्तं (१३।२) स एष यज्ञायुधी यजमानोऽक्षसा स्वर्गं लोकं याति—इति प्रत्यक्षं शरीरकं व्यपदिशति—इति । तदुच्यते, शरीरसम्बन्धात्, यस्य तच्छरीरं, सोऽपि तैर्यज्ञायुधैः यज्ञायुधी—इत्युच्यते । आह—कोऽसावन्यो ? नैनमुपलभामहे । प्राणादिभिरेनमुपलभामहे, योऽसौ प्राणिति, अपानिति, उच्छसिति, निमिषति, इत्यादि चेष्टितवान् । सोऽत्र शरीरे यज्ञायुधी—इति । ननु शरीरमेव प्राणिति अपानिति च । न, प्राणादयः शरीरगुणविधर्माणोऽयावच्छरीरभावितात् यावच्छरीरम् तावदस्य गुणाः रूपादयः । प्राणादयस्तु सत्यपि शरीरे न भवन्ति । सुखादयश्च स्वयमुपलभ्यन्ते, न रूपादयः इव शरीरगुणाः परेणापीति । तस्माच्छरीरगुणवैधर्म्यादन्यः शरीरात् यज्ञायुधीति ।

आह,—कुतः एषः सम्प्रत्ययः ?—सुखादिभ्योऽन्यस्तद्वान् अस्तीति न हि सुखादिप्रत्याख्यानं तस्य स्वरूपमुपलभामहे । तस्मात् शशविषाणवत् असौ नास्ति । अथा—उच्यते—तेन विना कस्यसुखादयः ? इति । न कस्यचिदपि—इति वक्ष्यामः । न हि, यो यः उपलभ्यते, तस्य तस्य सम्बन्धिना भवितव्यम् । यस्य सम्बन्धोऽप्युपलभ्यते, सम्बन्धी च तस्यायं सम्बन्धी—इति गम्यते । न हि चन्द्रमसं, आदित्यं वा उपलभ्य सम्बन्धान्वेषणा भवति—कस्यायं—इति । न कस्यचिदपि इत्यवधार्यते । तस्मान्न सुखादिभ्योऽन्यः

तद्वान् अस्तीति । अथ उपलब्धस्यावश्यं कल्पयितव्यः सम्बन्धी भवति । ततः आत्मानमप्यनेन प्रकारेणीपनभ्य-
कस्यायं ?—इति सम्बन्ध्यन्तरमन्विष्येम । तमपि कल्प-
यित्वा, अन्यमपि कल्पयित्वा, अन्य—इत्यव्ययैव स्यात् ।
अथ कश्चित् कल्पयित्वा न सम्बन्ध्यन्तरमपि कल्पयिष्यसि-
तावत्येव विरंस्यसि, तावता च परितोष्यसि । ततो विज्ञाने
एव परितुष्य तावत्येव विरन्तुमर्हसि ।

अत्रोच्यते । यदि विज्ञानादन्यो नास्ति, कस्तर्हि
जानाति—इत्युच्यते ? ज्ञानस्य कर्तुरभिधानमनेन शब्दे-
नोपपद्यते । तदेषः शब्दोऽर्थवान् कर्तव्यः—इति ज्ञानाद्
व्यतिरिक्तमात्मानं कल्पयिष्यामः इति ।

आह वेदाः एनं शब्दमर्थवन्तं कल्पयिष्यन्ति, यदि
कल्पयितव्यं प्रमंस्यन्ते । बहवः खल्विह जनाः अस्ति
आत्मा, अस्ति आत्मा इति आत्मसत्तावादिनः एव
शब्दस्य प्रत्यक्षवक्तारो भवन्ति । तथापि नात्मसत्तां कल्प-
यितुं घटन्ते । किमङ्ग पुनः जानाति—इति—परोक्ष-
शब्ददर्शनात् । तस्मात् असदेतत् ।

उच्यते । इच्छया आत्मानमुपलभामहे । कथमिति ?
उपलब्धपूर्वं हि अभिप्रेते भवतीच्छाः यथा, मेरुमुत्तरेण
यान्यन्मज्जातीयैरनुपलब्धपूर्वाणि स्वादूनि वृक्षफलानि, न
तानि प्रति अस्माकं इच्छा भवति, नो, खल्वन्येन पुरुषे-
णोपलब्धेऽपि विषयेऽन्यस्य उपलब्धुरिच्छा भवति । भवति
च अन्येयुरुपलब्धे अन्येयुरिच्छा । तेन उपलब्धनेन स-
मानकर्तृका सा—इत्यवगच्छामः । यदि विज्ञानमात्रमे-

वेदमुपलभ्यकम् अभविष्यत्, प्रत्यक्षे तस्मिन् कस्यापरेद्यु-
रिच्छा अभविष्यत् ? । अथ नु विज्ञानादन्यो विज्ञाता
नित्यः, ततः एकस्मिन्नहनि य एव उपलब्धा परेद्युरपि
स एवैषिष्यतीति । इतरथा हीच्छा नोपपन्ना स्यात् ।

अत्रोच्यते अनुपपन्नमिति नः क्व सम्प्रत्ययः ? । यत्र
प्रमाणेनावगतम् । विज्ञानात्तावदन्यं नोपलभामहे, यत्रोप-
लभामहे, तत् शशविषाणवदेव नास्ति—इत्यवगच्छामः ।
न च तस्मिन्नसति विज्ञानसङ्गावोऽनुपपन्नः, प्रत्यक्षावगत-
त्वादेव । क्षणिकत्वं च अस्य प्रत्यक्षपूर्वकमेव । न च, ज्ञातरि
विज्ञानादन्यस्मिन् असति ज्ञाने चानित्ये अपरेद्युरिच्छा
अनुपपन्ना । प्रत्यक्षावगतत्वादेव । नो खल्वप्येतत् दृष्टं
य एवान्येद्युरुपलब्धा सा एवान्येद्युरेषिता—इति । इदं
तु दृष्टं यत् क्वचित् अन्येन दृष्टमन्यः इच्छति क्वचिन्न
समानायां सन्ततावन्य इच्छति सन्तत्यन्तर्गच्छतीति ।
तस्मात् न सुखादिव्यतिरिक्तोऽन्योऽस्तीति । अत्रोच्यते न
हि अस्मर्त्तार इच्छन्ति—इत्युपपद्यते । न वा अदृष्टपूर्वं
स्मृतिर्भवति । तस्मात् क्षणिक-विज्ञानस्कन्धमात्रे स्मृति-
रनुपपन्नेति ।

अत्राह स्मृतिरपि इच्छावत् पूर्वज्ञानसदृशं विज्ञानं
पूर्वविज्ञानविषयं वा स्मृतिः—इत्युच्यते । तच्च द्रष्टरि
विनष्टेऽपि अपरेद्युस्त्यद्यमानं नानुपपन्नं, प्रत्यक्षावगतत्वा-
देव । अन्यस्मिन् स्कन्धघर्नेऽन्येन स्कन्धघर्णेन यत् ज्ञानम्,
तत्सन्ततिजेनान्येनोपलभ्यते नातत्सन्ततिजेनान्येन । तस्मा-
च्छून्याः स्कन्धघनाः इति । अत्रास्मिन्नर्थे (ब्र० उ० ६ अ० ।

५ ब्रा०) ब्राह्मणं भवति. विज्ञानघन एवैतेभ्यो भूतेभ्यः समुत्थाय तान्येवानुविनश्यति न प्रेत्य संज्ञास्ति इति ।

उच्यते नैतदेवं । अन्येद्युर्दृष्टेऽपरेद्युः अहमिदमदर्श इति भवति प्रत्ययः । प्रत्यगात्मनि चैतद्भवति, न परत्र अपरोक्षसौ अन्येद्युर्दृष्टवान् । तस्मात् तदव्यतिरिक्तोऽन्योऽस्ति, यत्रायं अहं---शब्दः ।

आह---परचाप्यहं शब्दो भक्त्या दृश्यते । यथा अहमेव पुत्रः, अहमेव देवदत्तः, अहमेव गच्छामि इति । अत्रोच्यते, न वयं अहं-इतीमं शब्दं प्रयुज्यमानमन्यस्मिन्नर्थे हेतुत्वेन व्यपदिशामः । किं तर्हि शब्दादव्यतिरिक्तं प्रत्ययं प्रतीमो वयं इममर्थं वयमेवान्येदुरुपलभामहे, वयमेवाद्य स्मरामः तस्मादयमिममर्थमवगच्छामः---वयमेव ह्यः वयमेवाद्य इति । ये ह्यः अद्य च न ते विनष्टाः । अथाप्यस्मिन्नर्थे ब्राह्मणं भवति,—(ब० उ० ४ अ० । ५ ब्रा०) स वा अयमात्मा—इति प्रकृत्य आमनन्ति अशीर्थी न हि शीर्यते इति, तथा (ब० उ० । ६ अ० । ब्रा० ५ ।) अविनाशी वा अरे अयमात्मा अनुच्छित्तिधर्मा इति । विनश्वरं च विज्ञानम् । तस्माद्दिनश्वरादन्यः स इत्यवगच्छामः । न च शक्यमेवमवगन्तुं—यथोपलभ्यन्ते अर्थाः, न तथा भवन्तीति, यथा तु खलु नोपलभ्यन्ते तथा भवन्तीति । तथा हि सति शशी नास्ति, शशस्य विषाणमस्तीत्यवगम्येत । नच अहंप्रत्ययो व्यामोहः—इति शक्यते वक्तुं, बाधकप्रत्ययाभावात् । तस्मात् सुखादिभ्यः व्यतिरिक्तोऽस्ति । एवञ्चेत्, स एव यज्ञायुधौ—इति व्यपदिश्यते ।

आह—यदि विज्ञानादन्यदस्ति विज्ञात, विज्ञानम-
 पास्य तन्निदर्शयतां,—इदं तत्, ईदृशं च—इति, न च तत्
 निदर्शयते । तस्मान्न ततोऽन्यदस्ति इति । अत्रोच्यते, स्व-
 संवेद्यः स भवति, नासावन्धेन शक्यते द्रष्टुं, कथमसौ नि-
 दर्शयते ? इति । यथा च, कश्चित् चक्षुष्मान् स्वयं रूपं
 पश्यति, न च शक्नोत्यन्यस्मै जात्यन्धाय तत् निदर्शयितुम् ।
 न च, तत् न शक्यते निदर्शयितुं—इत्येतावता नास्ति—
 इत्यवगम्यते । एवमसौ पुरुषः स्वयमात्मानमुपलभते, न
 चान्यस्मै शक्नोति दर्शयितुं अन्यस्य द्रष्टुस्तं पुरुषं प्रति
 दर्शनशक्त्यभावात् । सोऽप्यन्यः पुरुषः स्वयमात्मानमुप-
 लभते, न च परमात्मानम् । तेन सर्वे स्वेन स्वेनात्मना
 आत्मानमुपलभमानाः सन्त्येव, यद्यपि परपुरुषं नोप-
 लभन्ते इति । अथास्मिन्नर्थे ब्राह्मणः (बृ० उ० ६ अ० ।
 ३ ब्रा०) भवति,—शान्तायां वाचि किं ? ज्योतिरेवायं
 पुरुषः आत्मज्योतिः सम्प्राडिति होवाच इति । परेण
 नोपलभ्यते—इत्यत्रापि ब्राह्मणं (बृ० उ० ५ अ० । ८ ब्रा०)
 भवति,—अगृह्णी नहि गृह्यते इति । परेण न गृह्यते—
 इत्येतद्भिप्रायमेतत् । कुतः ? स्वयं ज्योतिषत्ववचनात् ।
 अथापि ब्राह्मणं (बृ० उ० ६ अ० । ब्रा० ७) भवति, अत्रायं
 पुरुषः स्वयंज्योतिर्भवति इति । केन पुनरुपायेनायमन्यस्मै
 कथ्यते—इति ? । तत्राप्युपाये ब्राह्मणं (बृ० उ० ६ अ०
 ३ ब्रा०) भवति, स एष न इति, न—इति आत्मेति हो-
 वाच इति । असौ एवरूपः—इति न शक्यते निदर्शयितुम् ।

यच्च परः पश्यति, तत्प्रतिषेधस्तस्य उपदेशोपायः, शरीरं परः पश्यति, तेनात्मा उपदिश्यते,—शरीरं नात्मा, अस्ति शरीरादन्यः इति, स चात्मा—इति—शरीरप्रतिषेधेनोपदिश्यते । तथा प्राणादयो नात्मानः, तत्प्रतिषेधेन तेभ्योऽन्यः उपदिश्यते । तथा परस्याः सुखादयः परेण लिङ्गैरुपलभ्यन्ते, तेऽपि नात्मानः—इति—तत्प्रतिषेधेनान्यः उपदिश्यते । यः स्वयं पश्यति, न ततोऽन्यः पुरुषः,—इत्येतदपि पुरुषप्रवृत्त्याऽनुमीयते,—यदाऽसौ पुरुषः पूर्वद्युः सामिक्ततानामर्थानां प्रतिसमाधाने शेषानुष्ठाने च यतते, अतः प्रवृत्त्याऽवगम्यते—नूनमसावनित्यान् नित्यमवगच्छति इति ।

उपमानाञ्चोपदिश्यते, यादृशं भवान् स्वयमात्मानं पश्यति, अनेनोपमानेनावगच्छ—अहमपि तादृशमेव पश्यामि—इति । यथा कश्चिदात्मीयां वेदनां परस्मै आचक्षीत,—दह्यमानस्येव मे भवति, याल्पानस्येव मे भवति, रुह्यमानस्येव मे भवति—इति । अ . स्वयमवगम्यमानत्वादस्ति तद्वतिरिक्तः पुरुषः इति ।

ददुष्यते—विज्ञानमपास्य तत् निदर्शयताम् (२५ । १) इति । यद्युपायमेव निषेधसि, न शक्यमुपायमन्तरेणोपेयमुपेतम् । अयमेवाभ्युपायो ज्ञातव्यानामर्थानां—यो यथा ज्ञायते स तथा इति । तद्यथा, कः शक्तो नाम ? यत्र शक्तस्त्वमस्ति । किं शक्तत्वं नाम ? यत्र शक्तशब्दप्रवृत्तिः । क तस्य प्रवृत्तिः ? यच्छुक्तशब्दे उच्चरिते प्रतीयते । तस्मान्न विज्ञानं प्रत्याख्याय कस्यचिद्रूपं निदर्शयितुं

शक्यम् । न च, नियोगतः प्रत्यये प्रतीते प्रत्ययार्थः प्रतीतो भवति । अप्रतीतेऽपि हि प्रत्यये सति अथ प्रतीयते एव । न हि, विज्ञानं प्रत्यक्षम् । विज्ञेयोऽर्थः प्रत्यक्ष इति । एतत् पूर्वमेवोक्तम् (१० । २३) । तदवश्यकर्त्तव्येऽपङ्गवे कामं विज्ञानमपङ्गुयेत । नार्थाः इत्येतदुक्तमेव (११ । १३) तस्मादस्ति सुखादिभ्योऽन्यो नित्यः पुरुषः इति ।

अथ यदुक्तं (२४ । १) विज्ञानघन, एवैतेभ्यो भूतेभ्यः समुत्थाय तान्येवानुविनश्यति न प्रेत्य संज्ञाऽस्ति—इति । अत्रोच्यते । अत्रैव मा भगवान् मोहान्तामपीपदत् इति—परिचोदनोत्तरकाले अपङ्गुत्य मोहाभिप्रायमस्य वर्णितवान्—न वा अरे मोहं ब्रवीमि, अविनाशी वा अरेऽयमात्माऽनुच्छित्तिधर्मा, मात्रासंसर्गस्त्वस्य भवति (वृ० उ० ६ अ । ५ ब्रा०) इति तस्मान्न विज्ञानमात्रम् । तस्माद्वैषम्यम् । यदुक्तं (१३ । ५) नचैष याति—इति विधिशब्दः, इति । मा भूद्विधिशब्दः, स्वर्गकामो यजेत—इति वचनान्तरेणावगतमनुवदिष्यते । तस्मादविरोधः ।

शब्दस्य नित्यताधिकरणम् ।

सू. कर्मैके तत्र दर्शनात् ॥ ६ ॥ (पू० १)

उक्तं (८ । ४) नित्यः शब्दार्थयोः सम्बन्धः इति । तदनुपपन्नं, शब्दस्यानित्यत्वात्, विनष्टः शब्दः, पुनरस्य क्रियमाणस्यार्थेन अकृतकः सम्बन्धो नोपपद्यते । न हि प्रथमश्रुताच्छब्दात् कश्चिदर्थं प्रत्येति । कथं पुनरनित्यः शब्दः ? प्रथमादुत्तरकालं दृश्यते यतः । अतः प्रथमानन्तर्यात् तेन क्रियते—इति गम्यते । ननु अभिव्यञ्जनात् स

एनम् । नेति ब्रूमः । नहि अस्य प्राक् अभिव्यञ्जनात् सद्भावे
किञ्चन प्रमाणमस्ति । सन् च अभिव्यज्यते, नासन् ।

सू. अस्थानात् ॥ ७ ॥ (पू० २)

नो खल्वप्युच्चरितं मुहूर्त्तमप्युपलभामहे । अतो विनष्टः
—इत्यवगच्छामः । न च, सन् उपलभ्यते । अनुपलभ-
कारणानां व्यवधानादीनामभावेऽप्यनुपलभनात् । न च,
असौ विषयमप्राप्तः आकाशविषयत्वात् । कर्णच्छिदे-
ऽप्यनुपलभनात् ।

सू. करोतिशब्दात् ॥ ८ ॥ (पू० ३)

अपि च शब्दं कुरु, मा शब्दं कार्षीः—इति—व्यव-
हर्त्तारः प्रयुञ्जन्ते, न ते नूनमवगच्छन्ति—स एवायं शब्दः
—इति ।

सू. सत्वान्तरे च यौगपद्यात् ॥ ९ ॥ (पू० ४)

नानादेशेषु च युगपच्छब्दमुपलभामहे । एकस्य नित्य-
स्यानुपपन्नमिति । असति विशेषे नित्यस्य न अनेकत्वम् ।
कार्याणान्तु बहूनां नानादेशेषु क्रियमाणानामुपपद्यते-
ऽनेकदेशसम्बन्धः, तस्मादप्यनित्यः ।

सू. प्रकृतिविकृत्योश्च ॥ १० ॥ (पू० ५)

अपि च दध्यत्र—इत्यत्र इकारः प्रकृतिः, यकारो
विकृतिः—इत्युपदिशन्ति । यद्विक्रियते, तदनित्यम् ।
इकारसादृश्यञ्च यकारस्योपलभ्यते, तेनापि तयोः प्रकृति-
विकारभावो लक्ष्यते ।

सू. वृद्धिश्च कर्तृभूम्नाऽस्य ॥ ११ ॥ (पू० ६)

अपि च बहुभिरुच्चारयद्भिर्महान् शब्दः श्रूयते । स यदि अभिव्यज्यते, बहुभिरल्पैस्त्रोच्चार्यमाणस्तावानेवोपलभ्येत । अतो मन्यामहे,—नूनमस्य एकैकेन कश्चिदवयवः क्रियते, यत् प्रचयादयं महान् उपलभ्यते ।

सू. समन्तु तत्र दर्शनम् ॥ १२ ॥ (उ० १)

भा० । तुशब्दात्पक्षो विपरिवर्त्तते । यदुक्तं (पू० १) प्रयत्नादुत्तरकाले दर्शनात् कृतकोऽयं—इति । यदि विस्मृष्टेन हेतुना शब्दस्य नित्यत्वं वक्तुं शक्यामः । ततो नित्यप्रत्ययसामर्थ्यात् प्रयत्ने नाभिव्यज्यते—इति भविष्यति । यदि प्रागुच्चारणादनभिव्यक्तः प्रयत्ने नाभिव्यज्यते । तस्मादुभयोः पक्षयोः सममेतत् ।

सू. सतः परम् अदर्शनं विषयानागमात् ॥ १३ ॥

(उ० २)

भा० । यदपरं कारणमुक्तं (पू० २) उच्चरितप्रध्वस्तः—इति अत्रापि यदि शक्यामो नित्यतामस्य विस्मृष्टं वक्तुं, ततो नित्यप्रत्ययसामर्थ्यात् कदाचिदुपलम्भं कदाचिदनुपलम्भं दृष्ट्वा किञ्चिदुपलम्भस्य निमित्तं कल्पयिष्यामः । तच्च संयोगविभागसद्भावे सति भवतीति संयोगविभागावेवाभिव्यञ्जकी—इति वक्ष्यामः । उपरतयोः संयोगविभागयोः श्रूयते इति चेत् । नैतदेवम् । न नूनमुपरमन्ति संयोगविभागाः, यतः उपलभ्यते शब्दः—इति, न हि ते प्रत्यक्षाः इति ।

यदि शब्दं संयोगविभागाः एवाभिव्यञ्जन्ति, न कुर्वन्ति । आकाशविषयत्वाच्छब्दस्य, आकाशस्यैकत्वात्, यः एवायमत्र ओत्राकाशः, स एव देशान्तरेऽप्यपीति शुभ्रस्थैः संयोगविभागैरभिव्यक्तः पाटलिपुत्रेऽप्युपलभ्येत । यस्य पुनः कुर्वन्ति, तस्य वायवीयाः संयोगविभागाः वायुश्रितत्वाद्वायुष्वेव करिष्यन्ति । यथा, तन्तुष्वनुष्वेव पटं, तस्य पाटलिपुत्रेष्वनुपलभ्यो युक्तः, शुभ्रस्थैः तेषाम् । यस्याप्यभिव्यञ्जन्ति, तस्याप्येष न दोषः, दूरात्प्राप्ताः कर्णशृङ्खल्याः अनुपकारकाः संयोगविभागाः, तेन नोपलभ्यते, तेन नोपलभ्यते इति । नैतदेवम् । अप्राप्ताः संयोगविभागाः ओत्रस्योपकुर्व्युः । सन्निकृष्टविप्रकृष्टदेशस्य युगपच्छब्दमुपलभेयाताम् । न च युगपदुपलभेते । तत्राप्राप्ताः उपकुर्वन्ति । न चैदुपकुर्वन्ति तस्मादनिर्दिष्टशब्दोपलब्धने संयोगविभागौ इति ।

नैतदेवं, अभिघातेन हि प्रेरिताः आयवस्तिमितानि वायुन्तराणि प्रतिबाधमानाः सर्वतोदिक्कान् संयोगविभागान् उत्पादयन्ति, यावद्देगमभिप्रतिष्ठन्ते । ते च वायोरप्रत्यक्षत्वात् संयोगविभागाः नोपलभ्यन्ते । अनुपरतत्वेन तेषु शब्दः उपलभ्यते, नोपरतेषु । अतो न दोषः । अत एव चानुवातं दूरादुपलभ्यते शब्दः ।

सू. प्रयोगस्य परम् ॥ १४ ॥ (उ० ३)

यदपरं कारणमुक्तं—(पू० ३) शब्दं कुरु, मा कार्षीः—इति व्यवहर्त्तारः प्रयुज्जन्ते । यथसंशयं नित्यः शब्दः,

शब्दप्रयोगं कुर्विति भविष्यति । यथा गोमयात् कुर्विति
संहारे ।

सू. आदित्यवद्यौगपद्यम् ॥१५॥ (उ० ४)

यत्तु (पू० ४ ।) एकदेशस्य सती नानादेशेषु युगपद्
दर्शनमनुपपन्नम्—इति । आदित्यं पश्य देवानां प्रिय
एकः सन् अनेकदेशावस्थित इव लक्ष्यते । कथं पुनरव-
गम्यते एकः आदित्यः—इति ? उच्यते, प्राङ्मुखो देवदत्तः
पूर्वाह्ने सम्प्रति पुरस्तादादित्यं पश्यति । तस्य दक्षिणतो-
ऽवस्थितो न ह्यपश्यति, आत्मनश्च सम्प्रति न तिरश्चीनं
देवदत्तस्यार्जवे । तस्मादेक आदित्य इति । दूरत्वात्स्य
देशो नावधार्यते । अतो व्यामोहः । एवं शब्देऽपि
व्यामोहादनवधारणं देशस्य । यदि श्राव्यं संयोगविभाग-
देशमागत्य शब्दं गृह्णीयात्, तथापि तावदनैकदेशता
कदाचिदवगम्येत, न च, तत् संयोगदेशमागच्छति ।
प्रत्यक्षा हि कर्णशङ्कुली तद्देशा गृह्यते । वायवीयाः
पुनः संयोगविभागाः अप्रत्यक्षस्य वायोः, कर्णशङ्कुलीप्र-
देशे प्रादुर्भवन्ती नोपलभ्यन्ते—इति नानुपपन्नम् । अत एव
व्यामोहः,—यत्, नानादेशेषु शब्दः इति । आकाशदेशस्य
शब्दः इति, एकं च पुनराकाशं, अतोऽपि न नानादेशेषु ।
अपि च एकरूप्ये सति देशभेदेन कानं देशा एव भिन्नाः ।
न तु शब्दः । तस्मादवगम्यदीपः ।

सू. वर्णान्तरमविकारः ॥१६॥ (उ० ५)

भा० । न च दध्यञ—इत्यतः प्रकृतिविकारभावः

(पू० ५) शब्दान्तरं इकारात् यकारः । न हि, यकारं प्र-
युक्तानां इकारमुपाददते । यथा, कटं चिकीर्षन्तो वीर-
णानि । न च, सादृश्यमात्रं दृष्ट्वा प्रकृतिः, विकृतिर्वा
उच्यते । न हि, दधिपिष्टकं दृष्ट्वा कुन्दपिष्टकं च, प्रकृति-
विकारभावोऽवगम्यते । तस्मादयमप्यदोषः ।

सू. नादवृद्धिपरा ॥ १७ ॥ (उ० ६)

यच्चैतत् बहुभिर्भोगीयाधनद्विः शब्दमुच्चारयद्भिर्महान्
शब्द उपलभ्यते, तेन प्रतिपुरुषं शब्दावयवप्रचय इति
गम्यते (पू० ६) । नैवम् । निरवयवो हि शब्दः, अवयव-
भेदानवगमात्, निरवयवत्वाच्च महत्त्वानुपपत्तिः,—अतो
न वर्हते शब्दः । सृदुरेकेन, बहुभिश्चोच्चार्यमाणे तान्येवा-
क्षराणि कर्णशृङ्खलीमण्डलस्य सर्वां नेमिं व्याप्नुवद्भिः सं-
योगविभागैर्नैरन्तर्येण अनेकशो ग्रहणात् महान् इव, अव-
यवान् इवोपलभ्यन्ते । संयोगविभागाः नैरन्तर्येण क्रियमाणाः
शब्दमभिव्यञ्जन्तो नादशब्दवाच्याः । तेन नादस्यैष वृद्धिः,
न शब्दस्येति ।

सू. नित्यस्तु स्याद्दर्शनस्य परार्थत्वात् ॥ १८ ॥

(सि०)

नित्यः शब्दो भवितुमर्हति । कुतः ? दर्शनस्य परार्थ-
त्वात् दर्शनमुच्चारणं, तत्परार्थं, परं अर्थं प्रत्याययितुं,
उच्चरितमात्रे हि विनष्टे शब्दे न चाऽन्योऽन्यान् अर्थं
प्रत्याययितुं शक्नुयात् । अतः न परार्थमुच्चार्येत । अथ
न विनष्टः, ततो बहुशः उपलब्धत्वादर्थवगमः—इति

युक्तम् । अर्थवत्सादृश्यादर्थावगमः इति चेत् ? न कश्चि-
दर्थवान्, सर्वेषां नवत्वात् । कस्यचित् पूर्वस्य कृत्रिमः
सम्बन्धो भविष्यति इति चेत् । तदुक्तं सदृशः इति चावगते
व्यामोहात् प्रत्ययो व्यावर्त्तत । मालाशब्दात् मालाप्रत्ययः
इव । यथा गावीशब्दात् सास्त्रादिमति प्रत्ययस्यानिवृत्तिः,
तद्वद्विष्यति इति चेत् । न हि, गोशब्दं तत्रोच्चारयितु-
मिच्छा । नेहान्यशब्दोच्चारयिषा । न चैकेनोच्चारणा-
यत्नेन संव्यवहारस्वार्थसम्बन्धश्च शक्यते कर्तुम् । तस्मा-
दर्शनस्य परार्थत्वात् नित्यः शब्दः ।

सू. सर्वत्र यौगपद्यात् ॥ १९ ॥ (हे० १)

गोशब्दे उच्चरिते सर्वगवीषु युगपत् प्रत्ययो भवति ।
अतः आकृतिवचनोऽयम् । न चाकृत्वा शब्दस्य सम्बन्धः
शक्यते कर्तुं, निर्दिश्य हि आकृतिं कर्त्ता संबन्धीयात् ।
गोपिण्डे च बहूनामाकृतीनां सद्भावाच्छब्दमन्तरेण गोशब्द-
वाच्यां विभक्तामाकृतिं केन प्रकारेणोपदेक्ष्यति ? नित्ये तु
सति गोशब्दे बहुकत्वः उच्चरितः श्रुतपूर्वज्ञान्यासु गोव्यक्तिषु
अन्वयव्यतिरेकाभ्यामाकृतिवचनमवगमयिष्यति । तस्मा-
दपि नित्यः ।

सू. संख्याभावात् ॥ २० ॥ (हे० २)

अष्टकृत्वो गोशब्द उच्चरितः इति वदन्ति, नाष्टौ गो-
शब्दाः इति । किमतः ? यद्येषम् । अनेन वचनेनाव-
गम्यते,—प्रत्यभिजानन्तीति । वयं तावत् प्रत्यभिजानीमो
न नः करणदौर्बल्यां एवमन्येऽपि प्रत्यभिजानन्ति—स एव

अयमिति । प्रत्यभिजानाना वयमिवान्येऽपि नान्यः—
इति वक्तुमर्हन्ति । अथ मतं, अन्यत्वे सति सादृश्येन
व्यामूढाः सः—इति वक्ष्यन्ति । तत्र, न हि ते सदृशः—
इति प्रतियन्ति, किं तर्हि स एवायं इति । विदिते च
स्फुटेऽन्यत्वे, व्यामोहः—इति गम्यते । न च, अयमन्यः
इति प्रत्यक्षम्, अन्यदा प्रमाणमस्ति ।

स्यादेतत् बुद्धिकर्मणी अपि ते प्रत्यभिज्ञायेते, ते अपि
नित्ये प्राप्नुतः । नैष दोषः । न हि ते प्रत्यक्षे, अथ
प्रत्यक्षे नित्ये एव । ह्यस्तनस्य शब्दस्य विनाशात् अन्यो-
ऽद्यतनः—इति चेत् । नैष विनष्टः, यतः एनं पुनरुप-
लभामहे । न हि, प्रत्यक्षदृष्टं मुहूर्त्तमदृष्टा पुनरुपलभ्यमानं
प्रत्यभिजानन्तेः विनष्टं परिकल्पयन्ति । परिकल्पयन्तो
द्वितीयसन्दर्शने मातरि, जायायां, पितरि वा नाश्वस्युः ।
न हि अनुपलभ्यमात्रेण नास्ति—इति अवगम्य, नष्टः—
इत्येव कल्पयन्ति । अप्रमाणतायां विदितायां नास्ति
इत्यवगच्छामः । न हि, प्रमाणे प्रत्यक्षे सति, अप्रमाणा
स्यात् । अस्तीति पुनः अव्याप्नोहेनावगम्यमाने न क्वचि-
दप्यभावः, न चासिद्धेऽभावे व्यामोहः, न च सिद्धोऽभावः ।
तस्मादसति व्यामोहे, नाभावः । तदेतदानुपूर्व्यां सिद्धम् ।
तस्मात् पुरस्तादनुच्चारितम् अनुपलभमाना अपि न विनष्टः

इत्यवगन्तुमर्हन्ति । यथा, गृहाबिर्गताः सर्वगृहजनम-
पश्यन्तः पुनः प्रविश्य उपलभमाना अपि न प्राक् प्रवेशात्
विनष्टः इत्यवगच्छन्ति तद्वत् एनमपि न अन्यः इति
वक्तुमर्हन्ति । योऽपि सर्वेषां भावानां प्रतिक्षणं विनाशम-

भ्युपगच्छन्ति, तेऽपि न शक्नुवन्ति शब्दस्य वदितुं, अन्ते हि क्षयदर्शनात् ते मन्यन्ते, न च शब्दस्यान्तः, न च क्षयो लक्ष्यते । सः इति प्रत्यक्षः प्रत्ययः, सदृशः इत्यानुमानिकः, न च, प्रत्यक्षविरुद्धम् अनुमानमुदेति, स्वकार्यं वा साधयति । तस्मान्नित्यः ।

सू. अनपेक्षत्वात् ॥ २१ ॥ (हि० ३)

येषामनवगतोत्पत्तीनां द्रव्याणां भाव एव लक्ष्यते, तेषामपि केषाञ्चिदनित्यता गम्यते, येषां विनाशकारणमुपलभ्यते । यथा, अभिनवं पटं दृष्ट्वा । न चैनं क्लिप्तमाणमुपलब्धवान् । अथ वा अनित्यत्वमवगच्छति रूपमेव दृष्ट्वा,—तन्तुव्यतिषङ्गजनितोऽयं तन्तुव्यतिषङ्गविनाशात् तन्तुविनाशाद्वा विनश्यति—इत्यवगच्छति । नैवं शब्दस्य किञ्चित्कारणमवगम्यते । यद्विनाशाद्विनश्यतीत्यवगम्यते ।

सू. प्रख्याभावाच्च योगस्य ॥ २२ ॥ (हि० ४)

इदं पदेभ्यः केभ्यश्चिदुत्तरं सूत्रम् । ननु वायुकारणकः स्यादिति, वायुरुक्तः संयोगविभागैः शब्दो भवतीति, तथा च शिञ्जाकाराः आहुः वायुरापद्यते शब्दतां इति । नैतदेवं वायवीयश्चेच्छब्दो भवेत् वायोः सन्निवेशविशेषः स्यात् । न च, वायवीयान् अवयवान् शब्दे सतः प्रत्यभिजानीमः । यथा, पटस्य तन्तुमयान् । नचैवं भवति । स्याच्चेदेवं स्पर्शनेनोपलभेमहि । न च, वायवीयानवयवान् शब्दगतान् स्पृशामः । तस्मान्न वायुकारणकः । अतो नित्यः ।

सू. लिङ्गदर्शनाच्च ॥ २३ ॥ (हे० ५)

लिङ्गं चैवं भवति, वाचा विरूपनित्यया इति,
अन्यपरं ह्रीदं वाक्यं वाचो नित्यतामनुवदति । तस्मा-
न्नित्यः शब्दः ।

वेदस्य अर्थप्रत्यायकताधिकरणम् ।

सू. उत्पत्तौ वाऽवचनाः स्युरर्थस्यातन्निमित्तत्वात्

॥ २४ ॥ (पू०)

यद्यप्यौत्पत्तिकः नित्यः शब्दोऽर्थसम्बन्धश्च, तथापि
न चोदनालक्षणा धर्मः, चोदना हि वाक्यं, न
हि, अग्निहोत्रं जुहुयात् स्वर्गकामः इत्यतो वाक्यादन्य-
तमस्मात् पदात् अग्निहोत्रात् स्वर्गो भवति इति गम्यते ।
गम्यते तु पदत्रये उच्चरिते । न चात्र चतुर्थः । शब्दोऽस्ति
अन्यत् अतः पदत्रयसमुदायात् न चायं समुदायोऽस्ति
लोके । यतोऽस्य व्यवहारादर्थोऽवगम्यते । पदानि प्रभूनि
प्रयुक्तानि, तेषां नित्योऽर्थः, अप्रयुक्तस्य समुदायः तस्मात्
समुदायस्यार्थः कृत्रिमो व्यामोहो वा । न च, पदार्था एव
वाक्यार्थः, सामान्ये हि पदं प्रवर्तते, विशेषे वाक्यम् ।
अन्यच्च सामान्यं, अन्यो विशेषः । न च, पदार्थाद्वाक्यार्था-
वगतिः, असम्बन्धात् । असति चेत् सम्बन्धे, कस्मिंश्चित्पदा-
र्थोऽवगतेऽर्थान्तरमवगम्येत, एकस्मिन्नवगते सर्वमवगतं
स्यात् । न चैतदेवं भवति । तस्मादन्यो वाक्यार्थः ।

स्यादेतत्, अप्रयुक्तादपि वाक्यादसति सम्बन्धे स्व-
भावादर्थवगमः इति । यदि कल्पेत शब्दो धर्ममा-

त्तोयं व्युत्क्रामेत् । नचैषः शब्दधर्मः, यत्, अप्रयुक्तादपि
 शब्दादर्थः प्रतीयते । न हि, प्रथमश्रुतात् कुतश्चिच्छब्दात्
 केचिदर्थं प्रतीयन्ति । तदभिधीयते पदधर्मोऽयं न वाक्य-
 धर्मः । वाक्यादि प्रथमावगतादपि प्रतीयन्तीऽर्थं दृश्यन्ते ।
 नैतदेवं, यदि प्रथमश्रुतादवगच्छेयुः, अपि तर्हि सर्वेऽव-
 गच्छेयुः । पदार्थविदोऽन्ये च न त्वपदार्थविदोऽवगच्छन्ति ।
 तस्मान्नैतदेवम् । ननु पदार्थविद्भिरप्यवगच्छद्भिरवत एव
 वाक्यार्थसम्बन्धो भविष्यति, पदार्थवेदनेन हि संस्कृताः
 अवगमिष्यन्ति, यथा तमेव पदार्थं हितयादिश्रवणेन
 इति । नेति ब्रूमः । यदि वाक्येऽन्यो वर्णः पूर्ववर्णजनित-
 संस्कारसहितः पदार्थेभ्योऽर्थान्तरं प्रत्याययति, उपकारस्तु
 तदानीं पदार्थं ज्ञानादवकल्पति । तस्मात् क्वचिन्मो
 वाक्यार्थप्रत्ययो व्याप्ताहो वा, न पदार्थद्वारेण सम्भवति
 वाक्यार्थज्ञानमिति ।

ननु एवं भविष्यति—सामान्यवाचिनः पदस्य गौः—
 इति वा अश्वः इति वा, विशेषकं शुक्लः इति वा कृष्णः
 इति वा पदं अन्तिकादुपनिपतति यदा, तदा वाक्यार्थो
 अवगम्यते । तन्न । न हि, कथमिव, गौरिति वा अश्वः

इति वा सामान्यवाचिनः पदात् सर्वगवौषु सर्वाश्वेषु च
 इदिरुपसर्पन्ती श्रुतिजनिता, वाक्यानुरोधेन कुतश्चिद्विशे-
 षादपवर्त्तते । न च, शुक्लः इत्यादेर्विशेषवचनस्य कृष्णादि
 नेवृत्तिर्भवति शब्दार्थः । न च अनर्थको मा भूदित्यर्थ-
 रिकल्पना शक्या । अतो न पदार्थजनितो वाक्यार्थः ।

तस्मात् कृत्रिमः । पदसङ्घाताः खल्वेते, सङ्घाताश्च पुरुष-
कृता दृश्यन्ते, यथा, नीलोत्पलवनेष्वद्य चरन्तश्चारुसंरवाः ।
नीलकौशेयसंवीदताः प्रणश्यन्तीव कादम्बाः । अतो वैदिका
अपि पुरुषकृता इति ।

तद्भूतानां क्रियार्थेन समाम्नायोऽर्थस्य तन्नि-

मित्तत्वात् ॥ २५ ॥ (उ०)

तेष्वेव पदार्थेषु भूतानां वर्त्तमानानां पदानां क्रिया-
र्थेन समुच्चारणम् । न, अनपेक्ष्य पदार्थान्, पार्थगर्थेन
वाक्यमर्थान्तरं प्रसिद्धम् । कुतः ? प्रमाणाभावात्, न
किञ्चन प्रमाणमस्ति, येन प्रमिमीमहे । न हि, अन-
पेक्षितपदार्थस्य वाक्यान्यवर्णस्य पूर्ववर्णजनितसंस्कार-
महितस्य शक्तिरस्ति पदार्थेभ्योऽर्थान्तरे वर्त्तितुम् इति ।

ननु अर्थापत्तिरस्ति, यत् पदार्थव्यतिरिक्तमर्थमवग-
च्छामः, न च शक्तिमन्तरेण तदवकल्प्यते इति । तन्न ।
अर्थस्य तन्निमित्तत्वात्, भवेदर्थापत्तिः, यद्यसत्यामपि शक्तौ
नान्यन्निमित्तमवकल्प्यते । अवगम्यते तु निमित्तम् । किम् ? ।
पदार्थाः । पदानि हि स्वं स्वं पदार्थमभिधाय निवृत्त-
व्यापाराणि । अथेदानीं पदार्था अवगताः सन्तो वाक्यार्थं
गमयन्ति । कथम् ? । यत्र हि शुक्लः—इति वा कृष्णः—
इति वा गुणः प्रतीतो भवति, भवति खल्वसावलं गुणवति
प्रत्ययमाधातुम् । तेन गुणवति प्रत्ययमिच्छन्तः केवलं गुण-
वचनमुच्चारयन्ति, सपत्यते एषां यथासङ्कल्पितोऽभिप्रायः,
भविष्यति विशिष्टार्थसम्प्रत्ययः, विशिष्टार्थसम्प्रत्ययश्च वा-

कार्यः,—एवं चेत्, अवगम्यते अन्यत एव वाक्यार्थः । की
जातुचित् अदृष्टा पदसमुदायस्य शक्तिः, अर्थात् अवगम्यते—
इति वदिष्यति । अपि च अन्वयव्यतिरेकाभ्यामेतदवगम्यते,
भवति हि कदाचिदियमवस्था,—मानमादध्याघातात्
यत्, उच्चरितेभ्यः पदेभ्यो न पदार्था अवधार्यन्ते, तदानीं
नियोगतो वाक्यार्थं नावगच्छेयुः । यदस्य अपार्थगर्थमभ-
विष्यत्, नियोगतस्तु नावगच्छन्ति । अपि च अन्तरेणापि
पदोच्चारणं, यः शीलाभिमवगच्छति, अवगच्छत्येवासौ शक्त
गुणकम् । तस्मात् पदार्थप्रत्यये एव वाक्यार्थः । नान्य
समुदायेन सम्बन्धः । यत्तु (३७।२१) श्रुतः पदार्था न
वाक्यानुरोधेन कुतश्चिद्विशेषादपवर्त्तितुमर्हति इति । सत्यं,
एवमेतत् । यत्र केवलः पदार्थः प्रयुज्यमानः प्रयोजनाभावा-
दनर्थकः संजायते—इत्यवगतं भवति, तत्र वाक्यार्थोऽपि
तावद्भवत्विति विशिष्टार्थतावगम्यते । न सर्वत्र । एवं च
सति, गुणान्तरप्रतिषेधो न शब्दार्थः (३७।२२) इत्येतदपि
परिहृतं भवति । अपि च प्रातिपदिकात् उच्चरन्ती द्विती-
यादिविभक्तिः प्रातिपदिकार्थी विशेषकः—इत्याह । सा च
विशेषश्रुतिः सामान्यश्रुतिं बाधेत । यच्च (३८।१) एतं
पदसंघाताः पुरुषकृता दृश्यन्ते—इति । परिहृतं तत् अस्म-
रणादिभिः (१५।२३) अपि च एवंजातीयकैरेव वाक्यानि
संहर्तुं न किञ्चन पुरुषाणां बीजमस्ति ।

लोके सन्नियमात्प्रयोगमन्निकर्षः स्यात् ॥ २६ ॥ (सि०)

लौकिकेषु पुनरर्थेषु प्रत्यक्षेणार्थमुपलभ्य सन्नियमः

सन्निदम्भनं शक्यं तत्र संहत्तम्, एवञ्जातीयकानि वाक्यानि नीलोत्पलवनेष्वद्य (३८।२) इति । तस्मात् अग्नि-होत्रं जुहुयात् स्वर्गकामः—इत्येतेभ्य एव पदेभ्यो ये अर्था अवगताः, तेभ्यः एवैतदवगम्यते—अग्निहोत्रात् स्वर्गो भवतीति । पदेभ्य एव पदार्थप्रत्ययः, पदार्थेभ्यो वाक्यार्थ इति ।

वेदस्य अपौरुषेयताधिकारणम् ।

वेदांश्चैके सन्निकर्षं पुरुषाख्याः ॥ २७ ॥ (१ पू०)

उक्तं (४।८)—चोदनालक्षणेऽर्थो धर्म इति, यतो न पुरुषकृतः शब्दस्यार्थेन सम्बन्धः । तत्र पदवाक्याभ्यामप्यत्रापि परिहृतः । इदानीमन्यथाऽऽक्षेप्तव्यम्—पौरुषेयाश्चोदना इति वदामः,—सन्निकृष्टकालाः कृतका वेदा इदानीन्तनाः, ते च चोदनानां समूहाः, तत्र पौरुषेयायेत् वेदाः, असंशयं पौरुषेयाः चोदनाः । कथम् ? पुनः कृतका वेदाः—इति केचिन्मन्यन्ते । यतः पुरुषाख्याः, पुरुषेण हि समाख्यायन्ते वेदाः ।—काठकं कालापकं, पैप्पलादकं मौहुलमिति । न हि सम्बन्धादृते समाख्यानं, न च पुरुषस्य शब्देन अस्ति सम्बन्धः, अन्यतः कर्त्ता पुरुषः, कार्यः शब्दः—इति । ननु प्रवचनलक्षणा समाख्या स्यात् । नेति ब्रूमः । असाधारणं हि विशेषणं भवति, एक एव हि कर्त्ता बहवोऽपि प्रब्रूयुः । अतोऽस्मर्थ्यमाणोऽपि चोदनायाः कर्त्ता स्यात् तस्मान्न प्रमाणं चोदनालक्षणेऽर्थो धर्मः इति ।

अनित्यदर्शनाच्च ॥ २८ ॥ (पू२)

जननमरणवन्तश्च वेदार्थाः श्रूयन्ते—ववरः प्रावाहणिरकामयत कुसुर्विन्दः औदालकिरकामयत—इत्ये-

वमादयः । उद्दालकस्यापत्यं गम्यते औद्दालकिः, यद्येवं, प्राक्
औद्दालकिजन्मनः, नायं ग्रन्थो भूतपूर्वः । एवमप्यनित्यता ।

उक्तान्तु शब्दपूर्वत्वम् ॥ २६ ॥ (सि०)

उक्तम् अस्माभिः शब्दपूर्वत्वमध्येतृणाम् । केवलम् आक्षेप
परिहारो वक्तव्यः, सोऽभिधीयते ।

आख्या प्रवचनात् ॥ ३० ॥ (उ० १)

यदुक्तं (१ पू०) कर्तृलक्षणा समाख्या काठकाद्येति ।
तदुच्यते । नैयमर्थापत्तिः, कर्तृभिरपि स्त्रेनामाचक्षीरन्,
प्रकर्षेण वचनं अनन्यसाधारणं कठादिभिरनुष्ठितं स्यात्,
तथापि हि समाख्यातारो भवन्ति । स्मर्यते च,—वैश-
म्यायनः सर्वशाखाध्यायी, कठः पुनरिमां केवलां शाखा-
मध्यापयाम् बभूवेति । स बहुशाखाध्यायिनां सन्निधावेक-
शाखाध्यायी अन्यां शाखामनवीयानः, तस्यां प्रकृष्टत्वा-
दसाधारणमुपपद्यते विशेषणम् ।

परन्तु श्रुतिसामान्यमात्रम् ॥ ३१ ॥ (उ० २)

यच्च (२ पू०) प्रावाहणिरिति । तत्र, प्रवाहणस्य
पुरुषस्यासिद्धत्वात् न प्रवाहणस्यापत्यं प्रावाहणिः । प्रशब्दः
प्रकर्षे सिद्धः, बह्वतिश्च प्रापणे, न वस्य समुदायः क्वचित्सिद्धः
इकारस्तु यथैवापत्ये सिद्धः, तथा क्रियायामपि कर्त्तरि ।
तस्माद् यः प्रवाहयति, स प्रवाहणिः । बबरः इति शब्दा-
नुकृतिः । तेन यो ब्रह्मोऽर्थः, तमेवैतौ शब्दौ वदिष्यतः ।

अत उक्तम्—परन्तु श्रुतिसामान्यमात्रम् इति ।

कृते वा विनियोगः स्यात् कर्मणः सखभ्यात् ॥ ३२ ॥

अथ कथमवगम्यते—नायमुन्मत्तबालवाक्यसदृश इति ?
तथा हि पश्यामः,—वनस्पतयः सत्रमासत, सर्पाः सत्रमा-
सत इति, यथा, जरह्वो गायति मत्तकानि, कथं नाम
जरह्वो गायेत् ? कथं वा वनस्पतयः सर्पा वा सत्रमासी-
रन्निति । उच्यते,—विनियुक्तं हि दृश्यते, परस्परेण सम्ब-
न्धार्थम् । कथं ? ज्योतिष्टोमः—इत्यभिधाय कर्त्तव्यः—
इत्युच्यते । केन ?—इत्याकाङ्क्षिते सोमेन इति । किमर्थं ?
—इति, स्वर्गाय इति । कथमिति ? इत्थं, अनया इति
कर्त्तव्यतया इति । एवमवगच्छन्तः, पदार्थैरेभिः संस्कृतं
पिण्डितं वाक्यार्थं कथमुन्मत्तबालवाक्यसदृशम्—इति
वक्ष्यामः ?

ननु अनुपपन्नमिदं दृश्यते,—वनस्पतयः सत्रमासत
इत्येवमादि । नानुपपन्नम् ।—न, अनेन अग्निहोत्रं जुह-
यात् स्वर्गकामः—इत्येवमादयोऽनुपपन्नाः स्युः । अपि च
वनस्पतयः सत्रमासतः—इत्येवमादयोऽपि नानुपपन्नाः,
सुतयो ह्येताः सत्रस्य, वनस्पतयो नामाऽचेतना इ- सत्र
मुपासितवन्तः, किं पुनर्विद्वांसो ब्राह्मणाः । तद्यथा लोके,
सख्यायां सृगा अपि न चरन्ति, किं पुनर्विद्वांसो
ब्राह्मणा इति । अपि च अविगीतः सुहृदुपदेशः सुप्रति-
ष्ठितः कथमिवाशङ्कित उन्मत्तबालवाक्यसदृशः—इति ? ।
तस्माद्धोदनालक्ष्णोऽर्थो धर्म इति मिदम् ।

इति श्रीमच्छबरस्वामिनः कृतो मीमांसाभाष्ये प्रथमस्य
अध्यायस्य प्रथमः पादः ॥ तर्कपादोऽयम् ॥

प्रथमाध्यायस्य द्वितीयः पादः ।

अर्थवादस्य प्रामाण्याधिकरणम् ।

आम्नायस्य क्रियार्थत्वादानर्थक्यमतदर्शानां तस्मादनित्यमुच्यते ॥ १ ॥ (पृ० १)

सोऽरोदीत्, यदरोदीत्, तद्रुद्रस्य रुद्रत्वं (१) प्रजा-
पतिः आत्मनो वपामुदखित्, (२) देवा वै देवयजनमध्य-
वसाय दिशो न प्रजानन्- (३) इत्येवमादीनि समाम्ना-
चारः समामनन्ति वाक्यानि । तानि किं कश्चित् धर्म-
प्रमिमेत उत न ? इति भवति विचारणा । तदभिधीयते,
क्रिया कथमनुष्ठेया ? तां वदितुं समाम्नातारो
वाक्यानि समामनन्ति । तत्, यानि वाक्यानि क्रियां
प्रावगमयन्ति, क्रियासम्बद्धं वा किञ्चित् । एवमेव भूत-
ार्थमन्वाचयते-रुद्रितवान् रुद्रः, (१) वपामुद्विखेद् प्रजा-
पतिः, (२) देवा वै दिशो न प्रजश्चिरे (३)-इत्येवं जातीय-
ानि, तानि कं धर्मं प्रमिमौरन् ? अथोच्येत, अध्याह्ना-
ण वा विपरिणामेन वा व्यवहितकल्पनया वा व्यवधारण-
कल्पनया वा गुणकल्पनया वा कश्चिदर्थः कल्पयिष्यते-
ते । स कल्पमानः कः कल्पेते रुद्रः किल रुद्रोद्,
तोऽन्येनापि रोद्रितव्यम्, (१) उद्विखेद् आत्मनो, प्रजा-
पतेः, अतोऽन्योऽप्युद्विखेद् आत्मनो वपाम्, (२) देवा वै देव-
ानकाले दिशो न प्रजातवन्तः, अतोऽन्योऽपि दिशो न

प्रजानीयात् (३)—इति, तच्चाशक्यं,—इष्टवियोगेनाभिघा-
तेन वा यत् वाष्पनिर्माचनं, तत् रीदनमित्युच्यते, न च,
तत् इच्छातो भवति । (१) । न च, कश्चिदात्मनो वपामुत्-
खिद्य तामग्नीं प्रहृत्य तत् उल्लिखितेन तूपरेण पशुना यष्टुं
शक्नुयात् । (२) । न च, देवयजनाध्यवसानकाले केचित्
दिशो मुखेयुः । (३) । अतः एषामानर्थक्यम् । तस्मादेवं
जातीयकानि वाक्यानि अनित्यानि—इत्युच्यन्ते, यद्यपि
च नित्यानि, तथापि न नित्यमर्थं कुर्वन्ति इति । स एव
वाक्यैकदेशस्याक्षेपः, न कृतस्त्रस्य वाक्यस्य । ननु एकदेशा-
दिना साकाङ्क्षः पदसमूहो न पर्याप्तः स्वस्मै प्रयोजनः,
अतः आक्षिप्त एव इति । नैवं, भवति हि कश्चित् पद-
समूहः, योऽर्थवादेभ्यो विनाऽपि विदधाति काञ्चिदर्थं, यानि
पुनः तैः सह संयुज्य अर्थान्तरे वर्तन्ते, तान्येकदेशाक्षेपिणा-
क्षिप्यन्ते ।

शास्त्रदृष्ट-विरोधाच्च ॥ २ ॥ (पू०)

स्तेन मनः (२) अनृतवादिनो वाक् (२)—इत्ये-
वंजातीयकानां धर्मं प्रति अप्रामाण्यं, भूतानुवादात् ।
विपरिणामादिभिरपि कल्पमाने स्तेयं मृषोद्यञ्च कर्त्तव्य-
मित्यापतति, तच्चाशक्यं स्तेयानृतवादप्रतिषेधमबाधमाने-
नानुष्ठातुम् । न च विकल्पः, वैषम्यात्, एकः कल्पो विधिः,
एकः प्रत्यक्षः ।

अथ दृष्टविरोधः,—तस्मात् धूम एवाग्नेर्दिवा दृष्टो
नाग्निः । तस्मादग्निरेवाग्नेर्नक्तं दृष्टो न धूमः इति अस्मा-

लोकादुत्क्रम्याग्निरादित्यं गतः, रात्रौ आदित्यस्तम् इत्ये-
तदुपपादयितुमिदम्, उभयमपि दृष्टविरुद्धमुच्यते । तस्मा-
न्नेषाऽवधारणा सिध्यति इति (१) । अपरो दृष्टविरोधः,—
नचैतद्विज्ञो वयं ब्राह्मणा वा स्मः, अब्राह्मणा वा इति अ-
क्रियार्थत्वादनर्थकम् । अथायमर्थः—नैवैतत् ज्ञायते किं वा
ब्राह्मणा वयम् उताब्राह्मणा एवेति, प्रत्यक्षविरुद्धमप्रमा-
णम् (२) । अपरः शास्त्रदृष्टेन विरोधः—को हि तद्देद, यत्
अमुस्मिन् लोकेऽस्ति वा, न वा इति, यदि प्रश्नोऽयं, अ-
क्रियार्थत्वादनर्थकः । अथानवत्तृप्तिः, शास्त्रदृष्टेन विरोधः ।
अतः प्रत्यक्षविरुद्धमप्रमाणम् (३) ।

तथाफलाभावात् ॥ ३ ॥ (पृ० ३)

गर्गत्रिरात्रब्राह्मणं प्रकृत्योच्यते शोभतेऽस्य मुखं य एवं
वेद—इति यदि भूतानुवादः, अनर्थकः । अथाध्ययनफलानु-
वादः, ततोऽसदनुवादः । कालान्तरे फलं भविष्यतीति
चेत् । न हि अत्र प्रमाणमस्ति । विधिः स्यादिति चेत् ।
नैव विधिपरः । द्रव्यसंस्कारकस्यसु (३ अ० २ पा०)
इति चिन्तयिष्यति एतदुपरिष्ठात्—किं फलविधिरुतार्थ-
वादः—इति । इह तु किं भूतानुवादः, क्रियार्थो वा
—इति । आऽस्य प्रजायां वाजी जायते य एवं वेद इति
चोदाहरणम् ।

अन्यानर्थक्यात् ॥ ४ ॥ (पृ० ४) .

पूर्णाहुत्या सर्वान् कामानवाप्नोति (१), पशुबन्धयाजी

सर्वान् लोकानभिजयति (२), तरति मृत्युं, तरति ब्रह्म-
हत्यां योऽश्वमेधेन यजते, य उ चैनमेवं वेद (३) इति,
यदि भूतानुवादमात्रमनर्थकम् । अथ फलविधिः, इत
रेषां आनर्थक्यम्, न हि, अकृत्वा पूर्णाहुतिं, अग्निहोचा-
दयः क्रियन्ते । न च, अनिष्टा अग्निषोमीयेन, सोमेन
यजन्ते । न च, अनधीत्य, अश्वमेधेन यजन्ते । तद्यथा,
पथिजाते अर्के मधु उत्सृज्य, तेनैव पथा मध्वर्धिनः पर्वतं
न गच्छेयुः, तादृशं हि तत् । अपि चाहुः—अर्के चेन्मधु
विन्देत, किमर्थं पर्वतं व्रजेत् ? । इष्टस्यार्थस्य संसिद्धौ को
विद्वान् यत्नमाचरेत् इति ।

अभागि-प्रतिषेधाच्च ॥ ५ ॥ (पू० ५)

न पृथिव्यामग्निश्चेतव्यो नान्तरिक्षे न दिवि—इत्य-
प्रतिषेधभागिनमर्थं प्रतिषेधन्ति । विज्ञायते एवैतत्, अन्त-
रिक्षे, दिवि चाग्निर्न चीयते इति । पृथिवीचयनप्रति-
षेधार्थं च यद्वाक्यं, भवेत् चयनप्रतिषेधार्थमेव तत् । अथा-
प्रमाणं, नैष विरोधो भवति । कथं तत् प्रमाणम् ? यत्
विध्यन्तरमाकुलयेत्, स्वयं चाकुलं स्यात्, न चेतव्यं, हिरण्यं
निधाय चेतव्यमिति ।

अनित्यसंयोगात् ॥ ६ ॥ (पू० ६)

अनित्यसंयोगश्च वेदप्रमाण्ये सति परन्तु श्रुति-
सामान्यमात्रम् (१ अ० १ पा० २१ सू०) इति परिहृतः ।
इदानीं वेदैकदेशानामाक्षिप्तानां पुनरुपोद्बलक उत्तिष्ठति,
बबरः प्रावाहणिरकामयत इति ।

विधिना त्वेकवाक्यत्वात् स्तुत्यर्थेन विधीनां

स्युः ॥ ७ ॥ (सि०)

इदं समान्नायते,—वायव्यं श्वेतमालभेत भूतिकामः,
वायुर्वै क्षेपिष्ठा देवता, वायुमेव स्वेन भागधेयेनोपधावति,
स एवैनं भूतिं गमयति—इति । वायुर्वै क्षेपिष्ठा देवता—
इत्यतो यद्यपि क्रिया नाऽवगम्यते, क्रियासंबन्धं वा किञ्चित् ।
तथापि विध्युद्देशेनैकवाक्यत्वात् प्रमाणम् । भूतिकामः—
इत्येवमन्तो विध्युद्देशः, तेनैकवाक्यभूतो वायुर्वै क्षेपिष्ठा
देवता—इत्येवमादिः । कथमेकवाक्यभावः ? । पदानां सा-
काङ्क्षत्वाद्भिधेः स्तुतश्चैकवाक्यत्वं भवति,—भूतिकाम आल-
भेत, कस्मात् ? यतो वायुः क्षेपिष्ठेति । नायमभिसम्बन्धो
विवक्षितः,—भूतिकामेनालम्ब्यमिति । कथं तर्हि आल-
भेत ? यतः, ततो भूतिः—इति, भिन्नाविभावर्थी, उभया-
भिधाने वाक्यं भिद्येत ।

किमर्था स्तुतिरिति चेत् । कथं रोचेत ? नोऽनुष्ठीयेत—
इति । ननु प्राक् स्तुतिवचनात्, अनुष्ठानं भूतिकामा-
न्तात्सिद्धं, स्तुतिवचनमनर्थकम् । न हि, यदा स्तुतिपदा-
ऽसन्निधानं, तदा पूर्वैरेव विधिः । यदा स्तुतिपदसम्बन्धः,
न तदा भूतिकामस्यालम्बो विधीयते । यथा, पटो भवति
इति, पट उत्पद्यते इत्यर्थः, निराकाङ्क्षं पदद्वयम् ।
यदा च तस्मिन्नेव रक्तः—इत्यपरं श्रूयते, तदा रागसम्बन्धो
भवतीत्यर्थः, भवति च रक्तं प्रत्याकाङ्क्षा । एवं यदा न
स्तुतिपदानि, विधिग्रन्थेनैव तदा प्ररोचना, यदा स्तुति-
वचनं, तदा स्तवनेन । ननु एवं सति किं स्तुतिवचनेन ?

यस्मिन् सति अविधायकं, मा भूत् तत्, तदभावेऽपि पूर्व-
विधिनैव प्ररोचयिष्यते इति । सत्यं विनाऽपि तेन,
सिद्धेत् प्ररोचनम् । अस्ति तु तत्, तस्मिन् विद्यमाने
योऽर्थो वाक्यस्य, सोऽवगम्यते स्तुतिप्रयोजनं, तयोस्तस्मिन्
अविद्यमाने विधिना प्ररोचनमिति ।

ननु सत्स्वपि स्तुतिपदेषु पूर्वस्य विधिस्वरूपत्वाद्विधि-
रभिप्रेतः स्यात्, न विवक्ष्येत स्तुतिपदसम्बन्धः । आह—
स्तुतिपदानि ह्यनर्थकान्यभविष्यन् साकाङ्क्षाणि । भवन्त्वन-
र्थकानि—इति चेत् । न, गम्यमानेऽर्थे अविवक्षितार्थानि
भवितुमर्हन्ति । योऽसौ विध्युद्देशः, स शक्नोति निर-
पेक्षोऽर्थं विधातुं, शक्नोति च स्तुतिपदानां वाक्यशेषो
भवितुं, प्रत्यक्षश्च वाक्यशेषभावः । अतोऽस्माद्विधेः स्तुति-
मवगच्छामः ।

ननु निरपेक्षादपि विधिमवगमिष्यामः । भवतु, एवं,
नवं सति कश्चिद्विरोधः । किन्तु अशक्यः स्तुतिपदसम्बन्धे
सति विध्यर्थो विवक्षितुम् । वाक्यं हि सम्बन्धस्य विधा-
यकं, हो चेत् सम्बन्धो विदध्यात्, भूतिकाम आलभेत, (१)
आलम्बेन च एष गुणो भविष्यति (२) इति । भिद्येत
तर्ह्येवं सति वाक्यम् । अथ यदुक्तं (४३ । ११) न क्रिया
गम्यते, न तत्सम्बद्धं वा किञ्चित्—इति । स्तुत्यर्थेन विधीनां
स्यः, स्तुतिशब्दाः स्तुवन्तः क्रियां प्ररोचयमानाः अनुष्ठा-
तृणामुपकरिष्यन्ति क्रियायाः । एवमिमानि सर्वाण्येव
पदानि कश्चिदर्थं स्तुवन्ति विदधति । अतः प्रमाणं एवं
जातीयकानि वायुवैद्येऽपिष्टा देवता इति ।

तुल्यं च साम्प्रदायिकम् ॥ ८ ॥ (उ० १)

अथोच्येत,—प्राक् स्तुतिपदेभ्यः, निराकाङ्क्षाणि विधायकानि, विधिस्वरूपत्वात्, स्तुतिपदानि तु प्रमादपाठः इति । तत् न एवम्, अर्थावगमात्, तुल्यञ्च साम्प्रदायिकं, सम्प्रदायः प्रयोजनं येषां धर्माणां, सर्वे ते विधिपदानां अर्थवादपदानां च तुल्याः । अध्यायानध्यायने, गुरुमुखाप्रतिपत्तिः, शिष्योपाध्यायता च सर्वस्मिन्नेवंजातीयकि अविघ्नार्थे तुल्यमाद्रियन्ते, स्मरणं च दृढम् । अतो न प्रमादपाठः इति ।

अप्राप्ता चानुपपत्तिः प्रयोगे हि विरोधः स्याच्छब्दार्थस्त्वप्रयोगभूतस्तस्मादुपपद्येत ॥ ९ ॥ (उ० २)

अपि च, या एषा अनुपपत्तिरुक्ता (४४।१५) शास्त्रदृष्टविरोधात् इत्येवमाद्या सा सोऽरोदीत् इत्येवमादिषु न प्राप्नोति । कुतः ? । प्रयोगे हि स्तेयादीनामुच्यमाने विरोधः स्यात्, शब्दार्थस्तु अप्रयोगभूतः, तस्मादुपपद्येत स्तेनं मनः, अनृतवादिनी वाक् इति ।

गुणवादस्तु ॥ १० ॥ (उ० ३)

यदुक्तं (४७।१५) विधेयस्य प्ररोचनार्था स्तुतिः इति । तदिह कथमवकल्प्येत ? , यत्रान्यद्विधेयम्, अन्यञ्च स्तूयते, यथा, वेतसशाखयाऽवकाभिश्चाग्निं विकर्षति इति वेतसावके विधीयेते, आपञ्च स्तूयन्ते, आपो वै शान्ताः इति । तदुच्यते, गुणवादस्तु, गौण एष वादो भवति, यत्

सम्बन्धिनि स्तोतव्ये सम्बन्ध्यन्तरं स्तूयते । अभिजनो ह्येष
वेतसावकयोः, ततस्ते जाते । अभिजनसंस्तवेन चाभि-
जातः स्तुतो भवति । यथा, अस्माकाभिजनो देवदत्तो-
ऽस्माकेषु स्तूयमानेषु स्तुतमात्मानं मन्यते, एवमत्रापि द्रष्ट-
व्यम् । (१ व्या०) ।

अथ सोऽरोदीत् कस्य विधेः शेषः ? । तस्माद्वर्हिषि
रजतं न देयम्, इत्यस्य । कुतः ? । साकाङ्क्षत्वात्पदानां,
सोऽरोदीत्, यदरोदीत्, तत्, रुद्रस्य रुद्रत्वमित्यत्र सः—
इति प्रकृतापेक्षः, तत्प्रत्ययात् । तस्य यदशु अशीर्यत इति
तस्य इति पूर्वप्रकृतापेक्ष एव । उपपत्तिश्चोपरितनस्य, यो
वर्हिषि रजतं दद्यात्, पुराऽस्य संवत्सरात्, गृहे रोदनं
भवतीत्यस्य हेतुत्वेनायं प्रतिनिर्दिश्यते, तस्माद्वर्हिषि रजतं
न देयम् इति । एवं सर्वाणि साकाङ्क्षाणि ' कथं विधेरूपकु-
र्वन्तीति ? । गुणवादेन, रोदनप्रभवं रजतं वर्हिषि ददतो
रोदनमापद्यते । तत्प्रतिषिद्धस्य गुणः । यत् अरोदनमिति ।
कथं पुनरुदति अरोदीत् इति भवति ? (१) । कथं वा
अनशुप्रभवे रजतेऽशुप्रभवमिति वचनम् ? (२) । पुराऽस्य
संवत्सरादसति रोदने, कथं रोदनं भवतीति ? (३) । तदु-
च्यते, गुणवादस्तु, गौणा एते शब्दाः, रुद्रः इति रोदननि-
मित्तस्य शब्दस्य दर्शनात् यदरोदीत् इत्युच्यते (१) । वर्ण-
सारूप्यात् निन्दन् अनशुप्रभवमप्यशुप्रभवमित्याह (२) ।
निन्दन्नेव च धनत्यागे दुःखदर्शनात् पुराऽस्य संवत्सरात्
गृहे रोदनं भवतीत्याह (३) । (२ व्या०) ।

तथा, यः प्रजाकामः पशुकामो वा स्यात्, स एतं

प्रजापत्यं तूपुरमालभेत इति, आकाङ्क्षितत्वादस्य विधेः
 शेषोऽयं, स आत्मनो वपामुदक्खिदत् इति कथं गुणवादः ? ।
 इत्थं नाम न आसन् पशवः, यत्, आत्मनो वपामुदक्खिद-
 दिति । एतच्च कस्मिन् सामर्थ्यं, यत्, अग्नौ प्रहृतमात्रायां
 वपायामजस्तूपुर उदगात्, इत्थं बहवः पशवो भवन्तीति ।
 कथं पुनरनुत्खिन्नायां वपायां प्रजापतिरात्मनो वपामुद-
 क्खिदत् इत्याह ? । उच्यते, असद्वृत्तान्तान्वाख्यानं, सुत्य-
 र्थेन प्रशंसाया गम्यमानत्वात् । इहान्वाख्यानि वत्तेमानि,
 हयं निष्पद्यते, यच्च वृत्तान्तज्ञानं, (१) यच्च कस्मिंश्चित् प्र-
 रीचना, द्वेषो वा (२) । तत्र वृत्तान्तान्वाख्यानं न प्रवर्त्तते,
 न निवर्त्तकं च इति प्रयोजनाभावात् अनर्थकम् इति अवि-
 वक्षितम् । प्ररीचनया तु प्रवर्त्तते, द्वेषात् निवर्त्तते इति
 तयोर्विवक्षा । वृत्तान्तान्वाख्यानेऽपि विधीयमाने आदि-
 मत्ता दोषो वेदस्य प्रसज्येत । कथं पुनरिदं विरालम्बन-
 मन्वाख्यायते ? इति । उच्यते, नित्यः कश्चिदर्थः प्रजापतिः
 स्यात्, वायुः (१) आकाशः (२) आदित्या वा (३) । स
 आत्मनो वपामुदक्खिदत् इति वृष्टिं (१) वायुं (२) रश्मिं
 वा (३) । तामग्नौ प्रागृह्णात्, वैद्युते (१) आर्चिमे (२)
 लौकिके वा (३) । ततोऽजइत्यन्नं, (१) बीजं, (२) विरुत्
 (३) वा तमालभ्य तमुपयुज्य प्रजाः पशून् प्राप्नोतीति गौणाः
 शब्दाः । (३ व्या०) ।

आदित्यः प्रापणीयश्चरादित्य उदपनीयश्चरः इत्यस्य
 विधेः शेषो देवा वै देवयजनमध्यवसाय दिशो न प्रजानन्
 इति, आकाङ्क्षितत्वात् । सर्वव्यामोहानामादित्यश्चरुर्नाश-

यिता, अपि दिक्षोहस्येति स्तुतिः । कथमसति दिक्षोहे दिक्षोहशब्दः इति । उच्यते, अप्राकृतस्य बहोः कर्मसमूहस्योपस्थितत्वात् गौणो मोहशब्दोऽवधारणावकाशदानादिभिर्ज्ञापयतीति गौणता (४ व्या०) ।

रूपात्प्रायात् ॥ ११ ॥ (उ०४)

हिरण्यं हस्ते भवति, अथ गृह्णाति इति, साकाङ्क्षादस्य विधेः शेषः स्तेनं मनोऽनृतवादिनी वाक् इति । निन्दावचनं हिरण्यस्तुत्यर्थेन, यथा, किं ऋषिणा, देवदत्त एव भोजयितव्यः । कथं पुनरस्तेनं मनः निन्दितुमपि स्तेनशब्दे नोच्यते, वाचं चाननृतवादिनीम् अपि अनृतवादिनी इति ब्रूयात् ? । गुणवादस्तु रूपात्, यथा, स्तेनाः प्रच्छन्नरूपाः, एवं च मनः इति गौणः शब्दः । प्रायात् च अनृतवादिनी वागिति ।

दूरभूयस्त्वात् ॥ १२ ॥ (उ०५)

दृष्टविरोधे उदाहरणं (४४।२२) तस्माद्धूम एवाग्नेर्दिव्यो ददृशे, नार्चिः, तस्मादर्चिरेवाग्नेर्नक्तं ददृशे, न धूमः इति, अग्निर्ज्योतिर्ज्योतिरग्निः स्वाहा इति सायं जुहोति, सूर्यो ज्योतिर्ज्योतिः सूर्यः स्वाहा इति प्रातः, इति मिथ्यालिङ्गमन्त्रयोर्विधानस्याकाङ्क्षितत्वाच्छेषः । उभयोर्देवतयोः सन्निधाने होमः इति स्तुतेरुपपत्तिः । दूरभूयस्त्वात्, धूमस्याग्नेश्चादर्शने गौणः शब्दः ।

अपराधात् कर्तुंश्च पुत्रदर्शनम् ॥ १३ ॥ (उ०६)

दृष्टविरोधे एव उदाहरणं (४५।४) न चैतद्विद्मः इति,

तत्, प्रवरे प्रविद्यमाने देवाः पितर इति ब्रूयात् इत्याका-
ङ्क्षितत्वादस्य विधेः शेषः । अब्राह्मणोऽपि ब्राह्मणः प्रवरानु-
मन्त्रणेन स्यादिति स्तुतिः । दुर्ज्ञानत्वादज्ञानवचनं गौणं,
स्त्रापराधेन कर्तुंश्च पुत्रदर्शनेन, अप्रमत्ता रक्षत तन्तुमेनम्
इत्यादिना दुर्ज्ञानम् ।

आकालिकेप्सा ॥ १४ ॥ (उ०७)

शास्त्रदृष्टविरोधे उदाहरणं (४५।७) की हि तद्दे-
द इति, दिक्ष्वती काशान् करोति इति साकाङ्क्षत्वादस्य विधेः
शेषः । प्रत्यक्षफलत्वेन स्तुतिः । अनवकृमिवचनं विप्रकृष्ट-
कालफलत्वाद्गौणम् ।

विद्याप्रशंसा ॥ १५ ॥ (उ०८)

तथाफलाभावात् (२ पा० ३ सू० इत्यत्र उदाहृतं
शोभतेऽस्य सुखम् इति गर्गत्रिरात्रविधेराकाङ्क्षितत्वाच्छेषः ।
वेदानुमन्त्रणस्य च आऽस्य प्रजायां वाजी जायते इति
शेषः । सुखशोभा वाजिमत्त्वं च गुणवचनत्वाद् गौणः
शब्दः, शोभते इव शिष्यैरुद्दीक्ष्यमाणम् । कुले सन्तताध्य-
यनश्रवणान्निधावी जायते इति स प्रतिग्रहादन्नं प्राप्नोति
इति ।

सर्वत्वमाधिकारिकम् ॥ १६ ॥ (उ०९)

अन्यानर्थक्यवाक्ये उदाहरणं, पूर्णाहुत्या सर्वान्
कामानवाप्नोति इति, पूर्णाहुतिं जुहोति इत्याकाङ्क्षितत्वा-
दस्य विधेः शेषः । य उ चैनमेवं वेद इति, तरन्ति मृत्युम्
इत्यस्याकाङ्क्षितत्वाच्छेषः । फलवचनं स्तुतिः, सर्वकाम-

फलस्य'निमित्ते सर्वकामावाप्तिवचनं गौणम् । असर्वेषु सर्व-
वचनम् अधिकतापेक्षम् ।

फलस्य कर्मनिष्पत्तेस्तेषां लोकवत्परिमाणतः

फलविशेषः स्यात् ॥ १७ ॥ (उ० १०)

अन्वारुह्य वचनमिदं (५३।२०) यद्यपि विधिः तथापि
अर्थवत्ता परिमाणतः सारतो वा फलविशेषात् ।

अन्ययोर्यथोक्तम् ॥ १८ ॥ (उ० ११)

अभागिप्रतिषेधात् इत्यादावुदाहृतं न पृथिव्यामग्नि-
श्चेतस्यो नान्तरिक्षे न दिवि इति, हिरण्यं निधाय चेतव्यम्
इत्याकाङ्क्षितत्वात् अस्य विधेः शेषः । पृथिव्यादीनां
निन्दा हिरण्यस्तुत्यर्था । असति प्रसङ्गे प्रतिषेधो नित्यानु-
वादः । यच्च (६पू०) अनित्यदर्शनं बबरः प्रावाहणिरका-
मयत इति, तत् परिहृतम्, अर्बवादाक्षेपेण पुनरुत्थितम्,
इदानीमर्थवादप्रामाण्ये तेनैव परिहरिष्यते इति ।

(इति अर्थवादाधिकरणं, १ अ० । २ पा० । १ अधि०).

अथ विधिर्वनिगदाधिकरणम् ।

विधिर्वा स्यादपूर्वत्वाद्वादमात्रं ह्यनर्थकम् ॥ १९ ॥ (पू०)

इह ये विधिवत् निगदा अर्थवादाः, ते उदाहरणं,
औदुम्बरो यूपो भवत्वूर्वा उदुम्बर ऊर्कः पशव ऊर्जेवाग्मा
ऊर्जं पशून्वाप्नोति ऊर्जेऽवस्थै इति । किमस्य विधिः
कार्यम् उतास्यापि स्तुतिरिति ? किं तावत् प्राप्तं विधिर्वा
स्यादपूर्वत्वाद्वादमात्रं ह्यनर्थकम् । विधिवन्निगदेष्वेवजातीय-
केषु फलविधिः स्यात्, फलं ह्यवगम्यते, तथा हि अपूर्वम्

अर्थं विधास्यति, इतरथा स्तुतिवादमात्रम् अनर्थकं स्यात्, स्तुतश्च अस्तुतश्च तावानेव सोऽर्थः । अपि च ऊर्जोऽवरुध्यै इति प्रयोजनं श्रूयते । न च, प्रशस्तोऽयमर्थः इति कश्चिच्छब्देऽस्ति । लक्षणाया तु स्तुतिर्मम्यते, श्रुतिश्च लक्षणायाः ज्यायसीति ।

लोकवदिति चेत् ॥ २० ॥ (पूर्वपक्षे आशङ्का)

इति चेत् पश्यसि, स्तुतिरनर्थिका, न च शब्देनावगम्यते इति । लौकिकानि वाक्यानि भवन्ती विदां कुर्वन्तु । तत् यथा, इयं गौः क्रेतव्या देवदत्तीया, एषा हि बहुचीरा स्यपत्या अनष्टप्रजा च इति । क्रेतव्या—इत्यप्युक्ते गुणाभिधानात् प्रवर्त्तन्तेतरां क्रेतारः बहुचीरेति च गुणाभिधानमवगम्यते । तद्वत् वेदेऽपि भविष्यति ।

न पूर्वत्वात् ॥ २१ ॥ (आशङ्का निरासः ॥)

नैतदेवं, लोके विदितपूर्वा अर्था उच्यन्ते बहुचीरादयः, तेषां विज्ञानमेव न प्रयोजनम्, अतः प्रशंसा गम्यते । अविदितवादे न श्रद्धाधीरन् । पूर्ववचनादिव । विदितत्वादेव च प्ररोचयन्ते । वैदिकेषु पुनर्यदि विधिशब्देन न प्ररोचयन्ते, न तरामर्थवादेन । जाताशङ्को हि विधिशब्दे स तदानीम् । अथ विधिशब्देन प्ररोचितः, किं अर्थवादशब्देन ? । अपि च वेदे व्यक्तमसंवादः, ऊर्जोऽवरुध्यै इति अप्रसिद्धं वचनम्, ऊर्वा उदुम्बरः इति हेतुत्वं चाप्रसिद्धं, यस्मात् ऊर्गुदुम्बरः, तस्मात् तन्मयो यूपः कर्त्तव्य इति । ऊर्गुदुम्बरः इति अत्र तवचनात् अन्यदस्यानृतम् इति परिकल्प्यते ।

उक्तान्तु वाक्यशेषत्वम् ॥ २२ ॥ (सि०)

उक्तम् (४७।१) अस्माभिर्वाक्यशेषत्वं, विधिना त्वेक-
वाक्यत्वात् इति । ननूक्तं (५५।२) फलवचनम् इह-
गम्यते, न स्तुतिः इति । यत् इह फलवचनं तत् औदुम्बरस्य
यूपस्य, न च, अविहित औदुम्बरी यूपोऽस्ति । तत्र फल-
वचनमेवानर्थकम् । स्तुतिवचनः शब्दो नास्ति इति चेत् ।
इह फलवचने फलवत्ता प्रतीयते, फलवांश्च प्रशस्त इति, तत्र
फलवत्तायामानर्थक्यमिति यो द्वितीयोऽर्थः, प्रशंसा नाम
स गम्यते । लक्षणेति चेत् । न लक्षणायामपि प्रशंसा भव-
त्येव लक्षणापि हि लौकिकी । ननूक्तम् (५५।२) असंवादो
वेदे, न ह्युदुम्बर इति । गुणवादेन प्ररोचनार्थतां ब्रूमहे,
गौणत्वात् संवादः । किम् ? सादृश्यं, यथाऽन्नं प्रीतिः
साधनम्, एवमिदपि प्रीतिसाधनशक्तियुक्तं प्रशंसितुं प्र-
शंसावाचिना शब्देन उच्यते, शक्यते हि तत् पक्वफलसम्ब-
न्धादूर्गिति वक्तुम् ।

विधिश्चानर्थकः क्वचित्, तस्मात् स्तुतिः प्रतीयते,
तत्सामान्यादितरेषु तथात्वम् ॥ २३ ॥ सि० युक्तिः ॥

अप्सु योनिर्वा अश्वो अप्सु जी वेतसः इति, अप्सु योनि-
रश्वः कर्त्तव्यः इति विधिरशक्यत्वादानर्थक्यं, तत्रावश्यं
स्तुतिः कल्पयितव्या, श्रमयित्रीभिरङ्गिरशस्य अवकानां च
सम्बन्धो यजमानस्य कष्टं श्रमयतीति । तत्सामान्यादितरेषु
तथात्वं, तथेति यावत्, तावत् तथात्वमिति । किं तत्
सामान्यम् ? विध्यसम्भवः स्तुतिसम्भवश्च ।

प्रकरणे सम्भवन् अपकर्षो न कल्प्येत, विंध्या-
नर्थक्यं हि तं प्रति ॥२४॥ (सि० यु० २)

इतश्च पश्यामः स्तुतिरिति । कुतः ? । इदं समाम-
नन्ति, यो विदग्धः, स नैर्ऋतः । योऽश्रुतः, स रौद्रः । यः
श्रुतः स दैवतः । तस्मादविदग्धता अपयितव्यः, स दैवत-
त्वाय इति, यदि स्तुतिः, दर्शपूर्णमासयोरेव श्रुतः स्तावि-
ष्यते । तथा सम्भवन् अपकर्षो न कल्प्येत, अपकथ्यते इत्य-
पकर्षः । विधिपक्षे तु यत्र नैर्ऋतः, तत्र विदग्धता नीयेत ।
तथा सति प्रकरणं बाधितं भवेत् । दर्शपूर्णमासकर्म प्रति
नैर्ऋताभावात् विदग्धविधानम् अनर्थकं स्यात्, तस्मात्
स्तुतिरेव ।

विधौ च वाक्यभेदः स्यात् ॥२५॥ (सि० यु० ३)

औदुम्बरो यूपो भवति—इति विधावतस्मिन्नाश्रीय
माणे ऊर्जोऽवकृड्यै इत्येतस्मिन् वाक्यं भिद्येत । इत्यम्
औदुम्बरो यूपः प्रशस्तः, स चोर्जोऽवकृड्यै इति । तस्मात्
विधिवन्निगदानामपि स्तुतिरेव कार्यमर्थवादानाम् इति ।

(इति विधिवन्निगदाधिकरणम् । १ अ० । २ पा० । २ अ०)

अथ हेतुवन्निगदाधिकरणम् ।

हेतुर्वा स्यादर्थवत्त्वोपपत्तिभ्याम् ॥२६॥ (पृ०)

अथ ये हेतुवन्निगदाः सूर्येण जुहोति, तेन 'हि अन्नं'
क्रियते इत्येवमादयः । तेषु सन्देहः, किं स्तुतिस्तेषां

कार्यम्, उत हेतुः ? इति । किं प्राप्तम् ? हेतुः स्यादन्नकरणं होमस्य । ननु अप्रसिद्धे कार्यकारणभावे न हेतूपदेशः । सत्यमेवं लोके, विधायिष्यते तु वचनेन वेदे, सूर्येण होमि कर्त्तव्ये अन्नकरणं हेतुरित्युपदिश्यते । किं प्रयोजनम् ? । अन्यदपि दर्विपिठरादि अन्नकरणम् यत्, तेनापि नाम कथं होमः क्रियेत इति । कुतः ? । तस्याप्यन्नक्रियायामर्थ-वत्ता, शक्यते च तेनाप्यन्नं कर्त्तुम्, एतद्वि क्रियते (५७।२१) इत्युच्यते । न हि, वर्त्तमानकालः कश्चिदस्ति । यस्याऽयं प्रतिनिर्देशः । हेतौ च श्रुतिः शब्दः, स्तुतौ लक्षणा । यदि च, दर्विपिठरादि न साक्षादन्नं करोतीति नान्नकरणम् इत्युच्यते । व्यर्थं तस्मिन् सूर्यस्तुतिरनर्थिका स्यात् । सूर्यमपि हि न साक्षादन्नं करोतीति तेन विनाऽर्थेन सूर्यस्य स्तुतिर्नोपपद्यते ।

स्तुतिस्तु शब्दपूर्वत्वात्, अचोदना च तस्य ॥२७॥ सि०

न तु एतदस्ति, शब्दपूर्वकोऽयमर्थः, अन्नकरणं हेतुः इति, शब्दश्च अन्नकरणं सूर्यहोमि हेतुः इत्याह, न च दर्विपिठरहोमि । तेन शब्दपूर्वं सूर्यं, न च दर्विपिठरादेशोदना

व्यर्थं स्तुतिरन्याय्येति चेत् ॥२८॥ (सि० आ०)

इति पुनर्यदुक्तं (५८।११) तत् परिहर्त्तव्यम् ।

अर्थस्तु, विधिशेषत्वात्, यथा लोके ॥२९॥ (आ० नि०)

अस्मात्पक्षेऽर्थोऽस्ति, वाक्यशेषो हि स विधेस्तदा भवति । संवादश्च स्तुतिवचनत्वेन, यथा वयं सूर्येण अन्नं क्रियमाणं जानीमः, तथा सूर्येणान्नं क्रियते इत्येव गम्यते । तदा च

अवर्त्तमानं स्तौतुं वर्त्तमानमित्युपदिशति । त्वत्पक्षे एष दोषः, यस्य ते हेतुविधिः । विधौ हि न परः शब्दार्थः प्रतीयते । न च, वर्त्तमानम् उपदिशन् वेदः शक्यमर्थं विदधात् । अस्मत्पक्षे तु एष परशब्दः परत्र वर्त्तते । यथा लोके, बलवान् देवदत्तो यज्ञदत्तादीन् प्रसहते इति प्रकृष्टबल्येऽपि बलवच्छब्दे वर्त्तमानो न सिंहं शार्दूलं वा अपेक्ष्य प्रयुज्यते । ये देवदत्तात्तु निकृष्टबलाः, तान् अपेक्ष्य भवति । एवं, तेन हि अन्नं क्रियते इति प्रकृष्टान्नकरणेन संस्तवः सूर्यस्य, निकृष्टानि अन्यानि अन्नकरणानि अपेक्ष्य भविष्यति । यदि च हेतुः, अवतिष्ठेत निर्देशात्, सामान्यादिति चेत्, अव्यवस्था विधीनां स्यात् ॥३०॥ (सि०यु०)

यद्यपि च भवेदन्नकरणं हेतुः दर्विपिठरप्रकाराणां, तथापि सूर्य एवावतिष्ठेत, शब्दात् अन्नकरणं हेतुः इति विज्ञायते, शब्दश्च सूर्यस्याह, न दर्विपिठरादीनाम् । तद्वि निर्दिश्यते, यस्मात् सूर्येणान्नं क्रियते, तस्मात् सूर्येण जुहोति इति यथा, यस्मात् बलवदुपधातोऽग्निः, तेन मे गृहं दग्धमिति, न, अग्निरपि बलवदुपधातो दहति इति गम्यते । अथ मतं, येन येन अन्नं क्रियते प्रणाद्या, सूर्यादन्येनापि तेन तेनापि होमः क्रियते इति । अव्यवस्था विधीनां स्यात्, न केनचित् । प्रणाद्याऽन्नं क्रियते, तत्र यावदुक्तं स्यात्, जुहोति इति तावदेवान्नकरणेन जुहोति इति । अस्मत्पक्षे पुनः सूर्यं स्तूयते । तेन ह्यन्नं क्रियते इति वृत्तान्तान्वाख्यानं न च वृत्तान्तज्ञापनाय, किं तर्हि

प्ररोचनायैव । तस्माद्धेतुवन्निगदस्यापि स्तुतिरेव कार्यम्
इति ।

(इति हेतुवन्निगदाधिकरणम् । १ अ० । २ पा० । ३ अ०)

अथ मन्त्रलिङ्गाधिकरणम् ।

तदर्थशास्त्रात् ॥ ३१ ॥ (पू० १)

अथ इदानीं, किं विवक्षितवचना मन्त्राः, उताविव-
क्षितवचनाः ? (१) किमर्थप्रकाशनेन यागस्य उपकुर्वन्ति,
उत उच्चारणमात्रेण ? (२) इति । यद्युच्चारणमात्रेण, तदा
न निवोगतो वह्निर्देवसदनन्दामि इत्येष वह्निर्लवने विनि-
युज्येत । अभिधानेन चेत्, प्रकरणेन विज्ञाताङ्गभावो ना-
न्यन्योपकर्तुं शक्नोति इत्यन्तरेणापि वचनं, वह्निर्लवन एव
विनियुज्येत । इति तदेवमवगच्छामः, उच्चारणमात्रेणै-
वोपकुर्वन्तीति । कुत ? तदर्थशास्त्रात्, यदभिधानसमर्थो
मन्त्रः, तत्रैवेनं शास्त्रं निबध्नाति, उरुप्रथा उरु प्रथस्त इति
पुरोडाशं प्रथयति इति, वचनमिदं अनर्थकं यदि अर्थाभि-
धानेनोपकुर्वन्ति । अथोच्चारणमात्रेण, ततो वक्तव्यो
विनियोगः उक्तश्च । अतो नार्थाभिधानेन । यथा, साक्षः
पुरुषः परेण चेन्नीयते, नूनमक्षिभ्यां न पश्यति इति गम्यते ।

नन्वर्थवादाय भविष्यतीति चेत् । न हि येन विधी-
यते, तस्य वाक्यशेषोऽर्थवादः इत्युक्तम् । न च निरपेक्षेण
विहिते अर्थवादेन किञ्चिदपि प्रयोजनं क्रियते । अतो
नार्थवादाय वचनम् (१) ।

तथाऽभ्यादानसमर्था मन्त्राः उदाहरणम् । लिङ्गादेव
आदाने प्राप्ता वचनेन विधीयन्ते, ज्ञां चतुर्भिरादत्ते इति ।
चक्षुःसंस्थार्थमिति चेत् । न समुच्चयशब्दाभावात् (२) ।

तथा इमामगृभ्णन् रसनागृतस्य इत्यश्वामिधानीमा-
दत्ते इत्युदाहरणं, रसनादाने प्राप्तस्य रसनादाने एव
आस्तं विनियोजकं, तत् विवक्षितार्थत्वे न घटेत् । इति ।

ननु गर्दभरशनां परिसंख्यास्यति । न शक्नोति परि-
संख्यातुं, परिसञ्चक्षणी हि स्वार्थं च जह्यात्, परार्थञ्च
कल्पेत्, प्राप्तं च बाधेत । (३) ।

तस्मात् न विवक्षितवचना मन्त्राः, अतो न प्रमाणं,
वर्हिर्देवसदनं दामि इत्यस्य रूपं वर्हिलंबने विनियोगस्य ।

वाक्यनियमात् ॥ ३२ ॥ (पृ० २)

नियतपदक्रमा हि मन्त्रा भवन्ति, अग्निमूर्द्धा दिव्यः
इति, न विपर्ययेण । यद्यर्थप्रत्यायनार्थाः, विपर्ययेणा-
प्यर्थः प्रतीयते, इति नियमोऽनर्थकः स्यात् । अथ उच्चारण-
विशेषार्थाः, विपर्यये अन्यदुच्चारणम् इति नियमः आश्री-
यते । तेन यतरस्मिन् पक्षे नियमो अर्थवान्, स नूनं पक्ष
इति । ननु अर्थवत्स्वपि नियमो दृश्यते, यथा, इन्द्राग्नी
इति । युक्तं तत्र तत्, विपर्ययेऽर्थप्रत्ययाभावात् ।

बुद्धशास्त्रात् ॥ ३३ ॥ (पृ० ३)

बुद्धे स्वस्वपि पाठादर्थे तदभिधानसमर्थो मन्त्रो भवति
अग्नीद् अग्नीद् विहरेत्, इति । स बुद्धे किं बोधयेत् ? ।

अथ नु उच्चारणविशेषार्थाः, बुद्धेऽप्युच्चारणविशेषोऽवक-
ल्प्येतेति । ननु पुनर्वचनात् संस्कारविशेषो भविष्यति ।
एवम्, अस्मत्पक्षमेवाश्रितोऽसि, वचनमुच्चारणं, तद्वि-
शक्यते कर्तुं नार्थप्रत्यायनं, तत् प्रतीतिःशक्यम् । यथा,
सोपानत्की पादे द्वितीयासुपानहमशक्यत्वान्नोपादत्ते ।

अविद्यमानवचनात् ॥ ३४ ॥ (पू० ४)

यज्ञे साधनभूतः प्रकाशयितव्यः, न च, तादृशोऽर्थो-
ऽस्ति । यादृशमभिदधति, यथा चत्वारि शृङ्गा इति ।
न हि, चतुःशृङ्गं त्रिपादं द्विशिरस्कं समहस्तं किञ्चित्
यज्ञसाधनमस्ति । तद्वत्ताभिधानार्थः किमभिदध्यात् ? ।
उच्चारणार्थं त्ववकल्प्यते । तथा मा मा हिंसीः इत्यसत्या-
मपि हिंसायां किमभिदध्यात् ? ।

अचेतनेऽर्थबन्धनात् ॥ ३५ ॥ (पू० ५)

अचेतनेऽर्थे खल्वर्थं निबध्नन्ति, औषधे चायस्त्रैतम्
इति, अभिधानेनोपकुर्वन्त एवं जातीयका औषधिं प्रशु-
त्वाणाय प्रतिपादयेयुः, न च असावचेतना शक्या प्रतिपा-
दयितुम् । उच्चारणार्थं तु नैष दोषो भवति । तस्मात्
उच्चारणार्थाः । शृणोत ग्रावाणः इति च उदाहरणम् ।

अर्थविप्रतिषेधात् ॥ ३६ ॥ (पू० ६)

अर्थविप्रतिषेधोऽपि भवति, अदितिर्यैरदितिरन्त-
रीक्षम् इति, सैव द्यौः तदेवान्तरीक्षम् इति को जातुचिद-
वधारयेत् ? । अनवधारयंश्च किमभिधानेनोपकुर्व्यात् ? ।
उच्चारणमात्रे तु नैष विरोधो भवति । तस्मात् उच्चार-

णार्थाः मन्त्राः । एको रुद्रः, न द्वितीयोऽवतस्ये, असं-
ख्याताः सहस्राणि ये रुद्रा अभिभूयाम् इति चोदाहर-
णम् ।

स्वाध्यायवदवचनात् ॥ ३७ ॥ (पू० ७)

स्वाध्यायकाले पूर्णिकाऽवहन्ति करोति, माणवको-
ऽवहन्तिमन्त्रमधीते, नासौ तेन मन्त्रेण तदभिधानमभ्य-
स्यति, अक्षरानुपूर्व्याः अवधारणे एव यतते, येन च नाम
प्रयोजनं, तदभ्यसितव्यम्, अत उच्चारणाभ्यासात् उच्चार-
णेन प्रयोजनम् इत्यवगच्छामः ।

अविज्ञेयात् ॥ ३८ ॥ (पू० ८)

अपि च केषाञ्चिन्मन्त्राणाम् अशक्य एवार्थो वेदितुं,
यथा, अस्यक् सात इन्द्र ऋष्टिरस्मे इति, सृण्वेव जर्भरी
तुर्फरीतू इति, इन्द्रः सोमस्य काणुका इति च । एते किं
प्रत्याययेयुः ? । उच्चारणार्थं तु न दोषः । तस्मात् उच्चार-
णार्था मन्त्रा इति ।

अनित्यसंयोगान्मन्त्रानर्थक्यम् ॥ ३९ ॥ (पू० ५)

अनित्यसंयोगः खल्वपि भवेत् मन्त्रेष्वभिधानार्थेषु ।
यथा, किं ते कृण्वन्ति कीकटेषु गावः इति, कीकटा नाम
जनपदाः (१) । नैचाशाखं नाम नगरं प्रमङ्गदो राजा
इति यदि अभिधानार्थाः, प्राक् प्रमङ्गदात् नाऽयं मन्त्रोऽनु-
भूतपूर्व इति (२) गम्यते । तदेतैस्तदर्थशास्त्रादिभिः कार-
णैर्मन्त्राणाम् अविवाचितवचनात् ।

अविशिष्टस्तु वाक्यार्थः ॥ ४० ॥ (सि०)

अविशिष्टसु लोके प्रयुज्यमानानां वेदे च पदानामर्थः ।
 स यथैव लोके विवक्षितः, तथैव वेदेऽपि भवितुमर्हति ।
 नैवं लोके तैरर्थैरवबुद्धैः संव्यवहारः, इह देवताभिरप्रत्य-
 क्षाभिर्यज्ञाङ्गैश्चाचेतनैः संलापे न कश्चित् यन्त्रस्योपकारः ।
 यदि अदृष्टं परिकल्प्येत, उच्चारणादेव तद्वद्वितुमर्हति ।
 यद्वि कर्त्तव्यं तत् प्रयोजनवत्, उच्चारणं च न कथञ्चित्
 न कर्त्तव्यं, यद्यपूर्वाय । यद्यर्थाय, यद्यर्थो न प्रत्याख्यते, न
 किञ्चित् अनर्थकं, यदि न प्रयुज्यते, समाम्नानानर्थक्यम् ।
 तस्मात् उच्चारणादपूर्वं, तथा च तदर्थशास्त्रादि (पू०)
 उक्तम् । तदुच्यते, अर्थप्रत्यायनार्थमेव यज्ञे मन्त्रोच्चारणम् ।
 यदुक्तं न देवताभिर्यज्ञाङ्गैश्च संलापे प्रयोजनमस्ति इति
 यज्ञे यज्ञाङ्गप्रकाशनमेव प्रयोजनम् । कथम् ? । न हि
 अप्रकाशिते यज्ञे यज्ञाङ्गे च यागः शक्योऽभिनिर्वर्त्तयि-
 तुम् । तस्मात्तद्विर्हृत्यर्थमर्थप्रकाशनं महानुपकारः कर्मणः,
 तच्च करोतीत्यवगम्यते । तस्मादस्त्यस्य प्रयोजनम् । तच्च
 दृष्टं न शक्यमपवदितुं, न अर्थाभिधानं प्रयोजनम् इति ।
 ननु अर्थाभिधानेनोपकुर्वन्तु तां चतुर्भिर्गादत्ते इत्येवमादि
 अनर्थकं भवति । काममनर्थकं भवतु, न जातचित्त
 अपजानीमहे दृष्टम् अर्थाभिधानस्योपकारकत्वम् ।

अथ किं तच्छास्त्रम् अनर्थकमेव ? । न हि,

गुणार्थेन पुनः श्रुतिः ॥ ४१ ॥ (उ० १)

यदुक्तं (१६।२) तां चतुर्भिर्गादत्ते इति समुच्चयशब्दा-
 भावात् न समुच्चयार्थम् इति । चतुःसंख्याविशिष्टमादानं

कर्त्तव्यम् इति वाक्यादवगम्यते, तदेकेन मन्त्रेण गृह्णन् न यथाश्रुतं गृह्णीयादिति ।

परिसंख्या ॥ ४२ ॥ (उ० २)

परिसञ्चक्षणे च इमामगृभ्णन्नित्यश्वाभिधानीमादत्ते इयि त्रयो दोषाः (६१।४) प्रादुष्युः इति । नैवं सम्बन्धः, इत्यादत्ते इति । कथं तर्हि ? । इत्यश्वाभिधानीम् इति । लिङ्गाद्रशनामात्रे, शब्दात्तु विगेषे अश्वाभिधान्याम् इति । सति च वाक्ये लिङ्गं विनियोजकं, तच्चास्य प्रकरणान्नानुमितं वाक्यं नास्ति । कतरत्तत् ? । एतेन मन्त्रेणादानं कुर्यादिति, यस्मिन् सति रशनामात्रे लिङ्गात् प्राप्नोति । अश्वाभिधान्यान्तु प्रत्यक्षमेव वचनम् अस्मिन् सति तत् आनुमानिकं नास्ति । तेन गर्दभरशनायां न प्राप्ति र्वेति ।

अर्थवादी वा ॥ ४३ ॥ (उ० ३)

उरुप्रथा उरुप्रथस्त्रेति पुरोडाशं प्रथयति इति अर्थ-
वादार्थेन पुनः श्रुतिः, यज्ञपतिमेव तत् प्रथयति इति । ननु नायं मन्त्रस्य वाक्यशेषः, न च प्राप्तस्य लुप्त्या प्रयोजनम् । सत्यं, नायं मन्त्रस्य विधिः, न संस्तवः, प्रथनमेव तत्र स्तूयते । मन्त्रः पुनः रूपादेव प्राप्त इहानूद्यते प्रथनं स्तोतुम्, इत्थं प्रथनं प्रथस्तं यत् क्रियमाणम् एवं रूपेण मन्त्रेण क्रियते । कस्तदा भवति गुणः ? । यज्ञपतिमेव तत् प्रजया प्रशुभिः प्रथयति । किमेतदेवास्य फलं भवति ? । नेति ब्रूमः, श्रुतिः कथं भविष्यति ? इति एवमुच्यते कथ-

मसति प्रथने प्रथयतीति शब्दः ? । मन्त्राभिधानात्, मन्त्रेण पुरोडाशम् अध्वर्युः प्रथस्वेति ब्रूते, यद्यैवं प्रथस्वेति ब्रूते, स प्रथयति, यथा, यः कूर्वितीति ब्रूते, स कारयति ।

अविरुद्धं परम् ॥ ४४ ॥ (३० ४)

यदुक्तं, (२ पू०) पदनियमस्यार्थवत्त्वादविवक्षितार्था मन्त्रा इति । काममनर्थको नियमः, न दृष्टमप्रमाणम् । नियतीच्चारणमदृष्टाय इति चेत्, अविरुद्धाददृष्टकल्पना असम्भवेऽपि, एवं प्रत्याख्यमानमभ्युदयकारि भवति इति । संप्रैषे कर्मगर्हानुपालम्भः संस्कारत्वात् ॥ ४५ ॥ (३० ५)

अथ यदुक्तं, (३ पू०) प्रोक्षणीरासादयेति बुद्धबाधनमशक्यम् अत उच्चारणाददृष्टम् इति । तत्र, कर्त्तव्यम् इत्यपि विज्ञाते अनुष्ठानकाले स्मृत्या प्रयोजनम् उपाया-न्तरेणापि सा प्राप्नोति, अतोऽनेनोपायेन कर्त्तव्येति नियमार्थमाश्रानं संस्कारत्वात् ।

अभिधानेऽर्थवादः ॥ ४६ ॥ (३० ६)

चत्वारि शृङ्गा (४ पू०) इत्यसदभिधानं गौणः शब्दः, गौणीकल्पनाप्रमाणवत्त्वात् । उच्चारणाददृष्टमप्रमाणम् । चतस्रो होत्राः शृङ्गाणीवाऽस्य । त्रयोऽस्य दादाः इति सवनाभिप्रायम् । हे शीर्षे इति पत्नीयजमानो । सप्त हस्तास इति कन्दांसि अभिप्रेत्य, त्रिधा वयः इति त्रिभिर्वेदैर्बद्धः । वृषभः कामान् वर्षतीति रोरवतीति शब्दकर्म्या महो देवा सत्त्वान् आविवेश इति मनुष्याभिप्रायम् ।

तत् यथा, चक्रवाकस्तनी हंसदन्तावली काशवस्त्रां शैबालकेशी नदी इति नद्याः स्तुतिः ।

यज्ञसमृद्धये साधनानां चेतनसादृश्यम् उपपादयितुं काम आमन्त्रणशब्देन लक्षयति, औषधे ! त्रायस्वैनम् इति (५ पू०) शृणोत ग्रावाणः इति, अतः परं प्रातरनुवाकानुवचनं भविष्यति, यत्राचेतना सन्तो ग्रावाणोऽपि शृणुयुः, किं पुनर्विद्वांसोऽपि ब्राह्मणाः इति, इत्थं च अचेतना अपि ग्रावाण आमन्त्र्यन्ते ।

गुणाद्विप्रतिषेधः स्यात् ॥ ४७ ॥ (३० ७)

अदितिर्योः इति (६ पू०) गौण एषः शब्दः अतो न विप्रतिषेधः । यथा त्वमेव माता, पितेति । तथैकरुद्रदेवत्ये एको रुद्रः, शतरुद्रदेवत्ये शतं रुद्रा इति अविरोधः ।

विद्यावचनमसंयोगात् ॥ ४८ ॥ (३० ८)

यत्तु (पू० ७) अकर्मकालेऽवहन्ति सन्ध्येण माणवर्को न पूर्णिकाऽवहन्ति प्रकाशयितुमिच्छन्ति इति । अयज्ञमयोगात्, न यज्ञोपकारायैतत् प्रकाशयितुमिच्छति । ननु प्रकाशनानभ्यासोऽक्षराभ्यासश्च परिचोदितः उच्यते सौकर्यात् प्रकाशनानभ्यासः, दुर्ग्रहत्वाच्चाक्षराभ्यासः ।

सतः परमविज्ञानम् ॥ ४९ ॥ (३० ९)

विद्यमानोऽप्यर्थः प्रमादालम्बादिभिर्लोपाभ्यति निगमनिरुक्तव्याकरणवशेन धातुतोऽर्थः कल्पयितव्यः, यथा शृण्येव जर्भरी तुर्फरीतु इत्येवमादीनि (८ पू०) अश्विनोरभिधानानि द्विवचनान्तानि लक्ष्यन्ते । अर्धं च आश्विनोः काम-

मप्रा^१ इत्याखिनं सूक्तमवगम्यते । देवताभिधानानि च घटन्ते, जर्भरीत्येवमादीनि । अवयवप्रसिद्ध्या च लौकिकेनार्थेन विशेष्यन्ते, एवं सर्वत्र ।

उक्तश्चानित्यसंयोगः ॥ ५० ॥ (उ० १०)

परन्तु श्रुतिसामान्यमात्रं (१अ०। १पा०। ३५ सू०)

इत्यत्र इति ।

लिङ्गीपदेशश्च तदर्थवत् ॥ ५१ ॥ (सि० यु० १)

आग्नेय्यऽग्नीध्रमुपतिष्ठते इति विधानात्, विवक्षितार्थानामेव मन्त्राणां भवति लिङ्गीनोपदेशः, यदि तेऽग्नि-प्रयोजनाः, ततस्ते आग्नेय्याः, नाग्निशब्दसन्निधानात् ।

ऊहः ॥ ५२ ॥ (सि० यु० २)

ऊहदर्शनं च विवक्षितार्थानामेव भवति । किमूह-दर्शनम् ? । न पिता वर्धते, न माता इति । अन्ये वर्धन्ते इति गम्यते, प्रत्यक्षं कौमारयौवनस्थाधिरेः वर्धन्ते मात्रा-दयः, शब्दो न वर्धते इति ब्रूते । का पुनः शब्दस्य वृद्धिः । यद्विवचन बहुवचनसंयोगः ।

विधि-शब्दाश्च ॥ ५३ ॥ (सि० यु० ३)

विधिशब्दाश्च विवक्षितार्थानेव मन्त्राननुवदन्ति, शतं हिमाः शतं वर्षाणि जीव्यासमित्येतदेवाह इति ।

इति मन्त्रलिङ्गाधिकारणम् ! १अ०। २पा०। ४अ० ।

इति श्रीमदाचार्य-श्रीशबरस्वामिभक्तौ मीमांसाभाष्ये

प्रथमस्य द्वितीयपादः । अर्धवाटपादोऽयम् ।

१ अध्याये ३ पादः ।

६८

अथ तृतीयः पादः ।

अथ स्मृतिप्रामाण्याधिकरणम् ।

धर्मस्य शब्दमूलत्वात् अशब्दमनपेक्षं स्यात् ॥ १ ॥

(पू०)

एवन्तावत्कृतस्य वेदस्य प्रामाण्यमुक्तम्, अथ इदानीं यत्र न वैदिकं शब्दं उपलभेमहि, अथ च स्मरन्ति, एवमयमर्थोऽनुष्ठातव्यः, एतस्मै च प्रयोजनाय इति । किम् असौ तथैव स्यात्, न वा ? इति । यथा अष्टकाः कर्त्तव्याः गुरुरनुगन्तव्यः तडागं खनितव्यं प्रपा प्रवर्त्तयितव्या शिखाकर्म कर्त्तव्यम् इत्येवमादयः । तदुच्यते, धर्मस्य शब्दमूलत्वादशब्दमनपेक्षं स्यात् इति । शब्दलक्षणी धर्मः इत्युक्तं चोदनालक्षणीऽर्थो धर्मः इति, अतो निर्मूलत्वात्त्रापेक्षितव्यमिति । ननु ये विदुः इत्यम् असौ पदार्थः कर्त्तव्य इति, कथमिव ते वदिष्यन्ति, अकर्त्तव्य एवायम् इति ? । स्मरणानुपपत्त्या, न हि अननुभूतोऽश्रुतो वाऽर्थः स्मर्यते । न च, अस्यावैदिकस्यालौकिकस्य च स्मरणमुपपद्यते । पूर्वविज्ञानकारणाभावादिति, या हि बन्ध्या स्मरेत्, इदं मे दौहित्रकृतमिति, न मे दुहिताऽस्ति इति मत्वा, न जातुचिदसौ प्रतीयात्, सम्यगेतत् ज्ञानम् इति । एवमपि यथैव पारम्पर्येणाविच्छेदात् अयं वेदः इति प्रमाणमेषां स्मृतिः, एवम् इयमपि प्रमाणं भविष्यति इति । नैतदेवं, प्रत्यक्षेणोपलब्धत्वात् अन्यस्य, नानुपपन्नं पूर्वविज्ञानम्, अष्ट

कादिषु त्वदृष्टार्थेषु पूर्वविज्ञानकारणाभावात् व्यामोह-
स्मृतिरेव गम्यते । तत् यथा, कश्चित् जात्यन्वो वदेत्,
स्मराम्यहम् अस्य रूपविशेषस्य इति, कुतस्ते पूर्वविज्ञानम् ?
इति च पर्यनुयुक्तो जात्यन्वमेवाऽपरं विनिर्दिशेत् ।
तस्य कुतः ? जात्यन्वान्तरात्, एवं जात्यन्वपरस्मरायामपि
सत्यां नैव जातुचित्संप्रतीयुर्विद्वांसः सम्यग्दर्शनमेतत् इति ।
अतो न आदर्त्तव्यमेवं जातीयकमनपेक्ष्यं स्यादिति ।

अपि वा कर्तृसामान्यात्प्रमाणमनुमानं स्यात् ॥२॥

(सि०)

अपि वा इति पक्षो व्यावर्त्यते । प्रमाणं स्मृतिः,
विज्ञानं हि तत्, किमिति अन्यथा भविष्यति ? । पूर्ववि-
ज्ञानस्य नास्ति, कारणाभावात् इति चेत् । अस्या एव
स्मृतेर्द्रष्टव्यः कारणम् अनुमास्यामहे । तत्तु न अनुभव-
नम्, अनुपपत्त्या, न हि, मनुष्या इहैव जन्मनि एवं जा-
तीयकमर्थमनुभवितुं शक्नुवन्ति । जन्मान्तरानुभूतं च न
स्मर्यते । ग्रन्थस्तु अनुमीयेत, कर्तृसामान्यात् स्मृतिवैदि-
कपदार्थयोः । तेन उपपन्नो वेदसंयोगस्तैर्वर्णिकानाम् ।

ननु नीपलभ्यन्ते एवंजातीयकं ग्रन्थम् । अनुपलभ-
माना अप्यनुमिमिरन्, विस्मरणमप्युपपद्यते इति, तदुप-
पन्नत्वात् पूर्वविज्ञानस्य चैवर्णिकानां स्मरतां, विस्मरणस्य
च उपपन्नत्वात् ग्रन्थानुमानमुपपद्यते इति प्रमाणं स्मृतिः ।

अष्टकालिङ्गाश्च मन्त्रा वेदे दृश्यन्ते, यां जनाः प्रति-
नन्दन्ति इत्येवमादयः । तथा प्रत्युपस्थितनियमाना-

माचाराणां दृष्टार्थत्वादेव प्रामाण्यं गुरोरनुगमात् प्रीतो गुरुः अध्यापयिष्यति,, ग्रन्थ ग्रन्थमेदिनश्च न्यायान् परितुष्टो वक्ष्यति इति । तथा च दर्शयति, तस्मात् त्रैयांसं पूर्वं यन्तं पापीयान् पश्चादन्वेति इति । प्रपास्तङ्गागानि च परोपकाराय, न धर्माय, इत्येवावगम्यते तथा च दर्शनं, धन्वन्निव प्रपा असि इति तथा स्थलयोदकं परिगृह्णन्ति इति च । गोत्रचिह्नं शिखाकर्णं, दर्शनञ्च, यत्र बाणाः सम्पतन्ति इति । तेन ये दृष्टार्थाः, ते तत एव प्रमाणं, ये त्वदृष्टार्थाः, तेषु वैदिकशब्दानुमानमिति

(इति स्मृतिप्रामाण्याधिकरणम् । १५० ३ पा० १५०) ।

अथ श्रुतिप्रावल्याधिकरणम् ।

विरोधे त्वनपेक्ष्यं स्यात्, असति ह्यनुमानम् ॥३॥

अथ यत्र श्रुतिविरोधः, तत्र कथम् ? । यथा, औदुम्बरीः सर्ववेष्टनम् औदुम्बरी स्पृष्टोद्गायेत् इति श्रुत्या विरुद्धम् । अष्टाचत्वारिंशद्वर्षाणि वेदब्रह्मचर्य्यचरणं जातपुत्रः कृष्ण-
केशोऽग्नीनादधीत इत्यनेन विरुद्धम् (२) । क्रीतराजको भोज्यान्नः इति तस्मात् अग्नीषोमीये संस्थिते यजमानस्य स्पृष्टेऽशितव्यम् इत्यनेन विरुद्धम् (३) । तत् प्रमाणं कर्तृ-
सामान्यात्, इत्येवं प्राप्ते ब्रूमः, अशक्यत्वादव्यामोहः, इत्यवगम्यते । कथमशक्यता ? । सूर्यविधानात् न सर्वा शक्या वेष्टयितुम् उद्गायता स्पृष्टुञ्च । तामुद्गायता स्पृष्ट-

व्यामवगच्छन्तः केनेन संप्रत्ययं बाधेमहि सर्ववेष्टनस्मरणेन ? इति ब्रूमः ।

ननु निमूलत्वाद्दामोहः तत् स्मरणम् इति वैदिकं वचनं मूलं भविष्यति इति । भवेद्वैदिकं वचनं मूलं, यदि स्पर्शनं व्यामोहः । अव्यामोहे त्वशक्यत्वात् अनुपपन्नम् । यथा, अनुभवनम् अनुपपन्नम् इति न कल्प्यते, तथा वैदिकमपि वचनम् । कथं तर्हि सर्ववेष्टनस्मरणम् ? । व्यामोहः कथं व्यामोहकल्पना ? । श्रौतविज्ञानविरोधात् । अथ किमर्थं नेमौ विधी विकल्प्ये ते व्रीहियववत् हृहृद्रथन्तरवदा ? । नासति व्यामोहविज्ञाने विकल्पो भवति, यदि सर्ववेष्टनविज्ञानं प्रमाणं, स्पर्शनं व्यामोहः, यदि स्पर्शनं प्रमाणं, स्मृतिर्यामोहः । विकल्पन्तु वदन् स्पर्शनस्य पक्षे तावत्प्रामाण्यमनुमन्यते, तस्य च मूलं श्रुतिः, सा चेत् प्रमाणमनुमता, न पाक्षिकी । पाक्षिकं च सर्ववेष्टनस्मरणं पक्षे तावन्न शक्नोति श्रुतिं परिकल्पयितुं स्पर्शविज्ञानेन बाधितत्वात् । ततश्च अव्यामोहे च तस्मिन्न शक्यं श्रुतिः कल्पयितुम् । न चाऽसावव्यामोहः पक्षे, पक्षे व्यामोहो भविष्यति इति, यदेव हि तस्यैकस्मिन् पक्षे मूलं तदेवेतरस्मिन्नपि एकस्मिन् पक्षे न व्यामोहः श्रुतिप्रामाण्यतुल्यत्वादितरत्राप्यव्यामोहः । न च, असावेकस्मिन् पक्षे श्रुतिर्निबद्धाक्षरा हि सा न प्रमादपाठः इति शक्या गदितुम् । तेन, न एतत्पक्षे विज्ञानं व्यामोहात् पक्षान्तरं संक्रान्तम् इत्यवगम्यते । तत्र दुःश्रुतस्वप्नादिविज्ञानमूलत्वं तु सर्ववेष्टनस्य इति विरोधात् कल्प्यते । न हि, तस्य सति

विरोधे प्रामाण्यमभ्युपगन्तव्यम् इति किञ्चिदस्ति प्रमाणम् ।
तस्मात् यथैवैकस्मिन् पक्षे न शक्या श्रुतिः कल्पयितुम्, एवम्
अपरस्मिन् पक्षे, तुल्यकारणत्वात् ।

अपि चेतरेतराश्रयेऽन्यतः परिच्छेदात् । केयमितरे-
तराश्रयता ? । प्रमाणायां स्मृतौ स्पर्शनं व्यामोहः, स्पर्शने
प्रमाणे स्मृतिर्व्यामोहः, तदेतदितरेतराश्रयं भवति । तच्च
स्पर्शनस्य कृतं मूलं, कल्पां स्मृतेः, सोऽसावन्यतःपरिच्छेदः,
कल्पामूलत्वात् स्मृतिप्रामाण्यमनवकृतम् । तदप्रामाण्यात्
स्पर्शनं न व्यामोहः, तद्व्यामोहात् स्मार्त्तश्रुतिकल्पनाऽनु-
पपन्ना प्रमाणाभावात् । ननु एवं सति ब्रीहिसाधनत्व-
विज्ञानस्यापि अव्यामोहात् यवश्रुतिर्नोपपद्येत । सत्यं
नोपपद्यते, यद्यप्रत्यक्षा स्यात् प्रत्यक्षा त्वेषा, न हि, प्रत्य-
क्षमनुपपन्नं नामास्ति द्वयोस्तु श्रुत्योर्भावात्, द्वे ह्येते
वाक्ये, तत्रैकेन केवलयवसाधनता गम्यते, एकेन केवल-
ब्रीहिसाधनता । न च, वाक्येनावगतोऽर्थोऽपप्लूयते ।
तस्मात् ब्रीहियवयोरुपपन्नो विकल्पाः, बृहद्रथन्तरयोश्च ।
तस्मात् उक्तं श्रुतिविरुद्धा स्मृतिरप्रमाणम् इति । अतश्च
सर्ववेष्टनादि नादरणीयम् ।

(इति श्रुतिप्रामाण्याधिकरणम् । १ अ० ३ पा० ३ अ० ।)

अथ दृष्टमूलकस्मृत्यप्रामाण्याधिकरणम् ।

हेतु-दर्शनाच्च ॥ ४ ॥

लोभादास आदित्समाना औदुम्बरीं कृत्स्नां वेष्टित-

वन्तः केचित्, तत् स्मृतेर्वीजम् (१) । बुभुक्षमाणाः केचित्
क्रीतराजकस्य भोजनमाचरितवन्तः (२) । अपुंस्त्वं प्रच्छा-
दयन्त्याष्टाचत्वारिंशद्वर्षाणि देवब्रह्मचर्यं चरितवन्तः (३) ।
तत एषा स्मृतिः इत्यवगम्यते ।

अधिकरणान्तरं वा, वैसर्जनहोमीयं वासोऽध्वर्युर्गृ-
ह्णाति इति, यूपहस्तिनी दानमाचरन्ति इति, तत् कर्तृ-
सामान्यात् प्रमाणम् इति प्राप्तेऽप्रमाणं स्मृतिः, अत्रान्य-
न्मूलं, लोभादाचरितवन्तः केचित् तत एषा स्मृतिः । उप-
पन्नतरश्चेतत् वैदिकवचनकल्पनात् ।

(इति दृष्टमूलकस्मृत्यप्रामाण्यधिकरणम् । १ अ० ३ पा० ३ अ० ।)

अथ पदार्थप्राप्त्याधिकरणम् ।

शिष्टाकोपेऽविरुद्धमिति ॥ ५ ॥ (पूर्वपक्षे पृ०)

आचान्तेन कर्त्तव्यं यज्ञोपवीतिना कर्त्तव्यं दक्षिणा-
चारेण कर्त्तव्यम् इत्येवं लक्षणानि उदाहरणानि । किमि-
तानि श्रुतिविरुद्धानि न कर्त्तव्यानि, उताविरुद्धानि का-
र्याणि ? इति । इति चेत् पश्यसि, तैरप्यनुष्ठीयमानैर्वैदिकं
किञ्चिन्न कुप्यति । तस्मात् अविरुद्धानि इति ।

न, शास्त्रपरिमाणत्वात् ॥ ६ ॥ (पृ०)

नैतदेवं, शास्त्रपरिच्छिन्नं हि क्रमं बाधेरन् । कथम् ? ।
वेदं कृत्वा वेदिं कुर्वीत इतीमां श्रुतिमुपगम्यात् । अन्तरा
वेदं वेदिं च, अनुष्ठीयमानमाचमनादि । दक्षिणेन चैकह-
स्तेनानुष्ठीयमानेषु पदार्थेषु कदाचित् प्रधानं स्वकालम्

अतिक्रामेत्, उभाभ्यां हस्ताभ्याम् अनुतिष्ठन् प्रधानकालं
सम्भावयिष्यति ।

अपि वा कारणाग्रहणे प्रयुक्तानि प्रतीयेरन् ॥ ७ ॥

(सि०)

अपि वा इति पक्षव्यावृत्तिः । अगृह्यमाणकारणा एवं
जातीयकाः प्रमाणम् । ननु क्रमकालौ विरुद्धन्ति । विरु-
द्धन्तु, नैष दोषः, आचमनं पदार्थः, पदार्थानां च गुणः
क्रमः, न च, गुणानुरोधेन पदार्थो न कर्तव्यो भवति ।
अपि च प्राप्तानां पदार्थानाम् उत्तरकालं क्रम आपतति,
यदा पदार्थः प्राप्नोति, तदा क्रम एव नास्ति केन सह
विरोधो भविष्यति ? इति । तथा यदि दक्षिणेन नाचर्यते,
कालो मा विरोधीत् इति, तत्र कालानुरोधेन पदार्थो
नान्यथात्वमभ्युपगच्छेत् । प्रयोगाङ्गं हि कालः पदार्था-
नामुपकारकः, अतो न कालानुरोधेन व्ययितव्यः पदार्थः
अपि च शौचं दक्षिणाचारता यज्ञोपवीतित्वं च एवंजाती-
यका अर्थाः व्यवधातारो न भवन्ति, सर्वपदार्थानां शेष-
भूतत्वात् । तस्मात् आचमनादीनां प्रामाण्यम् ।

(इति पदार्थप्राप्त्याधिकरणम् । १ अध्याये ३ पादे ४ श्लो० ।)

अथ शास्त्रप्रतिपक्षपदार्थप्राप्त्याधिकरणम् ।

तेष्वदर्शनाद्विरोधस्य समा विप्रतिपत्तिः स्यात् ॥ ८ ॥

(पू०)

यवमयश्चरुः वाराही उपनहौ वैतसे कटे प्राजापत्यान्

सञ्चिनीति इति यववराहवेतसशब्दान् समामनन्ति । तत्र केचिद्दीर्घशूकेषु यवशब्दं प्रयुञ्जन्ते, केचित् प्रियङ्गुषु । वराहशब्दं केचित् शूकरे, केचित् कृष्णशकुनौ । वेतसशब्दं केचित् वञ्जुलके, केचित् जम्बूम् । तत्रोभयथा पदार्थावगमादिकल्पः ।

शास्त्रस्था वा तन्निमित्तत्वात् ॥ ६ ॥ (सि०)

वाशब्दः पक्षं व्यावर्त्तयति । यवशब्दो यदि दीर्घशूकेषु सादृश्यात् प्रियङ्गुषु भविष्यति, यदि प्रियङ्गुषु, सादृश्यात् यवेषु । किं सादृश्यम् ? । पूर्वसंख्ये जीणे भवन्ति दीर्घशूकाः प्रियङ्गवश्च, एतत् तयोः सादृश्यम् । कः पुनरत्र निश्चयः ? । यः शास्त्रस्थानां, स शब्दाद्येः । के शास्त्रस्थाः ? । श्रिष्टाः, तेषामविच्छिन्ना स्मृतिः शब्देषु वेदेषु च । तेन श्रिष्टा निमित्तं श्रुतिस्मृत्यवधारणे । ते ह्येवं समामनन्ति, यवगणेषु करम्भपात्रेषु विहितेषु वाक्यशेषं, यत्रान्या ओषधयो म्लायन्ते, अथैते मोदमाना द्रवोत्तिष्ठन्ति इति, दीर्घशूकान् यवान् दर्शयति वेदः । वेदे दर्शनात् अविच्छिन्नपारम्पर्यो दीर्घशूकेषु यवशब्दः इति गम्यते । तस्मात् प्रियङ्गुषु गौणः, तस्मात् दीर्घशूकानां पुरोडाशः कर्त्तव्यः । तस्माद्वराहं गावोऽनुधावन्ति इति शूकरे वराहशब्दं दर्शयति, अप्सुजो वेतसः इति वञ्जुले वेतसशब्दम् । शूकरं हि गावोऽनुधावन्ति, वञ्जुलोऽप्सु जायते, जम्बूत्तः स्थले गिरिनदीषु वा ।

(इति शास्त्रप्रतिपदार्थप्रामाण्याधिकरणम् । १ अ० । ३ पा० । ५ अ०) ।

अथ स्त्रीच्छपसिद्धार्थप्रामाण्याधिकरणम् ।

चोदितन्तु प्रतीयेताविरोधात् प्रमाणेन ॥१०॥

अथ यान् शब्दान् आर्या न कस्मिंश्चिदर्थे आचरन्ति,
स्त्रीच्छान्तु कस्मिंश्चित् प्रयुज्जन्ते, यथा पिक-नेम-सत-ता-
मरसादिशब्दाः, तेषु सन्देहः, किं निगमनिरुक्तव्याकरण-
वशेन धातुतोऽर्थः कल्पयितव्यः, उत यत्र स्त्रीच्छा आच-
रन्ति, स शब्दार्थः ? इति । शिष्टाचारस्य प्रामाण्यम् उक्तं,
नाशिष्टस्मृतेः । तस्मान्निगमादिवशिनार्थकल्पना, निगमा-
दीनां चैवं अर्थवत्ता भविष्यति । अनभियोगश्च शब्दार्थ-
व्यशिष्टानाम्, अभियोगश्चेतरेषाम् । तस्माद्धातुतोऽर्थः
कल्पयितव्यः इत्येवं प्राप्ते ब्रूमः, चोदितमशिष्टैरपि शिष्टा-
नवगतं प्रतीयेत, यत् प्रमाणेनाविरुद्धं, तत् अवगम्यमानं न
न्याय्यं त्यक्तम् । यत्तु शिष्टाचारः प्रमाणम् इति, तत् प्रत्य-
क्षानवगतेऽर्थे । यत्तु अभियुक्ताः शब्दार्थेषु शिष्टाः इति,
तत्रोच्यते, अभियुक्ततराः पक्षिणां पोषणे बन्धने च स्त्रीच्छाः ।
यत्तु निगमनिरुक्तव्याकरणानामर्थवत्तेति, तत्रैषामर्थवत्ता
भविष्यति, न यत्र स्त्रीच्छैरप्यवगतः शब्दार्थः । अपि च
निगमादिभिरर्थे कल्प्यमानेऽव्यवस्थितः शब्दार्था भवेत्,
तत्र अनिश्चयः स्यात् । तस्मात् पिक इति कीकिलो ग्राह्यः,
नेमोऽहं, तामरसं पद्मं, सत इति दारुमयं पात्रं, परिम-
मण्डलं शतच्छिद्रम् ।

(इति स्त्रीच्छपसिद्धार्थप्रामाण्याधिकरणम् । १ अ० ३ पा० ६ अ०) ।

अथ कल्याणसूत्राख्यतः प्रामाण्याधिकरणम् ।

प्रयोगशास्त्रमिति चेत् ॥ ११ ॥ (पृ०)

इह कल्याणसूत्राण्युदाहरणं, माशकं, हास्तिकं, कौण्डिन्यकम् इति, एवं लक्षणकानि किं प्रमाणमप्रमाणं वा ? इति सन्दिग्धानि । किं प्राप्तं ? प्रयोगस्य शास्त्रं प्रमाणमेव जातीयकम् इति ब्रूमः । सत्यवाचामेतानि वचनानि । कथमवगम्यते ? । वैदिकैरेषां संवादो भवति, य एव हि वेदे ग्रहाः, त एवेह, या एव वेदे इष्टकाः, ता एवेह । तस्मात् सत्यवाच आचार्याः, आचार्यवचः प्रमाणम् इति च श्रुतिः । प्रत्यक्षतः प्रामाण्यमनवगतम् इति यद्युच्येत, प्रमाणान्तरेण वचनेनावगतम् इति न दोषः । वेदवाक्येषां तुल्य आदरः तस्मात् प्रमाणम् ।

न, असन्नियमात् ॥ १२ ॥ (सि०)

नैतदेवम्, असन्नियमात् न एतत्सम्यग्निवन्धनं, स्वभावात् ।

अवाक्येषाच्च ॥ १३ ॥ (सि०यु०)

ऋत्विजो वृणीते, वृता यजन्ति, देवयजनमध्यवस्यन्ति इति, नात्र विधिर्गम्यते वर्त्तमानकालप्रत्ययनिर्देशात्, न चात्र वाक्यशेषः स्तावकोऽस्ति । तस्मात् अप्रमाणम् । यत्र आदर उक्तः, स नान्तरीयकत्वात्, वेदवाक्यमिश्रसामानानात् । यत्तु श्रुतिः इति, नैतत्, अर्धवादत्वात् । कथमर्थवादः ? । विध्यन्तरं हि षस्ति, आग्नेयोऽष्टाकपालः इति । अत्राचार्यो वेदोऽभिप्रेतः, आचिनोत्यस्य बुद्धिम्

इति यदा आचार्यवचनं प्रमाणं तदपेक्षम् । कतरत्तत् ? ।
यत् प्रमाणगम्यम् ।

यच्चोक्तं, सत्यवाचामेतानि वचनानि इति । तन्न,
सर्वत्र च प्रयोगात् सन्निधान-शास्त्राच्च ॥१४॥ उ०)

आचार्यवचनं हि भवति पूर्वपक्षे सर्वासु तिथिष्वमा-
वास्या इति, सन्निहितञ्च शास्त्रं, पौर्णमास्यां पौर्णमास्या
यजेत, अमावास्यायाममावास्यायाम् यजेत इति, तेन श्रुति-
विरुद्धवचनान्न सत्यवाचः, तस्मात् अप्रमाणम् ।

(इति कल्पामवास्तःप्रामाण्याधिकरणम् । १ अ० । ३ पा० । ७ अ० ।

अथ होलाकाधिकरणम्

(सामान्याश्रुतिकल्पनाधिकरणम्)

अनुमानव्यवस्थानात्तत्संयुक्तं प्रमाणं स्यात् ॥१५॥

(पू०)

अनुमानात् स्मृतेराचाराणां च प्रामाण्यमिष्यते, येनैव
हेतुना ते प्रमाणं, तेनैव व्यवस्थिताः प्रामाण्यमर्हन्ति ।
तस्मात् होलाकादयः प्राच्यैरेव कर्तव्याः, आह्नीनैवकादयो
दाक्षिणात्यैरेव, उद्वेषभयघ्नादयो उदीच्यैरेव । यथा
शिखाकल्पो व्यवतिष्ठते, केषित् त्रिशखाः, केषित् पञ्च-
शिखाः इति ।

अपि वा सर्वधर्मः स्यात्, तद्व्यायत्वाद्द्विधानस्य ॥१६॥

(मि०)

अपि वा इति पक्षव्यावृत्तिः, एवंजातीयकः सर्वधर्मः स्यात् । कुतः ? । तत्रायत्वात् विधानस्य, (विधीयतेऽनेन इति) विधानं शब्दः, सोऽनुमीयते स्मृत्या । न च तस्याऽऽकृतिवचनता न्याय्या, न च व्यक्तिवचनता, न सर्वेषामनुष्ठातृणां यदेकं सामान्यं, तस्य वाचकः कश्चित् शब्दोऽस्ति, योऽनुमीयेत । तस्मात् सर्वधर्मता विधेर्न्याय्या कुतः ? । पदार्थाः कर्तव्याः इति प्रमाणमस्ति, व्यवस्थायान्तु न किञ्चित् प्रमाणमस्ति ।

अथ यदुक्तं, यथा शिखाकल्पो व्यवतिष्ठते इति,

दर्शनादिनियोगः स्यात् ॥ १७ ॥ (उ० १)

गोत्रव्यवस्थया शिखाकल्पव्यवस्थायां दर्शनं स्पष्टम् ।

लिङ्गाभावाच्च नित्यस्य ॥ १८ ॥ (सि० यु०)

इदं पदेभ्यः केभ्यश्चिदुत्तरं सूत्रम् । कानि तानि पदानि ? । अथ किमर्थं न लिङ्गाभाववस्था ? यथा, एकां होता इति । नास्ति तत् नित्यमेषां लिङ्गं, यत् तदा दर्शनमनुवर्तते । येषां श्यामा ब्रह्मन्तो लोहिताक्षाः, तेषां न सर्वे आङ्गीनैवुकादीन् कुर्वन्ति । अनेवलिङ्गा अपि चानुतिष्ठन्ति । तस्माच्च व्यवस्था । शक्ती होता इति तु प्रत्यक्षा श्रुतिः ।

आख्या हि त्रिगसंयोगात् ॥ १९ ॥ (सि० आ० नि०)

अथ कस्मान्न समाख्या नियमः ? ये दाक्षिणात्याः इति समाख्याताः, ते आङ्गीनैवुकादीन् करिष्यन्ति । ये उदीच्याः इति समाख्याताः, ते उद्दृषभयज्ञादीन् । ये

प्राच्याः इति, ते होलाकादीन् । यथा, राजा राजसूयेन इति नैवदेवं, देशसंयोगात् आख्या भवति, दक्षिणदेशा-
न्निर्गतः प्राक्षु वा उदक्षु वाऽवस्थितः आङ्गीनैवुकादीन्
करोत्येव । उदीच्याश्च देशान्तरे उद्वृषभयज्ञादीन्, प्राच्याश्च
होलाकादीन्, अन्यदेशश्च देशान्तरगतो न नियोगतः परप-
दार्थान् करोति । तस्मात् व्यवस्था । राजा राजसूयेन
इति तु नियता जातिः ।

न स्याद्देशान्तरिष्विति चेत् ॥ २० ॥ (सि० आ०)

इति चेत् पश्यसि, यदि देशसंयोगात् आख्या भवेत्,
देशान्तरस्थस्य न भवेत् । भवति च देशान्तरस्थस्य माथुरः
इत्यसंबद्धस्यापि मथुरया । तस्मान्न देशसंयोगात् आख्या ।

स्याद्योगाख्या हि माथुरवत् ॥ २१ ॥ (आ० नि०)

देशसंयोगनिमित्तायामप्याख्यायां देशान्निर्गतस्य न
दाख्या न विरुद्धा, यत एषा योगाख्या (योगमात्रापेक्षा,
न भूतवर्त्तमान भविष्यत्सम्बन्धापेक्षा, यतो दृश्यते, मथु-
राममभिप्रस्थितो माथुरः इति, मथुरायां वसन्, माथु-
राया निर्गतश्च । यस्य तु अतोऽन्यतमः सम्बन्धो नास्ति,
न स माथुरः, तस्मान्न समाख्यया व्यवस्था ।

कर्मधर्मी वा प्रवणवत् ॥ २२ ॥ (आ०)

अथ कस्मान्न कर्माङ्गं देयः ? । यः कृष्णमृत्तिकाप्रायः,
स आङ्गीनैवुकादीनां, यथा प्राचीनप्रवणे वैश्वदेवेन यजेत
इति ।

तुल्यत्तु कर्तृधर्मेण ॥ २३ ॥ (आ० नि०)

यथा कर्त्तरि अव्यवस्थितं लिङ्गं श्यामादि न पदार्थैः
संवादमुपैति, तद्वत् देशलिङ्गम् अव्यवस्थितम् । कृष्ण-
मृत्तिकाप्रायेऽप्यन्ये न कुर्वन्ति, तथा अन्यलिङ्गेऽपि
कुर्वन्ति । तस्मान्न देशतो व्यवस्था । प्राचीनप्रवणन्तु श्रुत्या
नियतं वैश्वदेवस्य ।

(इति होलाकाधिकरणम् ॥ अथ श्पा० पञ्च०) ।

अथ साधपदप्रयुक्ताधिकरणम् ।

प्रयोगोत्पत्त्यशास्त्रत्वाच्छब्देषु न व्यवस्था स्यात् ॥

२४ ॥ (प०)

गौ गावी गोणी गोपोतलिका इत्येवमादयः शब्दा
उदाहरणम् । गोशब्दो यथा सास्त्रादिमति प्रमाणं, अं
तथा गाव्यादयोऽपि, उत न ? इति सन्देहः, किमत्र कः
शब्दोऽविच्छिन्नपारम्पर्योऽर्थाभिधायी, इतरे अपभ्रंशाः, उत
सर्वेऽनादयः ? । सर्वे इति ब्रूमः । कुतः ? । प्रत्ययात्,
प्रतीयते हि गाव्यादिभ्यः सास्त्रादिमान् अर्थः । तस्मात् इतो
वर्षेयतःऽप्यस्यार्थस्य सम्बन्ध आसीदेव, ततः परेण, ततश्च
परतरेणेति अनादिता, कर्त्ता चाऽस्य सम्बन्धस्य नास्ति
इति व्यवस्थितमेव । तस्मात् सर्वे साधवः सर्वैर्भीषितव्यं,
सर्वे हि साधयन्त्यर्थं, यथा, हस्तः करः पाणिः इति ।
अर्थाय ह्येते उच्चार्यन्ते, न अदृष्टाय, न हि, एषामुच्चारणं

शास्त्रमस्ति । तस्मान्न व्यवतिष्ठेत, कश्चिदेक एव साधुः,
इतरेऽसाधवः इति ।

शब्दं प्रयत्ननिष्पत्तेरपराधस्य भागित्वम् ॥ २५ ॥ (सि०)

महता प्रयत्नेन शब्दं उच्चरन्ति, वायुर्नाभेरुत्थितः,
उरसि विस्तीर्णः कण्ठे विवर्तितः, मूर्ध्नि न माहृत्य, परा-
वृतः, वक्त्रे विचरन् विविधान् शब्दान् अभिव्यनक्ति । तत्रा-
पराध्येताऽपि उच्चारयिता, यथा शुष्के पतिष्यामि इति
कर्दमे पतति, सक्तत् उपस्रज्यामि इति द्विः उपसृशति ।
ततोऽपराधात् प्रवृत्ता गाव्यादयो भवेयुः, न नियोगतोऽवि-
च्छिन्नपारम्पर्या इति ।

अन्यायश्चानेकशब्दत्वम् ॥ २६ ॥ (सि० यु०)

न चेप न्यायः, यत्, सदृशाः शब्दाः एकमर्थम् अभिनि-
विशमानाः, सर्वेऽविच्छिन्नपारम्पर्या एव इति, प्रत्ययमात्र-
दर्शनादभ्युपगम्यते, सादृश्यात् साधुशब्देऽप्यवगतं प्रत्यया-
ऽवकल्प्यते । तस्मात् अमीषामेकोऽनादिः, अन्येऽपभ्रंशाः ।
हस्तः करः पाणिः इत्येवमादिषु तु अभियुक्तोपदेशात्
अनादिरमीषामर्थेन समुत्पद्यते इति ।

तत्र तत्त्वमभियोगविशेषात् स्यात् ॥ २७ ॥

(आ० नि०)

कथं पुनः तत्र तत्त्वं शक्यं विज्ञातुम् ? । शक्यम् इत्याह
अर्थिनो हि अभियुक्ता भवन्ति, दृश्यते चाभियुक्तानां गुण-
यतामविस्मरणम् उपपन्नम् । प्रत्यक्षञ्चैतत् गुण्यमानं न

अश्र्यते इति । तस्मात् यमभियुक्ता उपदिशन्ति, एष एव साधुः इति, साधुः इत्यवगन्तव्यः ।

तदशक्तिश्चानुरूपत्वात् ॥ २८ ॥ (उ० १)

अथ यदुक्तं, (३६।८) अर्थोऽवगम्यते गाव्यादिभ्यः, अतः एषामप्यनादिरर्थेन सम्बन्धः इति, तदशक्तिरेषां गम्यते, गोशब्दमुच्चारयितुकामेन केनचित् अशक्त्या गावी इत्युच्चारितम्, अपरेण ज्ञातं, सास्त्रादिमान् अस्य विवक्षितः, तदर्थं गौः इत्युच्चारयितुकामो गावी इति उच्चारयति, ततः शिचित्वा अपरेऽपि सास्त्रादिमति विवक्षिते गावी इति उच्चारयन्ति । तेन गाव्यादिभ्यः सास्त्रादिमान् अवगम्यते । अनुरूपो हि गाव्यादिर्गोशब्दस्य ।

एकदेशत्वाच्च विभक्तिव्यत्यये स्यात् ॥ २९ ॥ (उ० यु०)

अतएव हि विभक्तिव्यत्ययेऽपि प्रत्ययो भवति, अश्मके रागच्छामि इति अश्मकशब्दैकदेशे उपलब्धे अश्मकेभ्य इत्येव शब्दः स्मर्यते, ततः अश्मकेभ्यः इत्येषोऽर्थ उपलब्ध्यते इति, एवं गाव्यादिदर्शनात् गोशब्दस्मरणं, ततः सास्त्रादिमान् अवगम्यते ।

(इति साधुपदप्रयुक्तप्रधिकरणम् । १ अ० । ३ पा० । ८ अ०)

अथ लोकादिभ्योः शब्दैक्याधिकरणम् ।

आकृतिशक्त्यधिकरण-प्रारम्भश्च ।

प्रयोगचोदनाभावादर्थैकत्वमविभागात् ॥ ३० ॥ (पृ० १)

अथ गौः इत्येवमादयः शब्दाः किमाकृतेः प्रमाणं, उत

यत्नेः ? इति सन्देहः । उच्यते । इदं तावत् परीक्ष्यतां, किं य एव लौकिकाः शब्दाः, त एव वैदिकाः, उतान्ये ? इति । यदा त एव, तदाऽपि किं त एवैषामर्थाः, ये लोके, उतान्ये ? इति संशयः । तत्रान्ये लौकिकाः शब्दाः, अन्ये वैदिकाः, अन्ये चैषामर्थाः इति ब्रूमः । कुतः ? । व्यपदेशभेदात्, रूपभेदाच्च । इमे लौकिकाः, इमे वैदिकाः, इति व्यपदेशभेदः । अग्निर्हवाणि जङ्घनत् इत्यन्यत् इदं रूपं लौकिकात् अग्निशब्दात् । शब्दान्यत्वाच्च न त एवार्थाः । अपि च समामनन्ति, उत्ताना वै देवगवा वहन्ति इति, ये देवानां गावः, त उत्ताना वहन्ति इत्युक्ते गम्यते एव ये उत्ताना वहन्ति, ते गोशब्देन उच्यन्ते इति । तस्मात् अन्यो वैदिकगोशब्दस्यार्थः । तथा देवेभ्यो वनस्पते हवींषि हिरण्यपर्णं प्रदिवस्ते अर्थम् इति । हिरण्यपर्णी देवो वनस्पतिर्वेदे एतत् वै दैव्यं मधु, यत् घृतम् इति वेदे घृतं मधुशब्दः तस्मादमीषामन्येऽर्थाः इति प्राप्ते,

ब्रूमः, य एव लौकिका शब्दाः, त एव वैदिकाः, त एवैषामर्था इति । कुतः ? । प्रयोगचोदनाभावात्, एवं, प्रयोगचोदना सम्भवति, यदि त एव शब्दाः । त एवार्थाः, इतरथा शब्दान्यत्वेऽर्थो न प्रतीयेत । तस्मादेकशब्दत्वमिति । उच्यते प्रयोजनमिदं, हेतुर्व्यपदिश्यताम् ? इति । ततो हेतुः उच्यते, अविभागात् इति, न तेषां एषाञ्च विभागम् उपलभांमहे । अत एव एकशब्दत्वं, तांश्च तांश्चार्थान् अवगच्छामः । अतो नान्यत्वञ्च वदामः । यच्चोक्तं (८५।८)

ये उत्ताना वहन्ति, ते देवगवाः, यत् घृतं, तन्मधु, यो हिरण्यपर्णः, स वनस्पतिः इति । नास्ति वचनं, यत् उत्तानानां वहतां गोत्वं ब्रूयात्, ये गावः, ते उत्ताना वहन्ति इत्येवं तत् । यदि च अनेन वचनेन गोत्वं, विधीयते, उत्ताना वहन्ति इत्यनुवादः स्यात् । न च, उत्ताना वहन्तः प्रसिद्धाः केचित् । ते नियोगतो विधातव्याः, तेषु विधीयमानेषु न शक्यं गोत्वं विधातुं, भिद्यते हि तथा वाक्यम् । यदि चान्ये वैदिकाः, तत उत्तानादीनामर्थो न गम्येत, तत्र नतरां शक्यताऽविज्ञातलक्षणं गोत्वं विज्ञातम् । न चोत्तानवहनवचनमप्यनर्थकं, सुत्यर्थेनार्थवत् भविष्यति इति । एवं घृतस्य मधुत्वं, हिरण्यपर्णता च वनस्पतिः । तस्मात् त एव शब्दा अर्थाश्च ।

(इति लौकवेदयोः शब्दक्याधिकरणम् । १ अ० । ३ पा० । १० अ० अन्तर्गतम्) ।

यदि, लौकिकास्त एवार्थाः, तदा सन्देहः, किमाकृतिः शब्दार्थोऽथ व्यक्तिः ? इति । (का पुनराकृतिः, का व्यक्तिः ? इति । द्रव्यगुणकर्मणां सामान्यमात्रमाकृतिः, असाधारणविशेषा व्यक्तिः ।) कुतः संशयः ? । गौः इत्युक्ते सामान्यप्रत्ययात्, व्यक्तौ च क्रियासम्बन्धात् ।

तदुच्यते, व्यक्तिः शब्दार्थः इति । कुतः ? । प्रयोगचोदनाभावात्, आलम्बनप्रोक्षणविशसनादीनां प्रयोगचोदना आकृत्यर्थे न सम्भवेयुः । यच्चोच्चारणानर्थक्यं, तत्र व्यक्त्यर्थः, अतोऽन्यथाकृतिवचनः इति चेत् । उक्तं (८३ । ११) अन्यायस्थानेकार्थत्वम् इति । कथं सामान्यावगतिः ? इति चेत् ।

व्यक्तिपदार्थकस्याकृतिष्विहभूता भविष्यति, य एवंमाकृ-
तिकः, स गौरिति, यथा यस्य दण्डोऽस्ति, स दण्डी इति,
न च दण्डवचनो दण्डिशब्दः, एवम् इहाऽपि ।

अद्रव्यशब्दत्वात् ॥ ३१ ॥ (पू० २)

द्रव्याश्रयस्य शब्दो द्रव्यशब्दः, न तत्र द्रव्याश्रयवचनः
शब्दो भवेत्, यद्याकृतिः शब्दार्थो भवेत्, षड्देया द्वादश
देया चतुर्विंशतिर्देया इति । न हि, आकृतिः षडादिभिः
संख्याभिर्युज्यते । तस्मान्नाकृतिवचनः ।

अन्यदर्शनाच्च ॥ ३२ ॥ (पू० ३)

यदि पशुबुदाकृतः पलायेत, अन्यं तद्वर्णं तद्वयसमाल-
भेत इति । यद्याकृतिवचनः शब्दो भवेत्, अन्यस्यालम्भो
नोपपद्येत । अन्यस्यापि पशुद्रव्यस्य सैवाकृतिः । तस्मात्
व्यक्तिवचन इति ।

आकृतिस्तु क्रियार्थत्वात् ॥ ३३ ॥ (सि०)

तुशब्दः पक्षं व्यावर्त्तयति । आकृतिः शब्दार्थः । कुतः ?
क्रियार्थत्वात् श्येनचितं चिन्वीत इति वचनमाकृतौ सम्भ-
वति, यद्याकृत्यर्थः श्येनशब्दः । व्यक्तिवचने तु न चयनेन
श्येनव्यक्तिरुत्पादयितुं शक्यते इति अशक्यार्थवचनात् अन-
येकः । तस्मात् आकृतिवचनः ।

ननु श्येनव्यक्तिभिश्चयनमनुष्ठास्यते । न साधकतमः
श्येनशब्दार्थः, ईप्सिततनो ह्यसौ श्येनशब्देन निर्दिश्यते ।
अतश्चयनेन श्येनो निवर्त्तयितव्यः, स आकृतिवचनत्वेऽव-
लप्यते ।

ननु उभयत्र क्रियाया असम्भव एव व्यपदिश्यते, नाकृतिः शब्दार्थः, कुतः ? क्रिया न सम्भवेदाकृतौ शब्दार्थे व्रीहीन् प्रोक्षति इति । तथा न व्यक्तिः शब्दार्थः क्रियैव न सम्भवेत् व्यक्तिः शब्दार्थत्वे श्येनचितं चिन्वीत इति । यदप्युच्येत, व्रीहीन् प्रोक्षति इति व्यक्तिलक्षणार्था आकृतिः इति । शक्यमन्यत्रापि श्येनचितं चिन्वीत इति वदितुम् आकृतिलक्षणार्था व्यक्तिः इति । किं पुनरत्र ज्यायः ?

आकृतिः शब्दार्थः इति । यदि व्यक्तिशब्दार्थो भवेत् व्यक्त्यन्तरे न प्रयुज्येत । अथ व्यक्त्यन्तरे प्रयुज्यते, न तर्हि व्यक्तिः शब्दार्थः, सर्वसामान्यविशेषविनिर्मुक्ता हि व्यक्तिरिति । उच्यते, नैष दोषः, व्यक्त्यन्तरे सर्वसामान्यविशेषविनिर्मुक्ते एव प्रवर्त्तिष्यते । यदि व्यक्त्यन्तरे सर्वसामान्यविशेषवियुक्ते प्रवर्त्तिष्यत, सामान्यमेव तर्हि तत् । न इत्युच्यते, यो हि अर्थः सामान्यस्य विशेषाणाञ्चाश्रयः, सा व्यक्तिः, व्यक्तिवचनस्य शब्दो न सामान्ये, न विशेषे वर्त्तते । तेषां त्वाश्रयमेवाभिदधाति, तेन व्यक्त्यन्तरे वृत्तिरदो, न हि तत् सामान्यम् ।

यदि व्यक्त्यन्तरेष्वपि भवति, सर्वसामान्यविशेषवियुक्तायाम् अश्वव्यक्तौ गोशब्दः किमिति न वर्त्तते ? आह, येष्वेव प्रयोगो दृष्टः, तेषु वर्त्तिष्यते, न सर्वत्र । न च अश्वव्यक्तौ गोशब्दस्य प्रयोगो दृष्टः । तस्मात्तत्र न वर्त्तिष्यते । यदि यत्र प्रयोगो दृष्टः, तत्र वृत्तिः । अद्यजातायां गवि प्रथमप्रयोगो न प्राप्नोति । तच्चादृष्टत्वात् सामान्यप्रत्ययस्य न प्राप्नोति, इयमपि गोः इति इयमपि गौरिति ।

इयं वा गौरिति, इयं वा गौरिति स्यात् । भवति तु सामान्यप्रत्ययः अदृष्टपूर्वायामपि गोच्यक्तौ, तस्मान्न प्रयोगापेक्षी गोशब्दो व्यक्तिवचनः इति शक्यते आश्रयितुम् । एवं तर्हि शक्तेः स्वभाव एषः, यत्, कस्याञ्चिद् व्यक्तौ वर्त्तते, कस्याञ्चिन्न । यथा, अग्निरुष्णः उदकं शीतम्, एवमेतत् भविष्यति इति । नैवं सिद्धाति, न हि, एतत् गम्यते कस्याञ्चिद्व्यक्तौ वर्त्तते, कस्याञ्चित् न इति ।

सत्यमेतत्, गोत्वं लक्षणं भविष्यतीति, यत्र गोत्वं तस्यां व्यक्ताविति । एवं तर्हि विशिष्टा व्यक्तिः प्रतीयते । यदि च विशिष्टा, पूर्वतरं विशेषणम् अवगम्येत । न हि, अप्रतीति विशेषणे विशिष्टं केचन प्रत्येतुमर्हन्ति । इति । अमुं विशेषणत्वेनाकृतिं वक्ष्यति, विशेष्यत्वेन व्यक्तिं, न हि, आकृतिपदार्थकस्य व्यक्तिर्न पदार्थः, व्यक्तिपदार्थकस्य वा न आकृतिः । उभयमुभयस्य पदार्थः, कस्यचित् किञ्चित् प्राधान्येन विवक्षितं भवति, तेन अत्राकृतिर्गुणभावेन, व्यक्तिः प्रधानभावेन विवक्ष्यते इति ।

नैतदेवम्, उभयोरुच्यमानयोर्गुणप्रधानभावः स्यात्, यदि चात्राकृतिः प्रतीयते शब्देन, तदा व्यक्तिरपि पदार्थः इति न शक्यते वदितुम् । कुतः ? आकृतिर्हि व्यक्त्या नित्यसंबन्धा, सम्बन्धिन्याश्च तस्यामवगतायां सम्बन्धन्तरमवगम्यते । तदेतत् आत्मप्रत्यक्षं, यत्, शब्दे उच्चरिते व्यक्तिः, प्रतीयते इति । किं शब्दात् उत आकृतेः ? इति विभागो न प्रत्यक्षः । सोऽन्वयव्यक्तिरेकाभ्यामवगम्यते, अन्तरेणापि शब्दं, य आकृतिमवबुध्यते, अवबुध्यते वासी व्यक्तिम् । यस्तु

उच्चरितेऽपि शब्दे मानसादपचारात् कदाचिदाकृतिं नोप-
लभेत, न जातुचिदसौ इमां व्यक्तिमवगच्छेत । ननु व्यक्ति-
विशिष्टायाम् आकृतौ वर्त्तते । व्यक्तिविशिष्टायाञ्चेत् वर्त्तते,
व्यक्त्यन्तरविशिष्टा न प्रतीयते । तस्मात् शब्द आकृतिप्रत्य-
यस्य निमित्तम्, आकृतिप्रत्ययो व्यक्तिप्रत्ययस्य इति ।

ननु गुणभूता प्रतीयते इत्युक्तं (८६।१५) । न गुण-
भावोऽस्मत्प्रत्ययस्य बाधकः, सर्वथा तावत् प्रतीयते, अर्थात्
गुणभावः प्रधानभावो वा, स्वार्थं चेत् उच्चार्यते, प्रधान-
भूता अथ न स्वार्थं, परार्थमेव । ततो गुणभूता, न तत्र
शब्दव्यापारोऽस्ति ।

ननु च दण्डी इति न तावत् दण्डिशब्देन दण्डोऽभि-
धीयते, अथ च दण्डविशिष्टोऽवगम्यते, एवमिहापि न ताव-
दाकृतिरभिधीयते, अथ चाकृतिविशिष्टा व्यक्तिगम्येत इति
नैतत् साधु उच्यते । सत्यं दण्डिशब्देन दण्डो नाभिधीयते
नत्वप्रतीयते दण्डे दण्डिप्रत्ययोऽस्ति, अस्ति तु दण्डिशब्देन
देशभूतो दण्डशब्दः, येन दण्डः प्रत्यायितः । तस्मात् साधु
एतत्, यत्, प्रतीयते विशेषणं विशिष्टः प्रतीयते इति ।

ननु गोशब्दावयवः कश्चिदाकृतिः प्रत्यायकः, अन्यो
व्यक्तेः । यत उच्येत, तत आकृतिरवगता । न गोशब्द-
आकृतिवचनः इति । न च, यथा दण्डिशब्दो न दण्डे
प्रयुक्तः, एवं गोशब्दो न आकृतौ । तदर्थमेव निदर्शित-
(८७।५) केवलाकृत्यभिधानः श्येनशब्दः इति, तदेवमन्वय-
व्यतिरेकाभ्याम् असति श्येनव्यक्तिसम्बन्धे श्येनशब्दोच्चा-
रणात् आकृतिवचन इति गम्यते । न तु व्रीह्याकृतिसम्बन्ध-

मन्तरेण व्रीहिव्यक्तौ शब्दस्य प्रयोगो दृष्टः । तस्मात् आकृतिवचनः शब्दः इत्येतज्जायः ।

न क्रिया स्यादिति चेदर्थान्तरे विधानं न द्रव्यमिति चेत् ॥ ३४ ॥ (उ० १)

अथ यदुक्तं न क्रिया सम्भवेत्, व्रीहीन् प्रोक्षति इति (१ पू०) । न द्रव्यशब्दः स्यात् षड् देया इति (२ पू०) । अन्यदर्शनवचनञ्च न स्यात् अन्यं तद्रूपम् इति (३ पू०) । तत् परिहर्तव्यम् ।

तदर्थत्वात् प्रयोगस्याविभागः ॥ ३५ ॥ (उ० २)

आकृत्यर्थत्वात् शब्दस्य, यस्याः व्यक्तेराकृत्या सम्बन्धः, तत्र प्रयोगः, प्रोक्षणां हि द्रव्यस्य कर्त्तव्यतया श्रूयते, कतमस्य ? यत् यजतिसाधनम् । अपूर्वप्रयुक्तत्वात्तस्य, न आकृतेः, अशक्यत्वात् । तत्र व्रीहिशब्द आकृतिवचनः प्रयुज्यते प्रोक्षणाश्रयविशेषणाय । स हि आकृतिं प्रत्याययिष्यति आकृतिः प्रतीता सती प्रोक्षणाश्रयं विशिष्यति इति, तन्नाकृतिवचनं न विरुध्यते इति । एवं षड् देया गावो दक्षिणा इति दक्षिणा द्रव्ये संख्याया प्रयोक्तव्ये गाव इत्याकृतिवचनो विशेषकः । तथा अन्यम् इति विनष्टस्य प्रतिनिधेरन्यत्वसम्बन्धः, तत्र पशुशब्द आकृतिवचनः, आकृत्या विशिष्यति इति । तस्माद्गौरश्चः इत्येवमादयः शब्दाः आकृतेरभिधायका इति सिद्धम् ।

(इति आकृतिशक्ताधिकरणम् । १ अ० ३ पा० १० अ०) ।

इति श्रीश्वरस्वामिकृतौ मीमांसाभाष्ये प्रथमाध्यायस्य तृतीयः पादः । स्मृतिपादोऽयम् ।

चतुर्थ पादः ।

अथ उद्भिदादिशब्दानां यागनामताधिकरणम् ।

उक्तं समान्नायैदमर्थं तस्मात् सर्वं तदर्थं
स्यात् ॥ १ ॥ (पू०)

उद्भिदा यजेत बलभिदा यजेत अभिजिता यजेत विश्वजिता यजेत इति समामनन्ति । तत्र सन्देहः, किं उद्भिदादयो गुणविधयः, आहोस्वित् कर्मनामधेयानि ? इति । कुतः संशयः ? उभयथाऽपि प्रतिभातो वाक्यात्, उद्भिदा इत्येष शब्दो यजेत इत्यनेन सम्बध्यते, स किं वैयधिकरण्येन सम्बन्धमुपैति, उद्भिदा द्रव्येण यागमभिनिर्वर्त्तयेदिति, उत सामानाधिकरण्येन, उद्भिदा यागेन यजेत इति हेधाऽपि एतस्मिन् प्रतिभाति वाक्ये, सम्भवति संशयः ।

किं तावत् प्राप्तम् ? उक्तमस्माभिः, समान्नायस्यैदमर्थम्, कश्चिदस्य भागो विधिः, योऽविहितमर्थं वेदराजः, यथा सोमेन यजेत इति । कश्चिदर्थवादः, यः प्ररोचयन् विधिं स्तौति, यथा वायुर्वै जेपिष्ठा देवता इति । कश्चिन्मन्त्रः, यो विहितमर्थं प्रयोगकाले प्रकाशयति, यथा वह्निर्देवसदनन्दामि इत्येवमादि । तस्मादुद्भिदादयोऽमीषां प्रयोजनानामन्यस्मै प्रयोजनाय भवेयुः, तत्र तावन्नार्थवादः, वाक्यशेषो हि स भवति विधातव्यस्य । न च मन्त्रः, एवं जातीयकस्य प्रकाशयितव्यस्य अभावात्, परिशेषात् गुणविधिः, उद्भिद्गुणता यागस्य विधीयते ।

कुतः ? प्रसिद्धेरनुग्रहात्, गुणविधेरर्थवत्त्वात्, प्रवृत्ति-
विशेषकरत्वाच्च । न च, एषां यागार्थता लोकेऽवगम्यते ।
न च, वेदेन परिभाष्यते । अतो गुणविधयः । यदि
गुणविधिः, न तर्हि कर्म विधीयते, अविहिते च कर्मणि
तत्र गुणविधानमनर्थकम् । न इति ब्रूमः, प्रकृतौ ज्योति-
ष्टोमे गुणविधानमर्थवद्भवति, यदि नामधेयं स्यात्,
यावदेव यजेत इति, तावदेव उद्भिदा यजेत इति, न
प्रवृत्तौ कश्चिद् गुणविशेषः स्यात् । गुणविधौ च गुण-
संयोगात् अभ्यधिकमर्थं विदधतः उद्भिदादयः शब्दा अर्थ-
वन्तो भविष्यन्ति । तस्मात् गुणविधय इत्येवं प्राप्तम् ।

एवं प्राप्ते ब्रूमः,

अपि वा नामधेयं स्यात् यदुत्पत्तावपूर्वमवि-
धायकत्वात् ॥ २ ॥ (मि०)

अपि वा इति पक्षो विपरिवर्तते । नामधेयं स्यात्
इति प्रतिजानीमहे, एवमविहितमर्थं विधास्यति ज्योति-
ष्टोमात् यागान्तरं श्रुतिश्चैवं यागमभिधास्यति । इतरथा
श्रुतिरुद्भिदादीन् वक्ष्यन्तो उद्भिदादिमती लक्षयेत् । उद्भि-
दता यागेन कुर्यादिति । यागेन कुर्यादिति यजेत
इत्यस्यार्थः, करणं हि यागः, उद्भिदाद्यपि तृतीयानिर्देशात्
करणं, तत्र उद्भिदा यागेन इति कर्मनामधेयत्वेन सामा-
नाधिकरण्यसामञ्जस्यं, द्रव्यवचनत्वे मत्वर्थलक्षणया सामा-
नाधिकरण्यं स्यात् । श्रुतिलक्षणाविषये च श्रुतिर्ज्यायसी ।
तस्मात् कर्मनामधेयम् । ननु प्रसिद्धं द्रव्यवचनत्वमपह्नु-

येत, 'अप्रसिद्धं कर्मवचनत्वं' प्रतिज्ञायेत । उच्यते, तृतीया निर्देशात् कर्मवचनता । कुतः ? करणवाचिनो हि प्रातिपदिकात् तृतीया भवन्ति, करणं च यागः, तेन यागवचनमिममनुमास्यामहे ।

नैतद्युक्तं, यदि तृतीयानिर्देशे सति उद्भिदादिभ्यः शब्देभ्यो यागे बुद्धिरुत्पद्येत, स्यादेतदेवम् । न हि नो बुद्धिरुत्पद्यते, तस्मात् अयुक्तम् । तृतीयावचनम् अन्यथा नोपपद्यते इपि चेत् । कामं नोपपादि, न जातुचित् अनवगम्यमानेऽपि यागवचनो भविष्यति, तस्मात् गुणविधयः । लक्षणेति चेत्, वरं लक्षणा कल्पिता, न यागाभिधानं, लौकिकी हि लक्षणा, हठोऽप्रसिद्धकल्पनेति । अपि च यदि नामधेयं विधीयते, न यागः । अथ यागः, न नामधेयम् । उभयविधाने वाक्यभेदः इति उच्यते, न नामधेयं विधायिष्यते, अनुवादा हि उद्भिदादयः । कुतः प्राप्तिः ? इति चेत् । ततोऽभिधीयते, उच्छब्दसामर्थ्यात् भिच्छब्दसामर्थ्याच्च उद्भिच्छब्दः क्रियावचनः, उद्भेदनं प्रकाशनं पश्यामनेन क्रियते इत्युद्भित् यागः, एवमाभिमुख्येन जयात् अभिजित्, विश्वजयात् विश्वजित्, एवं सर्वत्र । अतः कर्मनामधेयम् । यत्त्वप्रवृत्तिविशेषकरोऽनर्थकः इति, नामधेयमपि गुणफलोपबन्धे नार्थवत् । तस्मात् कर्मनामधेयान्येवंजातो यकानि इति सिद्धम् ।

(इति उद्भिदादिशब्दानां यागनामधेयताधिकरणम् । १२०। ४पा०। १२० ।)

अथ चित्रादिशब्दानां यागनामधेयताधिकरणम् ।

यस्मिन् गुणोपदेशः प्राधानतोऽभिसम्बन्धः ॥ ३ ॥

चित्रया यजेत पशुकामः त्रिहृद्द्विष्यवमानम् पञ्च-
दशान्याज्यानि सप्तदश पृष्ठानि इत्युदाहरणम् । किं
चित्राशब्दः, पवमानशब्दः, आज्यशब्दः, पृष्ठशब्दश्च गुण-
विधयः, उत कर्मनामधेयानि ? इति संशयः । प्रसिद्धेः
अर्थवत्त्वात्, प्रवृत्तिविशेषकरत्वाच्च गुणविधयः । न चैते
कर्मणि प्रसिद्धाः, न चामी यौगिकाः । जातिशब्दाच्चेति
चित्रा इति च गुणशब्दः । चित्रया यजेत इति च यागा-
नुवादः, विज्ञातत्वात् न यागविधिः । गुणे फलकल्प-
नायां यजतेर्न विवक्षा, तथा आज्यानि भवन्ति, पृष्ठानि
भवन्ति इति च । गुणविधिकल्पनायामपि न लक्षणा ।
तस्मात् गुणविधयः इत्येवं प्राप्तम् ।

एवं प्राप्ते ब्रूमः, यस्मिन् गुणविधिर्नामधेयम् इति
सन्दिग्धे गुणोऽपरः उपदिश्यते, प्रधानेन कर्मणा तस्य
सम्बन्धः, कर्मनामधेयम् इत्यर्थः । गुणविधौ हि सति
वाक्यं भिद्येत । पुंपशौ प्राप्ते स्त्रीपशुः, पशवः फलम्,
चित्रो गुणः इति न शक्यमेकेन वाक्येन विधातुम् । चित्रो
गुणो विधीयमानः स्त्रियां विधीयेत, नासावग्नीषोमीये
पशुकामे च विधीयेत, सोऽपि नाग्नीषोमीये । तथा
पञ्चदशानि आज्यानि भवन्तीति आज्येषु पञ्चदशता ।
न चाविहितानि स्तोत्रेष्वान्यानि भवन्ति, न चान्यद्विधा-
यकं वाक्यम्, तच्चैतदान्यानि विदध्यात्, विहितेषु च
पञ्चदशताम् । गम्यते च पञ्चदशताया आज्यानां च

सम्बन्धः । स्तोत्रसम्बन्धश्चाज्यानामविज्ञातः पञ्चदशता-
सम्बन्धश्च, दावेतावर्थावेकवाक्यस्याशक्यौ विधातुम् । अथ
न कर्मनामधेयं, नैष विरोधो भवति, केवलं संख्यासंबन्ध-
स्तदानीं विधीयते । अपि चाज्यानि स्तोत्राणीत्यनेन शब्देन
लक्षणैव गुणो विधीयेत । अतः कर्मणां नामधेयानि
(वाक्यान्तरैः आज्यैः सुवते, पृष्ठैः सुवते इत्येवमादिभिर्वि-
हितानाम्) । यत्तु अप्रसिद्धं कर्मणां नामधेयम् इति,
अवयवप्रसिद्ध्या आजिगमनादाज्यानि । कथमाजिगम-
नम् ? इति । अर्थवादवचनात्, यदाजिमीयुस्तदाज्यानामा-
ज्यत्वम् इति स्पर्शवचनात् पृष्ठानि । पवमानार्थमन्त्रकत्वा-
दहिःसम्बन्धाच्च बहिष्पवमानम् । दधि मधु पयोऽष्टतं धाना-
स्तण्डुला उदकम् इति नामाविधद्रव्यत्वाच्चिन्ना । तस्मादेवं-
जातीयकानि कर्मनामधेयानि इति । अथ कस्मान्न पञ्च-
दशसंख्याविशिष्टानि आज्यानि स्तोत्रकर्मसु विधीयन्ते ?
विशिष्टानां वाचकस्य शब्दस्याभावात् ।

ननु पदद्वयमिदं वाचकं भविष्यति, पञ्चदशाज्यानि
इति विशिष्टानां, तदेतेषु स्तोत्रेषु विधास्यति । न एतत्
पदद्वयमपि विधायकम्, एकमत्र विधायकम्, एकमुद्दे-
शकम्, उभयस्मिन् विधायके परस्परं सम्बन्धो न स्यात् ।
अविधायके स्तोत्रसम्बन्धो न विधीयते, न च अत्रैकं पदं
विशेषणं प्रति उद्देशकं, स्तोत्रं प्रति विधायकं भवितु-
मर्हति । वचनव्यक्तिभेदादतोऽयमसमाधिः । (१।४।२३०)

अथ अग्निहोत्रादिशब्दानां यागनामधेयताधिकरणम् । (तत्प्रख्यन्यायः)

तत्प्रख्यञ्चान्यशास्त्रम् ॥ ४ ॥

अग्निहोत्रं जुहोति स्वर्गकामः इति आधारमाधारयति इति च समामनन्ति । तत्र संशयः, किम् अग्निहोत्रशब्दः आधारशब्दस्य गुणविधी, उत कर्मनामधेये ? इति । गुणविधी इति ब्रूमः । कुतः ? गम्यते हि अग्नये होत्रमस्मिन् इति, तथा क्षरणसमर्थं द्रव्यं घृतादि आधारमाधारयति इति, प्रसिद्धिरेवमनुग्रहीष्यते । गुणविधिश्च दर्विहोमे, आधारस्योपांशुयाजे, तत्रैतयोरर्थवत्ता प्रवृत्तिविशेषकरत्वञ्च । न च गुणविधिपक्षे लक्षणा भवति, यथोद्दिष्टा यजेत इति । अग्निहोत्रे समासेन अवगतं गुणविधानम् । आधारेऽपि आधारं निर्वर्त्तयति इति श्रुत्यैव गुणो विधीयते । तस्मात् गुणविधी इत्येवं प्राप्ते

ब्रूमः, तत्प्रख्यञ्चान्यशास्त्रं, यौ गुणावेताभ्यां विधीरेत इत्याशङ्कते, तावन्यत एव अवगतौ, यदग्नये च प्रजापतये व सायं जुहोति इति देवताविधानम् । चतुर्गृहीतं वा एतद्भूतस्याधारमाधार्या इति आधारे च द्रव्यविधिः । अविदितवेदनञ्च विधिः इत्युच्यते, विदितं चात्रान्यतो गुणविधानम् । तस्मान्न गुणविधी, कर्मनामधेये तु सम्भवतः, अस्मिन्नग्नये होत्रं होमो भवति, तदग्निहोत्रम् । दीर्घाया क्षरणक्रिया प्रसिद्ध एवाधारः, तस्मात् कर्मनामधेये । मिडादयश्चोक्तोत्तराः । (१ । ४ । १ अ० २ अ०) । प्रजातिनिवृत्त्यर्थमग्निविधानं भविष्यति इति चेत् । नैतदेवम्,

अग्निं हि एष विधातुं शक्नोति, न प्रजापतिं प्रतिषेधुम् ।
 प्रतिषिध्यमानस्य च प्रजापतेर्विधानमनर्थकं स्यात् । प्रजा-
 पतिर्देवता इति गम्यते, गम्यमानं च न शक्यं मिथ्येति
 कल्पयितुम् । अतोऽयमसमाधिः । उच्यते, आघारमाधार-
 यति इति द्रव्यपरा बोधना, यैस्तु द्रव्यं चिकीर्ष्यते इति,
 द्रव्यं ह्यनया क्रियया चार्थ्यते, चारितं च यागं साधयति ।
 तत्कस्य प्रधानस्य कर्मणो नामधेयम् ? इति । उच्यते, एत-
 देवाधारणं प्रधानकर्म । नन्वस्य द्रव्यदेवतं नास्ति । अस्ति
 इति ब्रूमः, तस्याधारमाधार्या इति आज्यं द्रव्यं, मान्त्र-
 वर्णिकी दुवता, इन्द्र ऊर्जोद्धर इत्याधारमाधारयति इति
 मन्त्रो हि अभिदधत् कर्म, तत्साधनं वा कर्मणि समवेति ।
 एष च मन्त्र इन्द्रमभिधातुं शक्नोति, स यदि इन्द्रः तत्सा-
 धनं भवेत्, एवम् अनेन मन्त्रेणाधारः शक्यते कर्तुम् ।
 तस्मात् इन्द्रो देवता, द्रव्यदेवतासंयुक्तम् आधारणम् । तस्मात्
 यजतिः, तस्य यजतेर्नामधेयम् इति । (१।४।३३०) ।

अथ श्येनादिशब्दानाम् यागनामधेयताधिकरणम् । (तद्वापदेशन्यायः) ।

तद्वापदेशं च ॥ ५ ॥

अथैष श्येनेन अभिचरन्यजेत अथैष सन्दंशेन अभिच-
 रन्यजेत अथैष गवाऽभिचरन्यजेत इति समास्त्रायन्ते । तत्र
 गुणविधिः, कर्मनामधेयम् इति सन्देहः । प्रसिद्धादिभिः
 पूर्वपक्षः, उद्भिदादीनामिव । ते तूद्भिदादयः क्रियानिमित्ताः
 शक्नुवन्ति यागं वदितुम् । इमे पुनर्जातिनिमित्ता न

शक्नुवन्ति, तेन गुणविधयः इत्येवं प्राप्तम् । एवं प्राप्ते ब्रूमः,
तद्व्यपदेशश्च, तेन श्येनादिना (प्रसिद्धेन) यस्य व्यपदेशः,
तच्च कर्मनामधेयं, श्रुतिर्हि नामधेयत्वे, लक्षणा गुणविधौ ।
यत्तु जातिशब्दा इमे न यागमभिवदन्ति इति, सादृश्य-
व्यपदेशादभिवदिष्यन्ति, एवं हि व्यपदेशो भवति, यथा
वै श्येनो निपत्यादत्ते, एवमयं द्विषन्तं भ्रातृव्यं निपत्या-
दत्ते, यमभिचरन्ति श्येनेन इति, निपत्यादत्ते इत्यनेन
सादृश्येन श्येनशब्दो यागे । यथा सिंहो देवदत्तः इति,
तस्मात् कर्मनामधेयम् । सन्दंशे सन्दंशेन यथा द्राक्षा-
मादत्ते इति, गवि यथा गावो गोपायन्ति इति, तस्मात्
सन्दंशशब्दोऽपि कर्मनामधेयं, गोशब्दोऽपि । (१।४।४अ०)

अथ वाजपेयादिशब्दानां नामधेयताधिकरणम् ।

नामधेये गुणश्रुतेः स्याद्विधानम् इति चेत् ॥६॥ (पृ०)

वाजपेयेन स्वाराज्यकामो यजेत इति श्रूयते । तत्र
किं गुणविधिः, कर्मनामधेयम् इति सन्देहः । एवं चेत्
सन्देहः, दृश्यते गुणविधिः न सन्देहः श्रूयते हि गुणः, सो-
ऽवगम्यमानो न शक्यो नास्ति इति वदितुं, तस्मात् गुण-
विधिः ।

तुल्यत्वात् क्रिययोर्न ॥ ७ ॥ (सि०)

नैतदेवं, तुल्ये हि इमे क्रिये स्यातां, या च वाजपेय-
क्रिया, या च दर्शपूर्णमासक्रिया, उभयत्र दर्शपूर्णमासिको

विध्यन्तः स्यात्, तथा च दीक्षाणामुपसदाश्च दर्शनं नाव-
कल्पेयम् । सप्तदशदीक्षो वाजपेयः इति, सप्तदशोपसक्तो
वाजपेयः इति ।

अथ वा तुल्यत्वात् क्रिययोर्न इति यदि न गुणविधिः,
ततस्तुल्येषा वाजपेयक्रिया ज्योतिष्टोमक्रियया । तत्र दी-
क्षाणामुपसदाश्च दर्शनमुपपन्नम् । तस्मात् कर्मानामधेय-
मिति, लिङ्गं त्वेतत्प्राप्तिः पुनरुत्तरसूत्रेण ।

एकशब्दे परार्थवत् ॥ ८ ॥ (सि०यु०)

यदि गुणविधिः स्यात्, स्वार्थवत् परार्थवच्चाभिधानं
विप्रतिषिद्धेत यजेतेत्यस्य शब्दस्य । यदि स्वाराज्यकामो
यजेत इति स्वाराज्यकामस्य यागं विधातुं स्वार्थमुच्यते,
न तर्हि वाजपेयेन गुणेन संबद्धं परार्थमनूद्येत । यागेन
वाजपेयगुणकेन इति भिद्येत हि तथा वाक्यम् । ननु हे
एवैते वाक्ये प्रत्यक्षमुपलभामहे, स्वाराज्यकामो यजेत
इत्येतदेकं प्रत्यक्षं पदद्वयं, यजेत वाजपेयेन प्रत्येत-
दपि प्रत्यक्षमेव । नैतदेवम्, एवं सति चत्वारि पदान्युप-
लभेमहि, त्रीणि चैतान्युलभ्यन्ते । उच्यते, यजेत इत्येत-
दुभाभ्यां संभत्स्यते । कथं सकृदुच्चारितं संबन्धमुभाभ्यामे-
ष्यति ? इति । रूपामेदात्, ईदृशमेवास्य रूपं स्वाराज्य-
कामेन संबध्यमानस्य, ईदृशमेव वाजपेयेन, अतः तन्वे-
णीभाभ्यां संभत्स्यते इति । नैतदस्ति, ईदृशेनैव रूपेण
इति यद्यज्ञातः, ततो विधिः, यदि ज्ञातः, ततोऽनुवादः,
न च ज्ञातोऽज्ञातश्च युगपत् सम्भवति इति । आह, यदिद-

मुक्तं गुणविधिपक्षेऽनुवादो यजेत इति । यद्ययमनुवादः,
 केन इदानीं गुणो विधीयते । वाजपेयशब्देन इति मावोचः,
 न ह्याख्यातमन्तरेण कृत्यं वा नाम शब्दार्थस्य व्यापारो
 विधीयते । यस्यात्राख्यातशब्दो यजेत इति, सोऽनुवादः
 इत्युक्तम् । केन इदानीं तस्य व्यापारो विधीयते ? अतः
 स्वाराज्यकामं गुणं च प्रति यजेत इति विधिः । तस्मादु-
 भाभ्यां संबध्यते इति । यद्युभयत्र विधिः वाजपेयो न स्वा-
 राज्यकामस्य यागेन संबध्येत । हे ह्येते तदा वाक्ये, न
 स्वाराज्यकामस्य यागेन सह गुणविधेरैकवाक्यता । प्रक-
 रणात् संबन्धः स्वाराज्यकामस्य यागेन इति चेत्, न, वा-
 क्येन यागमात्रे विधानात् । अस्तु यागमात्रेण संबन्धः
 इति चेत्, न, स्वाराज्यकामस्य यागेन सह एकवाक्यताया
 गम्यमानत्वात्, तदेवं प्रकरणस्य वाक्यस्य च बाधो युज्यते,
 यदि कर्मनामधेयं, गुणविधिपक्षे हि सर्वे इमे वाक्यभेदा-
 दयो दोषाः प्रादुर्भवेयुः । तस्मात् कर्मनामधेयं वाजपेय-
 शब्दः इति सिद्धम् । (१।४।५ अ०)

अथार्थं यादौ नामनामताधिकरणम् ।

तद्गुणास्तु विधीयेरन्नविभागविधानार्थं न चेदन्येन
 शिष्टाः ॥ ६ ॥

यद्यग्नेयोऽष्टाकपालोऽमावास्यायां पौर्णमास्यां चाच्यतो
 भवति इत्येवमादयः श्रूयन्ते । तत्र सन्देहः, किम् आग्ने-

योऽग्नीषोमीयः इत्येवमादयो गुणविधयः, कर्मनामधेयानि ।
इति । किं तावत् प्राप्तम् । गुणविधौ सत्यनेको गुणो
विधीयेत, अग्निपुरोडाशाष्टाकपालाः इति, तस्मान्न गुण-
विधयः इत्येवं प्राप्ते

ब्रूमः, तच्च कर्म, गुणाश्चास्य विधीयेरन्, अविभक्ता
हि ते कर्मणो विधानार्थं तद्धितान्ते शब्दे । तत्र हि अष्टा-
कपालस्याग्नेयता विधीयते, स एष एवमाग्नेयो भवति,
यद्यग्नये सङ्कल्प्य दीयते, तेनायम् अनेन प्रकारेण यागो
विहितो भवति, स एवंविधीयमानो न शक्यतेऽग्निमष्टा-
कपालं चाविधाय विधातुम्, सम्बन्धो हि विधीयमानो न
शक्यते सम्बन्धनावविधाय विहित इति वक्तुम् । तस्मात्
गुणविधयः, अष्टशु कपालेषु संस्क्रिमाणो ब्रीहिमयो यव-
मयो वा पुरोडाश एव भवति, सोऽनुवादः, सिद्ध्याच्चाष्टा-
कपाल उच्यते, कपालेषु श्रययति इति वचनात् नान्येन
अपितं गृह्णन्ति, तेनास्मिन् पक्षे न वाक्यभेदो भवति न
चेदन्येन शिष्टाः । यत्र पुनरन्येन वचनेन शिष्टा गुणा
भवन्ति, भवति तत्र नामधेयं, यथा अग्निहोत्रं जुहोति
इति । (११४। ६३०)

अथ बहिरादिशब्दानां जातिवाचिताधिकरणम् ।

बहिराज्ययोरसंस्कारे शब्दलाभादतच्छब्दः ॥ १० ॥

बहिराज्ययोः पुरोडाशे च सन्देहः, किमेते संस्कार-
शब्दा, उत जातिशब्दाः ? इति । संस्कारशब्दाः इति ब्रूमः,

संस्कृतेषु तृणेषु वर्हिःशब्दमुपचरन्ति सर्वत्र, नासंस्कृतेषु, संस्कृते च धृते आज्यशब्दं, तथा संस्कृते पिष्टे पुरोडाशशब्दम् । ननु असंस्कृतेऽपि कस्मिंश्चिद्देशे उपचर्यते, यथा वर्हिरादाय गावो गताः इति भवन्ति वक्तारः । तथा आज्यं क्रय्यम् इति, पुरोडाशेन मे माता प्रहेलकं ददाति इति । सादृश्यान्तेषु प्रयोगः यथोपश्रये यूपशब्दः । कुतः एतत् ? यत एकदेशे हि शब्दप्रयोगः, तस्मात् संस्कारशब्दाः इत्येवं प्राप्तम् ।

एवं प्राप्ते ब्रूमः, वर्हिरादिष्वसंस्कृतेष्वपि शब्दलाभात् न संस्कारशब्दाः । ननु उक्तं सादृश्यादेकदेशे भविष्यन्ति । तत्र, प्रसिद्धे हि संस्कारशब्दत्वे सादृश्यात् इति शक्यते वक्तुम्, तच्चाप्रसिद्धम् । कथम् ? वर्हिरादिशब्दैरुद्दिश्य संस्कारा विधीयन्ते, तेन सत्सु शब्देषु संस्कारैर्भवितव्यं, सति च संस्कारे शब्दलाभः इति इतरेतराश्रयं भवति । न च, अविहिताः संस्कारा भवन्ति । यानालोच्य लोकः प्रयुञ्जीत । तस्मान्न लोकाः संस्कृतेषु वर्हिरादीन् प्रयुञ्जते, तत एकदेशेऽपि जातिनिमित्ता दृष्टाः सर्वत्र जातिनिमित्ता भवितुम् अर्हन्ति । न च, अलौकिकानां सतां वेदादेव पूर्वोत्तरपदसम्बन्धमनपेक्ष्य शक्यतेऽर्थोऽध्यवसातुम् । पूर्वोत्तरपदे अनर्थके माभूताम् इत्येवं स परिकल्प्येत, अशक्यस्त्वनवगम्यमानः परिकल्पयितुम्, अर्थवती च ते पदे पूर्वोत्तरे लौकिकेनासंस्कृतप्रयोगेन भविष्यतः । तस्मात् जातिशब्दा एवजातीयकाः । प्रयोजनं, वर्हिषा यूपावटमवस्तुर्णाति इति संस्कृतैरेव स्तरितव्यं, यदि पूर्वं पक्षः, विपरीतं सिद्धान्ति । (१।४। ७अ०)

प्रोक्षणादिपदानां यौगिकताधिकरणम् ।

प्रोक्षणीष्वर्थसंयोगात् ॥ ११ ॥

प्रोक्षणीरासादयः इति श्रूयते । तत्र प्रोक्षणीशब्दं प्रति सन्देहः, किं संस्कारनिमित्तः, उत जातिनिमित्तः, उत यौगिकः ? इति । तत्र संस्कारेषु सत्सु दर्शनात् संस्कार-शब्दतायामवगम्यमानायाम् असंस्कृते शब्दलाभाज्जाति-शब्दः, असंस्कृतास्त्रेवाप्सु प्रोक्षणीभिरुद्देजिताः स्यः इति कस्मिंश्चिद्देशे भवन्ति वक्तारः, तेन जातिशब्दः इति प्राप्ते ।

यौगिकः इत्युच्यते । कुतः ? अर्थसंयोगात् । प्रोक्षण्यः इत्युपसर्गधातुप्रत्ययसमुदायस्य जातिनिमित्तता प्रयोगादनुमीयते, सेचनसंयोगात्तूपसर्गधातुकरणप्रत्ययसहितोऽपसु प्रवर्तते इति प्रसिद्धिरनुगृहीता भविष्यति । यदाऽन्यदपि सेचनं प्रोक्षणशब्देन उच्यते, तदा तत्संयोगादेवापसु भविष्यति इति समुदायार्थः कल्पयितुं शक्यते । तस्मात् यौगिकः । प्रयोजनं, घृतं प्रोक्षणं भवतीति । यदि प्रोक्षणीरासादयः शब्दः, प्रोक्षणीरासादय इति प्रैषः । यदि जातिशब्दः, 'प्रोक्षणीरासादय इति । यदि यौगिकः, प्रोक्षणमिति । (१।४।८अः)

अथ निर्मन्याशब्दस्य यौगिकत्वाधिकरणम् ।

तथा निर्मन्या ॥ १२ ॥

निर्मन्यानेष्टकाः पचन्ति इति संस्कृते दर्शनात् संस्कारशब्दो निर्मन्याः इति असंस्कारेऽपि दृश्यते, निर्मन्यामानय, ओदनं पच्यामः इति, निर्मन्यनयोगात् पूर्ववत् यौ-

गिकः इति संस्थितम् । प्रयोजनं, संस्कारनिमित्ते संस्कृ-
तेन इष्टकाः पक्ताः, जातिशब्दे यथोपपत्तेन, यौगिके
अचिरनिर्मयितेन यथा नावनीतेन, भुङ्क्ते इत्यचिरनि-
र्द्ध्येन इति गम्यते । (१४।८ अ०)

अथ वैश्वदेवादिशब्दानां नामधेयताधिकरणम् ।

वैश्वदेवे विकल्प इति चेत् ॥ १३ ॥ (पू० १)

चातुर्मास्येषु प्रथमे पर्वणि वैश्वदेवे सन्देहः, वैश्वदेवेन
यजेत इति किं वैश्वदेवशब्दो गुणविधिः, उत कर्मनामधे-
यम् ? इति । इति यदि सन्देहो न सन्देहः, वैश्वदेवे
विकल्पः, गुणविधिवैश्वदेवशब्दः, गम्यते हि गुणविधानं,
विश्वे देवा विधीयन्ते आग्नेयादिषु यागेषु, तत्राग्न्यादीनां
विश्वे देवैर्विकल्पः, एवं प्रसिद्धिरर्थवती भविष्यति ।

न वा, प्रकरणात् प्रत्यक्षविधानाच्च नहि प्रकरणं
द्रव्यस्य ॥ १४ ॥ (सि०)

नैतदेवम्, प्रत्यक्षश्रुतिविहिता अग्नादयः तेषां या-
गानां, विश्वे देवा वाक्येन, प्रकरणात्तेनैव नान्येन इति
गम्यते । न च इयं विषमशिष्टो विकल्पो भवितुमर्हति,
न हि प्रकरणं श्रुतस्य द्रव्यस्य बाधने समर्थम् । तस्मात्
कर्मनामधेयम् ।

मित्यन्तानर्थसम्बन्धः ॥ १५ ॥ (आ० नि०)

अथोच्येत, वैश्वदेवः इत्यनेन शब्देन प्रत्यक्षम् अग्न्या-

दिगुणविशिष्टो यागगणो लक्ष्यते, वैश्वदेवी हि तत्रामिहा
समवैति । यदि वैश्वदेवशब्देन यागगणो लक्ष्यते, न तर्हि
विश्वे देवा विधीयन्ते, कथं सकृदुच्चरितो वैश्वदेवशब्दो याग
गणं लक्षयिष्यति, विश्वांस देवान्विधास्यति ? इति नाम
वैश्वदेवशब्दस्य विश्वेर्देवैर्मिथःसंबन्धो घटते । तस्मात् कर्म
नामधेयमेव, न गुणविधिः इति ।

परार्थत्वात् गुणानाम् ॥ १६ ॥ (सि०यु०)

परार्थाश्च गुणाः ते न शक्नुवन्ति प्रधानमावर्त्तयितुम्,
तेन सकृद्यागः कर्तव्यः, न गुणानुरोधेनावर्त्तितुमर्हति । स-
म्प्रतिपक्षदेवतत्वाच्च न विरोधः, तत्रैकस्याम्यधानाहुतौ त्रिं-
शदाहुतयो ह्यन्ते इति त्रिंशत्संख्यासम्प्रतिराहवनीयाह-
तीनां न श्रवकल्पते । तस्मात् कर्मनामधेयमिति सिद्धम् ।
(१।४।१० अ०)

वैश्वानरिऽष्टत्वादर्थवादताधिकरणम् ।

पूर्ववन्तोऽविधानार्थास्तत्सामर्थ्यं समास्त्रायै ॥

१७ ॥ (पृ०)

वैश्वानरं द्वादशकपालं निर्वपेत् पुत्रे जाते इति श्रूयते,
तत्र यदष्टाकपालो भवति गायत्रैवैनं ब्रह्मवर्चसेन पुनाति
इत्येवमादयः कपालविकल्पाः श्रूयन्ते । तेषु सन्देहः, किम्
ष्टत्वादयो गुणविधयः, उक्तार्थवादाः ? इति । तत्र गुणवि-
धयः इत्येव ब्रूमः । कथम् ? ये हि पूर्ववन्तो (विदितपूर्व

अर्थमभिवदन्ति) ते अविधानार्थाः, तदेतत् अस्य वाक्यस्य
समान्वाये सामर्थ्यं, यद्विहितपूर्वकाभिधानम् । किं तत् ?
विधानसामर्थ्यम् । एवमविहितमर्थं विधास्यति, इतरथा
अर्थवादाः सन्तोऽनर्थकाः स्युः । न च, द्वादशकपालस्य शेष-
भावमुपगन्तुमर्हति । प्रत्यक्षां छष्टानां कपालानां स्तुतिः,
परोक्षां द्वादशानाम्, प्रत्यक्षाभावे च परोक्षा स्यात् । तस्मात्
गुणविधयः ॥

गुणस्य तु विधानार्थेतद्गुणाः प्रयोगे स्युरनर्थका
न हि तं प्रत्यर्थवत्ताऽस्ति ॥ १८ ॥ (सि०)

नैतदस्ति गुणविधयः इति, गुणस्य विधानार्था एते
सन्तः पुरोडाशस्य कपालेषु संख्यां विदध्याः, न शक्नुवन्ति
यागप्रयोगस्य विधातुम्, द्वादशकपालता हि यागस्य वा-
क्येन, अष्टाकपालादयः प्रकरणेन, तेन ते यागी न भवि-
ष्यन्ति । अपि च अष्टत्वादयः पुरोडाशेनैक्यवाक्यभूताः
प्रकरणं बाधित्वा न यागस्य भविष्यन्ति । यागासम्बन्धे च
अनर्थकाः, पुरोडाशसम्बन्धे फलाभावात् । अर्थवादत्वेन
तु वैश्वानरयागस्य स्तुतिरुपपद्यते । तस्मात् अर्थवादाः इति ।

तच्छेषो नोपपद्यते ॥ १९ ॥ (उ० आभासः)

इति यदुक्तं, तत्परिहर्तव्यम् इत्याभाषान्तं सूत्रम् ।

अविभागाद्विधानार्थे स्तुत्यर्थेनोपपद्येरन् ॥२०॥(उ०)

यदा तु अष्टाकपालादिप्ररोचनार्था अनर्थकाः इत्यव-
गतं, तदा लक्षण्या द्वादशकपालस्य स्तुतिवैश्वानरयाग-

प्ररोचनार्था भविष्यति । सन्ति हि द्वादशसंख्यायामष्टत्वा-
दयसंख्याविशेषा अविभक्ताः, अतो द्वादशकपालस्य सुत्वर्थ-
त्वेनावयवस्तुतिरुपपद्यते । यथा शोभनमस्य चक्रस्य नेमि-
तुम्बारं, शोभनमस्याः सेनायाः हस्त्यखरथपादात्मिति ।
तस्मात् उपपन्ना स्तुतिः इति ।

कारणं स्यात् ? इति चेत् ॥ २१ ॥ (आ०)

इति चेत् भवान् पश्यति, अर्थवादाः इति, कारणमष्ट-
त्वादीनां ब्रह्मवर्चसादि कस्मान्न भवति ? ब्रह्मवर्चसकाम-
स्याष्टाकपालः, एवमुत्तरेषु यथाकामम् । किमेवं भविष्यति ?
पुरोडाशस्य गुणविधानेऽप्यनर्थक्यं न भविष्यति, न च
लक्षणया द्वादशकपालस्य स्तुतिः कल्पिता भविष्यति ।
तस्मात् कामेभ्यो विधयो भविष्यन्ति ।

आनर्थक्यादकारणं कर्तुर्हि कारणानि गुणार्थो
हि विधीयते ॥ २२ ॥ (आ०नि०)

यदि कामाय विधयः, भिन्नानि वाक्यानि भवेयुः । एकं
चेदं वाक्यं वैश्वानरं द्वादशकपालं निर्वपेत् पुत्रे जाते इत्येव-
मुपक्रान्तं, यत् द्वादशकपालो भवति, जगत्त्रैवास्मिन्पशून्
दधाति, यस्मिन् जाते एतां इष्टिं निर्वपति, पूत एव स
तैजस्वान्नाद इन्द्रियावी पशुमान् भवति इत्येवमन्तम् ।
तस्य मध्येऽष्टत्वादयः श्रूयमाणाः यदि न संबध्येरन् ततो
वाक्यान्तराणि भवेयुः । कर्तुर्हि कारणानि पूतत्वादीनि
भवेयुः । स एष गुणार्थोऽत्र विधीयते वैश्वानरयागे पूत
एव इत्येवमादिः । तेन चैतेऽष्टत्वादयः साक्षाद्देतुत्वेन संब-

भ्यन्ते, यस्मात् गायत्रीवैनं ब्रह्मवर्चसेन पुनाति, तेन पूत
एव सः । यस्माच्चित्तैवाऽस्मिंस्तेजो दधाति, तेन तेजस्वी ।
यस्मात् विराजैवास्मिन्नसाध्यं दधाति, तेनात्मादः । यस्मा-
च्चित्तुभैवाऽस्मिन् इन्द्रियं दधाति, तेन इन्द्रियावी । यस्मा-
च्चगत्यैवाऽस्मिन्पशून् दधाति, तेन पशुमान् इति । ततः
कामाय विधयोऽसम्भवन्तो यद्यर्थवादा अपि न भवेयुः,
यानर्थक्यमेवैषां स्यात् । तस्मात् अकारणं ब्रह्मवर्चसत्वा-
दयोऽष्टत्वादीनाम् तस्मादष्टत्वादयोऽर्थवादाः इति । (१।४
११ अ०)

अथ यजमानप्रत्यक्ष प्रस्तरादित्यर्थताधिकारश्चम् ।

तत्सिद्धिः ॥ २३ ॥

यजमानः प्रस्तरः यजमान एककपालः इत्यादि समा-
ख्यायते । तत्र सन्देहः, किं यजमानः प्रस्तरः इत्येष गुण-
विधिः, किमर्थवादः ? इति । तथा यजमान एककपालः
इति । किं तावत् प्राप्तम् ? गुणविधिः इति । किमेवं भवि-
ष्यति ? एवम् अपूर्वमर्थं विधास्यति । इतरथाऽर्थवादो-
ऽनर्थकः स्यात् । अर्थवत्त्वञ्च न्याय्यं, तस्मात् विधिः ।

नैतदेवं, यदि विधिः स्यात्, प्रस्तरकार्यं यजमानो
नियम्येत, यजमानकार्यं वा प्रस्तरः । प्रस्तरे जुहुमासाद-
यति, सर्वा वा स्रुवः इति यजमाने जुहूमासायेत । सर्वा
वा स्रुवः इति । तथा सति न याजमानं शक्यते कर्तुम्,
दक्षिणतो ब्रह्मयजमानावासाते कर्मणः क्रियमाणस्य इति ।

न च प्रस्तरौ याजमानं शक्नोति कर्तुम् । तथा, यदि यजमान एककपालकार्यं विनियुज्येत, सर्वहुतः क्रियेत । तत्र सर्वतन्त्रपरिलोपः स्यात् । न च, एककपालो याजमानं शक्नोति कर्तुम् । तस्मान्न विधिः । विध्यन्तरं चास्ति, प्रस्तरमुत्तरं बर्हिषः सादयति, एककपालं सर्वहुतं करोति इति । तस्मादपि न विधिः । किं तर्हि ? अर्थवादः, यजमानो ज्ञायत एव प्रस्तरः, एककपालः इति च ।

कथं पुनरनयोः सामानाधिकरण्यं ज्ञायते ? न हि प्रस्तर एककपालो वा यजमानः, न च यजमानः एकस्मिन् कपाले संस्कृतः पुरोडाशः, प्रथमो वा कुशमुष्टिलूनः । कथं परशब्दः परत्र वर्तते ? किमर्थं वा ज्ञायमानस्य सङ्कीर्तनम् ? इति ।

उच्यते, ज्ञायमानः सङ्कीर्त्यते स्तोतुम्, प्रस्तर उत्तरो बर्हिषः सादयितव्यो यजमानत्वात् । तथा यजमान एककपालः सर्वहुतः कर्त्तव्यः, स्वर्गं आहवनीयस्तत्र प्रतिष्ठापितो भवति इति ।

कथं परत्र वर्तते परशब्दः ? इति । गुणवादस्तु, गुणा-
देष वादः । कथमगुणवचनो गुणं ब्रूयात् ? स्वार्थभिधानेन इति ब्रूमः, सर्व एवैते गोणाः शब्दाः न स्वार्थं हित्वा गुणेषु वर्तन्ते । प्रसिद्धहानिर्हि तथा स्यात्, अप्रसिद्धकल्पना च । न च सर्वे गुणसमुदायवचनाः, गुणहीनेऽपि तथादर्शनात् । अप्रसिद्धकार्येपि हि कदाचिद्गोपेणोपहतः सिद्धाः पुनः सिद्ध एव । समुदायवाची च नावयवे प्रवर्त्तितुमर्हति, सर्वसिद्धव्यक्तिषु यत् सामान्यं तद्वचनः शब्दः इति स्थितो

न्यायः प्रत्युपनियेत । न च, असति सिंहे परिकल्पनया प्रवर्त्तत । कल्पनाया अशक्यत्वात् । कथं नु स्वार्थाभिधानेन प्रत्ययव्यवस्था ? इति चेत् । अर्थसम्बन्धात्, सिंहः इति निश्चयति प्रसङ्गकारिता तत्र प्रायेण इति प्रसङ्गकारी इति गम्यते, अर्थप्रत्ययसामर्थ्यात् । यो हि मन्यते, प्रसङ्गकारिणं प्रत्याययेयम् इति, स यदि सिंहशब्दमुच्चारयति, सिङ्गात्यस्याभिप्रेतं, सिंहार्थः प्रतीतः प्रसङ्गकारी इति सम्बन्धादितरमर्थं प्रत्याययति । एवं स्वार्थाभिधानेन तद्गुणसम्बन्धः प्रतीयते ।

इह तु यजमानः प्रस्तरः, यजमान एककपालः इति कीदृशो गुणसम्बन्धः प्रतीयते ? तस्मिन्निकरः इति, सर्वो ह्यात्मनः कार्यसिद्धिं करोति, अन्योऽपि यः तस्य कार्यसिद्धिं करोति, स तस्मिन् उच्चरिते हृदयमागच्छति, यथा राजा पत्तिगणकः इति, पत्तिगणको राज्ञः कार्यं साधयति, स राजशब्दे उच्चरिते प्रतीयते, एवमिहापि यजमानकार्यं प्रस्तरेककपालो साधयतः, तौ यजमाने प्रतीते प्रतीयेते, तस्मात्तौ यजमानशब्देन प्रत्याख्येते । कथम् ? सुतो स्यातां बर्हिष उपरिसादने सर्वहोमे च इति । तस्मादेवंजातीयका अर्थवादा न विधयः इति । (१।४।१२अ०) ।

अथाग्नेयादिशब्दानां ब्राह्मणादिसुव्यर्थताधिकारणम्

जातिः ॥ २४ ॥

आग्नेयो वै ब्राह्मणः, ऐन्द्रो राजन्यः, वैश्यो वैश्वदेवः

इत्येवमादयः श्रूयन्ते । तत्र किं गुणविधयः, अर्थवादाः ? इति सन्देहः । गुणविधयः इति ब्रूमः, एवमपूर्वमर्थं विधास्यन्ति, इतरथा अर्थवादाः सन्तोऽनर्थका स्युः । न विधिः, विध्यन्तरस्य भावात्, तस्मात् संवादः, तस्य संकीर्तनं विधिसुत्यर्थम् । अनाग्नेयादिषु आग्नेयादिशब्दाः केन प्रकारेण ? गुणवादेन । को गुणवादः ? अग्निसम्बन्धः । कथम् । एकजातीयकत्वात् । किमेकजातीयकत्वम् ? प्रजापतिरकामयत, प्रजाः सृजेयम् इति, स मुखतस्त्रिवृतं निरमिमीत, तमग्निर्देवता अन्वसृज्यत, गायत्रीच्छन्दः, रथन्तरं साम, ब्राह्मणो मनुष्याणाम्, अजः पशूनाम् । तस्मात्ते मुख्याः, मुखतो हि असृज्यन्त । उरसो बाहुभ्यां पञ्चदशं निरमिमीत, तं इन्द्रो देवताऽन्वसृज्यत, त्रिष्टुप्-च्छन्दः, हृद्दत् साम, राजन्यो मनुष्याणाम् अविः पशूनाम् । तस्मात्ते वीर्यवन्तः, वीर्यादि असृज्यन्त । ऊरुभ्यां मध्यतः सप्तदशं निरमिमीत, तं विश्वेदेवा देवता अन्वसृज्यन्त, जगती च्छन्दः, वैरूपं साम, वैश्यो मनुष्याणाम्, गावः पशूनाम् एवमुक्ते सति एकस्मिन्नेवंजातीयके विघ्नाते अन्योऽपि सजातीयको हृदयमागच्छति । तस्मादर्धवादशब्दाः । (१।४। १३ अ०) ।

अथ यूपदिशब्दानां यजमानस्तुत्यर्थताधिकरणम् ।

सारूप्यात् ॥ २५ ॥

यजमानो यूपः, आदित्यो यूपः इत्यादि श्रूयते । तत्र

गुणविधिः, अर्थवादः ? इति सन्देहः । अर्थवत्त्वात् गुण-
विधिः । अशक्यत्वात् यूपकार्यसाधने यजमानस्य, यजमान-
कार्यसाधने वा यूपस्य, विध्यन्तरभावाच्च न विधिः, विधि-
स्तुत्यर्थं संवादः । गुणवादात् सामानाधिकरण्यम् । को
गुणः ? सारूप्यम् । किं सारूप्यम् ? ऊर्जिता, तेजस्विता
च । तस्मादेवंजातीयका अर्थवादाः । (१।४।१४अ०) ।

अथापन्नादिशब्दानां गवादिप्रशंसार्थाधिकरणम् ।

प्रशंसा ॥ २६ ॥

अपशवो वा अन्ये गोऽश्वेभ्यः पशवो गो अश्वः, अयज्ञो
वा एष योऽसामा, असन्नं वा एतत् यदच्छन्दोमम् इति
श्रूयते । तत्र विध्यर्थवादसन्देहे अर्थवत्त्वाद्विधयः इति
प्राप्ते, अभिधीयते, यदि विधयो भवेयुः । गोअश्व एव
पशवः स्युः, सामवानेव यज्ञः, छन्दोमवटेव सन्नम् । अन्येषां
पशूनां, यज्ञानां, सत्राणां चोत्पत्तिरनर्थिका स्यात् । विध्य-
न्तरञ्च नावकल्पेत । अतः स्तुत्यर्थं संवादः, गोऽश्वान् प्रशं-
सितुमन्येषां पशूनां निन्दा, सामवतः प्रशंसितुमसान्त्रां
निन्दा, छन्दोमवन्ति प्रशंसितुमच्छन्दोमकानि निन्दन्ते ।
यथा, यत् अष्टतम्, अभोजनं तत् । यन्मलिनम् अवासस्तत्
इति । (१।४।१५अ०) ।

अथ बाहुष्येन सृष्टिव्यपदेशाधिकरणम् । (भूमाधिकरणम्) ।

भूमा ॥ २७ ॥

सृष्टीरुपदधाति इति श्रूयते । तत्र गुणविधिः, अर्थ-

वादः ? इति सन्देहे अपूर्वत्वात् विधिः, इति प्राप्ते लक्ष्यते, यदि विधिः, सृष्टिमन्त्रका उपदधातीष्टकाः इत्यर्थः तत्र न इष्टकानां विशेषः कश्चिदाश्रीयते, एवरूपाः सृष्टिमन्त्रकाः, नैवरूपाः इति । तत्र सर्वासां सृष्टिलिङ्गा मन्त्राः प्राप्नुयुः । अन्वेषामसंयुक्तानां मन्त्राणामानर्थक्यं स्यात् । तस्मात् अनुवादः, मन्त्रसमान्त्वानात् प्राप्तानामुपधाने मन्त्राणाम् । सृष्टीनां संकीर्तनं सर्जनार्थवादान्तरम् । अपि च विधित्वे लक्षणा एकया लुपते इत्यत्र या असृष्टयस्ता लक्षयेत् । ननु अनुवादेऽपि लक्षणा । नानुवादपक्षे लक्षणायां दोषः । कथन्तु असृष्टिषु सृष्टिषु च सृष्टिशब्दः इति । भूम्ना, बहवस्तत्र सृष्टिलिङ्गा मन्त्राः, अल्पशो विलिङ्गाः इति । (१४ १६ अ०) ।

अथ प्राणभृदादिशब्दानां स्तुत्यर्थताधिकरणम् ।

लिङ्गसमवायात् ॥२८॥

प्राणभृत उपदधाति, आज्यानीरुपदधाति इति, विधित्वे प्राणभृन्मन्त्रकासूपधीयमानासु विलिङ्गानां मन्त्राणामानर्थक्यम् । तस्मात् अनुवादः । लिङ्गसमवायात् परशब्दः परत्र वर्तते । यथा, कृत्रिणो गच्छन्ति इति, एकेन कृत्रिणा सर्वे लक्ष्यन्ते । न च अयं प्राणभृच्छब्दः सृष्टिशब्दश्च जहत्त्वार्थं मन्त्रगणं लक्षयेत्, यद्वापि च सृष्टिप्राणभृच्छब्दौ समवेतौ, तावपि परिगृह्येते । यथा, कृत्रिशब्देन स्वार्थलक्षणार्थेन सोऽपि कृत्री गृह्यते इति । (१४।१०अ०)

अथ वाक्यविशेष सन्दिग्धार्थनिरूपणाविस्तरणम् ।

सन्दिग्धेषु वाक्यशेषात् ॥ २६ ॥

अज्ञाः शर्करा उपदधाति, तेजो वै दृतम् इति श्रूयते ।
तत्र सन्देहः, किं दृततैलवसानामन्यतमेन द्रव्येणाश्र-
नीयाः शर्कराः, उत दृतेनैव ? इति । कथं सन्देहः ?
अज्ञानसामान्येन वाक्यस्योपक्रमः, दृतेन विशेषेण निग-
मनं, यद्योपक्रमं निगमयितव्यम् एकस्मिन् वाक्ये । तत्र
यदा सामान्यमादौ विशेषोपलक्ष्यार्थं विवक्ष्यते, यदा नि-
गमने विशेषः सामान्यलक्ष्यार्थः ? तदारभ्यनिगमनयोः
किं समञ्जसम् ? इति संशयः । एवं सन्दिग्धेषु उपक्रमे
सामान्यवचने विरोधाभावात् न विशेषः परिकल्प्यः,
निगमने तु उपजातः सामान्यप्रत्ययः इति विरोधात्
लक्ष्यार्थं दृतवचनम् । यथा सृष्टिष्वसृष्टिषु च सृष्टिशब्दः,
एवं दृतमदृतं च दृतम् इत्युच्यते ।

सन्दिग्धेषु एवं प्राप्ते ब्रूमः, सामान्यवचनेन विशेषा-
दिच्छिन्ना उपक्रमो वाक्यस्य, विशेषे निगमनवशेन । कुतः ?
न हि, सामान्यं विहितम् । येन विरोधो निगमनस्य ।
कथमविहितम् ? सन्दिग्धेषु विधानशब्दाभावात्, न हि
विधानशब्दोऽस्ति । अज्ञाः शर्करा उपदधाति इति वर्त-
मानकालनिर्देशात् । नापि सामान्यस्य साक्षात् स्तुतिः,
प्रत्यक्षन्तु दृतस्य स्तवनम् । श्रुत्या दृतस्य स्तुतिः, लक्षणाया
सामान्यस्य, स्तुतिश्च लक्षणाया ज्ञायसी । तस्मात् दृत-
विधानम् । एवं वासः परिधत्ते, एतद्दे सर्वन्तेत्यं वासः,

यत् क्षीमम् इति । तथा इमां स्पृष्टोद्गायेत्, इमां हि श्रोतु-
स्वरीं विश्वाभूतान्युपजीवन्ति इति । (१।४।१८५०) ।

अथ सामर्थ्यानुसारेण अव्यवस्थितानां व्यवस्थाधिकरणम् ।

अर्थाद्वा कल्पनैकदेशत्वात् ॥ ३० ॥

स्रुवेणाऽवद्यति, स्वधितिनाऽवद्यति, हस्तेनाऽवद्यति
इति श्रूयते । तत्र सन्देहः, किं स्रुवेणावदातव्यं सर्वस्य
(द्रवस्य संहतस्य मांसस्य च) तथा स्वधितिना, हस्तेन च
उत सर्वेषामर्थतो व्यवस्था (द्रवाणां स्रुवेण, मांसानां स्व-
धितिना, संहतानां हस्तेन) ? इति । अविशेषाभिधाना-
दव्यवस्था इति ।

एवं प्राप्ते ब्रूमः, अर्थाद्वा कल्पना, सामर्थ्यात् कल्पना
इति, स्रुवेणावद्येत्, यथा शक्नुयात् । तथा यस्य शक्नुयात्
तस्य च इति । आख्यातशब्दानामर्थं ब्रुवतां शक्तिः
कारिणी, एवं चेत् यथाशक्ति व्यवस्था भवितुमर्हति । तथा
अञ्जलिना सक्तुन्प्रदाव्ये जुहोति इति, द्विहस्तसंयोगोऽ-
ञ्जलिः, स व्याकोशोऽर्थात् कर्त्तव्यः, तथा हि शक्यते होमो
निर्वर्त्तयितुम्, तत् यथा, कटे भुङ्क्ते इत्यर्थात् कल्पात्, कटे
समासीनः कांस्यपात्रग्रामोदनं निधाय भुङ्क्ते इति ।
(१ । ४ । १८५०) ।

इति श्रीशबरस्वामिभक्तौ मीमांसाभाष्ये प्रथमाध्यायस्य

चतुर्थः पादः । समाप्तोऽयं प्रथमाध्यायः ।

द्वितीय अध्याये १ पादः ।

अथापूर्वस्याख्यातपदप्रतिपाद्यत्वाधिकरणम् ।

भावार्याः कर्मशब्दास्तेभ्यः क्रिया प्रतीयेतेष

ह्यर्थो विधीयते ॥ १ ॥

प्रथमेऽध्याये प्रमाणलक्षणं वृत्तम्, तत्र विध्यर्थवादम-
स्मृतृतयस्तत्त्वतो निर्णीताः, गुणविधिर्नामधेयश्च परीक्षितं
सन्दिग्धानामर्थानां वाक्यशेषादर्थोपवसानमुक्तम् । तत्र
प्रसक्तव्यम् । अनन्तरं प्रधानाप्रधानानि परीक्षित्यन्ते, भि-
न्नान्यभिन्नानि च इति, एष एवाऽर्थे वर्णनीयो नान्यः,
एष एव चाध्यायसम्बन्धः । तदिह षड्विधः कर्मभेदो व-
क्ष्यते, शब्दान्तरम्, अभ्यासः, संख्या, गुणः, प्रक्रिया, नाम-
धेयम् इति वक्ष्यमाणमनुसङ्गीक्यते । प्रदर्शितमुच्यमानं सुखं
यादृशियन्ते इति श्रोतुं बुद्धिः समाधीयते, तदेतन्नाना-
कर्मलक्षणम् इत्यध्यायमाचक्षते, एतत्तात्पर्येण अतोऽन्यदुपो-
द्घातप्रसक्तानुपसक्तं च इति ।

तत्र प्रथमं तावदिदञ्चिन्त्यते, प्रथमेऽध्याये इदमुक्तम्,
चोदनालक्षणोऽर्थो धर्मः इति, चोदना च क्रियाया अभि-
धायकं वाक्यम्, वाक्ये च पदानामर्थाः, तत्र किं पदेन
पदेन धर्म उच्यते, उत सर्वैरेक एव ? इति । किं तावत्प्रा-
प्तम् ? प्रति पदं धर्म इति ।

एवं प्राप्ते उच्यते, यदा एकस्मादपूर्वं, तदाऽन्यत् तदर्थं
भविष्यति, एवमल्पीयसी अदृष्टानुमानप्रसङ्गकल्पना भवि-
ष्यति । तस्मादेकमपूर्वम् ।

येषामुत्पत्तौ स्वे प्रयोगे रूपोपलब्धितानि नामानि,
तस्मात्तेभ्य पराकाङ्क्षा भूतत्वात् स्वे प्रयोगे ॥ ३ ॥

(आ० मि०) ।

येषां शब्दानामुच्चारणोत्पत्तौ स्वे अर्थे प्रयुज्यमानानां
रूपमुपलभ्यते, यत् सकृदुत्पन्नं कालान्तरन्तिष्ठति, न
क्रियेवोत्पन्नमात्रं विनश्यति इत्यर्थः, तानि नामानि, ते
द्रव्यगुणशब्दाः, ईदृशो द्रव्यगुणशब्दानामर्थः । (ते द्रव्यगुण-
शब्दाः इति वक्तव्ये तानि नामानि इति सूचितम्, अतो
नामानि इति एषां पर्यायशब्दः । कथं गम्यते ? यत एषां
विभक्तयो नामिक्य उच्यन्ते । कतमास्ताः ? वृक्षः वृक्षो
वृक्षाः, शुक्लः शुक्लो शुक्लाः इत्येवमादयः । तस्मात् सम्यक्
सूत्रितम् । यत एषां न क्षणिकोऽर्थः, ततः तेभ्यः पराकाङ्क्षा
प्रधानाकाङ्क्षा न विद्यते इति नैषाम् उत्पत्तिः कर्त्तव्या,
भूतत्वात् स्वे प्रयोगे क्षप्रयोगकाले विद्यमानत्वात् इत्यर्थः ।

येषां तूत्पत्तावर्थे स्वे प्रयोगो न विद्यते, ताव्या-
ख्यातानि । तस्मात्तेभ्यः प्रतीयेताश्रितत्वात्
प्रयोगस्य ॥ ४ ॥ (आ० नि० २) ।

येषां तु शब्दानामुच्चारणोत्पत्तौ स्वे अर्थे प्रयोगो न
विद्यते (प्रयोगकाले येषामर्थो नोपलभ्यते इत्यर्थः), ताव्या-
ख्यातानि इति भावशब्दान् पर्यायशब्देनोपदिशति । कथं
पर्यायशब्दता भावशब्दानाम् ? यत एषां विभक्तय आख्या-

तिष्ठः इत्युच्यते । कतमास्ताः ? पचति पचतः पचन्ति
इत्येवमादयः । तस्मात्तेभ्योऽपूर्वं प्रतीयते । भव्यार्थास्ते
भूतार्थः समुच्चरिताः । भूतस्य भव्यार्थतायां दृष्टार्थता,
भव्यार्थस्य प्रयोजनवत् उत्पत्तिरर्थवती, सा च भूतेन क्रि-
यते इति दृष्टोऽर्थः । भव्यस्य पुनर्भूतार्थतायां न किञ्चित्
दृश्यते, कल्पते चादृष्टम् । तस्मान्न यागो द्रव्यार्थः ।

किञ्च आश्रितत्वात् प्रयोगस्य एतेषां प्रयोगः पुरुषेणा-
श्रितो भवति, पुरुषसम्बद्धा भावना उच्यते, पुरुषं हि वदति
भावयेत् इति, तेन स्वर्गकामो यजेत इति पुरुषोऽपि प्रती-
यते, यागोऽपि सम्बन्धोऽपि । स्वर्गकामो द्रव्येण इति
द्रव्ये प्रतीयते पुरुषस्य, न तु सम्बन्धः । ननु एतदुक्तम् भ-
वति, अर्थिनस्य द्रव्यस्य च सम्बन्धो यजेत इति वक्ष्यति,
द्रव्येण भावयेत् इति । अतो द्रव्येण अर्थस्य भावना ग-
म्येत, आकाङ्क्षा च इति । सत्त्वं गम्यते, द्रव्येण भावयेत्
इति तु वाक्येन, यागेन भावयेत् इति तु श्रुत्या । यदा तु,
यागेन भावयेत् इति यागसम्बन्धो विधीयते, न तदा,
द्रव्येण भावयेत् इति द्रव्यसम्बन्धः । न च द्रव्यसम्बन्धे
विधीयमाने यजेत इत्यनेन सम्बन्धः । अनूद्यमाने तु सम्भ-
वति, न च, योगपद्येन विध्यनुवादी सम्भवतः । तस्मात्
श्रुतिवाक्ययोर्विरोधः, विरोधे च श्रुतिर्बलीयसी, तेनार्थिना
न द्रव्यसम्बन्धः । तत्र द्रव्यमसति स्वर्गकामसम्बन्धे स्वर्गार्थं
भविष्यति इत्यनुपपन्नम्, एष विनिगमनायां हेतुः, येन
भावशब्दा एवापूर्वस्य चोदकाः, न द्रव्यगुणशब्दाः इति,
यदा, यागेन कुर्यात् इति, यागवचनमेव भवति । दर्श-

पूर्णमासाभ्याम् इति लक्षणया, दर्शे च पूर्णमासे च यागो विहितः इति । (२।१।१५०) ।

अथ अपूर्वस्यालिताधिकरणम् ।

कथं पुनरिदमवगम्यते ? अस्ति तदपूर्वम् इति । उच्यते

चोदना पुनरारम्भः ॥ ५ ॥

चोदनेत्यपूर्वं ब्रूमः, अपूर्वं पुनरस्ति, यत आरम्भः शिष्यते, स्वर्गकामो यजेत इति, इतरथा हि विधानम् अनर्थकं स्यात्, भङ्गित्वात् यागस्य, यदि अन्यदनुत्पाद्य यागो विनश्येत्, फलम् असति निमित्ते न स्यात् । तस्मात् उत्पादयतीति । यदि पुनः फलवचनसामर्थ्यात्तदेव न विनश्यति इति कल्प्यते । नैवं शक्यम्, न हि कर्मण्योऽन्यत् रूपमुपलभामहे, यदाश्रयं देशान्तरं प्रापयति, तत् कर्मैत्युच्यते, न तत् आत्मनि समवेतम्, सर्वगतत्वादात्मनः, सर्वत्र कार्योपलम्भः सर्वत्र भावे लिङ्गम्, न तु तदेव देशान्तरादागमनस्य, न हि असति आगमने किञ्चिद्विद्यते । यत्र समवेतमासीत्, तद्विनष्टं द्रव्यम्, तस्य विनाशात्तदपि विनष्टम् इत्यवगम्यते । आश्रयोऽप्यविनष्टः इति चेत् । न, भस्मोपलम्भनात् । सत्यपि भस्मन्यास्ति इति चेत् ? न विद्यमानोपलम्भनेऽपि अदर्शनात् । फलक्रिया लिङ्गम् इति चेत् । एवं सत्यदर्शनं समाधिर्वक्तव्यः । सौम्यादीनामन्यतमज्ञविन्यति इति यदि चिन्त्यते, कल्पितमेवं सति किञ्चिद् भवति इति । तत्रापूर्वं वा कल्प्यते, तदा ?

इति । अविशेषकल्पनायामस्ति हेतुः, न विशिष्टकल्प-
नायाम् । अनाश्रितं कर्म भविष्यति इति चेत् । तदपि
तादृशमेव । स्वभावान्तरकल्पनेन देशान्तरं न प्रापयिष्यति
इति । तादृशमेव । तस्मात् भङ्गी यजिः, तस्य भङ्गि-
त्वात् अपूर्वमस्ति इति । किं चिन्तायाः प्रयोजनम् ? यदि
द्रव्यगुणशब्दाः अप्यपूर्वं बोधयन्ति, द्रव्यगुणापचारे न प्रति-
निधिरूपादातव्यः, यथा तर्हि पूर्वः पक्षः । यथा तर्हि
सिद्धान्तः, द्रव्यं गुणं वा प्रतिनिधाय प्रयोगोऽनुष्ठातव्यः
इति । (२ । १ । २ अ०)

अथ कर्मणो गुणप्रधानभावविभागविकरणम् ।

तानि द्वैधं गुणप्रधानभूतानि ॥ ६ ॥

अवगतमेतत्, भावशब्दाः कर्मणो वाचकाः इति, बहु-
प्रकारास भावशब्दाः, यजति, जुहोति, ददाति इति, एव-
मप्रकाराः, दोग्धि, पिनष्टि, विलापयति इत्येवमादयश्च ।
तेषु सन्देहः, किं सर्वे प्रधानकर्मणो विधायकाः, उत
केचित् संस्कारकर्मणः ? इति । भावार्थत्वाविशेषात्
सर्वे प्रधानकर्मणो वाचकाः इति प्राप्तम् । ततो ब्रूमः,
तानि द्वैधं भवितुमर्हन्तीति द्विप्रकाराणि, कानिचित्
प्रधानकर्मणो वाचकानि, कानिचित् संस्कारकर्मणः ।
एवमपि सर्वाण्यर्थवन्ति, अर्थवत्त्वे सति सर्वेभ्यः न शक्य-
मपूर्वं कल्पयितुम् । अतो न सर्वाणि प्रधानकर्मणो
वाचकानि ।

अथ प्रधानकर्मवचनम् ।

यैर्द्रव्यं न चिकीर्ष्यते, तानि प्रधानभूतानि,
द्रव्यस्य गुणभूतत्वात् ॥ ७ ॥

एवं सति अल्पीयसौ अदृष्टकल्पना न्याय्या, न तु निगमनायां हेतुरवगच्छामः, कुतोऽपूर्वम्, कुतो न इति तदुच्यते, यैर्भावकर्मभिर्न द्रव्यं संस्कर्तुमिष्यते, उत दयितुम् वा, तानि प्रधानभूतानि प्रधानकर्मणो वा कानि, द्रव्यस्य गुणभूतत्वात् । द्रव्यं हि गुणभूतम्, कानिर्हृत्तेरोक्षिततमत्वात् ।

अथ गुणकर्मवचनम् ।

यैस्तु द्रव्यं चिकीर्ष्यते गुणस्तत्र प्रतीयेत, तस्य
द्रव्यप्रधानत्वात् ॥ ८ ॥

यैस्तु द्रव्यं चिकीर्ष्यते, गुणस्तत्र प्रतीयेत कर्मः कुतो तस्य द्रव्यप्रधानत्वात् । प्रत्यक्षं यजेत इत्येवमादिभिर्द्रव्यं न चिकीर्ष्यते, तस्मात्तानि प्रधानकर्मणो वाचकानि द्रव्यस्य गुणभूतत्वात् । पिनष्टि इत्येवमादिभिर्द्रव्यं न स्क्रियते, तस्मात्तानि गुणकर्मवचनानि । एष एव विनिगमनायां हेतुः । प्रयोजनस्तु पूर्वस्मिन् पक्षे प्रैयङ्गवेऽप्यती व्रीहय उत्पाद्या अवघातार्थत्वेन । सिद्धान्ते नोपाद्याः । (२ । १ । ३ अ०)

अथ सम्मार्जनादीनामप्रधानताधिकरणम् ।

धर्ममात्रे तु कर्म स्यादनिर्वृत्तेः प्रयाज-

वत् ॥ ६ ॥ (पू० १)

सूचः संमाष्टिं, अग्निं संमाष्टिं, परिधिं संमाष्टिं, पुरोडाशं पर्यग्निकरोति इति श्रूयते । तत्र सन्देहः, किं पर्यग्निकरणम्, सम्मार्जनस्य प्रधानकर्म उत गुणकर्म ? इति । किं तावत् प्राप्तम् ? तत् सच्यते, कर्ममात्रं एवं जातीयकं अपर्याप्तं यत् प्रयोजनस्य दृष्टस्य, तद्वर्त्ममात्रम् इति ब्रूमः, तत्र प्रधानकर्मत्वं स्यात् । कस्मात् ? अनिर्वृत्तेरुपकारस्य, न हि एवंजातीयकं द्रव्यस्योपकारकम्, द्रव्यं त्वेवं जातीयकं अभिनिर्वर्त्तयद् गुणभूतम् । तस्य गुणभूतत्वादिदं प्रधानभूतम् ।

तुल्यश्रुतित्वाद्वा द्वतरैः सधर्मः स्यात् ॥ १० ॥ (सि०)

वा शब्दः पक्षं ध्यावर्त्तयति । द्वतरैर्गुणकर्मभिः सधर्मः स्वादेवं जातीयकः, यथा व्रीहीनवहन्ति, तथा । कुतः ? तुल्यश्रुतित्वाम्, तुल्या हि द्वितीया श्रुतिरेषां द्रव्येषु, यथा व्रीहीनवहन्ति इति, एवम् अग्निं संमाष्टिं, पुरोडाशं पर्यग्निकरोति इति । किं गुणकर्मणि द्रव्ये द्वितीया दृष्टा इति ? यतो द्वितीयादर्शनादिहापि सामान्यतो दृष्टेन गुणकर्मता । नेति ब्रूमः, द्वितीया विभक्तिः कर्तुरोप्सिततमे स्मर्यते, सा चेह द्वितीया विभक्तिः, तत् एव तद्दीप्सिततमनिति गम्यते, तच्चेदीप्सिततमं, कर्म

गुणभूतम् । यद्यपि प्रत्यक्षादिभिर्गुणभावो न गम्यते
प्रमाणान्तरेण शब्देन गम्यते, तस्माद्गुणभूतमेवं जातीयक
इति ।

द्रव्योपदेश इति चेत् ॥ ११ ॥ (आ०)

इति चेत् पश्यसि, द्वितीयादर्शनात् प्रधानभूतम
द्रव्यमिति । नैतदेवं, गुणभूतेऽपि द्वितीया भवति, तथा
दृश्यते, सक्तून् जुहोति, मासतं जुहोति, एककपा
जुहोति इति ।

न, तदर्थत्वात् लोकवत्तस्य च शेषभूत-

त्वात् ॥ १२ ॥ (आ० नि०)

न गुणभूतेऽपि द्वितीया, एष हि अभियुक्ता उपरि
श्रुति, कर्मणि द्वितीया (२।३।२।पा०), कर्तुरीषि
ततमं कर्म (१।४।४८।पा०) इति, न च लोके गुण
भूते क्वचित् द्वितीयां पश्यामः । यद्यपि च तण्डुलानोद
पचेति, ओदनार्थं तण्डुलान् संस्कर इति ईप्सिताः एव त
ण्डुलाः । बल्वजान् शिखण्डकान् कुर्विति, बल्वजा ए
तेनाकारेण सम्बन्धा ईप्सिताः इति तत्राभिप्रायः । लौकि
कस्य प्रयोगः शब्दार्थपरिच्छेदे हेतुर्न वैदिकः । यत्तु लं
किके जुहोतीति प्रयोगे द्वितीया, शक्यते तत्र वक्तुमी
क्षिततमे एव स प्रयोगः इति, तण्डुलानद्य जुहुधि, तण
सानद्य होमेन संबन्धय इति लोके भवति हि बहुप्रका
विधत्वा । अन्यायस्थानेकार्थत्वं, तेन प्रधानभावेन सि
सती द्वितीया गुणभावेन कल्प्येत । वेदे तु कथं द्वितीः

निर्दिष्टे गुणभावः इति । द्वितीयानिर्देशात् प्राधान्यमेवा-
वगच्छामः, एवमवगते प्राधान्ये बलीयसा हेतुना नास्ति
प्राधान्यम् इत्यवगम्यते । कुतः ? न होमस्य केनचित् प्रका-
रेण सत्कर्तृताऽवकल्प्यते कुतः ? सक्तूनां निष्प्रयोजनत्वात्,
न सक्तूनामन्यत्प्रयोजनं दृश्यते श्रूयते वा, यदि वा होम-
स्यार्थो होमोऽपि निष्प्रयोजनः, अथारादुपकारको होमः,
ततः प्रयोजनवान्, ज्योतिष्टोमप्रकरणे पाठात् गम्यते प्रयो-
जनवत्ता, नाप्रयोजनः इति शक्यते वक्तुम्, प्रयोगवचनेन
हि स आकाङ्क्ष्यते । ननु सक्तूनामपि प्रकरणपाठात् प्रयोज-
नवत्त्वं भविष्यति । को वा ब्रूते न इति, प्रयोजनवत्तैव,
प्रयोजनवत्त्वन्तु होममभिनिर्वर्त्तयताम्, नान्येन प्रकारेण ।
ननु तेऽपि प्रयोगवचनेनाकाङ्क्ष्यन्ते । तदुच्यते, न द्रव्यं
तेनाकाङ्क्ष्यते, इति कर्त्तव्यतां हि स आकाङ्क्षति, होमश्च
इतिकर्त्तव्यता, न द्रव्यम् । ननु होमे कृते सक्तुभ्योऽदृष्टं
निष्पत्स्यते । नास्त्यत्र प्रमाणम् ननु द्वितीया विभक्तिः प्र-
माणम् । न हि द्वितीया विभक्तिर्होमस्य सत्कर्तृताम्
ज्ञापयति । न सक्तवः प्रयोजनवन्तः इति भवेत् होमः
सत्कर्तृः, होमसम्बन्धाः सक्तवः स्युरिति, भवन्ति होमे कृते
सक्तवो होमसम्बन्धाः । न होमस्य सत्कर्तृता निष्प्रयोज-
नेषु सक्तुषु घटते, सत्कर्तृतावचनन्तु न पुरुषस्योपकारकं
न कर्ताः, तदनर्थकमेव स्यात् । यतो न तदवचनाच्छब्द-
मन्यतरत् कल्पयितुम् । स एष द्वितीयास्तः शक्तूनां होमस्य
च सम्बन्धं करोति, सम्बन्धे च सति द्रव्याणां कर्मसंयोगे
गुणत्वे नाभिसम्बन्धः इति भूतत्वात्, गुणभावे च तृतीया,

तेनोच्यते, तृतीयायाः स्थाने द्वितीया इति, तेन तदर्थत्व
होमार्थत्वात् सक्तूनां न प्राधान्यं द्वितीयासंयोगेऽपि । ए
सत्यर्थवद्वचनम्, न चार्थवत्त्वे सति आनर्थक्यम् इत्युच्यते
तस्य च पुरोडाशादेर्यागादिषु शेषभावः, तेन प्रयोजनवन्त
तच्च संस्कारो नानर्थकः । न स दृष्टोपकाराय इति चेत्
अदृष्टार्थो भविष्यति, अदृष्टोऽपि संस्कारोऽस्ति इति अवा
स्यते लोके, यथा ग्रामान्तरादागतानां पुरुषाणां पर्यग्निरव
रणेनादृष्ट उपकारः क्रियते इत्युच्यते । लोके च नानुपपत्तिः

प्रयोजनं च वरुणप्रघासेषु श्रूयते, शमीमयः स्रुचो भ
वन्ति हिरण्मयो वा इति, प्रकृतौ नानावृक्षस्रुक्सम्भारं
साध्यमपूर्वम् इति, नानावृक्षस्रुच उत्पादयितव्याः सम्भार
गार्थत्वेन यथा पूर्वपक्षः । यथा तर्हि सिद्धान्ते, शमीमय
एव हि हिरण्मयो वा सम्भार्यव्याः । तथा यत् बाणवन्त
परिधयस्तत्रापि पालाशा उत्पादयितव्याः पूर्वपक्षे । सि
द्धान्ते बाणवन्त एव सम्भार्यव्याः । अवभृथे च पूर्वपक्षे
उत्पादयितव्योऽग्निः सम्भार्य, सिद्धान्ते चापः सम्भार्य-
नीयाः । तथा षट्त्रिंशत्संवत्सरैतरसमयाः पुरोडाशाः
सवनीयाः इति श्रूयते । तत्रापि पिष्टमयः पुरोडाश उत्प
पादयितव्यः पर्यग्निकरणार्थत्वेन पूर्वपक्षे, सिद्धान्ते मांस-
मया एव पर्यग्निकर्त्तव्याः इति (२ । १ । ४अ०) ।

लोकादिप्राधान्याधिकरणम् ।

स्तुतशस्त्रयोस्तु संस्कारो याज्यावद्देवताभि-
धानत्वात् ॥ १३ ॥ (पृ०)

प्रउगं शंसति, निष्कैवल्यं शंसति, आन्यैस्तुवते, पृष्ठैस्तु-
वते इति गुणवचनं स्तुवनं शंसनञ्च, यथा इन्द्रस्य तु धी-
र्याणि प्रवीचम् इति, यदेतद्गुणवचनं श्रूयते, किमेतद्गुण-
भूतं देवतां प्रति, उत प्रधानम् ? इति । तर्चाच्यते, स्तुत-
शस्त्रे संस्कारकर्म्मणी इति । कुतः ? देवताभिधानत्वात्,
गुणवचने निर्वर्त्यमाने गुणिनी देवता सङ्कीर्त्यते, नान्यथा
तद्गुणवचनं भवति, तत्र प्रत्यक्षं देवताभिधानं गम्यते,
देवताप्रकाशेन च प्रत्यक्ष उपकारो यागसिद्धिः । तस्मात्
संस्कारकर्म्मणी याज्यावत् यथा याज्यामन्वाह, पुरोऽनुवा-
क्यामन्वाह इति स्तुतिवचनं देवताप्रकाशनेनार्थवत्, तद्
देतदपि इति ।

अर्थेन त्वपकृष्येत देवतानामचोदनार्थस्य गुण-
भूतत्वात् ॥ १४ ॥ (सि०)

यदि संस्कारकर्म्मणी एव स्तोत्रशस्त्रे, अर्थेनापकृष्येत
देवतानामचोदनार्थस्य गुणभूतत्वात्, देवतार्थस्य गुणभूतो
मन्त्र इति तत्प्रधानभावे यत्र प्रधानं तत्र नीयेत, तत्र
क्रमसन्निधी उपरुध्येयाताम् । तस्मादेष दुष्टः पक्षः इति
पर्युदसितव्यः । कतमः पुनरसौ मन्त्रः ? अभित्वा शूरे-
त्येन्द्रः प्रगाथो माहेन्द्रस्य ग्रहयजेः सन्निधावान्नातो यत्र
इन्द्रस्तत्रापकृष्येत ।

वशावद्वा गुणार्थं स्यात् ॥ १५ ॥ (आ०)

न पर्युदसिष्यामः इमं पक्षं, संस्कारकर्म्मणी एव स्तोत्र-
शस्त्रे, देवताभिधानत्वादेव, यत्तूक्तं, प्रगाथस्योत्कर्षः इति,

तत्र, इन्द्रशब्देन महेन्द्रोऽभिधायिष्यते, स एवैन्द्रो महत्त्वेः
गुणेन महेन्द्र इत्युच्यते, प्रत्यक्षं हि इन्द्रशब्दं देवतावचनम्
पल्लभामहे, महत्त्ववचनं च महच्छब्दं, यथा राजा महा-
राजः, ब्राह्मणो महाब्राह्मणः इति, वशावत्, यथा सा व
एषा सर्वदेवत्या यद्जावशा, वायय्यामासमेत इत्यजावशा
शब्देन चादिते कर्मणि ह्यगशब्देन निगमा भवन्ति, तद्
वत्सगुणे चादिते निर्गुणेनाभिधानं भविष्यति । तेन
भविष्यत्युत्कर्षः इति ।

न, श्रुतिसमवायित्वात् ॥ १६ ॥

नैतदेवम्, इन्द्रोऽस्य महस्य देवतेति तद्धितसंयोगेन
विज्ञायेत, न चास्य महत्त्वमपेक्षमाणस्य तद्धितसंयोग उप-
पद्यते, तद्धितसंयोगापेक्षस्य वा महत्त्वसम्बन्धात् समास-
कल्पना । न च तद्धितार्थे वृत्तस्य महत्त्वसंबन्धः, न च स-
मासार्थे वृत्तस्य तद्धितसम्बन्धः । न चास्मिन्नेव प्रयोगे स-
मासार्थे वृत्तिरिष्यते, एतस्मिन्नेव तद्धितार्थे । न वाय-
मिन्द्रशब्दोऽविहितवत् स्वार्थं तद्धितार्थेन सम्बध्यत, वि-
हितवच्च परार्थं महत्त्वेन संबद्धमनूयेत । विस्पष्टश्चायमन्यो-
ऽर्थो महेन्द्रो भवति, महानिन्द्रो भवतीति महेन्द्रः, अन्य-
खेन्द्रो हविषो देवता भवतीति सकृदुच्चारणे च नोभयं
शक्येत । तस्मादेन्द्रो देवता महत्त्वविशिष्टः, महेन्द्रशब्दात्
तद्धित उत्पन्नः, तस्मात्तत्प्रातिपदिकमर्थवदिति गम्यते, न
त्ववयवसम्बन्धेन । तस्माद्देवतान्तरमिन्द्रास्महेन्द्रः, तेनैन्द्रस्य
प्रगाथस्योत्कर्षः प्राप्नोति, अतः पर्येदसितव्यः एष पक्षः ।

बदप्युच्यते, इन्द्रस्य हवमधीत्तरकालं महेन्द्रत्वं दर्शयति, महान् वाऽयमभूत् यो हवमबधीत् इति, तथा वेदस्यादि-
मत्तादोषः प्रसज्येत अतोऽन्य इन्द्रो महेन्द्रात् ।

व्यपदेशभेदाच्च ॥ १७ ॥ (यु० १)

व्यपदेशभेदश्च भवति, बहुदुग्धिन्द्राय देवेभ्यो हविः इति
बहुदुग्धि महेन्द्राय देवेभ्यो हविः इति, अतोऽपि देवता-
न्तरम्, एकदेवतात्वे मन्त्रविकल्पः स्यात् ।

गुणस्थानर्थकः स्यात् ॥ १८ ॥ (यु० २)

यदा विधिग्रन्थादवगतमेतद्वति, इन्द्रो देवतति,
तदाऽस्य गुणान्वाख्याने किं प्रयोजनं, महत्त्वं नाम इन्द्रस्य
गुणो भवति इति देवताभिधानम् । कथं तस्यै देवतायै
दीयते ? इति । गुणेऽपि हि विहिते सति तस्यै एव देव-
तायै दीयते, अवहितेऽपि । तस्माद् गुणविधानमनर्थकम् ।
अथोच्येत, योऽस्मिन् ग्रहे इन्द्रः स महान् इति । नैवं, ग्रह-
सम्बन्धस्याप्रसिद्धत्वात् विशेषणं नात्र कल्प्यते, गुणसम्ब-
न्धस्य चाप्रसिद्धत्वात् गुणेन विशेषणमनवकृतम् । तस्मा
दपि देवतान्तरम् ।

तथा यान्यापुरोरुचोः ॥ १९ ॥ (यु० ३)

एवं सति यान्यापुरोऽनुवाक्यार्थभेदेन दर्शनमुपपद्यते
ऐन्द्र सानसिं रयिम् इत्येन्द्रयान्यापुरोऽनुवाक्यादयं, महान्
इन्द्रो य ओजसा इति भेदेन माहेन्द्रं दर्शयति, तदेकत्वे
विकल्प्यते । तत्र, पक्षे बाधः स्यात् ।

वशायामर्थसमवायात् ॥ २० ॥ (उप०)

यदुक्तम्, अजावशाशब्देन चोदिते कर्मणि ह्यगशब्दे
निगमा भवन्ति इति, तत् युक्तम्, वशायामर्थसमवायि
वयं प्रत्यक्षमवगच्छामः, ह्यगस्य वपाया मेदसोऽनुब्रू
इति यैव वशा यैव ह्यगेति । तस्मात् प्रगाथस्योत्कर्षः
स्कारपक्षे, अतः प्रधानकर्मणी इति ।

यच्चैति वार्थवत्त्वात् स्यात् ॥ २१ ॥ (आ०)

वाशब्दः पक्षं व्यावर्त्तयति, संस्कारकर्मणी एव स्तो
शस्त्रे, यच्चैतत्, प्रगाथस्योत्कर्षः इति, उत्कृष्टतां यच्च इ
स्तत्र प्रगाथः, लिङ्गेन हि क्रमसन्निधी बाधितव्यौ एव

न त्वाम्नातेषु ॥ २२ ॥ (आ० नि०)

अपरेषां मन्त्राणामुत्कृष्टानामन्यत्रार्थवत्ता नापि
तेषामानर्थक्यं स्यात्, यथा, याम्याः शंसन्ति, शिषिवि
वर्तीं पिष्टदेवत्वाम् प्राग्निमारुते, कुषुम्भकसूक्तम्, अक्षस
मूषिकासूक्तमित्येवमादीनाम् ।

दृश्यते ॥ २३ ॥ (आ०)

तदुच्यते, सर्वेषामर्थवत्ताऽस्ति, मण्डूकसूक्तस्यार्ग
अक्षसूक्तस्य राजसूये, मूषिकासूक्तस्यैकादशिव्या, सर्वै
वाचस्तोमे, सर्वा ऋचः सर्वाणि यजूंषि सर्वाणि सामा
वाचस्तोमे, पारिप्लवम् अश्वमेधे शंसति इति, यथा यस्य
ध्विने शस्यमाने सूर्यो नोदियादपि सर्वा दशतयीरनु
यात् इति, तस्मादस्यर्थवत्ता उत्कृष्टानाम् । अतः संस्कार
कर्मणी स्तोत्रशस्त्रे इति ।

अपि वा श्रुतिसंयोगात्प्रकरणे स्तोत्रिशंसती क्रि

त्यन्ति विदध्याताम् ॥ २४ ॥ (आ० नि०)

अपि वा प्रधानकर्मणी स्तोत्रशस्त्रे स्याताम् । कुतः ? ।
श्रुतिसंयोगात्, सप्तमीश्रुतिसंयोगो हि भवति, कवतीषु
सुवते, शिपिविष्टवतीषु सुवते इति, यदि स्तुतिः, ततः
कवत्यक्षरेषु आहिता । यदि प्रकाशनं, ततो देवतायां,
तत्र करणं कवत्यस्तृतीयया अश्लेषं, न सप्तम्या ।

अपि च, श्रुतिसंयोगो भवति, प्रलयं शंसति, निष्के-
वत्यं शंसति इति । अतः स्तुतिरभिनिर्वर्त्तयितव्या तेन
मन्त्रेण, गुणवचनः शब्दः स्तुतिनिवर्त्तनार्थोऽदृष्टमर्थं करि-
ष्यति । तस्मात् प्रधानकर्मणी ।

अपि च श्रुतिसंयोगो भवति षष्ठीविभक्तिसंयोगः,
यथा इन्द्रस्य तु वीर्याणि प्रवोचम् इति । तेन देवताशब्दः
स्तुतिसम्बन्धार्थ इत्युच्यते, देवताभिधानार्थं प्रातिपदिकार्थ-
त्वात् प्रथमा स्यात् । अथ यत् प्रथमान्तं, तद्देवतार्थं
भवितुमर्हति, यथा, इन्द्रो यातो वसितस्य राज्ञिति ।
नेत्युच्यते, तदपि वाक्यसंयोगात् स्तुत्यर्थमेव । ननु वाक्या-
न्निष्ठां बलीयः । सत्यम्, एतदपि लिङ्गम्, यत् स्तुतिवाक्यस्य
साकाङ्क्षस्य निराकाङ्क्षीकरणसामर्थ्यम् । तथाप्युभयथा
लिङ्गेऽनुगृह्यमाणे कुतो निर्णयः ? वाक्यशेषादेव न देवता-
भिधानार्थः इति । देवताभिधानार्थ इत्येतस्मिन् पक्षे
स्तुत्यर्थं साकाङ्क्षवचनमनर्थकमेव स्यात् । तस्मात् अदृष्टार्थ-
त्वात् स्तुतिवचनस्य प्रधानकर्मणी स्तोत्रशस्त्रे ।

अपि च, स्तौतिशंसतीति साक्षाद्गुणवचनौ लक्षणया
अभिधानार्थौ स्यातां, तस्मात् क्रियोत्पत्तिं अपूर्वोत्पत्तिं
विदध्यातामिति ।

शब्दपृथक्त्वाच्च ॥ २५ ॥ (यु० १)

शब्देन पृथक्त्वमेव गम्यते, द्वादशस्तोत्रशस्त्रोऽग्निष्टं
इतरथा हि द्वादशत्वं न स्यात् । स्तोत्राणां शस्त्राण
एकमेव शंसनं स्तवनञ्च, अथ भेद आश्रीयते, ततं
द्वादशत्वेऽवतिष्ठते ।

अनर्थकञ्च तद्वचनम् ॥ २६ ॥ (यु० २)

अग्निष्टुति श्रूयते, आग्नेया ग्रहा भवन्ति इति,
पुनरुच्यते, आग्नेयीषु स्तुवन्ति, आग्नेयीषु शंसन्ति इ
तन्न विधातव्यमेव यदि संस्कारकम् । तस्मादपि प्रथ
कर्मणी इति ।

अन्यश्चार्थः प्रतीयते ॥ २७ ॥ (यु० ३)

संबन्धे वै स्तोत्रशस्त्रे वा इति, यदन्यत्स्तोत्रमन्यच्छः
ततस्तयोः सम्बन्धः । यदि वा अपूर्ववचनेन ततोऽन्यत्स्त
त्रमन्यच्छस्त्रं, इतरथा यदेव स्तोत्रं तदेव शस्त्रं स्यात् ।

अभिधानं च कर्मवत् ॥ २८ ॥ (यु० ४)

प्रधानकर्मण इव चाभिधानं भवति द्वितीयासंयोगेन
प्रउगं शंसतीति निष्कैवल्यं शंसतीति ।

फलनिर्वृत्तिश्च ॥ २९ ॥ (यु० ५)

फलनिर्वृत्तिदर्शनं च भवति, स्तुतस्य स्तुतमसीत्ये
मादि, इन्द्रवन्तो मनेमहि भक्षीमहि प्रजामिषं सा
सत्याशीर्यज्ञस्य भूयात् इति स्तोत्रफलमनुव्यते, न देवताया
तस्मात् प्रधानकर्मणी स्तोत्रशस्त्रे । अन्यत्र सूत्रवत् प्रथ

जनं, दशमेऽध्याये गृहाणां देवतान्यत्वे सुतशस्त्रयोः प्रधा-
नकर्मत्वादधिकारः स्यात् । (२ । १ । ५५०) ।

अथ मन्त्राविधायकत्वाधिकरणम् ।

विधिमन्त्रयोरैकार्थ्यमैकशब्दात् ॥३०॥ (पृ०)

इदं समाम्नायते, न ता नशन्ति, न दभाति, तस्करो
नासाम् आ मित्रोव्यथिर्आ दधर्षति । देवांश्च याभिर्ये
जते, ददाति च ज्योग् इत्ताभिः स च ते गोपतिः सह
इति । यजते ददातीत्युदाहरणम्, किं गृहदूब्राह्मणे भाव
शब्दो विधायकस्तदत् मन्त्रेऽपि, उत मन्त्रेऽभिधायकः ?
इति । किं तावत् प्राप्तम्, विधौ मन्त्रे चाम्नायमानस्य
भावशब्दस्य एक एवार्थः स्यात्, ऐकशब्दात्, स एवाय-
मेकः शब्दो ब्राह्मणगतो विधास्यति, मन्त्रगतो न शक्नोति
विधातुमित्यनुपपन्नं, तस्मात् विधायकः ।

अपि वा प्रयोगसामर्थ्यात् मन्त्रोऽभिधानवाची
स्यात् ॥ ३१ ॥ (सि०)

अपि वा इति पक्षो व्यावर्त्यते, एवंजातीयको मन्त्रो
अभिधानवचनः स्यात्, प्रयोगसामर्थ्यात्, प्रयोगे क्रियमाने
अस्य सामर्थ्यं विद्यते, गोदानं गोयागश्च प्रत्याययितुम्, न
विधातुम् । कुतः ? विहितत्वात् गोदानस्य दक्षिणाविधाने,
गोयागस्य त्वनुवक्ष्यायाम् । कर्मान्तरं भविष्यति इति
चेत् । न, असकृदप्युच्यमाने तत्प्रत्ययादेव । सुत्यर्थकस्य
नायामप्यानर्थक्यं, परिसमाप्तेन सार्थवादकेन वाक्येन वि-

हितत्वात् यागस्य । तस्मान्न मन्त्रगतो भावशब्द एवंजा
यको विधायकः इति । (२।१।६अ०) ।

अथ मन्त्रनिर्वचनाधिकरणम् ।

तच्चोदकेषु मन्त्राख्या ॥ ३२ ॥

मन्त्रगतो भावशब्दो विधायको न इति परीक्षित
कोऽयं मन्त्रो नाम ? इति उच्यते । (अज्ञाते मन्त्रे ता
भावशब्दः कथं विचारितः ? इति, इदमर्थतोऽधिकार
पूर्वं द्रष्टव्यम् ।) कथं लक्षणो मन्त्रः ? इति, तच्चोद
मन्त्राख्या, अभिधानस्य चोदकेष्वेवंजातीयकेष्वभियुक्ता
दिशन्ति, मन्त्रानधीमहे, मन्त्रानध्यापयामः, मन्त्रा व
इति । प्रायिकमिदं लक्षणं, अनभिधायका अपि के
मन्त्रा इत्युच्यन्ते, यथा वसन्ताय कपिञ्जलानालभते इ
न शक्यं पृष्ठाकोटेन तत्र तच्चोपदेष्टुमिति लक्षणमुक्त
ऋषयोऽपि पदार्थानां नान्तं यान्ति पृथक्शः लक्षणे
तु सिद्धानामन्तं यान्ति विपश्चितः । उदाहरणम्, मेघं
ऽसि इत्येवमादयोऽस्यन्ताः, इषे त्वा इत्येवमादयस्त्वान्ता
आयुर्दा असि इत्याशीः, अग्निर्मूर्द्धा इतिः स्तुतिः, सङ्ग
एको मम इति, प्रलपितम् अक्षी ते इन्द्रपिङ्गले दुलेरि
इति, परिवेदनम् अश्वे अश्विके इति, प्रेषः अग्नीदग्नी
इति, अन्वेषणं कोऽसि कतमोऽसि इति, पृष्ठं पृष्ठामि त
इति, आख्यानम् इयं वेदिः इति, अनुषङ्गः अश्विद्रे
पवित्रेण इति, प्रयोगः त्रैस्त्रयं चातुस्त्रयं च, सामर्थ्यमभिः

नम्, तच्चैतद्वृत्तिकारिणोदाहरणोपदेशिनाख्यातम् । एत-
दपि प्रायिकमेव, अग्निमध्या अपि च मन्त्राः भवन्ति, इडा-
यासि वन्यश्च वाजिन् इति, त्वामध्याश्च तत्त्वा यामि इति ।
आशीर्ब्राह्मणमपि, सोऽकामयत प्रजाः सृजय इति, सृति-
रपि वायुर्वै क्षेपिष्ठा देवता इति, प्रलापो नचेतद्विज्ञो यदि
ब्राह्मणा वा सोऽब्राह्मणा सो वा इति, परिविवनम् ये
भामधुञ्जन्त ते मां प्रत्यमुञ्जन्त इति प्रैषः अमृतः सोममा-
हर इति, अन्वेषणम् इह वा न इह वा इति, प्रश्नः वेद-
कर्णवतीं सूर्मिम् इति, प्रतिवचनम् विज्ञो वा इति, अनु-
ग्रहः हृदयस्याग्निव्यव्यय जिह्वाया अथ वक्षसि इति, प्र-
योगः त्वैष्व्यज्ञातुल्यश्च इति, सामर्थ्यं स्रुवेण अवयति
द्रुवेण इति । लक्षणकर्मणि प्रयोजनं प्रसिद्धत्वात् न
वक्तव्यं, लवीयसो प्रतिपत्तिलक्षण्येन, आक्षेपेष्वपवादेषु प्रा-
प्त्या लक्षणकर्मणि । प्रयोजनं न वक्तव्यं यद्युक्त्वा प्रव-
र्त्तते, आक्षेपेषु पूर्वाधिकरणस्य प्रयोजनं, अपवादेषु उत-
संगेभ्यः प्राप्त्यासुतरविपक्षा, उक्त्वाचित्वायां पूर्वाधिकरणस्य
प्रयोजनम् । अस्ति वेदे मन्त्रग्रन्थो यज्यायमथो परीजिताः,
अडेवुधियमन्त्रं मे गोपाय वरुषप्रत्नयीविद्रा विद्रुः, ऋचः
सामानि वज्रंपि इति । (२।१।७ अ०) ।

अथ मायागतिर्वचनाधिकरणम् ।

येषि ब्राह्मणग्रन्थः ॥ ३३ ॥

अथ किं लक्षणम् ब्राह्मणम् ? मन्त्राश्च ब्राह्मणश्च वेदः,

तत्र मन्त्रलक्षणे उक्ते परिशेषसिद्धत्वात् ब्राह्मणलक्षणमव-
नीयं, मन्त्रलक्षणवचनेनै । सिद्धम्, यस्यैतल्लक्षणं न भवति
तद्ब्राह्मणम् इति परिशेषसिद्धं ब्राह्मणम् । वृत्तिकारम्भ-
गिष्यहितार्थं प्रपञ्चितवान् इतिकरणबहुलम्, इत्याहोप-
निबद्धम्, आख्यायिकास्वरूपं, हेतुः (सर्पेण जुहोति तेन
ह्यन्नं क्रियते इति), निर्वचनं, (तत् दध्नी दधित्वं) निन्दा
(उपधीता वा एतस्याग्नयः), प्रशंसा (वायुर्धेन्वेपिष्ठा दे-
वता इति), संशयः (होतव्यं गार्हपत्ये न होतव्यम् इति),
विधिः (यजमानसम्प्रिता उदम्बरी भवति), परकृतिः (मा-
पानेव मह्यं पचति इति), पुराकल्पः (उल्मुकैर्हस्तं पूर्वं
समाजग्मुः इति), व्यवधारणकल्पना (यावतोऽग्न्यान् प्र-
तिगृह्णीयात् इति । हेतुर्निर्वचनं निन्दा प्रशंसा संशयो
विधिः । परक्रिया पुराकल्पो व्यवधारणकल्पना । उप-
मानं दर्शयति तु विधयो ब्राह्मणस्य तु । एतद्धै सर्वविदेषु नि-
यतं विधिलक्षणम् । एतदपि प्रायिकम्, इतिकरणबहुलं
मन्त्रोऽपि कथित्, इति वा इति मे मनः, इत्याहं निर्वच-
नं, भगं भन्तीत्याह, आख्यायिकास्वरूपञ्च उच्यते ह भुज्यम्
इति, हेतुः इदं वो वामुशन्ति हि, निर्वचनं तस्मादापो न
स्युना इति, निन्दा मोघमन्नं धिन्दतं अप्रचेताः इति, प्रशंसा
अग्निर्नूढा इति, संशयः अधःस्विदासीदुपरिस्विदासीत्
इति, विधिः पृणीयादिन्नाधमानाय इति, परकृतिः सहस्र-
मयुताददत्, पुराकल्पः यज्ञेन यज्ञमयजन्त देवाः इति ।
(१ । २ । ८ अ०) ।

अथ ऊहायमन्त्राधिकरणम् ।

अनाम्नातेष्वमन्त्रत्वमास्नातेषु हि विभागः ॥३४॥

ऊहप्रवरनामधेयेषु संशयः, मन्त्राः उत न ? इति ।
अभिधायकत्वान्मन्त्राः इति प्राप्ते ब्रूमः, अनाम्नातेषु मन्त्रत्वं
न स्यादभिधायकेष्वपि, नाभिधायकत्वं मन्त्रत्वे हेतुः, किं
तर्हि अभियुक्तप्रयोगः, ये अभियुक्तैर्मन्त्राः इति नोच्यन्ते,
न ते मन्त्राः, नचैवमादायी मन्त्रसमास्नाये सन्ति, तस्मात्
अमन्त्राः॥ प्रयोजनं, मन्त्रे दुष्टे यत् प्रायश्चित्तममन्त्रेषु तत्र ।
(२ । १ । ८ अ०) ।

अथ मन्त्राधिकरणम् ।

तेषामृग्यत्रार्थवशेन पादव्यवस्था ॥ ३५ ॥

ऋच इत्यस्ति वेदे, अहंबुध्निय मन्त्रं मे गोपाय यम्
यथस्वयीविदा विदुः ऋचो यजुषि सामानि इति । कथं
ऋचगणिका ऋचः ? तेषामृग्यत्रार्थवशेन पादव्यवस्था, यत्र
पादकृता व्यवस्था स मन्त्र ऋक्षासा, यथा अग्निमीले
इति, एवंजातीयकेषु मन्त्रेषु अभियुक्ता उपदिशन्ति, ऋचो
ऽभीमहे, ऋचोऽध्यापयामः, ऋचो वर्त्तन्ते इति । यद्यर्थव-
शेन वृत्त्यते यत्र वृत्तवशेन तत्र न प्राप्नोति, अग्निः पूर्वे-
भिर्ऋषिभिः इति, यतो न अर्थवशेन इति वृत्तादिवगव्या-
वृत्त्यर्थं, किं तर्हि अनुवाद एष प्रदर्शनार्थः । अवश्यत्रैतदेवं
विज्ञेयं, वृत्तादिनिवृत्त्यर्थं सति वाक्यं भिद्येत । तस्मात् यत्र
पादकृता व्यवस्था, सा ऋचगिति । (२ । १ । १० अ०) ।

सामान्यलक्षणाधिकरणम् ।

गीतिषु सामाख्या ॥ ३६ ॥

अथ साम्नः किं लक्षणम् ? । विगिष्टा काचिद्गी-
मेत्युच्यते, प्रगीते हि सन्तवाक्ये सामशब्दमभियुक्ताः
दिशन्ति, सामान्यधीमहि, सामान्यध्वापयामः, सामा-
वर्त्तन्ते इति, अभियुक्तोपदेशश्च नः प्रमाणम् । यथा अ-
दधि, मधुरो गुडः इति, गीतिविगिष्टे तावन्मन्त्रे गीति-
शब्दः, गीतिसम्बन्धान्मन्त्रे सम्प्रत्ययः इत्यवगन्तव्यम् ॥ (२।
११ अ०) ।

यजुर्लक्षणविकरणम् ।

शेषे यजुःशब्दः ॥ ३७ ॥

अथ यजुषः किं लक्षणम् ? इति । यजुषा लक्षणं
वक्तव्यम्, ऋग्लक्षणसामान्यलक्षणाभ्यां यजुर्विज्ञान्यते वि-
रीत्येन, या न गीतिर्न च पादवद्, तत् प्रसिद्धपरिज्ञेय-
इति । (२। १। १२ अ०) ।

निगदानां यजुर्लक्षणविकरणम् ।

अथ निगदो नाम किं यजूर्पि उत यजुषोऽन्यः ? इति
निगदो वा चतुर्थं स्वाद्धर्मविशेषात् ॥ ३८ ॥ (पृ

निगदाः न यजूर्पि । कुतः ? । धर्मविशेषात्, उ-
क्तं वा क्रियते, उच्चैः साम्ना, उपांशु यजुषा, उच्चैर्निग-
द्व्येष धर्मविशेषः, उच्चैर्निगदेन इत्यनूच्यते, यदि यः

निगदत्वं स्यात्, न च तस्योच्चैस्त्वं धर्मो दृश्येत । दृश्यते तु । तस्माच्चतुर्थं मन्त्रजातं निगदो नाम ।

व्यपदेशाच्च ॥ ३९ ॥ (यु०)

व्यपदेशोऽपि भवति, यजूंषि वर्त्तन्ते, न निगदाः । निगदा वर्त्तन्ते, न यजूंषि इति । तस्मादपि मन्त्रान्तरम् ।

यजूंषि वा तद्रूपत्वात् ॥ ४० ॥ (सि०)

यजूंषेव वा निगदाः । कुतः ? । तद्रूपत्वात्, तदेवैषां रूपं, यत् यजुषां प्रस्निष्टपाठः, ऋक्सामलक्षणविलक्षणा च

वचनाद्धर्मविशेषः ॥ ४१ ॥ (उप०)

वचनात् प्रत्यायनसामर्थ्यात्, अस्ति हि पुरुषान्तरप्रत्यायनसामर्थ्यं केषाञ्चित् यजुषाम् ।

अथाच्च ॥ ४२ ॥ (यु० १)

अस्ति च तैः पुरुषान्तरैः प्रत्यायितैः प्रयोजनं, नोपां शूचार्थ्यमाणाः पुरुषान्तरं प्रत्याययेयुः । तस्मात् धर्मविशेषोऽर्थवान् । यानि च यजूंषि उच्चैरुच्यन्ते ते निगदाः । कुतः ? । निशब्दप्रकर्षस्य वक्ता, यथा प्रकर्षेण रक्तं नितरां रक्तम् इत्युच्यते । गदतिर्गदनार्थः पाठवचनः । एष एव हि प्रकर्षो यदुच्चैस्त्वावच्छिन्नत्वम् । ननु वाचनिको गुणो यजुषामुपांशुत्वम् । नेति ब्रूमः, गुणो नाम स भवति यः स्वकार्यं कुर्वतामुपकारे वर्त्तते, न च परसम्बोधनार्थानां यजुषामुपांशुत्वं साहाय्ये वर्त्तते, तदि स्वकर्मक्रियाविघातं करोति, तेन पुरुषान्तरसम्बोधनार्थमुच्चैस्त्वं गुणः । इतरा-

र्थन्तु वचनं भविष्यति, इतराणि यानि यजूंषि न परस
स्वाधनार्थानि, तेषु उपांशुत्वं निवेक्ष्यते ।

गुणार्थो व्यपदेशः ॥ ४३ ॥ (उप०)

अथ यदुक्तं व्यपदेशः इति, स चैकत्वेऽपि गुणतं
भवति, यथा इतो ब्राह्मणा भोज्यन्ताम्, इतः परिव्राजका
इति । एवमुच्चैस्त्वेन गुणेन तान्येव यजूंषि व्यपदिश्यन्ते
निगदाः इति ।

सर्वेषामिति चेत् ॥ ४४ ॥ (आ०)

यदि य उच्चैर्गद्यते स निगदः, ऋगपि निगदः प्राप्नोति
न, ऋग्व्यापदेशात् ॥ ४५ ॥ (नि०)

न ऋचो निगदाः व्यपदिश्यन्ते, अयाज्या वै निगदा
ऋचैव यजन्ति इति पृथक्त्वनिमित्ता हि व्यपदेशा भवन्ति ।
उच्यते, व्यपदेशो लिङ्गं, प्राप्तिरुच्यताम् इति । अपादबद्धे
गदतिर्वर्त्तते, अपादबद्धो हि गद्यः इत्युच्यते । (२।१।१३४०) ।

एकवाक्यसंलक्षणाधिकरणम् ।

अर्थैकत्वादेकं वाक्यं साकाङ्गं चेद्विभागे स्यात् ॥ ४६ ॥

अथ प्रस्निष्टपठितेषु यजुःषु कथमवगम्येत इयदेकं यजुः
रिति ? यावता पदसमूहेनेज्यते, तावान् पदसमूहः एकं
यजुः । क्रियता चेज्यते ? । यावता क्रियाया उपकारः प्र-
काश्यते, तावत् वक्तव्यत्वात् वाक्यम् इत्युच्यते । तेनाभिधी-
यते, अर्थैकत्वादेकं वाक्यम् इति, एतस्माच्चेत् कारणादेक-

वाक्यता भवति । तस्मादेकार्थः पदसमूहो वाक्यं, यदि च विभज्यमानं साकाङ्क्षं पदं भवति । किं तदाहरणम् ? देवस्य त्वा सवितुः प्रसवे इति । ननु पदं पदमत्रैकार्थम् । सत्यं ननु तद्विभागे साकाङ्क्षम् । न तच्छ्रुत्यैकत्वमुपपद्यते । बहुत्वात्पदार्थानाम्, पदसमुदागस्य च पृथगर्थो नास्ति इत्युक्तम् (१।१।२४ एवं २५ सू०) । भेदः संसर्गी वा वाक्यार्थः इति यद्युच्यते, तथाप्येकार्थता न स्यात्, बहुपदे भेदानां संगर्षाणां च बहुत्वात् । एकप्रयोजनत्वादुपपन्नम्, यथा तावत् देवस्य त्वा इति निर्वापप्रकाशनं, तस्य विशिष्टस्य वाचक एतावान् पदसमूहः, तत् वाक्यम् । नन्वत्र देवस्य त्वा सवितुः प्रसवे निर्वपामि इत्येकं वाक्यम् अश्विनो बाहुभ्यां निर्वपामि इत्यपरम्, एवं बह्वि वाक्यानि । यदि निर्वपामि इत्यनुषङ्गः, ततो बह्वि वाक्यानि, न त्वेवमनुषङ्गो भवति । यदि गुणभूतो निर्वपामीति, तदा प्रतिप्रधानं भिद्येत । न च निर्वापो देवस्य त्वेत्येवमादीनामर्थेनोच्यते, साधनप्राधान्ये हि अदृष्टार्थता वचनस्य स्यात् । निर्वापे पुनः प्रधाने दृष्टं कार्यं निर्वापप्रकाशनं, तत् सर्वैर्विशेषणैर्विशिष्टमुच्यते । तस्मात् अविरोधः । यथा च पदं पदेन विशिष्यते यद्योक्तं (१।१।२५ सू०) तद्वृत्तानामिति । तस्मादेकं वाक्यम् ।

अथ किमर्थमुभयं सूचितम्, अर्थैकत्वात् इति च विभागे साकाङ्क्षत्वात् इति च, उच्यते, भवति किञ्चिदेकार्थं, न तु विभागे साकाङ्क्षं, यथा भगो वा विभजतु, अर्थमा वा विभजतु इति एकार्थाः सर्वे विभागमभिदधति । ननु

भगविशिष्टादिभागादर्थमविशिष्टोऽन्यो विभागः ।
 इत्युच्यते, विभागसामान्येनास्य प्रयोजनं, न विशेषे
 सामान्ये हि दृष्टोऽर्थो भवति, न विशेषे, विभागे तु
 साकाङ्क्षम् । तस्माद्भिन्नमिदं वाक्यं विभागे विकल्प्यं
 तथा स्योनं ते सदनं कृणोमि दृष्टस्य धारया सुखेवं क
 र्यामि । तस्मिन् सीदामृते प्रतितिष्ठ ब्रीहीणां मेधः सु
 नस्यमानः इति विभागे साकाङ्क्षं, हे तु प्रयोजने क्रिये
 सदनकरणं पुरोडाशप्रतिष्ठापनञ्च । तस्मात् भिन्ने वाक्ये
 पूर्वं सदनकरणे विनियुज्यते, उत्तरं पुरोडाशप्रतिष्ठापने
 तस्मात् सम्यक् सूत्रितं, न सूत्रोपास्यो भवति । (२ । १
 १४ अ०)

वाक्यभेदाधिकरणम् ।

समेषु वाक्यभेदः स्यात् ॥ ४७ ॥

इषे त्वा, ऊर्जे त्वा इति, तथा आयुर्यज्ञेन कल्पनां
 प्राणो यज्ञेन कल्पताम् इति । अत्र सन्देहः, किमेवमा
 दिषु भिन्नं वाक्यमुक्तैकमिति ? । एकमिति ब्रूमः, इषे त्वे
 त्येवमुक्ते न किञ्चित् दृष्टं प्रयोजनं, तथा ऊर्जे त्वेत्यपि च
 वचनसामर्थ्याद्दृष्टं, तदुमाभ्यामेकं कल्पयितुं न्याय्यम्, एव
 मल्पीयसी अदृष्टानुमानकल्पना भविष्यति । तस्मादेव
 वाक्यम् ।

एवं प्राप्ते ब्रूमः, समेषु वाक्यभेदः स्यात्, समेषु पर
 स्परानाकाङ्क्षेषु वाक्यं भिद्यते, इषे त्वेत्यनेन एकोऽर्थः

क्रियते, कर्त्तुं त्वेत्यनेनापरः । ननु इदानीमिवोक्तं नात्र दृष्टो-
 ऽर्थः, इति । यद्यपि प्रत्यक्षादिना प्रमाणेन नोपलभ्यते,
 श्रुत्या तु गम्यते, ईषे त्वा इति क्षिनत्ति, कर्त्तुं त्वा इत्यमु-
 माष्टि इति । तथा आयुर्यज्ञेन कल्पतां, प्राणो यज्ञेन
 कल्पताम् इत्यायुःकृत्स्नरन्या प्राणकृत्स्निः । ननु सामान्यमा-
 त्रमिष्टं तत् न विशेषणभेदात् भेदमर्हतीति, यथा अग्नये
 जुष्टं निर्वपामि इति निर्वप एकस्तस्य विशेषाः सषितुः
 प्रसवेऽश्विनोर्बाहुभ्यां पुणो हस्ताभ्याम् इति, न तेषां भेदा-
 द्विर्वपस्य भेद इष्यते, एवमिहापि कृत्स्निर्नामैकोऽर्थः, नासा-
 वायुरादिभिर्विशेषैर्भिन्नो भविष्यतीति । उच्यते, इह
 कृत्स्नीर्वाचयति इति बह्व्यः कृत्स्नयः श्रूयन्ते, ताश्च वक्तव्याः,
 तत्रैकामायुःकृत्स्निम् आयुर्यज्ञेन कल्पताम् इत्येष मन्त्रः
 शक्नोति वदितुं, प्राणो यज्ञेन कल्पतामित्ययमपि प्राण-
 कृत्स्निमपराम्, एवन्तु सर्वे कृत्स्निविशेषवचनाः, तच्च दृष्टं
 प्रयोजनम् । तस्मादनेकार्थत्वात्तत्रापि वाक्यभेदः इति ।
 ननु सामान्यवचनादेकत्वं यथा विभागे । नैतदेवं, विभागे
 दृष्टार्थं सामान्यमिह न । अपि च कृत्स्नीर्वाचयतीति विहि-
 तम्, आयुर्यज्ञेन कल्पतामिति चायुःकृत्स्नमभिधानम् अभि-
 निवर्त्यते प्रत्यक्षं, प्राणो यज्ञेन कल्पताम् इति च प्राणकृत्स्ने
 तस्माद्वाक्यभेदः । (२।१।१३ अ० ।

अथ अनुषङ्गाधिकरणम् ।

अनुषङ्गो वाक्यसमाप्तिः सर्वेषु तुल्ययोगित्वात् ॥

याते अग्नेऽयाशया तनूर्वाषिष्ठा गह्वरेष्ठा, उग्रं वचो पावधीत्त्वे ष' वचो अपावधीत् स्वाहा, याते अग्ने रजाश याते अग्ने हराशया इति अत्र सन्देहः, तनूर्वाषिष्ठेति सर्वेष्वनुषक्तव्यम्, आहोस्वित् लौकिको वाक्यशेषः कर्त्तव्य इति । किं प्राप्तम् ? याते अग्ने रजाशयेत्येतस्य तनूर्वा षेति न वाक्यशेषः, न ह्ययमस्मात्परः प्रयुज्यते । एवं ब्रूमः, अनुषङ्गो वाक्यसमाप्तिः स्यात्तनूर्वाषिष्ठेति, न ह्ययं याते अग्नेऽयाशयेत्येतस्यानन्तरम्, एवं याते अग्ने शया, याते अग्ने हराशयेत्येतयोरपि । हराशयेत्येव व्यवहितः, इति चेत् । तन्न, समुदायस्याव्यवधानात्, न व्यवहितो रजाशयेति समुदायः समुदायेन च वाक्यशेषः सम्बन्धाभावात्समुदायिभ्यां सम्बन्धः, समुदायिसम्बन्धे च गम्यते विशेषः । तस्मात्सर्वत्रानुषङ्गः ।

अपि च साकाङ्क्षस्य सन्निधौ परस्तात्पुरश्चरणादि परि पूरणसमर्थः श्रूयमाणो वाक्यशेषो भवति । कियंस्तु काल सन्निधिरिति ? उच्यते, यावति शक्नोत्युभावप्यपेक्षितम् कश्चासौ ? आनन्तर्ये सम्बन्धिपदव्यवायो वा, तावति शि शक्नोत्युभावप्यपेक्षितं, सम्बन्धिपदव्यवाये हि सम्बन्धादेः पूर्वसंस्कारो नापैति । यत्राप्यपरेण साकाङ्क्षेण व्यवयस्तत्राप्यस्ति सम्बन्धः, द्वयोरपि हि कार्यं वक्तव्यमिति, परं पूर्वमपेक्षते, अनपेक्षमाणेऽन्यतरः प्रमादपाठः स्यात्, शक्यं चासावपेक्षितम्, तस्मात् यद्येवायमेकस्य सन्निधावेवमपरस्य

द्वयोरप्यसम्बन्धैः पदैरव्यवहितत्वात्, द्वयोरप्याकाङ्क्षतोरेता-
वञ्च वाक्यशेषसम्बन्धे कारणं, नानन्तर्यम् अव्यवधाने वि-
च्छेदेऽपि भवति सम्बन्धः । तस्मादनुषङ्गः ।

अथैह कथं भवितव्यम् ? यत्र निराकाङ्क्षाणां सन्निधौ
परिपूरणसमर्थः श्रूयते, यथा चित्पतिस्त्वा पुनातु, वाक्-
पतिस्त्वा पुनातु, देवस्य त्वा सविता पुनात्वच्छिद्रेण पवि-
त्रेण वसोः सूर्यस्य रश्मिभिः इति, अत्र हि पुनात्वन्तानि
परिपूर्णानि न किञ्चिदाकाङ्क्षन्ति । ननु अच्छिद्रे णेत्येतदा-
काङ्क्षियति । सत्यमाकाङ्क्षति, आकाङ्क्षदप्येतदेकमाकाङ्क्षेत्,
एकेनैव एतत् निराकाङ्क्षं सम्पद्यते इति, एकेन हि निरा-
काङ्क्षीकृतो नेतरावाकाङ्क्षियति, अनर्थकत्वादाकाङ्क्षति,
एकेन च संबन्धो नानर्थको भवति ! तस्मान्नेतरावाका-
ङ्क्षति इति, इतरावापि परिपूर्णत्वात् न तमाकाङ्क्षतः । ननु
एतस्य वाक्यशेषस्य एकमप्याकाङ्क्षतो न गम्यते विशेषः,
केन निराकाङ्क्षोक्रियते, केन वा न ? इति, तेनानवगम्य-
माने विशेषे सर्वैः सह संभन्तस्यते आह, नेतदेवं, येनास्य
प्रत्यक्षमानन्तर्यमुपलभामहे तेन सह संभन्तस्यते इति ग-
म्यते विशेषः, तस्मान्तेनानन्तरेण सह संभन्तस्यते इति नास्ति
सर्वत्रानुषङ्गः इति । आह, नेतदेवं, पुनातुशब्देनास्य प्रत्य-
क्षमानन्तर्यमुपलभामहे, पुनातुशब्दस्यापि चित्पतिस्त्वैत्येव-
मादिभिः, एकवचसौ पुनातुशब्दः पुनःपुनरुच्चरितः, तेनाव-
गन्तवान्, यत्र पुनातुशब्दः प्रयुक्तः, तत्र तेनैकवाक्यत्वाद्-
च्छिद्रे णेत्ययमपि प्रयोक्तव्यः, तथा च सति चित्पतिस्त्वा
इत्येवमादयो विना पुनातुशब्देन, साकाङ्क्षाः, ते च पुना-

तुशब्दमाकाञ्चन्ति, स च पुनातुशब्दोऽद्विद्रेणेत्यनेन विशिष्टः तेन पुनातुशब्देन सानुषङ्गेण नियोगतः सर्वे निराकाङ्क्षोक्तव्याः । तस्मात्सर्वेषु तुल्यप्रयोगाः इति वाक्यपरिसमाप्तिरनुषज्यते । (२।१।१६ अ०) ।

अवैताननुषङ्गाधिकरणम् ।

व्ययान्नानुषज्येत ॥ ४६ ॥

सं ते वायुर्वीतेन गच्छतां, सं यजत्रैरङ्गानि, सं यज्ञपतिराशिषा इति । वायुर्वीतेन गच्छतामित्येष सं यजत्रैरङ्गानि इति बहुवचनान्तेन व्यवहितत्वात् सं यज्ञपतिराशिपेत्यत्र नानुषज्यत, एकेन साकाङ्क्षेण व्यवेतो गच्छतामिति शेषः, ततो बहुवचनान्तेन सं यजत्रैरङ्गानीत्येतेन सम्बन्धमनुपेत्य व्यवितत्वात्परेण न सम्बध्यते, गम्यते हि तदा विशेषः, एकेन व्यवेतः इति, गम्यमाने विशेषे न तत्र भावो वाक्यशेषस्योपपद्यते । तस्माद्बहुवचनान्तस्य परस्य च तद्व्यपेतस्य लौकिको वाक्यशेषः कर्त्तव्यः इति । (२।१।१७अ०)

इति श्रीशबरस्वामिकृतौ मीमांसाभाष्ये द्वितीयस्या-

ध्यायस्य प्रथमः पादः । उपोद्घातपादोऽयम् ।

द्वितीयः पादः ।

अङ्गापूर्वभेदाधिकरणम् ।

शब्दान्तरे कर्मभेदः कृतानुबन्धत्वात् ॥ १ ॥

अस्ति ज्योतिष्टोमस्तत्र श्रूयते, सोमेन यजेत, दाक्षि-

णानि जुहोति, हिरण्यमात्रेयाय ददाति इति । यजति ददाति जुहोतयस्ते किं संहत्य काय्यं कुर्वन्ति, उत वियुत्य ? इति संशयः, साधकाः संहत्यापि साधयन्तो दृश्यन्ते, वियुत्यापि । संहत्य तावत्, त्रयो आवाण एकामुखां धारयन्तो दृश्यन्ते, नागदन्तकालु वियुत्यापि, एकैकस्मिन् हि शक्यते शिष्यमवलम्बयितुम् । अतो यजति ददाति जुहोतयः संहत्य साधयेयुर्वियुत्य वा ? इति जायते संशयः ।

किं तावत्प्राप्तं, संहत्य इति । कुतः ? अदृष्टार्थानामुपकारकल्पनाऽल्पीयसी न्याय्या इति । कथम् ?

अदृष्टो योऽश्रुतो वार्थः, स नास्तीत्यवगम्यते ।

तस्मिन्नसति दृष्टयेत् श्रुतो वा न विरुध्यते ॥

विरुध्यमाने कल्पः स्याज्जायते तेन सोऽर्थवान् ।

विशेषश्चेन्न गम्येत, ततो नैकोऽपि कल्प्यते ॥

गम्यते च विशेषः, बहुभ्य एकमपूर्वम् इति । तस्मात् समुदायश्चिकीर्षितः, ततो ह्यदृष्टे कल्प्यमाने, अवयवानां समुदायं प्रति अर्थवत्त्वादेकमपूर्वं समुदायात् कल्पितम् भविष्यति । न च, अग्रब्दः समुदायः, अवयवशब्देनैव समुदायस्यांक्तत्वात् । तस्मात् समुदायश्चिकीर्षितः । अथ वा, यजेतत्येतस्य पूर्वो भागो यजत्यर्थं ब्रवीति, उत्तरो भावयेत्, तथा ददाति इति पूर्वो भागो ददात्यर्थम्, उत्तरस्तमेव (भावयेत् इति) अनुवदति, एवं जुहोति इति पूर्वो भागो जुहोत्यर्थम्, उत्तरस्तमेवानुवदति । तेनैकस्यां भावनायां त्रयो यजत्यादय उपाया विधीयन्ते श्रुत्या । तस्मादनेर्भागदानद्वौर्भिर्निश्चिष्टाऽपूर्वस्य भावना प्रतीयते, अतः

उच्यते, संहत्येकमपूर्वं साधयन्ति इति । यदा यजतिशब्देन विहितम् दानं दानहोमशब्देनानूद्यते गुणसम्बन्धार्थम्, तस्मादेकमपूर्वमिति प्राप्तम् ।

एवं प्राप्ते ब्रूमः, प्रतिशब्दं अपूर्वभेदः इति, शब्दान्तरं कर्मभेदः कृतानुबन्धत्वात्, यजेतित्यनेन केवलस्य यागस्य कर्त्तव्यतोच्यते, न तु जुहोतिशब्दाभिहितस्य ददातिशब्दाभिहितस्य वा, शब्दान्तरत्वात् । प्रयोगवाक्यशेषभावेन हि समुदायस्य सत्तासम्बन्धो गम्यते, श्रुत्या अवयवस्य, यजेत इति सन्निहितयोरपि वाक्येन दानहोमयोः श्रुत्या यागस्यैव सत्तासम्बन्धो गम्यते न दानहोमयोः । श्रुतिश्च वाक्याद्वर्त्तनीयसी । तस्मान्न समुदायः शब्दः, कल्प्यमानो हि प्रयोगवचनेन एकवाक्यताम् नीत्वा कल्प्येत, शब्दान्तरश्च यजेतर्ददातिः । तत्र यद्यपि परो भागो भावनावचनः सर्वेषु समानः, तथाप्येकैकस्य पूर्वीऽवयवोऽन्यः, अन्यश्च तेन समुदायः शब्दान्तरम् अन्यस्मात् समुदायात्, तत्रार्थान्तरं व्यक्तम्, दद्यात् इति (दानेन साधयेत् इति) केवलमेव दानं करणं भावनायाः प्रतीयते, न यागहोमौ सहायौ अपेक्षते । तथा जुहोति इति होमसाधनां भावनामाह, न दानयागावपेक्षते । तच्चैतद्वच्छब्देनावगतं, दानेन केवलेन सिध्यति इति जुहोतीत्यपि होमेन केवलेन सिध्यतीति, न तु दानेन केवलेन सिध्यतीति विज्ञानं निवर्त्तते । ददातिर्हि स्वेन कारकपानेन कृतानुबन्धो न यागं होमं वा अनुबन्धमपेक्षते । तस्माद्विज्ञानानि वाक्यानि, प्रतिशब्दमपूर्वभेदः इति । न च दानस्य यजतिजुहोतिर्वाऽनुवादी यागहोमयोरविव-

चाप्रसङ्गात् । न च दानमितरयोरनुवादः, परस्वत्वार्थत्वात्
ददातेः, इतरयोश्च त्यागार्थत्वात् प्रयोजनं पूर्वपक्षे समुदा-
यादपूर्वं, सिद्धान्ते तु यागस्य फलवत्त्वादिकयोगुणभावः ।
(२ । २ । १ च०) ।

समिदाद्यपूर्वभेदाधिकरणम् ।

एकस्यैवं पुनः श्रुतिरविशेषादनर्थकं हि स्यात् ॥ २ ॥

समिधो यजति, तनूनपातं यजति इत्येवमादिः पञ्च-
कृत्वोऽभ्यस्तो यजतिशब्दः किमेकमपूर्वञ्चोदयति, किं प्रत्य-
भ्यासमपूर्वमेदः ? इति । शब्दान्तरे कर्मभेद उक्ताः, इह स
एव शब्दः पुनःपुनरुच्यते । तस्मादेकमेव अत्रापूर्वम् । ननु
अपूर्वान्तरमविदधदनर्थको भवति । सत्यमेवाप्रयोजना
भवति, बहुकृत्वोऽपि चोच्चार्यमाणो नान्यार्थो भवति, यत्
प्रथमे उच्चारणे गम्यते, शततमेऽपि तदेव गम्यते । तस्मात्
पञ्चकृत्वोऽभ्यस्तो यजति शब्द एकमपूर्वं चोदयति । न चा-
भ्यासोऽनर्थको भविष्यति, तनूनपादादौर्देवता विधास्यति,
तस्मादेकमपूर्वम् ।

एवं प्राप्ते ब्रूमः, एकस्यैवं पुनःश्रुतिः स्यात्, कर्मभेदं
कुर्यादित्यर्थः । तावत्येव विधीयमानेऽसति कस्मिंश्चिद्दि-
शेषे पुनःश्रुतिरनर्थिका भवेत् । ननूक्तं न शक्नोत्यर्थान्तरम्
विधातुम् इति । उच्यते, समिधो यजति इत्यपि प्रथमाऽ-
नुवाद एव, दर्शपूर्णमासाभ्यां यजेत इति यागः प्राप्त एव ।
तत्र देवता न शक्या विधातुम्, श्रुतिप्राप्ता हि तत्र देवता,
इयं वाक्यात् प्रकरणाद्वा, तयोर्विकल्पो न न्याय्यः, स एव

देवतायागसम्बन्धो विधीयमानः अक्रियमाणे यागे न
शक्यः कर्तुमित्यनर्थकः स्यात् । क्रियमाणे तु शक्यते ।
तस्मादभ्यसितव्यो यागः, प्रत्यभ्यासश्चादृष्टभेदः इति, न च
यत् समित्सम्बन्धेन क्रियते, तत् न नूतनात्सम्बन्धेन, भिन्न-
त्वात् तयोः, अतो न विकल्पः । प्रयोजनं पूर्वपक्षे सक्त-
प्रयोगः इति, सिद्धान्ते पुनः पुनः प्रयोगः इति । (२।२।२३०)

अथ आधाराद्याग्नेयादीनामङ्गाङ्गिभावाधिकरणम् ।

प्रकरणन्तु पौर्णमास्यां रूपावचनात् ॥३॥ (सि०)

एवं हि समामनन्ति, यदाग्नेयोऽष्टाकपालोऽमावा-
स्यायां पौर्णमास्याञ्चाण्यतो भवति, तावद्भूतामग्नीषोमावा-
ज्यस्यैव तौ उपांशु पौर्णमास्यां यजन्निति, ताभ्यामेतमग्नी-
षोमीयमेकादशकपालं पौर्णमासे प्रायच्छत्, ऐन्द्रं दध्यमा-
वास्यायाम् ऐन्द्रं पयोऽमावास्यायाम् इति । तथा आधार-
माधारयति, आज्यभागौ यजति स्विष्टकृते समं यति,
पत्नौ संयाजान् यजति । समिष्टयजुर्जुहोति । तथा य एवं
विद्वान् पौर्णमासीं यजते, य एवं विद्वानमावास्यां यजते
इति । तत्र सन्देहः, सर्वांस्तेताति समप्रधानानि, उत
आग्नेयादीनि पयोन्तानि प्रधानानि, आधारादीनि आ-
रादुपकारकाण्यङ्गानि ? । तथा, य एवं विद्वानित्येवंसं-
युक्तौ प्रकृतानां कर्मणामनुवदितारौ, अथ वा य एवं वि-
द्वान् पौर्णमासीं यजते, य एवं विद्वानमावास्यां यजते इत्य-
पूर्वयोः कर्मणोर्विधातारौ, तत्र इतरे गुणविधयः ? इति ।

किं प्राप्तम्, शब्दान्तरत्वादभ्यासाच्च समप्रधानानि इति प्राप्ते ब्रूमः, प्रकरणन्तु पौर्णमास्यां, प्रकृतानामाग्नेयादीनामनुवदितारौ पौर्णमास्यमावास्यासंयुक्तौ । कुतः ? रूपावचनात् य एवं विद्वान् पौर्णमासीसंज्ञकं यागं यजते इति न सर्वे यागा उच्यन्ते, यः पौर्णमासीसंज्ञकः स विधीयते, नचेतदेवमवगच्छामः, कीदृशमेवंसंज्ञकस्य यागस्य रूपम् इति, ते न किञ्चित् प्रतिपद्येमहि । अतो ब्रूमः, यद्यपूर्वस्य विधातारौ अनर्थकौ इति । अथ नु प्रकृतानामनुवदितारौ, ततः सन्निहिताः पौर्णमास्यमावास्यासंयुक्ता यागाः इति गम्यते रूपम्, तत्पार्थवत्ता वचनस्य । कथं पुनरेकवचनान्तो बहूनां वाचको भविष्यति ? इति यदि उच्यते । समुदायशब्दतयाऽवकल्पिष्यते, रूपवन्तो हि पूर्वप्रकृता यागाः, तेषां च प्रचयशिष्टः समुदायोऽप्यस्ति तदपेक्षाऽयमरूपशब्दः, तस्मादेकवचनान्तता न दोषः, भवति हि बहूनामेकवचनान्तः शब्दः समुदायापेक्षः, यथा, यूयं वनं कुलं परिषत् इति । यदा आग्नेयादीनां समुदायवचनावेतौ, तदा दर्शपौर्णमासशब्देन एते एव अभिधीयन्ते । तत एषां फलसम्बन्धः, फलवत्सन्निधेस्तु आधारादीनि आरादपकारकाणि इति ।

विशेषदर्शनाच्च सर्वेषां समेषु ह्यप्रवृत्तिः स्यात्

॥ ४ ॥ (यु० १)

यदि च सर्वाणि समप्रधानानि अभविष्यन्, न विकृतौ प्रयाजा दृश्यन्ताम् । दृश्यन्ते तु, प्रयाजे प्रयाजे कण्ठलं

ब्रुवोति इति, असत्याग्नेयगुणत्वे प्रयाजस्य तन्नोपपद्यते ।
अतो न सर्वाणि समप्रधानानि ।

गुणस्तु श्रुतिसंयोगात् ॥ ५ ॥ (पू०)

नैतदस्ति, पौर्णमास्यामावास्यासंयुक्तौ समुदायशब्दौ
इति, किन्तु अपूर्वयोः कर्मणोर्विधातारौ, तथा न लक्षण-
शब्दो भविष्यति । ननु रूपं नास्ति । वाक्यान्तरेण रूप-
मवगमिष्यामः । पौर्णमास्यामाग्नेयोऽष्टाकपालो भवति
इति यदेतत् पौर्णमासीनाम कर्म, तस्य एतद्रूपम्, अग्नि-
देवता, पुरोडाशो द्रव्यमिति । अत आग्नेयादिभिर्गुणो
विधीयते इति ।

चोदना वा गुणानां युगपच्छास्त्राच्चोदिते हि त-

दर्थत्वात्तस्य तस्योपदिश्येत ॥ ६ ॥ (उ०)

कर्मचोदना वा आग्नेयादयः स्युः । कुतः ? गुणानां
युगपच्छासनात्, एकेनैव वाक्येनात्रानेको गुणो विधातु-
मिष्यते भवता, न च शब्दान्तरेण चोदिते कर्मणि अनेको
गुणः परस्परसम्बन्धे च अस्ति शक्यते विधातुम् । कथम् ? ।
यदि तावत् पौर्णमास्याम् अष्टाकपालो भवति इति स-
म्बन्धो विवक्षितः, न तदाऽयमर्थोऽष्टाकपालः सत्तया
अभिसम्बध्यते इति, कस्तर्हि अष्टाकपालः पौर्णमास्या-
भिसम्बध्यते इति ? तत्र तदा भवतिर्वर्तते, तदानीमा-
ग्नेयः इत्ययमस्यान्तिकादप्युपनिपतितो भवति सम्बन्धा-
भावात् नानेन सम्बन्धमर्हति, अष्टाकपाल आग्नेयो भवति

इति । अथाम्नेयः पौर्णमास्यां भवति इति विवक्ष्यते । तदाम्नेयपुरोडाशयोरसम्बन्ध एव स्यात् । अथ पौर्णमास्या-
मष्टाकपालस्याग्नेयता विधीयते । वक्तव्यं, केन तस्यामष्टा-
कपालो विहितः ? इति । अथ तस्यामाम्नेयस्याष्टाकपा-
लता तथापि एष दोषः । अथ पौर्णमासीति उभाभ्यां
सम्बध्येत । परस्परैण द्रव्यदेवतयोरसम्बन्ध एव स्यात् । अथ
द्रव्यदेवते परस्परैण विशिष्टे सत्यौ पौर्णमास्या सम्बध्ये या-
ताम् इत्युच्यते । आग्नेयोऽष्टाकपालो यः, स पौर्णमास्यां
भवति इति, तस्य अप्रसिद्धत्वादेतदप्ययुक्तम् । अथ केनचिद-
ग्नये सङ्कल्पितः पौर्णमास्यां विधीयते । तथापि देवताया
अविधानाद्रूपाभाव एव । अथाग्निर्देवता भविष्यति, इति
कश्चित् ब्रूयात् । स वक्तव्यः, मिथश्चानर्थसम्बन्धः इति, न
हि आग्नेयशब्दोऽनुवादो विधिश्च भवति इति । कल्पयि-
ष्यामीं देवताम् इति चेत् । न, असति विधाने देवताया
अभावात् । सम्बन्धिशब्दोऽयं देवता इति स एवाग्निरष्टा-
कपालस्य देवता, नाज्यस्य । तस्मादवश्यमाम्नेयाष्टाकपाल-
सम्बन्धो विधातव्यः, स एष यागा भवति इति, तेन पौर्ण-
मासीयागस्यापरो यागः सम्बन्धी विधीयते, न द्रव्यं दे-
वता वा । न च यागस्य यागान्तरं रूपं भवति । अतो
रूपावचनात् पौर्णमास्यमावास्यासंयुक्तौ नापूर्वयोः कर्मणां
विधातारौ । यत्, उक्तम्, पौर्णमास्यमावास्याशब्दौ लक्षणया
प्रकृतान् यागाननुवदितुं शक्नुतो नास्त्रस्येन इति । नैव
दोषः, यदा आस्त्रस्येन शब्दार्थौ नावकन्वते, तदा लक्षण-
याऽपि कस्यमानः साधुर्भवति, यथा, अग्नी तिष्ठति, अ

वटे तिष्ठति, अग्निसमीपे अवटसमीपे तिष्ठति इति भर्वा
संव्यवहारः । लक्षणापि हि लौकिकेव इति ।

व्यपदेशश्च तद्वत् ॥ ७ ॥ (यु० १)

उग्राणि ह वा एतानि हवींषि अमावास्यायां सगि
यन्ते, आग्नेयं प्रथममेन्द्रे उत्तरे इति समुच्चयं दर्शयति
आग्नेयादीनां गुणत्वं विकल्पः स्यात् । तत्राग्नेयं प्रथमः
ऐन्द्रे उत्तरे हे इति व्यवदेशो नावकल्पेत, विकल्पे सम्भा
षीर्वापर्यानुपपत्तिः इति ।

लिङ्गदर्शनाच्च ॥ ८ ॥ (यु० २)

लिङ्गं च दृश्यते, चतुर्दश पौर्णमास्यामाहुतयो ह्ययं
त्रयोदशमावास्यायाम् इति । (२।२।३अ०) ।

उपांशुयाजापूर्वताधिकरणम् ।

पौर्णमासीवदुपांशुयाजः स्यात् ॥ ९ ॥ (पृ०)

जामि वा एतद्यज्ञस्य क्रियते यदन्वञ्चौ पुरोहो नै उपां
शुयाजमन्तरा यजति इति, विष्णुरुपांशु यष्टव्योऽजामित्वा
प्रजापतिरुपांशु यष्टव्योऽजामित्वाय, अग्नीषोमावुपांशु य
व्यावजामित्वाय इति । तत्र सन्देहः, उपांशुयाजमन्
यजति इति किं विष्णादिगुणकानां प्रकृतानां यागा
समुदायस्य वाचकः, अथ वा अपूर्वस्य यागस्य ? इति
तत उच्यते, पौर्णमासीवदुपांशुयाजो भवितुमर्हति । कुत
नामसम्बन्धात्, नामसम्बन्धो हि विशिष्टो यागः शूः
उपांशुयाजसंज्ञकः, न च द्रव्यदेवते रूपं, प्रकृताश्चोप
सुचका यागा विद्यन्ते । तस्मात् समुदायशब्दः इति ।

ननु उपांशुगुणकं यागान्तरम् उपांशुत्वेन रूपेण रूप-
वत् विधीयते । न एवंजातीयकः शब्द उपांशुविशिष्टं यागं
शक्नोति वक्तुम्, उपांशुयागः इति हि तस्य वक्ता, चजोः कु
घिण्यातोः, (७।३।५२ सू० पा०) इति कुत्वेन भवितव्यम्,
अव्युत्पन्नः पुनरुपांशुयाजशब्दः । तस्मान्न रूपवत् यागान्त-
रम् । अथापि नामसंयुक्तं यजति सामान्यमेव, तृथाप्यनु-
पदिष्टदेवताद्रव्यरूपं न यागान्तरं प्रतिपद्येमहि । नन्वेवं
सति प्रकृतानामप्यवाचकः प्राप्नोति । सा भूदुपांशुयाज-
शब्दः, यजतिशब्दो भविष्यति, तथा सति उपांशुयाजशब्दे-
ऽप्यनुवादत्वादनाञ्छस्येऽपि न दोषः ।

चोदना वाऽप्रकृतत्वात् ॥ १० ॥ (सि०)

कर्मान्तरस्य वाचकः स्यात्, उपांशुयाजं यजति इति ।
कुतः ? प्रकृतानां यागानामभावात्, न चेत्प्रकृता विद्यन्ते,
कस्य समुदायं वक्ष्यति ? ननु इदानीमेवांक्तं विष्णुादि-
गुणकाः प्रकृता यागा विद्यन्ते इति । न विद्यन्ते, न हि,
ते विधयो विष्णुरुपांशु यष्टव्यः इत्येवमादयः । अर्थवादा
हि ते । कथम् ? अस्मिन् वाक्ये विध्यन्तरस्य भावात्, उ-
पांशुयाजमन्तरा यजति इति एतदेतस्मिन् वाक्ये विधीयते ।
यदि इमेऽपि विधीयेरन्, भिद्येत तर्हि वाक्यम् । अपि च,
यागस्य विष्णुादीनाञ्च सम्बन्धोऽत्र गम्यते वाक्ये, न च या-
गस्य विधानम् । ननु च, उपांशुयाजमन्तरा यजतीत्यत्रापि
अन्तरालसम्बन्धोऽवगम्यते । वाङ्, स तु विधीयते उपांशु-
त्वादिसम्बन्धः । एकं हि इदं वाक्यं अनेकं विधातुमर्हति ।

कथम् ? । जामि वा एतत् यज्ञस्य क्रियते इत्येवमुपक्रम-
तद्वाक्यम् अजामित्वाय इत्येवमन्तम्, तस्य मध्ये समान्नातं
विष्णुादिवाक्यं तेन सम्बध्यमानं न वाक्यान्तरं भवितुम-
र्हति । तस्मात् विष्णुरुपांशु यष्टव्यः इत्येवमादयो न वि-
धयः, किं तर्हि अर्थवादाः । कः पुनरर्थवादः ? । आग्ने-
याग्नीषोमीययोर्निरन्तरं क्रियमाणयोर्जामितादोष उक्तः,
तं भिषजितुं, उपांशुयाजमन्तरा यजति इति विहितम् ।
कथं तेन भिषजिष्यते ? । तस्मिन् क्रियमाणे ज्ञायत एव,
यथा विष्णुर्यष्टव्यः प्रजापतिरग्नीषोमी चेत, ततश्च व्यव-
धानादजामिताऽवगम्यत एव, तेनाजामितार्थवादं वक्ष्यामि
इति विष्णुादिसम्बन्धोऽनूद्यते, न त्वन्तरालसम्बन्धस्यान्यत्-
प्रयोजनमस्ति अतो विधानात् । कथं विष्णुादयो यष्टव्याः
इत्येतदवगम्यते ? । यष्टव्यान् अयष्टव्यान् वा विष्णुादीनु-
पांशुयाजाभिष्टवाय सङ्कीर्तयति इति गम्यते ।

तत्र केचित्तावदाहुः, प्राप्ता एव इति । कुतः ? । या-
खान्तरे विधानात् इति । यद्यप्यप्राप्तिः, तथाप्युपांशु सा-
मान्यात् प्रजापतिर्देवता विष्णुश्चेत्यनुवादावेव, उपांशुध-
र्माणो हि विष्णुप्रजापती, तस्मात् यान्किञ्चित् प्राजापत्यं
यज्ञे क्रियते, तत् उपांश्वेव क्रियते इत्येवमादिसङ्कीर्तनात्
मन्त्रसमान्नानाच्च विष्णुम् अप्राप्तमपि प्राप्तमिव वदेत् । अ-
ग्निषोमयोस्तु विधायकमुद्राङ्गियते, एतावब्रूयातामग्नी-
षोमी वाक्यस्यैव तावुपांशु पौर्णमास्यां यजन् इति, तस्मात्
यागान्तरम् ।

गुणीपवन्धात् ॥ ११ ॥ (आ०नि०)

यत् उच्यते, न ज्ञायते, कतमोऽसौ उपांशुयाजसंघको
यागः ? इति, यस्यायं गुण उपबद्धः, उपांशु पौर्णमास्यां
यजन् इति । तस्मात् न दोषः ।

प्राये वचनाच्च ॥ १२ ॥ (यु०)

प्रधानकर्म्मप्राये वचनं, प्रधानकर्म्मतामुपोहलयति,
यथा, अग्नप्राये लिखितं दृष्ट्वा भवेद्यमग्नः इति मतिः ।
तस्मात् न समुदायशब्दः इति (२।२।४अ०) ।

आधाराद्यपूर्वताधिकरणम् ।

आधाराग्निहोत्रमरूपत्वात् ॥ १३ ॥ (पृ०)

आधारमाधारयति इति श्रूयते, तथा इमान्यपराणि,
ऊर्ध्वमाधारयति, मन्तमाधारयति, ऋजुमाधारयति इत्ये-
वमादि । इदञ्च अग्निहोत्रं जुहोति, तथा, दध्ना जुहोति,
पयसा जुहोति इत्येवमादि । तत्र सन्देहः, किम् ऊर्ध्वमा-
धारयति, दध्ना जुहोति इत्येवमादिभिराधाराः होमाश्च
विहिताः, तेषाम् आधारमाधारयति, अग्निहोत्रं जुहोति
इत्येती समुदायानुवादी, उतेतावेवापूर्वशाराधारहोमयो-
र्विधातारौ ? इति किं तावत् प्राप्तम् ? न अपूर्वयोर्विधी
इति । कुतः ? । अरूपत्वात्, न हि, एतयोः पूर्वभ्यां होमा-
धारभ्यां विगिष्टं रूपमस्ति । यतः कर्मान्तरम् अव्यवसेयम् ।
अतः प्रकृतत्वात् प्रकृतानुवादी ।

संज्ञोपबन्धात् ॥ १४ ॥ (पृ० यु० १)

संज्ञोपबन्धश्च भवति, अग्निहोत्रं नाम होमं जुहोति

इति, आचारसंज्ञकं कर्म करोति इति, संज्ञाविशिष्टावाधार-
होमो विधीयेते । न च विज्ञायते, कोऽमावावारी नाम कर्म-
विशेषः, कथाग्निहोत्रसंज्ञकः ? इति । ननु विज्ञायते आ-
धारणमाधारः, हवनं होमः । यथाधारणसामान्यम् होम-
सामान्यञ्च विधीयेते, विज्ञातपूर्वो तर्ह्यधारहोमो, तेनानु-
वादी । अथाव्युत्पन्ना उभयोरपि संज्ञा, तथापि न आधा-
राग्निहोत्रसामान्यम् उच्येत, विशेषाश्रयत्वात् संज्ञायाः ।
न च स विशेषो गम्यते । इत्यपूर्वावाधारहोमविधी न अ-
वकल्प्येते । अपि च कथं क्रिया साधनशब्देन उच्येत ?
ईप्सिततमं हि यत् साधनं, तत् द्वितीयान्तेन उच्यते, क्रिया
तिङ्गन्तेन । अनुवादपक्षे क्रियाणां समुदायोऽर्थान्तरम्, तत्
ईप्सिततमं साधनं भविष्यति ।

अप्रकृतत्वाच्च ॥ १५ ॥ (पृ० यु० २)

न च, प्रकृतमपि द्रव्यदेवतमाचारे विद्यते । येन रूप-
वान् स्यात् । तस्मादेतावपि समुदायशब्दो इति ।

चोदना वा शब्दार्थस्य प्रयोगभूतत्वात्, तत्सन्निधे-

र्गुणार्थेन पुनःश्रुतिः ॥ १६ ॥ (नि०)

नचैतदस्ति, समुदायशब्दो इति, कर्मान्तरचोदने स्या-
ताम् । कुतः ? । शब्दार्थस्य प्रयोगभूतत्वात्, आधारयति,
जुहोति इति, होमावारी प्रयोक्तव्याविति शब्दार्थः, तेन
कर्मान्तरे विधीयेते इत्यवगच्छामः । आधाराग्निहोत्रशब्दो
च हवानाधारणसामान्यवाचिनो प्रज्ञातो, अतो नाद्विज्ञा-
तार्थो । तेन रूपवन्तो सन्तो विधीयेते ।

यदुक्तम्, ऊर्द्धमाधारयति, दध्ना जुहोति इत्येवमादि-
भिर्विहितत्वादानुवादी इति । नैतदेवम्, न ह्येते होमा-
धारो विधातुं शक्नुवन्ति । ऊर्द्धमाधारयति, दध्ना जुहोति
इति च न एतदुक्तं भवति, आधारः कर्त्तव्यः, होमः कर्त्तव्यः
इति, किं तर्हि, ऊर्द्धमाधारसम्बन्धः कर्त्तव्यः, दधिहोम-
सम्बन्धः कर्त्तव्यः इति । तस्मात् अप्राप्तत्वानुवादी । ननु
सम्बन्धे विवक्षिते अर्थाहोमाधारो भविष्यतः । नैतदेवम्,
अस्मिन् हि सति विधानेन सम्बन्धः । तस्मान्नार्थादापयेते
होमाधारो, अतोऽपूर्वो विधीयेते इति ब्रूमः ।

ननु आधारयति, जुहोति इति होमाधारगतो व्या-
पारः श्रूयते, न दध्यूर्द्धमादिसम्बन्धः । सत्यं न श्रूयते ।
तत्सन्निधेर्गुणार्थेन व्यापारश्रवणमवकल्पिष्यते । ननु पदार्था-
न्तरगतं व्यापारं श्रुतिर्न शक्नोति वदितुम् । सत्यमेवमेतत्,
स्वपदार्थगतं वक्ष्यति, तन्तु स्वपदार्थं गुणशब्दो विशेक्ष्यति,
स एव विशिष्टः प्रत्येक्ष्यते, इति भवेदेतत्, विशिष्यात् स्वप-
दार्थं गुणशब्दः, न त्वेष गुणतो व्यापारः प्रतीयेत । तत्र किं
भविष्यति ? । अव्याप्रियमाणेऽपि गुणे शब्दार्थोऽवकाशो
भविष्यति । गुणवचनसन्निधिः इदानीं किमर्थः ? । अनर्थ-
कम् । कथं पुनरनर्थको नाम वेदो भवितुमर्हति ? सति
अर्थे नानर्थकः, असति त्वर्थे किमन्यत् उच्येत । एवं तर्हि
वाक्याद्भविष्यति, श्रुत्यर्थे सति न वाक्यार्थोऽवकल्प्यते । सत्य-
मेवमेतत्, अविवक्षिते त्ववकल्पिष्यते । कथम् अविवक्षा ?
गुणवचनस्याप्रमादपाठात्, स्वपदार्थस्य च शब्दात्तरिण
विहितत्वात् । तस्मात् सिद्धं, गुणार्थेन दध्ना जुहोति इत्ये-

वमादीनां पुनःश्रुतिः । जुहोतिरुच्चारणं च अनुवादो गुण-
सम्बन्धार्थः । यदि जुहोति इत्यनुवादः, केनेदानीं गुणो वि-
धीयते । दधिशब्देनेति मावोचत । ननु इदानीमेव वाक्यात्
गुणव्यापारो गम्यते इत्युक्तम् । सत्यमेवमेतत्, अविधीयमा-
नस्तु कुतो गम्यते ? इति । प्रमाणमस्य नावगम्येत । असति
प्रमाणे व्यामोहः स्यात् । एवं तर्हि विधायकौ जुहोत्याधार-
यतिशब्दौ । कस्य तर्ह्यनुवादः ? धात्वर्थस्य इति ब्रूमः ।

यदि विधायकौ, पूर्वमेव विहिते स्वार्थे, किमर्थं पुन-
रुच्चार्यते ? वाक्यार्थो यस्तं विधातुमित्यदोषः । तस्मात्
कर्मान्तरादीने । यदुक्तं, नास्त्याधारे प्रकृतं द्रव्यदेवता-
मिति । किमेवं सति द्रव्यदेवतेन, यदा प्रसिद्धार्थाभिधा-
नान्निर्ज्ञातमेवास्य रूपम् । अपि च, चतुर्गृहीतं वा एतद-
भूतस्याधारमाधार्येति आज्यमस्य द्रव्यं, मान्त्ववर्णिको देव-
ताविधिः, इन्द्र ऊर्ध्वोऽध्वरो दिवि स्पृशतु महतो यज्ञो यज्ञ-
पते इन्द्रवान् स्वाहेत्याधारमाधारयति इति, एवमस्य चिन्त-
वान् यद्यस्य इन्द्रो देवता, तत् यदि देवतास्मिन्मेतदा-
धारस्य, ततोऽग्नेनाधारः कृतो भवति । तस्मात् कस्मान्तरं,
न समुदायशब्दो इति सिद्धम् । (२।२।५ अ०)।

पशुसोमापूर्वताधिकरणम् ।

द्रव्यसंयोगाच्चोदना पशुसोमयोः, प्रकरणे ह्यनर्थको
द्रव्यसंयोगो न हि तस्य गुणार्थेन ॥१७॥ (सि०)

ज्योतिष्टोमं कृत्वा, यो दीक्षितो ददस्मीषोमीयं पशु

मालभते इति, तत्रेदमामनन्ति, हृदयस्याग्नेऽवद्यत्यथ जि-
ह्वायाः, अथ वक्षसः इति । यथा सोमेन यजेत इति, त-
त्रापि, ऐन्द्रवायवं गृह्णाति, मैत्रावरुणं गृह्णाति, आश्विनं
गृह्णाति, इत्येवमादि । तत्र संशयः, किमवद्यतिगृह्णाति
चोदितानां कर्मणामेवालभतियजती समुदायस्यानुवदि-
तारौ, अथ अपूर्वयोः कर्मणोर्विधातारौ ? इति ।

किं तावत् प्राप्तम् ? समुदायस्य इति । कुतः ? ये इमे
आलभतियजतिभ्यां कर्मणी विधीयेयातामिति चिन्त्येते,
पूर्वमेव ते अवद्यति गृह्णातिभ्यामवगमिति । न चावगमि-
तोऽर्थो विधीयते । हृदयादींस्तु पशुशब्देनानुवदति, सोम-
शब्देन च रसम् । तस्मात् सोमेन यजेत इत्यनुवादा यजतिः
यजेत स्वर्गकामः इति फलसम्बन्धार्थः । पशुमालभेत इति
चालभतिः अग्नीषोमसम्बन्धार्थः । अपि च, दग्धेतानध्वर्युः
प्रातःसवने ग्रहान् गृह्णाति इति समुच्चयो दृश्यते । तथा
आश्विनो दशमो गृह्यते, तृतीयो ह्ययते इति च क्रमः । यदि
च अपूर्वो यागो विधीयेत, तत्र ऐन्द्रवायवादिभिर्देवता वि-
धीयेरन्, ता एकार्थाः सन्त्यो विकल्पेरन् । यथा, खादिर्ब-
ध्नाति, पाचाग्ने बध्नाति रोहितके बध्नाति इति । तत्र
क्रमसमुच्चयदर्शनेनोपमयेयाताम्, अथ पुनरग्निन् समुदाय
वचने, यजती सम्यगेतदवकृतं भवति । तस्मात् समुदा-
यानुवादौ ।

एवं प्राप्ते ब्रूमः, अपूर्वयोः कर्मणोर्विधानचोदने पशु
सोमयोः । कुतः ? सोमशब्दः क्षीरिण्यां लतायां प्रसिद्धो न
रसे, आकृतिवचनो हि सोमशब्दो न व्यक्तिवचनः । तथा

शृङ्गिणि पुच्छवति लोमशे चतुष्पादि द्रव्यविशेषे पशुशब्दमा-
 कृतिवचनमुपचरन्ति, न च, एवमाकृतिकद्रव्याः प्रकृता
 यागा विद्यन्ते । येषामिमी समुदायस्यानुवदितारौ भवे-
 याताम् । ननु पशुविकारो हृदयादिः पशुशब्देनाग्नीषोमस-
 म्बन्धार्थमनूयते । नैतदेवम् पशुरग्नीषोमीयो भवति इत्ये-
 तावत् उच्यते, नायं प्रकृतो हृदयादिः पशुरिति । तत्र
 यदि, लौकिकस्य पशोर्ग्रहणं ततो मुख्यः पशुशब्दः यदि
 हृदयादिः, ततो जघन्यो विकारसम्बन्धेन । तथा, सोमश-
 ब्दोऽपि विकारसम्बन्धेनानुवादः स्यात् । तस्मात् अपूर्व-
 कर्मणी विधीयेयाताम् न अनुवादौ । अथ ऐन्द्रवायवादिषु
 प्रकृतेषु यागेषु लता विधीयेत इति । उच्यते, न, सा शक्या
 वाक्येन ऐन्द्रवायवी ज्ञातुम्, श्रुत्या हि रस ऐन्द्रवायवः ।
 तस्मात् द्रव्यसंयोगवचनः प्रकृतेषु यागेष्वपि सत्सु विधातु-
 मनुवदितुम् वा न शक्तुर्वन्ननर्थकः स्यात् । तस्मात् अपूर्व-
 कर्मणी विधीयेयातां, न प्रकृतानामनुवादौ इति

अचोदकाश्च संस्काराः ॥ १८ ॥ (पृ० नि०)

एवं तावत्, प्रकृतेषु सत्स्वपि नानुवादौ इत्युक्तम्, अथ
 इदानीं, प्रकृता एव यागा न सन्ति इत्युच्यते । कुतः ?
 अचोदकाः संस्काराः, न च, ऐन्द्रवायवादिभिर्यागा विधी-
 यन्ते, तेन ग्रहणमुपकल्पनमात्रम् दृष्टार्थम्, उपकल्प्यमाने
 तु देवता सङ्कीर्त्तनमदृष्टाय । अतः, ऐन्द्रवायवं गृह्णाति
 इति ऐन्द्रवायुभ्यां सङ्कल्पयति इत्येतावदुक्तं भवति, तत्र
 यागमन्तरेण सङ्कल्पयतीत्येतन्न युज्यते इति यागः कल्पितः,

स एवास्मातो यागः, यस्मिन् सति सङ्कल्पोऽवकल्प्येत ।
तस्मान्न, ऐन्द्रवायवं गृह्णाति इत्येवमादिभिर्यागा विधीये-
रन्, प्रकृतानां यागानामभावाच्च समुदायग्रन्थो यजतिः,
तथा लभतिशब्दः इति ।

तद्देवात्कर्मणोऽभ्यासो द्रव्यपृथक्त्वादवर्तकं हि
स्याद्देवो द्रव्यगुणीभावात् ॥ १६ ॥ (उप०)

पथो वृत्ता कथा दशमे पुनरुद्भविव्यति, सोम इदानीं
वर्त्तते । कथं क्रमसमुच्चयौ ? इति । इन्द्रवायवाद्या देवता
नैवं यूयन्ते इन्द्रवायुभ्यां यागो निर्वर्त्तयितव्यः, मित्राव-
रुणाभ्यां यागो निर्वर्त्तयितव्यः इति, यदीवमथोच्यन्त, यागं
प्रति देवता व्यकल्प्यन्तः केवलया हि देवतया तदा यागो
निर्वर्त्तयेत इति विहितमभविष्यत् । अथ पुनरिमाः अदृष्टार्थं
गृह्णातिमंस्कारं प्रति देवता विधीयन्ते, तत्र इन्द्रवायुमङ्क-
ल्यादयो मित्रावरुणमङ्कल्यः तेन गृह्णातो तत्कृत्वाददृष्टा-
ददृष्टान्तरमत्पादयति, एवमपरेश्वपि ग्रहणेषु तस्यात् सम-
च्चयः । ग्रहणन्तु नियतपरिमाणेपूर्वपात्रेषु प्रादेगमात्रेषु
नियतपरिमाणेणदृक्कलशेषु सङ्कल्प्य दृग्मन्त्रिपरिमितव्य-
क्तस्त्रय सोमस्य नावकल्पते । यद्यपि च अवकल्पेत
तथापि नित्यवद्विहितानां देवतानां विकल्पपक्षे ताव-
त्प्रयोगवचनो मा बाधि इति अवयवग्रहणमेव न्याय्यम्,
क्तस्त्रग्रहणे हि तदेव इन्द्रवायुभ्यां सङ्कल्पितं, तदेव मित्रा-
वरुणाभ्याम् इति नावकल्पेत । तस्मात् कल्पनभेदात्
पृथगवस्थितः सोमो नानादेवतत्वादेव नैक्येन गच्छ

कर्तुम् । न चासति देवतायागे देवताभ्यः शक्यते सङ्कल्पयितुम् । तस्मादवश्यम् यथासङ्कल्पिता देवता यष्टव्याः, तासु चेज्यमानासु ज्योतिष्टोमेन यजेत इति श्रुतो यागो निर्हन्त एव भवति, न देवतान्तरमाकाञ्क्षति, कृत्स्नेन च दशमुष्टिना सोमेन यागः श्रुतः, सोऽसति अभ्यामेनावकल्पते इति अर्थात् स गुणो भविष्यति इति अभ्यसितव्यो यागः, न हि अनभ्यस्तः सर्वाभिर्देवताभिः सर्वेण च सोमेन सम्पन्नो भविष्यति । तस्मिंश्चाभ्यस्यमाने क्रमसमुच्चयौ युक्तावेव भवतः, तस्मात्तयोर्दर्शनं युज्यते एव इति ।

संस्कारस्तु न भिद्येत, परार्थत्वात् द्रव्यस्य गुणा-

भूतत्वात् ॥ २० ॥ (आ० नि)

यदप्युच्यते, (१६३।१७) यथा खादिरे बध्नाति, पालाशे बध्नाति इति खादिरादयः संस्कारे विकल्पन्ते, तद्वद्देवतविकल्पयिष्यन्ते इति, तच्च नैवं युक्तं, तत्र संस्कारमभिनिर्वर्त्तयितुम् खादिरादयः श्रूयन्ते । यदि च इन्द्रवारुणा अपि ग्रहदेवता यागमभिनिर्वर्त्तयितुम् श्रूयेरन्, ततोऽत्रापि विकल्पः स्यात्, न त्वेता यागे श्रुताः । तस्मात् समुच्चीयेरन् । (२।२।६७०) ।

सङ्ग्राहितकर्मभेदाधिकरणम् ।

पृथक्त्वनिवेशात् संख्याया कर्मभेदः स्यात् ॥ २१ ॥

अस्ति वाजपेयः, वाजपेयेन स्वाराज्यकामो यजेत इति, तत्र प्राजापत्याः पशवः, सप्तदश प्राजापत्यान् पशूना-

लभते, सप्तदशो वै प्रजापतिः प्रजापतेरासौ श्यामास्तूपा
 एकरूपा भवन्ति, एवमेव हि प्रजापतिः समृद्धौ । तत्र
 सन्दिह्यते, किं सप्तदशैतानि कर्माणि, अथ सप्तदशपशुगुण-
 कमेकं कर्म ? इति । किं तावत् प्राप्तम् ? एकं कर्म इति ।
 कुतः ? प्रजापतये सप्तदश पशवः सङ्कल्पन्ते किमेकं याग-
 मभिनिवर्त्तयितुम् उत बहून् ? इति संशये एकमिति न्या-
 यम्, यो हि बहून् यागान् कल्पयति, कल्पयत्यसावेकं,
 तत्रैकस्मिन्नेव परिकल्प्ये सप्तदशानामेव पशूनां परिकल्पन-
 मुपपन्नं भवति, केन च द्वितीयादीन् यागान् अवकल्पयेम ।
 एव सति अल्पीयसी अदृष्टानुमानप्रसङ्गकल्पना भवति ।
 तस्मादेको यागः सप्तदशभिः पशुभिर्निर्वर्त्यते ।

एवं प्राप्ते ब्रूमः संख्याया कर्मभेदो भवेत्, पृथक्ते पशूनां
 मति सप्तदशसंख्या निवेशित, तच्च पशूनां पृथक्त्वं बहुषु
 यागेष्ववकल्पते, नैकस्मिन् । कथम् ? एकादशभिरवदानै-
 रसौ यागो निवर्त्तयितव्यः इत्येवं चोदकः प्रतिदिशति,
 तानि चैकस्मादेव पशोरवाप्यन्ते, तत्र द्वितीयादीरानभ्या-
 नावदानसम्पादनाय भवितुमर्हति, एकमालभ्यमानमन्वा-
 लभ्यैरनदृष्टार्थायापरे, तथासत्यतदर्थत्वान्न ते प्राजापत्या
 भवेयुः, तच्च प्राजापत्यान् इति अवणमुपकथ्यते । तेनैक-
 स्मिन् पशौ पृथक्ते निवेशिनी सप्तदशसंख्या नावकल्प्यात्,
 बहुषु यागेषु बहुभिरवावदानगणैः प्रयोजनं, तेन सप्तद-
 शभ्यो यागिभ्यः सप्तदश पशूनुपाददीरंस्तत्र संख्यासामञ्जस्यं
 भविष्यति, तस्मात् सप्तदश यागाः ।

नन्वेकस्मिन्नपि यागे सप्तदशभिरवदानगणैर्यज्यते वच-

नात् । न एतदेवं, पशुषु हिंसासंख्या श्रूयते, नावदान-
गणेषु । अवदानानि हवींषि यागसाधनानि, न पञ्चा-
क्षतिः, सा हि अवदानप्रकृतिद्रव्यं विशिषन्ती प्रकृती प्रधा-
नस्योपकृतवतीति विकृतावप्यवदानप्रकृतिद्रव्यं विशिषन्ती
प्रधानस्योपकरिष्यति, तत्र च पशोः सप्तदशसंख्या विका-
रिका, नावदानगणस्य, तस्मादेकस्मै अवदानगणाय एकः
पशुरालव्यव्यः प्राप्नोति, तत्र सप्तदशसंख्या नोपपद्यते, एव-
मेवावकल्पिष्यते । यदि शृङ्गाभिप्रायाः वर्णाभिप्राया रूपा-
भिप्राया वा अभविष्यन् सप्तदशपशवः श्वेतः कृष्णो रोहितः
इत्येवमादयः, तेषामन्यतमो गृह्यते इति, अथवा तूपराः
शृङ्गिण एकशृङ्गाः इत्येवमादयः, तेषामन्यतमः इति ते हि
श्यामास्तूपरा एकरूपाः श्रूयन्ते, तदेषु बहुषु यागेषु उपपद्यते,
नेकस्मिन् । तस्मात् सप्तदश यागाः इति । प्रयोजनमेक-
स्मिन्नष्टे दृष्टे कृत्स्नः पशुगण आवर्त्ततः एकमालभ्यमानम-
न्वालभेरन् पूर्वपक्षे अदृष्टार्थम् । सिद्धान्ते एक एव पशुगव-
र्त्तते न हि कर्मभेदे पशुः पञ्चान्तरमाकाङ्क्षति इति । (२।
२ । ७३०) ।

न शाकृतकर्मभेदाधिकरणम् ।

मञ्जा चोत्पत्तिसंयोगात् ॥ २२ ॥

अथेष ज्योतिरथेष विश्वज्योतिरथेष सर्वज्योतिः इति ।
अत्र सन्देहः किमेभिर्नामधेयैः प्रकृतं ज्योतिष्टोमं सङ्कीर्त्यं
तत्र सहस्रदक्षिणादिगुणो विधीयते, अथ वा वक्ष्यमाण-
विशेषाणि कर्मान्तराण्युपदिश्यन्ते ? इति । किं प्राप्तम्

प्रकरणानुग्रहात् प्रकृतस्य गुणविधानमिति । ननु वाक्य-
सामर्थ्यात् ज्योतिरादीनामेते गुणा विधायिष्यन्ते । नैष
दोषः, ज्योतिष्टोमस्यैवैतानि वाचकानि, ज्योतिः इति
ज्योतिष्टोमस्य प्रतीकमुपादीयते, विश्वज्योतिः इति त्रिवि-
दादीन्यस्य ज्योतीर्षि वाक्यशेषसङ्कीर्तितानि, तानि सर्वा-
ण्यस्य, तेनासौ विश्वज्योतिः सर्वज्योतिष ज्योतिष्टोमः इति
एवं प्राप्तम् ।

एवं प्राप्ते ब्रूमः, संज्ञा हि तिस्रो भेदिकाः, तेषां ज्यो-
तिराद्याः, उत्पत्तिवाक्ये ज्ञेयाः श्रूयन्ते, तासामिमाः पुनः
श्रुतयः । तस्मादधैष ज्योतिः इति अपूर्वस्य कर्मणो वि-
धायकं वाक्यम्, अनुवादे हि सति अप्रवृत्तिविशेषकरमन-
र्थाकं स्यात् । प्रकृतस्य च गुणविधाने विकल्पो भवेत्, तत्र
पक्षे बाधः, न च ज्योतिरादयो ज्योतिष्टोमस्य वदितारः,
समुदायान्तराणि ज्ञेयानि, न चावयवेन समानेन समुदा-
यान्तरं तदर्थमेव भवति, यथा शालाशब्दो गृहवचनाः,
तत्र न शालाशब्दसामान्यान्मालाशब्दादयोऽपि गृहवचना
भवन्ति । यत्तु ज्योतिष्टोमस्य ज्योतिरिति प्रतीकमुपादी-
यते इति । प्रकरणसामर्थ्यादि तत्र ज्योतिष्टोमशब्देन
परोक्षेणैकवाक्यता भवेत्, सा प्रत्यक्षं ज्योतिःशब्देन सङ्-
कवाक्यतां बाधेत, नचैतन्नाय्यं, वाक्यं हि प्रकरणाह-
नीयः । अथ पुनरयं द्योतनार्थत्वाद्वा ज्योतिषत्वाद्वा कर्मा-
न्तरैर्वक्ष्यति, यच्च त्रिविदादीनि ज्योतीर्षि तेषां साकल्य-
वचनो विश्वज्योतिः सर्वज्योतिः इति चेत् । न इति ब्रूमः,

न हि त्रितदादिषु ज्योतिःशब्दः प्रसिद्धः, एवं ब्रुवन् प्रसिद्धिं
बाधेत । यत्तु वाक्यशेषात् ज्योतिःशब्दः त्रितदादिवचनः
इति, तस्मिन्नेव वाक्ये स तत्र प्रयुक्तः इति गम्यते प्रमाणा-
न्तरेण, न शब्देन, यत्र तु तत्प्रमाणान्तरं नास्ति, न तत्र
वर्त्तितुमर्हति, यथा सिंहो देवदत्तः इति सिंहशब्दो देव-
दत्तवचनः प्रमाणान्तरेण, न तु सिंहमालमेत इति यत्र,
तत्र तु तत्प्रमाणान्तरं नास्ति । तस्मान्न विज्ञानं ज्योतिः सर्व-
ज्योतिः इति च ज्योतिष्टोमस्य वदितारी, न चेत् ज्योति-
ष्टोम उच्यते, सर्वाणि कर्मान्तराणि । (२।२।८ अ०) ।

देवताभिर्दत्तकर्मभिर्दाधिकरणम् ।

गुणश्चापूर्वसंयोगे वाक्ययोः समत्वात् ॥ २३ ॥

चातुर्मास्येषु वैश्वदेवे समामनन्ति, तस्मै पयसि दध्या-
नयति सा वैश्वदेव्यामिक्षा वाजिभ्यो वाजिनम् इति । तत्र
सन्दिह्यते, किमामिक्षागुणके कर्मणि वाजिनं न विधिः,
उत तस्मात् वाजिनगुणकं कर्मान्तरम् ? । वि. प्राप्तम् ?
गुणविधिः इति । कुतः ? । वाजेनात्रेतादिसया वाजिनो
विश्वेदेवास्ताननूद्य वाजिनं विधीयते, तेनाभयं वैश्वदेवम्,
आमिक्षा वाजिनं च । तस्मिन्नेव च कर्मणि वाजिनगुण-
विधिः । यथा अग्निहोत्रं जुहोति इत्युक्ते दध्ना जुहोति
पयसा जुहोति इति ।

एवं प्राप्ते ब्रूमः, गुणश्चापकृतेन देवताभिधानेन सम्ब-
ध्यमानः कर्मान्तरं विदध्यात्, तस्मै हि तदैते वाक्ये भवतः
तस्मै अपि अपूर्वयोर्यागयोः विधातृणी । कथं पुनरपूर्वदेव

ताभिधानम् ? यदा इदानीमेव संज्ञां, विश्वेषां देवानामनु-
वादो वाजिनम्, इति । तदुच्यते, इह विश्वेषां देवानां
देवतात्वं क्वचित् श्रुत्या, क्वचित् वाक्येन । तद्वितनिर्देशे
श्रुत्या, चतुर्थीनिर्देशे वाक्येन । यत्र श्रुत्या देवतात्वं,
तत्रामिषया सहैकवाक्यत्वम् । यत्र चतुर्थी, तत्र वाजि-
नेन । तत्रैषामेकत्र श्रुत्या देवतात्वं, वाक्येन द्रव्यविशेष-
सम्बन्धः । एकत्रोभयमपि वाक्येन । तदिह देवतात्वं प्रति
श्रुतिवाक्ययोर्विरोधः, विरोधे च श्रुतिर्बलीयसी इत्यामि-
षावाक्ये देवतात्वं विश्वेषां देवानां, न वाजिनवाक्ये इत्य-
ध्यवसीयते, तेनावगम्यते, अप्रकृतेन देवतापदेनाप्य सम्बन्धः
इति । तस्मात् कर्मान्तरमिति । (२।२।८अ०) ।

अथ यदुपवर्णिनम्, यथा अग्निहोत्रं जुहोति इत्युक्ते
दध्ना जुहोति इत्येवमादयो गुणविधयः इति । तत्रोच्यते,

(पूर्वाधिकरणाश्रयानिरासी द्रव्यविशेषानुक्तिकृतकर्मैवाधिकरणं वा)

अगुणो तु कर्मणश्चे गुणस्तत्र प्रतीयेत ॥ २४ ॥

युक्तं यत् तत्र गुणविधानं, न तत्राप्रकृतेन केनापि
गुणेन सम्बन्धः, प्रकृतेन त्वस्ति यागेन । तस्मादनुपवर्णन-
मेतत् ।

अथ वा अधिकरणान्तरं, दध्ना जुहोति इत्येवमादीनि
कर्मान्तराणि, विकल्पपरिजिहीषयाऽवकल्पान्ते । तदेव तु
कर्म जुहोति इतिगन्दादवगम्यते, न कर्मान्तरम् । तस्मात्
तत्रैव गुणविधिः, वचनाद्विकल्पश्च इति सिद्धम् । (२।२।१०)
अ० ।)

दध्यादिद्रव्यसफलत्वाधिकरणम् ।

फलश्रुतेस्तु कर्म स्यात्, फलस्य कर्मयोगित्वात् ॥

२५ ॥ (पृ०)

अग्निहोत्रं प्रकृत्य समामनन्ति, दध्नेन्द्रियकामस्य जुहु-
यात् इत्येवमादि । तत्र संशयः, किमग्निहोत्रहोमाहोमा-
न्तरं दध्यादिहोमः, उत दध्यादेर्गुणात् फलम् ? इति । किं
प्राप्तम् ? होमान्तरम् इति कुतः ? । फलश्रुतिः, फलमिह
श्रूयते, तच्च कर्मणी न्याय्यम् ।

किं दृष्टं, हि कर्मणः फलम् ? कृष्यादितो व्रीह्यादि ।
न इति ब्रूमः, न ह्येतत् दृष्टेनानेन सिध्यति, यदि दर्शनं
हेतुः फलज्ञाने, कृष्यादौ पदार्थे तद्दर्शनं, न होमे । अथ
कृषौ दृष्टमन्वत्वापि भवति । द्रव्यादपि प्रसज्यते । अथ
कृषिसदृशात् भवति इत्युच्यते, कृषिसदृशी होमः क्रिया-
त्वात्, न द्रव्यं, असदृशं हि तत् इति । होमोऽप्यसदृशः,
मन्त्रदेवतादिसाधनत्वाहोमस्य, लाङ्गलादिसाधनत्वाच्च
कृषेः । त्यागात्मकत्वाहोमस्य, पाटनात्मकत्वाच्च कृषेः ।
अथ किञ्चित् सादृश्यं गृह्यते । द्रव्यस्यापि सदन्तित्यमित्येव-
मादि किञ्चित् सादृश्यमस्ति । अथ द्रव्यादन्यत् सदृशतर-
मस्ति इति कृत्वा न द्रव्यं सदृशम् इत्युच्यते । होमादप्यन्यत्
कृषेः सदृशतरमस्ति दृष्टार्थम् इति कृत्वा होमोऽप्यसदृशः
स्यात् । नचैतत्सिद्धं, यत् क्वचित् दृश्यते, तदन्यस्मिन् सदृश-
मात्रे अदृष्टमपि भवितुमर्हति इति, यद्वि यस्य कारणभूतं
दृष्टं सिद्धे, तच्चेत्साध्येऽपि कारणभूतमित्यवगम्यते, भवति

तत्तस्य साधकं, यच्च ज्ञायते कारणभूतम् इति, न तत्
सदृशमपि साधकम् । तस्मात् सदृशमपि साधकमसाधकं
वेति परीक्षितव्यम् इति । अथ यत्कर्म तत् फलवत् दृष्टं,
होमाऽपि कर्म, तेनापि फलवता भवितव्यम् इति । उपरते
कर्मणि द्रव्याणां तत्संयोगानाञ्च द्रव्यान्तरं फलं दृष्टम् इति
द्रव्यमपि फलवत् स्यात् । अपि च कृपेर्नादृष्टमिति तस्मा-
दृश्याहोमादपि नादृष्टं भवेत्, कृषिसादृश्याहा व्रीहिरेव
भवेत्, न इन्द्रियम् । तस्मान्नैवंजातीयकेष्वेतत् भवति दृष्टा-
ददृष्टसिद्धिः इति । कथं तर्हि होमान्नाय्यं फलम् ? इति ।
उच्यते, शब्देनावगम्यते तत्फलं, यतः फलम् इति शब्द
आह, ततो न्याय्यं, होमाच्च फलमिति श्रुत्या शब्देन ग-
म्यते, दध्नः फलम् इति वाक्येन, श्रुतिश्च वाक्यादवलीयसी ।
तस्मात् होमात् फलम् इति न्याय्यं, दध्नः फलमिति चा-
न्याय्यम् ।

अपि च दधि उभयमसमर्थं, कर्तुम् फलं, साधयितुम्
होमञ्च । ननु कस्मैलनिर्णेजनवत् एतद्विषयित, निर्णेजनं
हि उभयं करोति, कस्यैकशुद्धिं पादयोश्च निर्मलताम् । न
ब्रूमः, एकस्याभयं प्रयोजनमभिनिष्पादयितुं सामर्थ्यं
नास्ति इति, किं तर्हि फले गुणभूतं दधि होमं च इत्येकं
वाक्यं वदितुमसमर्थमिति । यदि फलं दध्ना कुर्यादिति
ब्रूयात्, न दध्ना होमम् इति, अथ दध्ना होमं साधयेत्
इति ब्रूयात्, न फलमिति । उभयवचने भिद्येत वाक्यम्,
अभिप्रेक्षेदमुपलभ्यते । तस्मात् न गुणात् फलमिति शङ्क-
होत्रहोमादधिहोमः कर्मात्तरम् इति ।

अंतुल्यत्वात् तु वाक्ययोगुणे तस्य प्रतीयेत

॥ २६ ॥ (सि०) ॥

तुशब्दात्पक्षो विपरिवर्तते, न कर्मान्तरं, किन्तु गुणात् फलम् इति । कथम् ? अंतुल्ये ह्येते वाक्ये, अग्निहोत्रं जुहुयात् स्वर्गकामः इत्यत्र कर्मसमभिव्याहृतं फलं स्वर्गकामो होमेन कुर्यात् इति, दध्नेन्द्रियकामस्य जुहुयात् इति गुणसमभिव्याहृतम् । न हि अत्र होम इन्द्रियाद्यकर्तव्यः इति प्रतीयते, किं तर्हि दध्ना होम इन्द्रियकामस्य इति, होमस्य दधिसम्बन्ध इन्द्रियाय, न होमस्योत्पत्तिः, य इन्द्रियकामः स्यात्, स दध्ना होमं कुर्यात् इति । कतमोऽत्र शब्दः पुरुषप्रयत्नस्य वक्ता ? इति जुहुयात् इति ब्रूमः ।

ननु श्रुत्या होमसम्बन्धमेष पुरुषप्रयत्नं वदति, वाक्येन दधिसम्बन्धम्, न च, वाक्यं श्रुतिमपवाधितुमर्हति । न च, युगपदुभयसम्बन्धो न विरुध्यते, वाक्यं हि तथा भिद्येत इति । अत्रोच्यते, ये भवदीयं पक्षमाशयेरन्, ते श्रुतिमपवाधिरन्तराम्, अस्मदीये तु पुनः पक्षे जुहुयादिति धात्वर्थः केवलोऽपवाधितो भवति, युष्मदीये तु कतस्त्र एव दध्ना इति शब्दः । तं चाप्रमाद्यन्तः समामनन्ति इति गम्यते न चैतन्नामतगीतम्, इत्युक्तं, तुल्यं हि साम्यदायिकम् इति । तस्मान्न कर्मसमभिव्याहृतं फलं गुणसमभिव्याहृते तु न कश्चित् प्रमादपाठः, अवश्यं हि, जुहुयात् इति दध्नेन्द्रियकामयोः सम्बन्धविधानार्थं वक्तव्यं भवति । ननु उच्यमाने-

ऽपि न केवलः करोत्यर्थोऽवगम्यते, केवले न वचःप्रयोजनं,
 स च होमसम्बद्धः, तस्मात् असमस्तसम् इति । न इति
 नूनम्, होमसम्बद्धोऽप्यसौ करोत्यर्थ एव, केवलं तु अस्य
 होमसम्बन्धे विशेषः, न तु करोत्यर्थतां बाधते, इन्द्रिय-
 कामस्य होमसम्बद्धं प्रयत्नं दधिसम्बद्धं कुर्यात् इति ।
 नन्वेवं सति स एव दोषः, होमसमभिव्याहृतं फलम्,
 इति । उच्यते, जुहुयादिति शब्दस्यैतत्सामर्थ्यं, यत् होम-
 विशिष्टं प्रयत्नमाह, न तु अत्र होमः साधनत्वेन विधीयते,
 साध्यत्वेन विशिष्टम् प्रयत्नो वाक्येन दध्याश्रितोऽवगम्यते,
 अत एव च वृत्तिकारिणां, होममाश्रितो गुणः फलं
 साधयिष्यति इति, यथा राजपुरुषो राजानमाश्रितो
 राजकर्म करोति इति । तस्मात् दध्नः फलं, य इन्द्रिय-
 कामः, स दध्ना कुर्यात् इन्द्रियमिति । कथम् ? इति ।
 अनयाऽग्निहोत्रेतिकर्तव्यतया इति । कुत एतत् ? फल-
 साधनस्य दध्नः इतिकर्तव्यताकाङ्क्षात्, अस्याथेतिकर्तव्य-
 तायाः सन्निधानात्, चोदनालिङ्गस्य च जुहोत्यर्थस्य दर्श-
 नात् । यस्मादेव चायं जुहोत्यर्थोऽनुवादः तस्मात् अवि-
 धायकः । न च, अन्यहोमस्य विधायकं नास्ति इति,
 तस्मान्न कर्मान्तरं, तस्मात् दध्नः फलमिति । अथ वा
 दधिशब्दस्य विवक्षितार्थत्वात् दधिहोमसम्बन्धोऽयं वाक्येन
 विधीयते, तेन दध्ना होमेन सम्बध्यमानात् फलं भवि-
 ष्यति इति ॥ (२ । २ । ११ अ०) ॥

वारवन्तीयादीनां कर्मान्तराधिकारणम् ।

समेषु कर्मयुक्तं स्यात् ॥ २७ ॥

अष्टदग्निष्टुदग्निष्टोमस्तस्य वायव्यासु एकविंशमग्नि-
ष्टोमसाम कृत्वा ब्रह्मवर्चसकामो यजेत इति, एतस्यैव
रेवतीषु वारवन्तीयमग्निष्टोमसाम कृत्वा पशुकामो ह्येतेन
यजेत इति । अत्रायमर्थः सांशयिकः, किं तस्यैवाग्नि-
ष्टुतोऽग्निष्टोमस्य गुणात् वारवन्तीयात् पशवः फलं, एतेन
यजेत इति अनुवादः, अथ किम् एतेन यजेत इति कर्मा-
न्तरम् ? इति । किं प्राप्तम् ? न कर्मान्तरं गुणात्फलम्
इति । कुतः ? एतेन यजेत इति विदितस्यैतद्वचनं, ना-
विदितस्य, अतो न विध्यन्तरं, पशुकाम एवं यजेत इत्यु-
च्यते, न यजेत इति, कथं कृत्वा ? वारवन्तीयं कृत्वेति ।
अपि च, एतस्यैव इति विस्पष्टम् अकर्मान्तरवचनम् ।
तस्माद्गुणात्फलम् इति एवं प्राप्तम् ।

एवं प्राप्ते ब्रूमः, समेष्वेवं जातीयकेषु भिन्नवाक्येषु कर्म-
युक्तं फलं भवेत्, एतस्यैव रेवतीषु वारवन्तीयं कृत्वा, न
ह्येतस्य रेवत्यः सन्ति, यासु अस्य वारवन्तीयं भवेत्, तत्र
रेवत्यो भवन्ति, तासु च वारवन्तीयं विधीयेत इति
वाक्यभियेत । अथोच्येत, अस्य पूर्वा रेवतीरुपादाय तासु
च वारवन्तीयं कृत्वा, एतेन यजेत इति अनुवदति इति ।
तथा अग्निष्टोमसामेति नावकल्प्येत । अथाग्निष्टोम-
सामकार्यं भवति इत्युच्यते । एतस्यैवेत्येतद्विवक्षितं
स्यात् । उभयस्मिन् विवक्ष्यमाणे भियेत वाक्यम्, तस्मात्
कर्मान्तरम् ।

अथ कर्मान्तरे कथमवाक्यभेदः ? रेवतीषु ऋतु वार-
वन्तीयं साम कृत्वा पशुकामो यजेत इति अपूर्वो यागः
सर्वे विशेषणैर्विशिष्टो विधीयते, तेनैकार्थत्वं विभागे च
साकाङ्क्षत्वमिति एकवाक्यत्वमुपपद्यते । ननु अर्थभेदो याग-
स्येवं ह्यपूर्वः कर्त्तव्यः, रेवतीषु वारवन्तीयं अपूर्वमिति । न
इति ब्रूमः, निर्वृत्तवारवन्तीयरेवतीगुणको यागो विधीयते,
न वारवन्तीयनिर्वृत्तिः, अर्थात् रेवतीषु वारवन्तीयमभि-
निर्वृत्यति, शक्यते च तत् निर्वर्त्तयितुम् । उच्यते, रेव-
तीनां वारवन्तीयस्य च सस्वन्धो न विहितः स्यात्, तच्च
च रेवतीष्वन्यान्यपि सामानि भवेयुः । वारवन्तीयं चान्या-
स्वपि ऋतु । नैष दोषः, कृत्वेत्यभिनिर्वृत्तः सस्वन्धो
यागाद्योच्यते, तेन सस्वन्धो गम्यते, दावप्येतावर्थो कृत्वे-
त्येष शब्दः शक्नाति वदितुम्, अभिनिर्वृत्तिं पूर्वकालताच्च,
यथा शोणमानय इति रक्तगुणसस्वन्धोऽश्वः शब्देनैवा-
नयतो विधीयते इति, न वाक्यभेदो भवति, एवमचापि
द्रष्टव्यम् ।

नन्वेवमपि बहवोऽर्थाः, रेवत्यः, वारवन्तीयं, तत्-
सस्वन्धः, यागः, पशुकामश्च इति । नैष दोषः, बहवः
गृह्यन्ते, एकोऽत्र विधीयते, बागो विशिष्टः । ननु रेवत्योऽपि
विधीयन्ते, वारवन्तीयमपि, यदि न विधीयेरन्, नैव
तद्विशिष्टो यागः प्रतीयेत, न ह्यविधाय विशेषणं, शक्यते
विशिष्टो विधातुम्, तस्मात् बहुषु विधीयमानेषु नैकार्थम् ।
अत्रोच्यते, अर्थः इति प्रयोजनमभिधीयते, यावन्ति पदानि
एकं प्रयोजनमभिनिर्वर्त्तयन्ति, तावन्ति एकं वाक्यं, न च,

अथ बहूनि प्रयोजनानि, न हि, अत्रानेकस्याभिप्रेत-
स्यानेकं पदं विधायकमस्ति, रेवतीष्विति नैतत्केवलं रेव-
तीनां विधायकम्, रेवतीषु वारवन्तीयमिति । अत्रापि
पदद्वये वारवन्तीयशब्दो द्वितीयान्तः, नास्मात् सखन्त्यो-
ऽभिप्रेता गम्यते, प्रातिपदिकार्थस्याव्यतिरेकात्, कृत्वे-
त्यपि करोतिर्न सखन्त्यमात्रे पर्यवसितः परप्रयोजनसखन्त्य-
माह । एवं विशिष्टस्य यज्ञतिर्न परार्थः, तदेकमेवां पदा-
र्थानां प्रयोजनं, तस्मादेकवाक्यत्वम् । गुणे पुनः फले प्रक-
ल्पामात्रे अग्निष्टोमयज्ञः कार्ये वारवन्तीयं, एतस्य च
यदग्निष्टोमसाम इति वाक्यभेदः स्यात् ।

अथाच्यते, रेवत्यादिसर्वविशेषेषु विशिष्टो याग एत-
त्याग्निष्टुतो विधीयते । तथापि पशुकामसखन्त्यात्
भियेत वाक्यम् । अथैवमुच्येत, रेवतीषु कृतं वारवन्ती-
येन पशुकामो यजेत इति । नैवं शक्यम्, ऋगन्तरप्रगाणा-
द्विशेषज्ञानाद्वैगुण्यं स्यात् । ननु इदानीमेवाक्तं, शक्यं हि
रेवतीषु वारवन्तीयं कर्तुम् इति । सति वचने अस्यम्,
अस्मति वचने न वारवन्तीयब्रह्मणेन रट्यन्ते । वचनं तर्हि
भविष्यति, पशुकामो रेवतीषु वारवन्तीयमभिनिर्वर्त्तयेत्,
ततो यजेत इति यज्ञतिरनुवादः । यदि वचनं रेवतीषु
वारवन्तीयसखन्त्यस्य, सिद्धं कर्मान्तरं, नाग्निष्टुतो गुण-
विधिः । ननु ततो यजेत इति यागानुवादात् यागेना-
स्याङ्गप्रयोजनसखन्त्यो भविष्यति । नैवं शक्यम्, यागं
प्रत्यङ्गभावे विधीयमाने पशुकामं प्रत्यसखन्त्यः, उभय-
सखन्त्ये वाक्यभियेत । अथ यागसखन्त्योऽनुवादः, ब्रह्मणेन

चाङ्गता । नैदमुपपन्नं, प्रकरणादि वाक्यं बलवत्तरं तस्मात् कर्मान्तरं, यागगुणकं वा रेवतीषु वारवन्तीयं, तद्गुणको वा यागः, तत्र यागपशुकामयोः सम्बन्धस्य विधानी यजतेऽपरितर्कं विभक्तिमुपसभामष्टे सिद्धं, न तु रेवती-वारवन्तीयसम्बन्धस्य विधायकं साक्षात्किञ्चित् उपसभ्यते । तस्मात् सर्वविशेषणविशिष्टो यागः, पशुकामस्य विधीयते इति सिद्धम् ।

अथ पुनर्विशिष्टे यागे विधीयमाने, तत् रेवतीषु वारवन्तीयं कथं अग्निष्टोमसाम भवति ? इति । उच्यते, वचनात् अग्निष्टोमसाम्नः कार्यं भविष्यति इति, किमिव हि वचनं न कुर्यात्, नास्ति वचनस्यातिभारः । अत्र यदुक्तमेतस्यैव इति, अनन्तरापेक्षं वचनमिति तत्राप्यवि-
रोधादेतद्वर्त्मकस्य इति लक्षणाशब्दो भविष्यति । तस्मात् न गुणात्फलं, कर्मान्तरमेव न्यर्मकमिति, सिद्धम् समेष्वेवं-
जातीयकेषु कर्मयुक्तं फलम् इति ॥ (२ । २ । १२ अ०) ॥

सौभरनिधनयोः कामेकाधिकरणम् ।

सौभरं पुण्यश्रुतेर्निधनं कामसंयोगः ॥२८॥ (पृ०)

यो वृष्टिकामो योऽन्नायकामो वः स्वर्गकामः, स सौभरेण सुवीत सर्वं वै कामाः सौभरे इति समान्नाय ततः समामनन्ति, ह्रीर्षात वृष्टिकामाय निधनं कुर्यात्, त्रिगित्वाद्यायकामाय, ज इति स्वर्गकामाय इति । तत्र विचार्यते, किं सौभरम्, वृष्टेर्निमित्तं, ह्रीषित्येतदपरं

वृष्टेर्निमित्तम्, अथ सोभरमेव वृष्टेर्निमित्तं ? यदा तत्
वृष्टेर्निमित्तं, तदा हीषिति सोभरस्य निधनं कर्त्तव्यम्
इति (एवं कर्मित्यन्वाद्यकामस्य, ज इति स्वर्गकामस्य च
तुल्यो विचारः) । कथं निधनादपरं फलं ? कथं वा निधन-
व्यवस्थार्थं श्रवणम् ? इति, यद्येवमभिसम्बन्धः क्रियते,
हीषिति वृष्टिकामाय कुर्यात् इति, ततो निधनादपरं
फलं, अथैवमभिसम्बन्धः, हीषिति निधनं कुर्यात् इति,
तदा निधनव्यवस्थार्थं श्रवणम्, तदा वृष्टिकामाय इति
सोभरविशेषणं क्रियते, न हीषा सम्बन्धः ।

किं तावत्प्राप्तम् ? सोभरे निधने अपरः कामो विधी-
यते इति । कुतः ? पुरुषश्रुतिः, पुरुषप्रयत्नस्याच श्रवणं
भवति, कुर्यात् इति, तत् वृष्टिकामस्य हीषणं सम्बन्धे,
कर्त्तव्ये वक्तव्यं भवति, न तु सोभरनिधनसम्बन्धे, तत्र
हि साङ्गं सोभरं कुर्यात् इति प्रयोजनवचनसामर्थ्यादेव
सिद्धम् । तस्मात् कुर्यात् इति पुरुषप्रयत्नवचनादवनच्छामः,
यत्तरस्मिन्पक्षे पुरुषप्रयत्नवचनमर्थवत् ततरोऽयं पक्ष इति,
तत्र अस्मिन्पक्षे पर्यवत्, निधनादपरं फलमिति । तस्मात्
सोभरे एकः कामः भेदेन निधनादपि द्वितीयः कामः
इति ।

अथ वा वृष्टिकामाच्च इति पुरुषश्रुतिः, वृष्टिं यः
कामयते, स पुरुषो वृष्टिकामशब्देन उच्यते, तदस्मिन् पक्षे
श्रुतिविनियोज्जी इतरस्मिन् पक्षे पुनः वृष्टिकामशब्देन
पुरुषवचनेन सता सोभरं लक्ष्येत, तथा लक्षणाशब्दः स्वात्,
श्रुतिलक्षणाविषये च श्रुतिन्याय्या, न लक्षणा तस्मात्

पश्यामी निधने द्वितीयः कामः इति । 'एवं च फलभूयस्त्वं'
भविष्यति, तस्मात् निधने अपरः कामः ।

सर्वस्य उक्तकामत्वात् तस्मिन् कामश्रुतिः स्यात्,
निधनार्था पुनःश्रुतिः ॥ २६ ॥ (सि०)

वाशब्दः पक्षं व्यावर्त्तयति । न चैतदस्ति, बहुक्तम्, नि-
धने अपरः कामः इति, नैवं सम्बन्धः क्रियते, वृष्टिकामाय
हीषिति कुर्यादिति । कथं तर्हि ? हीषिति निधनं
सौभरस्य इति । कथं ? हीषो वृष्टिकामसम्बन्धे क्रिय-
माणे, निधनं कुर्यात् इति सम्बन्धो न कृतः स्यात्, तत्र
हीषिति निधनम् इति नावकस्येत, तत्रोभयसम्बन्धे वाक्य-
भेदः, तत्र निधनशब्दः प्रमादसमान्नातः इति गम्येत, नचैवं
जातीयकः प्रमादसमान्नातः इत्युक्तम्, तस्मात् न हीषो
वृष्टिकामेन सम्बन्धः, तेन न निधनादपरं फलम् ।

अथ हीषो निधनसम्बन्धे कथम् अवाक्यभेदः ? इति ।
उच्यते, वृष्टिकामाय सौभरम् अस्त्येव, सौभरस्य निधनं
सौभरप्राप्तिः अस्त्येव, तत्र हीषिति कुर्यात् इत्येष एवार्थो
विधीयते । तस्मात् अवाक्यभेदः इति, अतो निधनव्यव-
स्थेति गम्यते । एवमेव ऊर्गिति, ऊ इति च वदितव्यम्,
सर्वस्य सौभरस्य ऊर्ग्वृष्टिर्नर्गकामत्वात् शक्यते कामवचनैः
सौभरं लक्षयितुम् । किमर्थं लक्ष्यते ? इति । निधनार्था
पुनःश्रुतिः निधनव्यवस्थां कारिष्यति इत्यर्थः ॥ (२।२।१३अ०)
इति श्रीभट्टश्वरस्वामिनः कृतौ मीमांसाभाष्ये द्वितीया-
ध्यायस्य द्वितीयः पादः ॥

द्वितीयाध्यायस्य तृतीयः पादः ।

अथ ग्रहाप्रतायाः ज्योतिष्टोमाङ्गताविकरणम् ।

गुणस्तु क्रतुसंयोगात् कर्मान्तरं प्रयोजयैत्संयोग-
स्याशेषभूत्वात् ॥ १ ॥ (पृ०)

अस्ति ज्योतिष्टोमः, ज्योतिष्टोमेन स्वर्गकाणो यजेत
इति, तं प्रकृत्य श्रूयते, यदि रथन्तरसामा सोमः स्यात्,
ऐन्द्रवायवाग्रान् ग्रहान् गृह्णीयात्, यदि बृहत्सामा शुक्रा-
ग्रान्, यदि मज्जसामा, साक्षयवाग्रान् इति । तत्र
सन्दिग्धते, किं ग्रहाप्रताविशेषो ज्योतिष्टोमस्य विधीयते,
उत कर्मान्तरस्य रथन्तरसामो बृहत्सामश्च ? इति ।
यदि रथन्तरसामग्रहणेन बृहत्सामग्रहणेन च ज्योति-
ष्टोमोऽभिधीयते, ततस्तस्य ग्रहाप्रताविशेषः, अथ नाभि-
धीयते, ततः कर्मान्तरस्य इति ।

किं तावत् प्राप्तम् ? प्रकरणात्, ज्योतिष्टोमस्य इति
प्राप्ते उच्यते, गुणस्तु क्रतुसंयोगात् इति, तुग्रहः पक्षं व्याव-
र्त्तयति, नैतदस्ति, ज्योतिष्टोमस्य इति । कुतः ? क्रतु-
संयोगात् । कथं तर्हि ? कर्मान्तरस्येति । ननु ज्योति-
ष्टोमक्रतोरेवैष एवं जातीयको वादः, रथन्तरसामा बृहत्
सामा इति । नेति ब्रूमः, यदि न कृत्स्नक्रतुसंयोगो भवेत्,
ज्योतिष्टोमस्य वादः, कृत्स्नक्रतुसंयोगस्तु एषः । कथं
कृत्स्नक्रतुसंयोगो भवति ? कथं वा न कृत्स्नक्रतुसंयोगः ?
इति । यदि रथन्तरसत्ता वा, बृहत्सत्ता वा निमित्तं

ग्रहायताविशेषस्य, ततो न कृत्स्नकृतुसंयोगः, रथन्तरं
 वृहद्वा यदि सामास्ति, ततः ऐन्द्रवायवायता शुक्रायता च
 इति, ततो ज्योतिष्टोमस्य गुणविधिः । अथ रथन्तरसाम-
 सत्ता वृहद्वामसत्ता वा न निमित्तं, ततः कृत्स्नकृतुसं-
 योगः । यदि रथन्तरसामा इति कोऽर्थः ? अयमर्थः, यदि
 रथन्तरसाम अस्य विशेषणं कृतोरिति । कुतः एतत् ?
 समासपदसामर्थ्यात्, समर्थानां हि पदानां समासो
 भवति, सामर्थ्यञ्च भवति विशेषणविशेष्यभावे, असाधारणं
 च भवति विशेष्यम्, तत्रायमर्थो, यदि रथन्तरमेव साम,
 वृहदेव वा नान्यत् इति । ज्योतिष्टोमस्य च बह्वनि
 सामानि मायचादौनि । तस्मात् न ज्योतिष्टोमस्य
 वाचकावेतौ शब्दाविति । तेन यद्यपि प्रकरणात् ज्योति-
 ष्टोमस्य गुणविधिः इति गम्यते, तथापि तत् वाचित्वा
 वाक्येन रथन्तरसामो वृहत्साख्यश्च भवितुमर्हति ।

ननु यथा ज्योतिष्टोमो न रथन्तरसामा, एवमन्योऽपि
 न रथन्तरसामा कश्चिदस्ति । उच्यते, कर्मान्तरं रथन्तर-
 सामकं कल्पयिष्यति एतद्वाक्यम्, यदि रथन्तरसामा सोमः
 स्यात् इति । ननु नास्त्यत्र विधायकः शब्दः । उच्यते,
 अस्ति य एषः स्यात् इति । आह नैव विधातुम् शक्नोति,
 यदि शब्दसम्बन्धात् विद्यमानस्य निमित्तार्थेनैवजातीयकः
 शब्दो भवति, न विधानार्थेन इति । अथ ब्रूमः, यदेतत्
 सयदिकं वाक्यम्, यदि रथन्तरसामा सोमः स्यात् इति,
 अथावान्तरवाक्यम् अस्ति रथन्तरसामा सोमः स्यात् इति-
 यदवान्तरवाक्यम् तस्यान्योऽर्थः, अन्यच्च सयदिकस्य, स-

यदिकी न शक्नोति विधातुम्, यत अवान्तरवाक्यम्, तद्विधास्यति । न च, रथन्तरसाम्नो वृहत्साम्नो वा भावो निमित्तत्वेन श्रूयमाणोऽप्यर्थवान् भवति । तस्मात् अविवक्षितो यदिसम्बन्धः, तस्मिन्नाविवक्षिते पदद्वयमिदं रथन्तरसामा सोमः स्यादिति शक्नोति रथन्तरसामानं क्रतुं विधातुम्, यदीत्यनर्थकम् ।

अथ वा यदि रोचेतेत्यध्याहारः । अथ वा यथैतद्भवति, पयसा षाष्टिकं भुञ्जीत, यदि शालिं भुञ्जीत, तत्र दध्युपसिञ्चेत् इति, एवंजातीयकेन वाक्येन शालिभोजनं विहितं भवति, एवमत्रापि विहितं द्रष्टव्यम्, यदि रथन्तरसामा सोमः स्यात्, ऐन्द्रवायवायान् यज्ञान् गृह्णीयात् इति । कथं पुनः शालिभोजनम् तेन वाक्येन विहितं भवति ? इति । उच्यते, व्यत्यासेन सम्बन्धः कल्प्येत, यदि दध्युपसेचनमिच्छेत्, शालिं भुञ्जीत इति ।

ननु न खल्विच्छतेः परां खिड्विभक्तिमुपस्थाप्य लहे, सिद्ध्यते हि तां परां समामनन्ति इति । सिद्ध्यतिः तु सा परा समुच्चरन्ती कमेरर्थं गमयति, कामप्रवेदने हि तां मन्यामहे इति, एवमिहापि यद्येन्द्रवायवायान् यज्ञान् गृह्णीयादिति ग्रहीतुमिच्छेत् इत्यर्थः, ततो रथन्तरसामानं क्रतुं कुर्यात् इति । नन्वेवं सति इच्छामात्रं भवेत्, न यहायताविशेषविधानम् । उच्यते, यथा अस्मिन् लौकिके वाक्ये, यदि दध्युपसेचनमिच्छेत्, शालिं भुञ्जीत इति दध्युपसेचनसङ्कीर्तनात् दध्युपसिक्तं शालिं भुञ्जीत इति तेनैकवाक्यत्वात् गम्यते, एवमत्रापि यहायताविशेषसङ्की-

र्तनात् तेनैकवाक्यत्वात् ग्रहाग्रताविशिष्टो रथन्तरसामा
गम्यते । अथ वा अत्र हेतुहेतुमतोर्लिङ्, रथन्तरसामा
सोम ऐन्द्रवायवाग्राणां ग्रहाणां हेतुः कर्त्तव्यः इति ।
तस्मात् कृत्स्नक्रतुसंयोगात् गुणः कर्मान्तरं प्रयोजयेत्,
एवं कृत्स्नक्रतुसंयोगोऽर्थवान् भविष्यति ।

अपि च पूर्वेषु निमित्तेन भवितव्यम्, परैश्च नैमित्ति-
केन । कथं ? सति हि निमित्ते नैमित्तिकं भवितुमर्हति,
न असति, यच्च भविष्यत् तत् न सत्, भविष्यच्च रथन्तर-
साम, तत् कथं पूर्वकालस्य ग्रहाग्रताविशेषस्य निमित्तं
भविष्यति ? इति । अपि च निःसन्दिग्धं जगत्सामा
कर्मान्तरं, तस्मान्मास्यादितरदपि कर्मान्तरम् इति गम्यते ।
तस्मात् न ज्योतिष्टोमस्य गुणविधानम् इति ।

एकस्य तु लिङ्गभेदात्प्रयोजनार्थमुच्येतैकत्वं गुण-
वाक्यत्वात् ॥ २ ॥ (सि०) ॥

तद्यज्यात् पक्षोऽन्यथा भवति, नैतदस्ति, यदुक्तं, कृत्व-
न्तरम् इति । कथं तर्हि ? । ज्योतिष्टोमस्यैव ग्रहाग्रता-
विशेषः इति । कुतः ? । प्रकरणसामर्थ्यात् । ननु एत-
दुक्तं, वाक्यसामर्थ्यात् कृत्वन्तरस्य रथन्तरसाम्नो बृहत्साम्न-
चेति । परिहृतमेतत् ज्योतिष्टोम एव रथन्तरसामा बृहत्-
सामा च इति । पुनर्दूषितमनेकसामत्वात् ज्योतिष्टोमस्य,
विशेषणं रथन्तरेण बृहता वा न प्रकल्पते इति । तदुच्यते,
प्रकल्पते विशेषणं, बृहद्रथन्तरयोर्वैकल्पिकत्वात्, भवति स
प्रयोगः, यत्र रथन्तरं नास्ति । भवति च स प्रयोगः, वि-

यमान्तरथन्तरसामकः, तदेतत् रथन्तरं सत्तयैवासाधारण-
त्वात् विशेषकम् । तस्मात् ज्योतिष्टोम एव रथन्तरसामा
वृहत्सामा च इति ।

अथ यदुक्तं, पूर्वेण निमित्तेन भवितव्यम्, उत्तरेण नै-
मित्तिकेनेति । नैतत्, नियोगतो भवति हि भविष्यदपि
निमित्तं, यथा वर्षिष्यति इति कृषिगृहकर्मानुष्ठानम्, अपि
च तत् दृष्टम्, इदञ्च वार्त्तागिकं निमित्तं तत् यथावचनं
भवितुमर्हति । स्यात् इति चेयं क्लिङ् चिष्वपि कालेषु भ-
वति । तस्मात् भविष्यदपि निमित्तम् । यत्तु जगत्सा-
मेति कर्मान्तरम्, तत्सामान्यात् रथन्तरसामापि कर्मान्तर-
म् इति । जगत्साम असम्भवात् कर्मान्तरम् सम्भवति,
रथन्तरसामो वृहत्सामश्च ज्योतिष्टोमस्याभिधानं, तस्मात्
न कर्मान्तरमिति ॥ (२।३।१ अ०) ॥

अथ अवेष्टेः कर्त्तव्यताधिकारताधिकरणम् ।

अवेष्टौ यज्ञसंयोगात् क्रतुप्रधानमुच्यते ॥ ३ ॥

अस्ति राजसूयः, राजा राजसूयेन स्वराज्यकामो
यजेत इति । तं प्रकृत्यामनन्ति अवेष्टिं नामोष्टम्, आ-
ग्नेयोऽष्टाकपालो हिरण्यं दक्षिणा इत्येवमादि । तां प्र-
कृत्य विधीयते, यदि ब्राह्मणो यजेत बार्हस्पत्यं मध्ये नि-
धायाहुतिमाहुतिं हुत्वाऽभिषारयेत्, यदि राजन्य ऐन्द्रं,
यदि वैश्यो वैश्वदेवम् इति । तत्र सन्दिह्यते, किं ब्राह्मणा-
दीनां प्राप्तानां निमित्तार्थेन श्रवणम्, सत ब्राह्मणादीना-
मयं यागो विधीयते ? इति । कथं निमित्तार्थता भवेत् ?

कथं वा यागविधानम् ? इति । यदि राजशब्दो ब्राह्मणा-
दिष्वपि केनचित् प्रकारेण ततो निमित्तार्थता । अथ
क्षत्रिय एव, ततः प्रापकाणि एवंजातीयकानि अवस्थानि ।

किं तावत्प्राप्तम् ? निमित्तार्थता इति, ततः एवं
तावदुपवर्ण्यते, योगिको राजशब्दः इति, राज्यं यस्य कर्म,
स राजा । किं पुनाराजकर्म ? । जनपदपुरपरिरक्षणे,
ततस्त्रीक्षरणे राज्यशब्दमार्थावर्त्तनिवासिनः प्रयुञ्जन्ते ।
राजः कर्म राज्यम् इति चाभियुक्ता उपदिशन्ति । तेन
मन्यामहे, यस्यैतत् कर्म स राजा इति, यथा ये उद्मेघं
नाम कश्चित् पुरुषं नावेदिषुः, तस्य तु पुत्रमैदमेघिः इत्येवं
विदुः, शक्रयुस्ते यः तस्य पिता, स उद्मेघः इति कल्पयि-
तुम्, उद्मेघपुत्रस्यैवं समभिव्याहारो भवति इति । एवं
राज्ययोगात् राजशब्दः इति विज्ञायते ।

ननु जनपदपुरपरिरक्षणवृत्तिमनुपजीवत्यपि क्षत्रिये
राजशब्दमान्त्राः प्रयुञ्जन्ते प्रयोक्तारः । न ब्रूमः, न प्रयुञ्जते
इति, किं तर्हि कर्मविशेषनिमित्तत्वात् राजशब्दस्य, तद्यो-
गादपि राजशब्दो भवति इत्येतदुपपादयामः । प्रयुञ्जते
च तद्युक्ते राजशब्दम् अक्षत्रियेऽपि, तदस्मिन् उपपन्ने प्रक-
रणवशात्, यदिशब्दसमभिव्याहाराच्च राजस्यस्यैव गुण-
विधानं भविष्यति, न ब्राह्मणस्य वैश्यस्य च कर्मान्तरं वि-
धायिष्यति इति ।

अथ वा असार्वभौमिकस्य प्रयोगस्य सार्वभौमिकेन
प्रयोगेण विरुध्यमानस्य अप्रामाण्यं स्यात्, अभ्युपगच्छन्ति
इति जनपदिनः, सार्वभौमं प्रयोगम् । अपिचाविप्रगीता

लौकिका अर्था विप्रगीतेभ्यः प्रत्ययिततरा भवन्ति, तथा
 आर्यावर्त्तनिवासिनां शब्दार्थोपायेष्वभियुक्तानामभिव्याह-
 रतां कर्माणि चागुतिष्ठताम् अन्यजनपदवासिभ्यो ज्ञे-
 ष्येभ्यः समीचीनतर आचारो भवति । तस्मात् यौगिको
 राजशब्दः, निमित्तार्थानि अवधानि, राजसूयस्य गुण-
 विधिर्न कर्मान्तरम् इति ।

एवं प्राप्ते ब्रूमः अवेष्टौ तु खलु कृतप्रधानं ब्राह्मणादि-
 अवणं, ब्राह्मणादीनामवेष्टियागं विधातुम्, न निमित्तार्-
 थम् । कुतः ? । अप्राप्तत्वात् ब्राह्मणवैश्ययोः । कथम-
 प्राप्तिः ? चत्रियस्य राजसूयविधानात्, राजा राजसूयेन
 यजेत इति । ननूक्तम्, यौगिको राजशब्दः इति । एतदप्य-
 युक्तम्, यतः जातिवचनः इति । ननूभयाभिधाने यदि-
 शब्दसम्बन्धात्, प्रकरणाच्च न कर्मान्तरविधानं न्याय्यम्
 इत्युक्तम् । अत्र उच्यते, नोभयाभिधानमवकल्पते । कुतः ? ।
 यदि तावत् जातिशब्दो राजा इति, ततः तत्कर्मत्वात्
 जनपदपरिपालने राज्यशब्दो भविष्यति, तेनार्थो अर्त्तनि-
 वासिनां प्रयोगो न विरोक्ष्यते । अथ यदि राज्यशब्दः परि-
 पालने नित्यसम्बद्धो भविष्यति, ततः तस्य कर्त्तृति राज-
 शब्दः चत्रियजातौ तस्मिन्निमित्तो भविष्यति, तत्र आस्थाणां
 प्रयोगो न विरोक्ष्यते । तस्मात् न प्रयोगदर्शनादुभावपि
 राजराज्यशब्दौ जातिपरिपालनाभ्यां नित्यसम्बन्धावित्यभ्यु-
 पगन्तव्यम् । को नु खलु निर्णयः ? । राजजातीयस्य
 कर्म इत्यतः परिपालनं राज्यशब्देन उच्यते, एवं हि स्मर-
 न्तोऽभियुक्ताः तस्य कर्म इति यज्प्रत्ययं विदधति, न ।

तस्य कर्त्तेति प्रत्ययलोपं वा, प्रातिपदिकप्रत्यापत्तिं वा
समामनन्ति । तस्मात् राज्ञः कर्म राज्यं, न राज्यस्य
कर्त्ता राजा ।

ननु यो यो जनपदपुरपरिरक्षणं करोति, तन्तु लोको
राजशब्देन अभिवदति । उच्यते, योगात् लोकः प्रयुङ्क्ते,
परिपालने राज्यशब्दः प्रसिद्धः इति, स तु परिपालने
राज्यशब्दो राजयोगात् इत्यस्माभिरुक्तं, तस्मात् राजशब्दः
प्रसिद्धे मूलं, तद्योगात् राज्यशब्दः तद्योगादपि ब्राह्मण-
वैश्ययोः राजशब्दः प्रयुज्यते । न त्वेवं स्मरन्ति, राज्ययोगात्
राजा इति ।

यत्तूक्तम्, अनुमानात् राज्यस्य कर्त्ता यः स राजा,
यथा औदमेघैः पिता उदमेघः इति । उच्यते, अनुमानात्
प्रयोगो बलवान्, राज्यस्य कर्त्तारं राजा इत्यनुमिमामहे,
क्षत्रिये तु प्रत्यक्षं प्रयुञ्जानान् उपलभामहे । तथा योग-
मप्यनुमिमामहे, राज्यस्य कर्त्ता राजा इति । राज्ञः कर्म
राज्यमिति तु स्मरन्ति । अनुमिमानाश्च स्मृतिम् अनु-
मिमते स्म, स्मरन्तस्तु प्रत्यक्षमुपलभन्ते, तेन तत्र स्मृतिर्बली-
यसी इति । आह, यो यो राज्यं करोति, तत्र राज-
शब्दं प्रयुञ्जते, न यत् राज्ञः कर्म तद्राज्यमिति, तेन मन्या-
महे, राज्ययोगो राजशब्दप्रवृत्तौ निमित्तं, न तु राजयोगो
राज्यशब्दप्रवृत्तौ इति । न ब्रूमः, प्रयोगात् वयं राजयोगं
राज्यशब्दप्रवृत्तौ निमित्तमवगच्छामः इति, कथं तद्धि ?
स्मरणात्, प्रयोगाच्च स्मृतिर्बलीयसी, प्रयोयादि स्मृतिरनु-
मीयेत ।

‘अपि च राज्ययोगस्य निमित्तता व्यभिचरति, जनपद-
परिपालनमकुर्वन्त्यपि राजेत्याम्ना वदन्ति इत्युक्तम् । ननु
राजयोगात् राज्यम् इत्येतदपि व्यभिचरति, न हि राष्ट्रः
स्यन्दितं निमित्तितश्च सर्वं राज्यम् इत्युच्यते । यदि वयं
प्रयोगान्निमित्तभावं ब्रूयाम, तत एवमुपास्यभ्येमहि ।
स्मृत्या तु वयं निमित्तभावं ब्रूमः, तेन यत् यत् राजजाती-
यस्य कर्म चात्या विग्रेष्यते, तत् राज्यमित्यभ्युपगच्छामः ।
यत्तूक्तम्, आम्ना अपि राज्ययोगात् राजानमभ्युपगच्छन्ति
इति, परिहृतमेतत्, प्रयोगो दुर्बलः स्मृतेः इति । यदुक्तम्,
आर्यावर्त्तनिवासिनः, प्रमाणमितरेभ्य आचारेभ्यः इति ।
तुल्यः शब्दप्रयोग आचारेषु इत्युक्तम् । तस्मात् जातिनि-
मित्तो राजशब्दः, एवञ्चेत् यज्ञसंयोगात् अग्निवत्स्य राज-
सूयेन, यागविधिरवेष्टिः इति । (२।३।२) ॥

आधानस्य विधेयत्वाधिकरणम् ।

आधाने सर्वशेषत्वात् ॥ ४ ॥

इदं समामनन्ति, वसन्ते ब्राह्मणी अग्नीनादधीत,
ग्रीष्मे राज्यन्तः, शरदि वैश्यः इति । तत्र सन्दिह्यते, किं
ब्राह्मणादिश्रवणं निमित्तार्थं, ब्राह्मणादय आदधाना
वसन्तादिष्वादधीरन् इति, उत ब्राह्मणादीनामाधानं वि-
धीयते ? इति कथं निमित्तार्थता स्यात् ? कथं आधानवि-
धानम् ? इति । यदि ब्राह्मणो वसन्ते इतिपदद्वयं परस्परं
सम्बद्धं, ततो निमित्तार्थं श्रवणम् । अथ ब्राह्मण आदधीत
इति, आधानविधानं ब्राह्मणस्य । एवं राजन्यादिवपि ।

किं तावत्प्राप्तम् ? निमित्तार्थं श्रवणम् इति । कुतः ? ।
 निमित्तसरूपा एते शब्दाः । किं निमित्तसारूप्यम् ? ।
 ब्राह्मणादीनां वसन्तादिभिः समुच्चारणम्, तच्चाविदितं
 वेद्यते इति । ननु ब्राह्मणादीनां आदधतिनाप्यस्ति समुच्चा-
 रणम् । वाङ्मस्य समुच्चारणम्, नत्वमीषाम्, आधानस-
 म्वन्धो न विदितः । केन प्राप्तो विदितः ? इति । काम-
 श्रुतिभिः । काः कामश्रुतयः ? । अग्निहोत्रं जुहुयात् स्वर्ग-
 कामः, दर्शपूर्णमासाभ्यां स्वर्गकामो वजेत इत्येवमादयः ।
 अथमाभिः श्रुतिभिराधानं प्राप्तम् ? इति । उच्यते, साम-
 र्थात् यथा अग्निहोत्रमभिनिर्वर्त्यते, तथा कुर्यात् । यथा
 दर्शपूर्णमासावभिनिर्वर्त्यते, तथा कुर्यात् । न च,
 गार्हपत्याहवनीयाग्राहार्थपचनादिभ्यो विना, एतानि
 कर्माणि सिद्ध्यन्ति, अनामकानि हि, यत् आहवनीये जु-
 होति, तेन सोऽस्याभीष्टः प्रीतो भवति इत्येवमादि । तेन
 सामर्थ्यादेतदुक्तं भवति, आहवनीयादि कर्त्तव्यम् इति,
 तच्चाधानेन विना न सिद्ध्यति इत्याधानमपि कर्त्तव्यम्
 इत्यवगम्यते । तत् केन कर्त्तव्यम् ? । यस्य कामश्रुतयः ।
 तास्याविशेषेण ब्राह्मणादीनाम् । तस्मात् अमीषामाधानस-
 म्वन्धो विदितः इति । अपि च, उभाभ्यां ब्राह्मणादीनां
 सम्वन्धे विधीयमाने वाक्यन्वियेत । न हि, तदानीमेकौ-
 ष्वः विधीयते । अतो निमित्तार्थाः श्रुतयः इत्येवं प्राप्तम् ।

एवं प्राप्ते ब्रूमः, आधाने सर्वशेषत्वात् प्रापकाख्याधा-
 नस्येतानि श्रवणानि । कुतः ? । सर्वकर्मणां शेषभूतम्
 आधानम् इति न श्रुतिखिन्नादीनामन्यतमेनोच्यते,

किं तर्हि, अग्नीनां सर्वशेषत्वात् तच्छेषत्वाच्च आधानस्य ।
 किमतः ? । यद्येवम्, अग्नयः कामश्रुतिभिः प्राप्नुवन्ति,
 न आधानम् इति ननु अग्नीनामभ्युपाय आधानम्
 इति । उच्यते, नैतेषामर्जने आधानमेवैकोऽभ्युपायः, किं
 तर्हि यथान्येषां द्रव्याणाम् उत्पादने क्रयणादवस्थाभ्यु-
 पायाः, एवमग्नीनामपि इति न नियोगतः उत्पादनमेव,
 तेन पक्षे आधानं प्राप्नोति, पक्षे न । यतरस्मिन् पक्षे
 अप्राप्तिः ततरः पक्षे उत्पत्तिं प्रयोजयिष्यति ब्राह्मणा-
 दीनामाधानस्य, ब्राह्मण आत्मार्यमादधीत इति यदा
 एतद्वचनं, तदा आत्मार्यमेवाहिता आहवनीयादयो
 भवन्ति, नान्यथा । एवञ्च सति, न कृत्रिमेण याचितेन
 वा कर्माण्यग्निहोत्रादीन्यनुष्ठातव्यानीति गम्यते । तेन
 अकृत्रिम एव केवलोऽग्निहोत्रां साधकः इति निश्चीयते ।
 कथञ्च आत्मार्यता आधानस्य गम्यते ? इति । कर्त्रभिप्राये
 हि क्रियाफले आदधीत इत्येतदात्मनेपदं स्पष्टं इति ।
 असत्यस्मिन् वचने कामश्रुतिपरिग्रहे नाधानस्यात्मार्यता
 भवेत् ।

अपि च सतीषु एतास्त्राधानश्रुतिषु न कामश्रुतयः
 शक्नुवन्ति अपराम् आधानश्रुतिं कल्पयितुम्, यथा प्राप्तस्य
 आधानस्य पुनःश्रुतयः एता भवेयुः, असतीषु एतासु
 आधानश्रुतिम् अपरिगृह्णन्तः कामश्रुतयोऽशक्यान् अग्नि-
 होत्रादीन् वदन्ति इति परिगृह्णीयुराधानश्रुतिम् । सतीषु
 एतासु तेषामाधानम् उक्तम्, तान् अधिकृत्योत्तरकालाः
 कामश्रुतयो भवन्ति इति गम्यते ।

अत आह, अस्ति केवलस्य आधानस्य विधायिका
श्रुतिः, एवं सपदं भ्रातृव्यमवर्त्ति सहते, य एवं विहा-
नग्निमाधत्ते, इति, तथा प्राप्तस्य निमित्तार्थानि ब्राह्म-
णादीनां श्रवणानि भविष्यन्ति । उच्यते, सम्भारविधानार्था
पुनः श्रुतिरेषा । न इति ब्रूमः, भिन्नं हि इदं वाक्यम्
सम्भारविधानवाक्यात्, अन्यो हि अर्थ आधत्ते इति, अन्यः
अप उपसृजति इति, एकार्थविधाने हि एकं वाक्यम्
भवति, भिन्नो चेमावर्थो, तस्मात् अत्र वाक्यभेदः इति ।

उच्यते, वसन्ते ब्राह्मणोऽग्नीनादधीतेत्यस्यां श्रुतौ सत्यां
पुनः श्रुतिः केवलस्याधानस्य अविधायिका, अपामुपसर्जनं
तु विधीयते, तदेकस्मिन्नर्थे विधीयमाने नानेकार्थं भवति ।
ननु आधानस्यैतद्विधानम्, गुणार्था सा पुनःश्रुतिः । न
इति ब्रूमः, सा ब्राह्मणादिसम्बद्धा प्रथमा श्रुतिः, इयं
केवला पुनःश्रुतिः । कुतः ? सा हि शब्देन विदधाति,
तत्र लिङमुच्चरन्तीं पश्यामः, इयं प्रशस्तमाधानम् इत्याह ।
ततः प्रशस्ततामाधानस्यानुमन्यामहे । एवं च, वसन्ते
ब्राह्मणोऽग्नीनादधीत इत्येषा विधायिका श्रुतिः इति
ब्रूमहे, नेतरत्प्रशंसावचनमस्मत्पक्षं बाधते, शक्यते हि
अन्येन विहितं अन्येन प्रशस्तम् इति वदितुम् । यदि
त्वेतत् विधायकम् इत्युच्येत, ततोऽस्मत्पक्षं विरुद्ध्यत ।
कथम् ? अज्ञातस्य ज्ञापनं विधानमेतत्, यदि प्रशंसा-
वचनेन अपूर्वं विज्ञाप्येत, तदा लिङा नापूर्वं ज्ञापितं
भवेत्, तत्रापूर्वज्ञापनवचनः शब्दः उपरुध्येत । न तु
लिङा विहिते प्रशंसावचनमुपरुध्यते, विहितेऽपि हि

वाक्यान्तरेण प्रशंसावचनमवकल्पते । अपि च यत् लिङ्गा-
विधानं, तत् श्रुत्या, वाक्येन तु प्रशंसा गम्यते, श्रुतिश्च
वाक्यादवलीयसी ।

ननु इदमपि वाक्यम्, ब्राह्मणोऽग्नीनादधीत इति ।
उच्यते, स्वपदार्थम् अत्र श्रुतिः विदधात्याधानं ब्राह्मणादि-
सम्बन्धेन परपदार्थं प्रशंसति, य एवं सपत्नं भ्रातृव्यम्
अवर्त्ति सङ्गते इति । ननु अनेकगुणविधानं त्वया वाक्ये-
नाध्यवसितं भवति । नैष दोषः, अगुणविधिपरे हि
वाक्ये भवत्यनेकगुणविधानम्, इत्युक्तं, तद्गुणास्तु विधी-
यरन् अविभागात् विधार्थं न चेदन्त्येन शिष्टाः
इति । तस्मात् ब्राह्मणादिसंयुक्ता विधायिका श्रुतिः,
इयमपि केवलस्याधानस्य पुनःश्रुतिः सञ्चारविधानमुप-
क्रतितुम् इति सिद्धम् ।

यत् उक्तम् अनेकगुणविधाने वाक्यश्लिष्टेति
इति, यदीमौ गुणविधानविशिष्टौ विधीयेयातां, भवेत्
वाक्यभेदः, हाभ्यान्तु विशेषणाभ्यां विशिष्टमेकमाधानं
विधायिष्यते, तेन न भविष्यति वाक्यभेदः । तस्मात्
ब्राह्मणादीनामाधानस्य प्रापकानि अवणानि इति
सिद्धम् । (२ । ३ । ३ अ०॥)

अथ दाक्षायणादीनाम् गुणताधिकरणम् ।

अयनेषु चीदनान्तरं संज्ञोपबन्धात् ॥ ५ ॥

(पू० १ ॥)

दर्शपूर्णमासी प्रकृत्यामनन्ति, दाक्षायण्यज्ञेन यजेत

प्रजाकामः, साकंप्रस्थायीयेन यजेत पशुकामः, संक्रमयज्ञेन यजेतावायकामः इति । तत्र सन्देहः, किं दर्शपूर्णमासयोरेव गुणात् फलम्, उत कर्मान्तरम् एवञ्चातीयकमिति । किं प्राप्तं ? कर्मान्तरम् इति । कुतः ? संज्ञोपबन्धात्, यद्यपि प्रकरणात् यजतिशब्दाच्च च एव पूर्वं प्रकृतो यागः इति गम्यते, तथापि नासावेवंसंज्ञकः इति यागान्तरं विधेयं गम्यते ।

अगुणाच्च कर्मचोदना ॥ ६ ॥ (पृ० २ ॥)

न च, अत्र गुण उपबध्यते कश्चित्, यद्विधानायां चोदना भवेत्, यदि च न यागान्तरम्, आनर्थक्यमेव । अपि च, यदि गुण उपबध्येत, ततो यागगुणमन्वभ्यो गम्यते इति तदनुष्ठानं विधीयेत इति अननुबध्यमाने यागमात्रं गम्यते इति तदनुष्ठानं विहितं गम्यते ॥

समाप्तं च फले वाक्यम् ॥ ७ ॥ (पृ० ३ ॥)

इतश्च कर्मान्तरम् । कथम् ? । फले समाप्तं वाक्यं प्राजाकामो यजेत इति, प्रजाकामस्य याग उपायो विधीयते । विधीयते चेत्, कर्मान्तरम् ।

विकारो वा प्रकरणात् ॥ ८ ॥ (सि० ॥)

दर्शपूर्णमासयोरेवाधिकार एवञ्चातीयकः स्यात् दाक्षायणयज्ञादिः, एवम्प्रकरणमनुगृहीतं भवति ॥

लिङ्गदर्शनाच्च ॥ ९ ॥ (सि० हे० ॥)

लिङ्गमपि एतमर्थं दर्शयति, त्रिंशत् वर्षाणि दर्शपूर्णमासाभ्यां यजेत, यदि दाक्षायणयाजो स्यात्, अथो

अपि पञ्चदशैव वर्षाणि यजेत, अत्र हि एव सा सम्पद्यते, हे हि पौर्णमास्यो यजेत हे अमावस्ये, अत्र हि एव खलु सा सम्पत् भवति इति । यदि दाक्षायण्यश्वो दर्शपूर्णमासावेव, एवं तर्हि त्रिंशत्सम्पदा प्रयोजनं, ततः तस्य त्रिंशत्सम्पदनुग्रहो युज्यत, तस्मात् अपि न कर्मान्तरम् ।

गुणात्मञ्ज्ञोपवन्धः ॥ १० ॥ (आ० नि० ॥)

यदुक्तं संज्ञोपवन्धात् कर्मान्तरम् इति, यदि दाक्षायण्यश्वो न केनचिदपि प्रकारेण दर्शपूर्णमासवचनः शक्यते कल्पयितुम्, ततः उच्येत कर्मान्तरम् इति । शक्नोति तु आश्विगुणसम्बन्धादितुं, अयम् इत्याहुतिः उच्यते, दक्षस्य इमे दाक्षाः, तेषामयनं दाक्षायणम् । कः पुनर्दक्षः । उत्साही । तथा साकं प्रस्थाप्येऽपि, सह प्रस्थानं गुणसम्बन्धः, एवं सर्वत्र । शक्यते चेत् दर्शपूर्णमासयोगुणसम्बन्धो वदितुम्, किमिति स एव यागः प्रतीयमानोऽन्यः इत्युच्यते ? किमिति वा प्रकरणं बाध्यते ।

समाप्तिरविशिष्टा ॥ ११ ॥ (आ० नि० २ ॥)

यदुक्तम् फले वाक्यं समाप्तम् प्रजाकामादेर्यागानुष्ठानं विधीयते इति । नैवम् अविशिष्टा फले समाप्त्यानि अन्यानि मुक्तसंशयानि गुणे फलस्य विधायकानि वाक्यानि गुणस्य फलवचनानि पर्यवसितानि यथा दध्ना इन्द्रियकामस्य जुहुयात् इत्येवमादीनि, तैरेतदविशिष्टम् अत्रापि हि गुणात् फलम् उच्यते । वाक्यं नैतदेवं सम्बध्यते ।

प्रजाकामस्य यज्ञमनुतिष्ठेत् इति । कथं तर्हि प्रजा-
कामस्य आहन्ति यज्ञमनुतिष्ठेत् इति आहन्ति यज्ञः इति
यच्चाहन्ति सम्बन्धोऽनुष्ठातव्यो निर्दिश्यते, न यज्ञः । तस्मात्
प्रकृतयोर्दर्शपूर्णमासयोर्गुणात् फलम् उच्यते, न यागान्तरं
विधीयते इति । एवं साकंप्रस्थाप्ये संक्रमयज्ञे च द्रष्टव्यम्
इति ॥ (२ । ३ । ४ अ० ॥)

अथ द्रव्यदेवतायुक्तानाम् यागान्तरताधिकरणम् ।

संस्कारश्चाप्रकरणेऽकर्मशब्दत्वात् ॥ १२ ॥

(प्र० पु० ॥)

अनारभ्याधीयते किञ्चित् वायव्यं श्वेतमालभेत
भूतिकामः सौर्यं चक्षुः निर्वपेत् ब्रह्मवर्चसकामः ।
दर्शपूर्णमासयोरप्यामनन्ति, ईषामालभेत, चतुरो सुष्टी-
न्निर्वपति इति । तत्र अयमर्थः सांशयिकः किं दर्श-
पूर्णमासिके आसन्ने आसन्ने गुणविधिदर्शपूर्णमासिके च
निर्वापे निर्वापे गुणविधिभूत न प्रकृतिमपेक्षते इतरक्षे-
तवरथेति ? यदा न प्रकृतिमपेक्षते, तदापि किं यावदुक्ते
उत यजिमती एते कर्मणो इति ।

किं तावत् प्राप्तं ? प्रकृतयोरालम्बनिर्वापयोर्गुण-
विधौ इति । कुतः ? अकर्मशब्दत्वात् न अत्र कर्मणो
विधायकः शब्दोऽस्ति । ननु आसमेत निर्वपेत् इति च ।
नैतो विधातारो अविदितस्यार्थस्य वक्ता विधायको
भवति, न चेतयोरविदितोऽर्थः, आसन्ने कर्त्तव्यः,
निर्वापः कर्त्तव्यः इति । तस्मात् अनुवहितारो । किमर्थम्

अनुवदतः ? । आलम्बने श्वेतं विधातुं, निर्वापे च चक्रम् ।
तस्मात् न आलम्बान्तरं निर्वापान्तरं च । प्रकृतयोरेव
गुणविधौ इति ॥

यावदुक्तं वा, कर्मणः श्रुतिमूलत्वात् ॥ १३ ॥

(डि० पू० ॥)

न चैतदस्ति, प्राकृतयोर्गुणविधौ इति, किं तर्हि
आलम्बान्तरं विधीयते इति निर्वापान्तरञ्च, यदि आल-
म्बनिर्वापौ विधीयेत, ततो न प्राकृतौ तौ विहितौ ।
यदि न विधीयेत ततः प्राकृतौ लक्ष्येत, यावालम्ब-
निर्वापौ कर्त्तव्यौ इति ततः तौ लक्षयित्वा श्वेतां
विधातव्यौ भवति चक्रम्, तौ च भूतिकामस्य ब्रह्म-
वचंसकामस्य च इति हावप्यद्या विधीयौ स्यातां तत्र
वाक्यम्भियेत । अथ वा योऽसौ विधायकः शब्दः स
लक्षयितव्योपयुक्तः इति विधायकाभावात्कोऽप्येता न
शक्यते विधातुम् । अथ स एव लक्षयिष्यति तेनैव च
विधायिष्यते गुणः इति । न सिद्धो विधानलक्षणसम्ब-
न्धोऽवकल्पते । अथ धात्वर्थानुवादः, प्रत्ययो विधातुं
मिष्यते इत्युच्यते, य आलम्बः स एतद्गुणः कर्त्तव्यः इति
तथापि न प्राकृतौ लक्ष्येत लौकिकोऽपि हि आलम्बो
ऽस्ति, प्रत्ययार्थेऽनूद्यमाने प्राकृतोऽनूद्येत इति स हि
कर्त्तव्यो निर्ज्ञातो न लौकिकः अतो न प्राकृतानुवादं
घटते इति यावदुक्तं आलम्बमात्रं निर्वापमात्रं
अपूर्वं कर्त्तव्यं, कर्मणः श्रुतिमूलत्वात् श्रुतिमूलं हि

कर्म इत्युक्तं, चोदनालक्षणोऽर्थो धर्मः (३) इति । तस्मात्
कर्मान्तरे ।

यजतिस्तु द्रव्यफलभोक्तृसंयोगादेतेषां कर्म-
सम्बन्धात् ॥ १४ ॥ (सि० ॥)

यदुक्तं, न प्राक्तनयोर्गुणविधौ इति एतत् गृह्णीमः ।
यत् उक्तम्, चालम्भमात्रं विधीयते निर्वापमात्रं इति
एतदपक्षानीमहे यजिमती एते कर्मणि इति । कुतः ?
द्रव्यफलभोक्तृसंयोगात् द्रव्यदेवतासंयोगात् द्रव्यदेवता-
संयोगः अत्र विधीयते भूतिकामस्य ब्रह्मवर्चसकामस्य
च । कथं ? । न हि इदमेव स्रियते श्वेतम् चालभेत
इति यदि ह्येतावदेव स्रियेत ततः श्वेतालम्भसम्बन्धः
अवगम्यते इह हि श्वेतं वायव्यमालभेत्युच्यते तेन
श्वेतवायव्यसम्बन्धो विधीयते यथा पटं वयेति पटवयन-
सम्बन्धो विधेयोऽवगम्यते पटं दीर्घं वयेति पटस्य दीर्घता
विधीयते दीर्घशब्दप्रयोगात् एतन्मिहापि सौर्यवायव्य-
शब्दप्रयोगात् द्रव्यदेवताभिगम्यन्धो विधेयः इति गम्यते
इतरथा देवताशब्दः प्रमादसमागताः इति गम्येत ।

ननु अत्रापि श्वेतं वायव्यं कुर्यात् तं चालभेत
इत्यर्थद्वयविधानात् भिद्येतैव वाक्यम् । न इति ब्रूमः
न चालभेतैवस्यायमतिभारा यत् द्रव्यदेवतासम्बन्धेन
पुरुषप्रयत्नं ब्रूयात् तं चालभेतैव विधिगटं, श्रुत्यैव हि
पुरुषप्रयत्नो विधिगटो गम्यते वाच्येन च द्रव्यदेवताश्रयः
इति न अत्र हाभ्यां वाक्याभ्यां प्रयोक्तव्यं यथा रक्तमश्वं

योऽथेति श्रुत्वा गुणविधिपरं भवति वाक्यम् तदा द्वाभ्यां वाक्याभ्यां प्रयोजनं गुणद्वयविधाने । अङ्ग शोणमानयेत्युच्यते तत्र गुणविधिपरं वाक्ये पर्यवसिते एव गुणद्वयविधानं श्रुत्यैव विशिष्टगुणद्रव्यस्य प्रतीतत्वात् न भवत्येकस्य वाक्यस्य प्रतिभारः एवमिहापीति । सम्बन्धवद्भिः पदैर्विशिष्ट एक एवोच्यते इत्येकार्थत्वं विभज्यमानानि च अत्र पदानि साक्षाद्वाणि इत्युपपन्नमेकवाक्यत्वं न च यागमन्तरेण देवतायै द्रव्यं सङ्कल्पितव्यम् इत्येष सम्बन्धोऽवकल्पते । तस्मात् यजिमती एते कर्मणी इति ।

लिङ्गदर्शनाच्च ॥ १५ ॥ (सि० हे०)

लिङ्गं खल्वप्येतमर्थं दर्शयति, सौमारौद्रं चरं निर्वपेदिति प्रकृत्य, परिश्रितं याजयेत् इति परिश्रयणविधिः, एतस्य वाक्ये यजतिशब्देन सङ्कीर्तनमवकल्पते, यदि यजिमती एते कर्मणी । अथ प्रकृतौ गुणविधानं यादृक्त्वा वा, यजतिशब्देनानुवादो न अवकल्पेत । तस्मात् अवगच्छामी यजिमती इति । (२।३।५ अ०)

अथ वस्त्रादिभ्यादीनां संस्कारताधिकरणम् ।

विशये प्रायदर्शनात् ॥ १६ ॥

किम् इह उदाहरणम् ? न तावत् सूत्रेणैव परिगृहीतं, यथा अवेष्टौ यज्ञसंयोगान् क्रतुप्रधानम् उच्यते (२।३।३ सू०) इति । नापि च साध्यं प्रतिज्ञातं, यथा, अयनेषु चोदनान्तरम् (२।३।५ सू०) केवलं

विशये संशये प्रायदर्शनं हेतुः इति निर्दिश्यते, कस्यायं हेतुः ? इति न विजानीमः । प्रकृतं यजिमदेलकम् इति, तदपि न सम्बध्यमानमिव पश्यामः, तदेतदगमकं सूत्रमेव तावदनर्थकम् । अथ का अत्र प्रतिज्ञा ? कथं सन्देहः ? इति वक्तव्यम् । वृत्तिकारवचनात्, प्रतिज्ञां संशयं च अवगच्छामः । अत्र भगवानाचार्य इदमुदाहृत्य वत्स-
मालमेत, वत्सनिकान्ता हि पशवः इति, इमं संशयमुप-
न्यस्यतिस्म, किं यजिमदभिधान एष आलभतिः, उना-
लभमात्रवचनः इति ? उपपद्यते चैतत् उदाहरणम्,
संशयश्च । तत्र च पूर्वपक्षं प्रतिजानीतेस्म, यजिमदभिधानः
इति । इदन्तु प्रत्युदाहरणसूत्रं पूर्वस्य अधिकरणस्य, न
अत्र पूर्वपक्षेण अतीव प्रयोजनं, तथापि पुरुषाणामुच्चावच-
बुद्धिविशेषानालोच्य भवति मन्दानां सामान्यतोदृष्टेनाप्या-
शङ्का, मापि निवर्त्तनीया, न हि, मन्दविषेण वृत्तिकेनापि
दृष्टो म्रियेत न जातुचित् कदापि, तत्र चिकित्सा नादरेण
कर्त्तव्या भवेत् । अतस्तां निवर्त्तयितुम् पूर्वपक्षमुपन्यस्य-
तिस्म, आलभतिरस्माभिः प्राणिसंयुक्तो यजिमदभिधानो
दृष्टः, अयमपि आलभतिः प्राणिसंयुक्तः एव, तेनायमपि
यजिमद्वचन एव इति भवति कस्यचित् आशङ्का । अथ
वा यजिमदभिधानो दृष्टः आलभतिः प्राणिसंयुक्तः, तस्य
अयमनुवादो वत्सविधानार्थः, तथा च फलम् न कल्पयि-
तव्यं भविष्यति इति ।

एवं प्राप्ते ब्रूमः, अस्मिन् संशये आलभमात्रं संस्कारः ।

कुतः ? प्रायदर्शनात्, यत्र अन्यान्यपि संस्कारकस्याणि

प्रायभूतानि इत्युच्यन्ते, तत्रैतदपि श्रूयते । प्रायादपि चार्थनिश्चयो भवति, यथा, अग्न्यापाये लिखितोऽग्नयः इति गम्यते । ननु लिङ्गं प्रायदर्शनं, कथम् अनेन सिद्धिः ? इति । उच्यते, यथा प्रायदर्शनेन सिद्ध्यति, तथा वर्णयितव्यम् । कथञ्च प्रायदर्शनं हेतुः ? न्यायतः प्राप्नोति सत्याम् । कः पुनर्न्यायः ? देवतासम्बन्धाभावात् न यागवचनोऽदृष्टार्थत्वाच्च, वत्स आलभ्यमानो गां प्रस्तावयिष्यतीति । तस्मादेवं न्यायप्राप्ते प्रायदर्शनं द्योतकं भवति । तस्मात् आलम्बमात्रं संस्कारः ।

अर्थवादोपपत्तेश्च ॥ १७ ॥

अर्थवादश्च भवति, वत्सनिकान्ता हि पशवः इति, यस्मात् वत्सप्रियाः पशवः, तस्मात् वत्स आलम्ब्यः इति, यदि गां प्रस्तावयितुम् आलभ्यते, तत्र एतद्वचनम् अवकल्पते, अथ मन्त्रपठितुम्, तत्र एवंजातीयकं वचनं नोपपद्येत । तस्मादपि आलम्बमात्रं संस्कारः इति सिद्धम् ।
(२ । ३ । ६ अ० ॥)

नैवारश्चरीराधानार्थताधिकरणम् ।

संयुक्तस्त्वर्थशब्देन तदर्थः श्रुतिसंयोगात् ॥ १८ ॥

अस्ति अग्निः, तत्र नैवारश्चरुर्भवति, इत्युक्त्वा, यदेन चरुमुपदधाति इति समामनन्ति । तत्र सन्दिह्यते, किं चरुर्यागार्थं यागं कृत्वा अवाशिष्ट उपधातव्यः, उत उपधानार्थ एव ? इति । यागार्थः इति ब्रूमः, चरोहिं प्रसिद्धं कार्यं यागो नोपधानम् । उच्यते, यद्यपि यागार्थता

चरोः प्रसिद्धा, तथापि देवतावचनसम्बन्धाभावात् यजति-
गद्दासम्बन्धाच्च न यागार्थता इति गम्यते । तदुच्यते,
तस्यैव वाक्यशेषे श्रूयते, बृहस्पतिर्वा एतद्वत् यन्त्रीवाराः
इति, तेन देवतावचनेन सन्निहितेनैकवाक्यता भविष्यति
इति बृहस्पतिदेवताक उपधातव्य इति । तस्मात् यागार्थ-
श्रुः इत्येवं प्राप्तम् ।

एवं प्राप्ते ब्रूमः, संयुक्तस्त्वर्थशब्देन कार्यशब्देन उप-
दधातीति तदर्थः एव स्यात् उपधानार्थः उपदधातिना
चास्य प्रत्यक्षमेकवाक्यत्वम्, परोक्षं देवतावचनेनानुमेयम्,
चरमुपदधाति इति हि प्रत्यक्षं वाक्यम् । बाह्वस्पत्यमुप-
दधाति इत्यानुमानिकम् । तस्मात् कृतस्त्वर्थरूपधातव्यः,
ततश्च किञ्चित् इज्यायां विनियुज्येत, तदन्यत्र श्रुतम्
अन्यत्र कृतं भवेत् । यत्तु बाह्वस्पत्या नीवाराः इति, अर्थ-
वादः सः इति । यत्तूक्तं, प्रसिद्धा चरोर्यागार्थता इति,
प्रसिद्धिर्वाक्येन बाध्यते । तस्मात् उपधानार्थः इति सिद्धम् ।
(२ । ३ । ७ अ० ॥)

त्वाष्ट्रपात्रीवतस्य पर्यग्निकरणगुणकलाधिकरणम् ।

पात्रीवते तु पूर्वत्वादवच्छेदः ॥ १६ ॥

त्वाष्ट्रं पात्रीवतं विधायेदमुच्यते, यत्पर्यग्निकृतं पात्री-
वतम् उत्सृजन्ति इति । तत्र सन्देहः किं त्वाष्ट्रस्य
पर्यग्निकृतस्यैव उत्सर्गो विधीयते, एत तस्मात् यागा-
न्तरम् ? इति । यदि पर्यग्निकृतम् उत्सृजन्ति इति

पदं ह्यं परस्परिण सख्यं, ततः त्वाष्ट्रस्योत्सर्गः, अथ पाद्वी-
वतशब्द उत्सृजतिना सख्यद्वये, ततो यागान्तरम् ।

किं तावत् प्राप्तम् ? यागान्तरम् इति ।
कुतः ? पूर्वः त्वाष्ट्रः पाद्वीवतश्च, उभयविशेषणविशिष्टः
कथं पाद्वीवतशब्देन अनूद्येत । अपि च त्वाष्ट्रस्योत्सर्गो
विधीयमाने पर्यग्निकृतम् इति विशेषणं न अवकल्पेत ।
अतो ब्रूमः, पर्यग्निकृतस्य पाद्वीवतता विधीयते स एव
यागः इति ।

एवं प्राप्ते ब्रूमः, न कर्मान्तरं, पूर्वस्य एव उत्सृजति
शब्देन अवच्छेदो विधीयते । किमेवं भविष्यति ? यजिमत्ता
तावत् कल्पयितव्या न भविष्यति, उत्सृजतिशब्दश्च श्रुत्या
उत्सर्गं विदधत् वाक्येन न बाधितो भविष्यति, कर्मान्तर-
पक्षे वाक्येन पाद्वीवततायां विधीयमानायामर्थात् प्राप्त
उत्सर्गो धातुना अनूद्येत । अपि च पर्यग्निकृतस्य पाद्वी-
वतता पूर्वस्य विदितैव, सा विधातुम् न शक्यते । तस्मात्
पूर्वस्य कर्मणोऽवच्छेदः । यत्तु त्वाष्ट्रस्य उत्सर्गो विधीय-
माने पर्यग्निकृतम् इति विशेषणं तावत् नावकल्पेत इति,
नैष दोषः, अतस्त्वमेवात्र पाद्वीवतशब्दो नासीति विधीयते,
अत एव त्वाष्ट्रः पाद्वीवत उभयविशेषणविशिष्टः केवलेन
पाद्वीवतशब्देन लक्षणयाऽनूद्येत इति न दोषः । तस्मात्
अवच्छेदः इति सिद्धम् । (२ । ३ । ८ अ०)

अदाभ्यादीनां यज्ञनामताधिकरणम् ।

अद्रव्यत्वात् केवले कर्मशेषः स्यात् ॥ २० ॥

न कस्यचिदपि प्रकरणे श्रूयते, एष वै हविषा हवि-
यजते योऽदाभ्यं गृहीत्वा सोमाय यजते इति, तथा परा
वा एतस्यायुः प्राण इति योऽंशुं गृह्णाति इति । तच्च
सन्देहः, किं यागान्तरमेतदग्रहणकम्, उत ज्योतिष्टोम-
यागे ग्रहविधिः ? इति ।

किं प्राप्तम् ? यागान्तरम् इति । कुतः ? अपूर्वनाम-
धेयसंयोगात्, न प्रकृतावेतन्नामधेयको यागोऽस्ति, न
ग्रहः कश्चित् योऽभ्यस्येत तस्मात् यागान्तरम् । ननु द्रव्य-
देवतं न श्रूयते । माभूत् द्रव्यदेवतं, साक्षादेव यजतिशब्दो
विद्यते । तस्मात् कर्मान्तरम् अदाभ्यसंज्ञकम्, अंशुसंज्ञकं
च यागं करोति इत्येवं प्राप्तम् ।

एवं प्राप्ते ब्रूमः, अद्रव्यदेवताके केवले नामधेये श्रूय-
माणे ब्रूमः, ज्योतिष्टोमे एव यज्ञाभ्यासविशेषविधानम्
इति । कुतः ? । एतत् तावत् ग्रहस्य नामधेयं न यागस्य,
ग्रहणेन साक्षात्सम्बन्धात्, व्यवहितत्वात् यागस्य । अंशुः
इति च मुक्तसंग्रहमेव ग्रहनामधेयं, न च ग्रहमेदे यागमेदो
भवति, न च, द्रव्यदेवतं श्रूयते । यतो गृह्णातिर्यजि-
महचनो भवेत्, यदप्युक्तं, साक्षात् अत्र यजतिशब्दो
विधायकः इति, नैवं शक्यं कर्मान्तरं विधातुम्, विहित-
यागवचनो हि सः, विशेषाभावात् । तस्मात् यजतिना
ज्योतिष्टोम एव उच्यते, अंश्वदाभ्यशब्दाभ्यामपि अपरौ
यज्ञाभ्यासौ विधीयते इति सिद्धम् ॥ (२ । ३ । ८ अ०) ॥

अग्निचयनस्य संस्कारताधिकरणम् ।

अग्निस्तु लिङ्गदर्शनात् क्रतुशब्दः प्रतीयेत ॥२१॥

(पू० ॥)

अस्य ग्नः, य एवं विद्वानग्निश्चिनुते इति, एवं विधाय श्रूयते, अथातोऽग्निमग्निष्टोमेनैवानुयजति, तमुक्थेन, तमतिरात्रेण, तं षोडशिना इत्येवमादि । तत्र सन्देहः, किमयमग्निशब्दो यागवचनो ज्योतिष्टोमादिभ्यः कर्मान्तरं चिनुते इत्याख्यातेन विधीयते, उत द्रव्यवचनो ज्योतिष्टोमादिषु गुणविधानम् ? इति ।

किं प्राप्तम् ? यागवचनः इति । कुतः ? । लिङ्गदर्शनात्, लिङ्गं हि दृश्यते, अग्नेः स्तोत्रमग्नेः शस्त्रम् इति तथा, षडुपसदोऽग्नेः चित्यस्य भवन्ति इति यस्य स्तोत्रं शस्त्रमुपसदश्च तस्याग्निशब्दो वाचकः इति गम्यते, यागस्य एतत् सर्वं, तस्मात् यागवचनः इति । ननु लिङ्गमसाधकं, प्राप्तिरुच्यताम् इति । अत्र उच्यते, अथातोऽग्निष्टोमेनैवानुयजति इति यागमभिनिवर्त्तयति इत्युच्यते, तम् अग्निमिति विशिनष्टि । तस्मात् अग्नि-संज्ञकः इति गम्यते । अनुशब्दोऽप्युपसर्गो यजतेर्विशेषक एवमुपपद्यते, यद्यग्निर्यागः तस्मात् क्रतुशब्दः प्रतीयेत ॥

द्रव्यं वा स्यात् चोदनायास्तदर्थत्वात् ॥२२॥

(सि० ॥)

द्रव्यं वा अग्नि शब्देन उच्येत । कतमत् द्रव्यम् ? ।

यदेतत् ज्वलनः, अत्र हि एष प्रसिद्धः । चिनुते इत्येषा
हि चोदना चयनार्था न यजत्यर्थं शक्नोति वदितुम्,
चयननैनं संस्क्रुते चितो स्थापयति इति । अनुगच्छ
पश्चादर्थं भविष्यति, चयने निर्वृत्ते पश्चादग्निष्टोमेन यागेन
यजतीति ।

तत्संयोगात् क्रतुस्तदाख्यः स्यात्तेन धर्मविधा-
नानि ॥ २३ ॥

यत्तु लिङ्गदर्शनेनम् उक्तम्, यागवचनोऽग्निशब्दः इति
तत् तथैव लिङ्गसंयुक्तेषु वचनेषु, न सर्वत्र, तेषु चित्वाग्नि-
संयोगात्, यागे लक्षणशब्दः, तेन क्रतुवचनानि तदभ्य-
विधानानीत्युक्तोपः (२ । ३ । १० अ०)

मासाग्निहोत्रादीनां कालान्तराधिकरणम् ।

प्रकरणान्तरं प्रयोजनान्यत्वम् ॥ २४ ॥

कुण्डपायिनामयने श्रूयते, मासम् अग्निहोत्रं जु-
होति, मासं दर्शपूर्णमासाभ्यां यजते इत्येवमादि । तत्र
मन्दिच्छते, किं नियते अग्निहोत्रे नियतयोश्च दर्शपूर्ण-
मासयामासो विधीयते कालः, अथ किं नियताग्नि-
होत्रात् नियताभ्याञ्च दर्शपूर्णमासाभ्यां कर्मान्तरविधानम्
इति ।

किं तावत् प्राप्तं ? नियतेषु कालविधिः इति ।
कृतः ? कालविधिसरूप एष शब्दो मासम् इति । कथम्

कालविधिसरूपता ? यन् अग्निहोत्रं जुहोति इति विदितं, मासमित्यविदितम् । एवं च अग्निहोत्रशब्दो दर्शपूर्णमासशब्दश्च न अर्थान्तरवृत्तौ भविष्यतः, तस्मात् कालविधिः । ननु कुण्डपायिनामयनप्रकरणं बाध्यतैवम् । कामं बाध्यतां, वाक्यं हि बलवत्तरम् ।

एवं प्राप्ते ब्रूमः, प्रकरणान्तरे श्रूयमाणं वाक्यं यस्य प्रकरणे, तस्य वाचकं भवितुमर्हति । ननु प्रत्यक्षोऽग्निहोत्रस्य दर्शपूर्णमासयोश्च गुणविधिः । न, इत्युच्यते । कथम् ? । उपसद्भिश्चरितत्वेति ह्युक्ता इदमभिधीयते, न च, उपसदोऽग्निहोत्रस्य दर्शपूर्णमासयोश्च सन्ति । तस्मात् अशक्यः तत्र मासविधिः । अथ उच्येत, उपसदोऽपि विधीयन्ते इति तथा गुणविधानार्थेऽस्मिन् वाक्ये अनेक-गुणविधानात् वाक्यम् भिद्येत । अस्मिन् पत्रे पुनरतन्त्रम् अग्निहोत्रशब्दो न कर्मं विशेष्यति, तेन वाक्यभेदो न भविष्यति । तस्मात् कर्मान्तरम् इति सिद्धम् . २ । ३ (११ अ० ॥)

आग्नेयादिकाम्येष्टाधिकरणम् ।

फलं चाकर्मसन्निधौ ॥ २५ ॥

अनारभ्य किञ्चिच्छ्रूयते आग्नेयमष्टाकपालं निर्वपेत् रुक्मामः, अग्नीधोमीयमेकादशकपालं निर्वपेद्ब्रह्मवर्चस-कामः, ऐन्द्राग्नमेकादशकपालं निर्वपेत्प्रजाकामः इति

अत्र सन्दिश्यते, किं प्राकृतैष्याग्नेयादिषु फलं विधीयते,
उत प्राकृतैभ्यः कर्मान्तराण्येतानि ? ।

किं प्राप्तं ? प्राकृतेषु फलविधिः इति । कुतः ? ।
विदिता आग्नेयादयः प्रत्यभिज्ञायन्ते तस्मात् तेषामनुवादः
फलसम्बन्धार्थः इति ।

एवं प्राप्ते ब्रूमः, फलं च भेदकं अकर्मसन्निधौ श्रूय-
माणम् । कथम् ? । अनुवादे सति न शक्येत फलं विधातुम्,
विधायकस्य अभावात्, न हि, अविधेयमानो हि उपायो
रुद्धो भवति इति गम्यते । अपि च रुक्कामे अत्र विधीय-
माने कामस्य अनित्यत्वात्, आग्नेयादीनां नित्यत्वात्सम्बन्धो
न अवकल्येत । एवं सर्वत्र । तस्मात् कर्मान्तराणि ॥
(२ । १ । १२ अ०॥)

अवेष्टे रवाद्यफलकत्वाधिकरणम् ।

सन्निधौ त्वविभागात् फलार्थेन पुनःश्रुतिः

॥ २६ ॥

अस्तावेष्टिः, आग्नेयांष्टाकपालः पुरांदायो भवति
इत्येवमादिः, तां प्रकृत्याच्यते, एतयाऽवाद्यकामं वाजयेत्
इति । तत्र सन्दिहः, किं कर्मान्तरमवेष्टेः, उतावेष्टिरेवेति ?
किं प्राप्तं, कर्मान्तरम् इति, उक्तेन न्यायेन । एवं प्राप्ते
ब्रूमः, सन्निधौ फलार्थेन पुनःश्रुतिः अवेष्टिरेव, न कर्मा-
न्तरम् इति । कुतः ? । अविभागात्, एतयेत्येष शब्दो न

शक्नोति अवेष्ट्या विभक्तं यागमन्यं वक्तुम्, सन्निहितस्य प्रतिनिर्देशक एष शब्दः । तस्मात् अवेष्टेरेवास्माद्य कामस्य विधीयते इति । किं प्रयोजनम् ? । यदि अवेष्टिः, आग्नेयादीनि हवींषि ; अथ कर्मान्तरम्, अन्यहविष्को यागः इति ॥ (२ । ३ । १३ अ० ॥)

आग्नेयसूक्तहेतुत्वादध्यासेन प्रतीयेत ।

आग्नेयसूक्तहेतुत्वादध्यासेन प्रतीयेत ॥ २७ ॥

(पृ० ॥)

दर्शपूर्णमासयोः आग्नेयोऽष्टाकपालोऽमावास्यायां पौर्णमास्यां चाच्युतो भवति इति विधाय पुनरुच्यते, आग्नेयोऽष्टाकपालोऽमावास्यायां भवति इति । तत्र सन्देहः, किम् अमावास्यायां द्विराग्नेयेन यष्टव्यं, सत सकृत् ? इति । किं प्राप्तम् ? आग्नेयसूक्तहेतुत्वादध्यासेन प्रतीयत, एकस्यैवं पुनःश्रुतिः अवशिष्टात् अनर्थकं हि स्यात् इति ।

अविभागात् कर्मणा द्विकृतेन विधीयते ॥ २८ ॥

(सि० १ ॥)

नैतदस्ति, पुनरभ्यसितव्यः आग्नेयः इति । कुतः ? । न, अभ्यासस्य वाचकः शब्दोऽस्ति इति । ननु आग्नेयः पुनरुच्यते परं कर्म विधास्यति । न इति ब्रूमः, शब्दः पुनरुच्यते न पुनरर्थः कर्तव्यः इति शक्नोति वदितुम्

योऽस्य प्रथमम् उच्चरितस्यार्थः शतकृत्वोऽप्युच्चरितस्य स
एवार्थो भविष्यति, नान्यः । ननु विहितमेव पुनरविशिष्टं
विदधत् अनर्थका भवति । भवतु कामम् अनर्थकत्वं न
त्वन्यं शक्नोति वदितुम्, भवेत् उपपन्नम् अनर्थकत्वं, न
त्वर्थान्तरवचनता तस्मात् न विरभ्यस्येत इति ।

अन्यार्था वा पुनःश्रुतिः ॥ २६ ॥ (मि० २ ॥)

अथ वा, न अनर्थका पुनःश्रुतिः अर्थवादार्था भवि-
ष्यति, इत्युच्यते । किमर्थवादेन प्रयोजनं ? यदा पूर्वमेव
वाक्येन सार्थवादकेन विहितः आग्नेयः कमन्यमर्थं
विधातुम् श्रुतिः प्रयुज्येत ? श्रुतिमात्रं यत् न कस्यचिद्वि-
धानार्थं तत् अनर्थकम्, इत्युक्तम्, आम्नायस्य क्रियार्थ-
त्वादानर्थक्यम् अतदर्थानाम् इति, श्रुतयाश्रुतश्च
तावानेव सोऽर्थः, यथा श्रुता च अश्रुता च देवता अङ्ग-
भावं साधयति, एवमेतत् इति । तदुच्यते अन्यार्था वा
पुनःश्रुतिः, न आग्नेयं विधातुम्, ऐन्द्राग्नविधानार्था,
आग्नेयोऽष्टाकपालोऽमावास्यायां भवत्येव, न केवलेना-
ग्निना स साधुर्भवति इति इन्द्रसहितोऽग्निः समीचीनतरः,
तस्मात् ऐन्द्राग्नः कर्त्तव्यः इति ॥ (२ । ३ । १४ अ० ॥

इति आचार्य-गवरस्वामिनः कृतो मीमांसाभाष्ये
द्वितीयस्य अध्यायस्य तृतीयः पादः ॥* ॥

द्वितीयाध्यायस्य चतुर्थः पादः ।

अथ यावज्जीविकीयाधिकरणम् ।

यावज्जीविकोऽभ्यासः कर्मधर्मः प्रकरणात् ॥

॥१॥ (पृ० ॥)

बद्धचब्राह्मणे श्रूयते, यावज्जीवमग्निहोत्रं जुहोति
इति, यावज्जीवं दर्शपूर्णमासाभ्यां यजेत इति । अत्र
सन्देहः, किं कर्मधर्मोऽभ्यासो यावज्जीविकता, उत कर्तृ-
धर्मो नियमः चोद्यते यावज्जीविकता ? इति । कथं कर्म-
धर्मोऽभ्यासः कथं वा कर्तृधर्मो नियमः ? इति । यदि
जुहोतिः अनुवादः, यावज्जीवम् इति विधिः ततः कर्म-
धर्मोऽभ्यासः, यदि विपरीतं, ततः कर्तृधर्मो नियमः इति ।
किं तावत् प्राप्तम्, कर्मधर्मोऽभ्यासः । कुतः ? प्रकरणात्,
यदि इयं वचनव्यक्तिः, जुहोति यजति शब्दौ अनुवादौ,
यावज्जीवम् इति च विधिः, ततः प्रकरणमनुष्ठाने, तस्मात्
अभ्यासः । एवं क्त्वा सचसंस्तवो युक्तो भविष्यति, जरामयं
वा एतत् सत्रं यदग्निहोत्रं, दर्शपूर्णमासौ च इति दीर्घ-
काशसामान्यात् । तस्मात् अभ्यासः ।

कर्तृत्वा श्रुतिसंयोगात् ॥ २ ॥ (सि० ॥)

अत्र ब्रूते, यावज्जीविकोऽभ्यासो न स्यात्, कर्तृ-
धर्मो नियमचोद्यते इति । कुतः ? । श्रुतिसंयोगात् । एवं

श्रुतिपरिच्छिन्नोऽर्थो भविष्यति, इतरथा लक्षणा स्यात् ।
कथं ? । यावज्जीवनं, तावता कालेन कुर्यात् इति, तदे-
तत् प्रदोषपरिसमाप्तमग्निहोत्रमनभ्यस्य, न शक्यते याव-
ज्जीवनकालेन कर्तुम्, पौर्णमास्यमावास्यापरिसमाप्तौ
च दर्शपूर्णमासौ । यदि उच्येत जीवनकालस्यैकदेशे-
ऽपि कृतं तेन कालेन कृतं भवति इति । नैतदेवम्

अर्थप्राप्तं हि तत् न विधातव्यम् शब्देन, जीवनपरि-
मितः कालो यः, तेन परिसमापयितव्यम् इति अर्था-
दभ्यासः, स हि कर्त्तव्यतया श्रूयते, न चासौ जहोति
यजतिभ्यामुच्यते, लक्षणया तु गम्यते । यावज्जीवं जह्यात्,
यावज्जीवमभ्यस्येदिति, श्रुतिश्च प्रकरणाद् बलीयसी । यदि
इयं वचनव्यक्तिरस्य वाक्यस्य, यावज्जीवम् इत्यनुवादा-
जहोति यजति इति च विधानम्, इत्येवं यजतिजहोति-
शब्दौ स्वार्थाविव भविष्यतः, यावज्जीवशब्दोऽपि जीवनवचन-
एव, नाभ्यासलक्षणी भविष्यति इति जीवने निमित्ते कर्म
विधीयते, जीवञ्चेत् ज्ञातव्यम् इति, जीवनं निमित्तम्, न
कालः, नियतनिमित्तत्वात् नियतं कर्म तेन उच्यते, कर्त्तुं
धर्मो नियमश्चोद्यते इति ॥

लिङ्गदर्शनाच्च, कर्मधर्मो हि प्रक्रमेण नियम्यत
तत्रानर्थकमन्यत् स्यात् ॥ ३ ॥ (हे० १)

लिङ्गञ्च भवति अपि ह वा एष स्वर्गाक्षोकाच्छ्रुयते
यो दर्शपूर्णमासयाजो पौर्णमासीममावास्यां वा श्रुति-

पातयेत् इति । कथं लिङ्गम् ? कर्मधर्मे हि प्रकान्तं सत्रं यावज्जीवनकालेन परिसमाप्येत, न तत्र कालातिपातः स्यात् । तत्र चानर्थकमन्यत् स्यात् प्रायश्चित्तादि विधीयमानम् ॥

व्यपवर्गश्च दर्शयति, कावश्येत्कर्मभेदः

स्यात् ॥ ४ ॥ (हे० २)

व्यपवर्गस्य समापनस्य दर्शनं भवति, दर्शपूर्णमासाभ्याम् इष्ट्वा सोमं यजेत इति । यदि दर्शपूर्णमासाभ्याम् इष्ट्वा सोमस्य कालोऽस्ति, व्यक्तं न यावज्जीवनकालेन तौ परिसमाप्येते । अथ जीवनं निमित्तम्, उपपद्यते कर्मभेदः, दर्शपूर्णमासौ परिसमाप्य सोमं कर्मान्तरं कुर्यात् इति ।

अपि च आहिताग्निर्वा एष यः अग्निहोत्रं जुहोति न दर्शपूर्णमासौ यजेत, या आहुतिभाजो देवतास्ता अनुध्यायिनोः करोति इति अनुध्यायिनीवचनं भवति, नियतः स आहुतिभागः, तस्मिन् अदौयमाने अनुध्यायिनीवचनं भवति । यस्त्वनियत आहुतिभागः तमनुध्यायन्ति, इदं नो भविष्यति इति, नियतश्च भागो नियमपक्षे भवति, न काव्यपक्षे, कर्मधर्मे च काव्यमग्निहोत्रश्च दर्शपूर्णमासौ च, तस्मात् नियमपक्षः । अपि च श्रूयते, जरामयं वा एतत् सत्रं यदग्निहोत्रं दर्शपूर्णमासौ च, जरया ह वा एताभ्यां निर्मुच्यते सृलुना च इति जरामरणनिर्मुच्यताव-

धारणवचनं च नियमपक्षे उपपद्यते । काम्यपक्षे हि अप्र-
योगादपि मुच्येत ॥

अनित्यत्वात् तु नैवं स्यात् ॥ ५ ॥ (हे० ३)

तु शब्दाऽन्वाचये, इतश्च पश्यामः, कर्तुर्धर्मो नियमयो-
द्यते इति । यदि पूर्वस्य होमस्य गुणविधिर्भवेत् स एवैकः
पूर्वोऽग्निहोत्रहोमोऽनित्यः स्यात्, कामसंयोगेन श्रुतो
नान्यः कश्चित् नित्यः, तच्च लिङ्गं विरुध्यते, जरामर्यं वा
एतत् सत्त्वं यदग्निहोत्रं दर्शपूर्णमासौ, जरयां वा एताभ्यां
निर्मुच्यते मृत्युना च इति । कथं विरुध्यते ? जरामरण-
निर्माचनावधारणवचनं नियमपक्षे उपपद्यते, काम्यपक्षे
अप्रयोगादपि मुच्येत ॥

विरोधश्चापि पूर्ववत् ॥ ६ ॥ (हे० ४)

इतश्च पश्यामी न पूर्वाभ्यासो गुणयोद्यते इति । कुतः ?
विरोधात्, विरोधो भवति, दर्शपूर्णमासविकाराः सौख्या-
दयोऽपि यावज्जीवमभ्यसितव्या भवेयुः । सोऽनारभ्यार्थः
प्रतिज्ञातः स्यात् । अतोऽपि पश्यामी नियमः इति सत्त्वं
संस्तवश्च सन्ततभावमुपपद्यते ॥

कर्तुंस्तु धर्मनियमात् कान्तिशाम्बं निमित्तं

स्यात् ॥ ७ ॥ (यु०)

यदि कर्तुर्धर्मो नियमयोद्यते, ततो जीवनं निमित्तम्,
जीवने निमित्ते कर्म विधीयते । तच्च प्रयोगे परिसमाप्तं

कर्म, तथा व्यपवर्गस्य दर्शनमवकृतमभवति, तस्मात् कर्म-
धर्मो नियमस्योद्यते इति सिद्धं भवति ॥ (२ । ४ । १ अ०)

अथ सर्वशाखाप्रत्ययेककर्मताधिकरणम् ।

नाम—रूप—धर्मविशेष—पुनरुक्ति—निन्दा—
ऽशक्ति—समाप्ति—वचन—प्रायश्चित्तान्यार्थदर्श-
नात् शाखान्तरेषु कर्मभेदः स्यात् ॥ ८ ॥ (पृ०)

इह शाखान्तराण्युदाहरणं, काठकं कालापकं पैपला-
दक्षम् इत्येवमादीनि । तत्र सन्देहः, किमेकस्यां शाखायां
यत् कर्म अग्निहोत्रादि श्रूयते, तच्छाखान्तरे पुनः श्रूय-
माणमिदमेतत् तस्मात्, उत न भिद्येत ? भिद्येत इति
पश्यामः । कुतः ? नामभेदात्, एकं काठकं नाम,
अन्यत् कालापकं नाम, एवं नामभेदाद्भेदः । ननु अन्य-
नामेतत् । सत्यम्, कर्मणामपि इति ब्रूमः, कर्मभिरप्येव-
मादीनां सामानाधिकरण्यम् एकविभक्तित्वञ्च इति ।

रूपभेदाच्च, एकस्यां शाखायाम् अग्नीषोमीयमेकादश-
पाकम् आमनन्ति, एकस्यां द्वादशकपाकम्, एवं भिन्नं
रूपं, कथमिव न कर्मान्तरं भविष्यति ।

धर्मविशेषाच्च, कारीरीवाक्कान्यधीयाना स्तैत्तिरीया
भूमौ भोजनमाचरन्ति, अपरे शाखिनो नाचरन्ति, तथा
अन्नमधीयानाः केचिदुपाध्यायस्योदकुम्भानाहरन्ति, अपरे
न, अश्वमेधमधीयानाः केचित् अश्वस्य घासम् आहरन्ति,
अपरे न, परेऽन्यं धर्ममाचरन्ति, अश्वघासादेरेकेषामुप-

कारम् आकाङ्क्षति अश्वमेधादिः, एतेषां न आकाङ्क्षति,
 स एवैकः कथं न आकाङ्क्षितं कथं वा अन्यत् आकाङ्क्षितु-
 मर्हति, अतो गम्यते अन्यत् इति ।

पुनरुक्तिप्रसङ्गाच्च, यदि सर्वशाखाप्रत्ययमेकं कर्म,
 एकस्यां शाखायां विहितञ्च कर्मणः शाखान्तरे वचनं
 पुनरुक्तम् अनर्थकं स्यात् । न तु भेदपक्षे एष दोषोऽस्ति,
 तस्मात् अपि कर्मभेदः ।

निन्दावचनाच्च, प्रातःप्रातरनृनन्ते षदन्ति पुरोदया
 जुह्वति ये अग्निहोत्रं दिवाकीर्त्यम् अदिवा कीर्तयन्तः
 सूर्यो ज्योतिर्न तदा ज्योतिरेषाम् इति केचित् शाखिनी-
 ऽनुदितहोमं निन्दन्ति, अपरे पुनरुदितहोमं निन्दन्ति,
 यथाऽतिथये प्रद्वतायावमाहरेयुस्तादृक् तत् यदि उदिते
 जुह्वति इति सर्वशाखाप्रत्यये विरुद्धम्, न तु कर्मभेदे,
 तस्मात् अपि भेदः इति ।

अशक्तेषु, न शक्नुयुः खल्वपि सर्वशाखाप्रत्ययमुपसंहर्तुम्
 तत्रानारभ्योऽर्थो विधीयते इति प्रतिज्ञातं भवेत्, शक्यन्तु
 कर्मभेदे, अतः कर्मभेदः इति ।

समाप्तिवचनाच्च, असमाप्तेऽपि समाप्तिर्वचनं भवति,
 केचिदाहुः, अत्रास्माकमग्निः परिसमाप्यते इति, अपरेऽन्य-
 परिसमाप्तिं व्यपदिशन्ति, तदेककर्मत्वेनोपपद्यते, न हि
 तत्र च परिसमाप्येत, अन्यच्च न । भेदे तु युक्तं, तस्मात्
 भेदः इति ।

प्रायश्चित्तविधानाच्च, केचित् अनुदितहोमव्यतिक्रमे
 प्रायश्चित्तमामनन्ति, केचित् उदितहोमव्यतिक्रमे वृद्धे च

प्रायश्चित्तं, नच धर्मैकत्वे उभयथा वृद्धिः सम्भवति, कर्मभेदे तु यदनुदिते होमकर्म, तदुदिते वृद्धम्, इतरदप्युदिते, तस्मात् अपि भेदः ।

अन्यार्थदर्शनाच्च, इदं श्रूयते, यदि पुरा दिदीक्षाणाः स्युः यदि वैषां गृहपतिः गृहपतेर्वानुमन्त्रिणः इति, त एनमेव वृद्धत्सामानं क्रतुमुपेयुरपेतं शेषां रथन्तरम्, अथ यदि अदिदीक्षाणाः इति इष्टवतामनिष्टपूर्वाणां च द्वादशाहे दर्शनमुपपद्यते यदि कर्मभेदः, एककर्मत्वे नावकल्पते । कथम् ? ताण्ड्यान् श्रूयते, एष वाव प्रथमो यज्ञो यज्ञानां, यज्यरोतिष्टोमो, य एतेनानिष्टाऽथान्येन यजेत गच्छं पत्यमेव तज्जायेत प्रवामीयते इति, तत् सर्वत्र स्यात्, तदादिदीक्षाणां द्वादशाहे दर्शनं नोपपद्यते, तस्मात् अपि कर्मभेदः ।

अथापरं लिङ्गदर्शनम्, यत्पञ्चसम्भितां पितृयात् कनीयांसं यज्ञक्रतुमुपेयात् कनीयसीं प्रज्ञां कनीयसम् शून्यं कनीयोऽन्नाद्यं पापीयान् स्यात्, अथ यदि वेदिसम्भित्यामिनाति इति पञ्चसम्भितानि प्रतिषिद्धे वेदिसम्भितानस्य दर्शनं भवति, तत् कर्मभेदे उपपद्यते, पाक्षिकस्य वेदिसम्भितानस्य दर्शनं एककर्मत्वे नोपपद्यते । कथम् ? एकं हि समामनन्ति, रथाच्चमात्राणि यूपान्तरालानि भवन्ति इति, तत् सर्वत्र स्यात्, तत्र च नो पञ्चसम्भितानं नो वेदिसम्भितानं स्यात्, वेदिसम्भितानदर्शनं नोपपद्यते, तस्मात् अपि कर्मभेदः ।

अपरञ्च लिङ्गदर्शनम्, देषाञ्चित् ज्योतिष्टोमे श्रूयते,

हे संसृतानां विराजमतिरिच्छते इति, परेषां तिस्रः
संसृतानां विराजमतिरिच्छन्ते इति एककर्मत्वे विरोधः,
नानाकर्मत्वे कस्मिंश्चित् ज्योतिष्टोमे हे, कस्मिंश्चित्
तिस्रः, तस्मात् कर्मभेदः इति ।

अपि च सारस्वते श्रूयते, ये पुरोडाशिनस्ते उपविशन्ति
ये साम्रायिनस्ते वत्सान् धारयन्ति । साम्रायिन इष्टप्रथम-
यज्ञाः, पुरोडाशिनो विपरीताः, उभयेषां सारस्वते-
दर्शनम् अवकल्पते कर्मभेदे, एककर्मत्वे सर्वेषां ज्योति-
ष्टोमपूर्वत्वं स्यात्, तत्र दर्शनं नोपपद्यते ।

अपि च श्रूयते, उपहव्यो निरुक्तः, अग्निष्टोमो यज्ञः
रथन्तरसामा, अश्वः श्यावो दक्षिणा, परेषां श्रूयते,
उपहव्योऽनिरुक्तः, उत्थां वज्रा हृहत्सामा, अश्वः श्वेतो
हृहत्सामाटो दक्षिणा इति, कर्मकत्वे रथन्तरवचनं
हृहद्वचनं चानर्थकम्, शाखाद्वयप्रत्ययत्वात् हृहत्सामा
रथन्तरसामा वा स्यात्, स चायं प्रकृतित एवंलक्षणकः
प्राप्तः, नानाकर्मत्वे तु अन्यो हृहत्सामाऽन्यो रथन्तर-
सामा इति युक्तं भवति, तस्मात् शाखान्तरे कर्मभेदो
भवितुमर्हति ।

एकं वा संशागरूपचोदनाख्याविशिषात् ॥ ८ ॥

(सि० ॥)

नचैतदस्ति, यदुक्तं शाखान्तरेषु कर्मभेदः इति,
सर्वशाखाप्रत्ययं सर्वशाखाप्रत्ययश्चैकं कर्म, अर्थसंयोग-
स्याविशिषात्, तदेव प्रयोजनमुद्दिश्य तदेव विधीयमानं

प्रत्यभिजानीमः । रूपमप्यथ तदेव द्रव्यदेवतम्, पुरुष-
प्रयत्नश्च तादृग एव चोद्यते, नामधेयं चार्वागिष्टम्, तेन
तदेव कर्म सर्वशास्त्रादिषु इति प्रत्ययः ।

न नाम्ना स्याद्वोदनाभिधानत्वात् ॥ १० ॥

(पू० नि० १) ॥

यदुक्तं नामभेदः इति, परिहृतं तत् ग्रन्थनामतः
इति । अथ यदुक्तं, कर्मणोऽपि नामागानाधिकरण्य
दर्शनात् इति । नैष दोषः, ग्रन्थसंयोगात् कर्म काठ-
कादि, न कर्मसंयोगात् ग्रन्थः काठकः । कर्म गम्यते ? ।
यत् कर्म काठकादिसंयुक्तम्, तत् काठकादिगव्देनोच्यते ।
किमतोऽपि ? । यत् ग्रन्थसंयोगात् काठकं कालापकं
कर्मोच्यते, एकत्वेऽपि काठकग्रन्थसंयोगात् काठकं, काला-
पकग्रन्थसंयोगात् तु कालापकं भविष्यति ।

सर्षपाककर्म्यं स्यात् ॥ ११ ॥ (यु० ॥ ॥

यदि शब्दभेदाद्भेदो भवेत्, शब्दक्यात् तर्हि कर्मकं
भवेत् । तत्र काठकशब्दाभिधानादेक्यं भवेत् अग्निहोत्रस्य
दर्शपूर्णमासयोः ज्यातिष्टोमस्य च, तच्छब्दात्, नचेत्
देवम् । तस्मादपि भेदः ।

कृतकं चाभिधानम् ॥ १२ ॥ (यु० २) ॥

इदानीन्तनञ्चैतदभिधानं भवेत्, अस्य न पूर्वमासीत्,
यतः प्रभृति काठस्य प्रकृतं वचनम्, ततः प्रभृति प्रवृत्तम्,
पूर्वं नासीद्भेदः, इदानीं भेदः इति विकल्पः ।

एकत्वेऽपि परम् ॥ १३ ॥ (पू० नि०) ॥

एककर्मत्वेऽपि रूपभेदो भवति वचनात्, न च, वाचनिके रूपभेदे, असत्यामपि भेदबुद्धौ कर्मणो भेदोऽध्यवसीयेत ।

विद्यायां धर्माशास्त्रम् ॥ १४ ॥ (पू० नि०) ॥

अथ यो धर्मविशेष उक्तः विद्याग्रहणार्थः सः, न कर्मण उपकारकः । कथं गम्यते ? । श्रुत्यादीनामभावात् विद्यासंयोगाच्च न कर्मप्रयुक्तः इति ।

आग्नेयवत्पुनर्वचनम् ॥ १५ ॥ (आश०) ॥

अथ यदुक्तम्, यथा अमावास्यायामग्नेयस्य पुनरुक्त-
टोषात् मध्यमः पक्षो निरस्तः, एवमयमपि तस्मादेव
टोषात् कर्मैकत्वपक्षो निरसितव्यः, इति, एतत्परिहर्तव्यम् ।
(इत्याभाषान्तं सूत्रम्) ॥

अद्विर्वचनं वा श्रुतिसंयोगाविशेषात् ॥ १६ ॥

(आ० नि०) ॥

नैव खल्वेतत् द्विर्वचनम्, स एवायमर्थः पुनः श्रावि-
ऽतोऽग्निहोत्रादिव्युत्पत्त्या बहुभिस्तु पुरुषैः, न चैकोऽर्थो
बहुभिरुच्यमानः पुनरुक्तो भवति । यदि भवेत्, एकस्मिन्नेव
वेदे बहुभिरुच्यमाने भवेत्, तस्मात् न बहुकर्मसमवायो-
ऽयम्, एकमेवेदं कर्म इति ।

अर्थासन्निधेय ॥ १७ ॥ (यु० १) ॥

अर्थासन्निधेय शब्दादयस्य उपपत्तौ भवत्यति, शास्त्रा

इव हीमाः शाखाः, तत् यथा वृक्षस्य शाखाः, एवमि-
हापि वृक्षस्थानीयस्य वेदस्य शाखाः । किं शाखाभा-
रूप्यम् ? । यथा नानावस्थानम्, नचैकैकस्यां कृत्स्नं पुष्पं
फलं सन्निहितम्, एवमिहापि, नैकैकस्यां कृत्स्नं गुण-
काण्डं सन्निहितम्, इत्यर्थासन्निधेः शाखाशब्दोपपत्तिः ।
तस्मादप्येकं कर्म इति ।

न चैकं प्रति शिष्यते ॥ १८ ॥ (यु०२) ॥

न च, यत् काठकेऽग्निहोत्रम्, तत् काठकमेवैकं पुरुषं
प्रति विधीयते । तैत्तिरीयस्यापि तद्विहितमेव, पुरुष-
विशेषवचनाभावात्, यच्चाग्निहोत्रस्य किञ्चित् अङ्गं विधी-
यते, सर्वावस्थस्य तत् अग्निहोत्रस्य, यच्च काठ-
कस्याग्निहोत्रम्, तच्च तैत्तिरीयकस्य इति, विशेष-
वचनाभावात्, तस्मात् सर्वशाखाभिरेकं समाप्तं कर्मो-
च्यते इति ।

समाप्तिवच्च संप्रेक्षा ॥ १९ ॥ (यु०३) ॥

अथ अस्माकम् अग्निः परिसमाप्यते इति सत्प्रेक्षितारो
भवन्ति, अन्यारोहेषु मैत्रायणीयानाम् अग्निः परिसमा-
प्यते, अस्माकं तेषु न परिसमाप्यते इति, यदि अन्यदेव
मैत्रायणीयानां, अन्यच्च तेषाम्, कथं ते ब्रूयुस्वस्माकं
न परिसमाप्यते इति, एकत्वमुपपन्नं, तेषामपि हि वै
श्रुन्ति ।

एकत्वेऽपि पराणि निन्दाशक्तिसमाप्तिवच-

नानि ॥ २० ॥ (पू० नि०) ॥

न हि निन्दा निन्द्यं निन्दितुम् प्रयुज्यते । किं तर्हि निन्दितादितरप्रशंसितुम्, तत्र न निन्दितस्य प्रतिषेधा गम्यते । किन्तु इतरस्य विधिः, तत्र एकस्मिन् अग्निहोत्रे हो काक्षो विहितो विकल्प्यते, अतो न कश्चिद्विरोधः ।

तथा असमर्थानां एकस्मिन्नपि वेदे विहितकृतस्मरणात् ज्ञातम् उपसंहर्तुम् अशक्तिः, समर्थानान्तु सर्वशास्त्राभ्योऽप्यागमितमधिकं विधिमुपसंहर्तुम् शक्तिः अस्ति इति तेनैककर्मत्वेऽपि न विरुद्धम् इति ।

तथा एकस्मिन्नपि कर्मणि किञ्चित् वस्तु समाप्तम्, इति कृत्वा समाप्तिशब्दः प्रयुज्यते, यथा आध्वर्यं समाप्तं ज्योतिष्टोमस्य, समाप्तो ज्योतिष्टोमः इति भवति ।

प्रायश्चित्तं निमित्तेन ॥ २१ ॥ (आश०) ॥

यदुक्तम्, उदितहोमस्यापि प्रायश्चित्तान्ता नावृत्ता गम्यते, अनुदितहोमस्यापि, तदेकत्वे विवक्ष्यते, अवि-
रुद्धं नानात्वे इति, तत् परिहर्तव्यम् । (पाभाषाणां सूत्रम्) ।

प्रक्रमादा नियोगेन ॥ २२ ॥ (आ० नि०) ॥

वाशब्दः पक्षं व्यावर्त्तयति । नैष दोषः, उदिते होम्यामीतिप्रक्रान्ते अन्यथा क्रियमाणे भवति दोषः, तत्र प्रायश्चित्तस्य विषयो भविष्यतीति कर्मकत्वेऽपि न दोषः ।

१ समाप्तिः पूर्ववत्तात् यथाज्ञाते प्रतीयेत ॥

२३ ॥ (पू० नि०) ॥

पूर्ववति समाप्तिवचनं भवति, यत्प्रारब्धं तत् परि-
समाप्यते, तत्रास्माकं परिसमाप्तोऽग्निरिति योऽस्माभि-
र्ज्ञायते, परिसमाप्यते प्रारब्धश्च इत्यभिप्रायः ।

तिङ्गमविशिष्टं सर्वशेषत्वान्नहि तत्र कर्मचोदना
तस्मात् द्वादशाहस्याहारव्यपदेशः स्यात् ॥

२४ ॥ (पू० नि०) ॥

अदुक्तम्, यदि पुरा दिदीक्षाणा इति, द्वादशाहं इष्ट-
प्रथमयज्ञानामनिष्टप्रथमयज्ञानां च दर्शनं कर्ममैदे उप-
पद्यते, न मीमांस्यप्रत्ययैकत्वमपि इति । नैव दोषः
यदि दिदीक्षाणा द्वादशाहेन, अदिदीक्षाणा द्वादशाहे-
नेत्येवं तत्, न हि सामवेदे ज्योतिष्टोमस्य विधानम् ।
किमतोऽपि ? । यत्र विहितस्तत्रानूद्यते, तेन कर्मोऽपि
सर्वज्योतिष्टोमानामेष धर्मः प्राथम्यं नाम । अतो नाना-
कर्मोपक्षेप्यवश्यं द्वादशाहस्याहारव्यपदेशः कल्पनीय-
स्तस्माददोषः ।

द्वयं चाचोदितत्वात् विधीनामव्यवस्था स्यात्
निर्देशादव्यवतिष्ठेत तस्मात् नित्यानुवादः

स्यात् ॥ २५ ॥ (पू० नि०) ॥

द्वयं च अग्नौ अचोदितत्वात् एकादशिन्याः सन्मान-
परिमाणं प्रति नैषा व्यवस्था स्यात्, नैवान्नावेकादशिनौ

चाद्यते, कुतः पक्षसम्मानं वेदिसम्मानं वा स्यात् ? हय-
मप्येतत् परार्थं कौर्त्त्यते, पञ्चेकादगिनौविधानार्थम्, यदि
पक्षसम्मिता स्यादयं दोषः स्यात्, वेदिसम्मानं न दोषी
भवेत्, क एतत्सङ्कटमध्यवसानमर्हति ? अस्मिन् यपि
एकादश पञ्चो नियुक्तव्याः इति, वाचस्तोमादिषु तु
यूपैकादगिन्यामस्य नित्यानुवादत्वात् तथाचमात्राण्येव
यूपान्तरालानि भविष्यन्ति, नित्यानुवादत्वाच्चामस्यपि पक्ष-
सम्माने वेदिसम्माने वा एकादगिनौविधानार्थं वचनमुप-
पद्यते एवेति न दोषः ॥

विहितप्रतिषेधात्पक्षोत्तिरेकः स्यात् ॥ २६ ॥

(प० नि०)

अतिरात्रे गृह्णाति षोडशिनमिति विहितः षोडशी,
नातिरात्रे गृह्णाति षोडशिनमिति प्रतिषिद्धः, तेन पक्ष-
द्वयोः स्तोत्रोद्योगोत्तिरेकः, पक्षे तिसृणाम्, तस्माद्-
दोषः । कथं पुनरयं द्वयोस्तिसृणां वा अतिरेकः ?
विहितं बहिष्यवमानम्, तत्तादृशं नयकम् । पञ्च-
दशान्याज्यानि, तानि तावत् चत्वारि, तेन सा षष्टिः ।
पञ्चदशी माध्यन्दिनः पवमानः, तथा पञ्चदशसंख्यया सह,
पूर्व्या च नवसंख्यया चतुरश्रीतिः । समदशानि पृष्ठानि
चत्वारि, समदश चार्धवः पवमानः, पञ्चसमदशक्रानि
तानि इति पञ्चाशीतिः । पूर्व्या चतुरशीत्या सहैकोन-
समतिशतम् । एकविंशं यज्ञार्चयम्, तथैकविंशत्या सह
तस्य नवतिशतं स्तोत्रियाः इति ब्राह्मणवादः । अस्मि-

ष्टोममात्रमभिप्रेत्य उच्यते, सा विराट् सम्पूर्णा विराट् इति दशकाख्याः, तत्र एकविंशका उक्त्यपर्यायाः, सा त्रिषष्टिः । एकविंशः षोडशी, तथा एकविंशत्या सह चतुरशीतिः । पञ्चदशका रात्रिपर्यायास्त्रयः, तत्रैकैकपर्यायः चतुःस्तांशः, तत् अगोतिशतं सम्पूर्णा विराट् । त्रिदशान्तरं पञ्चमाम्, तत्रैकैकम्, ततश्चतुरशीतिरेकं नवकमागच्छति, तथा तिस्रः संस्तुतानां विराजमतिरिच्यन्ते, यदा षोडशी न गृह्यते, तदा एकविंशत्या विना हे संस्तुतानां विराजमतिरिच्यते, एवमेकैकस्मिन्नेऽपि लिङ्गमुपपद्यते ॥

सारस्वते विप्रतिषेधात् यदेति स्यात् ॥ २० ॥

(प० नि०)

यदुक्तं, पुरोडाशितां मात्राशितां च सारस्वते दर्शनं भवति इति, ज्योतिष्टोमपूर्वकत्वात् सर्वकर्मणाम्, विप्रतिषेधमेतदिति, तेन यदा मात्राशितः इति कल्प्यते ॥

उपह्वयेऽप्रतिप्रसः ॥ २२ ॥ (आश०)

अथ यदुक्तं, उपह्वये वृद्धदशान्तरविधानं प्रकृतिप्राप्तमेव, एकैकस्मिन्ने प्रतिप्रसवतयापि असम्भवादिधीयमानमनर्थकं स्यात् इति, तत् परिहर्तव्यम् । आभाषान्तम् सूत्रम् ।

गुणार्था वा पुनःश्रुतिः ॥ २६ ॥ (आ० नि०)

यदा रथन्तरमामा, तदा अश्वः खेती दक्षिणा, यदा वृद्धत्सामा तदा रुक्मललाट इति ।

प्रत्ययश्चापि दर्शयति ॥ ३० ॥ (यु०)

यदा न सर्वशाखाप्रत्ययमेकं कर्मति, कथमेकस्यां शाखायां समान्नायनंऽन्यस्यां गुणो विधीयते ? यथा मैत्रायणीयानां समिदादयः प्रयाजा न समान्नायन्ते, अथच गुणाः श्रूयन्ते, ऋतवो वै प्रयाजाः समानीय हातव्याः इति । तथा येषां शाखिनां कुटहरसीति अस्मादानमन्त्रो नाम्नातः, तेषामपि हि दृश्यते, कुकुटोऽसीत्यस्मानमुपादत्ते, कुटहरसीति वेति । तस्मादेकं कर्म इति प्रतीतः ॥

अपि वा क्रमसंयोगाद्विधिपृथक्तुमेकस्यां

व्यवतिष्ठेत् ॥ ३१ ॥ (आ०)

यो ह्यन्यशाखावस्थितान् विधीतुपसंहरति, स स्वशाखाद्विहित क्रममुपरुणहीति, तेन शाखान्तरेषु कर्मभेद इति । विरोधिना त्वसंयोगादैककर्म्यं तत्संयोगाद्विधीनां सर्वकर्मप्रत्ययः स्यात् ॥ ३२ ॥ (आ० नि०)

उच्यते, नैष शाखान्तरविहितानामैककर्म्यं सति विरोधिना संयोगः । न हि क्रमो वाक्येन विरुध्यते, दुर्वचो हि क्रमः, बलवद्वाक्यम्, वाक्येन च शाखान्तरीयाणां मुपसंहारः । तस्मात् सर्वशाखाप्रत्ययं सर्वब्राह्मणप्रत्ययस्यैकं कर्म चायत इति सिद्धं भवति ॥

इति भट्टशबरस्वामिनः कृतौ मीमांसाभाष्ये द्वितीयाध्यायस्य

चतुर्थः पादः ॥ समाप्तोऽयं द्वितीयोऽध्यायः ॥

६. तृतीये अध्याये प्रथमः पादः ।

— + —

प्रतिज्ञाधिकरणम् ।

अथातः शेषलक्षणम् ॥ १ ॥

नानाकर्मलक्षणं वृत्तम्, अनन्तरं शेषलक्षणं वर्त्तयिष्याम, कः शेषः ? केन हेतुना शेषः ? कथञ्च विनियुज्यते ? इति, श्रुत्यादीनि च विनियोगी कारणानि इति वक्ष्यते, तेषां च बलवद्बलवत्ता, एतत्तात्पर्येणान्यदप्युपोद्घातादिना ॥ (१ । १ । १ अ०)

— — —

अथ शेषत्वकारणसहितशेषलक्षणाधिकरणम् ।

शेषः परार्थत्वात् ॥ २ ॥

इह सूत्रे शेषस्य लक्षणम्, येन च हेतुना शेष इत्युच्यते, तदुभयमाख्यायते । यः परस्योपकारे वर्त्तते, स शेषः इत्युच्यते, तत् यथा, ये परार्थाः, ते वक्तारो भवन्ति, शेषभूता वयमिह इति । ननु योऽपि प्रधानभूतः सोऽपि कदाचित् परार्थे वर्त्तते, यथा उपाध्यायः प्रधानभूतः शिष्याणां विद्याविनयाधाने वर्त्तते । सत्यं वर्त्तते, यस्तु अत्यन्तं परार्थः, तं वयं शेषः इति ब्रूमः, यथा, गर्भदासः कर्माद्ये एव स्वामिनोऽनङ्गाय क्रीयते, वक्ष्यति इत्येव । ननु गर्भदासस्यापि स्वामी संविदधानो गुणभावमायात् । न इति ब्रूमः, आत्मन एवासौ संविदधानो गुणभावं

गच्छति, नान्तरीयकत्वात् गर्भदासस्योपकरोति, अनङ्गो
वा, यस्त्वत्यन्तं परार्थः, तं वयं शेषः इति ब्रूमः ।

एव तत्र किं वृत्तम् ? । यैस्तु द्रव्यं विवर्त्तयते गुणः
तत्र प्रतीयेत इति, तत्र अपूर्वार्थता व्यावर्त्तिता, दृष्टप्रयो-
जनानामाख्यातानाम् । इह तु सर्वेषामेव शेषाणां लक्षण-
मुच्यते ॥ (३ । १ । २ अ०) ॥

शेषलक्षाधिकरणम् ।

द्रव्यगुणसंस्कारिषु वादरिः ॥ ३ ॥

वादरिराचार्यः अत्र द्रव्यगुणसंस्कारेष्वेव शेषशब्दः
इति मेने, न यागफलपुरुषेषु । द्रव्यं क्रियार्थं, यदि
प्रयोजनवती क्रिया, व्यक्तं सा द्रव्येण निर्वर्त्तयितव्या,
तस्या निर्वृत्तिर्द्रव्यादृते न भवति इति तन्निवृत्तये द्रव्य-
मेषितव्यं भवति, तस्मात् क्रियार्थं द्रव्यम् । गुणः
शक्नाति विशिष्टं द्रव्यं बोधितं लक्षयितुम्, लक्षितेन च
तेन प्रयोजनम्, विशिष्टस्य क्रियासाधनत्वात्, तस्मात्
सोऽपि द्रव्यहारिण क्रियाया उपकरोति इति क्रियार्थं
एव । संस्कारो नाम स भवति, यस्मिन् जाते पदार्थो
भवति योग्यः कस्यचित् पथस्य, तेनापि क्रियायां कर्त्त-
व्यायां प्रयोजनम् इति सोऽपि परार्थः । तस्मात् द्रव्यगुण-
संस्काराः परार्थत्वात् शेषभूताः ।

न तु यागफलपुरुषाः । यागः तावत् कर्त्तव्यः पुरु-
षस्य, न हि, तस्मिन् निर्वर्त्तिते किञ्चित् अपरमस्ति

कर्तव्यम् । स हि पुरुषार्थः, यदन्यत् द्रव्यादि, तत्
तदर्थं तस्य शेषभूतम्, स तु न किञ्चिदभिनिर्वर्तयितुम्
क्रियते । फलमपि न तेन क्रियते, तस्मिन् तु कृते स्वय-
मेव तत् भवति । तस्मिन् कृते फलमस्य भवति इत्ये-
तावत् गम्यते, नास्ति शब्दो यागेन क्रियते फलमिति ।
तस्मात् यागो न शेषभूतः कस्यचित् अर्थस्य । फलमपि
न पुरुषं प्रत्युपदिश्यते, यः स्वर्गं कामयते, स यागं
कुर्यादित्येतावत् शब्देनोपदिश्यते, नास्मिन् परस्य वा
इति, स्वर्गं प्रतीच्छामात्रेण स्वर्गकामः इति भवति,
तस्मात् पुरुषं प्रति गुणभावेन न श्रूयते स्वर्गः, तस्मात्
सोऽपि न शेषभूतः । न चेत् फलयागो गुणभावेन
चोद्येत, कस्य पुरुषः प्रधानभूतो भवति ? प्रत्यक्षस्यान्य-
द्रव्यत्वात् कस्मै प्रति गुणभावः । तस्मात् द्रव्यगुणसंस्कार-
श्चैव शेषभावं वादरिर्मेने इति ।

कर्माण्यपि जैमिनिः, फलार्थत्वात् ॥४॥

जैमिनिस्तु खल्वाचार्यः कर्माण्यपि शेषभूतानि मन्य-
तेस्म, न वादरिषावधारणामनुमेने, स हि ददर्श, न
यागः कर्तव्यतया चोद्यते, फलकामस्य तु तत्साधनो
पायत्वेन इति । एवं श्रुतीऽर्थः परिगृहीतो भविष्यति
अर्थवाञ्छोपदेशः । एनमेवार्थं षष्ठेऽध्याये सूत्रैरेव साधयि-
ष्यमि, इह तु तत्सिद्धेनैव फलार्थत्वेन शेषभावं यागस्य
पादयतिस्म । तस्मात् अनवधारणा द्रव्यगुणसंस्कार-
शेषभूताः यागोऽपि शेषभूतः फलमिति इति ।

फलं च पुरुषार्थत्वात् ॥ ५ ॥

फलमपि पुरुषं प्रत्युपदिश्यते, यः, स्वर्गो मे भवेत्
इत्थिवं कामयते, तस्य यागः । न यः स्वर्गः, स आत्मानं
लभते इति । कुतः ? आत्मनिपदप्रयोगात्, कर्त्तृभि-
पार्थ एतत् भवति, क्रियाफलमनुभवेत् कथं पुरुषः ?
इति यागः प्रयुज्यते । तस्मात् फलं पुरुषार्थं यागात्
द्रव्यं, नात्मनिर्लेख्यम् । तस्मात् शेषभूतम् इति ।

पुरुषश्च कर्मार्थत्वात् ॥ ६ ॥

पुरुषोऽप्यौदम्बरीसम्मानादिषु गुणभूतः श्रूयते ।
तस्मात् अवधारणा एषा, द्रव्यगुणसंस्कारेषु शेषत्वं वाद-
रिर्मेने इति ।

अथ इदानीम् अवशवान् वृत्तिकारः परिनिधिकार्य,
द्रव्यगुणसंस्कारिष्वेव नियतो यन्निष्पत्ति शेषभावः, अपि
क्षिप्त इतरेषाम् । यागस्य द्रव्यमिति प्रधानभावः, फलम्-
प्रति गुणभावः, फलस्य यागमिति प्राधान्यम्, पुरुषम्-
प्रति गुणता, पुरुषस्य फलमिति प्रधानता, औदम्बरी-
सम्मानादि प्रति गुणत्वम् । तस्मात् सम्यक्ता अवधारणा,
द्रव्यगुणसंस्कारा यागमिति नियोमता गुणभूता एव
इति ॥ (३ । १ । ६ ष०) ॥

निर्लेपकालीनासम्यक्तुसारिण्यवस्थितविषयताधिकरणम् ।

तेषामर्थेन सम्बन्धः ॥ ७ ॥ (नि०) ॥

स्तो दर्शपूर्णमासो, दर्शपूर्णमासाभ्याम् स्वर्गकामो

यजित इति । तत्र श्रूयन्ते धर्माः, निर्वपणम्, प्रोक्षणम्, अवहननम् इत्येवमादयः शौषधधर्माः । तथा, उत्पवनम्, विज्ञापनम् ग्रहणासादनादय आल्यधर्माः । तथा शाखाहरणम्, गवां प्रस्थापनम्, मवां प्रस्तावनम् इत्येवमादयोऽपि सान्ताप्यस्य । तेषु सन्देहः, किं सर्वं, शौषधे आल्ये सान्ताप्ये च कर्त्तव्याः, उत ये यत्र क्रियमाणा पर्थवन्तः, ते तत्र कर्त्तव्याः ? इति ।

ननु संयुक्ता एव श्रूयन्ते, यथा, व्रीहीनवहन्ति तण्डूलान् पिनष्टि इति । बाढं संयुक्ताः, अध्वतादयस्तु पदार्था विधीयन्ते श्रुत्या, बाक्येनैषां व्रीह्यादि संयोगः, अतोऽस्ति संगयः । किं तावत् प्राप्तम् ? तेषाम् अर्थेन सम्बन्धः, अर्थेन प्रयोजनेन, ये यत्र क्रियमाणाः प्रयोजनवन्तः, ते तत्र कर्त्तव्याः । प्रथमादय आल्यसान्ताप्ययोः अनुपकारकाः इति न तत्र करणीयाः । एवम् उत्पवनादय शौषधसान्ताप्ययोः शाखाहरणादय आल्यशौषधयोः । ननु श्रूयन्ते सर्वे सर्वत्र । एतदेव न जानीमः, श्रूयन्ते न श्रूयन्ते इति, तद्विचारयितव्यम् । यद्यपि श्रूयेरन्, तथाप्यनुपकारकत्वात् नैव कर्त्तव्या भवेयुः ।

विहितस्तु सर्वधर्मः स्यात्संयोगतोऽविशेषात् प्रकरणविशेषाच्च ॥ ८ ॥ (पृ०) ॥

उच्यते, योऽर्थात् प्राप्तः स्यात्, स यत्र प्रयोजनं तत्रैव क्रियेत । शब्देन तु सर्वेऽतो पदार्था विहिताः, तेन च

यत्र केषलं प्रयोगनं प्रत्यक्षं दृश्यते, तत्रैव कार्यव्याः ।
 क तर्हि ? । यत्र यत्र विहिताः तेषां सर्वत्र विहिताः
 गम्यन्ते । कतः ? । संयोगतोऽपि विधिः प्रकरणाविधि-
 पात्र, सर्वेषां तादृशान्नोपपत्त्यात्मानामपूर्वेण साध्य-
 साधनसंयोगोऽविगिष्टः, यत्र विद्यमाना अपूर्वस्य कृता
 भवन्ति इति विज्ञायते । तथा प्रकरणमविगिष्टम्,
 यस्मिन् विहिताः सर्वेषां विहिता भवन्ति इति गम्यते,
 अतः सर्वे सर्वत्र कार्यव्याः, यत्र भवति न सर्वत्रापकुर्वन्ति
 इति, विधादयामर्थात् सर्वतोपकारकाः इति गम्यते ।
 सचाद्यमदृष्ट उपकारी भविष्यति ।

अर्थतोपादकर्म स्यात् ॥ ८ ॥ (मि०) ॥

नैतत्, सर्वे सर्वत्र करणीयाः इति, ये यत्र नोप-
 कुर्वन्ति, न ते तत्र क्रियाशरीरा इत्युक्तम् । ननु
 विधानसामर्थ्यात् सर्वे सर्वत्रोपकारिण्यन्ति । न इति
 श्रुमः ।

फलन्तु महचेष्टया शब्दाधीनभावादिप्रयोगे

स्यात् ॥ १० ॥ (यु०) ॥

नास्ति विधानम्, येन सर्वे सर्वतोऽप्युक्तिः । न च
 प्रत्यक्षादिभिः उपकारमवगच्छामः । अर्थापत्तिरपि
 निवोगतः तत्रैव भवेत्, यत्रैव शब्देन बोधना भवति,
 नान्यथा । यदि च प्रत्यक्षादीनामात्रेण साध्ययोः अनुप-
 कुर्वताम् अपि तत्प्रकरणे सनाम्ना विज्ञापयन्तो भवेत्,
 ततोऽर्थाद्दृष्ट उपकारः गम्येत, तेन सर्वे सनाम्नानीया

श्रीष्वर्थम्, फलं हि तद्वचेष्टयाऽवहननादिकया अव-
गम्यते तुषषिर्माचनादि, प्रयोजनं च तेन, न तस्मादृते
पुरोडाशः सिध्यति, सति च अस्मिन् अर्थवान् प्रकरणे
समान्नायः, अर्थवति च तस्मिन् न अदृष्टकल्पनायां
प्रमाणमस्ति इत्यतो न शक्यम् कल्पयितुम् । यदि च
तच्च तण्डुलादिनिष्पादनं दृष्टं न अभविष्यत्, ततो
विप्रयोगे तण्डुलादीनामभवात् उपकारस्य शब्दार्थ-
मात्रम् दृष्टोपकारानपेक्षं कर्त्तव्यम् इत्याज्यसान्नाय्ययोः
अपि क्रियमाणानामदृष्टमभविष्यत् । तस्मात् न प्रथना-
दयः सर्वत्र । एवम् उत्पवनादयः शाखाहरणादयश्च ।
तस्मात् न, सर्वे सर्वत्र कर्त्तव्याः, प्रथनादयो नाज्य-
सान्नाय्ययोः, औषधे एव ते, उत्पवनादयः आज्यस्य,
न औषधसान्नाय्ययोः, शाखाहरणादयश्च सान्नाय्यस्य,
नाज्यौषधयोः इति सिद्धम् ॥ (३ । १ । ४ प०) ॥

स्वादीनां संयोगानुसारिण व्यवस्थितत्वाधिकरणम् ।

द्रव्यं चोत्पत्तिसंयोगात्तदर्थमेव चोद्येत ॥११॥

स्तो दर्शपूर्णमासौ, तत्र समामनन्ति, अथ कपालानि
च अग्निहोत्रवृषणी च शूर्पं च कृष्णाजिनं च शय्या च
उलूखलञ्च मुसलञ्च दृषञ्चोपला च एतानि वै दश यन्त्रा-
युधानि इति । तत्र सन्दिह्यते, किं यो य इह शक्यते
एभिः कर्त्तुम्, तस्मै तस्मै पदार्थायेतानि समान्नातानि,
उत यत् येन संयुक्तम्, तस्मै एव ? इति । किं तावत्

प्राप्तम् ? यत् येन शक्यम् इति । कुतः ? । एवं विधयो भविष्यन्ति तथार्थवन्तः, इतरथा ते अनुवादा निष्प्रयोजनाः, प्रकरणाविशेषश्च सर्वपदार्थान् प्रति, यज्ञायुधानि इति च यज्ञसंयोगो अविशिष्टः । तस्मात् सर्वे सर्वत्र इत्येवं प्राप्तम् ।

एवं प्राप्ते ब्रूमः,—द्रव्यञ्च उत्पत्तिसंयोगात् तदर्थमेव चाद्येत, यो येन पदार्थेन सङ्गोत्पत्तिवाक्येन संयुक्तः स पदार्थः तेनैव कर्त्तव्यः, यथा स्फोरितोद्भव इत्युद्हननार्थया स्फास्य वाक्येन, तत् उद्हननं न स्फाटन्येन कर्त्तव्यम् । यदा चैवम्, तदा प्राप्त एव स्फाटः, तस्यायमनुवादो भवितु मङ्गिति एतानि वै दश यज्ञायुधानि इति । एवं कैकस्य अनुवादः, तेन तेन वचनेन प्राप्तस्य । यथा, कपालेण शपयति, अग्निहोत्रहवरा इवींषि निर्वपति, शूर्पेण विवि नक्ति, कृणाजिनम् दधन्नात् उल्लूखलस्यावतृणाति, शम्यां दृषदुपदधाति, उल्लूखलमुमलाभ्याम् अवदन्ति, दृषदुपचाभ्याम् पिनष्टि इति । प्रकरणात् सर्वाणि सर्वत्र प्राप्नुयुः, वचनात् यथावचनम्, यज्ञायुधशब्दोऽपि सामान्येन प्रयोजनं विदधत् तत् वाच्ये तैव, परोक्षं हि सामान्यवचनेन विशेष विधानं भवति, प्रत्यक्षन्तु विशेषवचनेन विशेषविधानम् । तस्मात् यत् येन उत्पत्त्या संयुक्तम्, तत् तत्रैव विनियुज्यते इति सिद्धम् ॥ (१ । १ । ५ प०)

वाक्यं व लीयां भवति इत्येकवाक्यत्वात् परुषिमा क्लेवेण
संश्लक्ष्यते इति । नैतदेवम् पञ्चमस्यते, न हि तच्चनशते
नाप्यनारभ्योऽर्थः शक्या विधातुम्, बो हि ब्रूयात्, उदकेन
दग्धव्यम्, अग्निना क्लेदयितव्यम् इति, किं स वचनप्रयो-
जनसामञ्जस्यमशुभोत् ? न चामूर्त्तीऽर्थः क्रियायाः साधनम्
उपपद्यते । तस्मात् परुण्या क्रीणाति इति सम्बन्धा-
भावादेकवाक्यता न भवति इति ।

ननु नैवायं गुणवचनः, किं तर्हि द्रव्यवचनः । कुतः ?
स्त्रीलिङ्गसम्बन्धात् । द्रव्यविशेषा ह्येते स्त्री पमान नपुंसकम्
इति, स्त्रियां यत् प्रातिपदिकं वर्तते, तस्मात् स्त्रीप्रत्यया
भवति इति, स्त्रीप्रत्ययस्य परुण्या इत्युपसर्गमाह । तस्मात्
द्रव्यवचनः, परुणशब्दः इति । तदेतदपेक्षनम्, तदेव हि
द्रव्यमरुणिम्ना परिच्छिद्यमानम् परुणशब्दाभिधानीयतां
समते, तदेवान्यगुणकं नारुणशब्दः शक्तीत्यभिषदितुम्,
परुणिमानमेष शब्दा न व्यभिचरति, व्यभिचरति पुन-
र्द्रव्यम्, अव्यभिचारि च कारणं कारणवताम् इष्टम् । यतो-
ऽस्य गुणः स्वार्थः इति गम्यते, तदस्य प्रत्यक्षतो गुणवचनता
गम्यते, स्त्रीप्रत्ययदर्शनात्, नूनम् परुणा प्रातिपदिकं
द्रव्यवचनम् इत्यनुमानम्, प्रत्यक्षस्य अनुमानादनीयः,
तस्माद् गुणवचनः । कथं तर्हि स्त्रीप्रत्ययसम्बन्धः ? भवति
हि गुणवचनस्य अपि स्त्रीलिङ्गता, यथा च परुणा बुद्धिः,
एवम् परुणा इति । गुणवचनस्यैव क्रीणातिना न सम्ब-
ध्यते । तस्मात् वाक्यभेदं कृत्वा प्रकरणे सूर्यास्मिन्नेव
सांख्येयः इति ।

सर्जनीभूतोऽर्थो विधिस्तितः, प्रधानीभूतोऽनुवादः । तद्यथा, दण्डी इति उपसर्जनीभूतदण्डकपुरुषप्रधानकः शब्दः अव-
गम्यते, कदाचित्, निर्ज्ञाते पुरुषे दण्डगुणविधानार्थम्
उच्चार्यते, दण्डी प्रेषानन्वाह इति । यथा, लोहितो-
ष्णीषा ऋत्विजः प्रचरन्ति इति । एवमिहापि यद्यनुप-
सर्जनीभूतोऽरुणो गुणः, प्रधानभूतं कारकम् । तथाप्य-
नूदितं कारकोऽरुणगुणविधानार्थं वचनं युज्यते । तस्मात्
एकहायनीसम्बन्ध उपपद्यते, नास्ति वाक्यभेदः इति ।

नैतत्कारम्, अत्र हि एकाहायनीक्रीणात्पोरनवबुद्धं
सम्बन्धं बोधयितुमयमेकहायनीशब्द उच्चरितः, स एष
कथमिव अरुणाशब्देन सम्बद्ध्यते, तदेतदभिहितमपि पुनः-
पुनः पश्यनुयुज्यते । कथं पुनरेकहायनीशब्दस्य क्रीणा-
तिना, अरुणगुणिन च समानं समभिव्याहारे क्रीणातिना
सम्बन्धोऽभ्युपगमनीयः, न पुनः आरुण्येन ? इति । शब्द-
प्रामाण्यात्, भवति हि क्रियासम्बन्धस्य वाचिका निनाक्त-
रेकहायनीशब्दमनु निविष्टा, न तु गुणसम्बन्धस्य वाचिका ।
का पुनः क्रियासम्बन्धस्य वाचिका, का वा गुणसम्बन्धस्य ?
इति । कारकलक्षणा क्रियासम्बन्धे विधत्ते भवति
हितौयादिः, अविवक्षिते पुनः कारके, सम्बन्धमात्रविव-
क्षायां षष्ठी । न च अत्र षष्ठीं पश्यामः, पश्यामस्तु खलु
तृतीयाम् । अतः क्रीणातिना सम्बन्धमभ्युपगच्छाम एक-
हायनीशब्दस्य, नारुणाशब्देन इति ।

कथं तर्हि भवति अत्र सम्बन्धो, नीलमुत्पलम् इति ।
उच्यते, भवति, न तु श्रुतिलक्षणः, किं तु वाक्यलक्षणः,

उत्पलशब्दसन्निधाने तदपेक्षी नीलशब्दस्तेनैकवाक्यता-
मभ्युपगच्छन् न अजडत्वार्थवृत्तिः उत्पलविशेषाभिधान-
पर उच्चार्यमाणः सम्बन्धमभ्युपेति ।

नन्विहापि वाक्यलक्षणः तद्वदेव अरुणिम्ना समं सम्बन्ध
एकहायन्या युज्यते । न इति भूमः, श्रुतिर्हि वाक्याद्वली-
यसी, श्रुतियास्याः क्रियासम्बन्धमाह, न गुणसम्बन्धम् ।
यदि पुनः श्रुतिसामर्थ्यात्, क्रियासम्बन्धाऽभ्युपगम्येत,
एकवाक्यत्वात् अपि गुणसम्बन्धः । नैवं शक्यं, यो ह्यन्येत
सह सम्बन्धमुच्चार्यते, न तत्समीपगतोऽप्यन्यः तेन सह
सम्बन्धमर्हति, यथा, भार्या राज्ञः, पुरुषो देवदत्तस्येति
भार्याविशेषणार्थम् उच्चार्यमाणो राजशब्दो न पुरुषेण
सम्बध्यते, तद्वदिह क्रियाविशेषणार्थम् उच्चार्यमाण एक-
हायनीशब्दो नारुणाशब्देन सम्बन्धमर्हति ।

आह, सत्यमेवमेतत्, असत्यामाकाङ्क्षायामानन्तर्य-
मकारणम्, सर्वत्र तु बाधितं पदार्थं वाक्यार्थं उपपद्यते,
नान्यथा, सामान्यवृत्तिं हि पदं, विशेषवृत्तिं वाक्यं, सामा-
न्येनाभिप्रेतानां पदार्थानां यद्विशेषेऽवस्थानं, स वाक्यार्थः,
तदेतत् उक्तम्, (१ । १ । २५ सू०) तद्वृत्तानां क्रियार्थेन
समान्नायोऽर्थस्य तन्निमित्तत्वात् इति, तत्र प्रत्यक्षादिभिः
पदार्थैः, वाक्यार्थः पुनरानुमानिकः, तदेतत् अवगम्यतां,
केवलस्वार्थवृत्तिं पदमनुपदेशकम् इति पदान्तरेण सन्नि-
हितेनैकवाक्यत्वमभ्युपेति, नान्यथा इति, तद्विह यद्यप्येक-
हायनीशब्दः क्रीणातिना सम्बध्यमानः कृतार्थो न पदा-

न्तरैश्च सम्बन्धभाकाङ्क्षति, परुणाशब्दः तु पदान्तरेण सम्बन्धम् अलभमानः अनर्थकः इत्येकहायनीशब्देनैकवाक्यतामभ्युपैति । ननु उक्तं, क्रियासम्बन्धार्थो, नारुणासम्बन्धार्थः इति ।

आह, परुणाशब्दन्य पानार्थक्यपरिहारायोभयसम्बन्धार्थः इति वदामः, अन्यार्थमपि कृतमन्यार्थमपि शक्नोति कर्तुम् । तत् यथा, शाल्यर्थं कुल्याः प्रणीयन्ते, ताभ्यश्च पानीयं पीयते उपसृश्यते च । एवमिहापि क्रयसम्बन्धार्थनैकहायनीशब्द उच्चार्यमाणोऽरुणाशब्देन सह सम्भ्रंक्ष्यते, न किञ्चिदुच्यते । तस्मात् न वाक्यभेदः इति । नैतदस्ति, यद्यप्ययमरुणाशब्दः अनर्थको साभूत्, इत्येकहायन्या सम्ब्रंक्ष्यते, तथापि सर्वस्मिन् प्रकरणे निवेष्टुमर्हति, नचैनं सोमं क्रोणाति इत्येष शब्दः शक्नोति विशेष्युम्, न हि अयं विशेषणत्वेन उच्चार्यते, किं तर्हि अपूर्वोऽयं विधीयते

ननु अपूर्वोऽपि विधीयमान एकहायनीशब्दवत् इतरिण सम्भ्रंक्ष्यते । कथम् ? प्रयोजनाय हि उच्चार्यमाणः शब्दो नेनार्थः, तस्मै तावत्प्रयोजनाय अवकल्प्यते, सन्निहितसंबुद्धौ भवति तेन संबुद्धौ सन्निहितेन शक्यते साकाङ्क्षः शब्दः सम्बन्धयितुम् इति । नैतदेवं, यो हि असम्ब्रंक्ष्यमानः अनर्थको भवति, स सम्ब्रंक्ष्यते, नान्यः । कुतः एतत् ? सम्ब्रंक्ष्यमाने हि सामान्यं विशेषित्वस्याप्येत, तत्र वाक्येन श्रुतिः पीडिता स्यात् न चायम् असम्ब्रंक्ष्यमानः क्रोणातिना अनर्थको भवति, प्रकरणगताभिरैकहायनीभिः अभिसम्भ्रंक्ष्यते ।

ननु एतदुक्तम्, प्रकरणेऽप्यस्य सम्बन्धोऽनुपपन्नः इति ।
 नानुपपन्नः, एकस्मिन् वाक्येऽन्योऽर्थः विधीयमानो नान्येन
 सम्बध्यते, वचनव्यक्तिभेदात्, अत्रा हि वचनव्यक्तिर्विधीय-
 मानस्य, अत्रा गुणेन सम्बद्धमात्मना । अज्ञातवत् ज्ञाप्यते
 विधीयमानोऽर्थो, ज्ञातवत् अनयते गुणस्यभार्यम्, न च
 भक्तदशाद्येताणो ज्ञातवत् अज्ञातवत् भवितुमर्हति, एक-
 हायनोग्रहः कृते विधीयमानोऽज्ञातवत् स्यात्, अरुणा-
 गृहेन सम्बध्यमानस्य ज्ञातवत् । वाक्यभेदे पुनर्न दोषो
 भवति प्रकरणे तु वाक्यान्तैः क्रियादृश्यान्तराणि
 च प्राप्ताणि, तैः इदं वाक्यान्तरनिश्चितं सम्बध्यते, तत्र
 अन्यस्मिन् विधीयते, अन्यस्मिन् वाक्येऽन्यते इत्युपपन्नं
 भवति । तस्मात् संयोगतोऽविशिषात् प्रकरणाविशिषाच्च
 सर्वस्मिन् प्रकरणे द्रव्ये ष निवेशः इति ।

एवं प्राप्ते त्रुमः, अर्थेऽन्वे द्रव्यगुणयोरैककर्म्यान्वियमः
 स्यात् इति, यत्र अर्थैकत्वं अयते द्रव्यगुणयोः, तत्र द्रव्यगु-
 णवैकस्मिन् पदार्थे निवस्येयताप । कृतः १ ऐककर्म्यात्
 एककारित्वात्, एकं हि कार्यं द्रव्यगुणयोः अयते क्रय-
 सम्बन्धः । कथमेतत् अगम्यते १ एकवाक्यत्वात् । कथ-
 मेकवाक्यत्वम् १ प्रकरणे पिङ्गाद्या एकहायन्या इति
 अपर्यवसतोऽर्थः साक्षात्प्रादुर्भावात्प्रतिपक्षोः, सोमं
 कोणातीति तु पर्यवसति, तयोरेवं नेकसंख्यात् । यद्येक-
 कारित्वा विमिति विवक्षिता न भवति १ नेतदेष एका-
 योन् विवक्ष्यते इति विवक्ष्यधर्माणां प्राप्नुतः इत्यनुज्ञोऽयं
 पर्यनुयोगः । कथम् १ पर्यनुयोगो नाम स भवति, यः

स्वपक्षे साधयति, विपक्षस्य च प्रतीपमाचरति, न च विकल्पोऽस्मत्पक्षस्य प्रतीपमाचरति, क्रयेणारुणिमासम्बन्धः इत्येष नः पक्षः । न च विकल्पो नानाकार्यत्वात् ।

ननु इदानीमेव उक्तम्, एकं कार्यम् इति, तच्चापि विरुद्धम्, एवं हि पूर्वमभिहितम्, असमूर्त्तत्वात् गुणो न क्रियया सम्बध्यते इति, इदानीं विपरीतमभिधीयते, उभावपि द्रव्यगुणौ एकार्थौ क्रयमभिनिर्वर्त्तयतः इति । उच्यते, नेतद्विरुद्धम्, न च विकल्पः, एकं कार्यम्, सामर्थ्यभेदम्, साक्षात् हि द्रव्यं क्रियां प्रगुपकरोति, गुणस्तु विशिष्टानां साधनम् । यद्येवं न तर्हि गुणः क्रियामभिनिर्वर्त्तयति, साधनस्य असौ विशेषकः इति । नेतदेवं, गुणस्य क्रियामभिनिर्वर्त्तयत एतदेव सामर्थ्यम्, यत् साधनं विशिष्यात् । आकाङ्क्षति च क्रियासाधनविशेषणं, चिह्नभूतो हि गुणः साधनं कञ्चयति, असति चिह्ने न लभेत, कतमत्साधनं क्रियायाः ? इति, ततः क्रियां नाध्यवस्थेयं कर्त्तुम् इति भवति क्रियासाधनं गुणः । नचैवं सति विकल्पो भवति, यथा अधिकरणस्य कर्त्तादीनाञ्च अधिकरणं हि कर्त्तादीनि धारयति, तान्यधायमाणानि न शक्नुवन्ति क्रियामभिनिर्वर्त्तयितुम्, तथा कर्त्ता करणादीनि समाधत्ते, तान्यसमाहितानि न शक्नुवन्ति स्वं स्वमर्थमभिनिर्वर्त्तयितुम् । यस्मिंस्तु साधनोपकारे कार्यैर्तस्मिन्नेव उपकारेऽन्यत्साधनं विधीयते, तत्र विकल्पो, यथा ब्रौहिर्भिर्यजेत, यवैर्यजेत इति, उभयेऽपि तण्डुलनिर्हृत्यर्थाः ।

एवं तर्हि तदेवेदं सञ्जातं भवति, एकहायनौविधानं,

तद्विशेषणञ्च अरुणो गुणः, तत्र स एव दीर्घो वाक्यभेदः
प्रसज्येत इति । न ब्रूमः, अरुणाग्रज्द एकहायनीशब्देन
सम्बध्यते इति, किं तर्हि क्रीणातिनैव सम्बध्यते, एवं
हि श्रूयते, अरुणगुणेन क्रयमभिनिर्वर्त्येत् इति, यथा च
तिन निर्वर्त्यते, तथा यतितव्यमिति, न चाविशिष्यन्
साधनं, गुणः क्रियातमभिनिर्वर्त्यतीत्यर्थात् साधनविशि-
षणतां प्रतिपद्यते, यथा स्थाल्यां पचिन् इति क्रियासा-
धनत्वेन निर्दिष्टेऽर्थात् सम्भवन् धारणे च स्थालीं व्यापार-
यति तद्वदिहापि द्रष्टव्यम् । तस्मात् नास्ति वाक्यभेद-
प्रसङ्गः इति ।

नन्वेवम् अपि वाक्यमिदमेत । कथम् ? । प्रत्येकं
वाक्यपरिसमाप्तिर्दृष्टा इति, यथा देवदत्त यज्ञदत्त विष्णु-
मित्रा भोज्यन्ताम् इति प्रत्येकं भुक्तिः समाप्यते, यथा च
यस्य पिता पितामहः सोमं न पिबेत् इति । एवमिहा-
प्यरुणया क्रीणाति, एकहायन्या क्रीणाति इति । नैत-
दस्मत्पक्षेन्य बोधकं, एवमपि क्रये एव अरुणिना निवे-
द्यति, न सर्वस्मिन् प्रकरणे इति । सत्यमेव दीर्घो न
भवति, किं तु अनरुणयापि एकहायन्या क्रयः प्राप्नोति,
अरुणया चानेकहायन्या, तत्र यदुक्तं द्रव्यगुणयोर्निवृत्तः
इति, सा प्रतिज्ञा हीयते । न तर्हि ब्रूमः वाक्यभेदः इति ।
कथं क्रयस्य हि द्रव्यारुणिमानौ उपदिश्येते, न क्रयः
तयोः । न च, प्रधानं प्रतिगुणं भिद्यते, प्रतिप्रधानं हि
गुणो भिद्यते इति, अस्ति चायं दृष्टान्तः समुदाये वाक्य-
परिसमाप्तिः इति, यथा गर्गाः शतं दण्डशाल्ताम् इति, तथा

अभिप्रेत्य हत्वा भक्षयन्ति इति । तस्मात् उभयविशेषण-
विशिष्टः क्रयो विधीयते ।

कथं पुनः तस्मिंश्च इतरस्मिंश्च दृष्टान्ते मति एकान्तेन
अवधार्यते, समुदाय एव वाक्यपरिसमाप्तिं प्रत्यवयवम्
इति । अत्र ब्रूमः इह द्रव्यारुणिमानावुभायपि क्रियास-
खडावुपलभ्येते परस्पररेणामखडी, क्रयोऽपि द्रव्यारुणि-
माभ्यां विशिष्ट उपलभ्यते नान्यतरेण, तत्र यदि द्रव्यप-
रम् अरुणिमपरं च भवति वचनम् इदं, ततः प्रत्यवयवम्
असंशयं क्रयसम्बन्धः । अथ क्रयविधित्वयाऽभिधीयते, ततो
यथैवायम् एकहायनीविशिष्टः एवम् अरुणिमविशिष्टः इति
नियमतः उभयसम्बन्धोऽभ्युपगमनीयः । न च, अत्र द्रव्या-
रुणिमानौ ईप्सितौ, ईप्सितस्तु क्रयः, तेन हि ज्ञातिष्टोम-
द्रव्यं सोमः परिप्राप्यते, द्रव्यारुणिमानौ क्रयार्थौ सन्ता-
वीप्सितौ स्यातां, नान्यथा । तस्मात् क्रयो विधीयते स च
नान्यतरविशिष्टः प्रतीयते इति समुदाये वाक्यपरिसमाप्तिः
इह निश्चीयते । यदा चैवं, तदा न, एकहायनीम् मुक्ता
अन्यत् द्रव्यं क्रयसाधनमस्ति, न चारुणात् अन्यः साधनस्य
विशेषको गुणः इति, निमयः सिद्धो भवति ।

अत्र वदामः, यदि क्रयस्य साधनं गुणोऽभिसम्बन्धमु-
पैति, तदा वाक्ये भिन्नेऽपि क्रयसाधनत्वात् अरुणिमा
अस्मिन् द्रव्ये न निवेक्ष्यते, किमर्थम् एकवाक्यता प्रयत्नेन
साध्यते ? इति । तदेतत् अभिधीयते, भिन्ने हि वाक्ये
एकहायनीसाधनकः क्रयोऽवबुद्धो भवति, अरुणासाधन-
मपि क्रयान्तरम्, न तस्मिन्नेवैकहायनीसाधने क्रये अरु

शिमा विहितो भवति, तत्र यत् क्रयान्तरम् अरुणगुण-
विशिष्टम्, तत्रार्थात् प्राप्तम् अन्यदपि साधनं भवति,
तदपि विशिष्टम् अरुणो गुणः तेन सम्यध्येत । एक
वाक्यत्वे तु तत् परिहृतं भवति । तस्मात् साधु अभि-
धीयते, अर्थैकत्वे द्रव्यगुणयोरैककर्म्यात् नियमः स्यात्
इति ॥

अथ सर्वेषां ग्रहादीनां सम्भारोद्यधिकरणम् । (रुक्मिलस्याय)

एकत्वयुक्तमेकस्य श्रुतिसंयोगात् ॥ १३ ॥ (पृ०)

अस्ति ज्योतिष्टोमः, य एवं विद्वान् सोमेन यजते इति ।
तत्र श्रूयते, दशापवित्रेण ग्रहं समार्ष्टीति, तथा अग्निर्होत्रे
श्रूयते, अग्निस्तृणान्यपचिनोति इति, तथा दर्शपूर्णमासयोः
श्रूयते, पुरोडाशं पर्यग्निकरोति इति । तत्र सन्देहः,
किमेकस्य ग्रहस्य, एकस्य अग्नेः, एकस्य पुरोडाशस्य च
सम्भारजीतादि कर्तव्यम्, नत सर्वेषां ग्रहाणां सर्वेषाम्
अग्नीनां सर्वेषां पुरोडाशानाम् ? इति । किं प्राप्तम् ?
एको ग्रहः, एकोऽग्निः, एकः पुरोडाशः इह ग्रहीतव्यः ।
कुतः ? श्रुति संयोगात्, एकत्वश्रुतिसंयुक्ता एते पदार्थाः,
एकं हि द्रव्यमेषु श्रूयते, शब्दलक्षणे च हि कर्मणि यत् शब्द
आह, तदस्माकं प्रमाणम्, यथा पशुमात्ममेत इत्युक्ते एक
एव पशुः पुनाद्यालभ्यते, एवम् अत्राप्येको ग्रहः सम्भार-
जनीयः, एकस्य अग्निस्तृणान्यपचियानि, एकः पुरोडाशः
पर्यग्निकर्तव्यः इति ॥

सर्वेषां ना लक्षणत्वाद्दिशिष्टं हि लक्षणम् ॥१५॥

(सि०)

नैतदस्ति, ग्रहादिष्वेकत्वयुक्तेष्वमी पटाधीः कस्य व्याः
इति सर्वं ग्रहाः स मादिव्याः, सर्वेष्वग्निभ्यस्तृणान्यपचे-
यानि, पुरोडागमाच्च पच्यन्ति कस्य व्याम् इति । कुतः ?
ग्रहज्वाला द्रव्यं लक्षयित्वा सस्यापीदं विधीयते, अवि-
शिष्टञ्च लक्षणं सर्वेष्वप्येव, तत्र न गम्यते विशिष्टः, को ग्रहः
सम्यादिव्याः, को न इति, सामान्यावगमादिशिषानवग-
माच्च सर्वप्रत्ययः । तथा अग्निपुरोडाशानामपि । ननु
एकवचनं श्रूयते, तद्विशेष्यति । नैतदस्ति, एकत्वं हि
श्रूयमाणं ग्रहादिष्वेकत्वं ब्रूयात्, न द्वितीयादीन् प्रति-
पेक्षित्, एकत्वस्यासौ वाचको न द्वितीयादेः प्रतिषेधकः,
तेन अपतिषिद्धे द्वितीयादौ सामान्यवचनेन प्राप्तम् सम्या-
ज्जीनादि किमिति न क्रियेत ।

तत्र एतत् स्यात्, एकवचनम् इह श्रूयमाणं प्राप्ते एव
एकस्मिन् द्रव्ये, द्वितीयादिषु च, किमन्यत् कुर्यात् अन्यतः
परिसंख्यायाः, न चेदेकवचनं सरिसञ्चचीत द्वितीयादीन्,
अनर्थकमेव स्यात्, शक्नोति च द्वितीयादीन् निवर्त्तयितुम्,
यथा, अज्वाभिधानीमादत्ते इति गर्हभाभिधानं परिसञ्चये
एवम् अत्रापि द्रष्टव्यम् इति ।

नैतदेवं, तत्र मन्त्रस्याभिधान्याश्च यः सन्त्यः, तद-
भिधानपरं वचनम्, इमामगृभ्णन् इत्यज्वाभिधानीम् इति
न चनेन मन्त्रेण, आदत्ते इति लिङ्गेनैवादाने प्राप्तत्वात्

मन्त्रस्य परिसंख्या युक्ता । इह पुनर्यदेकवचनं द्रव्ये
श्रूयते, तत् श्रूयमाणमप्यविधीयमानत्वेन न निवर्त्तकं
भवितुमर्हति, यथा, कश्चित् शोदनं निर्दिश्य ब्रूयात्,
य एनं भक्षयेत् कश्चित् श्वा मार्जारी वा, स निवारयि-
तव्यः इति, तत्र यदि भक्षणं निमित्तत्वेन विधीयते, न,
श्वमार्जारिमन्त्रस्य, ततः काकोऽप्यागच्छन् निवार्यते,
श्रूयमाणेऽपि शुनि मार्जारी वा श्वमार्जारिमन्त्रस्य निमि-
त्तत्वेनाविधीयमानत्वात् । एवम् इहाप्येकत्वमन्त्रस्य
अविधीयमानत्वात् श्रूयमाणेऽप्येकत्वे ग्रहमात्रं समुच्येत
इति ।

न च, अत्र द्रव्येकत्वमन्त्रविधायकः कश्चित्च्छब्दो-
ऽस्ति । ननु सम्मार्ष्टि इति । नञ्चितत् द्रव्येकत्वमन्त्रस्य
विधायकम् । कस्य तर्हि ? द्रव्यसंमार्गमन्त्रस्य विधा-
यकम्, एवं श्रुत्या स्वपदार्थो विहितो भवति, इतरथा
वाक्येन परपदार्थो विधीयते । श्रुत्यसम्भवे च वाक्यं
क्रमते, न सम्भवन्त्यां श्रुतो । अतोऽविधीयमानं विशेषण-
त्वेन, एकत्वं न द्वितीयादीन् प्रतिषेडुमर्हति । एवं सति
न, द्वितीयादौ सम्मार्गादि क्रियमाणम् अर्चादितं भवति
प्रतिषिद्धं वा, यथैव हि तदेकस्य श्रुतम् अवगम्यते, तथा
द्वितीयादेरपि ।

अयं चापरो दोषः, न तदेकत्वं द्रव्यस्य सम्मार्गादौ
विषये नियम्येत, न हि, सम्मार्गादिः, यस्मिन् द्रव्ये एकत्वं
नियम्येत, तस्य विशेषणत्वेन भवति, विधीयते हि अत्र
सम्मार्गादिः, न प्राप्ता लक्षणत्वेन द्रव्यस्यान्वयते, न हि,

योगाद्येन विधातुमशक्यते, लक्षणत्वेन च उच्चारयितुम् ।
 प्रसिद्धमस्वन्यो हि शक्नोति लक्षयितुम्, न चाविहित एव-
 ज्ञातीयकः शब्दावगत्यः प्रसिद्धमस्वन्यो भवति, विधीयते
 च सम्मार्गादिः, तस्मान्न विगेषकः, न चैन विगेषकः, न
 द्रव्ये एकत्वं निवर्तनी इति शक्यम् आशयितुम् ।

अथ एकत्वं सम्मार्गं उच्यते । तदपि द्वयी गतिः
 स्यात्, एकत्वं प्रयोजनम्, सम्मार्गं वा, तच्च उभयमप्यनुप-
 पन्नम्, न तावदेकत्वस्य सम्मार्गः शक्यते कर्तुम् । न च,
 द्रव्ये क्रियाणां एकत्वस्योपकरोति किञ्चित् प्रकाशितम् ।
 न च, एकत्वस्योपकृतेन किञ्चित् प्रयोजनम् अस्ति,
 न हि, तत् गुणभूतम् अतम् । अथ एकत्वं सम्मार्गं
 प्रति गुणभूतम् इति । तदपि न । कथम् ? असमूर्त्त-
 त्वात्, न हि तत् सम्मार्गं निष्पादयति । यद्यप्यन्यत्
 असमूर्त्तं क्रियां निष्पादयति तावन्तं विशिष्यत्, तथाप्ये त्
 न भवितुमर्हति, न हि, अत एवः सम्मार्गाद्याः, सम्मार्गी-
 ऽन् यहाय चाप्ये, स हि प्रयोजनवान्, कल्याणप्रयोजनः
 सम्मार्गः । यदि यदः सम्मार्गस्योक्त्यात्, तदुपकारिण
 उपकरोति इति सम्मार्गस्य उपकारकमेकत्वं भवेत्, न त्वे-
 तदेवम् । तस्मादेव त्वसम्मार्गयोः असम्बन्धः ।

ननु प्रधानभूतमपि यहादि सम्मार्गं निष्पादयत्येव,
 अतः तत्तावन्तं तच्च विशिष्यत् तदुपकारिष्यति, यथा इज्यार्थे
 दधनि पयसि च प्रणीता धर्माः पाके उपकुर्वन्ति । परि-
 धानार्थे च परिधौ यूपधर्मा बन्धने । तस्मात् अथम्
 असमाधिः इति । अत उच्यते, न त्रुमः, अतदर्थं साधके

न शक्तुं वन्त्युपकर्तुम् इति, किं तर्हि ? यदा प्रधानं भूतं
ग्रहादि लक्षणत्वेन उच्यते, न तदा एकत्वस्य ग्रहा-
दिना सम्बन्धः, न सम्मार्गादिना इति । कथम् ?
यावत् इह लक्षणत्वेन किञ्चिदुच्यते, संवादः तत्र भवति
न तु तद्विधीयते विज्ञानाय । किमर्थं तर्हि उच्चार्यते ?
अन्यत्तस्य किञ्चित् विधायिष्यते इति, तदेतत् ग्रहादि
लक्षणयित्वा तस्य सम्मार्गादि विधीयते । तत्र यद्येकत्व
सम्बन्धोऽपि गृह्यते सम्मार्गादी वा पदार्थे विधीयते,
इत्याः सम्बन्धयोर्विधानात् भिद्येत वाक्यम् । अर्थास्ते,
ग्रहादि लक्षणयित्वा तस्य एकत्वसम्बन्धो विधीयते, न
सम्मार्गादि सम्बन्धः इति, तथा च सम्मार्गादीनाम् अध्ययनं
प्रमादः, इत्यभ्युपगमः स्यात्, न चैतदेवम् । तस्मात्
समाभ्यामैकवचनस्यासम्बन्धः इति । एवमेतदेकत्वं गृह्य-
त किञ्चित् उपकारं करोति, न सम्मार्गस्य, एवमेव सद-
नूयते । तस्मात् नेतत् किञ्चित् अपि कर्तुम् विवक्ष्यते
इति सर्वेषां ग्रहादीनां सम्मार्गादि कर्तव्यम् इति ।
कुतः ? संयोगतोऽविशेषात् प्रकरणाविशेषाच्च ।

यदि अविवक्षितमेकत्वं, कथं तर्हि कथंचनस्यार्थ्यते ?
नन् बहुषु विवक्षितेषु बहुवचनेन भवितव्यम् । उच्यते न
वयमेतद्विचारयामः, एकवचनसुचार्यमित्यम्, न उच्चार-
यितव्यम् इति उच्चार्यमाणे सति किं प्रतिपत्तव्यम् ? एक-
स्मिन् एव सम्मार्गादि, उत सर्वेषु ? इति, तच्च सर्वेष्विति
स्थापितम् । अपि च, न विभक्तेर्वचनमेव एकं प्रयोजनं
किं तर्हि ? कारक सम्बन्धोऽपि, अविवक्षिते एकत्वे कार-

कस्यैवाथार्थमस्य उच्चारणम् भविष्यति । तस्मात् नानार्थकम् ।

अपि च, ग्रहः प्रातिपादिकार्थः एकत्वं विभक्त्यर्थः । किमतः ? यद्येवम् । एतत् अतो भवति, प्रातिपादिकार्थगतं हि विभक्तिः स्वमर्थं श्रुत्यैव वदति । अथैवं सति किं न, सम्मार्गेण सम्भत्स्यते ? इति । तेन हि सम्बध्यमानं वाक्येन सम्बध्येत, न च, श्रुत्या, अन्येन सम्बध्यमानं वाक्येनाच्छिद्य अन्येन सम्बन्धमहति । असम्बध्यमानस्तु एकत्वेन सम्मार्गी, यदि नैकत्वविशिष्टः क्रियते, न किञ्चित् विपन्नं भवति, न चैकत्वविशिष्टः सम्मार्गीदिः, ग्रहादिमात्रस्य च विधीयते इति किमिति द्वितीयस्य तृतीयस्य च न क्रियेत इति ।

चोदिते तु परार्थत्वादयथा श्रुति प्रतीयेत ॥ १५ ॥

(आ० नि०) ॥

अथ यदुक्तं, यथा, पशुकालभेत इति एक एव पशुः पुं पशुकालभ्यते, एवमिदमपि इति, अस्यत्र वैपरीत्यम् इह ग्रहार्थः सम्मार्गीः तत्र पुनर्यागार्थः पशुः । किमेवं सति भवति ? यो यागार्थं परिच्छिनत्ति, स यागस्योपकरोति, अपरिच्छिन्नेन न शक्यो यागः कर्तुम् इति, न तु ग्रहेण केनचिद्विशिष्टेन सम्मार्गीः कर्त्तव्यः यत् ग्रहं विशिष्यत् सम्मार्गीस्योपकुर्व्यात्, पशोश्च एतदेकत्वं यागं प्रत्युपदिश्यते । ननुक्तं, प्रातिपादिकार्थगतं स्वमर्थं विभक्तिः श्रुत्यैवाभिवदति इति, यागे एतत् वाक्येन विधास्यति, तत्र वाक्यात् श्रुति-

बलौयसी इत्युक्तम् । सत्यं, यत्र श्रौतोऽभिसम्बन्धो वि-
क्ष्यते, अविवक्ष्यमाणे च वाक्यावगतः सन् अपर्युद्घातव्यो
भवति, तस्मात् एकः पुंशुश्रूषाभ्यते इति, ग्रहैकत्वं न
सम्मार्गस्योपकरोति इति न ग्रहं शक्नोति विशिष्टम् ।
तस्मात् अविवक्षितम् इति ॥ (३ । १ । ७ अ०) ॥

अथ चमसादौ सम्मार्गाद्यप्रयोगाधिकरणम् ।

संस्काराद्वा गुणानामव्यवस्था स्यात् ॥ १६ ॥

(पृ०) ॥

अस्ति ज्योतिष्टोमः, तत्र श्रूयते, दशापवित्रेण ग्रहं
सम्माष्टिं इति । तत्र एषोऽर्थोऽधिगतः, सर्वे ग्रहाः सम्-
मार्जितव्याः इति । इदमिदानीं सन्दिह्यते, किं ? चमसा
अपि सम्माष्टिं व्याः उत न ? इति ।

किं तावत्प्राप्तम् ? चमसाद्यपि सर्वे सम्मार्ज्यम्
इति । कुतः ? संयोगतोऽविशेषात् प्रकरणाविशेषाच्च
इति, यथैव हि ग्रहाणामपूर्वसम्बन्धः, एवं चमसानामपि,
यथैव च ग्रहाः अस्मिन् प्रकरणे, एवं चमसा अपि ।
तस्मात् सर्वत्र सम्मार्गः ।

ननु ग्रहाः श्रूयन्ते, ते चमसानां निवर्तका भविष्यन्ति ।
उच्यते, प्रदर्शनायै ग्रहग्रहणं भविष्यति, ग्रहादि सोम-
पात्रम्, यस्मिन् गृह्यमाणः सोमो व्यवसिच्येत, इत्येवम्
आशङ्क्यते, तत्सर्वं सम्मार्जितव्यम् ; यथा भोजनकालो
वर्तते, स्यान्नानि सम्मृज्यन्ताम्, इत्युक्ते, यानि यानि

भोज्ये उपयोगमर्हन्ति, तानि तानि सर्वाणि सम्स्पृ-
ज्यन्ते, स्थालग्रहणं लक्षणार्थम् इति गम्यते । एवमिहापि
द्रष्टव्यम् इति ।

उच्यते. लोकेऽर्थलक्षणः संव्यवहारः, येन येनार्थः
सम्स्पृष्टेन, उक्तोऽनुक्तो वा स स सम्स्पृज्येतैव । इह तु
वेदे शब्दलक्षणः, शब्दश्च ग्रहणं सम्मार्गमाह, तत्र किसर्थं
श्रुतो सम्भवन्त्यां ग्रहशब्दो लक्षणया कल्प्यते । उच्यते,
सम्मार्ष्टि इति सम्मार्गे पुरुषप्रयत्नं विधातुमेष शब्दः
शक्नोति अत्रणेनैव, ग्रहसम्बन्धे तु वाक्येन श्रुतिश्च,
वाक्यादलीयसी । तस्मात् लक्षणया ग्रहशब्दो वाच्यते,
न, यथाश्रुतः इति, तेन, यो यः सम्मार्जनसंस्काराहः
स स सम्मार्जितव्यः, न अहंष्विव व्यवतिष्ठेति एवञ्चातीतयो
गुणः इति ।

व्यवस्था वा अर्थस्य श्रुतिसंयोगात्, तस्य शब्द-
प्रमाणत्वात् ॥१७॥ (सि०) ॥

व्यवतिष्ठेति वा अहंष्वेव सम्मार्गो, न, चमसेष्वपि
प्रसज्येत इति । कुतः ? । अर्थस्य श्रुतिसंयोगात्, श्रूय-
माणो हि ग्रहो न उत्सृष्टव्यः, उत्सृज्यमाने श्रुतिर्गव
बाध्यते ग्रहम् इति, प्रसज्येति तत्रभवतामित्यवगम्यते,
न च एतन्निराख्यम् । तस्मात् ग्रहशब्देन ग्रहं लक्षयित्वा
तस्य सम्मार्गसम्बन्धो विधीयते । न चाविदधत् स-
म्मार्गं, शक्नोति तत्सम्बन्धं विधातुम्, अतो विदधात्येव
एष शब्दः सम्मार्गम् । न च श्रुतिर्बाधियते । कुतः ?

सम्प्राप्तिं इति समसृजिगतं पुरुषप्रयत्नं श्रुत्या गङ्गोति विधातुम्, न तत्र कश्चिद्विशेषः, उत्पाद्यमाने वा समसृजौ, परेण वा मस्यध्यमाने इति । तेन न ग्रहसन्ध्येऽपि श्रुतिर्वाधिता भवति, अतो ग्रहेष्वेव सम्मार्गी व्यवस्थातुमर्हति इति ।

ननु श्रुतिर्वाधिताविधिपात् प्रकरणाविधिपाञ्च चमसे-
नपि प्रसज्यते, न ग्रहेष्वेवास्य विधानम् इत्युक्तम् । अत्र
उच्यते, प्रकरणवद्भिः एकवाक्यतां कृत्वा गङ्गोति तत्र
विधातुम्, न, अत्राद्या एकवाक्यताम् । सा च प्रकरणात्
प्रसृज्यते, इयं पुनर्ग्रहशब्देन सह प्रत्यक्षा, तस्मात्
न प्रकरणे विधानम्, ग्रहैकत्वसम्बन्धे पुनरुत्पद्य स्वार्थम्,
न गङ्गोति विधातुम् । तस्मात् वैषम्यस्य, ग्रहैकत्व-
विधानेन । यदुक्तम्, यथा स्थानानि समसृज्यन्ताम्
इति लक्षणा, तद्वदिहापि इति, परिहृतमेतत् लोके
कर्मार्थं लक्षणम् गच्छलक्षणं पुनर्वर्ति इति ॥ (३११८३०) ॥

सप्तदशारवितायाः पञ्चमस्तारविकरणम् ।

आनर्थक्यालङ्कृत्यु ॥१८॥

वाजपेये च्युते, सप्तदशारवितायाः पञ्चमस्तारविकरणम्
इति । तत्र सन्देहः, किं सप्तदशारविता वाजपेयस्य
उद्देश्यात् निर्विगते, उत यगोयूयं निर्विगते ? इति । किं
तावत् प्राप्तम् ? उद्देश्यात् इति । कुतः ? वाजपेयस्य
यूयाभावात्, यत् वाजपेयस्य अस्ति पात्रं ययसद्वगम्,
तत्र भवितुमर्हति, अस्ति च योऽङ्गिपात्रम्, तत्र स्वादिग-

त्वाऽर्द्धत्वाच्च यूपसदृशम्, तत्र निवेशे सति वाजपेय-
शब्द आक्षेप्येन भवति, इतरथा वाजपेयाङ्गे पशुयागे
लक्षणाया वाजपेयशब्दो वृत्तः इति गम्यते । ननु त्वत्
पक्षेऽपि यूपशब्दो लक्षणयोर्द्धवात्रे । उच्यते, सर्वथा वयं
लक्षणाशब्दान्न मूच्यामहे । मत्पक्षे तु वाजपेयप्रकरणम्
अनुगृह्यते, तस्मात् ऊर्द्धवात्रे निवेशः इति ।

एवं प्राप्ते ब्रूमः, आनर्थक्यात् तदङ्गीषु वाजपेयशब्दः
तावत् सोमयागविशेषवचनः, तस्य साक्षात् यूपेन न
प्रयोजनम्, अस्ति त तस्याङ्गं पशुयागः, तस्य तु
पशुसम्बन्धुन यूपेन कार्यम् । साक्षात्वाजपेययूपस्य यदि
सप्तदशारविता विधीयते, तस्याभावात् अनर्थकमेव
वचनं प्राप्नोति, तत् अनर्थकं माभूत् इति योऽस्य पशुयागे
सूपः, तत्र निवेशमहंति । ऊर्द्धवात्रे च यूपशब्दो लक्ष-
णया स्यात् । नन्वितरस्मिन्नपि पक्षे वाजपेयशब्दो लक्ष-
णया इति । न इति ब्रूमः, वाजपेये एव वाजपेयशब्दो
भविष्यति, शङ्कति च स पशुयूपं विशिष्टं, सोऽस्याङ्गस्योप-
कारकः, यद्य यस्योपकारिण उपकरोति, भवति स तस्य
सम्बद्धो मुख्येनैव सम्बन्धेन, न च, एकान्तरितः इति-
कृत्वाऽसम्बद्धो भवति, यथा देवदत्तस्य नमा इति, पुत्रेण
च अपसावन्तरितः, अथच देवदत्तेन मुख्येनैव सम्बन्धेन
सम्बध्यः । तस्मात् एष एव पक्ष आश्रयणीयः, न हि
एतस्मिन्पक्षे कश्चिदपि लक्षणाशब्दो भवति इति ।
(१।१।८ अ०) ॥

अभिक्रमणादीनां प्रयाजमावाहताधिकरणम् ।

कर्तृगुणे तु कर्मासमवायात् वाक्यभेदः स्यात् ॥

१६॥ (पू०) ॥

दर्शपूर्णमासयोः प्रयाजवाक्ये श्रूयते, अभिक्रमं जुहो-
त्यभिजित्या इति । तत्र सन्देहः, किमभिक्रमणं प्रया-
जेष्वेव निविशते उत कृत्स्ने प्रकरणे ? इति । किं
तावत्प्राप्तम् ? कर्तृगुणेऽभिक्रमणे ब्रूमः, वाक्यभेदः स्यात्
इति, कर्मणा कर्तृणाऽसमवायात् । अभिक्रमणं कर्म
अमूर्तम्, न तत्कर्म हवनं साधयितुं शक्नोति, तस्मात् न
तैत्तवाक्यतां याति । अतः सर्वस्मिन् प्रकरणे निविशते,
संयोगतोऽविशेषात् प्रकरणाविशेषाच्च इति ।

ननु अनेन एव हेतुना अन्यस्मिन्नपि न निवेद्यते ।
उच्यते, अन्यत्र पुरुषैः सम्भूतस्यते । ननु प्रयाजेष्वपि पुरुषैः
सम्बन्ध्यते । नैतदेवम्, जुहोति इति हवने एष शब्दः
पुरुषप्रयत्नं विदधातुम् शक्नोति, न पुरुषाभिक्रमणसम्ब-
न्धम् । ननु अन्यत्रापि पुरुषाभिक्रमणसम्बन्धस्याविधानम् ।
नेप दोषः, अन्यत्र प्रकरणान्नानादङ्गभावे निश्चाते प्रयोग-
वचनाऽस्य कर्त्तव्यतां वक्ष्यति । तस्मात् सर्वस्मिन् प्रकरणे-
ऽभिक्रमणस्य निवेशः इति ।

माकाङ्क्षन्त्वैकवाक्यं स्यादसमाप्तं हि पूर्व्वेण ॥

२०॥ (सि०) ॥

नैतदस्ति, यदुक्तमभिक्रमणं प्रकरणे निविशते इति ;
प्रयाजेष्वेव भवितुमर्हति । कुतः ? तैः सहास्यैकवाक्यता

यत् साक्षाद्विमेतत् पूर्वेण पदेनासमाप्तम् वाक्यम् अभिक्रमं
जुहोति इत्यत्र पर्यवस्यति, प्रकरणाच्च वाक्यं बलवत् इति
प्रयोजेष्वेवाभिक्रमणं निविशते । ननु अभिक्रमणममूर्त्तत्वात्
होमनिर्वृत्तावसमर्थम् । इत्युक्तम् । उच्यते साक्षात् अम-
मर्थम्, कर्त्ता सम्बध्यमानं शक्यति निर्वर्त्तयितुम् । कथं ?
अभिक्रमणेन समासीदति ग्राहवनीयं कर्त्ता, हयमभ्यु-
पायभूतं होमस्य, दूराहाऽभिप्रसार्य हस्तम्, जुहुयात्
समासीदेत् अन्वाभिक्रमणेन । तस्मात् अभिक्रमणमुप-
करोति हामस्य, इत्यवगम्यते । अतः प्रयोजेष्वेव निवेश-
इति ॥ (३ । १ । १० अ०) ॥

उपवीतस्य प्राकरणिकाङ्गताधिकरणम् ।

सन्दिग्धे तु व्यवायाद्वाक्यभेदः स्यात् ॥२१॥

दर्शपूर्णमासयोः सप्तमाष्टमयोर्वाङ्मणानुवाकर्त्तुं सा-
मिधेन्य उक्ताः, नवमे निविदः, दशमे काव्याः सामिधेनी
कल्पाः, इदं कामस्येतावतौरनुव्रूयात्, इदं कामस्येतावती
इति, एकादशे च यज्ञोपवीतमान्नातम्, उपव्ययते देव-
लक्ष्ममेव तत् कुरुते इति । तत्र सन्देहः, किं सामिधे-
नीरेवानुव्रवाण उपव्ययेत, उत प्रकरणे सर्वानिव पदार्थ-
ननुतिष्ठता उपव्यातव्यम् ? इति । कुतः संशयः ? उपवी-
सामिधेनीनां प्रकरणे समान्नातम्, अथ निवृत्ते वा तार-
प्रकरणे ? इति न ज्ञायते ।

ननु दर्शपूर्णमासयोरिव प्रकरणम् इदम्, परप्रकर-
सामिधेन्यः श्रूयन्ते । सत्यं परप्रकरणे श्रूयन्ते, तथा

तासामवान्तरप्रकरणम् अपरम्, भवति हि, सामिधेनीरनु-
ब्रूयात् इति विशेषाकाङ्क्षं वचनम्, येन तत्तद्विधावभि-
धीयमानं तस्य इति ज्ञायते । कथं पुनर्निवृत्तं तासां
प्रकरणम् इत्याशङ्क्यते ? निवित्यदानि तासां प्रकरणं
व्यवदधति इति । यथैवम्, कथम्, अनुवर्तते प्रकरणम्
इत्याशङ्का ? परस्तान्निविदाम्, सामिधेनीगुणा एव काम्या
विधीयमानाः श्रूयन्ते, यदनन्तरं यज्ञोपवीतमाम्नातम्,
तेनानिवृत्तं सामिधेनीनां प्रकरणम् इति भवति मतिः ।
अतः परप्रकरणे निविदः समुपनिपतिता न व्यवदधति ।
यथा द्वादशोपसत्ताऽहीनधर्मी ज्योतिष्टोमप्रकरणे इति ।
तेन भवति सन्देहः ।

अस्मिन् सन्देहे किं तावत्प्राप्तम् ? सामिधेनीप्रकरणम्
अनिवृत्तम्, तत्र उपवीतं समाम्नातम् इति । कुतः ?
काम्यानां सामिधेनीकल्पानामानन्तर्यवचनात्, हृदयमनु-
विपरिवर्त्तमानासु सामिधेनीषु उपवीतमामनान्तं, कर्तुं य-
वासोविन्यासमात्रं गुणो भवति उपवीतं नाम, किं कुर्यता-
तत् कर्तव्यम् ? इति भवति तत्र पदार्थाकाङ्क्षा, तत्र बुद्धो-
सन्निहितेनाविप्रकृष्टेन सामिधेनीवाक्येन एकवाक्यतामुप-
गम्य सामिधेनीषु उपवीतं उपव्ययते इत्येष शब्दो विदधाति
इति गम्यते ।

एवं प्राप्ते ब्रूमः, न, अस्मिन् सन्देहे यस्त्वयोक्तः, स
निर्णयः । अस्मिन् सन्देहे वाच्यमेदः इति निर्णयः इति ।
कुतः ? व्यवायात्, इह समाप्तस्य सानुबन्धस्य सामिधेनी-
वाक्यस्य, अस्य च उपव्ययते इति वचनस्य, निविदां विधा-

यकैः सामिधेनीभिः असम्बद्धेन ग्रन्थेन व्यवधानं भवति, यस्य च पर्यवसितेऽपि वचने तत्सम्बद्धमेवार्थान्तरं प्रक्रमन्ते, न तत्र अननुवृत्तं प्रकरणम्, आगच्छति हि तत्सम्बद्धाभिधाने हृदयम् । यत्र तु पर्यवसिते वचने तदसम्बद्धमेवार्थान्तरं प्रक्रमन्ते, न तत्र बुद्धौ पूर्वः पदार्थः सन्निधीयते । न च, बुद्धावसन्निहितेनैकवाक्यता भवति । हाभ्यां हि बुद्धाभ्यां पदार्थाभ्यां वाक्यार्थः सञ्जन्यते, नान्यतरिण, सन्निधी सामान्त्रानस्यैतदेव प्रयोजनं, कथम् उभाभ्यां पदार्थाभ्यां विशिष्टां बुद्धिमुत्पादयेयुः ? इति । अनन्तरावबुद्धेन सह वाक्यार्थः शक्यते कर्तुम्, असम्बद्धपदोच्चारणे च नानन्तरावबुद्धो भवति । तस्मात् व्यवहितेन सह नैकवाक्यता भवतीति ।

अथान्येन प्रकारेण ध्यानादिना पूर्वपदार्थम् अवगम्य, वाक्यार्थं सञ्जनयेत् । अत्रैदिकः स पुरुषबुद्धिपूर्वो वाक्यार्थो भवेत्, यथा, अन्यस्मादनुवाकादाख्यातपदं गृहीत्वा, अन्यस्माच्च नामपदं यो वाक्यार्थः सञ्जन्यते, तादृशं तत् भवेत्, यत्र अन्येन ध्यानादिना पूर्वपदार्थम् अवगम्य, वाक्यार्थं सञ्जनयेत् । तस्मात् नासम्बद्धार्थव्यवधाना एकवाक्यता भवति इति निश्चीयते । तस्मात् न सामिधेनीभिः एकवाक्यतोपवीतस्य इति । ननु सामिधेनीकल्पानाम् अनन्तरबुद्धानां सन्निधौ उपवीतमाश्रयते, तेन सामिधेनीभिः सम्बन्ध्यते इति । न इति ब्रूमः, अतिवृत्तमेव हि सामिधेनीनां प्रकरणं निवृत्त्यैव्यवधानात् । वाक्येन हि सामिधेनीकल्पाः काम्याः सम्बन्धमुपगच्छन्ति, न प्रकरणम्

अनुवर्तते, न च, पुनःकल्पवचनेन सामिधेयः प्रकृता भवन्ति । न हि, तत्र तासां वचनं, कर्त्तव्यः इति, किं तद्भि, संख्याभिः सम्बन्धयितव्याः इति, तदपि याक्येन, न प्रकरणेन । तत्र अप्रकृतासु सामिधेनीषु यस्य एकवाक्यता गुणस्य सामिधेनीभिर्नास्ति, न तस्य ताभिः तस्मात्प्रकरणे तदनुष्ठेयं तत् यज्ञोपवीतिना इति मिहम् ॥ (३।१।११ अ०) ॥

वारणवैकङ्कतादिपात्राणां कृतस्वयत्तगुणताधिकरणम् । (मिथोऽसम्बन्धावः)

गुणानाञ्च परार्थत्वादसम्बन्धः समत्वात्स्यात् ॥२२॥

अग्न्याधिये वारण वैकङ्कतपात्राणि अहोमार्थानि होमार्थानि च श्रूयन्ते, तस्मात् वारणां वै यज्ञावचरः स्यात्, न त्वेतेन जुहुयात्, वैकङ्कतो यज्ञावचरः स्यात् जुहुयादेतेन इति । न च वारणवैकङ्कतानां पात्राणां समन्याधियेन सम्बन्धः । कुतः ? यज्ञावचरवचनात्, यज्ञस्य एतानि पात्राणि, याक्येन प्रकरणं बाधित्वा भवन्ति । तत्र एष सन्देहः, किं पवमानेष्टिषु निविगन्ते, उत दर्गपूषं-मामादिषु सर्वयागेषु ? इति । किं तावत् प्राप्तम् ? पवमानहविष्विति । कुतः ? उक्तमेतत् (पू० अ०) प्रधानेऽसम्बन्धवन् पदार्थः तद्वन्ने कल्पार्त इति, अग्न्याधियप्रकरणे च समानानात्पवमानहविषां तद्गुणता । तस्मात् पवमानहविषु इत्येवं प्राप्तम् ।

एवं प्राप्ते ब्रूमः, गुणानां समत्वात्, पवमानहविषाम्, अग्न्याधियस्य च न परस्परं सम्बन्धः । यथा आधानमग्नेर्गुणः संस्कारार्थः, एवं पवमान हवीष्यपि अग्नेरेव गुणभूतानि ।

कथं च पाप्मरेण सम्बन्धः ? इति । यदुक्तं, आधानस्य प्रकरणं समोच्चायन्ते इति, यद्यपि समाम्नायन्ते, तथापि प्रकरणं बाधित्वा वाक्येन अग्निर्भवति । किम् इह वाक्यम् ? यदा हवनीये जज्ञाति तेन सोऽस्याभोष्टः प्रीतो भवति इति ।

ननु आहवनीयोऽहं आगत्याधिकारणत्वेन गुणभूतः श्रूयते । सत्यम्, अधिकरणमाहवनीयः, तथापि त्वाहवनीयार्थ एव वागः, प्रयोजनवत्त्वात् आहवनीयस्य, निष्प्रयोजनत्वात् पवमानहविषाम् । कथम् एषां निष्प्रयोजनता ? फलाश्रयत्वात् । कल्पेन फलम् इति चेत् । सत्यं कल्पाम्, अग्निमंस्कारस्त तत् फलम्, न स्वर्गः, स्वर्गे कल्पमाने द्विरदृष्टं कल्पितं, होमस्त स्वर्गं भवति, तस्य च आहवनीयेन अपरोऽदृष्टः संस्कारः इति । तस्मात् अग्न्यर्थता पवमानहविषां, नैषामाभावेन सम्बन्धः । तस्मात् प्रधानं श्रूयमाणं, पवमानहविषां भवितुमर्हेति । किं तर्हि सर्ववार्ग्येषु दर्शपूर्णमासप्रभृतिस्वाधानस्य प्रधानभूतेषु निवेगः ? इति ॥ (३।१।१२अ०) ॥

वार्त्तमाद्यद्वयवृत्तमासाद्यमासाद्वर्त्तविकरणम् । (वार्त्तं घ्नौत्याद्यः)

मिथश्चार्त्तसम्यग्भात् ॥ २३ ॥

दर्शपूर्णमासयोः श्रूयते, वार्त्तघ्नौ घ्नौर्णमास्याम् अनूचेत्, हवन्त्वतो अनावस्यायाम् इति । तत्र सन्देहः, किमनुवाक्यादित्वस्य प्रधानं निवेगः, उताऽऽभागयोः ? इति । किं तावत्प्राप्तम् ? प्रधानं इति । कुतः ? घ्नौर्णमासीसम-

भिव्याहारात्, अमावस्यासमभिव्याहाराच्च । प्रधानं नीर्य-
मासी च अमावस्या च नाज्यभागी । तस्मात् साक्षाद्वा-
क्यात् प्रधानस्य इति प्राप्तम् ।

तत्र ब्रूमः, मिथः सह हाभ्यामनुवाक्याभ्यां न प्रधानस्य
कार्यमस्ति, यत्र तु हे अनुवाक्ये, तत्र तयोर्वार्त्तप्लता
वृधन्वत्ता च विधीयते, प्रधानं च एका अनुवाक्या, तत्र
द्वित्वं वार्त्तप्लतां वृधन्वत्तां च विदधत् वाक्यश्लिष्येत ।
आज्यभागयोस्तु हे प्राप्ते आग्नेयी सीमां च, तत्र वार्त्तप्लतां
वृधन्वत्तां केवलां शर्ष्याति विधातुम् । ननु प्रधानगामित्वे-
ऽपि द्वयोः प्रधानयोः हे अनुवाक्ये आग्नेयस्य अग्नीषोमी-
यस्य च इति । उच्यते, एकावार्त्तप्लतौ आग्नेयी, एका
सीमा, तथा वृधन्वत्ता, तत्र या आग्नेयी, सा विधीय-
माना मस्यष्येत न सीमा । अमावस्यायां तावत् नास्त्येव,
पौर्णमास्यामप्यग्नीषोमीये एव क्रियमाणे क्रियेत, तस्मा-
त्प्रकटवत्या न शक्तुयात् देवताद्वित्वं कार्यं कर्तुम् । अथ
उभे अग्नीषोमीये प्राप्ते इति । न, एकस्य यागस्य हाभ्या-
मनुवाक्याभ्यां प्रयोजनम् । उपादेयत्वेन हि अनुवाक्या
वाक्येन, तत्र एकात्वं विवक्षितम्, तेन तत्रापि न हे ।
तस्मात् आज्यभागयोर्निवेगः इति ॥ (३।१।१३ अ०) ॥

मुष्टीकरणादीनां कृतप्रकाराणि कृताः इति धारयम् ।

आनन्तर्यमचोदना ॥ २४ ॥ (सि०)

ज्यातिष्टोमे श्रूयते, मुष्टीकरोति वाचं यच्छति दीक्षित-
मावेदयति इति, तथा हस्तौ अवर्तनन्ति चलपरान्ति-

स्तृणाति इति । तच्च सन्देहः, किं मुष्टीकरणं वाग्यमञ्च
 आवेदनार्थम्, उत कृतस्त्रप्रकरणे निवेशः ? इति तथा,
 हस्तावनेजनं किम् उल्लपराजिंस्तरितुम्, उत प्रकरणे
 सर्वपदार्थान् कर्तुम् ? इति । किं तावत् प्राप्तम् ? हस्ता-
 वनेजनं हस्तसंस्कारार्थं, वाग्यमः पुरुषसंस्कारार्थः, आम-
 न्त्यमाण एकाग्रो भवति, पदार्थाननुतिष्ठति, तेन केषां
 केषां पदार्थानाम् इमे संस्कारौ इत्याकाङ्क्षा अस्ति, सत्या-
 माकाङ्क्षायामानन्तर्येण निराकाङ्क्षीकरणम् । तस्मात् आन-
 न्त्येयात् आवेदनार्थो वाग्यमो मुष्टीकरणञ्च, हस्तावनेजनं
 उल्लपराजिंस्तरितुम् ।

एवं प्राप्ते ब्रूमः, सर्वैः प्रकरणाधीतैः सम्बन्धः इति ।
 कुतः ? वाक्यभेदाद् । कथं वाक्यभेदः ? अर्थद्वयस्या-
 भिधानात्, न हि दीक्षितम् आवेदयितुम् इत्यस्मिन् अर्थे
 आवेदयति इति, न च स्तरितुम् इत्यस्मिन् अर्थे
 स्तृणाति इति । स्तरणमपि विधीयते अवनेजनं च ।
 मुष्टीकरणं वाग्यमञ्च विधीयते, आवेदनञ्च । न च, एषां
 परस्परं कश्चित् सम्बन्धोऽस्ति, न च, पदार्थाकाङ्क्षायाम्
 सत्यामानन्तर्यमेकवाक्यत्वे कारणं भवति, तस्मात् प्रकरण-
 धर्मा एवञ्जातीयकाः ॥

वाक्यानाञ्च समाप्तत्वात् ॥ २५ ॥ (यु०)

स्तेन स्तेन पदसमूहेण परिपूर्णमेकं वाक्यम्, तथा
 अपरं, तथा सर्वाणि यान्युदाहृतानि । तस्मात् विस्पष्ट-
 मर्थद्वयं, विभागे च निराकाङ्क्षता, तेन वाक्यभेदः । अतः

संयोगतोऽविशेषात् प्रकरणाविशेषाच्च कृतस्ते प्रकरणे
निवेशः इति ॥ (३।१।१४ अ०) ॥

चतुर्धाकरणस्याग्नेयमावाहताधिकरणम् ।

शेषस्तु गुणसंयुक्तः साधारणः प्रतीयेत मिथस्तेषा-
मसम्बन्धात् ॥ २६ ॥ (पृ०)

दर्शपूर्णमासयोः समाम्नायते, आग्नेयं चतुर्धा करोति,
इति । तत्र सन्देहः, किमाग्नेयेऽग्नीषोमीये च ऐन्द्राग्ने
च सर्वत्र चतुर्धाकरणम् ? किं वा आग्नेये एव ? इति ।
किं प्राप्तम् ? शेषचतुर्धाकरणम्, आग्नेयम् इति देवता-
गुणसंयुक्तः साधारणः प्रतीयते, अग्नीषोमीयेऽपि स्यात्
ऐन्द्राग्नेऽपि । कुतः ? तौ अपि आग्नेयौ, यस्याग्नि-
देवता, अन्या च भवति, असाशग्नेयः । तत् यथा, या
हवित्यस्य हवित्यस्य च माता, सा हवित्यस्य भवति, एव-
मिहापि । यदि आग्नेयस्य अग्नीषोमीयस्य च पुरोडा-
शस्य मिथः सम्बन्धो न भवेत्, तत आग्नेय एव चतुर्धा-
करणं व्यवतिष्ठेत, भवति तु सम्बन्धः, तस्मात् अव्यवस्था,
यथा आग्नेयस्य मस्तकं विभज्य प्राशिञ्चम् अवद्यति इति
सर्वेभ्यः प्राशिञ्चावदानम्, एवं चतुर्धाकरणमपि ।

व्यवस्था वा अर्थसंयोगात् लिङ्गस्यार्थेन सम्बन्धात्
लक्षणार्था गुणश्रुतिः ॥ २७ ॥ (सि०) ॥

वाग्वद्ः पञ्च व्यावर्त्तयति, व्यवतिष्ठेत वा चतुर्धा-

करणम् आग्नेये एव, न साधारणं भवितुमर्हति । कुतः ? अर्थसंयोगात्, अग्निना देवतया अर्थेनैकदैवत्यस्य संयोगः, न द्विदैवत्यस्य अग्नीषोमीयस्य ऐन्द्राग्नस्य च इति । कुतः ? यस्य हि अग्नीषोमी देवता, उभयविशेषणविशिष्टः सङ्कल्पः क्रियते, तस्याग्निः सोममपेक्षमाणो देवता, न निरपेक्षः, यस्य च अग्निः सोममपेक्षमाणो देवता, न तस्मात् तद्धित उत्पद्यते, समर्थानां हि स उच्यते, सापेक्षं च असमर्थम् । तस्मात् न तद्धितान्तेन निरपेक्षाग्नि-दैवत्येन द्विदैवत्यस्य अभिधानम् । अतो यत्र निरपेक्षोऽग्निर्देवता, तत्र एव चतुर्धाकरणम् इति, देवता लिङ्गस्य हि सामर्थ्येन संयोगो भवति तद्धितायैव, नासति सामर्थ्यं ।

अथ यदुक्तम्, यथा प्राशिञ्चावदानं सर्वेभ्यः क्रियते, एवं चतुर्धाकरणमपि इति, युक्तं प्राशिञ्चावदानेन तत्र एव सम्बन्धः क्रियते, आग्नेयस्य प्राशिञ्चमवद्यति इति । कथं तर्हि आग्नेयस्य मस्तकं विभज्य ? इति । एकं ह्येतद्वाक्यं प्राशिञ्चमवद्यति इति, द्वितीयमाग्नेयस्य मस्तकं विभज्येति, तत्र आग्नेयस्य मस्तकात् अवद्यति इति गम्यते, अन्यस्य मस्तकात्, अन्यस्मादेति अनियमः । यदि तु तत्र केवलाग्निदैवत्यो न अभविष्यत्, तदा आनर्थक्य परिहाराय द्विदैवत्योऽप्यग्रहिष्यत ।

यत्तु, द्वित्यस्य माता इति, युक्तं तत्राव्यासङ्गि मातृत्वम्, ततो जातो द्वित्यः, एतावता सम्बन्धेन, माता इत्युच्यते, न अत्र किञ्चित् अपेक्षते । स च तावांस्तत्र

सम्बन्धोऽस्ति इति द्वित्यस्य माता इति युक्तं वचनम् ॥

(३।१।१५ अ०) ॥

इति श्रीभट्टशबरस्वामिनः कृतौ मीमांसाभाष्ये

तृतीयस्याध्यायस्य प्रथमः पादः ।

अथ तृतीये अध्याये द्वितीयः पादः ।

अथ जघनप्रकाशकमन्त्राणां मुख्यं विनियोगाधिकरणम् । (वह्निर्यायः) ॥

अर्थाभिधानसामर्थ्यान्मन्त्रेषु शेषभावः स्यात्तस्मा-
दुत्पत्तिसम्बन्धोऽर्थेन नित्यसंयोगात् ॥१॥

इह मन्त्रा उदाहरणम्, वह्निर्देवसदनं दामि इत्येव-
मादयः । किं मुख्ये एवाभिधेये मन्त्राणां विनियोगः,
उत गौणेऽपि ? इति । कः पुनर्मूल्यः को वा गौणः ?
इति । उच्यते, यः शब्दादेवावगम्यते, स प्रथमोऽर्थो
मुख्यः, मुख्यमिव भवति इति मुख्य इत्युच्यते, यस्तु खलु
प्रतीतादृशात् केनचित् सम्बन्धेन गम्यते, स पश्चात्-
भावाज्जघनमिव भवति इति जघन्यः, गुणसम्बन्धाच्च
गौणः इति ।

यद्येवं सर्व एव मुख्यः, सर्वो हि शब्दात् गम्यते,
यद्येव हि अग्निर्ज्वलति इत्युक्ते ज्वलनं सम्प्रत्ययः, एव-
मेवाग्निर्मणवकः इति शब्द एव उच्चारिते माणवके
सम्प्रत्ययः । अथ उच्येत यस्मिन् निरुपपदात् शब्दात्

सम्प्रत्ययः स मुख्यः, यस्मिन् सोपपदात् स गौणः इति ।
 नेतत् युक्तम्, यस्य हि शब्दस्य रूपं कस्यचित् अर्थस्य
 निमित्तम्, सोपपदस्यापि तदेव रूपम्, निरूपपदस्यापि ।
 न च शक्यम् निमित्ति सति नैमित्तिकेन न भवितुम् ।
 किमतः ? यद्येवम्, इदं न शक्यते वदितुम्, उपपदादृते
 न सोऽर्थो भवति, उपपदे तु सञ्जाते सोऽर्थः सञ्जनियते
 इति । न चासौ समुदायार्थः शक्यते विज्ञातुम्, अन्वय-
 व्यतिरेकाभ्यां हि विभागोऽवगम्यते । अथ वाक्यार्थोऽयम्,
 इत्युच्येत । नैवं शक्यम्, न हि अनन्वितः पदार्थो भवति
 वाक्यार्थः । तदेवं दृश्यताम्, अग्निशब्द एव अयं ज्वलन-
 वचनः अग्निशब्द एव माणवकस्याभिधाता इति ।
 तस्मात् न गौणो मुख्यः इति कश्चिद्विशेषः । अथोच्यते,
 यः सुष्ठु, प्रसिद्धः स मुख्यः, यो मनागिव, स गौणः
 इति । इदमपि नोपपद्यते, प्रसिद्धिर्नाम प्रज्ञादम्,
 न च प्रज्ञाने कश्चिद्विशेषोऽस्ति । अथोच्येत, यस्य
 बहुशः प्रयोगोऽस्ति स मुख्यः, अल्पशः प्रयुज्यमानो
 गौणः इति । नेतदेवम्, अल्पशोऽपि प्रयुज्यमानो ना-
 सति सामर्थ्यं प्रत्याययेत्, अतः सोऽपि शब्दात्प्रतीयते इति
 मुख्य एव ।

अत्र उच्यते, अस्ति अत्र विशेषः, माणवको न अग्निशब्दात्
 प्रतीयते । कथमवगम्यते ? उक्तम् (१.३।३६सू०) अन्यायज्ञाने-
 कार्थत्वम् इति । कथं न विपर्ययः ? उच्यते, अनादृत्यैव
 माणवकप्रत्ययं ज्वलनम् अग्निशब्दात् प्रतीयन्तां दृश्यन्ते,
 न त्वनादृत्य ज्वलनं, माणवकम् अग्निशब्दात् प्रतीयन्ति ।

कुतः एतत् ? यो योऽग्निमदृशो विवक्ष्यते, तत्र तद्वाग्नि-
शब्दो नियतः इति । अत एव विगतमादृश्यादपयन्तु
दृश्यते । अतोऽग्निमादृश्यमस्य प्रदत्तो निमित्तं न च
ज्वलने अप्रतीतिं तस्मादृश्यं प्रतीयते । तस्मात् ज्वलनस्य
अग्निशब्दो निमित्तं न माणवकस्य । तस्मात् ज्वलने
मुख्यो न माणवके । एवमेव लणप्रत्ययस्य वह्निःशब्दो
निमित्तं न लणमदृशप्रत्ययस्य । तदेवं हेतुं सति मुख्य-
परता शब्दस्य, उत गौणपरतापि ? इति युक्तो विचारः ।

किं तावत्प्राप्तम् ? मुख्ये गौणे च विनियोगः । कुतः ?
उभयस्य शक्यत्वात् उभयमपि वह्निःशब्देन शक्यते प्रत्याय-
यितुम्, लणं च लणमदृश्यं च, लणं साक्षात्, लणमदृश्यं
लणप्रत्ययेन । यच्च नाम दर्शपूर्णमासयोः साधनभूतेन
वह्निःशब्देन शक्यते प्रत्याययितुम्, तत् सर्वं प्रत्याययितव्यं
विनिगमनायां हेत्वभावात् ।

अपि च एवं आश्रीयमाणे पृषाद्यनुमन्वणादीनि दर्श-
पूर्णमासाभ्यां नातृकष्यन्ति तत्र एव गौणेन अभिधानेन
प्रकृतां देवतामभिवदिष्यन्ति ।

एवं प्राप्ते ब्रूमः, मुख्ये एव विनियोज्यो मन्त्रः न
गौणे इति । कुतः ? उभयाशक्यत्वात्, प्रकरणे हि
समानानात् प्रधानेन एकवाक्यतामुपैति, तत्रैतदा-
पतेति यत् शक्त्यात् अनेन मन्त्रेण साधयितुम्, तथा
साधयेत् इति । स चासावर्थाभिधानसंयोगात् शक्तो-
त्युपकर्तुम्, न गौणमर्थं शक्तोऽभ्यभिधातुम्, तस्मात् न
गौणे विनियोगः ।

ननु मुख्यप्रत्ययात्, शक्यते गौणः प्रत्याययितुम् ।
सत्यमेतत्, मुख्यप्रत्यायनेन एवास्य प्रयोजनवत्ता निर्वृत्ता
इति न गौणं प्रति विनियोगे किञ्चित् प्रमाणमस्ति ।
मुख्ये विनियोगेन त्वानर्थक्यं परिह्रियते, परिह्रियते आनर्थक्ये
न गौणाभिधानमापत्तिः, न हि, अनभिधाय मु-
ख्यम्, गौणमभिवदति शब्दः । अतः प्रमाणाभावात् न
गौणे विनियुज्येत ।

अपि च गौणस्य प्रत्यायने सामर्थ्यात् बहवोऽभ्युपायाः
प्राप्नुवन्ति, सामर्थ्यं च शब्देकदेशः इत्युक्तम् (१।४।३० सू०) अ-
र्थाद्वा कल्पनैकदेशत्वात् इति तत्र मन्त्रे नियोगतो गौणं प्रति
विनियुज्यमाने उपायान्तरं, विना प्रमाणेन बाध्येत ।
मन्त्राम्नां प्रमाणम् इति चेत् ? न तस्य उपायान्तर-
निवृत्तौ सामर्थ्यमस्ति । ननु मुख्येऽपि विनियुज्यमानस्य
एष एव दोषः । न इत्युच्यते, यदि मुख्येऽपि न विनि-
युज्येत, नैव प्रधानस्यापकुर्यात् तत्र चास्यात्यन्तिः अनर्थिका
एव स्यात् । तस्मात् अस्ति गौणे मुख्ये च विशेषः ।
अपि च यो गौणे मन्त्रं विनियुङ्क्ते, स वक्तव्यः, किमर्थं
मुख्यं प्रत्याययसि ? इति, स चेत् ब्रूयात्, नान्यथा
गौणप्रत्ययोऽस्ति इति, प्रतिब्रूयादेनम्, अन्येऽपि गौण
प्रत्ययस्याभ्युपायाः सन्ति इति । अथ स एवम् अभि-
युक्तः प्रतिब्रूयात्, मुख्यप्रत्ययोऽपि पाक्षिकोऽभ्युपायः इति
ब्रूयादेनम्, न तर्हि नियोगतो गौणे विनियोजनीय
यदा गौणप्रत्ययाय मुख्यमुपादत्ते, तदैतदापत्तितं भवति
मुख्य एव विनियोगः इति । अर्थेन च प्रतीतेन प्रथं

जनम्, न प्रत्यायकेन मन्त्रेण, अतोऽन्येनाप्युपायेन गौणः
प्रत्याययितव्यः, न स एव मन्त्र आदर्त्तव्यः । * अथापि
मन्त्रेण प्रत्यायकेन प्रयोजनं स्यात्, तथापि मुख्य-
प्रत्यायनेनैव निर्वृत्तं प्रयोजनम् इति नतरां गौणे
विनियुज्येत । तस्मात् मुख्यगौणयोर्मुख्ये कार्यसम्पत्त्ययः
इति सिद्धम् ।

संस्कारकत्वादचोदितेन स्यात् ॥ २ ॥

(आ० नि०) ॥

अथ यदुक्तम्, पूषाद्यनुमन्त्रणादीनाम् उत्कर्षो न
भविष्यति इति, युक्तः तेषाम् उत्कर्षः, संस्कारको हि मन्त्रः,
साऽसति संस्कार्येऽनर्थकः इति यत्र अर्थवान् तत्र नाययि-
ष्यते, न च कश्चित् दोषो भविष्यति ॥ (३ । २ । १ अ०) ॥

इन्द्रप्रकाशकमन्त्राणां गार्हपत्यं विनियोगाधिकारश्चम् । (गार्हपत्यन्यायः) ।

वचनात्तुयथार्थमैन्द्री स्यात् ॥ ३ ॥

अग्नौ श्रूयते, निवेशनः सङ्गमनो वसूनाम् इत्येन्द्रा
गार्हपत्यमुपतिष्ठते इति । तत्र सन्देहः, किम् इन्द्रस्याप-
स्थानं कर्त्तव्यम्, उत गार्हपत्यस्य ? इति । कुतः पुनर्गार्ह-
पत्यमुपतिष्ठते इत्येवं विस्पष्टे वचने संशयः ? इति । उच्यते,
यदि वाक्येनोपस्थानं तत् स्तुतिवचनेन संस्करणं न
समीपस्थानमात्रं, न च ऐन्द्रेण मन्त्रेण अग्नेः अभिधानं
शक्यते कर्त्तुम् । अतो गार्हपत्यम् उपतिष्ठते इति न
गार्हपत्यार्थमुपस्थानमेतत् इति जायेत शङ्का, गार्हपत्ये

उपस्थानार्थी भवेत् इति, तादृशश्च शब्दो नास्ति, तृतीयान्तः सप्तम्यन्तो वा । तस्मात् विचारः, कथम् उपपन्नं भवति ? इति ।

किं तावत्प्राप्तम् ? सामर्थ्यात् इन्द्रोपस्थानं, अशक्यत्वाच्च गार्हपत्योपस्थानस्य । कथं द्वितीया विभक्तिः इति चेत् । अविवाचितेऽपि तार्था वा सम्बन्धमात्रप्रधाना । यद्वा उपस्थानविशेषणं सम्बन्धात् गार्हपत्यशब्दः । तस्मात् गार्हपत्यविशिष्टमुपस्थानम् इन्द्रार्थं कर्तव्यम् इति । गार्हपत्यश्च देवेन विशिष्ट्यात् मुख्यमेव कार्यं मन्त्राणाम् ।

एवं प्राप्ते ब्रूमः, वचनात्त्वयथार्थम् ऐन्द्री स्यात्, नेतदस्ति इन्द्रार्थम् उपस्थानम् इति, अयथार्थम् ऐन्द्री स्यात् । कुतः ? वचनसामर्थ्यात्, वचनमिदं भवति, ऐन्द्र्या गार्हपत्यम् उपतिष्ठते इति, गार्हपत्ये द्वितीया विभक्तिः प्रधान्यम् आह, किमिव वचनं न कुर्यात्, नास्ति वचनस्यातिभारः तस्मात् गार्हपत्यार्थम् उपस्थानम् ।

गुणाद्वाप्यभिधानं स्यात् सम्बन्धस्याशास्त्रहेतु-

त्वात् ॥४॥ (आ० नि०) ॥

अत्राह नन्वेतदुक्तं, न ऐन्द्रेण मन्त्रेण गार्हपत्योपस्थानं भविष्यति इति । उच्यते, वचनात् भविष्यति । आह, न वचनशतेनापि शक्यमेतत्, इन्द्रशब्देन अग्निं प्रत्याययेत् इति ब्रूवन् विहन्येत, यथा अग्निना सिद्ध्येत् इति, सद्केन दीपबेदिति, न हि शास्त्रहेतुः शब्दार्थयोः सम्बन्धो भवति, नित्योऽसौ लोकतोऽवगम्यते इत्युक्तम्, (१।१।५ सू०)

श्रौत्यक्तिकसु शब्दस्यार्थेन सम्बन्धः इति । ननु शब्दलक्षणोऽपि भवति शब्दार्थयोः सम्बन्धः, क्वचिमः यथा देवदत्तो यज्ञदत्तः इति । भवति कश्चित्, यत्र सम्बन्धस्य विधायकं वाक्यं भवति, न त्वेतद्वाक्यं शब्दार्थयोः सम्बन्धस्य विधायकं, गार्हपत्यस्य इन्द्रशब्दो नामेति, कथं तर्हि प्रसिद्धसम्बन्धेन इन्द्रशब्देन गार्हपत्यम् उपतिष्ठते इति, न च शक्यते परशब्देन परो वदितुम्, किमत्र वचनं कुरिष्यति ?

अत्र उच्यते, गुणादाप्यभिधानं स्यात् सम्बन्धस्याशास्त्र-हेतुत्वात् इति, यद्यपि न इदं वाक्यं शब्दार्थसम्बन्धस्य विधाने हेतुभूतं, तथाप्यनेन इन्द्रशब्देन शक्यं कर्तुम्, गार्हपत्याभिधानम् । कुतः ? गुणसंयोगात् गौणमिदम् अभिधानं भविष्यति, भवति हि गुणादप्यभिधानं यथा सिंहो देवदत्तः अग्निर्माणवकः इति । एवमिहाप्यनिन्द्रे गार्हपत्ये इन्द्रशब्दो भविष्यति, अस्तिस्तु चास्य इन्द्रसादृश्यं, यथैव इन्द्रो यज्ञसाधनम्, एवं गार्हपत्योऽपि इति । अथवा इन्द्रतेः ऐश्वर्यकर्मण इन्द्रो भवति, भवति च गार्हपत्यस्यापि स्वस्मिन् कार्ये ईश्वरत्वम् । तस्मात् इन्द्रशब्देन यः प्रत्याख्यतेऽर्थः स प्रतीतः सादृश्यात् गार्हपत्यं प्रत्याययिष्यति, ऐश्वर्यात् वा प्रत्याययिष्यति इति न दोषः (३। २। २ अ०) ॥

आह्वानप्राकाशकमन्त्राणां आह्वानं विनियोगाधिकरणम् ।

तथाह्वानमपीति चेत् ॥५॥ (पू०) ॥

स्तो दर्शपूर्णमासौ, तत्र इदं समाम्नायते, हविष्कृदेहि

इति त्रिरवघ्नन् आह्वयति इति । तत्र सन्देहः, किमेष मन्त्रोऽवहन्तिं प्रत्युपदिश्यते, उत हन्तिः अस्य कालं लक्षयति ? इति । कथं हन्तिं प्रत्युपदिश्यते ? कथं वा कालं लक्षयेत् ? यद्येवं सम्बन्धः क्रियेत, हविष्कृदेहीत्यवघ्न-
मिति, ततो हन्तिं प्रत्युपदिश्यते, अथावघ्नन् आह्वयति इति, ततोऽस्य कालं लक्षयति इति । किं तावत्प्राप्तम् ? तथा आह्वानमपि, यथा ऐन्द्री गार्हपत्यं प्रत्युपदिश्यते, एवमेष मन्त्रो हन्तिं प्रत्युपदिश्यते । एवं श्रुतिः अनुगृहीता भवति, इतरथा लक्षणा स्यात्, हन्तिकालस्य मन्त्रस्य च सम्बन्धो भवेत्, न हन्तेर्मन्त्रस्य । एवं च सत्याह्वयति इत्ययमनुवादः, आह्वानं करोति, यो हि एहि इति ब्रूते स आह्वयति, तत्र केनचित् गुणेन मन्त्रो हन्तिं प्रत्याययिष्यति, तस्मात् नाह्वाने विनियोक्तव्यः ॥

न कालविधिसिद्धितत्वात् ॥६॥ (सि०) ॥

नैतदस्ति, हन्तिं प्रत्युपदिश्यते इति । किं तर्हि ? काललक्षणा स्यात् । कुतः ? त्रिराह्वयति इति त्रित्वमत्र विधीयते, यद्यस्मिन्नेव वाक्ये मन्त्रो विधीयते, अनेकगुणविधानात् वाक्यश्चिद्येत । तस्मात् नैवमभिसम्बन्ध एवमवघ्नन् इति, कथं तर्हि, अवघ्नन् आह्वयति इति । ननु अस्मिन्नपि पक्षे मन्त्रो विधीयते कालश्च, तत्र स एव दोषो भवेत् । न इति ब्रूमः, अवहननकाल एवार्थेन हविष्कृदाह्वयत्या, तत्रायमेव सम्बन्धोऽनूद्यते, केवला तु त्रिराहुतिर्विधीयते । यस्तु काललक्षणार्थः शब्दः इति । नैष

ः, लौकिकी हि लक्षणा, मन्त्रोऽपि च रूपदेवाङ्गानि
प्राप्तः सोऽप्यनूयते एव, चोदितश्च वाक्यान्तरेणावघातः
शक्नोति कालं लक्षयितुम् । तस्मात् आङ्गानि विनियो-
क्तव्यः इति ॥

गुणाभावात् ॥७॥ (आ० नि०) ॥

(इदं पदोत्तरं सूत्रम्) । अथ कस्मात् न गुणादवहन्ति
ब्रूते ? हविष्करोति हि अवहन्तिः, तस्मात् हविष्कृत् ।
किमेवं भविष्यति ? रूपादेवावहन्ती मन्त्रे प्राप्ते केवलं
त्रिरावृत्तिमेव वक्ष्यति न भविष्यति वाक्यभेदः इति ।
अत्र उच्यते, गुणाभावात् गौणमभिधानमवहन्ती न सम्भ-
वति इति, न ह्यसौ आहृतोऽस्मि इत्यवगच्छति, तत्र अदृ-
ष्टार्थम् आङ्गानं स्यात् । यजमानस्य पत्रायां हविष्कृति
दृष्टार्थम् आङ्गानम् । तस्मात् न हन्तिमन्त्रः इति ॥

लिङ्गाच्च ॥८॥ (यु० १) ॥

लिङ्गं च भवति, वाग्वै हविष्कृदाचमेव एतत् आह्वयति
इति, न च वाचोऽवहन्तिना सादृश्यमस्ति अस्ति तु यजमानस्य
पत्राया, सा हि स्त्री, वागिति च स्त्रीलिङ्गः शब्दः, अवहन्ति-
स्तु न स्त्री न पुमान् न नपुंसकम् इति । ननु अवहन्तेर-
पि स्त्रीलिङ्गः शब्दोऽस्ति, क्रिया इति । अत्र ब्रूमः न नि-
योगतोऽवहन्तेः स्त्रीलिङ्गः शब्दः, पुलिङ्गोऽपि तस्यास्ति,
अवघातः इति, नपुंसकलिङ्गोऽपि, कर्म इति । अपि च,
पत्रायाः स्वरूपेण सादृश्यम्, अवहन्तेः पररूपेण शब्देन ।
तस्मात् पत्रायां हविष्कृति लिङ्गमनुरूपतरं भवति ॥

विधिकोपश्लोपदेशे स्यात् ॥६॥ (यु० २) ॥

अवहन्तिमन्त्रे सति अस्मिन् मन्त्रे विध्यन्तरकोपः
स्यात् । अपहतं रक्ष इत्यवहन्ति अपहता यातुधाना
इत्यवहन्ति इति । तत्र पक्षे अभावात् नित्यवत् श्रुतिः उप-
रक्ष्येत, तस्मात् अवघ्नन् इति काललक्षणार्थः इति
(३।२।३ अ० १)

अप्रविष्टरणादिप्रकाशकमन्त्राणां तद्वैय विनियोगाधिकरणम् ।

तथोत्थानविसर्जने ॥१०॥

न्यातिष्ठामि श्रूयते, उत्तिष्ठन् अन्वाह, अग्नीदग्नीन्वि-
हर इति, तथा, व्रतं कृणुतेति वाचं विसृजति इति । तत्र
सन्देहः किमुत्थानं वाग्विसर्जनं च प्रतिमन्त्रयोरुपदेशः,
उत कालार्थः संयोगः ? इति । अत्र पूर्वाधिकरणन्यायोऽ-
तिदिश्यते, यः तत्र पूर्वः पक्षः, स इह पूर्वः पक्षः । यः तत्र
सिद्धान्तः स इह सिद्धान्तः । अग्नीदग्नीन् इत्येवमुत्तिष्ठन्
अन्वाह इति, व्रतं कृणुत इत्येवं वाचं विसृजति इति पूर्वः
पक्षः । लक्षणाभावात्, उत्तिष्ठन् अन्वाह इति सिद्धान्ते
सम्बन्धः । व्रतं कृणुत इत्युच्यमाने वाचं विसृजति इति
वाक्येन पूर्वः पक्षः, लिङ्गेन सिद्धान्तः ।

यद्यपि च शक्यते, उत्थानक्रियाऽग्नीदग्नीन् विहरति
वक्तुम्, उत्थानेन अग्निरिध्यते, वज्रिश्च विज्रियते इति ।
व्रतं कृणुत इति च वागभिधानम् । तथाप्यदृष्टार्थं वचनं
भवति इति न मन्त्रयोः उत्थानविसर्जनार्थता कल्प्येत ।
कल्प्यमानायां च मन्त्रान्तरं विहितं बाध्येत, याः पशूना-

सृषभो वाचः इति । अपि च उत्थानवाग्विसर्गौ, प्रतिमन्त्रो
विधीयमानावदृष्टार्थौ स्याताम्, प्रेषणे तु दृष्टार्थौ । तत्
लक्षणेव अत्र न्याय्या ॥ (३।२।४ अ०) ॥

सूक्तवाकस्य प्रस्तरप्रहरणाङ्गताधिकरणम् । (प्रस्तरप्रहरणन्यायः) ॥

सूक्तवाके च कालविधिः परार्थत्वात् ॥११॥

(पू०) ॥

दर्शपूर्णमासयोः श्रूयते, सूक्तवाकेन प्रस्तरं प्रहरति
इति । तत्र सन्देहः, किं सूक्तवाकः प्रस्तरप्रहरणम्
प्रत्युपदिश्यते, उत, इयं काललक्षणा ? इति । तदुच्यते,
काललक्षणा इति । कुतः ? सूक्तवाकस्य देवतासङ्की-
र्तनार्थत्वात्, प्रस्तरप्रहरणं च प्रत्युपदिश्यते, प्रस्तरस्य च
सुगन्धारणार्थत्वात् ।

उपदेशो वा याज्याशब्दोहि नाकस्मात् ॥१२॥

(सि०) ॥

उपदेशो वा प्रस्तरप्रहरणम् प्रति मन्त्रस्य स्यात्,
एवं श्रुतिविहितोऽर्थो भवति, सूक्तवाकेन इति करण-
विभक्तिसंयोगात्, इतरथा लक्षणा स्यात्, सूक्तवाकेन
लक्षणेन प्रस्तरं प्रहरेत् इति । एवं च कृत्वा याज्या-
शब्दः उपपन्नो भवति, सूक्तवाक एव याज्या, प्रस्तर
चाहुतिः इति ।

सं देवतार्थस्तत्संयोगात् ॥१३॥ (पू० नि०) ॥

यदुक्तम्, देवतासङ्कीर्त्तने सूक्तवाकः समर्थो, न प्रस्तरप्रहरणे इति । उच्यते, न, देवतावचनं प्रहरणेन न सम्बध्यते, प्रहरणं हि यजिः, मान्वावर्णिको देवताविधिः, एवमभिसम्बन्धः । अग्निरिदं हविरजुषतावीह्रधत इत्येवं देवताम् अनुक्रम्य, आशास्तेयं यजमानः इत्युक्त्वा, इदमिदम् आशास्ते इति च यदनेन हविषा आशास्ते तदस्य स्यात् इति प्रस्तरं हविर्निर्दिशति, अग्न्यादीन् देवताविशेषान्, तेन प्रहरतिर्यजतिः । एवं सूक्तवाकेन प्रस्तरः प्रवर्तुम् शक्यते, यदि प्रहरतिर्यजतिः, अग्न्यादिदेवताकश्च । तस्मात् सूक्तवाकस्य हरतिसंयोगेऽपि देवतार्थता घटते एव । यदि अग्निरिदं हविरजुषतावीह्रधत इत्येवमाद्येव श्रूयेत, न, आशास्तेयं यजमानः इत्येवमादीनि अपराणि, ततोऽग्न्यादय एवेष्टानाम्तरितः । इत्येव पर्यवसितं वाक्यं भवेत् । यतस्तु खलु आशास्तेयं यजमानः इत्येवमादीन्यपराणि श्रूयन्ते, तेन इह पर्यवसानम्, अग्न्यादयः पुरोडाशादिभिः इष्टाः, अपरं तु यजमान आशास्ते तदनेन प्रस्तरेण प्राप्नुयात् इति ।

ननु सत्संख्येतेषु देवतासङ्कीर्त्तने एव पर्यवस्येत्, पुरोडाशादिभिः इष्टा अग्न्यादयः, तत एव यजमान आशुरादीन् अपि आशासानः प्राप्नुयात् इति । उच्यते, तन्मयया सत्संख्ये सति प्रहरणे विनियोज्यः, लिङ्गं च न बाधितं भविष्यति, वाक्यं चानुग्रहीयते इति ।

अथ वा अग्निरिदं हविरजुषत इति प्रस्तरः एव हवि-
निर्दिश्यते । एवम् इदम् इति सन्निहितवचनमुपपन्नं
भविष्यति इति ।

प्रतिपत्तिरिति चेत्, स्विष्टकृद्वदुभयसंस्कारः

स्यात् ॥१४॥ (आ० नि०) ॥

अथ सूत्रधारणे विनियुक्तस्य प्रस्तरस्य प्रहरणं प्रति-
पत्तिः इत्युच्यते । तच्च प्रतिवचनम्, स्विष्टकृद्वदेतत्
स्यात् इति, यथा, इज्यार्थात् पुरोडाशात्, वचनप्रामाण्यात्
स्विष्टकृत् इत्यने, यागश्च स भवति, प्रतिपाद्यते च पुरो-
डाशः एवं प्रतिपाद्येत एव हि प्रस्तरः यागश्च निर्बल्यते
इति न दोषः । प्रतिपाद्यमानोऽपि हि त्यज्यते, प्रत्यक्षतः
प्रतिपाद्यते, वचनाद्विज्ञां माधयति इत्येवं गम्यते ।
तस्मात् सूत्रवाकः प्रहरतिमन्त्रः इति ॥ (१।२।५ अ०) ॥

सूत्रवाकानामर्चानुसारेण विनियोगाधिकारकम् । (सूत्रवाक्यायः) ॥

कृतस्योपदेशादुभयत्र सर्ववचनम् ॥ १५ ॥

(पृ०) ॥

दर्शपूर्वमासयोः, सूत्रवाक्येन प्रस्तरं प्रहरति इति
न्यूनम् । तच्च मन्त्रेण, किं पौर्वमास्यां कृतस्यः सूत्रवाकः
प्रयोक्तव्यः, कृतस्योऽमावास्यायाम्, उत यथासामर्थ्यं निष्कृष्टं
यथावयवं प्रयोगः ? इति । तदुच्यते, उभयत्र सर्ववचनम्
इति । कुतः ? कृतस्य हि मन्त्रः सूत्रवाकः इत्युच्यते,

स पदेनापि विना, सूक्तवाको न स्यात्, तच्च सूक्त-
वाकेन न प्रकृतं भवेत् । तस्मात् उभयत्र कृतज्ञः सूक्त-
वाको वदितव्यः ।

यथार्थं वा शेषभूतसंस्कारात् ॥१६॥ (सि०) ॥

ये पौर्णमासीदेवतावाचिनः शब्दाः, ते पौर्णमास्यां
प्रयोक्तव्याः, न अमावास्यायां, ये अमावास्यादेवता-
वाचिनः, ते अमावास्यायां, न पौर्णमास्याम् । शेषभूत-
मर्थं संस्कुर्वन्तो मन्त्रा उपकुर्वन्ति, नान्यथा इत्युक्तम्
(३।२।२ सू०) तस्मात् ये यत्रोपकुर्वन्ति, ते तच्च
प्रयोक्तव्याः इति न कृतज्ञः पौर्णमास्याम्, न कृतज्ञावमा-
वास्यायामिति ।

वचनादिति चेत् ॥ १७ ॥ (आ०) ॥

अथ यदुक्तम्, वचनमिदं भविष्यति, सूक्तवाकेन प्रहरति
इति, तच्च पदेनापि जनेन न सूक्तवाकेन प्रकृतं भवेत्, कृत-
ज्ञस्य हि सूक्तवाकस्यापदेशः इति । तदुच्यते,

प्रकरणाविभागादुभे प्रति कृतज्ञशब्दः ॥१८॥

(आ० नि०) ॥

उभे पौर्णमास्यमावास्ये प्रति एव कृतज्ञशब्दः उभयोः
प्रकरणात् उभयोरसौ कृतज्ञ उच्यते, अवयवेऽवयवे इति ।

नैतदेवम्, न हि सापेक्षाणाम् इतिकर्तव्यतया सम्बन्धः,
न हि, इतिकर्तव्यता एतद्विशिष्टा न्यूनं, इतिकर्तव्यता-
विशिष्टास्वेते गम्यन्ते । कुतः ? न हि, इतिकर्तव्यता ।

प्रति कर्माणि विधीयन्ते, फलम् प्रति तेषां विधिः, इति कर्त्तव्यता तु कर्मणां विधीयते, तत्र सविधानाविशेषात्, कस्य किं विधीयते, कस्य न ? इति न गम्यते विशेषः, साधनत्वेन च सर्वेषां निर्देशात् इतिकर्त्तव्यतायाः सन्निधानाच्च, वचनाच्चास्य, प्रकरणलिङ्गस्याविशेषात्, एकैकस्य कृत्स्नं प्रकरणं निराकाङ्क्षस्य, न सहायमपेक्षमाणस्य । तस्मात् एकैकं प्रति कृत्स्नः सूक्तवाक्य उपदिश्यते, स विभागोऽपि प्रधानानाम्, कृत्स्न एव प्रयोक्तव्यः इति यानि यत्र अनर्थकानि पदानि, तान्यपि तत्र प्रयोक्तव्यानि अदृष्टाय भविष्यन्ति, सूक्तवाकेन प्रहरति इति वचनात्, नास्ति वचनस्यातिभारः, गुणेन वा केनचित् अभिधानं तासां देवतानां निर्वर्त्तयिष्यन्ति इति ।

अत्र उच्यते, नैतदेवम्, उक्तम्, मुख्यमेव कार्यं मन्त्राणाम्, न गोणम् इति, संस्कारार्थत्वात् वा उक्तार्थं न्याय्यः, न गोणमभिधानम् इति । कस्तर्हि कृत्स्नसंयोगस्य समाधिः उच्यते ? इति । एष समाधिः, न ह्यतदेकं वाक्यम्, यः कृत्स्नः सूक्तवाक्यः, बह्वन्येतानि वाक्यानि, येषां प्रधानदेवताभिधायीनि पदानि मध्ये, साधारणानि तन्त्रपदानि पुरस्तात् उच्चार्यन्ते, तथा परस्तात् । यथा अग्निरिदं हविरजुषतामवीवृधत महान्यायोक्तताग्नीषोमाविदं हविरजुषतामवीवृधताम् इत्येवमादीनि । तेषां पुरस्तात्तन्त्रम्, यथा इदं न्यावापृथिवी इति परस्तादपि यथा, अस्यामृधेत् इति, तान्येतानि सर्वाणि सूक्तवचनानि

सूक्तवाक्यशब्दं लभन्ते । न च, तेषां समुदायः कश्चिदर्थं
 वदति । तस्मात् न समुदायः सूक्तवाकः, न च, साक्षा-
 द्वाचनम्, सूक्तवाक्यसामान्यस्य एकत्वात्, सूक्तवाक्यो
 वर्तते इत्येकवचनं भवति । सूक्तवाक्येन प्रस्तरं प्रहरति
 इति तु येन केनचित् सूक्तवाक्येन प्रहियमाणे यथाश्रुतं
 कृतं भवति, तस्मात् न समुदायः सूक्तवाकः । यत्,
 अमावास्यादेवतावाचीनि पदानि, न पौर्णमास्यां प्रयु-
 ज्यन्ते, न तच्च सूक्तवाक्यशब्दो बाध्यते, प्रकरणं तत्र
 लिङ्गेन बाधितं भवति, तच्च न्यायमेव । तस्मात् पौर्ण-
 मास्याममावास्यायां च विभज्य सूक्तवाक्यः प्रयोक्तव्यः इति
 (३।२।६ अ०) ॥

काम्ययाज्यानुवाक्याकाश्यानां काम्यमावाङ्मताधिकरणम् ।

निङ्गक्रमममाख्यानात्काम्ययुक्तं समासम् ॥

१६ ॥

इह काम्ययाज्यानुवाक्याकाण्डम् उदाहरणम् । इन्द्राग्नी-
 रोचनादिभ्यः, प्रवर्षणिभ्यः, इन्द्राग्नीनवतिं पुरः स्रष्टुवन्नम्
 इत्येवमाद्या ऋचः । अपरा अपि काम्या इष्टयः, ऐन्द्राग्नि-
 मेकादशकपालं निर्वपेत्, यस्य सजाता विधायुः, ऐन्द्राग्नि-
 मेकादशकपालं निर्वपेत् भ्रातृव्यवान्, अग्नये वैश्वानराय
 द्वादशकपालं निर्वपेत् रुक्माः, अग्नये वैश्वानराय द्वादश
 कपालं निर्वपेत् सपत्नमभिद्वीथन् इत्येवमाद्याः । तदेत-
 याज्यानुवाक्याः प्रति सन्देहः, किं यावत् किञ्चित्

ऐन्द्राग्नें कर्म, तत्र सर्वत्रानेन ऐन्द्राग्नेन याज्यानुवाक्या-
श्रुतत्वेन भवितव्यम्, उतैतस्यामेव ऐन्द्राग्न्याम् इष्टौ काम्या-
याम् ? इति । एवं वैश्वानरीययीर्याज्यानुवाक्ययोः, एवं
सर्वत्र ।

किं तावत्प्राप्तम् ? यावत्किञ्चित् ऐन्द्राग्नें वैश्वान-
रीयमग्नीषोमीयं जातवेदसं च सर्वत्रेता याज्यानुवाक्या
भवेयुः । कुतः ? लिङ्गात् । ननु क्रमसमाख्यान् विशेषकं
भविष्यतः । सत्यम्, तथापि क्रमं समाख्यां च शर्काति
लिङ्गं बाधितुम् इति ।

एवं प्राप्ते ब्रूमः, लिङ्गक्रमसमाख्यानात् तास्वेव
काम्यासु एता याज्यानुवाक्याः इति गम्यते, य एव हि
लिङ्गक्रमः एषां कर्मणाम्, स एवासां याज्यानुवाक्यानाम्,
तेन तासामेव ताः शेषभूताः इति ।

ननु लिङ्गं बलवत्तमम् इत्युक्तम् । सत्यमेतत्, इह तु
समाख्या बलीयसी, न ईयताः समाख्यानादृते एषां
काम्यानां कर्मणां प्राप्तिरिति, न भिन्नदेशानां कर्मणाम् ।
कुतः ? समाख्यामन्तरेण आसां श्रुत्यां याज्यानुवाक्या-
त्वमेव न विज्ञायते, कुतः भिन्नदेशानां कर्मणां याज्यानु-
वाक्या भविष्यन्ति ? इति, या च एषां समाख्या, सा
काम्यानामेव याज्यानुवाक्यात्वमाचष्टे न सर्वेषाम् । यदि
समाख्या नाद्रियते, याज्यानुवाक्यात्वमेव एषां न भवति,
यदि आद्रियते, तदा काम्यानामेव, एवं हि तत् समा-
ख्यायते, काम्ययाज्यानुवाक्याकाण्डम् इति ।

अथ किमर्थम् उभयमुपदिश्यते, लिङ्गक्रमात् इति,

समाख्यानात् इति च । अस्ति तत्र पाथिकतीयं ब्रात-
पतीयं च कर्म, सामिधेनीकार्यमप्यस्ति, याज्यानुवाक्या-
कार्यमपि । यदि लिङ्गक्रमात् इत्येतावदेवाच्येत, सामि-
धेनीकार्येऽपि लिङ्गेन तासां विनियोगः स्यात् । अथ
किमर्थं लिङ्गक्रमो व्यर्पादश्येत ? सर्वा याज्यानु-
वाक्याकार्ये एव विनियुज्येरन् । सामिधेनीषु विनियोगो
न स्यात् । अथ पुनः समाख्यानात् लिङ्गक्रमाच्च निर्हन्ते
याज्यानुवाक्याकार्ये, सामिधेनीषु विनियोगः सिद्धो
भवति, यथा अग्निवारुण्या इष्टेः क्रमेऽतीते सोमा-
रौद्रीणामनागते, मनोऋचस्ताः सामिधेनीषु धाय्या
इत्युच्यन्ते, तथा, पृथुयाजास्तं सम्बाधे इति हे
धाय्ये कल्प्यते । तस्मात् उभयं व्यपदेष्टव्यम् इति ॥
(१ । २ । ७५०) ॥

अग्नीध्रीपस्थाने प्राकृतानां मन्त्राणां विनियोगाधिकरणम् ।

अधिकारे च मन्त्रविधिरतदाख्येषु शिष्टत्वात् ॥

२०॥ (पृ०) ॥

ज्यातिष्टोमे श्रूयते, आग्नेय्या अग्नीध्रमुपतिष्ठते, ऐन्द्रा-
सदः वैष्णव्या हविर्धानम् इति । तत्र सन्देहः, किं
प्रकृताभिरेवल्लिङ्गवतीभिरुपस्थातव्यम्, उत दाशतयीभ्यः
एवल्लिङ्गा आगमयितव्याः ? इति ।

किं तावत्प्राप्तम् ? प्रकरणे च मन्त्रो लिङ्गेन विधीय-
मानो दाशतयीभ्य एवागमयितव्यः, आग्नेयो इत्येव-

मादिभिर्हि शक्या दाशतय्योऽभिवदितुम् । अथायं प्रकृतः, स कार्यान्तरे विनियुक्तो, न इहाप्युपदेशमर्हति । उपदिष्टोपदेशो हि न न्याय्यः एवञ्चातीयकस्य । कश्चातीयकस्य ? यः कस्मिंश्चिद्विशेषोपदिष्टः, नासौ सामान्येन लिङ्गेन अन्यत्रोपदेशमर्हति । कथम् ? यदि तत् लिङ्गं तस्य लक्षणत्वेन, ततः स विशिष्टो लक्ष्येत येनानेन एवंलिङ्गेन एतत् करोति इति, ततो नोपदिष्टो भवति । अथ उपदिश्यते, एवंलिङ्गेन करोति इति, ततो न लक्ष्यते, तेन उपदिष्टस्य एवञ्चातीयकस्य एवञ्चातीयकः पुनरुपदेशो न न्याय्यः, तस्मात् दाशतय लिङ्गवन्तो मन्त्रा ग्रहीतव्याः ।

ननु प्रकरणसामर्थ्यतः प्रकृता ग्रहीतुम् नाध्याः । न इत्युच्यते, लिङ्गं हि प्रकरणाद्बलीयः । आह, विरोधे सति लिङ्गेन प्रकरणं बाधेत, न च एतयोर्विरोधः, न वयं प्रकरणमनुलिङ्ग्यन्तः प्रकृतं लिङ्गवन्तम् उपाददाना लिङ्गम् उपवाधेमहि । यदि तु प्रकृतं विलिङ्गम् उपदे-
महि, ततो बाधेमहि लिङ्गम् । उभयं मम्यादयिष्यामः प्रकरणं लिङ्गञ्च । नैतदेवम्, लिङ्गेन प्रत्ययो भवति, दाशतयेनापि कर्त्तव्यम् इति, दाशतय्योऽपि हि आग्नेयो-
ग्रहेण ग्रह्यन्ते वदितुम्, स प्रत्ययो लिङ्गजनितो यत् मिथ्येति कल्प्यते, तत्प्रकरणानुरोधात् । स चेत् प्रकरणम् अनुबध्यते, मिथ्या इति कल्प्यते, यच्च नानुबध्यते सम्बद्ध इति, तस्मात् विरोधः । विरोधे च प्रकरणदोषल्यम् ।

उच्यते, तल्लिङ्गवत्ताऽनेन उपस्थानेन अनुग्रहीतव्या,

न दाशतयी मन्त्रव्यक्तिः, सा च प्रकृते मन्त्रे उपदीयमाने
 निरवशेषा उपात्ता भवति, दाशतय्यां पुनर्मन्त्रव्यक्तौ उपा-
 दीयमानायां प्रकरणात् या मन्त्रव्यक्तिः प्राप्नोति, सा
 बाधिता भवति, असति विराधे । न च, इह लिङ्गप्रकर-
 णयोर्विरोधः, प्रकरणात् व्यक्तिः प्रतीयते, लिङ्गात् सामान्यं,
 अन्या च व्यक्तिः, अन्यत् सामान्यम् । तस्मात् प्रकृतौ
 लिङ्गवान् उपादेयः इति । उच्यते, सत्यमेवमेतत् प्रकृते
 उपादीयमाने प्रकरणं न बाधितं भवति, लिङ्गमप्यनु-
 गृहीतम्, लिङ्गजनितस्तु प्रत्ययः कश्चित् मिथ्या इति कल्पितो
 भवति । ननु व्यक्तिरुपदार्थः, कथं व्यक्तावनुपादीयमा-
 नायां प्रत्ययो बाध्यते ? उच्यते, एतदेव न विजानीमः
 लिङ्गवत्ता यच्चाङ्गं न वेति, किन्तु तद्वितनिर्देशोऽयं, तच्च
 देवताया मन्त्रो लक्षणे, मन्त्रव्यक्तिर्हि साधनम्, न सामान्यं
 नाम किञ्चिदपरम्, देवतैव यच्च सामान्यम्, यथा साधनं
 लक्षयितव्यम् । न च गम्यते विशेषः, अयमग्रे मन्त्रो
 नायमसौ इति, अनवगम्यमाने विशेषे सर्वे तज्जिज्ञा गृही-
 तव्याः इति दाशतरय्यामपि मन्त्रव्यक्तौ भवति प्रत्ययः, स
 प्रकरणानुलोधेन बाध्यते । इत्यन्याय्यम् । एवं सति न
 दाशतया एव उपादातव्याः भवन्ति, प्रकृतमप्युपाददीरन् ।
 नन्वेतदुक्तम्, कार्यान्तरे प्रकृतस्य उपदेशो नासावर्धान्तरे
 उपदेष्टव्ये इति । उच्यते, न नियोगतः स एव अर्थान्तरे
 वर्तते, स चान्यच्च सामान्येन लिङ्गेन, नैवं सति किञ्चित्
 दुष्यति । नन्वेतत् दुष्यति, न उभयमनुगृहीतं भवति
 लिङ्गं प्रकरणञ्च । सत्यं, न अनुगृहीतं भवति, किन्

अननुयाज्यमेव प्रकरणं लिङ्गप्रत्ययविरुद्धात् । अपि च न लिङ्गं प्रकरणम् वा अनुग्रहीतव्यम् इति, तत्परिच्छिन्ने प्रवृत्तिर्भवति, यदवगम्यते, एतत् फलवत् इति, तत्र प्रवृत्तिर्भवति । किमती यद्येवम् ? एतदती भवति, न लिङ्गम् अनुग्रहीतं क्वचित्, इत्यपरस्मिन्स्तत्परिच्छिन्ने न प्रवृत्तिर्भवितुमर्हति । तस्मात् दाशतस्यो ग्रहीतव्याः इति गम्यते ।

तदास्यो वा प्रकरणोपपत्तिभ्याम् ॥ २१ ॥

(सि०) ॥

तदास्यो ज्योतिष्टोमसमाख्यातः एव ग्रहीतव्यः । कुतः ? प्रकरणोपपत्तिभ्याम्, प्रकृतो हि असौ, प्रकृतप्रत्ययश्च न्याय्यः । कथं ? न ज्योतिष्टोमं प्रतिमन्त्रस्य व्यापारविधानम् उपपद्यते, प्राप्तत्वादेव, व्यापारविशेषविधानम् उपपद्यते, अप्राप्तत्वात् व्यापारविशेषस्य, अनपेक्ष्य च प्रकरणं दाशतस्ये विधीयमानं वाक्यमिदं । उपस्थानञ्च कुर्यात्, तच्चैवं लिङ्गेन इति ।

अनर्थकस्योपदेशः स्यादसम्बन्धात् फलवता नष्टुपस्थानं फलवत् ॥ २२ ॥ (यु० १)

ननु च प्रकरणात् ज्योतिष्टोमस्य उपकारकं स्यात् । यदि उपस्थानज्योतिष्टोमसम्बन्धो विवक्ष्येत, तदा उपस्थानं ज्योतिष्टोमे उपदिश्येत, प्रकरणात् तेनैकवाक्यताम् इयात् । यदा तु खलूपस्थानस्य मन्त्रसम्बन्धो विवक्ष्यते सर्वोपस्थानेषु, तदा मन्त्रः प्राप्नोति, प्रकरणं बाधित्वा, न

प्रकरणं विशेषकं भवितुमर्हति, उभय सम्बन्धे वाच्यमेदः ।
 अस्मत्पक्षे न पुनरयं दोषः, येन आग्नेयेन ऐन्द्रेण वा
 ज्योतिष्टोमे व्यापारः क्रियते, तेन उपस्थानव्यापारविशेषः
 तदा ज्योतिष्टोमिको विधीयते अन्यत् सर्वमनूयते इति न
 दोषो भवति । अथवा अग्नौध्र-हविर्धानसदःसम्बन्धमात्रं
 विधीयते, उपतिष्ठते इत्ययमनुवादः, अनेन मन्त्रेण अग्नौ-
 ध्रमुपतिष्ठते इति समासीदति इत्यर्थः । तस्मात् प्रकृता
 मन्त्रा एव ज्ञातौयका उपहातव्याः इति ।

सर्वेषां चोपदिष्टत्वात् ॥ २३ ॥ (यु० २)

यदप्युक्तमुपदिष्टा हि ते प्रकृता कार्यान्तरे इति ।
 तदुच्यते, उक्तोत्तरमेतत् । अपि च न केनचित् नोप-
 दिष्टाः, सर्वे वाच्यस्तोमे आग्निने शस्यमाने सूर्योऽनुयति,
 तेन न प्रकृते कश्चिद्विशेषः । तस्मात् प्रकृतस्य एव ग्रहणम् ।
 (३ । २ । ८ अ०)

भ चमन्त्राणां यथालिङ्गं ग्रहणादौ विनियोगाधिकरणम् ।

लिङ्गसमाख्यानाभ्यां भक्षार्थत्वाऽनुवाकस्य ॥ २४ ॥

(पृ०) ॥

भक्षमन्त्रः श्रूयते, भक्षे हि मा विश दीर्घायुत्वाय शन्त-
 गुत्वाय रायस्रोषाय वर्षसे सुप्रजास्वाय । एहि वसो
 पुरोवसो प्रियो मे हृदयोऽस्यश्विनोस्त्वा बाह्वभ्यां सध्यासम् ।
 नृचक्षसन्त्वा देव सोम सुचक्षा भवस्थेधम । हिन्यमे गात्रा
 हरिवोगवाग्मे माधितोदधः, शिवो मे सप्तर्षीन् उपतिष्ठस

मा मेऽवाङ्नाभिमतिगाः मन्द्राभिभूतिः केतुर्यज्ञानां वाग्-
 लुषाणा सोमस्य तृप्यत् वसुमद्वणस्य वृद्धमद्वणस्य
 आदित्यमद्वणस्य सोमदेवते मतिविदः प्रातःसवनस्य
 माध्यन्दिनस्य सवनस्य तृतीयसवनस्य गायत्र्यच्छन्दस-
 स्त्रिष्टुप्छन्दसो जगच्छन्दमोऽग्निद्वितइन्द्रपीतस्य नराशंस-
 पीतस्य पितृपीतस्य मधुमत उपहृतस्योपहृतो भक्षयामि
 इत्येवमादिः । तत्र सन्देहः, किं कृत्स्न एषोऽनुवाको
 भक्षणे विनियोजनीयः, उत कश्चिदस्य अवयवोऽन्यथापि ?
 इति ।

किं प्राप्तम् ? बिज्रसमाख्यानाम्नां भक्षार्थता अन्-
 वाकस्य, सर्वोऽनुवाको भक्षणे विनियोजनीयः । कृतः ?
 भक्षयामि इत्येष शब्दो व्यक्तं भक्षणे विनियोजनीयः,
 भक्षणमेव शक्नोति वदितुम्, नान्यत् किञ्चित् । अन्यानि
 चास्य पदानि भक्षणविशेषणवचनान्येव, यच्च यच्च भक्ष-
 यामि इति तत्र तत्र प्रयुज्यन्ते ।

ननु एहि वसो इत्येवमादि सध्यामम् इत्येवमन्तं
 ब्रह्मणार्थम्, स्तेन पदमसूत्रेण परस्परकाङ्क्षिणा एकार्थम्,
 विभिन्नं भक्षणवाक्यात् । वृचक्षसम् इत्येवमादि अव-
 स्येषम् इत्येवमन्तमवेक्षणवचनम् । हिन्यमे गात्राहरिवः
 इत्येवमादि च मा मेऽवाङ्नाभिमतिगाः इत्येवमन्तं
 मस्यगृजरणार्थम् । तत् बहुत्वादर्थानाम्, बहुनि वाक्यानि,
 कथमेतत् शक्यं वदितुम् सर्वमिदमेकं वाक्यं भक्षणे विनि-
 युज्यते इति ।

उच्यते, सर्वाख्येतानि भक्षणविशेषणानि इत्युक्तम् ।

आह एवमापि भिद्येत वाक्यं विशेषणविशेष्याणां युग-
पदचनानाम्भवात् । उच्यते, न विशेषणानि विवक्ष्यामो,
विशेषणैर्ग्रहणावच्छेदनादिभिर्विशिष्ट एकाऽर्थी विवक्ष्यते ।
नैवं सम्यक् भवति, विशेषणवचनानामविवक्षितस्वार्थ-
वचनता, भक्षणविशेषणपरता च इति, लक्षण्या तु
गम्यते । श्रुतिरुक्तणाविषये च श्रुतिरन्याया, न लक्षणा,
तस्मात् न एकं वाक्यम् इति ।

अत्राच्यते, यद्यप्यमी ग्रहणादयो बहुवोऽर्था गम्यन्ते,
न तु सर्वे ईप्सिताः इति, भक्षणमेव एकं प्रत्याययितव्यम्,
तद्वि श्रुतम्, विशेषणान्यश्रुतानि, न तैः प्रतीतैः प्रयोजनम्,
प्रयोजनं च यावतः पदसमूहस्य एकम्, तावदेकं वाक्यम् ।
तस्मात् विशिष्टभक्षणार्थमेतत् एकं वाक्यम्, इति भक्षणे
विनियोक्तव्यम् । समाख्यानं च भवति, भक्षानुवाकः इति,
कृतस्त्रञ्च अनुवाको नावयवः ।

ननु च समाख्या लौकिकः शब्दः कथं वैयक्तिकमङ्ग-
निर्दिश्यति इति । यद्यपि लौकिकः, तथाप्यनादिः
तस्यानुवाक्येन सम्बन्धः । किमती यदीदम् ? एतदती
भवति, भक्षणसमभिव्याहृतमनुवाकं धृत्वा, समभिव्याहारश्च
सति सम्बन्धि भवति, यथा पाचको लावकः इति समभिव्या-
हारान् सम्बन्धमनुमाख्यामहे । आह नानुमानगम्य एव-
ञ्जातीयैर्लक्षणभावां, विधानादेवावगम्यते, नान्यथा, न च
समाख्या विधात्री । अत्र उच्यते, समाख्या सम्बन्धिनी
बुद्धौ सर्वप्रतिपत्तिरुपनिष्यति, प्रयोगवचनी विधास्यति इति ।
तस्मात् कृतस्त्रञ्चानुवाको भक्षणे विनियोक्तव्यः इति ।

तस्य रूपोपदेशाभ्यामपकरीर्णस्य चोदित-

त्वात् ॥२५॥ (सि०) ॥

नैतदेवम्, कृतस्मृतवाक्यं भजने विनियुज्यते इति,
रूपात् ग्रहणवाक्यं ग्रहणे विनियुज्येत एहि इत्येवमादि
सभ्यामम् इत्येवमन्तम् । नृपक्षसम् इत्येवमादि च अव-
स्येपम् इत्येवमन्तं दर्शितम् । कुतः ? मुख्यार्थित्वं तत्
वाक्यं भवति, इतरथा लक्षणार्थता स्यात्, मुख्यार्थता च
न्याया न लक्ष्यार्थता ।

तर्था, विशेषणानामभिधाने, न किञ्चित् अस्ति
प्रयोजनम् इत्युक्तम् । अत्रोच्यते, नैव एतानि विशेषणानि,
पृथगेव एतानि ग्रहणादीनि स्वैःस्वैर्वाक्यैरुच्यन्ते इति ।
कुतः ? अस्ति हि तैः प्रतीतैः प्रयोजनम्, चादितानि
हि तानि, कानिचित् पृथग्वाक्यैः, कानिचिदर्थप्राप्तानि,
तान्यवस्थां प्रकाशयितव्यानि, तानि प्रकाशयिष्यन्ति एतानि
वाक्यानि । रूपं च एषां तत्प्रकाशनसामर्थ्यम्, अतो
नानार्थत्वात् न एकं वाक्यम् उच्यते । ननु भजणवाक्य-
शेषीभवितुमर्थेषां रूपम् इति । उच्यते, बादमस्ति रूपम्,
न तु तद्विशेषणान्येतानि कल्पन्ते । कस्य चेतोरदृष्टा-
र्थानि तथा भवन्ति ? उक्तैरनुक्तैर्वा विशेषणैस्तावानेव
सांश्रित्य, इतरथा ग्रहणादीनि प्रकाशयिष्यन्ति, तथा दृष्टा-
र्थानि भविष्यन्ति । तस्मात् रूपोपदेशाभ्याम् अपकरीर्णं
भवेत् केप्रादित् अत्र इति ॥ (शा० ८ अ०) ॥

‘अथ ब्रह्माभिभूतिरित्यादिः भक्त्यामीत्यनस्य एकशस्त्रताधिकारणम् ।

गुणाभिधानान्मन्त्रादिकमन्त्रः स्यात् तयोरे-
कार्यसंयोगात् ॥२६॥

मन्त्रानुवाके श्रूयते, मन्त्राभिभूतिः कर्तव्यज्ञानां वाग्जु-
षाणा सोमस्य तृप्यतु । वसुमद्वर्णस्य सोमदेवते मति-
विदः प्रातःसवनस्य गायत्रच्छन्दसोऽग्निदत्त इन्द्रपीतस्य
सधुमत उपहृतस्योपहृतो भक्तयामि इति । तत्र मन्देहः,
पिम मन्त्रादिः तृप्यतु इत्येवमन्त एको मन्त्रः, वसुमद्वर्णा-
दिपारः सत मन्त्रादिर्भक्तयाम्यन्त एक एव मन्त्रः ? इति
किं तावत्प्राप्तम् ? हो मन्त्रो, हो ह्येतावर्थो, अन्या
तृप्तिरन्वत् भक्षणम्, ततोऽर्थभेदात् वाक्यभेदः । तदुक्तम्,
तस्य रूपोपदेशाभ्याम् अपकर्षोऽर्थस्य चादितत्वात् इति ।

एवं प्राप्ते ब्रूमः, गुणाभिधानात् मन्त्रादिरैकमन्त्रः
स्यात् इति, तृप्तिर्भक्षणविशेषणत्वेन अभिधीयते इति,
भक्तयामि वाक् तर्पस्यति इति ।

ननु तृप्यतु इत्येषोऽन्यः शब्दः अन्यश्च तर्पस्यति इति,
एषा भविष्यन्ती क्रियायाम् उपपदभूतायां भवति इति,
तत्र द्वयोः क्रिययोरस्ति सम्बन्धो भक्तयामि वाक् तर्पस्यति
इति, इह पुनर्भक्तयामि तृप्यतु इति नास्ति कश्चित्
सम्बन्धः । उच्यते, न ह्ययं विधी तृप्यतु इति विज्ञायते ।
कतर्हि ? प्रार्थनायां वा प्राप्तकाले वा, यदि भक्तयामि
वाक् तर्पस्यति इति एवमभिसम्बन्धः क्रियते, यदि वा
भक्तयामि वाच्यतुं प्राप्तः कालः इति, तेन विशेषणवि-

शेषभावात् एकार्थतायाम् एकवाक्यत्वे मन्त्रैत्युपपद्यते ।
 ननु निराकाङ्क्षे एते वाक्ये भङ्क्ता रूपं साकाङ्क्षे क्रियेते ।
 अत्र उच्यते, यद्यप्येते वाक्ये भिन्नार्थे निराकाङ्क्षे द्वावर्थाव-
 भिवदेयाताम् तथापि भक्षणस्य प्रकाशनं दृष्टं प्रयोजनं न
 तर्पणस्य, इति कृत्वा ऐकार्थमिव भवेत्, किमङ्ग पुनर्गुण-
 भावे गत्यमान एवात्र । तस्मात् गुणाभिधानात् मन्त्रा-
 दिरेकमन्त्रः स्यात् इति ॥ (३।२।१० अ०) ॥

इन्द्रपीतस्य त्यादिमन्त्राणां सर्वेषु भक्षणेषु ऊहेन विनियोगाधिकरणम् ।

निङ्गविशेषनिर्दिष्टात् समानविधानेष्वनैन्द्राणाम-
 मन्त्रत्वम् ॥२७॥ (पृ०) ॥

एष एव मन्त्र उदाहरणम्, इह च प्रदानानि ऐन्द्राणि
 अनैन्द्राणि च विद्यन्ते, तेषां भक्षणान्यपि सन्ति । तत्र
 मन्त्रेहः, किम् ऐन्द्रेषु अनैन्द्रेषु च मन्त्रः, उत ऐन्द्रेष्वेव
 मन्त्रः, अनैन्द्राणाम् अमन्त्रकं भक्षणम् ? इति । किं
 तावत्प्राप्तम् ? अनैन्द्राणाम् अमन्त्रकं भक्षणम् इति ।
 कुतः ? समानविधानान्येतानि प्रदानानि, तेषु इन्द्रपीतस्य
 इति मन्त्रोऽनिन्द्रपीतं न शक्नोति वादितुम्, न च
 समानप्रकरणे ऊहः सम्भवति, असति वचने अन्यार्था-
 नभिधानात् । तस्मात् अमन्त्रकं भक्षणम् एवज्ञातीय-
 केषु इति ॥

यथादेवतं वा तत्प्रकृतित्वं हि दर्शयति ॥२८॥

(सि०) ॥

अथ वा यथादेवतम् ऊहेन लक्षयितव्यम् । कस्मात् ? ध्रुवचमसा हि प्रकृतिभूताः । के पुनर्ध्रुवचमसाः ? ये शकामन्यप्रचारे सवनमुखीयाः ऐन्द्राः ते भवन्ति, तेषां प्रकृतिभूतं प्रदानम्, विकृतिभूतान्यन्यानि । कथम् अवगम्यते ? तत्प्रकृतित्वं हि दर्शयति । कथम् ? अम् शुष्कन्दमः इति षोडशिनि अतिरात्रे भक्षमन्त्रं नमति इति । किमत्र दर्शनम् ? नमति इति विपरिणामं दर्शयति ।

ननु वचनमेतत् स्यात् । न इत्युच्यते, नैतत् नमति इति श्रूयते, कथं तर्हि एवं नमति इति, अनुशुष्कन्दमः इति भक्षमन्त्रं नमति इति, स एष ऊही विकारेण सपपद्यते, तस्मात् एते विकाराः अतोऽनैन्द्रेष्वपि षोडश-प्राप्तो मन्त्र ऊहितव्यो भवति । उच्यते, विकारा एते इति लिङ्गमपादिष्टम्, न्यायोऽभिधीयताम् इति । उच्यते, ऐन्द्रः सोमो गृह्यते मीयते च, तेन ऐन्द्रेषु सोमोऽनैन्द्रेषु सोम एव नास्ति इति सर्वे सोमधर्मा ऐन्द्रेष्वेव, अधर्मा इतरे साकाङ्क्षाः । कथं पुनर्जायते, ऐन्द्रः सोमो गृह्यते मीयते च इति ? मन्त्रवर्णात्, इन्द्राय त्वा वसुमतः इत्येवमादिर्मन्त्र ऐन्द्रं सोमं वदितुम् शक्नोति इति नान्यम् । तस्मात् ऐन्द्रः सोमः, तेन ऐन्द्रेषु सोमधर्माः, अन्यानि तु प्रदानानि साकाङ्क्षाणि, अतो धर्मान् ग्रहीष्यन्ति इति

न्यायः । तस्मात् यथादेवतमूहितयो मन्त्रः इति । ' एवं
स्थितं तावदपर्यवमितम्, तत एवं सति चिन्तान्तरं
वर्त्तिष्यते ॥ (३।२।११ अ०) ॥

— — —

अभ्युद्गीतमीमन्त्रेण इन्द्रस्याप्युपलवणाधिकरणम् ।

पुनरभ्युद्गीतेषु सर्वेषामुपलवनां द्विगेषत्वात् ॥

२८॥ (पृ० १) ॥

मन्त्रि पुनरभ्युद्गीताः सोमाः, शुक्रामन्त्रिप्रचारे एव सव-
नमुखीयाः, तेषां होतृवर्षट्कारेऽनुवर्षट्कारे च चतुर्भिर्म-
ध्यतःकारिणां चमसैर्हृत्वा होत्रकाणां चमसैः सकृत् सकृत्
वर्षट्कारे एव इत्वा पुनः सगेष्वेव पात्रेषु सामोऽभ्यु-
द्गीतः, एवं हि तत्र अश्वयुः सम्प्रेषति, मध्यतःकारिणां
चमसाश्वयवी वर्षट्कर्तुः अनुवर्षट्कर्तुं जुहुत होत्रकाणां
चमसाश्वयवः सकृत् इत्वा शुक्रस्याभ्युद्गीतोपायवीध्वम्
इति । तत्र होत्रका नानादेवता यजन्ति, मेधावरुणां
मित्रावरुणां मित्रं वयं हवामहे इति, ब्राह्मणाच्छमी
इन्द्रं इन्द्र त्वा हवामहे वयम् इति, पीता मरुतः मरुतो यस्य
हि क्षये इति, नेष्टा त्वष्टारं पद्मोश्च, अग्ने पद्मोः इडावह
इति, आग्नीध्रोऽग्निम् उचां नायवयां नाय इति । तत्र
तैश्चमसैः पूर्वस्मिन् वर्षट्कारे इन्द्र इष्टः पुनरभ्युद्गीय
मित्रावरुणाद्या देवता इष्टाः, शेषः तत्र इन्द्रस्य मित्रा-
वरुणादीनां च । तत्र सन्देहः, किं प्रस्थितदेवतायाय

इन्द्रस्य मित्रावरुणादीनां चोपलक्षणम्, उत इन्द्रो नोप-
लक्षयितव्यः ? इति ।

किं तावत्प्राप्तम् ? पुनरभ्युपनीतिषु सर्वेषाम् उप-
लक्षणम् । कस्मात् ? द्विगेषत्वात्, चमसे चमसे तत्र द्वयोः
शेषः, प्रकृतौ यस्यै हुतं, तच्छेषः तत्पीतः इत्युक्तम्, इहापि
तद्वदेव वदितव्यम् । तस्मात् चमसे चमसे द्वयोरुपलक्षणम् ।

अपनयाद्वा पूर्वस्य अनुपलक्षणम् ॥३०॥ (पृ०२) ॥

अपनीतं प्रस्थितदेवतायाः शेषं मन्यामहे । कुतः ?
मित्रावरुणादिभ्यः तत्प्राप्तस्यम् अभ्यायाच्यते । कथमेतत् ?
उच्यते, मित्रावरुणादयो हि इज्यन्ते, तत् यथा आचार्ये
शेषं देवदत्तो भुञ्जानो यदि शेषं पूर्णकायं प्रवच्छन्ति,
पूर्णको देवदत्तमुपलक्षयति, देवदत्तशेषं भुञ्जे इति नावाशेष-
शेषम् । तस्मान्न प्रस्थितदेवता इन्द्र उपलक्षयितव्यः इति ।

ग्रहणाद्वापनयः स्यात् ॥३१॥ (सि०) ॥

नचैतदस्ति, इन्द्रो नोपलक्षणीयः इति, तस्यापि ह्यसौ
शेषः प्रत्यक्षमवगम्यते । ननु अपनीतः इति । उच्यते, नामा-
वपनीयते । सकृद्वृत्तान् चमसानभिद्रोणकलयात् गृह्णाति,
मशेषश्चमसो लक्षणमन्यस्यान्वीयमानस्य, तत्तश्चमसस्यो हीतुम्
उक्तेतव्यः प्रेषितो वा । यत्, यज्यमाणा देवताः प्रति आश्रा-
वितः इति । उच्यते, आश्राव्यते तत्र देवताभ्यो नत्विदं
वा तद्वेति, तेन यहीतुम् गृहीतं तत् आश्रावितम् इति
गम्यते । न च, आश्रावश्चर्चलायां देवताभिरुन्मन्त्रः, यत्
यत् देवताभिरुन्मन्त्रम्, तत् आश्राव्यते, तस्मात् अस्ति इन्द्र-

शेषः, लक्ष्यते च । अतः सर्वेषामुपलक्षणम् इति । क्त्वा-
चिन्मेषा, न अत्र प्रयोजनं वक्तव्यम्, पूर्वाधिकरणस्य एव
एतत् प्रयोजनमवधार्यते । (१ । २ । १२ अ०) ॥

पात्रीवतमात्रे इन्द्रादीनामुपलक्षणाधिकरणम् ।

पात्रीवतं तु पूर्ववत् ॥३२॥ (सि०) ॥

अस्ति पात्रीवता यद्, यदुपांशुपात्रेणाग्रयणात् पात्री-
वतं गृह्णाति इति, द्विदिव्यानां शेषा आग्रयणस्याल्लामुप-
नीताः, ततः पात्रीवता गृह्यते । अथ कुत पात्रीवते
तच्छेषे भक्ष्यमाणे भवति सन्देहः, किम् इन्द्रवाटवादय उप-
लक्षयितव्याः । न वा ? इति । किं तावत्प्राप्तम् ? उप-
लक्षयितव्याः तेषामपि ह्यसौ शेषो यथा प्रस्थितदेवतायाः
इति ।

यद्वापनीतं स्यात् ॥३३॥ (सि०) ॥

अपनीयते हि स शेष इह, न यथापूर्ववत्, तत्र हि
पात्रलक्षणत्वेन सङ्कीर्त्यते न सोमो याज्ञत्वेन, इह त्वाग्र-
यणात् गृह्णाति इति स्यात्सीत्यः सोमो निर्दिश्यते होतुम्,
यन्ममाणदेवतां प्रति । ननु स्यात्त्वामाग्रयणो नाग्रयणश्च,
तत्र यस्तस्मात् आग्रयणात् गृह्यते, स पात्रीवतः, यस्तु
सम्पातादसौ पात्रीवतः इति । उच्यते, आग्रयणोऽपादानं,
तस्मात् याज्येति आग्रयणो नाग्रयणो वा, स सर्वः पात्री-
वतः, आग्रयणाच्च एव सर्वोऽपेतः ।

ननु अनाश्रयणादप्यपीतः । नैष दोषः, आश्रयणात्ता-
वदपेतः तन्नामो पूर्वदेवताभिः पीतः इति न शक्यते वक्तुम् ।
यो हि इन्द्रार्थस्य सोमस्यावयवः शेषः स इन्द्रपीतः
इति प्रकृतौ उच्यते, इहापि तद्वदेव पूर्वदेवतार्थस्या-
वयवो वदितव्यः । ननु योऽसौ पूर्वदेवतार्थः, तस्यैवाव-
यवः । न इति श्रुमः, न हि हुतस्यावयवो दृश्यते ।
ननु प्रकृतावपि हुतस्यावयवो न दृश्यते । उच्यते, हुता-
हुतस्य समुदायस्य तत्र अवयव उपलक्ष्यते तद्देवतस्य ।
ननु इहापि समुदाय एवासीत् तद्देवत्वः, तस्यैवावयवः ।
न इत्युच्यते, आसीदयं समुदायः तद्देवत्वः इदानीं तस्य
अवयवोऽन्यदेवत्वो जातः, तेन समुदायः तद्देवत्वत्वादपेतः ।

आह पूर्वदेवतापीतस्यामावयव आसीत्तेन भूतपूर्वगत्या
भविष्यति । उच्यते प्रकृतौ न भूतपूर्वगत्याभिधानं कृतम्,
इहापि तद्वदेव न कर्त्तव्यमिति । अपि च इन्द्रदेवत्वस्तत्र
इन्द्रपीतः इत्युक्तम्, अनपनीता च तस्य इन्द्रदेवत्वतः अस्य
पुनः पूर्वदेवतासम्बन्धोऽपगतः । तस्मात् न अत्र पूर्वदेवता
उपलक्षणीयाः इति । (३ । २ । १३ अ०) ॥

पादौ तर्जपसवे तद्वत्, ननु उपलक्षणीयता विवरणम् ।

त्वष्टारन्तर्गलक्षयेद्मानात् ॥ ३४ ॥ (प०) ॥

अस्ति पादौवतः सोमः, तत्र मन्त्रः, अग्नाइ पदौवन्
मजूर्देवेन त्वष्टा सोमं पिव इति । तत्र सन्देहः, किं
त्वष्टा उपलक्षयितव्यो न वा ? इति किं प्राप्तम् ? उपलक्ष-

यितव्यः । कुतः ? । पानात्, पानं श्रूयते, सज्जदेवेन
त्वष्टा सोमं पिव इति । तेनायम् अरनये पत्नीवते सह
त्वष्टा दीयते इति गम्यते । यस्मै च येन सह दीयते,
उभाभ्यां तद्दीयते, एवं तत्सहदानं भवति, यथा देवदत्ताय
यज्ञदत्तेन सह शतं दीयताम् इत्युक्ते, तत्रोभाभ्यामपि
दीयते । तस्मात् त्वाष्ट्रोऽप्यसौ सोमः इति त्वष्टा उपलक्ष-
यितव्यः । अमावपि इन्द्र इव पिवति इति ।

अतुल्यत्वात् नैवं स्यात् ॥३५॥ (सि० ॥

नैतदेवम्, शब्दप्रमाणका वयम्, यत् शब्द आह, तद-
स्माकं प्रमाणम्, शब्दयाम्नेः पत्नीवतः पानमाह त्वष्टुः सह
भावमात्रं, न हि अनुष्ठीयमाने सहभावः सिद्धति इति
त्वष्टरि पानमनुष्ठीयते । ननु त्वष्ट्रे पानस्योदितम् । मन्त्रं,
आदितं मन्त्रवर्णनं, न चोदनात् । चोदना हि पात्नीवतं
गृह्णाति इति लोके तु कार्यं दृष्ट्वा आदितम् अनुष्ठीयतं
एव, लोकेतद्य एतत्परिच्छिन्नं, नैवस्मृतीयत्वेन वाक्येन,
त्वष्टुः सोमः कुतो भवति इति । (३ । २ । १४ अ०) ॥

पात्नीवतस्येतरे विंशत्यानुपलक्ष्यपरिच्छिन्नम् ।

विंशच्च परार्थत्वात् ॥३६॥

तस्मिन् एव पात्नीवते मन्त्रः, विंशत्ये सत्यं दृष्ट्वा किं
नानास्थं वा विभक्त्यो ज्ञेयाः । पत्नीवतस्तिष्ठतं त्रीयं
देवानेनुष्वभजान्द मादयच्च इति । तच्च मन्त्रेहः, किं
वयस्त्रिंशता देवानामुपलक्षणं कर्तव्यम्, उत न ? इति ।

किं प्राप्तम् ? अयस्त्रिंशतं देवानुपलक्षयेत् । कथं ? । दीयते हि सोमः अयस्त्रिंशते देवेभ्यः । एवं हि, अग्नि-मग्नीदधीच्छति, आयाहि अग्नेऽर्वाचीनं, अयस्त्रिंशता-देवैः सह समानं रथमधिष्ठाय नानारथैर्वा विभवन्ति हि ते अश्वाः । तदिदमनुष्वधमावह अयस्त्रिंशतं पत्नीवतः देवान् आगमय तर्पय च इति । अत्र हि अग्निमग्नी-दधीच्छति त्रयस्त्रिंशतो देवानां दत्तये इति गम्यते, यत् प्रधानस्य अत्र मन्त्रः, तत्परः सोमः, तस्मात् उच्यते, त्रयस्त्रिंशदेवा उपलक्षयितव्याः इति ।

ननु सोदनायां पत्नीवान् केवलोऽग्निदेवतात्वेन श्रूयते । मत्वं, सोदनायां पत्नीवान् देवतात्वेन श्रूयते, न तु देवता-न्तरं निषिध्यते । किमतो यद्येषम् ? एतदतो भवति, माग्ववर्णिकाः अयस्त्रिंशदेवा अविरुद्धासोदनायां प्रतीयन्ते इति ।

एवं प्राप्ते ब्रूमः, न अयस्त्रिंशत् देवा उपलक्षयितव्याः इति, न अत्र मन्त्रे अग्निः आह्वाता परिवेष्टा वा तर्प-यिता वा अध्येष्यते । न अत्र अयस्त्रिंशदेवेष्वष्टेषु प्रयो-जनं निर्वर्त्यते । कः तर्हि यष्टव्यः ? पत्नीवान् । कुतः एतत् ? स हि सोदयते, पात्नीवतं गृह्णाति इति । ननु मान्दवर्णिकानां अयस्त्रिंशतो देवानामत्र सङ्कीर्तनम् । उच्यते, परार्थत्वेन ताः सङ्कीर्त्यन्ते । कथम् ? न हि अपन्नम् अग्नेः, तद्भवति, न च परकीयस्य दानम् अव-कल्पते । तस्मात्, त्वममूभ्यः अयस्त्रिंशदेवताभ्यो देही-त्वसमञ्जसं वचनम्, अग्नये त्वनेन दानम् उक्तं भवति ।

कथम् ? ईशानो हि विलम्बयति द्रव्यं, तदिह विलम्बनं सङ्कीर्तयन् त्वमस्य ईशानः इति प्रत्यापयति ।

ननु मादयस्व इत्युच्यते, न विलम्बय इति । उच्यते, न हि मान्यन्ति देवताः, तस्मात् मदकरणसङ्कीर्तनम् अदृष्टाय स्यात्, दृष्टाय तु त्यागसङ्कीर्तनं लक्षण्या, लक्षणा हि अदृष्टकल्पनाया ज्ञायसी, प्रमाणात् हि सा भवति । ननु त्यागेऽपि लक्ष्यमाद्येऽग्निः कर्त्ता अधीष्यते । तदुच्यते, अग्नेः अप्यध्वेषणादृष्टाद्यैव, तस्मात् अग्नेः ऐश्वर्य्यकरणमेतत् वाक्यं लक्षयति इति व्याख्यम् । अपि च पालीवते सोम सोद्यते, पालीवतं गृह्णाति इति ।

ननु उक्तम्, मान्दवर्षिकं न प्रतिषेधति चोदना इति । उच्यते, तदपि मान्दवर्षिकं नास्ति इत्युक्तम् । अपि च । सामर्थ्यात् प्रतिषेधात् इति गम्यते, न हि सापेक्षः पाली-
वच्छब्दः, तद्विस्तार्येण संलक्ष्यते, तस्मात् केवलः पाली-
वान् देवता इति । एतच्चादनायशेन मन्त्रो वर्षनीयः ।
तस्मात् यथैवास्माभिर्वर्षितो मन्त्रः, तथैव भवितुमर्हति
इति पालीवांश्च अग्निः अग्ने पालीवन् इति सामानाधिकर-
ण्येन निर्दिश्यते । तस्मात् अग्निः उपलक्षयितव्यो न त्रय-
स्त्रिंशत् देवताः इति ॥ (३।२।१५ अ०) ॥

भक्त्येऽनुवधट्कारदेवताया अनुपसक्त्याधिकरणम् ।

वपट्कारश्च कर्त्तव्यत् ॥३७॥

अस्ति अनुवधट्कारदेवता, सोमस्याग्ने वोहोत्यनु-

वषट् करोति इति । तत्र मन्देहः, किमनुवषट्कार-
 देवता उपलक्षयितव्या, न वा ? इति । किं प्राप्तम् ?
 उपलक्षयितव्या इति, न तत्र पारार्थ्यं किञ्चित् पूर्ववत्
 उपलक्ष्यते । तस्मात् उपलक्षयितव्या इति । एवं प्राप्ते
 ब्रूमः, अनुवषट्कारदेवता नोपलक्षयितव्या, कटवत्,
 यथा कर्त्ता नोपलक्ष्यते, होतृपीतस्याध्यर्थापीतस्य इति,
 एवमेवानुवषट्कारदेवतापि, न हि सा प्रकृतौ उपलक्षिता,
 यच्च नाम प्रकृतौ कृतम्, तदिह करणीयम् । तस्मात्
 नोपलक्षयितव्या इति ॥ (३।२।१६ अ०) ॥

अनेन्द्रायामनमकभक्षणाधिकारवन् । (कृताचिन्तारूपम्) ।

इन्द्रःप्रतिषेधस्तु सर्वगामित्वात् ॥३८॥

स्थितादुत्तरम् उच्यते, नैतदस्ति, यदुक्तमूढेन मन्त्रवत्
 भक्षणं कर्त्तव्यम् इति, अमन्त्रकं भक्षणं कर्त्तव्यम् । तस्मात् ?
 उच्यते, समानविधानत्वात्, नास्ति अत्र प्रकृतिविकृति-
 भावः । कथम् ? प्रकरणस्य तुल्यत्वात्, यस्मिन्मुक्तम्,
 इन्द्रःप्रतिषेधः सः इत्युच्यते, तृतीयसवनत्वात् जगती-
 ष्वन्दसः इति प्राप्ते अनुष्टुप्इन्द्रसः इति षोडश्विनि
 भक्षमन्त्रं नमति इति समानविधानेऽप्यवकल्पते । यत्तूक्तम्,
 ऐन्द्रः सोमो गृह्यते मीयते च इति, नैते ऐन्द्रा
 अनेन्द्राश्च भिक्षा यागाः, एकस्यैव एतेऽभ्यासविशेषाः,
 न चाभ्यासविशेषाणां धर्माः गुणत्वात्, सर्वे एते यागधर्माः ।
 तेन कृत्वा यागस्य चोद्यन्ते सोमधर्माः, सोमचेति । यच्च,

इन्द्रो गृह्यते मौख्यते च इति, इन्द्रस्य मन्त्रास्त्रानात् मन्त्रेण
ग्रहणं प्रकाशयितव्यम्, इतरासां देवतानाम् ध्याना-
दिना इति । तस्मात् अनेन्द्राणाम् अमन्त्रकं भक्षणम् इति॥
(३।२।१७ अ०) ॥

ऐन्द्राग्रभक्ष्यामन्त्रकताधिकरणम् ।

ऐन्द्राग्ने तु लिङ्गभावात् स्यात् ॥३६॥ (पू०) ॥

एवं स्थितं चिन्त्यते, अस्ति तत्र ऐन्द्राग्नेः सोमः,
ऐन्द्राग्ने गृह्णाति इति । तत्र मन्त्रेण, किं मन्त्रवत्
भक्षणम्, अमन्त्रकं वा ? इति । किं प्राप्तम् ? ऐन्द्राग्ने
तु मन्त्रः स्यात्, यस्य हि इन्द्राग्नी देवता तस्य इन्द्रः,
शक्यते हि स इन्द्रपीतः इति व्यपदेशम्, यस्य हि
अवयवान्तरम् इन्द्रेण पीतम्, स इन्द्रपीतः, तस्य इन्द्रा-
ग्निभ्यां पिबद्वां पीतमवयवान्तरम् इन्द्रेण । तस्मात्
मन्त्रवत् भक्षणम् इति ॥

एकस्मिन् वा देवतान्तराभिभागवत् ॥ ४० ॥

(सि०) ॥

न अस्य अवयवान्तरम् इन्द्रेण पीयते, न च अव-
यवान्तरेण इन्द्रपीतेन तत्पीतं भवति, तेन पीतः इति
लक्षणाशब्दाऽयम् इन्द्रम् उद्दिश्य यः सङ्घटितः इन्द्रो
यस्य देवता इति, यथैव च साक्षाद्भूत्य तद्वितार्थं
असम्बन्धः, एवं समासोऽपि इन्द्रपीतस्य इति साक्षा-
द्भूत्य नावकल्पते, तदुक्तम्, व्यवस्था वार्थसंयोगात्
(३।१।२० सू०) इति ।

‘आह, ननु तेनैवाभिकरणेनैतद्वत् किमर्थं पुनश्चिन्त्यते ? इति । उच्यते, यत् तत्र विचारितं मिदमेव नत् । कथं पुनर्विचार्यते ? नैव माकाङ्क्षस्य देवतासम्बन्धः इति । नैव इह देवतासम्बन्धः इति पूर्वः पक्षः, पानमात्रसम्बन्धोऽत्र इति, पानमात्रसम्बन्धेन यत्र द्वाभ्यां गीयते, तत्रैकेन देवतासम्बन्धः इत्युत्तरः पक्षः, तस्मान्न न पक्वकृतम् इति (३।२।१८ प०) ॥

गायत्रच्छन्दसः—इत्यादिमन्त्राणामनेकच्छन्दस्ते विनियोगाधिकरणम् ।

छन्दस्य देवतावत् ॥४१॥ (पू०) ॥

अस्मिन् मन्त्रे गायत्रच्छन्दसः इत्युच्यते, तत्र मन्देहः, किमेकच्छन्दसि सोमे मन्त्रः, उत नानाच्छन्दस्त्वपि ? इति । उच्यते, छन्दस्य देवतावत्, यथा अन्यमहिमन्त्रे न मन्त्रः, एवमनेकच्छन्दस्ते सोमे न स्यात् मन्त्र इति । अत्रापि हि गायत्रच्छन्दसः इति मविशेषणस्य समासो नापकल्पते ॥

सर्वेषु वाऽभावादेकच्छन्दसः ॥४२॥ (सि०) ॥

सर्वेषु वा मन्त्रः स्यात् । कुतः ? अभावादेकच्छन्दसः, नैव कश्चित् एकच्छन्दाः सोमोऽस्ति, तेन यथाभूतोऽयम्, तथाभूतस्य छन्दा विशेषणम्, तस्मात् अनेकच्छन्दस्ते सोमे मन्त्रः स्यात् इति ॥ (३।२।१८ प०) ॥

एकादशाधिकरणीकस्य उपसंहारः ।

सर्वेषां वैकमन्त्रामैतिशायनस्य भक्तिपानत्वात्
सत्रनाधिकारो हि ॥४३॥

यदुक्तम्, अनैन्द्राणाम् अमन्त्रकं भक्षणम् इति, तत् न,
सर्वेषां समन्त्रकं भक्षणम् इति, यथाममात्रातश्च मन्त्रः
स्यात् । न इन्द्रपीतः इति सोम उच्यते, किं तर्हि ?
सवनम्, प्रातःसवनशब्देन सामानाधिकरण्यात् । न तु
सोमोऽपि षष्ठी । सत्यम् अस्ति षष्ठी, न तु तेन सामाना-
धिकरण्यम् । नासाविन्द्रेण सोमः पीतः, नापि इन्द्राय
दत्तः, अन्य एव पीतो दत्तो वा, स गत एव ; न चातीतः
समुदायो व्यपदिश्यते, प्रत्यक्षवचनो हि अयं शब्दः ।
सवने तु न दोषः, इन्द्रपीतं भवति सवनम्, यत्र इन्द्रेण
पीतम् । तस्मात् अनैन्द्रोऽपीन्द्रपीतसवनेऽन्तर्भवति इति
शक्यते मन्त्रेण वदितुम् । शक्यते चेत् समानविधाने
कथमिव मन्त्रो न भविष्यति । भक्त्या ह्यपीतः पीतः
इत्युच्यते । एवमेव ऐतिशासन आचार्यौ मन्यतेऽस्य ।
अस्माकमप्येतदेव मतम् । आचार्यशङ्करम्, तस्मात् आगतम्
इति तस्य सङ्गीर्तयार्थम् ॥

इति श्रीशिवस्वामिनः कृतो मीमांसाभाष्ये तृतीय-
स्याध्यायस्य द्वितीयःपादः ॥

तृतीये अध्याये तृतीयः पादः ॥

अथोच्यं स्वादीनां वेदधर्मताधिकारम् ।

श्रुतेर्जाताधिकारः स्यात् ॥ १ ॥ (प०) ॥

ज्योतिष्टोमे श्रूयते, उच्चैर्ऋचा क्रियते उच्चैः साध्या उपशु यजुषा इति । तत्र सन्देहः, किम् ऋगादिजाति-
मधिकृत्य एते शब्दाः प्रवृत्ताः, उत वेदमधिकृत्य ? इति ।
किं तावत् प्राप्तम् ? जाताधिकारः स्यात् । कुतः ?
श्रुतेः, एषां शब्दानां श्रवणादेव जातिं प्रतिपद्यामहे,
तेन उपशुत्वं जात्याधिकृतया सम्बध्यते, वेदानामधि-
कारकः शब्दो नास्ति इति । अपि च ऋग्वेदव्यति-
क्रान्तानामृचां यजुर्वेदे उच्चैः प्रयोगो भविष्यति, इत-
रथा तस्या एव ऋच उभौ धर्मौ वैकल्पिकौ स्याताम्,
तत्र पक्षे बाधः स्यात् । प्रकरणञ्च एवमनुपपन्नम्
भवति, इतरथा वेदसंयोगे सर्वस्मिन् अपि क्रतौ उपशुत्वं
स्यात् । तस्मात् जाताधिकारा एते शब्दाः इति ॥

वेदो वा प्रायदर्शनात् ॥ २ ॥ (मि०) ॥

वेदं वा अधिकृत्य दमुच्यते । कुतः ? प्रायदर्शनात् ।
किमिदं प्रायदर्शनात् इति ? वेदप्राये वाक्ये वेदोपक्रमे
निगम्यमाना इमे शब्दाः श्रूयन्ते, प्रजापतिर्वा इदमेक-
भासीत् स तपोऽतप्यत, तस्मात् तपस्ते पानात् तयो देवा
असृज्यन्त अग्निर्वायुरादित्यः, ते तपोऽतप्यन्त तेभ्यस्ते
पानेभ्यः तयो वेदा असृज्यन्त अग्नेर्ऋग्वेदो वायोर्यजुर्वेदः
आदित्यात् सामवेदः इत्येवमुपक्रम्य निगमने इदं

श्रूयते, उच्चैर्ऋचा क्रियते उच्चैः सास्त्रा उपांशु यजुषा
इति । एतस्मात् कारणादेभिः प्रकृतेरुपांशादि कर्त्तव्यम्
न जात्या ऋगादिभिः इत्युच्यते । कुतः एतदवगम्यते ?
वाक्योपसंहारे श्रुतत्वात्, यस्मादित एते वेदा जाताः
तस्मात् एतेरुपांशादि कर्त्तव्यम् इति, ऋगादिभिरपि
वेदवचनैरेवोपसंहारेण भवितव्यम् । इतरथा वाक्यमेव
नावकल्पेत, तत्रानर्थका एव भवेयुः, तस्मात् वेदाधिकाराः
इति ॥

लिङ्गाच्च ॥ ३ ॥ (यु० १)

लिङ्गमप्यस्मिन् अर्थं भवति, यथा ऋगादयः शब्दाः
शक्तवन्ति वेदमभिवदितुम् इति, ऋग्भिः प्रातर्दिवि देव
ईयते । यजुर्वेदेन तिष्ठति मध्ये पशुः । सामवेदेनास्त-
मये महीयते । वेदैरशून्वेस्त्रिभिरेति सूर्यः, इति, हो
वेदो सङ्कीर्णः, ऋक्शब्दं च त्रिषु पादेषु, चतुर्थे पादे
उपसंहरति, बहुवचनेन, वेदैरशून्वेस्त्रिभिरेति सूर्यः इति
ऋक्शब्दं वेदवचनं दर्शयति । तस्मात् अपि पश्यामः ।
वेदाधिकारा एते शब्दाः इति ।

धर्मीपदेशाच्च न हि द्रव्येण सम्बन्धः ॥४॥ (यु० २)

धर्मीपदेशश्च भवति सास्त्रः, उच्चैः सास्त्रा इति, स
वेदाधिकारपक्षे युज्यते । जाताधिकारे तु ऋच उच्चैस्त्वेन
सास्त्र उच्चैस्त्वं सिद्धम्, नास्य सामद्रव्येण सह सम्बन्धो
वेदितव्यः, तस्मात् अपि वेदाधिकाराः इति ॥

तृयीविद्याख्या च तद्विदि ॥ ५ ॥

तृयी यस्य विद्या स तृयीविद्याः, यः त्रीन् वेदानधीते,

स एवं प्रख्यायते । अथैति चैव शब्द ऋक्सामयजुःषु
प्रसिद्धः, यदि ऋक्सामयजुषि इति त्रयो वेदा उच्यन्ते,
एवं तद्विद् त्रयीविद्याख्या युज्यते, भवति च । तस्मात्
वेदाधिकारा एते ॥

व्यतिक्रमे यथाश्रुतीति चेत् ॥६॥ (आ०)

अथ यदुक्तम्, ऋग्वेदमतिक्रान्तानामुक्तां यजुर्वेदेऽप्युच्ये-
स्व' भविष्यति इति, तत्र मत्पक्षे यथाश्रुतः प्रयोगो भविष्य-
तीति यदुक्तम्, तत्परिहर्तव्यमिति । (आभाषान्तं सूत्रम्)

न सर्वस्मिन्निवेशात् ॥ ७ ॥ (आ० नि०)

नेष दोषः, सर्वस्मिन् ऋग्वेदे उच्येस्व' सर्वस्मिंश्च यजु-
र्वेदे उपांशुत्वं, तत्र यदि ऋग्वेदव्यतिक्रान्ताया ऋचो
यजुर्वेदे उपांशुत्वं भवति इति नैतदुच्यते । वेदधर्मः सन्
ऋक्धर्मः इति वेदस्य च न धर्मद्वयेन सम्बन्धः ।

वेदसंयोगान्न प्रकरणेन बाध्यते ॥८॥ (आ० नि०)

यदुक्तम्, प्रकरणमेवमनुष्ठेयं भवति इति वेदसंयो-
गात् वाक्येन प्रकरणे बाध्यमाने न दोषो भविष्यति ।
(३।३।१ अ०) ॥

— — —
आधाने गानस्त्रीपाद्यताधिकरणम् ।

गुणमुख्यव्यतिक्रमे तदर्थत्वान्मुख्येन वेदसंयोगः ॥९॥

अस्ति आधानं, य एवं विद्वानग्निमाधत्ते इति ।
तत् याजुर्वेदिकम्, तत्र सामगानमामनन्ति, य एवं
विद्वान् वारवस्तौयं गावति, य एवं विद्वान् दध्नायत्रीयं

गायति, य एवं विद्वान् वामदेव्यम गायति इति । तत्र
सन्देहः, किमाधाने सामगानमुखैः, उत उपांशं ? इति ।

उच्चैः इति प्राप्तम् । कुतः ? सामवेदेनैतत् क्रियते
यत् वारवन्तीयादिभिः, तस्मात् उच्चैरेतानि सामानि
गीयानि इति ।

एवं गामे ब्रूमः, गुणानुरोधेन वा मुख्यं व्यतिक्रमेत्,
मुख्यानुषङ्गेन वा गुणप इति गुणो व्यतिक्रमितव्यो न्यायः
मुख्ययानुपहृतीत्यः इति । कुतः ? मुख्यार्थत्वात् गुणस्य,
गुणस्थानज्ञानेन मुख्यः सगुणः कथं स्यात् ? इति गुणे
प्रवर्त्तने, गुणपञ्चत्या चेत् मुख्यस्य गुणज्ञानिर्भवति, गुण-
प्रवृत्तौ फलमेव नावाप्तं भवति । यद्य प्रधानं सगुणं
करिष्यामि इति गुणे प्रवर्त्तमानो गुणस्य गुणं विनिपात-
यति, नाय स्वाधी ज्ञीयते, नामो गुणं सगुणं कर्तुम्
प्रवर्त्तते, गुणस्य सामगानं, प्रधानमाधानम्, आधानस्य
याजुर्वेदिकत्वात्, उपांशुता गुणः, स गुणधन्यमुखैस्त्वं
सामवेदिकं बाधते । तस्मात् उपांश सामानि गीयानि
इति । (३ । ३ । २ अ०) ।

ज्योतिष्टोमस्य याजुर्वेदिकताधिकारवत् ।

भयस्त्वन उभयश्रुति ॥ १० ॥

यजुर्वेदे ज्योतिष्टोमं समामनन्ति, ज्योतिष्टोमेन स्वर्ग-
कामो यजेत इति, तत्रा सामवेदेऽप्यस्य एवमेव समा-
ख्यानम् । सकृच्च कृतायां ब्रह्म द्वितीयं गुणार्थं श्रवणं
भवति । तत्र सन्देहः, किं याजुर्वेदिकमाख्यानं क्रियाथम् ।

सामवेदिकं गुणार्थं उत विपरौतम् ? इति यतरच्चाज्ञानं क्रियार्थं तदर्थं भविष्यन्ति । किन्तावत् प्राप्तम् ? सा वेदिकं क्रियार्थं याजुर्वेदिकं वेत्यनिययो विशेषानवगमात् इति ।

एवं प्रामे त्र मः, भूयस्त्वेन गुणानां परिच्छिद्येत, यत्र भूयांसा गुणाः समाज्ञाताः तत्र क्रियार्था चोदना इति गम्यते, यत्र हि कर्त्तव्यतया चोदना, तत्र इतिकर्त्तव्यता आकाङ्क्षा, यत्र आकाङ्क्षता इतिकर्त्तव्यता, तत्र इतिकर्त्तव्यतावचनं न्याय्यम् । ये च भूयांसा गुणाः, सा इति कर्त्तव्यता, तदितिकर्त्तव्यतालिङ्गेन कर्त्तव्यताचोदनामनुमिमीमहे, यथा बहुषु राजप्रतिमेषु उपविष्टेषु यस्य श्वेतं कृत्रं वाक्यजनञ्च, स राजेत्यवगम्यते, अनाख्यतोऽपि राजलिङ्गेन । एवं कर्त्तव्यतालिङ्गेन गुणानां भूयस्त्वेन ज्योतिष्टोमस्य याजुर्वेदकस्य चोदना अनुमीयते । तस्मात् ज्योतिष्टोमस्यांशपयोगः, यजुर्वेदेन हि ज्योतिष्टोमः क्रियते, यत्नेन चोदते । अबोदतं न शक्यते कर्तुम् इति । (३ । ३ । ३ अ०) ॥

पकरणस्य विनियोजकत विकरणम् ।

असंयुक्तं प्रकरणादितिकर्त्तव्यतार्थित्वात् ॥ १ ॥

उक्तानि विनियोगकारणानि श्रुतिर्लिङ्गं वाक्यम् इति । श्रुतिः ऐन्द्रा गार्हपत्यम् इति द्वितीया विभक्तिः, लिङ्गं मन्त्रेषु वचनमामर्थ्यं वर्हिर्देवसदनं दामि इति, वाक्यम् अरुणया क्रीणाति इति । अथ किमेतावन्त्येव

विनियोगकारणानि ? न इत्युच्यते, किमत्र कारणम् ?
इति प्रश्ने नैवोपक्रमः, भवति च प्रश्ने नैवोपक्रमः, यथा का
नामयं नदी ? को नामायं पर्वतः ? किमिदं फलम् ?
इति ।

तदुच्यते, असंयुक्तम् प्रकरणात्, इतिकर्तव्यतार्थित्वात्,
यत् असंयुक्तं श्रुत्या लिङ्गेन वाक्येन वा तत् प्रक-
रणात्, इतिकर्तव्यतार्थित्वात् । यदितिकर्तव्यता-
काङ्क्षिणः समिधो पूरयसमर्थमुपनिषत्तति यत्
वचनम्, तत् तेन प्रकृतेन सहेकवाक्यतां याति ।
तस्मात् प्रकृते विनियुज्यते, किमिहोदाहरणं ? किञ्च
प्रयोजनम् ? इति दर्शपूर्वमासो प्रकृत्य श्रूयते, समिधो
यजति, तनूनपातं यजति, इहो यजति वाह्ययजति,
स्वाहाकारं यजति तानि तत्रैव प्रकरणसामर्थ्यात् विनि-
युज्यन्ते, न अग्निहोत्रे ज्योतिष्टोमे वा ॥ (३ । ३ । ४ अ०)

क्रमस्य विनियोजकताधिकरणम् ।

क्रमस्य देशसामान्यात् ॥ १२ ॥

अथ किमेतावन्त्येव विनियोगकारणानि ? न इत्यु-
च्यते । किञ्च ? क्रमस्य देशसामान्यात्, क्रमवतामानु-
पूर्वेषोपदिश्यमानानां वस्तु पर्याये यं धर्ममामनन्ति,
तस्य तं प्रति आकाङ्क्षा अनुमीयते, सत्यामाकाङ्क्षयामेक-
वाक्यभावः, तस्मात्ततो विनियोगः इति । किमिहोदा-
हरणं, किञ्च प्रयोजनम् ? आनुपूर्ववतां शानानामनुमन्त्र-
वेत्यावातेषु उपांशुयाजस्य क्रमे दम्बिर्नामासीति समा-

ज्जातिः तस्य आकाङ्क्षामुत्पाद्य तेन एकवाक्यतां यात्वा
तत्र एव विनियोगमर्हति इति, तत्रा च ऐन्द्राग्निं कर्म
वियातज्जातस्य अस्ति भ्रातृव्यवतः, तस्य याण्यानुवाक्या-
युगलमप्याज्जायते ऐन्द्राग्निं, इन्द्राग्नी रोचनादिवः प्रव-
र्षिण्यभ्यः इत्येकम्, अपरं इन्द्राग्नी नवतिं पुरःश्लघ्यवृत्तम्
इति । तत्र लिङ्गादिनियोगे सिद्धे विशेषविनियोगो
भवति, पूर्वं युगलं पूर्वस्य ऐन्द्राग्निस्त, उत्तरमुत्तरस्येति
एतत् उदाहरणं प्रयोजनञ्च इति । (३ । ३ । ५ अ०)

समाख्यायाः विनियोजकताधिकारणम् ।

आख्या चैवं तदर्थत्वात् ॥ १३ ॥

अथ किमेतावन्त्येव विनियोगकारणानि ? इति ।
न इत्युच्यते । किञ्च ? समाख्या चैवं स्यात् । कथं विनि-
योगकारणम् ? इति । समाख्या सति सम्बन्धे भवति,
यथा पाचकः लावकः इति, तत्र पाचकशब्दमुपलभ्य
पचतिना अस्य सम्बन्धः इति गम्यते, एवं ऋषीति ।
अकृतकार्यसम्बन्धं समाचक्षाणं शब्दमुपलभ्य भवति
सम्बन्धे तस्मिन् सम्प्रत्ययः । किमिहोदाहरणं प्रयोजनं
च ? आध्वर्येवम् इति समाख्यातानि कर्माणि अध्वर्युणा
कर्तव्यानि, होत्रम् इति च होत्रा । एतत् उदाहरणम्
प्रयोजनञ्चेति । (३ । ३ । ६ अ०) ॥

श्रुत्यादीनां पूर्वपूर्ववर्तीयताधिकारणम् ।

**श्रुति-लिङ्ग-वाक्य-प्रकरण-स्थान-समाख्यानां सम-
वाये पारदौर्बल्यमर्थविप्रकर्षात् ॥ १४ ॥**

उक्तानि विनियोगकारणानि, श्रुतिर्लिङ्गं वाक्यं प्रकरणं

स्थानं समाख्यानम् इति, तेषां समवाये किं बलीयः ? इति चिन्त्यते, एकार्थवृत्तित्वाद्वाचो युगपत् असम्बन्धात् द्वयोर्द्वयोः सम्प्रधारणा । तत्र श्रुतिलिङ्गयोः किं श्रुति-बलीयसी आहोस्त्रिलिङ्गम् ? इति । किं ? पुनः अचो-दाहरणम् । ऐन्द्रा गार्हपत्यमुपतिष्ठते इति, अत्र चिन्त्यते, किम् ? इन्द्रस्य गार्हपत्यस्य वा उपस्थानं कर्तव्यम् इत्यनिश्चयः, उत गार्हपत्यस्यैव ? इति । यदि तुल्यबले एते कारणे ततो विकल्पः, अथ श्रुतिर्बलीयसी, गार्हपत्य एवोपस्थेयः ।

का पुनः अत्र श्रुतिः ? किं लिङ्गम् ? श्रुतिगार्हपत्य-शब्दप्रवणम्, लिङ्गं पुनः, कदा च नस्तरीरसि नेन्द्रस्यसि दाशुषे इति इन्द्रशब्दस्य विशिष्टदेवताभिधानसामर्थ्यम् । अथ किं वाक्यं नाम ? संहृत्य अर्थमभिदधति पदानि वाक्यम् । यद्येवमिदमपि वाक्यम्, ऐन्द्रा गार्हपत्यमुप-तिष्ठते इति, इदमपि, कदा च नस्तरीरसीति, उभयत्रापि संहृत्य अर्थमभिदधति पदानि, तेन वाक्यस्य त्रैषां सम्प्रधारणा, न श्रुतिलिङ्गयोः, यदि वा श्रुतिलिङ्ग-वाक्यानि विवेक्तव्यानि, इदं श्रुतिवाक्ययोः प्रस्तरम्, इदं लिङ्गवाक्ययोः इति ।

तदभिधीयते, यत् तावच्छब्दस्यार्थमभिधातुम् सा-मर्थ्यम्, तल्लिङ्गम्, यदर्थस्याभिधानं शब्दस्य अवयवमात्रा-देवावगम्यते, स श्रुत्याऽवगम्यते, अत्रणं श्रुतिः । एकार्थम् अनेकं पदं वाक्यम् इत्युक्तमेव । तदेतत् सर्वेष्वेव वाक्येषु समवेतं विविक्तञ्च दृश्यते, इह तावत् कदाच नस्तरीरसि

इत्यनेन मन्त्रेण इन्द्र उपस्थातव्यः इति, नैतत् कस्यचित् शब्दस्य 'श्रवणादेवावगम्यते, नापि शब्दान्तरस्य समीपे उच्चारितस्य सामर्थ्यम् अस्ति, येनैतत् अवगम्येत । एतस्यां खलु ऋचि इन्द्रशब्दो विद्यते, यो विशिष्टां देवतामवगमयितुम् शक्नोति, तथा च अवगमितया प्रयोजनमस्ति इति, तेन इन्द्रोपस्थाने इन्द्रशब्दः प्रयुज्यते, तदेकवाक्यत्वाच्चावशिष्टानि पदानि, न तु एवमस्याऋचि कस्यचिच्छब्दस्य सामर्थ्यात् गार्हपत्यस्य उपस्थानं भवति । श्रवणादेव तु गार्हपत्यशब्दस्य, वयमग्निं प्रतीमो न लिङ्गात् । यदि तु लिङ्गम् बलीयः, इन्द्र उपस्थातव्यः, यदि गार्हपत्यश्रवणम्, ततो गार्हपत्यः ।

एवं तर्हि लिङ्गवाक्ये विरुध्यमाने इह सम्प्रधार्ये न श्रुतिलिङ्गे, इन्द्रशब्दस्य विशिष्टदेवताभिधानसामर्थ्यात् इन्द्रोपस्थानम्, यदि लिङ्गं बलीयः । अथ नु वाक्यम्, गार्हपत्य उपस्थेयः । वाक्यं ह्येतत् ऐन्द्रा गार्हपत्यमुपतिष्ठते इति । नैतदेवम्, यद्यप्येतत् वाक्यं श्रुतिरप्यत्रास्ति, या त्वच श्रुतिः, सा लिङ्गेन विरुध्यते, न यत् वाक्यम् । कथम् ? बलीयसि अपि हि लिङ्गे, ऐन्द्रोपतिष्ठते इत्येतत् गार्हपत्यशब्देन सहैकवाक्यतामुपेत्यैव, यदि हि नोपेयात्, ततो लिङ्गेन विरुध्येत, यस्तु गार्हपत्यश्रवणादेवार्थः प्रतीयते, स लिङ्गे बलीयसि परित्यक्तो भवति, नासावुपस्थानेन सम्बध्यते, तदा हि इन्द्रं गार्हपत्यशब्दोऽभिवदेत् अग्निसमीपं वा । अथ नु श्रुतिः प्रमाणं भवति, ततो लिङ्गेन अवगतम् इन्द्रोपस्थानं

बोध्येत । तस्मात् श्रुतिलिङ्गयोरेवैष विरोधो न लिङ्ग-
वाक्ययोः इति । अथ वा नाचैकवाक्यत्वात् इन्द्रप्रा-
धान्यं गार्हपत्यप्राधान्यं वा उपस्थानस्य । कुतस्तर्हि ?
इन्द्रशब्दवत्त्वात् मन्त्रस्य, इन्द्रप्राधान्यम्, द्वितीया-
विभक्तिश्रवणात् गार्हपत्यप्राधान्यम्, तस्मात् श्रुतिलि-
ङ्गयोर्विरोधः ।

किं तावत्प्राप्तम् ? तुल्यवले एते कारणे इति । कथम् ?
इदमपि कारणम्, इदमपि, श्रुतिरपि लिङ्गमपि । न हि
विज्ञानस्य विज्ञानस्य च कश्चिद्विशेष उपलभ्यते रूपं प्रति,
अस्य भङ्गुरस्य इव रूपम्, अस्य दृढस्य इव इति । ननु
लिङ्गस्य भङ्गुरस्य इव रूपम्, सविचिकित्सो हि भवति
लिङ्गात् प्रत्ययः, निर्विचिकित्सः श्रुतेः । नेतत् युक्तम्,
यतो लिङ्गात् सविचिकित्सः प्रत्ययः, तस्य च श्रुतेः नैव
सम्प्रधारणास्ति । यतस्तु खलु लिङ्गात् निर्विचिकित्सः
प्रत्ययः स श्रुत्या विकल्पितमर्हति । ननु नैव कदाचि-
लिङ्गात् निर्विचिकित्सः प्रत्ययोऽस्ति । नेतदेवम्, एवं हि
सति नैव लिङ्गम् नाम किञ्चित् प्रमाणम् अभविष्यत् ।
कामं माभूत् प्रमाणम्, भवति तु संशयो लिङ्गपरिज्ञातेषु
अर्थेषु । यदि वा विस्मष्टमेवाप्रामाण्यं न संशयः । कथम् ?
समर्थमेतत् इममर्थमभिनिर्वर्त्तयितुम् इति लिङ्गादेतावत्
अवगम्यते । न च, यत् यस्य निर्वर्त्तनायाक्तम्, तद-
सत्येव वचने तन्निर्वर्त्तयितुमर्हति, तस्मात् न लिङ्गम्
विनियोजकम् इति ।

अत्राभिधीयते, प्रकरणवताऽर्थस्य सन्निधाने यमर्थ-

साभनन्ति, स तस्य साधनभूतः इत्येव गम्यते, कथं स तु
उपकरिष्यति ? इति सन्दिह्यमाने भवति सामर्थ्यात्
परिनिश्चयः, यत्रायं समर्थः, तत्र शक्यो विनियोज्यते
इति, तस्मात् भवति लिङ्गम् प्रमाणम् इति । न च,
लिङ्गप्रामाण्ये विनिगमनायां हेतुः अस्ति । तस्मात्
तुल्यबले एते कारणे, कदा च नस्तरीरसि इतिलिङ्गात्
इन्द्र उपस्थातव्यः, श्रुतेर्गार्हपत्यः इति । अविरोधात्
सख्यौममेवार्थं प्रतिपद्यामहे । बलौघानपि हेतुर्वि-
कथ्यमानम् अवलौक्यासंवाधितुमर्हति नाविरुद्धम्, न
च कश्चन विरोधो, यत् इन्द्रम् उपतिष्ठेतानेन मन्त्रेण,
गार्हपत्यमपि ।

नन्वगमेव विरोधः, सकृत् उपस्थानं चोदितम्,
असकृत् अभिनिवर्त्यते इति । उपस्थेयमेदात् प्रतिप्रधान-
मावर्तन्ते गुणाः इतिन्याय एवैष न विरोधः । अयं
तर्हि विरोधः, गार्हपत्ये उपस्थीयमाने अग्निवचन इन्द्र-
शब्दो गुणं क्रियायोगं वाऽपेक्षमात्रो भवितुमर्हति, इन्द्रे
तूपस्थातव्ये निरपेक्ष इन्द्रवचन एव, गौणमुख्ययोश्च
मुख्ये सम्यक्त्ययः इति । न इति ब्रूमः, विरोधे मुख्येन
गौणः बाध्यते, न च कश्चित् विरोधः, युगपदभिधाने
हि विरुद्धीयताम्, इह च अन्यस्मिन् प्रयोगे अग्नि-
वचनोऽन्यस्मिन् इन्द्रवचनः । अतः तुल्यबले एते कारणे
इति ।

एवं प्राप्ते ब्रूमः, श्रुतिलिङ्गयोः श्रुतिर्बलौघसी । कुतः ?
अर्थविप्रकर्षात् । किमिदमर्थविप्रकर्षात् इति ? अर्थस्य

विप्रकर्षोऽर्थविप्रकर्षः । कः पुनरर्थः श्रुत्यर्थः ? गार्हपत्य-
मुपतिष्ठते इति सन्निकष्टः श्रुत्यर्थः इन्द्र उपस्थेयः इति
विप्रकष्टः । कथम् ? कदा च नस्तरीरसि इत्यनेन
मन्त्रेण इन्द्र उपस्थानव्यः इति न श्रूयते । सत्यपि
इन्द्राभिधानसामर्थ्ये वचनाभावात् अनुपस्थानीय इन्द्रः
इत्येव गम्यते ।

ननु इदम् उक्तं, प्रकरणवन्नानादङ्गम् इत्यवगम्यते,
सामर्थ्यात् विनियोगः इति । नैतदस्ति, उक्तमेव एतत्,
(१।२।५ सू०) धर्मस्य शब्दमूलत्वात् अशब्दमनपेक्षं स्यात्
इति, यदेतत्प्रकरणं लिङ्गम् च उभयमध्येतदशब्दम् । न
चातिक्रान्तप्रत्यक्षविषये एवंलक्षणके अर्थे शब्दमन्तरेण
परिच्छेदोऽवकल्पते । अतो मन्यामहे, विप्रकष्टं श्रुत्यर्थात्
लिङ्गम् इति । यद्येवं श्रुतिर्यत्र विरोधिनी न विद्यते,
तत्रापि न लिङ्गादर्थपरिच्छेदः, तत्रैतदेव नास्ति लिङ्गम्
प्रमाणम् इति । कुतः एवैतेन श्रुतिर्विरोक्ष्यते इति,
तत्र श्रुतिलिङ्गयोर्बलौयस्त्वं प्रति सम्प्रधारणेन नोपपद्यत
इति वृमः ।

अत्र उच्यते, इतिकर्तव्यतार्थिनः प्रकरणवतीऽर्थस्य
सन्निधौपनिपतितो मन्त्र आम्नातसामर्थ्यात् इतिकर्त-
व्यताकाङ्क्षस्य वाक्यशीघ्रतामभ्युपेत्य एतेन मन्त्रेण यजेत
इति । किमुक्तं भवति ? यागेन अभीक्षिते साध्यमानि-
जेन मन्त्रेणोपकुर्यात् इति, न चान्तरेण इन्द्राभिधानम्
अयं मन्त्र उपकर्तुम् शक्नोति, तेनैतदुक्तं भवति अनेन
इन्द्राऽभिधातव्यः इति । अतः श्रुतिमूल एवायमर्थः ।

यदि श्रुतिमूलो, न श्रुत्यन्तरेण बाधितुम् शक्यः । तदेतत्
लिङ्गं यदि वा नैव प्रमाणम्, यदि वा श्रुत्या विकल्पितु-
मर्हति इति । नाप्यप्रमाणं भविष्यति, नापि विकल्पिष्यते
इति ब्रूमः । कथम् ? श्रुतिलक्षणोऽयमर्थः इत्युपपादितम्,
तस्मात् न अप्रमाणम् । यतस्तु खल्वानुमानिकीमेकवाक्यतां
लिङ्गसामर्थ्यं च अपेक्ष्य श्रौतोऽयमर्थः, यत्, इन्द्रस्य उप-
स्थानमनेन मन्त्रेण इत्यवगम्यते, प्रत्यक्षा तु श्रुतिगार्हपत्यम्
उपतिष्ठते इति, स एषोऽर्थविप्रकर्षः । प्रथमं तावत् लिङ्ग-
ज्ञानम्, ततः सामर्थ्यात् शब्देन अयमर्थोऽभिहितो भवति,
तदेतत् श्रुतिविरोधे न अवकल्पते, विस्पष्टं हि अवगत-
मेतत्, अनेन मन्त्रेण गार्हपत्य उपस्थेयः इति, तत्र
विज्ञातमतदेवमयमुपकरोति मन्त्रः इत्येतस्मिंश्च निश्चिंते
कृतसामर्थ्ययोर्वाक्यप्रकरणयोर्नैतदेवं कल्पयितुम् शक्यम्,
इन्द्रापस्थानं शब्देनाभिहितम् इति । तस्मात् अर्थविप्रकर्षात्
श्रुत्या लिङ्गं बाध्यते इति ।

विकल्पस्य चान्याय्यत्वात्, अन्याय्यश्च विकल्पः, तत्र हि
अभावः पक्षे नित्यवच्च, ऐन्द्रा गार्हपत्यम् उपतिष्ठते इति
श्रूयमाणे यदभावः पक्षे परिकल्प्यते, तदश्रुतं भवति, श्रुतं
च हीयते, यावांच श्रुतस्यार्थस्योत्कर्षे दोषः, तावान् अश्रुत-
परिकल्पनायाम्, उभयत्र हि प्रसिद्धिर्बाध्यते । तस्मात्
अन्याय्यत्वात् विकल्पस्य श्रुतिलिङ्गयोः श्रुतिर्बलीयसी
इत्यवगच्छामः ।

अथ यदुक्तम्, सति विरोधे न्याय्यो बाधः, न च
अत्रास्ति विरोधः इति, अयमस्ति विरोधः, यदुक्तसाम-

र्थयोर्वाक्यप्रकरणयोः इन्द्रोपस्थानवाचिनो श्रुतिर्भवति,
कृतसामर्थ्ययोस्तु नावकल्पते, न च वाक्यप्रकरणाभ्यां
युगपत् कृतसामर्थ्याभ्याम् अकृतसामर्थ्याभ्यां च शक्यं
भवितुम्, तस्मात् विरोधः, विरोधे च श्रुतिर्लिङ्गादली-
यसी इति ।

लिङ्गवाक्ययोर्विरोधे किमुदाहरणम् ? स्थोनन्ते सदनं
कृणोमि घृतस्व धारया सुषेवं कल्पयामि । तस्मिन्
सौदाम्ने प्रतितिष्ठ ब्रौह्मीनां मेधं सुमनस्यमानः इति ।
अथ सन्देहः, किं कृतस्यो मन्त्र उपस्तरणे पुरोडाशासादने
च प्रयोक्तव्यः, उत कल्पयाम्यन्त उपस्तरणे, तस्मिन् सौदेत्ये-
वमादिः पुरोडाशासादने ? इति । यदि वाक्यं बलीयः,
ततः कृतस्य उभयत्र । कथम् ? सुषेवं कल्पयामि इत्येतद-
पेक्ष्य, तस्मिन् सौदेत्येवमादिः पूर्वेष्वेकवाक्यतामुपैति,
यत् कल्पयामि, तस्मिन् सौद इति । अथ लिङ्गं बलीयः,
ततः कल्पयाम्यन्तः सदनकरणे । कथम् ? स्थोनन्ते सदनं
कृणोमि इति, सदनकरणमभिवदितुमयमक्षम् इति ।
तस्मिन् सौदेत्ययमपि पुरोडाशं सादयितुम् इति, सादने
विनियुज्यते ।

किं तावत्प्राप्तम् ? तुल्यबले एते कारणे इति, यथा
लिङ्गं प्रति श्रुतेर्बलीयस्त्वमुक्तम्, न तथा वाक्यं प्रति
लिङ्गस्य उच्यते । अथ वा वाक्यमेव लिङ्गादलीयः । कुतः ?
तद्वि श्रुत्यापि बाध्यते, न च बलीयः कारणं शक्यते बाधि-
तुम् । तेन अस्य भङ्गुरतामध्यवस्यामः, यस्त्वेकेन बाध्यते,
शक्योऽसावन्नेनापि बाधितुम् इति ।

एवं प्राप्ते ब्रूमः, लिङ्गवाक्ययोर्लिङ्गं बलीयः इति ।
 कुतः ? अर्थविप्रकर्षात् । कोऽन्वार्थविप्रकर्षः ? प्रकरणवतः
 सन्निधावान्नानात् दर्शपूर्णमासाङ्गमयं मन्त्रः इत्यवगम्यते,
 तस्मिन् सौदेति पुरोडाशासादनाभिधानसामर्थ्यात् सादने
 विनियुज्यमाने कृतसामर्थ्यं मन्त्रान्नानम् इति, नास्ति
 प्रमाणं येनोपस्तरणेऽपि विनियुज्येत । तथा स्थोनन्ते
 सदनं कृणोमि इत्येषोऽपि प्रकरणान्नानसामर्थ्यादेव
 दर्शपूर्णमासाङ्गतामापन्नः सामर्थ्यादेवोपस्तरणे विनि-
 योगात् कृतप्रयोजनो न पुरोडाशासादने विनियोगमर्हति,
 न हि अस्मिन् विनियुज्यमानस्य किञ्चित् अपि प्रयोजन-
 मस्ति । एवमुपस्तरणे तस्मिन् सौदेत्यस्य नास्ति
 सामर्थ्यम् । पुरोडाशासादनेऽपि स्थोनन्ते इत्यस्य ।
 पूर्वेण एकवाक्यतामुपेत्योपस्तरणे सामर्थ्यम्, पूर्वस्य परेण
 एकवाक्यत्वात् सादने, न तु स्वरूपेण उभयोः, तदेवोर्थ-
 विप्रकर्षः ।

यत्तु स्थोनन्ते इत्यस्य प्रत्यक्षं सदनकर्मणोऽभिधान-
 सामर्थ्यम्, तत् मुख्यम् । तस्मिन् सौदेत्यस्य पुनः पूर्वेण
 सह एकवाक्यतामुपमतस्य भवति जघन्यम् । तदत्र पूर्वस्य
 मन्त्रस्य अभिधानसामर्थ्यात् उपस्तरणे विनियोग उक्ता
 भवति इति, सन्निकृष्टो लिङ्गस्य श्रुत्यर्थः, उत्तरस्य तु
 उपजनितेऽभिधानसामर्थ्ये ततः श्रुत्यर्थः इति लिङ्गान्तरितो
 विप्रकृष्टो भवति । एवम् उत्तरस्य सादने सन्निकृष्टः
 पूर्वस्य च लिङ्गान्तरितः । तस्मात् अर्थविप्रकर्षात् लिङ्ग-
 वाक्ययोर्लिङ्गं बलवत्तरम्, ततः स्थोनम् इत्येष शब्दो

यद्यपि उत्तरेण आकाङ्क्षितः इति सादनेऽपि प्रयोगमर्हति,
तथापि भित्वा वाक्यम् उपस्तरणे एव विनियोक्तव्यः,
तस्मिन् सीदेत्येष च सादने ।

ननु स्थानस्ते इत्यस्य शब्दस्य यथैव उपस्तरणाभिधान-
सामर्थ्यम्, एवम् उत्तरेण एकवाक्यतामुपगन्तुम् सामर्थ्यम्,
सामर्थ्यं च लिङ्गम् इत्युच्यते । तस्मात् भिद्यमाने वाक्ये
लिङ्गमेव बाधितं भवति इति । सत्यमेवम्, एतदपि लिङ्गम्,
लिङ्गमपि स्वस्वेतदेवं लक्षणकं विप्रकृष्टार्थमेव भवति,
लिङ्गात् एकवाक्यता, तस्मात् अभिधानसामर्थ्यम्, ततः
श्रुत्यर्थः इति विप्रकृष्टार्थता, विप्रकृष्टार्थता च बाधने
हेतुभूता । तस्मात् न उत्तरेणैकवाक्यतां यास्यति इति ।
एवं तस्मिन् सीदेत्युत्तरं न पूर्वेषापि ।

अपि च उत्तरेणैकवाक्यतामुपगतस्य न किञ्चित् अपि
दृष्टमस्ति कार्यम्, उपस्तरणप्रत्यायनन्तु दृष्टम् । कुतः ?
श्रुतत्वात् उपस्तरणस्य सादनस्य च । एवम् उत्तरस्य
सादनप्रत्यायनम्, न तु पूर्वेषैकवाक्यतायाम्, न च, एतौ
पूर्वोत्तराभ्याम् एकवाक्यतामन्तरेण पृथक् यथायथं कार्यं
न कुरुतः । तस्मात् पूर्वः पूर्वञ्च विनियोजनीयः, उत्तरः
उत्तरञ्च इति ।

अथ बहुक्तम्, श्रुत्यापि तद्बाधितम् इति वाक्येन अपि
तद्बाधितव्यम् इति । नैतदेवम्, न हि बाधितस्यान्येन अपि
बाधनमेव न्याय्यम्, बाधितं हि अनुवृत्तव्यमर्थवत्त्वाय,
श्रुतिं प्रति विप्रकृष्टार्थम्, वाक्यं प्रति सन्निकृष्टार्थम्, तस्मात्
लिङ्गं वल्लोयः इति ।

अथ वाक्यप्रकरणयोर्विरोधे कथम् ? इति । किं पुनः प्रकरणं नाम ? कर्त्तव्यस्य इतिकर्त्तव्यताकाङ्क्षस्य वचनं प्रकरणम् । प्रारम्भो हि स तस्या वचनक्रियायाः, स एष विध्यादिविध्यन्तापेक्षः । वाक्यन्तुक्तमेव । तयोर्विरोधे किमुदाहरणम् ? सूक्तवाकनिगदः । तत्र हि पौर्णमासी-देवता अमावास्यादेवताद्यान्नाताः, ताः परस्परैश्च एक-वाक्यतां नाभ्युपयन्ति, तत्र लिङ्गसामर्थ्यात् पौर्णमासी-प्रयोगात् इन्द्राग्निशब्द उत्कृष्टव्योऽमावास्यायां प्रयोक्तव्यः । अथ इदानीं सन्देह्यते, योऽस्य शेषः अवीक्ष्येतां महोऽन्यायो क्रीताम् इति स किं यावत्कृत्वः सूक्तवाके समान्नातः, तावत्कृत्वः उभयोः पौर्णमास्यमावास्यायोः प्रयोक्तव्यः, प्रकरणं बलवत्तरम् इति, उत यत्र इन्द्राग्निशब्द उत्कृष्टव्य नीतः, तत्र एव प्रयोक्तव्यः, वाक्यं बलवत्तरम् इति । एवं सर्वेषु संशयः ।

● किं तावत्प्राप्तम् ? तुल्यबले एते कारणे इति । कुतः ? इतरत्रापि आकाङ्क्षा, इतरत्रापि, तुल्यायाम् आकाङ्क्षायां नास्ति विनिगमनायां हेतुः, तस्मात् तुल्यबले इति । अथ वा वाक्यं दुर्बलम्, बाधितं हि तज्जिज्ञेन ।

इत्येवं प्राप्ते ब्रूमः, प्रकरणात् वाक्यं बलवीर्यः । कथम् ? अर्थे विप्रकर्षात् । कोऽत्रार्थविप्रकर्षः ? वाक्ये एकैकं पदं विभज्यमानं साकाङ्क्षं भवति, कृत्स्नं परिपूर्णं भवति, तत्र प्रत्यक्ष एकवाक्यभावः, प्रकरणे त्वप्रत्यक्षः । कथम् ? इतिकर्त्तव्यताकाङ्क्षस्य समीपे उपनिपतितं पूर्णमिति तस्य प्रकृतस्य साकाङ्क्षत्वमवगम्यते, नैकवाक्यभूतम् इत्यनु-

मीयते । एकवाक्यतया चाभिधानसामर्थ्यमवर्कत्वात् अभिहितोऽयमेवं भवति इति परिकल्पना । एषोऽत्रार्थ-
विप्रकर्षः यत् वाक्यस्य समासत्वा श्रुतिः, प्रकरणस्य विप्र-
कृष्टा । तस्मात् सूक्तवाकेन प्रस्तरं प्रहरति इति पौर्ण-
मासीदेवतावाचिनाममावास्यादेवतावाचिनां च निष्कृष्य
प्रयोगे तच्छेषाणामपि निष्कृष्य प्रयोगः, तेन यद्यपि प्रक-
रणसामर्थ्यात् पौर्णमासीदेवतापदशेषाणां अमावास्यादेव-
तावाचिभिः सह एकवाक्यता अनुमीयते, प्रत्यक्षा तु अमा-
वास्यादेवतापदैः सह, न च प्रत्यक्षविरोधे अनुमानं
सम्भवति । अर्थवति च प्रकरणे सञ्ज्ञाते न निराकाङ्क्षायां
आकाङ्क्षा शक्योपपादयितुम् ।

अथ यदुक्तम्, लिङ्गेनापि हि तद्वाध्यते, अतः प्रकरणे-
नापि बाधितव्यम् इति, न, यदन्येनापि बाध्यते, तत्
भङ्गुरमन्यत्रापि इत्यवगन्तव्यम् । अथ भङ्गुरम्, प्रमाणमेव
नाभविष्यत् । किञ्चित् तु प्रति कस्यचित् प्रभावः, वाक्यस्य
प्रकरणं प्राति बाधकशक्तिर्न तु लिङ्गं प्रति, लिङ्गं प्रति
विप्रकृष्टार्थमेतत् प्रकरणं प्रति सन्निकृष्टार्थम्, तेन वाक्येन
प्रकरणं बाध्यते इति ।

अथ प्रकरणस्य क्रमस्य च विरोधे किमुदाहरणम् ?
राजसूयप्रकरणेऽभिषेचनीयक्रमे शीनःशिक्षाख्यानादि आ-
ज्जातम्, यदि प्रकरणं बलवत्, सर्वेषां तदङ्गम्, यदि क्रमः,
अभिषेचनीयस्यैव । किं तावत्प्राप्तम् ? तुल्यबले एते
कारणौ इति । कुतः ? न तावत् विशेषमुपलभामहे, येनाव-
गच्छाम इदं बलीयः इति । तस्मात् तुल्यबले एते कारणे

इति । अपि च प्रकरणं वाक्येन बाधितम्, तस्मात् बाध्ये त
क्रमेणापि इति ।

एवं प्राप्ते ब्रूमः, प्रकरणं क्रमात् बलीयः ? कुतः अर्थ-
विप्रकर्षात् । कोऽवार्थविप्रकर्षः ? प्रकरणवतः साकाङ्क्षत्वात्
तत्सन्निधानान्नातेन परिपूर्णेनाप्यवकल्पेत एकवाक्यत्वम्,
न तु क्रमवतः क्रमे आन्नातेन, अनेकस्यान्नायमानस्य
सन्निधिविशेषान्नानमात्रं हि क्रमः, तत्र सन्निधिविशेषान्ना
नसामर्थ्यात् क्रमवतः सन्निधिवाम्नातस्यानुपलभ्यमानमेव
आकाङ्क्षावत्त्वमस्ति इत्यवगन्तव्यम् । प्रकरणे तु प्रकरणवतः
प्रत्यक्षम्, न च प्रकरणवता क्रमवता च योगपक्षेन एक-
वाक्यता सम्भवत्याम्नातस्य इति विरोधः । तत्र प्रकरणे
प्रत्यक्षं साकाङ्क्षत्वम्, क्रमः आनुमानिकं बाधितमर्हति,
साकाङ्क्षत्वात् एकवाक्यत्वम्, एकवाक्यत्वादिभिधानसा-
मर्थ्यम्, सामर्थ्यात् श्रुत्यर्थः इति सन्निकृष्टः प्रकरणस्य
श्रुत्यर्थो, विप्रकृष्टः क्रमस्य । तस्मात् क्रमप्रकरणयोः प्रकरणं
बलवत्तरम् इति ।

अथ यदुक्तम्, वाक्येनापि हि तत् बाधितम्, अतोऽन्ये-
नापि तत् बाधितव्यम् इति, नैतत्, बाधितस्यानुग्रहो
न्यायो, न बाधितं बाधितव्यम् इति ।

अथ क्रमसमाख्ययोर्विरोधे किमुदाहरणम् ? किं
बलवत्तरम् ? इति । पौरोडाशिकम् इति समाख्याते काण्डे
सावाग्यक्रमे श्रुत्यर्थं दैव्याव क्रमणे इति श्रुत्यनार्थो
मग्नः समाकृतः । तत्र सन्दिह्यते, किं समाख्यानस्य
बलीयत्वात् पुरोडाशपाचाणां श्रुत्यने विनियोक्तव्यः, उत

क्रमस्य बलीयस्त्वात् सामान्यपात्राणाम् ? इति । 'किं तावन्प्राप्तम् ? तुल्यबले एते करणे स्थिताम् । कुतः ? अविशेषात्, यदि वा समाख्यैव बलीयसी, बाधितो हि क्रमः प्रकरणेनापि इति ।

एवं प्राप्ते भ्रूमः, क्रमो बलीयान् । कुतः ? अर्थविप्रकर्षात् । कः पुनरर्थविप्रकर्षः ? निश्चाति प्रकरणेन केनापि सहैकवाक्यत्वे यत् सन्निधावास्त्रायते, तत्र आकाङ्क्षां परिकल्प्यते, नैकवाक्यतेत्यवगम्यते, लौकिकश्च शब्दः समाख्या, न च, लोक एवं विधेषु अर्थेषु प्रमाणम् । तस्मात् क्रमो बलीयान् इति ।

यद्येवं भवत्येवंलक्षणकेषु क्रमेण विनियोगः, न तु अर्थविप्रकर्षात् क्रमो बलीयान् । कथम् ? इयोहि प्रमाणसौर्बलीयस्त्वं प्रति सम्प्रधारणम्, नचैवं सति समाख्या प्रमाणम्, लौकिकत्वात् शब्दस्य, पुरुषस्य प्रमायता भवति इति । नैव दोषः न अत्राङ्गभावः पुरुषप्रामाण्यात् गम्यते, पोरौडाशिकशब्दः एतस्य काण्डस्य, इत्येतद्वचः पुरुषप्रमाणकम्, भवति च अस्मिन् अर्थे पुरुषः प्रमाणम्, यथा सामान्यक्रमे आम्नानं पुरुषप्रमाणकम्, यथाप्रकरणमेकवाक्यत्वम्, वेदशब्दज्ञायम् इति । न हि एतेऽनिन्द्रियविषया अर्था उपपद्यन्ते, एष्वभियुक्तानां प्रामाण्यम्, ये त्वनिन्द्रियविषयास्तेष्वभियुक्ता न प्रमाणम् । तस्मात् समाख्या कारणम्, कारणत्वे च सति बलीयस्त्वं परीक्ष्यम् इति ।

‘उच्यते अर्थविप्रकर्षः तर्हि’ वक्तव्यः समाख्यायाः ।
अयमर्थविप्रकर्षः । उपदिश्यते हि क्रमे समानानात्
सान्नाय्यसम्बन्धो, नोपदिश्यते समाख्यायाम्, शब्द-
मुच्चार्यमाणम् उपलब्ध अर्थापत्त्या नूनमस्ति इति कल्प्यते ।
तस्मात् पूर्ववदेवार्थविप्रकर्षात् क्रमेण सामाख्या बाध्यते
इति ।

अथ यत्तच्च तत्रोच्यते, इदमनेन बाध्यते, इदमनेन
इति तच्च यत् बाध्यते, तत् किं बाधकविषयं प्राप्तम् उत
अप्राप्तम् ? इति । किं चातः ? यद्यप्राप्तम्, किं बाध्यते ?
अथ प्राप्तम्, कथं शक्येत बाधितुम् ? प्राप्तं बाधक-
विषयं पूर्वविज्ञानम् इति ब्रूमः । कथम् ? सामान्यस्य
कारणस्य विद्यमानत्वात् । अथ कथं निवर्त्तते ? मिथ्या-
ज्ञानम् इति प्रत्ययान्तरं भवति । किन्तु स्वस्वमिथ्या-
ज्ञानस्य स्वरूपम् ? यस्य बाधकः प्रत्ययो विमृश्यमाणस्य
अपि नोपपद्यते, न तत् मिथ्या । तदेतेषां श्रुति लिङ्ग-
वाक्य-प्रकरण-स्थान समाख्यानां पूर्वं पूर्वं यत्कारणं तत्परं
परं प्रति बलीयो भवति, न एतस्य उत्पन्नस्य विमृश्य-
माणस्य बाधकं विज्ञानान्तरमस्ति । तस्मात् तेषां
समवाये (विरोधे) परदौर्बल्यमर्थविप्रकर्षात् इति ॥
(३।३।७ अ०) ॥

वादशीपसत्ताया अहीनाङ्गताधिकारणम् ।

अहीनो वा प्रकरणाङ्गीणः ॥१५॥ (पृ०) ॥

ज्योतिष्टोमं प्रकृत्य समामनन्ति, तिस्र एव साङ्ख्योप-

सदो हादशाहीनस्य इति । तत्र सन्देहः किं हादशो-
पसत्ता ज्योतिष्टोमे उत अहीने ? इति । किं तावत्-
प्राप्तम् ? ज्योतिष्टोमे इति । कुतः ? प्रकरणात्, एवं
प्रकरणमनुगृहीतं भवति । ननु वाक्येन बाध्यते । न
बाध्यते, अहीनशब्देन ज्योतिष्टोमं वक्ष्यामः । कुतः । न
हीयते इत्यहीनः, दक्षिणया क्रतुकरणैर्वा फलेन वा न
हीयते, तेन ज्योतिष्टोमोऽहीनः । वाशब्देन संशयो
निवर्त्तयते ।

असंयोगात् मुख्यस्य तस्मादपकृष्येत ॥१६॥

(सि०) ॥

अपकृष्येत हादशोपसत्ता । कुतः ? असंयोगात् ज्योति-
ष्टोमेन । कथम् असंयोगः ? अहीनेन एकवाक्यत्वस्य
प्रत्यक्षत्वात् । ननु ज्योतिष्टोमः एव गौणोऽहीनः । न,
इत्युच्यते, न हि मुख्यसम्भवे गौणग्रहणमर्हति । ननु
नञ् समासो भविष्यति । न इति ब्रूमः, तथा सति आद्यु-
दात्तोऽहीनशब्दोऽभविष्यत्, मध्योदात्तस्त्वयम् । तस्मात्
प्रकरणं बाधित्वा अहीनस्य धर्मः ।

अपि च व्यपदेशो भवति, तिस्र एव साङ्गस्योपसदो
हादशाहीनस्य इति, यदन्यः साङ्गोऽन्यथाहीनः, तत एवं
व्यपदेशोऽवकल्पते, विद्यते च व्यपदेशवचनम्, तस्मात्
अहीनस्य इति ॥ (३।३।८ अ०) ॥

कुलाद्यादौ प्रतिपदीयत्कर्षाधिकरणम् ।

द्वित्वबहुत्वयुक्तं वा चोदनात्तस्य ॥१७॥ (सि०) ॥

ज्योतिष्टोमे श्रूयते, युवं हि स्थः स्वःपती इति द्वयो-
र्ब्रजमानयोः प्रतिपदं कुर्यात् । एते असृष्टमिन्द्रवः इति
बहुभ्यो यजमानेभ्यः इति । तत्र सन्देहः, ज्योतिष्टोमे एव
निविशेते प्रतिपदी, उत द्वियुग्मं काश्चित्कुलायादिं बहुयज्ञञ्च
द्विराचादिमुत्क्रष्टव्ये इति । किं प्राप्तम् ? द्वित्वबहुत्वयुक्ते
(ज्योतिष्टोमेन असंयोगात्) उत्क्रष्टव्यातां प्रतिपदी, न हि
ज्योतिष्टोमस्य द्वौ यजमानौ श्रूयेते, यथा कुलावस्थ, एतेन
राजपुरोहितौ सायुज्यकामौ यजेयाताम् इति ॥

पक्षेणार्थकृतस्येति चेत् ॥१८॥ (पृ०) ॥

इति चेत् पश्यति, प्रतिपदावुत्क्रष्टव्ये इति नैत-
देवम्, प्रकरणं हि बाध्यते । बाध्यताम् असंयोगात् । अस्यां
यजमानाभ्यां बहुभिश्च यजमानैः ज्योतिष्टोमस्य इति
चेत् । असत्यपि वचनेऽर्थात् द्वौ यजमानौ भविष्यतः,
अ एको न शक्यति, ससहायः स उपक्रंस्यते, अवश्ययष्टव्ये
सति यथा शक्यते, तथा यष्टव्यम् इति बाधित्वापि
काश्चित् प्राप्तिं यजमानः सहायमुपादास्यते, एवं
प्रकरणे प्रतिपदी भविष्यतः, तस्मात् नोत्क्रष्टव्ये इति ।

न प्रकृतेरेकसंयोगात् ॥१९॥ (पृ० नि०) ॥

प्रकृतिर्हि ज्योतिष्टोमः, प्रत्यक्षाः तत्र धर्मा आन्त्राताः,
न कुतश्चिद्विदकेन प्राप्यन्ते । किमतः ? यद्येवम्,

प्रत्यक्षश्रुता न शक्या बाधितुम् । विकृतौ तु चोदक-
प्राप्ताः सन्त आनुमानिका बाध्येरन् इति, विवक्षितं
हि ज्योतिष्टोमे कर्तुरेकत्वं प्रत्यक्षश्रुतं न सामर्थ्येन
बाध्येत । यत्रापि हि अवश्यकर्तव्यता श्रूयते, तत्राप्येक
एव यजमानः श्रूयते, वसन्ते वसन्ते ज्योतिषा यजेत
इति । तस्मात् ज्योतिष्टोमात् उत्क्रष्टव्ये एते प्रतिपदौ
इति ।

अथ कस्मात् पद्व्यभिप्रायमेतत् न भवति ? एकस्यां
पद्व्यां यजमाने च, युवं हि स्थः इति, द्वयोर्बहुषु वा
पद्वीषु एते असृष्टमिन्द्रवः इति, यथा क्षौमे वसानावग्नि-
मादधीयाताम् इति क्षौमवसानपरं वचनम्, एवमिहापि
प्रतिपद्विधानपरम् । उच्यते, असम्भवात् तत्र मुख्यस्य,
लक्षणाशब्दः पुंसो वाचकः स्त्रियाम्, इह तु द्वियस्त्रे
बहुयस्त्रे च सम्भवति न लक्षणाशब्दो भवितुमर्हति
बहुभ्यो यजमानेभ्यः इति । यदप्येतत् द्विवचनं द्वयो-
र्यजमानयोः इति, अत्रापि यः, एकशेषः पुमान् स्त्रि-
येति असावपि लक्षणाशब्द एव । अपि च, उपास्त्रे
गायता नर इति प्रतिपदोर्निरवकाशत्वमेव स्यात्,
तस्मात् उत्क्रष्टव्ये एते प्रतिपदौ इति सिद्धम् ॥ (३ ।
३ । ८ अ०) ॥

न प्रकृतौ दर्शपूर्णमासयोजाघनी शास्त्रेण उच्यते ।
 एवं पशोर्निष्पन्नया जाघन्या पत्नीसंयाजा यष्टव्याः इति ।
 अविशिष्टा जाघनी विधीयते, सा सम्भवति दर्शपूर्ण-
 मासयोः क्रीत्याप्यानीयमाना, तस्मात् अदुत्कर्षः इति ।
 (३।३।१० अ०) ॥

सन्तर्दनस्य संस्थानिवेशाधिकरणम् ।

सन्तर्दनं प्रकृतौ क्रयणवदनर्थलोपात् स्यात् ॥

२४॥ (पू० पू०) ॥

ज्योतिष्टोमे अभिषयणफलके प्रकृत्य श्रूयते, दीर्घसोमे
 सन्तृद्यात् धृत्या इति । तत्र सन्देहः, किं सन्तर्दनं
 ज्योतिष्टोमे एव, आहोस्विद्दीर्घकालेषु सोमेषु ? इति ।
 उच्यते, नैतत् तुमार्थं प्रकृतौ, तस्मात् नोत्कथ्येत इति ।
 आह नन्वसन्तर्दनमपि श्रूयते, असन्तृषे भवत इति ।
 उच्यते, क्रयणवत् विकल्पिष्यते, यथा हिरण्ये क्री-
 षाति गवा क्रीषाति इत्येवमादीनां विकल्पः, एवमत्रापि
 विकल्पो भविष्यति, सन्तर्दनम् असन्तर्दनं वा भविष्यति
 इति ।

उत्कर्षो वा, ग्रहणाद्विशेषस्य ॥२५॥ (पू० सि०) ॥

उत्कथ्यते वा सन्तर्दनम्, गृह्यते हि विशेषो, दीर्घ
 सोमे सन्तृद्यात् इति । ज्योतिष्टोममपेक्ष्य सत्राणि कालतौ
 दीर्घाणि भवन्ति ।

कटृतो वा विशेषस्य तन्निमित्तत्वात् ॥२६॥

(आ०) ॥

नोत्कृष्टे वा सन्तर्दनं ज्योतिष्टोमात् । एवं प्रक-
रणम् अनुगृहीतं भवति, दीर्घसोमशब्दश्च कर्तृतो भवि-
ष्यति, दीर्घस्य यजमानस्य सोमो दीर्घसोमः इति ।

क्रतुतो वार्थवादानुपपत्तेः स्यात् ॥२०॥

(आ० नि०) ॥

नचेतदस्ति, ज्योतिष्टोमे सखिवेशः इति, दीर्घकाले
सोमे क्रियेत, क्रतुत एव दीर्घत्वं न कर्तृतः । क्रतुतः ?
अर्थवादानुपपत्तेः, धृत्वा इत्यर्थवादो भवति, धारणा-
येत्यर्थः, दीर्घकाल सोमे पुनःपुनश्चावभिरभिहन्यमाने
सोमाभिषवणफलकयोर्दीर्घशब्दायाम् धृत्वा इत्यर्थवाद
उपपद्यते, तस्मात् उत्कर्षः इति ।

संस्थाश्च कर्तृवहारणार्याविशेषात् ॥२८॥ (पू०) ॥

इदं पदोत्तरं सूत्रम् । कानि पदानि ? अथ किमर्थम्
संस्थासु न निवेशः ? तथा सति प्रकरणम् अनुगृहीतम्
भविष्यति, दीर्घसोमशब्दश्च । दीर्घकालो हि अग्नि-
ष्टोममपेक्षोक्त्यादिषु संस्थासु सोमः इति । उच्यते,
न संस्थासु दीर्घकालत्वेऽपि सोमेत्यर्थवाद उपपद्यते, तावा-
नेव हि तत्र सोमो दशमुष्टीर्मिमीते इति वचनात् । तत्र
धारणे न विशेषः कश्चित्, तस्मात् उत्कर्ष एव ।

उक्त्यादिषु वार्थस्य विद्यमानत्वात् ॥२९॥ (सि०) ॥

नचेतदस्ति, उत्कर्षः इति, प्रकरणानुगृहादनुत्कर्षः,
दीर्घसोमशब्दश्च दीर्घकालत्वात् उपपद्यते, तथाप्यधिको-

ऽग्निष्टोमात् सोमः, प्रदानानि हि विवर्द्धन्ते, तान्यविवर्द्धे
प्रदेये न शक्यानि विवर्द्धयितुम्, पूर्णं च ग्रहे ग्रहशब्दा
भवति, तेन न शक्यानि न्यूनानि पात्राणि ग्रहीतुम् ।
तस्मात् दारणाशङ्कायां धारणमाशंसितव्यं भवति, तच्च
धृत्या इत्युपपद्यते इति ।

अविशेषात् स्तुतिर्व्यर्थेति चेत् ॥३०॥ (आ०) ॥

इति चेत् पश्यसि, संस्थास्त्रपि अर्थवादोऽवकल्पते प्रदेय-
विवर्द्धया इति, नैतदेवम्, व्यर्थेव हि स्तुतिर्भवेत् कुतः ?
सोमाविशेषात्, यावानेव अग्निष्टोमे सोमः, तावानेवोक्-
त्यादिषु अपि संस्थासु, उक्त्वादिष्वपि दशमुष्टिरेव सोमो
गृहीतव्यः । नन्वर्थात् प्रदेयं विवर्द्धयति इति । दशमुष्टिः स
कथं शक्येत विवर्द्धयितुम् ? त्रिपर्वेति च पर्वसङ्ग्रानियमात्
न शक्यो बहुपर्वो ग्रहीतुम्, तस्मात् धारणाविशेषादर्थ-
वादानुपपत्तिः संस्थासु स्यात्, तस्मात् उत्कर्षः ।

स्यादनित्यत्वात् ॥३१॥ (आ० नि०) ॥

नैतदस्ति, उत्कर्षः इति, संस्थासु स्यात्, प्रकरणानु-
ग्रहात् । अर्थाच्च प्रदेयविवर्द्धया दारणाशङ्कायाम् अर्थवादः
उपपद्यते, केन प्रकारेण प्रदेयं विवर्द्धयिते इति, विप्रकृष्ट-
पर्वो सोमो ग्रहीष्यते । अपि च तृतीये सवनेऽंशुरेकोऽभि-
षूयते, तस्य प्रमाणं च नाम्नातम्, तमनेकपर्वानं स्थूल-
पर्वानं च ग्रहीष्यति, तेन प्रदेयविवर्द्धिर्भविष्यति, अतो-
ऽर्थवादोऽवकल्पिष्यते, तस्मात् संस्थासु निवेशः इति सिद्धम् ।
(३।३।११ अ०) ॥

प्रवर्ग्य निषेधस्य प्रथमप्रयोगविषयताधिकरणम् । •

संख्यायुक्तं क्रतोः प्रकरणात् स्यात् ॥३२॥ (पू०)॥

ज्योतिष्टोमे प्रवर्ग्यं प्रकृत्य समाम्नायते, न प्रथमयज्ञे प्रहस्त्रात् द्वितीये तृतीये वा प्रहस्त्रात् इति । तत्र सन्देहः, किं ज्योतिष्टोमे सर्वेष्वेव प्रयोगेषु न प्रवर्जितव्यम्, उत प्रथमे प्रयोगे प्रतिषेधः ? इति । किं तावत् प्राप्तम् ? ज्योतिष्टोमे प्रतिषेधः । कुतः ? यज्ञसंयोगात्, प्रथमशब्देन यज्ञोऽभिधीयते ज्योतिष्टोमः, तस्य हि प्रथमसंयोगः, एवं समाम्नायते, एष वाव प्रथमो यज्ञानां यत् ज्योतिष्टोमो य एतेनानिष्टा अथान्येन यजेत इति । यज्ञानां प्रथमः इति कृत्वा प्रथमशब्देन ज्योतिष्टोमोऽभिधीयते, एवं च प्रकरणमनुगृह्यते, यदि क्रतोरपि वादः । तस्मात् संख्यायुक्तः प्रतिषेधो ज्योतिष्टोमस्य प्रवर्ग्यं प्रतिषेधेत् इति ।

नैमित्तिकं वा कर्तृसंयोगास्त्रिङ्गस्य तन्निमित्त

त्वात् ॥३३॥ (सि०) ॥

न चैतदस्ति, यज्ञस्य एष वादः इति, चतुर्थेऽपि वेदेषु न, प्रथमयज्ञ इत्येवंसंज्ञकः कश्चित् यज्ञोऽस्ति, भवति तु प्रथमो यज्ञस्य प्रयोगः, कर्तृसंयोगात्, पूर्वस्य द्वितीयादौ नपेक्ष्य प्रथमशब्दो भवति, स प्रयोगस्तु उपपद्यते, न क्रतोः । प्रयोगः श्रवणात् गम्यते, क्रतुः प्रयोगसम्बद्धत्वात्, श्रुतिश्च बलीयसी न लक्षणा । तस्मात् प्रथमे प्रयोगे न प्रवर्जितव्यम् इति ।

अथ यदुक्तं, ज्योतिष्टोमेन सामानाधिकरण्यात् तद्वचनः इति, लक्षणया सामानाधिकरण्यम् इति तत् परिहृतम् । यत्तु प्रथमयज्ञः इति यज्ञशब्देन सामानाधिकरण्यम्, तदपि यज्ञशब्दस्य यागवचनत्वात् अस्मत्पक्षस्य अबाधकम् । (३।३।१२ अ०)

पौष्णपेषणस्य विकृतौ विनियोगाधिकरणम् ।

पौष्णमपेषणं विकृतौ प्रतीयताचोदनात्प्रकृतौ ॥

३४ ॥

दर्शपूर्णमासयोः समामनन्ति, तस्मात् पूषा प्रपिष्टभागोऽदन्तको हि सः इति । तत्र सन्देहः किं पौष्णमपेषणं प्रकृतौ, उत विकृतौ ? इति । किं प्राप्तम् ? प्रकृतौ इति । कुतः ? । प्रकरणात् । 'ननु प्रकृतौ पूषणं न कस्यचित् हविषो देवतां समामनन्ति इति' । उच्यते, प्राकृतां काञ्चित् देवतां पूषणशब्दो वक्ष्यति ।

एवं प्राप्ते ब्रूमः, यच्च पौष्णं हविरस्ति, तत्र तस्य पेषणं विधातुम् शक्यं, न च प्रकृतौ पूषास्ति, तस्मात् उत्क्रष्टव्यं पेषणम् इति । यदुक्तम्, काञ्चित् देवतां पूषणशब्दो वक्ष्यति इति ब्रूयात्, यद्यन्यथापि मुख्यः पूषा न स्यात् । 'नन्वन्यत्र क्रियमाणे प्रकरणम् उपरुध्यते' । उपरुध्यतां, वाक्यं हि अस्मिन्परोक्षकम् । अथ वा नैव अत्र सन्देहः एवमेव प्राप्तम् उच्यते, पौष्णं पेषणं विकृतौ न प्रकृताविति नास्ति पुनः प्रकृतौ चोदना इति । 'किमर्थं प्राप्तम् उच्यते ?' । उत्तरञ्च कथा वर्त्तिष्यते । (३।३।१३ अ०)

पौष्पपेषणस्य चरावेव निवेशाधिकरणम् ।

तत्सर्वार्थमविशेषात् ॥ ३५ ॥ (पू०)

पौष्पं पेषणं प्रकृतौ श्रूयमाणं विकृतौ इत्युक्तम् । तच्च सन्देहः, किं चरौ पशौ पुरोडाशे च, उत चरावेव ? इति । किं तावत् प्राप्तम् ? तत् सर्वञ्च स्याच्चरौ पशौ पुरोडाशे च । कुतः ? अविशेषात्, न कश्चिद्विशेष आश्रीयते, तस्मात् सर्वञ्च इति ।

चरौ वा, अर्थोक्तं पुरोडाशेऽर्थविप्रतिषेधात्पशौ

न स्यात् ॥ ३६ ॥ (सि०)

चरौ पौष्पं पेषणं विनियुज्येत, पुरोडाशे तावत् पेषणम् अर्घादेव प्राप्नोति, नैवान्यथा पुरोडाशो भवति, तदर्थं तावत् न वचनम् । पशौ च न स्यात्, हृदयादिषु पिथमाणेषु तेषाम् आकारविनाशः स्यात् । तच्च को दोषः ? । हृदयस्याग्रेऽवद्यति इति न हृदयादवदायिष्यते, तथान्यदप्यवदानं न यथाश्रुतादवदास्यते ।

ननु शक्यते पिष्टेभ्योऽपि हृदयादिभ्योऽवदातुम् । न इति ब्रूमः, आकारा हृदयादयो, न मांसानि, उक्तमेतत् आकृतिः शब्दार्थः (१ । ३ । ३३ सू०) इति । यद्यपि पुनः तदाकृतिकः क्रियते, तथाप्यस्त्रीस्मादनप्रदेशं प्रति मुञ्चेयुः, तस्मात् चरौ पौष्पं पेषणं भविष्यति इत्येवमर्थं वचनम् ।

चरावपीति चेत् ॥ ३७ ॥ (आ०)

. इति चेत् पश्यति भवान्, अर्थविप्रतिषेधात् न पञ्चमम्
इति । ननु चरावत्यर्थविप्रतिषेधो, विशदसिद्धे ओदने
चरुशब्दम् उपचरन्ति, पिष्टमाणो हि पिष्टकं यवागू वा
स्यात् खलि वा ।

न पक्षिनामत्वात् ॥ ३८ ॥ (आ० नि०)

अत्रोच्यते, सत्यं विशदसिद्धे ओदने चरुशब्दः प्रयुज्यते,
विशदसिद्धः चरुर्दीयते इति, न त्वस्य विशदसिद्धिर्निर्मि-
त्तम् । यदि विशदसिद्धिर्निर्मितं स्यात्, न पिष्टसिद्धे
प्रयुज्येत । तच्चापि हि प्रयुज्यते, पिष्टकचरुः साध्यते इति,
अतोऽन्यदेतयोः सामान्यम्, तन्निमित्तम्, तदेतत् उच्यते,
न पक्षिनामत्वात् इति, न चरौ विप्रतिषेधः । कथम् ? ।
पक्षिनामत्वात्, पक्षिनामेतत्, चरुः इति । अनवस्त्रावि-
तान्तरूपपाकेन अभिनिर्वर्त्यस्य भवति चरुशब्दो वाचकः,
तेन पिष्टे ओदने विशदोदने च प्रयोक्तारो भवन्ति, चरुः
इति । पक्षोक्तमिव प्रयोजनम्, पूर्वपक्षे पञ्चावपि पेषणम्,
सिद्धान्ते चरावेव ॥ (३ । ३ । १४ अ०) ॥

पौष्णपेषणस्यैकदेवत्ये निवेशाधिकरणम् ।

एकस्मिन्नेकसंयोगात् ॥ ३९ ॥ (सि०)

पौष्णं पेषणं विवृतौ भवति चरावेव इत्युक्तम् । अथ
इदानीं सन्दिह्यते, किमेकदेवत्ये पौष्णे एतद्भवति, उत
द्विदेवत्येऽपि ? इति । किं द्विदेवत्य उदाहरणम् ? ।
राजसूये उत्तरे त्रिसंयुक्ते सौमापौष्णे एकादशकपाले
ऐन्द्रापौष्णश्चरुः श्यावो दक्षिणा इति, तत्र ऐन्द्रापौष्ण उदा-

हरणम् । किं प्राप्तम् ? एकदेवत्वस्य एव पेषणम् इति ।
केवलसंयोगात् यथा चतुर्धाकरणे ।

धर्मविप्रतिषेधाच्च ॥ ४० ॥ (हि०)

हिदेवत्ये विप्रतिषिध्येत धर्मः, पूषाः पेषणम्, न
इतरस्य, तत्र यदि पूषो भागः पिष्येत, अपिष्ट इतरस्य
स्यात्, तत्र विषमः पाको भवेत्, पाकनिमित्तस्य चरुशब्दः
स विप्रतिषिध्येत । अथ अविरोधं मन्यमाना अपरस्यापि
भागं पिष्युः । भागसंमोहः स्यात् । तत्र को दोषः ? ।
अन्यस्य भागोऽन्यस्मै अवदीयेत । तस्मादयद्वान्युतं क्रियेत,
तस्मात् अय्येकदेवत्ये पेषणम् इति ।

अपि वा सद्वितीये स्याद्देवतानिमित्तत्वात् ॥ ४१ ॥

(पृ०) ॥

देवतानिमित्तमेतत् पेषणं श्रूयते, पूषा प्रपिष्टभागः
कर्त्तव्यः इति, स च हिदेवत्येऽपि भागे पिष्यमाणे प्रपिष्ट-
भागः कृतो भवति, न यथा चतुर्धाकरणे, तत्र हि तद्विती
निरपेक्षस्य भवति, न सद्वितीयस्य, ऐन्द्रपीतः इति समा-
सोऽपि निरपेक्षस्य, न सद्वितीयस्य, इह तु प्रपिष्टशब्दस्य
भागशब्देन सहान्यपदार्थो बहुव्रीहिः समासः, एषोऽपि
समर्थयारेव, न त्वत्र हिदेवत्ये कसिदेवत्वातीयको दोषः ।
तस्मात् एकदेवत्ये हिदेवत्येऽपि वा चरावस्य भागः
पेष्टव्य एव ।

लिङ्गदर्शनाच्च ॥ ४२ ॥ (हि०)

लिङ्गमप्येवं भवति, तस्मान् पूषा प्रपिष्टभागोऽदन्तको
हि इति, देवतानिमित्तं पेषणम् इति स्तुतिर्दर्शयति । तथा
सौमापौष्णं चरुम् निर्वपेन्नेमपिष्टं पशुकामः इति नेम-
पिष्टतां दर्शयति । तथा अर्धं पिष्टमर्धमपिष्टं भवति
द्विदेवत्वत्वाय इति देवतानिमित्तमेव पेषणं दर्शयति ।

वचनात्सर्वपेषणं तं प्रति शास्त्रवत्त्वादर्याभावात्
द्विचरावपेषणं भवति ॥४३॥ (पू० आ० नि०)

इदं पदोत्तरं सूत्रम्, नेमपिष्टं भवति इति कस्मात्
एतत् न वचनम् ? इति, उच्यते, यदि वचनमेतत् भवेत्
सौमापौष्णमात्रमनूय सर्वत्र पेषणं विदध्याच्चरौ पशो
पुरोडाशे च, तत्र सौमापौष्णस्य चरुसम्बन्धे नेमपिष्ट-
सम्बन्धे च उभयस्मिन् विधीयमाने वाक्यम्भियेत । तस्मात्
यो यः सौमापौष्णः तत्र तत्र नेमपिष्टता, तं प्रति सौमा-
पौष्णमात्रं प्रति शास्त्रवत्त्वं अर्धपेषणस्य, पुरोडाशेऽर्थात्
सर्वपेषणे प्राप्ते अर्याभावाच्च पशो चरौ वा अपिष्टे प्राप्ते
वचनम् इदं भवेत् । तत्र चरुशब्दो न विवक्षितस्वार्थः
स्यात्, प्रदर्शनार्थः कल्पेत, पेषणानुवादपक्षे पुनर्नेम-
विरोधो भवति, तस्मात् भवत्येव लिङ्गम् । ननु अङ्ग-
नाशभयात् पशोरपेषणम् । न इति ब्रूमः, अर्धपेषणे न
अङ्गनाशः अपिष्टादवदास्यते, पेषणञ्च अपिष्टार्थम् ।

एकस्मिन् वार्थधर्मत्वादैन्द्राग्नवदुभयोर्न स्यादचो-
दितत्वात् ॥ ४४ ॥ (पू० नि०)

एकदेवत्ये वा पौष्णं पेषणं भवितुमर्हति, न ऐन्द्रा-

पौष्णे । कुतः ? नैष देवताधर्मो विधीयते, पूष्णो भागः
 पिष्ट उपयोक्तव्यः इति । कस्य तर्हि ? । अर्थस्य धर्मः ।
 कः पुनरर्थः ? यागः । कथमवगम्यते ? न देवताधर्मः
 इति । उच्यते, न हि तस्य भागोऽस्ति ।

ननु यत् देवतायै दीयते, तत् तस्या भागो भवति ।
 उच्यते एतत् हि देवताम् उद्दिश्य त्यज्यते, न च त्याग-
 मात्रेण देवतास्त्वं भवति, परिग्रहणेन हि स्वस्वामि-
 सस्वन्ध आपद्यते, न च परिग्रहीतं देवतयेति किञ्च न
 प्रमाणमस्ति । यच्च यं भजते, स तस्य भागः, न च इषि
 देवता भजते, तस्मात् नास्ति पूष्णो भागः ।

अथापि कथञ्चित् भवेत् भागः, तथापि न देवताया
 धर्मः पेषणं भवितुमर्हति, निष्प्रयोजनो हि तथा स्यात्
 अयागधर्मत्वात् । कथं तर्हि प्रकरणान्तरे समास्त्रातो
 यागधर्मो भविष्यति ? इति । उच्यते, वाक्यसंयोगात् ।
 ननु च देवतया एष संयोगः श्रूयते न यागेन इति ।
 उच्यते, भागाभावात् अनर्थकत्वाच्च न देवतासंयोगः
 प्रत्युक्तम् ।

तथापि तु यथा यागसम्बन्धो भवति, तथा वक्तव्यम् ।
 तदुच्यते, अयमत्र पूष्णो भागः यः पूषणमुद्दिश्य त्यज्यते,
 यस्य द्रव्यस्य त्यागे पूषा देवता, नचैन्द्रापौष्णे भवति पूषा
 देवता, न स चरुः पूष्णः स्वत्वेन सम्बध्यते, तस्मात्
 ऐन्द्रापौष्णे न कश्चिदस्ति पूषणयुक्ता सम्बन्धः, केवले तु
 पूषणि देवताभूते तादृशैः सहस्यतो भागो भवति । कथम् ?
 यनुद्दिश्य कर्तव्यो भवति स तस्य भागः इति प्रसिद्धिरेवा,

तेन यद्यपि पूषा स्त्रेनोच्चारणेन इन्द्रापूषो उपकारक-
मुच्चारणं कुर्वन् उपकारको भवेत्, तथापि न तस्य हि-
देवत्वा भागः इत्युच्यते, असङ्कल्पनात् । केवले पूषणि
देवतायां चरोः पेषणं क्रियते, न ऐन्द्रापौषेणो हिदेवत्येषु
इति ।

हेतुमात्रमदन्तत्वम् ॥ ४५ ॥ (आ० नि०)

यदुक्तम्, अदन्तको हि इति देवताधर्मं दर्शयति इति ।
अर्थवाद एष इतरस्मिन् अपि पक्षे उपपद्यते ।

वचनं परम् ॥ ४६ ॥ (आ० नि०)

अथ अपरं यत्कारणम् उक्तम्, नेमपिष्टम् इति हिदेवत्ये
पेषणं दर्शयति, अर्धपिष्टं भवत्यर्धमपिष्टं हिदेवत्यत्वायेति
देवताधर्मं दर्शयति इति । अत्रोच्यते, एवं सति वचन-
मिदमप्राप्ते भवतीति । नन्वेकार्थविधानमेकं वाक्यं
प्राप्नोति । उच्यते, सति पक्षान्तरे अनेकार्थविधिः पक्षा-
न्तराश्रयणेन परिह्रियते, असति पुनः पक्षान्तरे उच्चारणा-
नर्थक्यप्रसङ्गपरिजिहीर्षयाऽनेकार्थं वाक्यमभ्युपगन्तव्यं
भवति । तस्मात् न हिदेवत्ये पेषणम् इति सिद्धम् ॥
(३ । ३ । १५ अ०) ॥

इति श्रीशबरस्वामिनः कृतौ मीमांसाभाष्ये तृतीय-

स्याध्यायस्य तृतीयः पादः समाप्तः ॥

तृतीये अध्याये चतुर्थपादः ।

— + —

निवीतस्यार्थवादताधिकरणम् ।

निवीतमिति मनुष्यधर्मः शब्दस्य तत्प्रधानत्वात्

॥ १ ॥ (पू०)

दर्शपूर्णमासयोरान्नातम्, निवीतं मनुष्याणां प्राचीना-
वीतं पितॄणामुपवीतं देवानामुपव्ययते देवलक्ष्ममेव तत्
कुरुते इति । निवीतं मनुष्याणाम् इत्यत्र सन्देहः, किमयं
विधिरुतार्थवादः ? इति । यदा विधिः, तदा किमयं
पुरुषधर्मः उत कर्मधर्मः ? । अथ यत्प्रकरणे मनुष्याणां
तत्र विधिः, उत मनुष्यप्रधाने कर्मणि निविशते ? इति ।

किं प्राप्तम् ? विधिर्मनुष्यधर्मश्च इति, यदि विधिरेव
मपूर्वमर्थं विदधदर्थवान् भवति, इतरथा अर्थवादमात्रम्
अनर्थकम् । विधिश्चेत् पुरुषधर्मो निवीत मनुष्याणां इति
पुरुषप्रधानो निर्देशः । कथमवगम्यते ? । न अत्र मनुष्या
विधीयन्ते, मनुष्याणाम् निवीतं विधीयते, न चाविहितम्
अङ्गं भवति, यदि मनुष्या अपि विधीयेरन् वाक्यश्रियोत् ।
तस्मात् निवीतं मनुष्याणाम् उपकारकम् ।

ननु प्रकरणात् दर्शपूर्णमासयोः उपकारकम् । प्रकर-
णात् हि वाक्यं बलवत्तरम् । अपि च गुणभूतेषु मनुष्येषु
कारकसम्बन्धस्य विवक्षितत्वात् तृतीया भवेत्, पठौ त्वेषा
सम्बन्धलक्षणा, तत्र गुणभूतेषु मनुष्येषु मनुष्यग्रहणं नैव

कर्त्तव्यम् स्यात्, मनुष्यैरेव तत् क्रियमाणं क्रियेत, मनुष्य-
प्रधानपक्षे तु कर्त्तव्यम् ॥

अपदेशो वा, अर्थस्य विद्यमानत्वात् ॥२॥ (आ०)

अपदेशः इति ज्ञायमानस्य वचनम् । स एष न
विधिः अनुवाद एषः । कुतः ? अर्थस्य विद्यमानत्वात् ।
प्राप्त एवार्थी, यत् निवीतं मनुष्याणाम्, निवीतं हि
मनुष्याः प्रायशः स्वार्थं कुर्वन्ति, तस्मात् अनुवादः ।

विधिस्त्वपूर्वत्वात् स्यात् ॥३॥ (आ० नि०) ॥

विधिरेव भवेत्, तथा प्रयोजनवान्, इतरथा वाद-
मात्रम् अनर्थकम्, पूर्ववान्, अनुवादो भवति, अयं त्वपूर्वो,
यत् नियमेन निव्यातव्यम् इति ।

स प्रायात्कर्म्मधर्मः स्यात् ॥४॥ (२य पृ०) ॥

यदुक्तं विधिः इति, एतत् गृह्यते, यत्तु मनुष्यधर्मः
इति, तत् नानुमतम् । क्रतुधर्मोऽयं प्रकरणात्, प्रकृत्य
एव हि कर्मप्रायेषु धर्मेषु उच्यमानेष्वेतदभिधीयते, तस्मात्
कर्मधर्मः ।

वाक्यशेषत्वात् ॥ ५ ॥ (२य पृ०) ॥

निवीतं मनुष्याणाम् इत्यस्य वाक्यशेषः समाख्या,
प्राध्वर्यवम् इति, यदि दर्शपूर्णमासयोः शेषः ततोऽध्वर्युणा
कर्त्तव्यम्, तच्च समाख्याऽनुगृहीयते ।

तत्प्रकरणे, यत्तत्तम्युक्तमविप्रतिषेधात् ॥ ६ ॥

(२य पृ०) ॥

उच्यते, प्रकरणात् समाख्यानाच्च धर्मकर्म्म विज्ञायते,

वाक्यात् मनुष्यधर्मः तस्मात् उत्कर्षमर्हति । न इति ब्रूमः,
प्रकरणे एवाभिनिविशमानस्य मनुष्यप्रधानताऽवकल्पिष्यते ।
कथं ? । यत् दर्शपूर्णमासयोर्मनुष्यप्रधानं, तच्च निवेक्ष्यते-
ऽन्वाहार्यकर्मणि, प्रकरणं च एवमनुग्रहीष्यते, वाक्यञ्च ।
तत्प्रधाने वा तुल्यवत्प्रसङ्गानादितरस्य तदर्थ-

त्वात् ॥ ७ ॥ (४र्थं पू०) ॥

न एतदस्ति, प्रकरणे निवेशः इति, मनुष्यप्रधाने
कर्मणि निवीतं स्यात् आतिथ्ये । कुतः ? तुल्यवत्प्रस-
ङ्गानात्, तुल्यानि च एतानि प्रसङ्गायन्ते । यत्तावत्,
उपवीतं देवतानामुपव्ययते इति, तत्प्रकृतयोर्दर्शपूर्णमा-
सयोः उपवीतं विदधाति । यत् प्राचीनावीतं पितृणाम्
इति, तत् पितृप्रधाने कर्मणि प्राचीनावीतं विदधाति ।
ददप्येतत्, निवीतं मनुष्याणाम् इति, तदप्यातिथ्ये निर-
पेक्षं विदधाति । कथं गम्यते ? मनुष्यप्रधाने विदधाति
इति । मनुष्याणाम् इति षष्ठ्यन्तेन सम्बन्धात् । मनुष्या-
णामेव प्राप्नोति, न मनुष्यप्रधाने । उच्यते, मनुष्याणाम्
कल्प्यमाने फलं कल्पनीयं, मनुष्यप्रधाने पुनः पक्षी भवि-
ष्यति, सम्बन्धश्च एवमवकल्पिष्यते, फलं च एवं न कल्प-
नीयम्, तदुक्तं (२।१।४३ सू०) समेषु वाक्यभेदः स्यात्
इति ।

ननु मनुष्यप्रधानेन सत्कवाक्यतां प्राप्तम्, पुनः प्रकृ-
ताभ्यां दर्शपूर्णमासाभ्यामेकवाक्यतां यास्यति । न हि

उदीचीं रुद्राः इति ।) तत्र सन्देहः किं विधिरुतार्थ-
वादः ? विधिः सन् किं मनुष्यधर्मः, उत कर्मधर्मः ?
अथ वा प्रकरणे मनुष्यप्रधाने कर्मणि निवेशः ? किं वा
आतिथ्ये ? इति ।

किं तावत् प्राप्तम् ? द्विविभागश्च तद्वत्सम्बन्धस्य अर्थ-
हेतुत्वात्, य एष द्विविभागः, स निवीतवत् विचार्यः,
यो निवीते पूर्वपक्षः, स इह पूर्वपक्षो, यो मध्यमः, स
मध्यमः, यः सिद्धान्तः, स सिद्धान्तः । अर्थवत्त्वात् विधि-
र्मनुष्यसम्बन्धात् मनुष्यधर्मः इति पूर्वपक्षः । प्रत्यक्षुष्ठा
उदङ्मुखा वा पृष्ठत आदित्यं प्रांशु पदार्थान् अनुतिष्ठन्ति
मनुष्याः । इत्यनुवादः । विधिरेव प्रकरणानुग्रहाच्च ज्योति-
ष्टोमधर्मः वाक्यप्रकरणानुग्रहाय ज्योतिष्टोमे मनुष्यप्रधाने
दक्षिणाध्यापारे निवेशः इति अपरः पक्षः । भिन्न-
त्वात् वाक्यानाम् आतिथ्ये निवेशः इति अपरं मतम् ।
अर्थवादोऽयं प्रकरणानुग्रहाय, प्राचीनवंशं करोति इत्यनेन
विधिना एकवाक्यत्वस्य प्रत्यक्षसिद्धत्वात् इति सिद्धान्तः ।
(३।४।२ अ०) ।

परुषि दितादीनामनुवादताधिकरणम् ।

परुषि दित-पूर्ण-घृत-विदग्धञ्च तद्वत् ॥ १ ॥

दर्शपूर्णमासयोराज्जातं, यत् परुषि दितं तत् देवा-
नाम् । यदन्तरा, तत् मनुष्याणां, यत् समूलं, तत् पितृ-

याम्, इति । तथा, यो विदग्धः, स नैर्ऋतः । योऽमृतः,
स रौद्रः । यः शृतः, स सदेवत्यः । तस्मात् अविदग्धता
अपयितव्यं सदेवत्वाय इति । ज्यातिष्टोमे श्रूयते, यत् पूर्णं,
तत् मनुष्याणाम् उपरि, अधो देवानामधः पितॄणाम् इति ।
तथा, घृतं देवानां मस्तु पितॄणां निःपक्वं मनुष्याणाम्
इति । तत्र मनुष्यसम्बन्धेषु, रौद्रे च सन्देहः, किं मनु-
ष्याणां धर्मा विधयः, उत कर्मधर्मा अनुवादाः ? अथ
यत् प्रकरणं मनुष्यप्रधानं, रौद्रं च तच्च निविशेरन्, उत
आतिथ्ये, उत अर्थवादः ? इति ।

किं तावत् प्राप्तम् ? एतान्यपि तद्वत्, यो निवीते पूर्वः
पक्षः स एतेषां पूर्वः पक्षः, यो मध्यमः स मध्यमः, यः
सिद्धान्तः स एव सिद्धान्तः । अर्थवत्त्वात् मनुष्यसम्बन्धाच्च
विधयो मनुष्यधर्माश्च इति पूर्वः पक्षः, उपरि मूले च
अनियमात् लाघवम्, अमृतं रोगदत्त्वात् रौद्रं, पूर्वेऽपि
संज्ञत्वात् लाघवम्, एवं, घृतं शिरसि निहितं मनुष्याणां
सुखकरमेव, अर्थप्राप्तत्वात् अनुवादः इति उत्तरः पक्षः ।
विधिः, कर्मधर्मप्रायात् समाख्यानाच्च कर्मधर्मः इति
पक्षः । अन्वाहार्ये दक्षिणासु च इति वाक्यप्रकरणानुप-
हात्पक्षः । आतिथ्ये इति वाक्यभेदप्रसङ्गात् । अर्थवादः
इति, प्रकरणात् विधिना एकवाक्यत्वात् इति, पूर्वप्रति-
ज्ञताति उपरि विलात् गृह्णाति नवनीतेनाभ्यङ्ग्ये अवि-
दग्धता अपयितव्यम् इत्येभिः सहैषामेकवाक्यभावः । तस्मात्
एते न विधयोऽर्थवादाः इति । (३।४।३ अ०) ।

अवतवदनविधेयः कृतधर्मताधिकरणम् ।

अकर्म क्रतुसंयुक्तं संयोगान्नित्यानुवादः स्यात् ॥

१२ ॥ (पू०) ॥

दर्शपूर्णमासयोरान्वायते, नावृतं वदेत् इति । तत्र सन्देहः किमयं प्रतिषेधा दार्शपूर्णमासिकस्य पदार्थस्य प्रकरणे एव निवेशः, अथ प्रायेण प्राप्तस्य कर्मणः पुरुषं प्रति प्रतिषेधः पुरुषधर्मोऽयम् ? इति । किं प्राप्तं ? पुरुषधर्मः स्यात्, पुरुषस्वायम् उपदिश्यते न दर्शपूर्णमासयोः । कुतः ? । पुरुषप्रयत्नस्य श्रवणात्, वदेत् इति वदनमनुतिष्ठेत् इति श्रुत्या गम्यते, तस्य पुरुषसम्बन्धः श्रुत्यैव कर्मसम्बन्धः प्रकरणात् । श्रुतिश्च प्रकरणात् बलीयसौ, इतरथा पदनं भवति इत्येतावत्यर्थे वदनम् अनुतिष्ठेत् इत्यविषयित्वस्वार्थः परार्थो विध्यर्थो भवेत्, पुरुषस्वोपदेशे पुनर्विवक्षितस्वार्थ एव शब्दः, तस्मात् पुरुषस्य उपदेशः, यस्य च उपदेशः तस्यायं प्रतिषेधः । स चायमर्थ उपनयनकाङ्क्ष एव पुरुषस्य प्रतिषेधः, तेन संयोगेन अयं नित्यानुवादः ।

नन्विषा श्रुतिः तस्याः स्मृतमूलम् । नैषा तस्या मूलं भवितुमर्हति, यदि इयं तत्मूलिका भवेत्, दर्शपूर्णमासयोः इति स्मर्येत, उपनयकाले एव च अस्य उपदेष्टारो भवन्ति । अपि च पुरुषधर्मः इत्युपदिश्यति, तस्मात् नैषा स्मृतिरतः श्रुतिरिति ।

विधिर्वा संयोगान्तरात् ॥ १३ ॥ (सि०) ॥

विधिर्वायं दर्शपूर्णमासयोर्नामृतं वदेत् इति, न अनु-
वादः । कुतः ? संयोगान्तरात्, नियमानुष्ठानेन पुरुषस्य
सम्बन्धः स्मर्यते, पदार्थप्रतिषेधेन इह संयोगः पुरुषस्य,
कत्रम् अन्यत् श्रूयमाणम् अन्यस्वानुवादां भवन्ति, तस्मात्
विधिः प्रतिषेधस्य असम् । आह गृह्णामः एतत्, विधिः
इति । पुरुषत्रयः इति तु गृह्णामः पुरुषप्रयत्नस्य श्रुत-
त्वात् । अथ ब्रूमः सर्वेषु आख्यातेषु क्रियानुष्ठानं श्रूयते
न कारकं किञ्चित् । कथमेतत् गम्यते ? । प्रत्ययात्, यतः
क्रियामनुष्ठेयां प्रतीमः ।

ननु कर्त्तारमपि प्रतियन्ति । सत्त्वं प्रतियन्ति, न तु
शब्दात् । कुतः तर्हि ? अर्थात्, यदा क्रिया अनुष्ठानव्या-
विधोयते, तदा अर्थात् कारकव्यापारो गम्यते, यदा अर्थात्
गम्यते, न स श्रूयते, यच्च न श्रूयते न स वाक्यात् गम्यते,
कथमसौ प्रकरणं बाधियते ।

आह, प्रकृतिप्रत्ययौ प्रत्ययार्थं सह ब्रूतः इत्याचार्यो
पदेयात् कर्त्ता शब्दार्थः कथं चेत्त्ववगम्यते, कर्त्तरि शप्,
कर्मणि यक् इति प्रत्ययार्थं कर्त्तारं कथं च समामनन्ति
आचार्याः, तस्मात् शब्दार्थः कर्त्ता कथं च इति ।

उच्यते, न आचार्यवचनात् सूत्रकारवचनात् वा
शब्दाद्वी भवति, प्रत्ययादसौ गम्यते । अनुष्ठेया च क्रिया
प्रतीता सती कारकाणि प्रत्याशयति इत्यवगतमेतत् ।
अपि च, नैव कर्त्ता प्रत्ययार्थः कथं वेति आचार्या आहुः ।
ननु कर्त्तरि कर्मणि च लकारः । श्रूयते । नामौ कर्त्तरि
कर्मणि वा श्रूयते किं तु एकस्मिन्, एकवचनं, द्वयोर्हि

वचनं, बहुषु बहुवचनम्, इति तत्र अपरं वचनं, तत्र
 एवमभिसम्बन्धः क्रियते, एकस्मिन् कर्त्तरि द्वयोः कर्त्तृषु
 कर्त्तृषु इति । एवं कर्मण्येकत्वादिसम्बन्धः । तत्र
 नैवं भवति, कर्त्तरि भवति एकस्मिंश्च इति, कथं तर्हि ?
 कर्त्तरि एकस्मिन् एकवचनं, कर्त्तुः एकत्वे इत्यर्थः । एवं
 द्वित्वे बहुत्वे, कर्मणि च । एवं वर्ण्यमाने लौकिकन्या-
 यानुगतः सूत्रार्थो वर्णितो भवति, सूत्राक्षराणि च न्याया-
 नुगतानि भवन्ति, आगमोऽपि चायमेव । यदा एकत्वा-
 दयो विभक्त्यर्थः तदा कर्मादयो विशेषणत्वेन इति ।

ननु एतदप्यस्ति यदा कर्मादयो विभक्त्यर्थः, तदा
 एकत्वादयो विशेषणत्वेन इति । उच्यते, अर्थपाप्मा हि
 कर्मादयस्ते न भवन्ति शब्दस्य अभिधेयभूताः, न तु एक-
 त्वादयोऽर्थात् प्राप्नुवन्ति, तेन ते शब्दार्थभूताः, तस्मात्
 यद्यपि विशेषणम् एकत्वादयः तथापि विशेषणमेव अभि-
 धीयते, यथा हिरण्यमालिन ऋत्विजः प्रचरति इति
 हिरण्यमालित्वं विशेषणत्वेन, तथापि तदेव विधीयते,
 तस्मात् कर्त्तुः एकत्वं शब्दार्थं न कर्त्ता ।

ननु कर्त्तुः एकत्वात् एकवचनं, कर्त्तृर्हित्वात् द्विवचनं,
 कर्त्तृबहुत्वात् बहुवचनं, तेन नूनं कर्त्ता शब्दार्थः इति
 गम्यते । उच्यते, नैतदनुमानात् शक्यं, कर्त्ता अनुष्ठेय
 क्रियावगमादेव अवगम्यते इति प्रत्यक्षम् । तत्तावत् केन-
 चित् न बाध्यते । एकवचननिर्देशे कर्त्तृकत्वं गम्यते,
 द्विवचननिर्देशे कर्त्तृर्हित्वं, बहुवचननिर्देशे कर्त्तृबहुत्वं,
 तदपि प्रत्यक्षं, कतरद्वयानुमानं बाधितुमर्हति इति, यथा

प्राकृतिवचने शब्दे द्विवचने द्रव्यभेदोऽवगम्यते, 'एकवचने द्रव्यैकत्वम्, एवम् इहापि द्रष्टव्यम् । तस्मात् न श्रौतः, न चेत् श्रौतः, न प्रकरणं बाधियते ।

यत्तु पुरुषप्रयत्नाऽनर्थको भवति कर्मधर्मपक्षे प्रयोग-वचनेन कर्तव्यतावचनात् इति । तदुच्यते, अङ्गं सत् प्रकरणेन गृह्येत, न चाविहितम् अङ्गं भवति, तस्मात् अङ्गत्वाय विधातव्यम्, अस्मिन् अपि पक्षे । अतो मन्यामहे, प्राकरणिकस्य अयं निषेधः इति । तस्मात् तत् अङ्गं, यदनृतं तत् न वाच्यम् इति, तेन यत् सङ्कल्पितं, तदङ्गं तदेव कर्तव्यं, ब्रौह्मियं सङ्कल्प्य न यवमयः प्रदेयः ।

आह यदा उभयोः अपि पक्षयोर्नानृतं वदितव्यं, तदा को विचारणार्थः ? इति । उच्यते, पूर्वस्मिन्पक्षे पुरुषधर्मः, तत्र अंगे स्मार्त्तं प्रायश्चित्तम्, सिद्धान्ते दर्शपूर्णमासधर्मः, तत्र अंगे याजुर्वेदिकं प्रायश्चित्तम् । (३।४।४ अ०)

जञ्जभ्यमानधर्माणां प्रकरणे निवेशविकरणम् ।

अहीनवत्पुरुषस्तर्ह्यत्वात् ॥ १४ ॥ (पू०) ॥

ज्यातिष्टोमे श्रूयते, अङ्गिरसो वा इत उत्तमा सुवर्गं लोकमायन्तेऽसु, दोषातपसी प्रावेशयंस्तीर्थे स्नाति तीर्थमेव हि सजातानां भवति इति । दर्शपूर्णमासयोरान्नायते, तस्मात् जञ्जभ्यमानोऽनुब्रूयात् । मयि दक्षकृत् इति, प्राणापानावेवात्मन्यते इति । तत्र सन्देहः, किमयं धर्मः प्रकरणे निविशति, उत पुरुषस्य उपदिश्यते ? इति । किं वावत्प्राप्तम् ? अहीनवत् पुरुषः, तर्ह्यत्वात्, एष विधिः

यकरणात् उत्कथ्येत । कुतः ? पुरुषश्रुतेः, ब्रूवात् इति
पुरुषप्रयत्नस्य विवक्षितत्वात् ।

ननु प्रकरणं बाध्यते । उच्यते, बाध्यतां प्रकरणं, वाक्य-
त्वस्य बाधकं, जज्ञभ्यमानसंयोगात्, प्रकरणात् दर्शपूर्ण-
मासयोः उपदिश्यते इति गम्यते, वाक्यात् जज्ञभ्यमानस्य,
वाक्यञ्च प्रकरणात् बन्नीयः । तस्मात् उत्कथ्येत इति ।
फलमप्यामनन्ति, प्राणापानाविवात्मन्यस्ते इति, स च
संयोगो बाध्यते । तस्मात् पुरुषधर्मः प्रकरणात् उत्क-
थ्येत अहीनवत्, यथा अहीनसंयोगात् हादशोपसत्ता
प्रकरणात् उत्कथ्यते, एवं जज्ञभ्यमानसंयोगात् मयि दक्ष-
क्रातु इति वचनम् ।

प्रकरणविशेषाद्वा तद्युक्तस्य संकारो द्रव्यवत् ॥

१५ ॥ (सि०) ॥

न वा उत्कथ्यम् । कुतः ? । प्रकरणविशेषात्, प्रक-
रणयुक्तः एव जज्ञभ्यमानो वचनेन संस्क्रियते, यथा यवा-
दिद्रव्यं प्राञ्जणादिना । ननु न शक्नोति प्रकरणं जज्ञभ्य-
मानशब्दम् एकदेशेऽवस्थापयितुम्, तावत् हि प्रकरणात्
बलवत्तरमिति । उच्यते, न तूमः, जज्ञभ्यमानशब्दः प्रक-
रणेन अप्राकरणिकात् पुरुषात् निवर्त्यते इति । किं तु
फलं तत्र कल्पनीयम् । ननु प्रत्यक्षं श्रूयते फलं, प्राणा-
पानाविवात्मन्यस्ते इति । न इति तूमः, न अत्र विधायकं
शब्दम् उपनभामहे, य एषः प्राणापानाविवात्मन्यस्ते इति,
वर्तमानापदेश एव न विधानकः । तावत्क्रातु भवति

मन्त्रवचनस्य, तस्मात् दर्शपूर्णमासाभ्याम् अन्यत्र एतत् न फलवत् । अतः पुरुषस्य दर्शपूर्णमासौ कुर्वतः संस्कार-
कर्म इति गम्यते ।

आह पुरुषसंस्कारकमे इति गृह्यते, दर्शपूर्णमासावेव
कुर्वतः इत्येतत् न । कथं ? । योऽपि हि अन्यत्र दर्शपूर्ण-
मासाभ्यां, जज्ञभ्यते, सोऽपि जज्ञभ्यमानशब्देन उच्यते
एव । न च, प्रकरणेन व्यावर्त्यते, इत्येतत् उक्तम्, तस्मात्
उत्कृष्यते । अत्र उच्यते, नैव व्यावर्त्यते, संस्कृतेन तु
तेन नास्ति प्रयोजनम् । ननु प्रकरणे पुरुषसंस्कारेणापि
नास्ति प्रयोजनम् । उच्यते, संस्कृतपुरुषो दर्शपूर्णमासा-
वनुष्ठास्यति । आह उत्कर्षोऽपि सति संस्कृतोऽन्यत् अनु-
ष्ठास्यति । उच्यते, नान्यस्य संस्कारो गुणो भवति, अप-
कृतत्वात् । आह प्रकृतस्यापि न गुणः, याक्येन पुरुष-
धर्मः इत्यवगमात् । उच्यते, आनर्थक्यात् न पुरुषधर्मोऽ-
वगम्यते । तस्मात् अस्य प्रकृताभ्यां दर्शपूर्णमासाभ्याम्
एकवाक्यता, न अन्येन फलवतापि कर्मणा, प्रकरणा-
भावात्, तस्मात् नात्कर्षः ।

यत्तु प्रकरणे निवेशः एतस्मिन्पक्षे द्रष्टव्यः इत्यनुष्ठान-
वचनम् अविवक्षितमर्थः इति, एवं सति अत्यनुवादो
भविष्यति, न पुरुषमन्त्रविधानस्य प्रयोजनम् अस्ति
इति ।

व्यपदेगाददत्तयेत ॥ १६ ॥ (आ० नि०)

अथ यदुपवर्णितं, द्वादशोपसत्ता यथा उत्कृष्यते, तथे-

दमपि उत्कृष्टव्यम् इति । उच्यते, तच्च वाक्येन अहीनानां
 व्यपदिश्यते, फलवन्तश्च अहीनाः, न च, तत्र ज्योति-
 ष्टोमऽहीनशब्दः, गौणत्वात्, व्यपदेशाच्च, तिस्र एव माङ्ग-
 स्यापसदा द्वादश अहीनस्य इति । ततो युक्तम्, द्वादशोप-
 सत्ता यत्, प्रकरणात् उत्कृष्यते, न तु इह पुरुषसम्बन्धो
 मिष्युयोजनत्वात्, अन्यस्यच'प्रयोजनवतः प्रकरणेऽभावात् ॥
 (३ । ४ । ५ अ०) ॥

अवगौरवादीनां पुनर्घताधिकरणम् ।

शंयौ च सर्वपरिदानात् ॥ ३७ ॥

दर्शपूर्णमासयोः श्रूयते, देवा वै शंयुम् बार्हस्पत्यमब्रुवन्
 हव्यं नो वह इति प्रकृत्य, वचनमिदं भवति, किं मे
 प्रजायाः ? इति तेऽब्रुवन् यो ब्राह्मणायावगुरेत् तं शतेन
 यातयात् यो निहन्तु तं सहस्रेण यातयात् यो लोहितं
 करवत् यावतः प्रस्कन्द्य पांशून् संगृह्णात् तावतः संवत्-
 क्षरान् पितृलोकं न प्रजानीयात् इति । तस्मात् न
 ब्राह्मणायावगुरेत् न हन्यात् न लोहितं कुर्यात् इति ।

तच्च सन्देहः, किं दर्शपूर्णमासयोरवगौरणप्रतिषेधः,
 उत पुरुषस्य उपदिश्यते ? इति । किं प्राप्तम् ? प्रकरणात्
 दर्शपूर्णमासयोरवगौरणादिप्रतिषेधः, न दर्शपूर्णमासयो-
 र्ब्राह्मणस्य अवगौरितव्यम् बधो वा काः ख्यौ लोहितं वा
 प्रस्कन्दनीयम् । अन्य उपाय आख्यातव्य आनतये, तेनान्वा-
 हार्येणानमन्ति इति प्रकरणात् प्राप्नोति । एवं प्राप्ते
 भूमः, शंयौ च प्रकरणात् उत्कर्षः । कस्मात् ? सर्वपरि-

दानात्, सर्वावस्थस्य ब्राह्मणस्यायं प्रतिषेध उक्तः, न दर्श-
पूर्णमासगतनैव नावगोरणादि कर्त्तव्यम् इति । ननु
प्रकरणात् दर्शपूर्णमासधर्मोऽयम् । सत्त्वं प्रकरणात्, एवं
वाक्येन अवगुरमाणस्य धर्मः, वाक्यस्य प्रकरणात् बलीयः ।

ननु जङ्गम्यमानस्य इव प्रकरणे निवेशो भवेत् । न
इत्युच्यते, तत्र फल कल्पनीयं, इह कृतम्, अस्ति हि अव-
विधायकविभक्तिः, शतेन यातयात्, सहस्रेण यातयात्,
स्वर्गं लोकं प्रजानीयात् इति, तस्मात् उत्कर्ष एवञ्जाती-
यकस्य इति ॥ (३ । ४ । ६ अ०) ॥

— — —

मलवहामः संवादनिषेधस्य पुरुषधर्मताधिकरणम् ।

प्रागपरोधात् मलवहामसः ॥ १८ ॥ (सि०) ॥

दर्शपूर्णमासयोः श्रूयते, मलवहामसा न संवदेत्,
नास्या अन्नमद्यात् इति । तत्र सन्देहः, किं मलवहामसा
सह दर्शपूर्णमासाङ्गस्य संवादस्य प्रतिषेधः, उत पुरुषस्य
सर्वत्र प्रतिषेधः ? इति । किं प्राप्तम् ? प्रकरणात् दर्श-
पूर्णमासयोः प्रतिषेधविधिः ।

एवं प्राप्ते ब्रूमः, मलवहामसा सह संवाद उत्क्रथीत
प्रकरणात् । कस्मात् ? प्रागपरोधात्, एवं श्रूयते, यस्य
वन्त्येऽहनि पत्नी अनालम्भका स्यात् तामपहृष्य यजेत
इति । पत्न्या च सह संवादोऽध्वर्योर्दर्शपूर्णमासयोः अस्ति,
पत्नि पत्नि एष ते लोकः इति, प्रमज्ज्यमानः प्रतिषिध्यते,
स चाप्राप्त एव प्रागपरोधात् अपनीयतां यागमनुतिष्ठताम्,

कथं संवादः प्रमज्येत ? यतः प्रतिषेधमर्हेत् । तस्मात्
उत्कृष्येत मन्त्रवृद्धासमा सह संवादः ।

अन्नप्रतिषेधाच्च ॥ १६ ॥ (हे०) ॥

अन्नप्रतिषेधश्च भवति, नास्या अन्नमद्यादभ्यञ्जनं वै
स्थिया अन्नम् इत्यपगमनप्रतिषेधः एष विधीयते, सच
प्रतरणे न प्रमक्तः इति, प्रकरणात् उत्कृष्टः पुरुषधर्मः एष
नियीयते ॥ (३ । ४ । ७) ॥

— — —

सुवर्णधारणादीनां पुरुषधर्मताधिकरणम् ।

अप्रकरणे तु तद्धर्मस्ततो विशेषात् ॥ २० ॥ (सि०) ॥

अनाग्ध्यं श्रूयते, तस्मात् सुवर्णं हिरण्यं भार्यं दुर्वर्णोऽस्य
आलुष्यो भवति इति । सुवामसा भवितव्यं रूपमेव
विभर्ति इति । तत्र किं प्रकरणधर्मः उत पुरुषधर्मः ?
इति संशयः । अत्र उच्यते, अप्रकरणे तु तद्धर्मः, ततो
विशेषात्, पुरुषधर्मः एवङ्गातीयक स्यात् । कुतः ? ततः
प्रकरणाधीतात् विशेषोऽस्य, नायं प्रकरणाधीतः, यदि
अप्रकरणे समान्नातः, सर्वप्रकरणधर्मः स्यात्, अप्रकरणे
समानानं न कश्चित् विशेषं कुर्यात् । तस्मात् एवङ्गाती-
यकः पुरुषधर्मः इति ॥

अद्रव्यत्वात् शेषः स्यात् ॥ २१ ॥ (पू०) ॥

तु शब्दः पञ्चव्यावृत्तौ । न पुरुषधर्मो भवेत्, अस्मि-
न्निष्ठादीनां शेषः स्यात् । कस्मात् ? अद्रव्यत्वात्, नात्र
द्रव्यदेवतं श्रूयते, तच्छ्रवणाद् भार्यं यष्टव्यम् इति परि-
कल्प्येत । असति तु द्रव्यदेवतासम्बन्धे विभर्तिरयं धारणा

वचनः संस्कारवाची, संस्कारश्च शेषभूतस्य अवकल्पते
नाम्यथा, तस्मात् कर्मणाम् अग्निहोत्रादीनाम् शेषः । एवं,
सुवाससा भवितव्यम् इति ।

वेदसंयोगात् ॥ २२ ॥ (पू० यु० १) ॥

आध्वर्यवम् इति वेदसंयोगः शेषभूतस्य युज्यते, शेष-
शेषभूतो हि आध्वर्युणा क्रियते, न पुरुषधर्मः, दर्शपूर्ण-
मासादीनां हि कर्मणां साङ्गानामङ्गानामध्वर्युः कर्त्ता ।
तस्मादपि कर्मधर्मा एवञ्जातीयकाः इति ।

द्रव्यसंयोगाच्च ॥ २३ ॥ (पृ० यु० २) ॥

द्रव्यपरश्च अत्र भवति निर्देशः, सुवर्णम् भार्यम् इति
द्वितीयार्थसंयोगात् । द्रव्यसंस्कारश्च कर्मशेषत्वे प्रयोजन-
वान्, अनर्थकः पुरुषधर्मः ।

स्याद्वास्य संयोगवत् फलेन सम्बन्धस्तस्मात् कर्मेति
शायनः ॥ २४ ॥ (पू० नि०) ॥

स्यात् वा फलेन एवञ्जातीयकानाम् सम्बन्धः पुरुषधर्मः
इत्यर्थः, सुवर्णस्य वाससा वा धर्मो भवन् निष्प्रयोजनः
स्यात् ।

ननु संसृतेन सुवर्णेन वाससा च कर्म वेत्स्यति । नैत-
देवं, सुवर्णस्य अङ्गं न कर्मणः उपकुर्यात् । श्रुत्यादीना-
मभावात् न कर्माङ्गम् । तस्मात्, दुर्वर्णोऽस्य आटव्यो
भवति इत्येवमादिना एवञ्जातीयकानाम् फलेन सम्बन्धः ।

ननु वर्त्तमानारदेशोऽयम् । सत्यमेवमेतत्, यानवर्ण-
परिहाराच्च फलवादनया सम्बन्ध एषितव्यो भवति ।

अन्धस्माच्च एषितव्यादेकवाक्यगतस्य विपरिणामी लघो-
यान् । कुतः ? प्रत्यक्षा तेनैकवाक्यता, परोक्षा अन्येन,
विपरिणामश्च वर्त्तमानकालस्य अविवक्षा, सम्बन्धस्य च
तात्पर्याध्यवसानम् । तस्मात् एवञ्चातीयकः प्रधानकर्मो-
पदेशः स्यात्, यथा प्रजापतिव्रतानां फलेन सम्बन्धः,
एतावता हेनसाऽवियुक्तो भवति इति । एवम् अप्यापि
द्रष्टव्यम् । तस्मात् एवञ्चातीयकः पुरुषधर्मः इति ॥ (३१४८)

जयादीनां वैदिककर्माव्रताधिकरणम् ।

शेषोऽप्रकरणेऽविशेषात् सर्वकर्मणाम् ॥ २५ ॥

(पू०) ॥

इह कर्मसंयुक्ता होमा जयादय उदाहरण येन
कर्मणा ईर्त्सत् तत्र जयान् जुहुयात्, राष्ट्रभृतं जुहोति
इति, अभ्यातानान् जुहोति इति । तच्चेति किं सर्वकर्म-
णाम् कथादीनाम् शेषभूताः, उत वैदिकानाम् अग्नि-
होत्रादीनाम् ? इति । शेषत्वं तु निर्जातकर्मसम्बन्धात्,
फलाश्रयणाच्च । किं तावत् प्राप्तम् ? सर्वकर्मणाम् शेषाः,
विशेषानभिधानात् इति ।

होमास्तु व्यवतिष्ठेरन्नावनीयसंयोगात् ॥ २६ ॥

(सि०) ॥

न चैतदस्ति, सर्वकर्मणाम् कर्षणादीनामप्यङ्गभूताः
इति, होमा एते, अतो व्यवतिष्ठेरन्, आहवनीयसंयोगो
भवति होमेषु, यदाहवनीये जुहोति तेन सोऽस्याभीष्टः

प्रोतो भवति इति, तेन यस्याहवनीयः, तस्य एते अङ्गम् ।
न च, कृष्यादीनि आहवनीये वर्तन्ते, न च, एषां गार्ह-
पत्योऽस्ति, यतः प्रणीते आहवनीयः स्यात् । तस्मात् न
कर्षणादीनाम् जयादयः ।

शेषश्च समाख्यानात् ॥ २७ ॥ (हे०) ॥

इतश्च पश्यामी वैदिकानां शेषभूताः इति । कुतः ?
समाख्यानात्, आध्वर्युवम् इति हि समाख्याते वेदे जया-
दयः समान्नाताः सन्तोऽध्वर्युणा करिष्यन्ते । कर्षणादिषु
अध्वर्युः अभावात् अनध्वर्युणापि क्रियमाणाः समाख्यां
बाधेरन्, तस्मात् वैदिकानाम् शेषभूताः इति । (३।४।८अ०)

वैदिकाश्चप्रतिग्रहे इष्टिकर्तव्यताधिकरणम् ।

दोषात्तृष्टिलौकिके स्याच्छास्त्रादि वैदिके न दोषः

स्यात् ॥ २८ ॥ (पू०) ॥

अस्त्यश्चप्रतिग्रहेष्टिः, वरुणो वा एतं गृह्णाति, योऽश्वं
प्रतिगृह्णाति, यावतोऽश्वान् प्रतिगृह्णीयात्, तावतो वारु-
णान् चतुष्कपालान् निर्वपेत् इति । तत्र सन्देहः, किं
लौकिकेऽश्वप्रतिग्रहे इष्टिः, अथ वैदिके ? इति । कः
पुनर्लौकिकोऽश्वप्रतिग्रहः ? को वा वैदिकः ? इति । लोके
भिन्नमाणो वा अभिन्नमाणो वा यत्राश्वं लभते, तत्र
लौकिकाश्चप्रतिग्रहः । वैदिकोऽपि, पौण्डरीकेऽश्वसहस्रं
दक्षिणा ज्योतिष्टोमे गौशाश्च इति ।

तत्र उच्यते, वैदिकत्वसामान्यात् वैदिके इति प्राप्ते,

उच्यते, दोषात्त्वष्टिर्लौकिके स्यात्, दोषो हि श्रूयते, वरुणो वा एतं गृह्णाति योऽश्वं प्रतिगृह्णाति इति, स चायम् अनुवादो यत्र दोषः, तत्र इति स च लौकिकेऽश्व-
प्रतिग्रहे शूद्रात् अन्यस्मात् वा पापकर्मणः कृतो भवति इत्युपपद्यते, दोषसंयोगात् लौकिके इति गम्यते । आह न दोषसङ्गीर्तनं प्रायश्चित्तविषयविशेषणं, किन्तु प्रायश्चित्त-
सुत्यर्थेन । उच्यते, दोषनिर्घातार्थं सत्येवं स्यात्, वरुण-
प्रमोचनम् इदं कर्म, तत् लौकिके भवितुमर्हति, लोके वरुणग्रहणस्य विद्यमानत्वात्, वैदिके त्वश्वप्रतिग्रहे तत् न स्यात्, शास्त्राद्धि वचनेन तस्य कर्त्तव्यता अवगम्यते यदि च ततः पापं स्यात्, न तस्य कर्त्तव्यता अवगम्येत, अकर्त्तव्यम् हि पापफलम् ।

ननु वैदिकेऽपि प्रतिग्रहे अप्रतिग्राह्यात् प्रतिगृह्यतः पापमस्ति । उच्यते, भवेदेवं, यदि प्रतिग्रहस्य कर्त्तरिष्टिर्भवेत्, सा तु खलु यथा हेतुकर्तुः, तथात्त- अधिकरणे वक्ष्यामः । तस्मात् न वेदोद्वादितेऽश्वप्रतिग्रहे इष्टिः, इत्ये-
तावत् इह अधिकरणे सिद्धम् ।

अर्थवादो वा अनुपपातात् तस्माद्यज्ञे प्रतीयते

॥ २६ ॥ (सि०)

न च एतदस्ति, यदुक्तम्, यः शूद्रादन्यस्मात् वा पाप-
कृतो लोकेऽश्वं प्रतिगृह्णीयात् स एतामिष्टिं निर्वपेत् । स हि वरुणगृहीतः इत्युच्यते, जलोदरेण यो गृहीतो, यस्य उदरं जलवृद्ध्या श्वयति । जलोदरम् इत्येव लोके

तत् प्रसिद्धम्, न च, तस्य अश्वप्रतिग्रहो लौकिको निदानम् इति प्रतिज्ञायते, न च, अनेन विधीयते । तस्मात् न अश्वप्रतिग्रहात् जलोदरोपपातः ।

अथ पापं वरुणशब्देन उच्यते, वृणीते इत्येषोऽभिप्रायः इति । तदा प्रसिद्धौ त्यक्तायां क्लेशमात्रं, वृण्वत् वरुणशब्देन उच्यते, तत्र याज्ञेऽपि प्रतिग्रहे वरुणगृहीतः स्यात्, रक्षण-पोषणविचिकित्सादिना क्लेशेन नैष पक्षो व्यवतिष्ठेत्, लौकिकोऽश्वप्रतिग्रहे इति, प्रसिद्धिश्च बाध्यते । तस्मात् अर्थाद् एषः, यावत् वरुणगृहीतस्य वरुणोऽन्मोचने श्रेयः, तावत् एतेन इति उपमानेन एषा स्तुतिः, योऽस्य प्रतिग्रहः, तत् वरुणग्रहणमिव, या इष्टिः, सा तदुन्मोचनीव, यथा वरुणगृहीतेन उन्मोचनम् अवश्यकर्त्तव्यम्, तादृगेवेतत् इति, तस्मात् यज्ञे प्रतीयेत । लौकिके हि फलं कल्पनीयम्, वैदिके यस्मिन् अश्वप्रतिग्रहः, तस्याङ्गभूता भविष्यति, तत्र प्रयोगवचनेन सह एकवाक्यता सम्बन्धात् अवकल्प्यमाना, परोक्षाराः फलवचनेन सह एकवाक्यतायां लघीयसी इति युक्तम् इष्टिः वैदिके दाने इति । (३।४।१० अ०) ।

दातुर्वारुणीष्टाधिकरणम् ।

अचोदितं च कर्मभेदात् ॥३०॥ (प०)

यावतोऽश्वान् प्रतिगृह्णीयात्, तावतो वारुणान् चतुष्कपालान् निर्वपेत् इति । तत्र एतत् समधिगतं, वैदिके अश्वप्रतिग्रहे इष्टिः इति । अथ इदानीं सन्दिह्यते, किं

प्रतिग्रहकर्त्ता कर्त्तव्या, यस्मै दीयते । उत हेतुकर्त्ता, यो ददाति ? इति । किं प्राप्तम् ? अचोदितं च कर्मभेदात्, न दानस्य कर्त्तुः इष्टिषोद्यते, प्रतिग्रहकर्त्तुः तमवगच्छामः यावतोऽश्वान् प्रतिगृह्णीयात् तावतश्चतुष्कपालान् वारुणान् निर्वपेत् इति, तस्मात् प्रतिग्रहीत्रा ऋत्विजा कर्त्तव्या इति ।

मा लिङ्गादात्विजे स्यात् ॥३१॥ (सि०)

नैषा प्रतिग्रहकर्त्तुः, किं तर्हि हेतुकर्त्तुः स्यात् । कुत ? लिङ्गात् । किं लिङ्गम् ? पूर्वपदानाम् उत्तरैः पदेर्यथार्थम् अभिसम्बन्धः, इदं श्रूयते, प्रजापतिर्वरुणायाः श्वमनयत् इति, प्रजापतिः अश्वस्य दाता कीर्त्तितः, वरुणः प्रातिग्रहीता, स स्वां देवतामार्च्छत् इति, सः इति सापेक्षं पूर्वप्रकृतं वाक्यशेषमपेक्षते, सः इति प्रजापतिं प्रतिनिर्दिशति इति तेन सह एकवाक्यतां याति । सामानाधिकरण्याच्च प्रजापतेरेव प्रतिनिर्देशोऽवकल्पते, न तु वरुणस्य वैयधिकरण्यात् । स पर्यदीर्यते इत्येषोऽपि प्रजापतिमेव प्रतिनिर्दिशति पूर्वप्रकृतं, तेन च सह एकवाक्यतां याति । स एवैतं वारुणं चतुष्कपालमपश्यत् इति प्रजापतिरेव इति, निरवपत् प्रजापतिरेव इति, ततो वै स वरुणपाशात् अमुच्यत प्रजापतिः । वरुण एतं गृह्णाति इति हेत्वपदेशोऽयम्, यस्मात् एव प्रजापतिर्वरुणाय अश्वं दत्त्वा परिदीर्णः, तस्मात् योऽश्वं प्रतिगृह्णाति प्रयच्छति तं वरुणो गृह्णाति, स परिदीर्यते इति । यतस्तु वारुणेन

प्रतिमुक्तः, तस्मात् अन्येनापि अश्वं प्रयच्छतां वारुणीं
निर्वपेत्, इत्यश्वस्य दातुर्वारुणी इष्टिः प्रशस्यते, कर्त्तव्या
अनेनाख्यातेन । तस्मात् अश्वं दत्त्वा वारुणीम् इष्टिं
निर्वपेत् इति ।

आह ननु यः अश्वं प्रतिगृह्णाति स निर्वपेत् इत्यु-
च्यते । एवं सत्यन्यथोपक्रान्ते वाक्ये अन्यथोपसंहृते उप-
क्रमोऽप्यनर्थकः स्यात्, उपसंहारोऽपि । तस्मात् उपक्रमे
वा शब्दार्थे उपसंहारवशेन कल्पनीयः, उपसंहारे वा उप-
क्रमवशेन । तच्च प्रजापतिर्वारुणायाश्चमनयत् इति, वरु-
णात् अश्वम् प्रत्यगृह्णात् इति उपसंहारानुरोधेन कल्पेयम्,
यदा उपक्रमवशेन उपसंहारं, योऽश्वं प्रतिगृह्णाति, इति,
योऽश्वं प्रतिग्राहयति इति । तच्च मुख्यं वा पूर्वं चोदनात्
लोकवत् इति प्रथममनुगृहीतव्यं निरोधाभावात् ।
पश्चात्तनं तु विरोधात् लक्षण्या कल्पनीयम् ।

अपि च, प्रजापतिर्वारुणाय अश्वमनयत् इति वरु-
णात् अश्वं प्रत्यगृह्णात् इति ब्रह्मसमन्वयं कल्पयितव्यम् ।
प्रतिगृह्णाति इत्येष शब्दः, प्रतिग्राहयति इत्येतम् अर्थम्
शक्नोति यथा कदाचित् शक्त्या वक्तुम्, यो हि तत् प्रा-
चरति, येन च क्रिया प्रणाद्यापि सिध्यति, स तस्याः
क्रियायाः कर्त्ता इति शक्यते वदितुम्, यथा षड्भिर्हिलैः
कर्षतीति संविधानं कुर्वन् विलेखनमकुर्वन्नप्युच्यते, तस्मिन्
मर्थम् प्राचरति इति । एवम् इहापि स प्रतिग्रहसमर्थम्
प्राचरति यो ददाति । तस्मात् ददत् प्रतिगृह्णाति इति
शक्यते वदितुम् । तस्मात् अध्यवधार्य इदमवकृतम्, ददत्

प्रतिगृह्णाति इत्युच्यते, तस्य च वारुणो इष्टिः इति । (४ । ११ अ०) ।

वैदिकपानव्यापदि सोमेन्द्रचरुविधानाधिकरणम् ।

पान-व्यापच्च तद्वत् ॥ ३२ ॥ (पृ०)

इदं समामनन्ति, सोमेन्द्रं चरुं निर्वपेत् श्यामाकं सोमवामिनः इति । तत्र सन्देहः, लौकिकस्य सोमपानस्य वमने सोमेन्द्रचरुः, उत वैदिकस्य ? इति । किं लौकिकं सोमपानम् ? किं च वैदिकम् ? । उच्यते, वैदिकं सोमपानं ज्योतिष्टोमे तद्विकृतिषु च, लौकिकं सोमपानं यत् सप्तरात्रेषु दशरात्रेषु धातुसाम्यार्थमासेव्यमाने सोमे । किं तावत् प्राप्तम् ? पानव्यापच्च तद्वत्, लौकिके वमने इष्टिर्भवितुमर्हति, न वैदिके, तद्वत् इति पूर्वः पक्षः प्रतिनिर्दिष्टः, यथा तत्र दोषसंयोगेन अवणात्, लौकिकेऽश्वप्रतिग्रहे इत्युक्तम्, एवम् इहापि दोषसंयोगेन अवणं भवति, इन्द्रियेण वा एष वीर्येण व्यृध्यते यः सोमं पिबति इति लोके धातुसाम्यार्थमासेविते वमनेन विनष्टे धातुसाम्यव्यापदा इन्द्रियेण व्यृद्धिरुपपद्यते, शास्ताद्धि वैदिके न दोषः स्यात्, तत्र, शेषः पातव्यः इति शब्दाच्चोदिते निर्वृत्ते नास्ति दोषः । यद्यपि वम्यते, तथापि पानक्रिया तत्र निर्वर्तिता, कृतो वचनार्थः इति न दोषः स्यात् । तस्मात् लौकिकस्य सोमपानस्य व्यापदि सोमेन्द्रः स्यात् ।

दोषात्तु वैदिके स्यादर्थान्नि लौकिके न दोषः

स्यात् ॥ ३३ ॥ (सि०)

वैदिकस्य पानस्य व्यापदि भवितुमर्हति, न लौकिकस्य । कस्मात् ? । दोषात्, दोषसम्बन्धोऽत्र श्रूयते, इन्द्रियेण वा एष वीर्येण ह्रास्यते इति । लौकिके पुनर्धातुसाम्याद्यर्थं क्रियमाणे न किञ्चित् दुष्यति, वमनाय एव हि तं पिबन्ति लोके । अथापि अयमर्थवादः, तथापि फलकल्पनापरीहाराय वैदिके एव इति कल्पना न्याय्या । (३।४।१२ अ०) ।

—

सौमेन्द्रचरीयं यजमानपानव्यापविषयताधिकरणम् ।

तत्सर्वत्राविशेषात् ॥ ३४ ॥ (पू०)

तदेतत् सोमपानव्यापदि सौमेन्द्रं कर्म, सर्वत्र वमने स्यात् आर्त्विजे याजमाने च । कुतः ? । अविशेषात्, न विशेषः कश्चित् आश्रीयते, अस्य वमने स्यात्, न अस्य इति, तस्मात् सर्वत्र भवेत् ।

स्वामिनो वा तदर्थत्वात् ॥ ३५ ॥ (सि०)

स्वामिनो वा वमने स्यात् । कुतः ? तदर्थत्वात्, तदर्थं कर्म यजमानार्थं, यत्र सोमो वस्यते, यत् त्वत्र सौमेन्द्रं कर्म । तदपि तदर्थमेव । इदं हि सोमवामिन उपकाराय श्रूयते, तत् सोमवामिनः, यत् यजमानस्य उपकर्तुम् शक्नोति नार्त्विजः, न हि तत् ऋत्विगर्थं कर्म, यत्र सोमो वस्यते । अथ उच्येत, सोमवामिनोऽभ्यर्च्योर्होतुर्वा आत्मीया ऋत्विजः, तदीयेषु अग्निषु निर्वर्त्तयिष्यन्ति इति । तथा सति यदि वा व्यृहसोमस्य कर्मणो न अङ्गं, न सोमवा-

मिनोऽध्वर्योः होतुर्वा, तत्र अत्यन्तगुणभूता अध्वर्यादयः
स्वेकृत्वग्भिः कारयन्तो न फलं प्राप्नुवन्ति, तदर्थं च
क्रियमाणं न यजमानस्य उपकारे वर्त्तते इति न ऋत्विजो
वमने क्रियेत ।

लिङ्गदर्शनाच्च ॥ ३६ ॥ (हे०)

लिङ्गं च भवति, यजमानस्य सोमवामिनः इति ।
कथम् ? । सोमपीथेन वा एष व्यृध्यते यः सोमं वमति
इति यजमानः, सोमसंस्कारे विनष्टे विगुणमस्य कर्म इति
व्यृध्येत, न कथञ्चित् ऋत्विजो व्यृद्धिः । ऋत्विजो यस्य
सोमं वमन्ति इति वमनेन सम्बन्धः स्यात्, न यः सोमं
वमति इति । तस्मात् अपि पश्यामी यजमानस्य वमने
सोमेन्द्रम् इति । (३।४।१३ अ०) ।

—

आग्नेयाष्टाकपालचरीर्वा वदानमात्रस्य होतव्यताधिकरणम् ।

सर्वप्रदानं हविषस्तदर्थत्वात् ॥ ३७ ॥ (पृ०)

स्तो दर्शपूर्णमासौ, तत्र समाम्नायते, यत् आग्नेयो-
ऽष्टाकपालोऽमावास्यायां पौर्णमास्यां चाच्युतो भवति
इति । तत्र सन्देहः, किं कृत्स्नं हविः, अग्नये प्रदात-
व्यम्, उत शेषयितव्यं किञ्चित्, किञ्चित् दातव्यम् ? इति ।
किं प्राप्तम् ? कृत्स्नं हविः प्रदीयेत । कुतः ? तदर्थत्वात्,
पुरोडाश आग्नेयः कर्त्तव्यः इति वचनम् । तस्मात् सर्वं
प्रदातव्यम् इति ।

निरवदानात् शेषः स्यात् ॥ ३८ ॥ (सि०)

निष्कृष्यावदानं निरवदानम् । तद्धि श्रूयते, दिर्ह-
विषोऽवद्यति इति । अपरमपि वचनं, हावदानं जुहोति
इति, तेन हावदानमात्रं होतव्यम्, अन्यत्परिशेषणीयम् ।

उपायो वा तदर्थत्वात् ॥ ३६ ॥ (आ०)

न चैतदस्ति, हावदानमात्रं होतव्यम् इति, गत
जुहोति, तत् हिरवखण्डनेन संस्कर्तव्यम् इति, होतव्ये
हिरवखण्डनमात्रं विधीयते, न अहिरवखण्डितस्य होमः
प्रतिषिध्यते, कृत्स्नं च होतव्यमिति तदेवं न्यायं,
नान्यथा ।

कृतत्वात्, कर्मणः सकृत्स्यात् द्रव्यस्य गुणभूत-
त्वात् ॥ ४० ॥ (आ० नि०) ।

उच्यते, यदा हिरवखण्डनविशिष्टं होमे श्रुतं, तदा
सकृदवदानं यावत् श्रुतं तत्सर्वं कृतं, तदा न अपरं
द्रव्यमस्ति इति पुनर्यागो न आवर्त्तितव्यः । कथम् ? ।
तद्धि द्रव्यं यागनिर्वृत्यर्थं, न द्रव्यं यागेन सम्बन्धयित-
व्यम् इति, यदि हि यागेन हविः सम्बन्धयितव्यं स्यात्, ततो
यागेन हावदानं सम्बन्धिते अपरमपि सम्बन्धनीयमस्ति
इति, तत्सम्बन्धार्थं पुनर्यागः आवर्त्तितः । न तु यागो द्रव्य
सम्बन्धार्थः, किं तर्हि, द्रव्यं यागे गुणभूतं, यागः कथं नि-
र्वृत्तिमुपेयात् ? इति द्रव्यमुपादीयते । तेन निर्वृत्ते यागे
सिद्धे च पुरुषार्थं न नियोगेन गुणानुरोधेन प्रधानावृत्ति-
युक्ता इति ।

कथं न द्रव्यं प्रधानं, येन आश्रित्तिर्न भवेत् ? । यतो यागात् फलम्, भूतभव्यसमुच्चारणे भूतं भव्यायोपदिश्यते इति । न च, यागेन द्रव्यस्य उपकारो निर्वर्त्यते प्रत्यक्षः कश्चित्, तस्मात् हव्यदानं हुत्वा शेषयितव्यम् इति । यत् उक्तं, आग्नेयं हविः इति वचनात्, सर्वं हीतव्यम् इति गम्यते इति, तत्र आनुमानिको ह्योमसम्बन्धः, इह तु प्रत्यक्षो हिरवदानं । अपि च अकृतस्त्रसम्बन्धेऽपि तद्धितस्य उपपत्तिः, ततो गृहीतव्यम् इति । सामान्यं खलु आग्नेयः इति, हव्यदानं जुहोति इति विशेषः । तस्मात् शेषयितव्यं किञ्चित् इति ।

शेषदर्शनाच्च ॥ ४१ ॥ (हे०)

शेषात् इडामवद्यति शेषात् स्विष्टकृतं यजति इत्यनुवादात् अस्ति शेषः इति पश्यामः ॥ (३।४।१४ अ०) ।

— + —

सर्वशेषैः स्विष्टकृतदनुष्ठानाधिकरणम् ।

अप्रयोजकत्वादेकस्मात् क्रियेरन् शेषस्य गुणभूत-
त्वात् ॥ ४२ ॥ (पू०)

स्तो दर्शपूर्णमासौ, तत्र शेषकार्याणि ऐडप्राशिचसौ-विष्टकृदादीनि तत्र सन्देहः, किं हविषो हविषः कर्त्तव्यानि, उतैकस्मात् हविषः ? इति । किं प्राप्तम् ? अप्रयोजकत्वात् एकस्मात् क्रियेरन्, अप्रयोजकानि शेषकार्याणि हविषाम्, यदि शेषकार्यैः प्रयुक्तानि, भवेयुः सर्वाणि प्रयुक्तानि इति सर्वेभ्यः क्रियेरन् अन्यार्थानि त्वेतानि, न

अवश्यं शेषकार्येषु विनियोक्तव्यानि, सन्निधानात्तु यतः
कुतश्चिदनुष्ठातव्यानि, शेषो हि साधनममीषाम् इति ।

संस्कृतत्वाच्च ॥ ४३ ॥ (हे०)

सकृच्च एवञ्चातीत्यनेन शेषकार्येण संस्कृतं प्रधानम्
इति कृत्वा न अपरस्मादपि कर्त्तव्यम् इति ।

सर्वेभ्यो वा कारणाविशेषात्, संस्कारस्य तदर्थ-
त्वात् ॥ ४४ ॥ (सि०)

सर्वेभ्यो वा हविर्भ्यः शेषकार्याणि कर्त्तव्यानि ।
कुतः ? । कारणाविशेषात्, यत् एकस्य हविषः शेषकार्य-
क्रियायां कारणं, तत् सर्वेषां, स हि शेषः प्रतिपादयि-
तव्यः, यस्य एव न प्रतिपाद्यते, तस्य तेन संस्कारेण वर्जनं
स्यात्, तस्मात् सर्वेभ्यः कर्त्तव्यानि इति ।

लिङ्गदर्शनाच्च ॥ ४५ ॥ (हे०)

लिङ्गं च दृश्यते, देवा वै स्विष्टकृतमब्रुवन् हव्यं नो
वह इति, सोऽब्रवीत् वरं हणै भागोऽस्त्विति, हणीष्विति
तेऽब्रुवन्, सोऽब्रवीत् उत्तरार्हादेव मघ्यं सकृत् सकृदवद्यात्
इति वीष्मादर्शनम् । तस्मात् सर्वेभ्यः शेषकार्याणि इति ।
(३/४/१५ अ०) ।

प्राथमि शेषान् स्विष्टकृदाद्यनुष्ठानाधिकरणम् ।

एकस्माच्चेत् यथाकाम्यविशेषात् ॥ ४६ ॥ (पू०)

अथ कृत्वाचिन्ता । यदा एकस्मात् भवेयुः, किं तदा

यतः कुतश्चित्, उत प्रथमात् ? इति । किं प्राप्तम् ? यतः कुतश्चित् इति । कुतः ? । न कश्चिद्विशेष आश्रीयते इति, तस्मात् अनियमः इति ।

मुख्यादा पूर्वकालत्वात् ॥ ४७ ॥ (सि०)

मुख्यादा कर्त्तव्यानि । कुतः ? पूर्वकालत्वात्, ततः कर्त्तव्येषु नास्ति निमित्तविघातः, असति निमित्तविघाते नैमित्तिकम् कर्त्तव्यम् इति, ततः कृतेषु द्वितीयादीनां निमित्तविघातः इत्यक्रिया । तस्मात् मुख्यादेव क्रियेरन् इति । (३।४।१६ अ०) ।

पुरीडाश्वविभागस्य भक्षार्थताधिकरणम् ।

भक्षाश्ववणाद्दानशब्दः परिक्रये ॥ ४८ ॥ (पू०)

दर्शपूर्णमासयोः श्रूयते, इदं ब्रह्मणः, इदं द्यौतः, इदं मध्वर्योः, इदम् अग्नीधः इति । तत्र सन्देहः, किमयम् ऋत्विजां विभागः परिक्रयाय, उत भक्षणाय ? इति । किं प्राप्तम् ? परिक्रयार्थी विभागः । कुतः ? । भक्षाश्ववणात्, न श्रूयते, भक्षयितव्यम् इति, य एव श्रुतस्योक्तर्गे दोषः, स एव अश्रुतपरिकल्पनायाम् । कर्मकरेभ्यश्च दीयते, तस्मात् परिक्रये एषः ।

तत्संस्तवाच्च ॥ ४९ ॥ (हे०)

एषा वै दर्शपूर्णमासयोर्दक्षिणा इति दक्षिणासंस्तवाच्च परिक्रयार्थं मन्यामहे ।

भक्षार्थी वा द्रव्यं समत्वात् ॥५०॥ (सि०)

भक्षार्थं एष विभागः । कुतः । दानस्य अभावात् ।
कथम् अभावः । प्रभवता हि शक्यं दातुम्, न अप्रभवता ।
कथं न प्रभुत्वम् । सङ्कल्पितं हि यजमानेन, देवतायै एतत्
इति, न च, देवतायै सङ्कल्पितेन शिष्टाः स्वेन एव व्यव-
हरन्ति । तस्मात् शिष्टाचारम् अनुवर्त्तमानेन अशक्यं
प्रभवितुम्, तस्मात् न परिक्रयः ।

अथ यत् उक्तं, न अ यते, भक्षयितव्यम् इति, यावाञ्च
युतस्य उक्तं दोषः, तावान् अशुतपरिकल्पनायाम् इति ।
उच्यते, इदं ब्रह्मणः इत्येवमादिभिर्ब्रह्मादीनां, भागैरभि-
सम्बन्धः, तत्र भागा ब्रह्मादीनाम् उपकुर्व्युर्ब्रह्मादयो वा
भागानाम् । ब्रह्मादिभिर्भागानाम् उपकुर्वन्निर्न किञ्चित्
दृष्टमस्ति, भागैस्तु ब्रह्मादीनाम् उपकारकैः शक्यते केनचित्
प्रकारेण दृष्ट उपकारः कर्तुम्, भक्ष्यमाणैः । तस्मात्
भक्षणाय विभागः इति । कः पुनः उपकारः इति चेत् ।
तृप्तानां कमशेष परिसमापने सामर्थ्यं भवति इति ।

व्यादेशाद्दानसंस्तुतिः ॥ ५१ ॥

अथ यत् दक्षिणासंस्तवः इति व्यादेशसामान्यात् तत्,
अपरिक्रयार्थेऽपि भविष्यति इति । (३।४।१० अ०)

इति श्रीशवरस्वामिनः कृतौ मीमांसाभाष्ये तृतीयस्या-

ध्यायस्य चतुर्थः पादः ।

तृतीये अर्थाय पञ्चमः पादः ।

अथ भुवाज्यादिभिः स्विष्टकृदादिशेषाननुष्ठानाधिकरणम् ।

आज्याच्च सर्वसंयोगात् ॥१॥ (पू०)

स्तो दशपूर्णमासौ, तत्र श्रूयते, उत्तरार्धात् स्विष्टकृते समवद्यति इति, तथा इडामुपह्वयति इति, तथा अन्यानि शेषकार्याणि । तत्र सन्देहः, किं आज्यात् उपांशुयाजद्रव्यात् स्विष्टकृदिडमवदातव्यम्, उत न इति । किं प्राप्तम् ? अवदातव्यम् इति । कुतः । सर्वसंयोगात्, साधारणप्रकरणसमाप्नानात् सर्वेषां शेषकार्याणि । अपि च सर्वसंयोगो भवति, तद्यत् सर्वेभ्यो हविर्भ्यः समवद्यति इति । तस्मात् आज्यादपि शेषकार्याणि क्रियन्ते ।

कारणाच्च ॥२॥ (हे०)

कारणं श्रूयते, देवा वै स्विष्टकृतमब्रुवन् हव्यं नो वह इति, सोऽब्रवीद्वरं वृणो भागो मेऽस्त्विति, वृणीष्वेत्यब्रुवन्, सोऽब्रवीत् उत्तरार्धात् एव मज्जां सकृत् सकृदवद्यात् इति, तुल्यं कारणम् अन्येषाम् आज्यस्य चार्थवादे सङ्गीकृत्यते । तस्मादप्याज्यात् अवदातव्यम् इति ।

एकस्मिन् समवत्तशब्दात् ॥३॥ (हे०)

आदित्ये चतौ प्रायणीये श्रूयते, अग्नये स्विष्टकृते समवद्यति इति, आज्यादेकस्माच्च हविषोऽवद्यति इति, मित्रस्य अन्येन हविषा समवद्यति इति, यदि च आज्यादपि स्विष्टकृतेऽवदीयेत, ततश्चादकेन प्रायणीये आज्याव-

दाने क्रियमाणे समवद्यति इत्युपपद्यते । इतरथा चरोरे-
कस्मात् अवद्यति इत्यभिव्यथत् ।

आज्ये च दर्शनात् स्विष्टकृदर्थवादस्य ॥४॥ (हि०३)

घ्नौवे च आज्ये स्विष्टकृदर्थवादो भवति, अवदाय अव-
दाय ध्रुवां प्रत्यभिचारयति, स्विष्टकृतेऽवदाय न ध्रुवां
प्रत्यभिचारयति, न हि ततः परामाहुतिं यज्यन् भवति
इति, प्रत्यभिचारणस्य एतत् प्रयोजनं दर्शयति, ततः परा-
माहुतिं ह्येष्यति इति । सौविष्टकृते वृत्ते ततः पराहुति
र्नास्ति इति न प्रत्यभिचार्येत । स्विष्टकृदर्थे ध्रुवायां भवति
प्रत्यभिचारणम् इति दर्शयति ।

अशेषत्वात् नैवं स्यात्सर्वादानात् अशेषता ॥५॥

(सि०)

नैवं, घ्नौवाज्यात् स्विष्टकृदिडम् अवदातव्यम् इति ।
कस्मात् । अशेषत्वात् । कुतो न अस्य शेषः । सर्वादानात् ।
साधारण्यान् ध्रुवायां स्यात् ॥ ६ ॥ (आ० नि०१)

ननु उपांशुयाजार्थं गृहीते यत् ध्रुवायां शिष्टं, तत् शेष-
भूतम् । नैतत्, साधारणं हि तत्, उपांशुयाजाय, अन्ये-
भ्यश्च प्रयोजनेभ्यः । यावत् आज्येन यष्टव्यं, तत् तत्
आज्यं प्रयोजयति । यस्य यस्याज्यं, तस्य तस्यैवं गृहीतव्यं
संस्कृतेष्वपि इति, तस्मात् साधारणं ध्रौवम् आज्यम् ।
दर्शयति च, सर्वस्मै वा एतत् यज्ञाय गृह्यते यत् ध्रुवायाम्
आज्यम् इति । किमर्ता यद्येवम् इति । यत् साधारणम्

उपांशुयाजाय अवत्तं ध्रुवायामाज्यं, तेन अन्यानि प्रयोज-
नानि कार्याणि, न तु तत् प्रतिपाद्यं, यद्धि कृतप्रयोजनम्
आकीर्णकरम् अवतिष्ठते, तत्, प्रतिपादयितव्यम् इति,
कचिच्च, यत्प्रतिपादयितव्यम्, तत् एवं प्रतिपादयितव्यम्
इति, यत्तु प्रयोजनवत् उपात्तं तत् न प्रतिपादयितव्यम् ।
तस्मात् न ध्रुवायां उपांशुयाजस्य सौविष्टकृतश्च कश्चित्
शेषः प्रतिपादनीयः यथा यत्र एकस्यामुखायां बहूना-
मोदनः श्रुतो भवति, तत्र एकस्मिन् भुक्तवति, न, तस्य
शिष्टं मृत्त्रेभ्यः प्रतिपादनीयमुक्तं यथा तस्य शेषः
प्रयोजनवद्धि तत् । एवम् उपांशुयाजाज्येऽपि द्रव्यम्
इति ।

आह जुह्वां तर्हि आज्यस्य शेषो भविष्यति, चमसवत्,
यथा चमसेषु ग्रहेषु च सोमस्य चोदनया इति । तत्र
प्रत्याह,

अवत्तत्वाच्च जुह्वां, तस्य च होमसंयोगात् ॥७॥

(आ० नि० २)

ध्रुवायां तावत् नास्ति शेषः उपांशुयाजस्य साधारण-
त्वात् इत्युक्तम् । अथ कस्मात् न, जुह्वां यच्छिष्टं, तेन
शेषकार्यं यथा होमार्थं चमसे शेषः इति । उच्यते, यत्
जुह्वामवत्तं तत् सर्वं होमेन सम्बद्धं, तस्मात् न जुह्वां शेषः

चमसवदिति चेत् ॥ ८ ॥ (आभा०)

इति पुनर्यदुक्तं, तत्परिहर्तव्यम् ।

न चोदनाविरोधाच्चविः प्रकल्पनत्वाच्च ॥ ८ ॥

(आ० नि० ३)

नैतदेवम् । कुतः । चोदनाविरोधात्, सोमस्य अग्ने-
र्ग्रीहीत्यनुवषट्करोति इति तत्र चोदना । अपि च, तत्र
ऐन्द्रवायवं गृह्णाति इत्येवमादीनि ग्रहणानि न सोम-
संयुक्तानि, हविःप्रकल्पनान्येव, इह पुनर्होमसंयोगः, चतु-
र्गृहीतं जुहोति इति ।

उत्पन्नाधिकारात्सति सर्ववचनम् ॥ १० ॥ (आ० नि०

अथ यदुक्तम्, तत् यत्सर्वेभ्यो हविर्भ्यः समवद्यति
इति । उच्यते, उत्पन्नं शेषमधिकृत्य एतत् उच्यते, न अवि-
शेषणं, तस्मात् ये इह शेषास्तेभ्यः सर्वेभ्यः इति, यथा सर्वः
ओदनो भुक्तः, सर्वे ब्राह्मणा भुक्तवन्तः इति प्रकृतापेक्षः
सर्वशब्दः, एवम् अत्रापि इति ।

जातिविशेषात् परम् ॥ ११ ॥ (आ० नि० ४)

अथ यदुक्तम्, प्रापणीये केवले चरौ समवत्तशब्दो न
अवकल्पते, यदि न तत्र चोदकेन आज्यादपि स्विष्टकृद-
वदानम् इति । उच्यते, असत्यपि आज्यात् शेषकार्ये
समवत्तशब्दो जातिविशेषापेक्ष उपपद्यते, ओदनजाति-
माज्यजातिं च अपेक्ष्य । अनुवादो हि सः, यथासम्भवं
च अनुवादः कल्प्यत ।

अन्त्यमरेकार्थे ॥ १२ ॥ (आ० नि० ५) ॥

अथ यदुक्तम् स्विष्टकृदर्थं, ध्रुवायामभिघारणं दर्श-

यति इति न तत् स्विष्टकृदर्थं, शेषाभावात् इत्युक्तम् ।
तस्मात् अयं तस्यार्थः, न हि तत्र आहुतिं यज्यन् भवति
इति न रेच्यते, ध्रुवातो यदि आहुतिः अपरा होतव्या
भवेत् न च प्रत्यभिघार्येत । ध्रुवातः किल रिच्येत, न
रेच्यते अपरस्या आहुतेः अभावात्, किं प्रत्यभिघारणेन
इति ॥ (३ ॥ ५ ॥ १ अ०) ॥

— ० —

साकंप्रस्थाय्यं शेषकर्माननुष्ठानाधिकरणम् ।

साकं प्रस्थाय्यं स्विष्टकृदिडञ्च तद्वत् ॥ १३ ॥

दर्शपूर्णमासयोः श्रूयते, साकं प्रस्थायीयेन यजेत इति ।
तत्र सन्देहः, चिं स्विष्टकृदिडम् अस्ति, नास्ति ? इति ।
अस्ति इति ब्रूमः । कुतः ? । दर्शपूर्णमासविकारो
हि साकं प्रस्थायीयम् इति । एवं प्राप्ते ब्रूमः, नास्ति
इति । कुतः ? । अशेषत्वात्, सर्वादानाञ्च अशेषता ।
कथम् ? । एवं तत्र श्रूयते, आज्यभागाभ्यां प्रचर्ये अग्नि-
येन पुरोडाशेन अग्नीध्रे सुचौ प्रदाय सह कुम्भीभिरभि-
क्रामन् आह इति । तस्मात् न ततः शेषकार्यम् इति ॥
(३ । ५ । २ अ०) ॥

— — —

सौत्रामण्यां शेषकर्माननुष्ठानाधिकरणम् ।

सौत्रामण्याञ्च ग्रहेषु ॥ १४ ॥

अस्ति सौत्रामणी, तत्र ग्रहाः श्रूयन्ते, आश्विनसार-
स्वतैन्द्राः तत्र चोदकेन स्विष्टकृदिडं प्राप्तम् । अथ इदानीं
सन्देहः, किं निवर्त्तते, उत न ? इति । किं प्राप्तम्

वीदकानुग्रहाय कर्त्तव्यम् इति । एवं प्राप्ते ब्रूमः,
सौवामण्यां च ग्रहेषु न कर्त्तव्यम् इति चशब्देन अति-
दिश्यते । कुतः ? । अशेषत्वात् सर्वादानात् अशेषता ।
तत्रापि हि ग्रहेरेव होतुम् प्रतिष्ठन्ते, यत् पयोग्रहाश्च
सुराग्रहाश्च गृह्यन्ते इति, ग्रहस्थं खल्वपि तत् द्रव्यम्
अभिगृहीतमभ्यनुक्रमम् अभ्याश्रयित देवतां प्रति । यथा,
गृहीतान् ग्रहानृत्विज आददते, आश्विनमध्वर्यः, सारस्वतं
ब्रह्मा ऐन्द्रं प्रतिप्रस्थाता इति, होमार्थम् अशेषादानं भवति,
होमसंयोगश्चैषां श्रूयते, उत्तरेऽग्नौ पयोग्रहान् जुह्वति
दक्षिणेऽग्नौ सुराग्रहान् जुह्वति इति ।

तद्वच्च शेषवचनम् ॥ १५ ॥ (यु०)

एतमेव न्यायं, शेषवचनमुपोदलयति । उच्छिन्नष्टि,
न सर्वं जुहोति इति, सर्वहोम प्राप्ते, प्रतिषेधोऽवकल्पते ।
वाचनिकत्वाच्च खिष्टकृदिङं न भवति, तस्य अन्यत्रोप-
योगवचनात्, ब्राह्मणं परिक्रीणीयादुक्तेषणस्य पातारम्
इति, अपरस्यापि शेषस्य वाचनिको विनियोगः, शताह-
यायां विचारयन्ति इति । (३ । ५ । ३ अ०) ।

सर्वपृष्ठे टौ खिष्टकृदिङादीनां सकृदनुष्ठानाधिकरणम् ।

द्रव्यैकत्वे कर्मभेदात्यतिकर्म क्रियेरन् ॥ १६ ॥

(पु०)

अस्ति सर्वपृष्ठे ष्टिः इन्द्राय राघन्तराय, इन्द्राय वार्ह-
ताय, इन्द्राय वैरूपाय, इन्द्राय वैराजाय इन्द्राय शक्रराय

इति । तत्र पुरोडाशो बहूनां कर्मणां साधारणः । तत्र सन्देहः, किं प्रति कर्म, स्विष्टकृदिदं कर्त्तव्यं, सकृदेव वा? इति । किं प्राप्तम् चोदनानुग्रहात् प्रति कर्म, कर्त्तव्यम्, एकस्मिन् अपि द्रव्ये बहुत्वात् कर्मणाम् ।

अविभागाच्च शेषस्य, सर्वान् प्रति अविशिष्ट-
त्वात् ॥ १७ ॥ (सि०)

सकृदेव कर्त्तव्यम् इति ब्रूमः अविभागात् शेषस्य, न यत्र विभागः सर्वेषां कर्मणां पुरोडाशस्य, उत्तरार्धात् स्विष्टकृदेवदातव्यम्, एकस्यासौ उत्तरार्धः, ततोऽवदीयमाने न गम्यते विशेषः, कस्य अवत्तम्, कस्य न इति, एवम् इडायायपि । तस्मात् सकृत् अवदातव्यम् इति । (३।५। ४ अ०) ।

—

ऐन्द्रवायव्ये हिःशेषभक्ष्याधिकारणम् ।

ऐन्द्रवायवे तु वचनात्यतिकर्म्म भक्षः स्यात् ॥ १८

अस्ति ज्योतिष्टोमः, ज्योतिष्टोमेन स्वर्गकामो यजेत इति । तत्र ऐन्द्रवायवे ग्रहे सन्देहः, किं सकृत् भक्ष्यम्, उत हिः? इति सोमसंस्कारार्थत्वात् सकृत् इति प्राप्ते ब्रूमः, ऐन्द्रवायवे हिभक्षयितव्यम् इति । कुतः? । वचनात्, वचनमिदं भवति, द्विरैन्द्रवायवस्य भक्षयति, द्विर्ज्ञेयस्य वषट्करोति इति, नास्ति वचनस्यातिभारः । (३।५।५ अ०)

—

सोमे शेषभक्षणाधिकरणम् ।

सोमेऽवचनाङ्गक्षो न विद्यते ॥ १९ ॥ (पू०)

न्योतिष्टोमे, समामनन्ति सोमान् । तेषु सन्देहः, किं तेषां शेषो भक्षयितव्यः, उत न ? इति । किं प्राप्तम्, सोमे भक्षो न विद्यते । कस्मात् ? । अवचनात्, न शक्यम् असति वचने पथ्यवसातुम् भक्षणम् । तस्मात् सोमशेषो न भक्षयितव्यः इति ।

स्याट् वा अन्नार्शत्तर्जनात् ॥ २० ॥ (नि०)

भवेत् वा भक्षः, अन्यार्थं हि वचनं भक्षं दर्शयति, सर्वतः परिहारमाश्विनं भक्षयति, भक्षिताप्यायितांश्चमसान् दक्षिणस्यानसोऽवलम्बे सादयन्ति इति । न असति भक्षणे एवञ्चातीयका भक्षविशेषा सम्भवन्ति ।

वचनानि तु अपूर्वत्वात्तस्मात् यथोपदेशं स्युः

॥ २१ ॥ (आ० नि०)

ननु दशममिदं, प्राप्तिर्वक्तव्या । उच्यते, वचनानि तर्हि भविष्यन्ति, सर्वतः परिहारमाश्विनं भक्षयति । तस्मात् सर्वा दिशः शृणोति इति विशिष्टं भक्षणं विधीयते । अपूर्वत्वात् भक्षानुवादी न अवकल्पते । अपि च, एवम् अपूर्वम् अर्थं विदधतः अर्थवत्ता भविष्यति । तस्मात् यत्र एव विशिष्टं भक्षणं श्रूयते, तत्र एव भवति, न अतिप्रसज्यते (३।५।६ अ०) ।

चमसिनाम् शेषभक्षाधिकरणम् ।

चमसेषु समाख्यानात्संयोगस्य तन्निमित्तत्वात् ॥२२॥

ज्योतिष्टोमे एव श्रूयते, प्रैतु होतुश्चमसः प्र ब्रह्मणः
प्रोक्तातृणां प्रयजमानस्य प्रयन्तु सदस्यानाम् इति । तत्र
सन्देहः, किं चमसिनाम् अस्ति भक्षः, न ? इति । किं
प्राप्तम् ? न इति ब्रूमः, नातिप्रसज्यते इति उक्तम् ।

एवं प्राप्ते ब्रूमः, चमसेषु अस्ति भक्षः इति । कुतः ? ।
समाख्यानात्, होतुश्चमसो ब्रह्मणश्चमसः उक्तातृणस्य
अति अचमीडा स होतुश्चमसः । यद्यत्र होता न चमेत्
न होतुश्चमसो भवेत्, तस्मात् चमति इति ।

आह, का अस्य लिङ्गस्य प्राप्तिः ? इति सामर्थ्यम्
इति ब्रूमः, होतुः चमसेन प्रैतव्यम्, यदि च अत्र होता
न चमेत्, न शक्यं भवेत् होतुश्चमसेन प्रैतुम् । न च,
अत्रान्यत् होता ओदनादि चमिष्यति, सोमचमसः इति
हि तं समाचक्षते । अपि च, न तद्दोतुर्द्रव्यं यजमानस्य
तत् द्रव्यम्, होतुः तत्र चमनं कर्त्तव्यम् । सोमे च भक्ष्य-
माणे तेन होमोऽवकल्पते, पवित्रं हि सोमो, न तस्मिन्
भक्षिते पात्रं व्यापद्यते, तत्र चमसेन शक्यते होतुम् । वचन-
प्रामाण्यात् उच्छिष्टेन होष्यति इति चेत् । नैतदेवम्, अ-
सति अवकाशे वचनं बाधकं भवति, अस्ति च अवकाशः
सोमभक्षणं, तस्मात् चमसिभिर्भक्षयितव्यः सोमः इति ।

अथ तक्षणादीनि आश्रीयेरन् । तथा सम्बन्धापह्न-
वात् अतश्चमसतैव स्यात्, द्रव्यान्तरं स्यात् । तस्मात् च

अब्राह्मणस्य सोमं प्रतिषेधति, स यदि राजन्यं वैश्यं वा याजयेत्, स यदि सोमं विभक्षयिषेत् न्ययोधस्तिभीराहृत्य ताः संपिथ्य दधनि उन्मृज तमस्मै भक्षं प्रयच्छेत्, न सोमम् इति भक्षानिवृत्तिं दर्शयति । सा एषा भक्षाशङ्का एवं सत्युपपद्यते, यदि चमसिनोऽस्ति भक्षः, तस्मात् अस्ति इति मन्यामहे । (३।५।७।) ।

उद्गातृणां सङ्गः सुब्राह्मण्यं न भक्ष्याधिकरणम् ।

उद्गातृचमसमेकः श्रुतिसंयोगात् ॥२३॥ (१ म पृ०)

अस्ति ज्योतिष्टोमः, ज्योतिष्टोमेन स्वर्गकामो यजेत इति । तत्र अस्ति, प्रैतु होतुश्चमसः प्रब्रह्मणः प्रोद्गातृणाम् इति । तत्र अस्ति समाख्यानात् भक्षः इत्युक्तम् । तत्र सन्देहः. किमेकः एव एनं चमसम् उद्गाता भक्षयेत्, उत सर्वे भक्षयेयुः ? अथ सुब्रह्मण्यवर्जिताः कृन्दागा भक्षयेयुः अथ वा सङ्गः सुब्रह्मण्येन ? इति । किं तावत् प्राप्तम् ? एकां भक्षयेत् उद्गातैव । कुतः ? । श्रुतिसंयोगात्, उद्गातैकः श्रुत्या संयुज्यते, चमसेन प्रोद्गातृणाम् इति ।

ननु बहुवचनं श्रूयते, तेन बहुवो भक्षयेयुः । उच्यते श्रूयते बहुवचनं, तत् उद्गातृप्रातिपदिकगतं, तत् विवक्षितं संत् उद्गातृबहुत्वं ब्रूयात्, एकस्योद्गाता, तत्र बहुत्वं श्रूयमाणम्, अपि न शक्नुयात् उद्गातृभेदं कर्तुम् । तस्मात् अविवक्षितं बहुवचनम्, अनुमानं हि एतत्, बहुनां चमसः इति । कथं ? । यत् बहुषु प्रातिपदिकं वर्तते, ततो बहु-

वचनं भवति, बहुवचनं तु ततो दृश्यते, प्रोक्तातृणाम् इति । तस्मात् नूनं, बहुनां चमसः इति अनुमानं, प्रत्यक्षं तु एक उद्गाता, न द्वितीयः, न तृतीयः । अनुमानाच्च प्रत्यक्षं कारणं बलवत् भवेत् । तस्मात् एकस्य चमसः, सचोद्गातुः इति ।

सर्वे वा सर्वसंयोगात् ॥ २४ ॥ (२य पू०)

सर्वे वा भक्षयेयुः एकस्मिन् उद्गातरि भक्षयति बहुवचनं प्रमादाधीतम् इति गम्यते, न हि तत् अनूद्यते, न विधीयते इति । ननु सर्वेष्वपि भक्षयन्तु उद्गातृशब्दः प्रमादो गम्यते । उच्यते, लक्षणार्थोऽपि तावत् सम्भविष्यति, उद्गातृप्रभृतयः इति ।

स्तीवकारिणां वा तत्संयोगाद्बहुश्रुतेः ॥ २५ ॥

(३य पू०)

उच्यते नैतदस्ति, बहूनां चमसः इति । कुतः ? । उद्गातृशब्दस्य चमसेन सम्बन्धः प्रत्यक्षेण वाक्येन, बहुवचनस्य पुनः उद्गातृशब्देन श्रुत्या सम्बन्धः, अन्येन ऋत्विजा तु बहुवचनस्य नैव कश्चित् अस्ति सम्बन्धः । तस्मात् बहूनां चमसः इत्यनुपपन्नम् इति । अत्र उच्यते, शक्तीत्ययमुद्गातृशब्दो बहुत्वं वदितुम्, क्रियायोगेन, उद्गायन्ति इत्युद्गातारः । के ते ? । प्रस्तीता उद्गाता प्रतिहर्ता इति, तदेतेन बहुवचननिर्द्देशेन आनुमानिकक्रियायोगनिमित्त उद्गातृशब्दो विवक्षित इत्यवगमिष्यामः । बहुवचनं हि

एवमवक्तृत्वं भविष्यति, उद्गाढशब्दः । तस्मात् स्तोत्र-
कारिणां चससः इति ।

सर्वे तु वेदसंयोगात् कारणादेकदेशे स्यात्

॥ २६ ॥ (सि०)

सर्वे छन्दोगाः सह सुब्रह्मण्या भक्षयेयुः । किमिति ? ।
गानसंयोगात् इति नायं पक्षः उपपद्यते । कथं ? । एक-
स्तत्र उद्गानेन सम्बन्धः, इतरो गानेन, अन्यहि गानम्,
अन्यदुद्गानं, गीतिमात्रं गानं लौकिकं वैदिकञ्च । द्वितीयं
सान्नः पर्व, उत्पूर्वस्य गायतेः अभिधेयं प्रसिद्धम् । तत्र एक
एवोद्गाथं करोति इति एक एवोद्गाता, न बहवः ।
तस्मात् उद्गानसंयोगात् बहवो भविष्यन्ति इत्येतदपि
नोपपद्यते । कथं ? तर्हि, वेदसंयोगात्, औद्गात्रं नाम
प्रवचनं, तथा, औद्गात्राणि कर्माणि, औद्गात्रस्य कर्त्ता वा
अधीता वा उद्गातित्युच्यते । कथं ? । उद्गातुः कर्म,
औद्गात्रम्, इति प्रसिद्धम् एवञ्चेत् व्यक्तम् औद्गात्रस्य कर्त्ता,
उद्गातेति गम्यते । यस्य उद्गाता प्रसिद्धः, तद्विशिष्टं कर्म
अनाख्यातमपि औद्गात्रम् इति वदति । शब्दश्च, यस्य
औद्गात्रं प्रसिद्धं, स तस्य कर्त्तारमुद्गाता इति वदति, अना-
ख्यातमपि, यथा यस्योद्देविः प्रसिद्धः, स तस्य अनाख्या-
तमप्य पत्यमौद्देविः इति ब्रूते, यस्य औद्देविः, स तस्य
पितरमनाख्यातमप्युद्देविं प्रतिपद्यते । एवम् औद्गात्र-
सम्बन्धात् उपपद्यते उद्गाढशब्दः, प्रस्तोतापि उद्गातापि

प्रतिहर्त्तापि, सुब्रह्मण्योऽपि । एवं बहुवचनम् उद्गाढशब्दश्च
उभयम् अप्युपपन्नं भविष्यति, न च अन्यः कश्चित् दोषः ।

तस्मात् औद्गात्रेण सम्बद्ध्यत्वार उद्गाढचससं भक्ष-
येयुः इति । यत्र कारणमस्ति, तत्रापसुब्रह्मण्या उद्गातारः,
यथा, उद्गाढगच्छः, विनिषद्योद्गातारः साम्ना मृषते इति
स्तोत्रकारिषु, यथा इदमपि वचनम्, उद्गातारो नापव्या-
हुरेयुर्गुत्तमायामेषोत्तमा इति अपसुब्रह्मण्यानामेव ॥ (३५।
८ अ०) ।

— — —

यावस्तुतोऽपि सोमभक्षणाधिकरणम् ।

यावस्तुतो भक्षो न विद्यतेऽनाम्नानात् ॥२७॥

(पू०)

ज्योतिष्टोमे यावस्तुत्रामहोत्पुरुषः । तत्र सन्देहः,
किं स सोमं भक्षयेत्, न ? इति उच्यते, यावस्तुत् न भक्ष-
येत् कुतः ? । यतोऽस्य भक्षं नामनन्ति । हारियोजने
चर्मास नामाधिकारः इति मन्यमान एवं ह स्माह, ना-
स्यान्नायत भक्षः इति ।

हारियोजने वा सर्वसंयोगात् ॥२८॥ (सि०)

हारियोजनस्य वा यावस्तुतं भक्षयितारं मन्यामहे,
एवं हि आमनन्ति, यथा चमसमन्यांश्चमसिनो भक्षयन्ति ।
अथैतस्य हारियोजनस्य सर्वं एव लिप्सन्ते इति । यदा
हारियोजनस्य सर्वं लिप्सन्ते, तदा यावस्तुदपि इति ।

चमसिनां वा सन्निधानात् ॥२६॥ (आ०)

वाशब्दः पक्षं व्यावर्त्तयति । नैतदस्ति यावत्सुतो
हारियोजने भक्षः इति चमसिनां तत्र अधिकारो न सर्वे-
षाम् । कथम् । चमसिनाम् एष विभागः, चमसिनः अन्यां
श्चमसान् यथा, चमसं भक्षयन्ति इत्यनूय, चमसिन एव
वदति, अथैतस्य हारियोजनस्य सर्व एव लिप्सन्ते इति ।
एकं हीदं वाक्यम्, अथैतस्य इत्यथशब्दप्रयोगात्, अनन्तर-
वृत्तमपेक्षते, अथ सर्व एव इत्येवशब्दः, सामर्थ्यात् सर्वान्
पूर्वप्रकृतानपेक्षते, अतो मन्यामहे, यथा चमसमन्याश्चमसां-
श्चमसिनो भक्षयन्ति इत्यनेन पूर्वेण, अथैतस्य हारियो-
ज-नस्य इत्येतस्य एकवाक्यता भवति इति । तेन चमसिनां
सन्निहितानाम् एष विभागो, यथा चमसमन्यत्र, हारि-
योजने तु सर्वे एव इति ।

सर्वेषां तु विधित्वात्तदथा चमसि श्रुतिः ॥३०॥

(आ० नि०)

तुशब्दः पक्षं व्यावर्त्तयति । नैतदस्ति, चमसिन एव
हारियोजने लिप्सन्ते इति, सर्वे तु विधीयन्ते हारियो-
जने, सर्वे भक्षयन्ति इति, न पुनः, चमसिनः इति सम्बन्धः
शक्यते विधातुम्, द्वौ हि सम्बन्धौ अस्मिन् वाक्ये अपूर्वौ न
शक्येते विधातुम् । तस्मात् अन्या वचनव्यक्तिः ।

का पुनरसौ ? । यथा चमसमन्याश्चमसांश्चमसिनो
भक्षयन्ति इत्यनुवादः, चमसिनश्चमसान् भक्षयन्त्येव, ते
भक्षयन्तो यथा चमसमेव, अथैतस्य हारियोजनस्य न

केवलं चमसिनः, सर्वे एव इति । किमेवं भविष्यति ? ।
 सर्वशब्दश्च सर्वान् वदन् न एकदेशे कल्पितो भविष्यति । न
 च, द्वौ सम्बन्धौ अपूर्वौ एकस्मिन् वाक्ये भविष्यतः । तस्मात्
 एष पक्षो ज्ञायान् इति तदर्थं हि एषा चमसिश्रुतिः,
 हारियोजनस्य प्रशंसार्था चमसिनः कौत्स्यन्ते हारियोजनम्
 प्रशंसितुम् । कथम् ? । महाभागो हि हारियोजनः,
 यस्मात् तत्र सर्वे लिप्सन्ते, अन्यान् चमसान् एकैकः, न ते
 महाभागाः, न्यूना हारियोजनात् इति । (३।५।८ अ०) ।

वषट्कारणस्य भक्षनिमित्तताधिकरणम् ।

वषट्काराच्च भक्षयेत् ॥ ३१ ॥

अथ किं समाख्यैवैका भक्षकारणम् ? न इति ब्रूमः ।
 वषट्काराच्च भक्षयेत्, वषट्कारश्च भक्षणे निमित्तम् ।
 कथम् ? । वचनात्, एवं हि श्रूयते, वषट्कर्तुः प्रथमभक्षः
 इति, भक्षणस्य अप्राप्तत्वात्, न प्राथम्यविधानार्थं एष शब्दः,
 प्राथम्यविशिष्टं भक्षणमेव विदधाति इति । (३।५।१० अ०) ।

होमाभिषवयोरपि भक्षनिमित्तताधिकरणम् ।

होमाभिषवाभ्याञ्च ॥ ३२ ॥

अपरमपि कारणं होमाभिषवौ । कथम् ? । हविर्धाने
 प्रावभिरभिषुत्वाहवनीये हुत्वा प्रत्यक्षः परित्य स्रक्षि
 भक्षान् भक्षयन्ति इति, न तावत्, एष क्रमो विधीयते,

होमे निर्वृत्ते ततो भक्षणस्य अप्राप्तत्वात् । इयोश्च क्रमयो-
र्विधानात्, अभिषुत्य हुत्वेति वाक्यश्रित्येति । अर्थेन च
प्राप्तत्वात् अस्य क्रमस्य । न ह्यकृते प्रयोजने कश्चित् प्रति-
पादनमर्हति । न च, भक्षणाङ्गभावेन होमाभिषवौ चो-
द्येते । अभिषवस्य होमार्थत्वात्, होमस्य च फलार्थत्वात् ।
तस्मात् होमाभिषवयोः कर्तृणां भक्षणं विधीयते, येऽभिषु-
गवन्ति जुहुति च, ते भक्षयन्ति इति । (३।५। ११ अ०) ।

वषट्कर्त्तादीनां चमसे सीमभवाधिकरणम् ।

प्रत्यक्षोपदेशाच्चमसानामव्यक्तः शेषे ॥३३॥(पू०)

इदं श्रूयते, प्रैतु होतुश्चमसः प्र ब्रह्मणः प्रोद्गातृणाम्
इति । तत्र सन्देहः, चमसेषु होमाभिषवयोः कर्त्तारो
वषट्कर्त्तारश्च किं भक्षयेयुः, उत न ? इति । किं प्राप्तम् ?
न भक्षयेयुः प्रत्यक्षोपदेशाच्चमसानां चमसिनः प्रति । प्रैतु
होतुश्चमसः इत्येवमादिभिर्विशेषवचनैः, होमाभिषवका-
रिणां सामान्यवाक्येन, यः सीमो भक्षणेन संस्कर्त्तव्यः, स
चमसेषु चमसिभिः इति, अथ इदानीमन्यत् निमित्तं क्व
भविष्यति ? । अव्यक्तः सामान्यनिमित्तः क्व ? । शेषे भवि-
ष्यति, यत्र न चमसिनः ।

स्यात् वा कारणभावात् अनिर्देश्यमसानाम्
कर्तुस्तद्वचनत्वात् ॥३४॥ (सि०)

स्यात् वा चमसेषु वषट्कर्त्तादीनां भक्षः, प्राप्यत हि

तेषां तत्र कारणम्, न च प्रतिषिध्यते । ननु चमसिनाम् प्रत्यक्षोपदेशान्निवर्त्तेरन् । उच्यते, अनिर्देशश्चमसानाम् कर्तुस्तद्वचनत्वात्, प्रैतु होतुश्चमसः इत्येवमादयः शब्दाः न शक्नुवन्ति वषट्कर्त्तादीन् प्रतिषेद्धुम्, उपदेष्टारो हि ते, न प्रतिषेद्धारः, तस्मात् वषट्कर्त्तादयोऽपि चमसेषु भक्षयेयुः ।

चमसे चान्यदर्शनात् ॥३५॥ (यु०)

चमसे चान्यांश्चमसिनो दर्शयति, चमसांश्चमसाध्वर्यवे प्रयच्छति । तान् स वषट्कर्त्ते हरति इति । एको हि स्वश्चमसो वषट्कर्त्ते ऋयते, तेन बहुहरणदर्शनं न अव-
कल्पते, यदि वषट्कर्त्तादयो न चमसेषु भक्षयेयुः । तस्मात् भक्षयन्ति इति । (३ । ५ । १२ अ०) ।

अथ यत्रैकस्मिन् पात्रे बहवो भक्षयन्ति, कः तत्र क्रमः ? इति । उच्यते,

होतुः प्रथमभक्षाधिकरणम् ।

एकपात्रे क्रमादध्वर्युः पूर्वी भक्षयेत् ॥३६॥ (पृ०)

तस्य हि क्रमो भक्षयितुम्, यस्य हस्ते सोमः ।

होता वा मन्त्रवर्णात् ॥३७॥ (सि०)

होता वा पूर्वी भक्षयेत्, मन्त्रवर्णात्, मन्त्रवर्णी हि तथा, होतुश्चिन् पूर्वे हविरद्य माशत इति, तथा होतव नः प्रथमः पाहि इति ।

वचनाच्च ॥ ३८॥ (हे० १)

वचनमिदं भवति, वषट्कर्तुः प्रथमभक्षः इति ।

वचनमेव इदम्, न मन्तव्यम्, अनेकगुणविधानात् अवि-
वक्षितं प्राथम्यम् इति । अप्राप्तत्वात् प्राथम्यस्य, नायम्
अनुवादः, विधिरेव । समासेन च विदधतो नानेकगुण-
विधानं दुष्करम् ।

कारणानुपूर्व्याच्च ॥ ३८ ॥ (हि० २)

प्रथमं हि वषट्करणं निमित्तं हांतुः, ततो होमः
अध्वर्योर्निमित्तं, निमित्तानुपूर्व्याच्च नैमित्तिकानुपूर्व्ये
क्रमानुरोधः । (३।५।१३ अ०) ।

भक्त्यानुज्ञापूर्वकवाधिकरणम् ।

वचनादनुज्ञातभक्षणम् ॥ ४० ॥

अथ य एकपात्रे सोमोऽनेकेन भक्ष्यते, किं तत्र अनु-
ज्ञाप्य अननुज्ञाप्य वा भक्षयितव्यम्, उत अनुज्ञाप्य एव ?
इति । लाघवादनियमे प्राप्ते उच्यते, अनुज्ञाप्य भक्षयि-
तव्यम् इति । कस्मात् ? । वचनात्, इदं वचनं भवति,
तस्मात् सोमो नानुपहृतेन पेयः इति, उपह्वानं च अनु-
ज्ञापनम् । प्राप्तिसूत्रमेतत् ॥ (३।५।१४ अ०) ।

वैदिकवचनानुज्ञापनाधिकरणम् ।

अथानुज्ञातेन भक्षयितव्यम् इति स्थिते, किं लौकि-
केन वचनेन अनुज्ञापयितव्यम्, उत वैदिकेन ? इति ।
अनियमात् लौकिकेन इति प्राप्ते उच्यते,

तदुपहृत उपहृत्यस्वेत्यनेन अनुज्ञापयेत्लिङ्गात् ॥४१॥

अनुज्ञापनलिङ्गोऽयम् मन्त्रः, लिङ्गात् अनुज्ञापने समा-
न्नातः, सामर्थ्यात् विनियुज्यते, तत्र कृतेऽर्थे लौकिको नि-
वर्त्तते । (३।५।१५ अ०) ।

वैदिकवाक्यं न प्रतिवचनाधिकरणम् ।

तत्त्वार्थात्प्रतिवचनम् ॥४२॥

एतदवगतम्, तदुपहृत उपहृत्यस्वेत्यनेन अनुज्ञापयेत्
इति । अथ प्रतिवचने सन्देहः, किं लौकिकं प्रतिवचनम्
उत, एतदेव ? इति । किं प्राप्तम्, एतत् वैदिकं, प्रश्ने
विनियुक्तम् । लौकिकम् अन्यत् प्रतिवचनं भवितुमर्हति ।
एवं प्राप्ते ब्रूमः, तत्र एतमेव प्रतिवचनम् इति ।

ननु प्रश्नलिङ्गमेतत् उपहृत्यस्व इति । उच्यते, यदस्य
पूर्वम् उपहृतः इति प्रतिवचनस्य समर्थम्, तत् प्रतिवचन-
कार्यं भविष्यति । आह विपरीतमेतत् समान्नातं, पूर्वं
हि प्रश्नेन भवितव्यम् ततः प्रतिवचनेन । उच्यते, अर्थात्,
पूर्वं, प्रतिवचनकार्यं भविष्यति, अर्थो हि क्रमाद्वलीयान्
इति । (३।५।१६। अ०) ।

एकपाताणामनुज्ञापनाधिकरणम् ।

तदेकपाताणां समवायात् ॥४३॥

इदं सन्दिश्यते, किं यः कश्चित् अनुज्ञापयितव्यः उत

समानपात्रः इति । अविशेषाभिधानात् यः कश्चित्, इति
इति प्राप्ते उच्यते, तत् खल्वनुज्ञापनमेकपात्राणां स्यात् ।
कुतः ? । अनुज्ञापनम् इहाङ्गम्, अनुज्ञापनस्य च एतद्रूपम्,
यत्र अन्येन कर्त्तव्यम् अन्यश्चिकीर्षेत्, सोऽनुमन्यस्व इति
ब्रूते, सहभोजनादि वा आचरितुकामश्चित्तम् अन्यस्यानु-
कुलयति । तदेतत् नानापात्रेषु नैव सम्भवति, न हि
तत्र अन्येन कर्त्तव्यम्, अन्यो वा चिकीर्षति इति, सहभोज-
नादौ वापदार्थं सम्मानयति । एकपात्रे तु सोमे साधा-
रणे संस्कर्त्तव्ये न्यायेन समो विभागो प्राप्नोति, तत्र अवि-
भज्य पीयमाने कदाचित् अन्येन पातव्यम् अन्यः पिवेत्,
तत्र अनुज्ञापनं सम्भवति, त्वया अर्घं पातव्यं, मया अर्घं
कदाचित् अहमभ्यधिकं न्यूनं वा पिवेयं, तदनुज्ञातुम-
र्हसि इति, एकपात्रे वा पानं त्वया सहाचरन् अर्घं तव
चित्तप्रसादनं व्याहृत्याम् इति सम्भवत्वनुज्ञापना । तस्मात्
एकपात्रेष्वेव एतत् स्यात् इति । (३ । ५ । १७ अ०) ।

स्वयं यदुभं वा न्निताधिकरणम् ।

याज्यापनयेनापनीतो भक्षः प्रवरवत् ॥४४॥ (पू०)

अस्ति ज्योतिष्टोमः, तत्र ऋतुयागेषु श्रूयते, यजमानस्य
याज्या सोऽभिप्रेष्यति होतरेतत् यजेति स्वयं वा निषद्य
यजति इति । यदा स्वयं यजति, तदा सन्देहः, किमस्य
भक्षोऽस्ति, नास्ति ? इति तदुच्यते, याज्यायाम् अपनीय-
मानायां नापनीयेत भक्षणम्, होतुरेव तु भक्षणं स्यात्

न यजमानस्य इति । कुतः ? । अन्या हि याज्या अन्यत् भक्षणं, न च, अन्यस्मिन् अपनीयमानेऽन्यत् अपनीयते । यथा तस्यामेव याज्यायाम् अपनीयमानायां प्रवरो नापनीयते, तद्वदेतदपि इति ।

ननु याज्याया अधि वषट्करोति इति, यत्र याज्या तत्र वषट्कारः, यत्र वषट्कारः, तत्र भक्षणमपि इति । न इत्युच्यते, न तावत् याज्यायाम् अवयवभूतौ वषट्कारः, येन याज्याऽग्रहणेनासौ न गृह्यत । यत्तु, तस्या अधि वषट्करोति इति, अन्येनापि प्रयुज्यमानाया उपरि होता वषट्करिष्यति, याज्यापनयो हि वचनात्, न वषट्कारापनयः, यावद्वचनम्, वाचनिकं भवत्येव, वचनं हि तद्विषयमेव ।

यष्टुर्वा कारणागमात् ॥४५॥ (सि०)

यष्टुर्वा भक्षः स्यात् । कुतः ? । कारणानामात्, भक्षस्य कारणं वषट्कारः, स च याज्यायाम् आगन्त्याम् आगच्छति, एवं हि श्रूयते, याज्याया अधि वषट्करोति इति ।

नन्वेतदुक्तं, यजमानेनापि प्रयुज्यमानायां होता अधि वषट्करोति इति । नैष समाधिः, अनवानता यष्टव्यम् वषट्कारेण यागः क्रियते, न याज्यामात्रेण । तस्मात् आ वषट्कारात् न अवानितव्यं यजमानेन, अन्यश्चेत् वषट् कुर्यात्, अवान्यात् याजमानः । न च यजेत । यष्टव्ये चासौ चोद्यते, न याज्यामात्रवचने, स्वयं निषद्य यजति इति साङ्गस्य निषद्ययागे विधानात् ।

प्रवृत्तत्वात् प्रवरस्यानपायः ॥४६॥ (आ० नि०)

अथ यदुक्तं, यथा प्रवरो नापनीयते, एवं भक्षोऽपि इति । उच्यते, अशक्यत्वात् प्रवरो न अपनीयते, अतिक्रान्तो हि स कथम् अपनीयेत होतुः ? भ्रष्टे चावसरे, अनुष्ठायमानो यजमानस्य विगुणः स्यात् । न च, विगुणः कथञ्चित् अर्थं साधयेत् । न अत्र चोदकेन प्राप्नोति । अथोच्येत, यत् शक्यं तच्चोदकेन प्रापितं, यत् न शक्यं, तत् प्रापितम् इति । प्रकृतिरियम्, अपूर्वस्य अत्र विधानं, यादृशम् उक्तं, तादृशं यदि शक्यते कर्त्तव्यम्, यदि न शक्यते, यत्र एव शक्यते, तत्र एव कार्यम् । न यत्र विगुणम् इति । तस्मात् प्रवरस्यानपायो युक्तो न भक्षस्य इति । (३।५।१८ अ०)

फलचमसस्य इज्याविकारताधिकरणम् ।

फलचमसो नैमित्तिको भक्षविकारः श्रुतिसंयोगात् ॥ ४७ ॥ (पू०)

ज्योतिष्टोमे श्रूयते, स यदि राजन्यं वा वैश्यं वा याजयेत्, स यदि सोमं विभक्षयिषेत् न्यग्रोधस्तिभीः आहृत्य ताः सम्मिष्य दधनि उन्मृज्या तमस्मै भक्षं प्रयच्छेन्न सोमम् इति । तत्र सन्देहः, किं फलचमसो भक्षविकारः, उत इज्याविकारः ? इति, (किं फलचमसं भक्षयेत् इत्यर्थः, उत फलचमसेन यजेत ? इति) । किं प्राप्तम् ? फलचमसो नैमित्तिको भक्षविकारः, भक्षणेन हि श्रुतेन

एकवाक्यता भवति इति, तमस्मै भक्षं प्रयच्छेत् इति, न, तेन यजेत इतिशब्दोऽस्ति तस्मात् भक्षविकारः ।

इज्याविकारो वा संस्कारस्य तदर्थत्वात् ॥४८॥

(सि०)

इज्याविकारो वा फलचमसः फलचमसेन यजेतित्यर्थः कथम् ? । यदेतत् भक्षणं एतत् सोमसंस्कारार्थं, फलचमसस्यापि यदि भक्षणं फलचमससंस्कारार्थं, फलचमसस्यान्यत्र अनुपयोगादनर्थकम् । अथ भक्षणं प्रधानं । तथा न सोमम् इत्यनुवादो नावकल्पते । यदि त्विज्याविकारो भवेत्, ततः फलचमससंस्कारोऽवकल्पते । तस्मात् इज्याविकारः ।

आह, कथं यजिसम्बन्धेऽस्ति इज्याविकारो भविष्यति ? इति । उच्यते, अस्ति यजिसम्बन्धः । कथम् ? इति । यदि राजन्यं वा वैश्यं वा याजयेत् न्यग्रोधस्तिभीः सम्पिथं तम् अस्मै भक्षं प्रयच्छेत्, याजयितुम् इति गम्यते । भक्षसम्बन्धे हि न पूर्वम् उत्तरेण सम्बध्यते, यदि सोमं भक्षणेन संस्कर्तुमिच्छेत् न्यग्रोधस्तिभीः संस्कुर्यात् इति । तस्मात् न भक्षणसम्बन्धः, यागो हि प्रकृतोऽस्ति, तेन सह संभंस्यते, न दीषो भविष्यति ।

ननु तमस्मै भक्षं प्रयच्छेत् इति वचनात् भक्षसाधनम् इति गम्यते, न यागसाधनम् इति, भक्षशब्दानन्तर्यात् । उच्यते, श्रूयमाणे सम्बन्धे अनर्थकम् इति कृत्वा प्रकृतसम्बन्धः इत्युच्यते । कथं तु भक्षसम्बन्धः ? इति । यदि

यागद्रव्यं भक्षयितव्यं, तत् चोदकेन भवति, तस्मात् भक्षसम्बन्धं लभते, भक्षसम्बन्धेन च यागसम्बन्ध एव लभ्यते, यदि तेनेज्यते, ततः स भक्षो भवति, तस्मात् भक्ष-
वचनात् सुतरां तेन इज्यते इति गम्यते, सैषा व्यवधारण-
कल्पना, तमस्मै भक्षं प्रयच्छेत्, तमस्मै भक्षं कुर्यात्
इत्यर्थः, यथा स भक्षो भवति, तथा कुर्यात् इति यदि च
तेन इज्यते ततोऽयं भक्षो भवति । तस्मात् तेन यष्टव्यम्
इति ।

होमात् ॥ ४६ ॥ (ह० १)

होमविशेषवचनं भवति यदान्यांश्चमसान् जुह्वति
अथैतस्य दर्भतरुणकेनोपहत्य जुहोति इति । इज्याविकारे
सति दर्भतरुणकेन इति जुहोती गुणवचनम् अवकल्पते ।
तस्मादपि इज्याविकारः ।

चमसैश्च तुल्यकालत्वात् ॥ ५० ॥ (ह० २)

यदान्यांश्चमसान् उन्नयन्ति, अथैनं चमसं उन्नयन्ति
इति । इज्याविकारे सति उन्नयनदर्शनं युज्यते न भक्ष-
विकारः । तस्मात् अपि इज्याविकारः ।

लिङ्गदर्शनाच्च ॥ ५१ ॥ (ह० ३)

इतश्च पश्यामः, इज्याविकारः इति । कुतः ? । लिङ्ग-
दर्शनात् । किं लिङ्गं भवति ? । सोमप्रतिषेधानुवादः

तमस्मै भक्षं प्रयच्छेत्, न सोमम् इति, इज्याविकारे सति
सोमो न भक्ष्यते । तस्मात् पश्यामः, इज्याविकारः इति ।
(३।५।१६ अ०) ।

ब्राह्मणानामेव राजन्यचमसानुप्रसर्पणाधिकरणम् ।

अनुप्रसर्पिषु सामान्यात् ॥ ५२ ॥ (पृ०)

अस्ति राजसूये दशपेयः, तत्र श्रूयते, शतं ब्राह्मणाः
सोमान् भक्षयन्ति, दशदशैकैकचमसमनुप्रसर्पन्ति इति ।
अत्र राजन्यचमसे सन्देहः, किं, तं राजन्या अनुप्रसर्पेयुः,
सत ब्राह्मणाः ? इति । किं प्राप्तम् ? राजन्याः इति ।
कथम् ? । दशदशैकैकं चमसम् अनुप्रसर्पेयुः इति अनुप्रस-
र्पितां सङ्ख्या विधीयते । एकस्यां राजन्यजाती इह सङ्ख्या
विधीयते, राजन्यजातिः सैव, तेन तं दश राजन्य अनु-
प्रसर्पेयुः एवं शतं ब्राह्मणा राजन्याश्च, तेषु शतशब्दोऽनु-
वादः । अनुवादसरूपश्च, शतं भक्षयन्ति इति । तस्मात्
राजन्या राजन्यचमसम् अनुप्रसर्पेयुः इति । केचिदाहुः,
ब्राह्मणराजन्यानामेकस्मिंश्चमसे भक्षणं विरुध्यते इति । न
स दोषः, न हि सोमेन उच्छिष्टा भवन्ति इति श्रूयते ।

ब्राह्मणा वा तुल्यशब्दत्वात् ॥ ५३ ॥ (सि०)

ब्राह्मणा वा राजन्यचमसम् अनुप्रसर्पेयुः । कथम् ? ।
शतं ब्राह्मणाः सोमं भक्षयन्ति इति विधिः श्रुत्या ब्राह्मण-
गतामेव सङ्ख्यामाह । तस्मात् शतं ब्राह्मणाः, तेषां भक्षण-
ार्थम् अनुप्रसर्पितामेकैकस्मिंश्चमसे दशदशोपदिश्यन्ते ।

तस्मात् ब्राह्मणशतस्य दय ब्राह्मणा राजन्यवमसम् अनु-
प्रसर्पेयुः इति ।

इति श्वरस्वामिकृतो मीमांसाभाष्ये तृतीयस्याध्यायस्य
पञ्चमः पादः समाप्तः ।

तृतीये अध्याये षष्ठः पादः ।

अथ सुवादिषु खादिरतादिविधेः प्रकृतिगामिताधिकारणम् ।

सर्वार्थमप्रकरणात् ॥ १ ॥ (पृ०)

अनारभ्य किञ्चित् उच्यते, यस्य खादिरः सुखो भवति
स हृन्दसामिव रसेनावद्यति सरसा अस्य आहुतयो
भवन्ति । यस्य पर्णमयी जुहुर्मवति न स पापं लोकं
शृणोति इत्येवमादि । तत्र सन्देहः, किं, खादिरता सुखे,
पासायता जुह्वां, प्रकृतौ निविशते, उत प्रकृतौ विकृतौ
च ? इति । किं प्राप्तम् ? सर्वार्थम् अप्रकरणात्, प्रकृतिवि-
कृत्यर्थम् एवञ्जातीयकम् । कुतः ? अप्रकरणात्, न कस्य-
चित् प्रकरणे श्रूयन्ते, तानि वाक्येन सर्वत्र भवेयुः इति ।

प्रकृतौ वाऽद्विरुक्तत्वात् ॥ २ ॥ (सि०)

प्रकृतौ वा निविशेरन् अनारभ्याधीतानि पात्राणि ।
कुतः ? । अद्विरुक्तत्वात्, एवम् अद्विरुक्तं भविष्यति इति ।
द्विरुक्ततायां को दाषः ? । असम्भवः इति ब्रूमः, यदि
प्रकृतौ विकृतौ च भवति, अस्ति तत् प्रकृतौ, प्रकृतौ चे-

दस्ति, चोदकेन एव विकृतिं प्राप्नोति, ततो न अनारभ्य विधिमाकाङ्क्षति । तस्मात् अनाकाङ्क्षितत्वात् अनारभ्य विधिर्न तत्र विदधाति, तेन ब्रूमः, प्रकृत्यर्थ एव इति ।

तद्वर्जन्तु वचनप्राप्ते ॥ ३ ॥ (पुनः पृ०)

अप्रकरणात् प्रकृतिविकृत्यर्थम् एव इत्युच्यते । यत्तु चोदकेन प्राप्नोति इति अनारभ्य विधिना प्राप्ते न चोदकम् आकाङ्क्षति तस्मात् अनारभ्य विधिवर्जं चोदकः प्रापयिष्यति, अनारभ्य विधिवाक्येन प्रत्यक्षेण स्रुवे खादिरता, चोदकवाक्येन आनुमानिकेन विकृतौ, अनुमानिकाच्च प्रत्यक्षं बलवत् । तस्मात् प्रकृतिविकृत्यर्थोऽनारभ्य विधिः ।

दर्शनादिति चेत् ॥ ४ ॥ (आ०)

यदि अनारभ्य विधिश्चोदकात् बलीयान्, अनारभ्य विधिना प्राप्ते न चोदकम् आकाङ्क्षति, निराकाङ्क्षे वैकृते कर्मणि चोदको न एव प्राप्नोति, तत्र प्रयाजादीनां दर्शनं नैवोपपद्येत, दृश्यन्ते च प्रयाजादयः क्वचित्, प्रयाजे प्रयाजे कृष्णलं जहोति इति । अथ चोदको बलीयान् ततः एतद् दर्शनम् उपपद्यते । तस्मात् प्रकृत्यर्थोऽनारभ्यविधिः ।

न चोदनैकार्थ्यात् ॥ ५ ॥ (आ० नि०)

न प्रकृत्यर्थः, सर्वार्थः इति ब्रूमः, अप्रकरणे समान्नात् । यदुक्तम्, अनारभ्य विधिना निराकाङ्क्षस्य न चोदकः इति, तत् नोपपद्यते, न हि अनारभ्य विधिश्चोदनां निराकाङ्क्षीकरोति, प्राप्ते हि चोदके न स्रुवे खादिरता अना-

रभ्य विधिना शक्या विधातुम् । असति चोदकेऽनारभ्य
विधिरपि नास्ति, न च अनारभ्य विधिः स्तुवं प्रापयति,
तस्य च खादिरताम् । कुतः ? । चोदनैकार्थ्यात्, एकार्था
हि चोदना, यस्य खादिरः स्तुवो भवति इति । न च,
अत्र स्तुवः खादिरता चाभयं विधीयते, स्तुवस्य सतः
खादिरताम् एष शब्द आह, स च चोदकेन प्राप्तः, तस्मात्
अस्ति चोदकः, स हि अनारभ्य विधिवाक्यस्य प्रत्यक्षत्वात्
तं वर्जयित्वा अन्यं प्रापयति । तस्मात् प्रकृतिविकृत्यर्थः
अनारभ्य विधिः ।

उत्पत्तिरिति चेत् ॥ ६ ॥ (पुनः आ०)

इति चेत् पश्यसि, उत्पत्तिरेषां प्रकृतिविधिभिस्तुल्या,
प्रकृतावद्भानि सङ्क्षेपेण विस्तारेण चोच्यन्ते, पञ्च प्रयाजान्
यजति इति सङ्क्षेपेण । समिधो यजति इत्येवमादिना
विस्तरेण । इहापि यस्य खादिरः स्तुवो भवति इत्येवमा-
दिर्विस्तारः, यस्यैवंरूपः स्तुवः इति सङ्क्षेपः । एवंप्रकारः
प्रकृतौ विधिर्दृष्टः, अयमप्येवंरूपः, तस्मात् प्राकृतः इति
सामान्यतो दृष्टानुमानम् । तस्मात् प्रकृत्यर्थोऽनारभ्यविधिः
इति ।

न, तुल्यत्वात् ॥ ७ ॥ (आ० नि०)

नैतदेव, न हि, एवञ्चातीयकं सामान्यतो दृष्टं साधकं
भवति, केवलम् अत्र प्राकृतविधिसारूप्यं, न तु प्रकृतावे-
तत् भवति इति प्रमाणमस्ति । अपि च विकृतावपि संज्ञे-
पविस्फागभ्याम्, अद्भानि विधीयन्ते, तिस्र आहुतीर्जुहोति

इति संक्षेपः, आमनमस्यामनस्य देवाः इति विस्तारः ।
अतो वैकृतैरप्यनारभ्य विधयस्तुल्याः, तस्मात् अयमहेतुः
प्रकृतिनिवेशस्य ।

चोदनार्थकात्स्नर्गात्, मुखविप्रतिषेधात् प्रकृत्यर्थः॥

८ ॥ (पू० नि०)

तुशब्दः पक्षं व्यावर्त्तयति । न सर्वार्थोऽनारभ्यविधिः,
प्रकृत्यर्थः सः इति ब्रूमः । कुतः ? । चोदनार्थकात्स्नर्गात्,
कृत्स्नं चोदकः प्रापयति, न अनारभ्य विधिना वैकृतम्
अपूर्वं निराकाङ्क्षं, पात्राणां हि तत् वाक्येन, न यागा-
नाम् । यागाद्योदनालिङ्गसंयोगात् प्रकृतिमपेक्षन्ते, तथा
सहैकवाक्यतां यान्ति । प्राकृताश्च तान् शक्नुवन्ति निरा-
काङ्क्षीकर्त्तुम्, न अनारभ्य विधयः । तस्मात् अवश्यं चो-
दक उत्पादयितव्यः, स चेत् उत्पाद्यते, नार्थोऽनारभ्य वि-
धिना । न चासौ प्रकरणादोनामभावात् प्रवर्त्तमानोऽपि
वैकृतेन यागेन सम्बध्यते, तस्मात् वैकृतेन कर्त्तव्यं न अ-
नारभ्यविधिः सम्बध्यते, तस्य वैकृतस्य मुख्यस्य, अनारभ्य-
विधिर्वाक्यशेषः, प्रकृतौ वा इति प्रतिषेधे चोदकसामर्थ्यात्
प्राकृते वाक्यशेषे प्राप्ते अनारभ्य विधिर्न भविष्यति ।
तस्मात् अनारभ्य विधिः प्रकृत्यर्थः । (३ । ६ । १ अ०) ।

सामिधेनीनां सप्तदशसङ्ख्याया विवृतिगामिताधिकरणम्

प्रकरणविशिष्टात् प्रकृतौ विरोधि स्यात् ॥८॥

अनारभ्य, किञ्चित् सामिधेनीनां परिमाणमाह्वयं,

सप्तदश सामिधेनीरनुब्रूयात् इति । तत्र सन्देहः, किमे-
तत् प्रकृतौ, उत विकृतौ ? इति । किं प्राप्तम् ? पूर्वेषु
न्यायेन प्रकृतौ इति प्राप्तम्, प्रकृतौ च पाञ्चदश्यमाज्जातं,
तेन विकल्पः इति ।

एवं प्राप्ते ब्रूमः, विकृतौ एवञ्जातीयको विधिः स्यात् ।
कस्मात् ? प्रकृतेः पाञ्चदश्येन निराकाङ्क्षत्वात् । ननु वि-
कल्पो भविष्यति इत्युक्तम् । प्रकरणविशेषात् पाञ्चदश्येन न
विकल्पः, विषमशासनात्, विकृतौ तु पानुमानिकं पाञ्च-
दश्यं बाधित्वा, अनारभ्य विधिवाक्येन प्रत्यक्षेण सप्तदश्यं
निवेक्ष्यते । अद्विकृतं च एतत् प्रयोगवचनम् उपसंहरि-
ष्यति । तस्मात् एवञ्जातीयकं विकल्पार्थम् । (३ । ६ ।
२ अ०) ।

—

गोदोहनादीनां प्रकृतिगामिताधिकरणम् ।

नैमित्तिकं तु प्रकृतौ, तद्विकारः संयोग-

विशेषात् ॥ १० ॥

दर्शपूर्णमासयोरान्जातं, गोदोहनेन पशुकामस्य प्रण-
येत् इति, तथा, अग्नीषोमीये पशौ श्रूयते यूपं प्रकृत्य, वैष्णो
ब्रह्मवर्चमकामेन कर्त्तव्यः इति । एवञ्जातीयकेषु सन्देहः,
किं प्रकृतौ निवेशः, विकृतौ वा ? इति । किं प्राप्तम् ?
विकृतौ इति, प्रकृतिरन्येन पात्रेण यूपेन च निराकाङ्क्षः ।
एवं प्राप्ते ब्रूमः, प्रकृतौ नैमित्तिकं निविशते, निमित्तसं-

योगेन विधानात्, खादिरपालाशरौहितका अविशेषेण उक्ताः चमसश्च, गोदोहनं वैख्यश्च विशेषविहितौ, विशेषविधिना च अविशेषविधिर्बाध्यते । प्रकरणं सामान्यं, निमित्तसंयोगो विशेषः, सामान्येन यत् प्राप्नोति, तत् परोक्षं लक्षणाया । यत्तु विशेषेण, तत् प्रत्यक्षं श्रुत्या, श्रुतिश्च लक्षणाया बलीयसी, प्रत्यक्षं च परोक्षात् । तस्मात् प्रकृतौ एव स्यात् । (३ । ६ । ३ अ०) ।

आधानस्य पवमानेष्ट्यनङ्गताधिकारणम् ।

दृष्टार्थमग्न्याधेयं प्रकरणात् ॥ ११ ॥ (पृ०)

सन्ति पवमानेष्टयः, अग्नये पवमानायाष्टाकपालं निर्वपेत् अग्नये पावकायाग्नये शुचये इति । तासां प्रकरणे, समाम्नातं, ब्राह्मणो वसन्ति अग्निमादधीत इति । तत्र सन्देहः, किम् अग्न्याधेयं पवमानेष्ट्यर्थम्, उत न ? इति । किं प्राप्तम् ? इष्ट्यर्थम् इति । कुतः ? प्रकरणात्, तासां प्रकरणे श्रूयते, अतः तदर्थम् ।

न वा तासां तदर्थत्वात् ॥ १२ ॥ (सि०)

पवमानेष्टयो हि अग्न्यर्थाः, यदि अग्निः इष्ट्यर्थः स्यात्, ततः तदर्थम् अग्न्याधेयम् इष्टीनाम् उपकुर्थात् । निष्कलासु इष्टयः, तदर्थम् अग्न्याधेयमपि निष्कलं स्यात् । कथं पुनः अग्न्यर्थता पवमानेष्टीनाम् ? । निष्प्रयोजनत्वादेव, प्रयोजनवत्त्वात् च अग्नीनाम् । भावयितव्या अपि

इष्टयः भूतानाम् अग्नीनाम् अर्थेन क्रियेरन् । तस्मात्
अग्न्याधेयं न पवमानेष्ट्यर्थम् ।

लिङ्गदर्शनाच्च ॥ १३ ॥ (यु०)

लिङ्गं दर्शयति, यथा अग्न्यर्था पवमानेष्टयः इति ।
किं लिङ्गम् ? । जीर्येति वा एष आहितः पशुर्यदग्निः
तदेतान्येव अग्न्याधेयस्य हवींषि संवत्सरे निर्वपेत्, तेन वा
एष न जीयेति, तेनैव पुनर्नवं करोति तन्न सूक्ष्मम् इति ।
(३ । ६ । ४ अ०) ।

आधानस्य सत्त्वाधेयताधिकरणम् ।

तत्प्रकृत्यर्थं यथान्येऽनारभ्य—वादाः ॥ १४ ॥ (प०)

तदेतत् आधानं किं प्रकृत्यर्थम्, उत सर्वकर्मार्थम् ?
इति सन्देहः । किं प्राप्तम् ? उच्यते, तत् प्रकृत्यर्थम् ।
कथम् ? । यथा अन्ये अनारभ्य वादाः प्रकृत्यर्थाः, तेनैव
हेतुना ।

सर्वार्थं वा आधानस्य स्वकालत्वात् ॥ १५ ॥ (सि०)

सर्वकर्मार्थं वा आधानम् । कोऽर्थः ? । सर्वकर्मार्थं
यत् अग्निद्रव्यं, तदर्थमाधानं न प्रकृत्यर्थम् । न प्रकृतौः
प्रकृत्य श्रूयते । न च, श्रुत्यादयोऽस्य सन्ति, ये अङ्गभावम्
उपपादयन्ति अन्येषु अनारभ्य वादेषु अन्यतो निर्घातिऽङ्ग-
भावे ततो विचारः, किं प्रकृतः अङ्गभूतानि विकृतः ?
इति, तस्मात् तेषु युक्तम् । इह तु अङ्गभावे न कारणमस्ति

तस्मात् अग्निप्रयुक्तमाधानं, न कर्मप्रयुक्तं, सर्वकर्माणां
अग्नयः इति सर्वार्थम् इत्युच्यते ।

अपि च अस्य स्वतः कालो विधीयते, स न विधातव्यः
यदा ज्योतिष्टोमस्य प्रयोगः, तदा इदं कर्त्तव्यम् । तदा च
वसन्तः । एवं यदा दर्शपूर्णमासयोः प्रयोगः, तदा कर्त्त-
व्यम् । तदा पौर्णमासी अमावास्या वा । अप्रकृत्यर्थन्तु
प्रकृतिप्रयोगे क्रियेत, तत्र कालवचनं युक्तम् । तस्मात्
प्रकृत्यर्थम् ॥ (१ । ६ । ५ अ०) ।

—

पवमानेष्टीनामसंस्कृतेऽग्नौ कर्त्तव्यताधिकरणम्

तासामग्निः प्रकृतितः प्रयाजवत् स्यात् ॥ १६ ॥

(पू०)

सन्ति पवमानेष्टयः, अग्नये पवमानाय इति तासां
तत्र सन्देहः, किं पवमानेष्टिसंस्कृतेऽग्नौ पवमानेष्टय-
कर्त्तव्याः, उत न ? इति । किं प्राप्तम् ? तासां खलु पव-
मानेष्टीनां पवमानेष्टिसंस्कृतोऽग्निः प्रकृतितः स्यात्
कुतः ? । चोदकसामर्थ्यात्, प्रयाजवत्, यथा आसु प्रयाज-
भवन्ति चोदकेन, एवं पवमानेष्टिसंस्कृता अग्नयोऽपि
भवेयुः ।

न वा तासां तदर्थत्वात् ॥ १७ ॥ (सि०)

न वा इष्टिसंस्कारः, अग्नीनां पवमानेष्टिषु स्यात्
कस्मात् ? । तासां तदर्थत्वात्, ताः पवमानेष्टयोऽग्निसंस्कारा-

राक्षाः इत्युक्तम् यच्च नाम अङ्गभूतं तच्चोदकेन गृह्यते ।
अग्निप्रयुक्तश्च पवमानेष्टिसंस्कारो न दर्शपूर्णमासप्रयुक्तः,
तेन न चोदकेन आकृत्यते । अपि च पवमानेष्टयः इष्टि-
संस्कारवर्जितां प्रकृतिमपेक्षन्ते, अविहितत्वात् तस्यामव-
स्थायां पवमानेष्टोनाम् ॥ (३ । ६ । ६ अ०) ॥

उपाकरणादोनामग्नीषोमीयधर्मताधिकारणम् ।

तुल्यः सर्वेषां पशुविधिः प्रकरणाविशेषात् ॥

१८ ॥ (१ म पू०) ॥

न्यातिष्टोमे, पशुः अग्नीषोमीयां यो दीक्षितो यदग्नी-
षोमीयं पशुमाहभते इति, तथा सवनीयोऽनुबन्धश्च ।
सन्ति च पशुधर्म्याः, उपाकरणम् उपानयनम् अक्षया बन्धो
यूपे नियोजनं संज्ञपनं विशसनम् इत्येवमादयः । ते, किं
सर्वेषाम् अग्नीषोमीयसवनीयानुबन्धगणानाम्, उत अग्नीषो-
मीयस्य सवनीयस्य वा, उत अग्नीषोमीयस्यैव ? इति ।
किं प्राप्तम् ? अविशेषात्, सर्वपशूनाम् । कथम् अविशेषः ?
न्यातिष्टोमप्रकरणे सर्वे पशवः समान्नाताः, तत्प्रकरणापन्न-
त्वात् सर्वे पशुधर्म्याः सम्बहन्ते, न चैषां तत्र कश्चिद्विशेषः ।

एवं प्राप्ते ब्रूमः, सवनीयस्य एते धर्म्याः भवेयुः, तुल्यः
सर्वेषां पशुविधिः स्यात्, यदि प्रकरणे विशेषो न भवेत् ।
भवति तु प्रकरणे विशेषः, सवनीयानां प्रकरणे पशुधर्म्याः
समान्नाताः, आग्नेयः पशुरग्निष्टोमे आलभ्यः, आग्नेयो
हि अग्निष्टोमः ऐन्द्राग््नः पशुबक्ये आलभ्यः, ऐन्द्राग्नानि

तस्मात् अग्निप्रयुक्तमाधानं, न कर्मप्रयुक्तं, सर्वकर्माणां
अग्नयः इति सर्वार्थम् इत्युच्यते ।

अपि च अस्य स्वतः कालो विधीयते, स न विधातव्यः,
यदा ष्वोतिष्टोमस्य प्रयोगः, तदा इदं कर्त्तव्यम् । तदा च
वसन्तः । एवं यदा दर्शपूर्णमासयोः प्रयोगः, तदा कर्त्त-
व्यम् । तदा पौर्णमासी अमावास्या वा । अप्रकृत्यर्थन्तु न
प्रकृतिप्रयोगे क्रियेत, तत्र कालवचनं युक्तम् । तस्मात् न
प्रकृत्यर्थम् ॥ (१ । ६ । ५ अ०) ।

पवमानेष्टीनामसंस्कृतेऽग्नी कर्त्तव्यताधिकरणम् ।

तासामग्निः प्रकृतितः प्रयाजवत् स्यात् ॥ १६ ॥

(पू०)

सन्ति पवमानेष्टयः, अग्नये पवमानाय इत्येवमाद्याः ।
तत्र सन्देहः, किं पवमानेष्टिसंस्कृतेऽग्नी पवमानेष्टयः
कर्त्तव्याः, उत न ? इति । किं प्राप्तम् ? तासां खलु पव-
मानेष्टीनां पवमानेष्टिसंस्कृतोऽग्निः प्रकृतितः स्यात् ।
कुतः ? । चोदकसामर्थ्यात्, प्रयाजवत्, यथा आसु प्रयाजा
भवन्ति चोदकेन, एवं पवमानेष्टिसंस्कृता अग्नयोऽपि
भवेयुः ।

न वा तासां तदर्थत्वात् ॥ १७ ॥ (सि०)

न वा इष्टिसंस्कारः, अग्नीनां पवमानेष्टिषु स्यात् ।
कस्मात् ? । तासां तदर्थत्वात्, ताः पवमानेष्टयोऽग्निसंस्का-

राक्षाः इत्युक्तम् यच्च नाम अङ्गभूतं तच्चोदकेन गृह्यते ।
अग्निप्रयुक्तश्च पवमानेष्टिसंस्कारो न दर्शपूर्णमासप्रयुक्तः,
तत न चोदकेन आकृत्यते । अपि च पवमानेष्टयः इष्टि-
संस्कारवर्जितां प्रकृतिमपेक्षन्ते, अविविहितत्वात् तस्यामव-
स्थायां पवमानेष्टीनाम् ॥ (३ । ६ । ६ अ०) ॥

उपाकरणादोनामग्नीषोमीयधर्माताधिकारणम् ।

तुल्यः सर्वेषां पशुविधिः प्रकरणाविशेषात् ॥

१८ ॥ (१ म पू०) ॥

ज्यातिष्टोमे, पशुः अग्नीषोमीयो यो दीक्षितो यदग्नी-
षोमीयं पशुमास्रभते इति, तथा सवनीयोऽनुबन्धाय ।
सन्ति च पशुधर्माः, उपाकरणम् उपानयनम् अक्षया बन्धो
यूपे नियोजनं संज्ञपनं विशसनम् इत्येवमादयः ते, किं
सर्वेषाम् अग्नीषोमीयसवनीयानुबन्धानाम्, उत अग्नीषो-
मीयस्य सवनीयस्य वा, उत अग्नीषोमीयस्यैव ? इति ।
किं प्राप्तम् ? अविशेषात्, सर्वपशूनाम् । कथम् अविशेषः ?
ज्यातिष्टोमप्रकरणे सर्वे पशवः समान्नाताः, तत्प्रकरणापक्ष-
त्वात् सर्वे पशुधर्माः सम्बद्धान्ते, न चेषां तच्च कश्चिद्विशेषः ।

एवं प्राप्ते ब्रूमः, सवनीयस्य एते धर्माः भवेयुः, तुल्यः
सर्वेषां पशुविधिः स्यात्, यदि प्रकरणे विशेषो न भवेत् ।
भवति तु प्रकरणे विशेषः, सवनीयानां प्रकरणे पशुधर्माः
समान्नाताः, आग्नेयः पशुरग्निष्टोमे आस्रभ्यः, आग्नेयो
हि अग्निष्टोमः ऐन्द्राग्नः पशुकथ्ये आस्रभ्यः, ऐन्द्राग्नानि

हि उक्त्यानि । ऐन्द्रो वृष्णिः षोडशिनि आलभ्यः, ऐन्द्रो वै वृष्णिः ऐन्द्रः षोडशी । सारस्वती मेघी अतिरात्रे आलभ्या, वाग्वै सरस्वती इति प्रकृत्य पशुधर्मा आम्नाताः, तस्मात् सवनीयस्य, प्रकरणात् भवितुमर्हति ।

स्थानाच्च पूर्वस्य ॥ १६ ॥ (२य पू०)

यदुक्तम्, प्रकरणात् सवनीयार्थाः इति एतत् गृहीतम्, क्रमाच्च अग्नीषोमीयस्य, तस्य हि क्रमे औपवसथ्ये अहनि समाम्नातम्, तस्मात् द्वयोरपि इति ।

श्वस्त्वैकेषां तत्र प्राक्श्रुतिगुणार्था ॥ २० ॥ (सि०)

एकेषां शाखिनां श्वः सवनीयानामाम्नातम्, तदपेक्ष्य इयमेषां गुणार्था पुनः श्रुतिः । कः पुनर्गुणः ? यदर्थेषां श्रुतिः । उच्यते, पशून् सङ्कीर्त्य, यथा वै मत्स्योऽविदितो जनमवधुनुते, एवं वा एते अप्रज्ञायमाना जनमवधुन्वन्ते इति एषामविज्ञाने दोषमभिधाय, एभिः, कथं सवनीयं पशुमन्ति ? इति प्रश्नरूपकेण वपाप्रचारो गुणो विधीयते, तदर्थेषां श्रुतिः, वपाप्रचारिण एकवाक्यत्वात् । किमतः ? । यद्येवम्, न, सवनीयानां प्रकरणेन पशुधर्माः, क्रमात् अग्नीषोमीयार्थाः एव इति । किं पुनः तत् श्व आम्नातम् ? । शाखिनं ग्रहं गृहीत्वा त्रिवृता यूपं परिवीयाम्नेयं सवनीयं पशुमुपाकरोति इति ।

तेनोत्कृष्टस्य कालविधिरिति चेत् ॥ २१ ॥ (आ०)

नैतदस्ति, क्रमादग्नीषोमीयार्था एव इति, प्रकरणात् सवनीयार्थाः, पूर्वैर्युक्ताम्नातं विधानार्थम्, आश्विनवाक्यं

कालगुणविधानार्थम् । कथम् ? । तेन वपाप्रचारेण उत्कृष्टस्य कालः एष विधीयते, प्रातःसवने वपाप्रचारे चोदिते सति पञ्चालम्नोऽपि तत्र एव प्राप्नोति, तत्र कालानियमे प्राप्ते आश्विनं ग्रहं गृहीत्वा इति कालमात्रं विधीयते । चिह्नता यूपं परिवीयोपाकरोति इत्यनुवादः । इतरथा हि परिष्ठाणस्य कालो विधीयेत, उपाकरणस्य च । तत्र अनेकगुणविधानात् वाक्यं भिद्येत । तस्मात् सवनीयार्थाः पशुधर्माः इति ।

नैकदेशत्वात् ॥ २२ ॥ (आ० नि०)

नैतदेवम्, अग्नीषोमीयार्था एवैते क्रमात् । आश्विन-कालं हि आम्रानं विधानार्थम् । गुणार्थं एतस्मिन् वाक्यं भिद्येत, न विधानार्थं, न हि, वपाप्रचारेणोत्कृष्टस्य कालविधिः सम्भवति । एकदेशो हि वपाद्रव्यं तेन सवि-पातिनो वपासंस्कारात्, उत्कर्षेणोपाकरणम् ।

अर्थेनेति चेत् ॥ २३ ॥ (आ०)

आह, अर्थेन तर्हि उत्कृष्टस्य कालो विधीयते । मुष्टिना पिधाय वर्षादरणमासीत् आ वपाहोमात् इति श्रूयते, पूर्वयुर्वपोदरणं मुष्टिना पिधाय न शक्यतात् एता-वन्तं कालमासीनेन अवश्यः तुन् अवश्यमाहारविहाराद-यस्तेन कर्त्तव्याः इति ।

न श्रुतिविप्रतिषेधात् ॥ २४ ॥ (आ० नि०)

नैतदेवं, श्रुतिविप्रतिषेधा भवेदेवम्, न च, श्रुतिवि-

प्रतिषेधः, तृणमुष्टिना पर्णमुष्टिना वा पिधायिष्यते । ननु
 आस्ते इत्युपवेशने भवति । न अवश्यम् उपवेशने एव,
 औदासीन्येऽपि दृश्यते, तत् यथा, गृह्याणि परिगृह्य आस्ते
 क्षेत्राणि परिगृह्य आस्ते इति अनुपवेशनेऽपि भवति व्या-
 पारनिवृत्तौ । इहापि तृणमुष्टिना पर्णमुष्टिना वा
 पिधाय आ-वपाज्ञोमात् उदासिष्यते । तस्मात् आश्विन-
 कालमाह्वानं विधानार्थं, न सवनीयानां प्रकरणे पशु-
 धर्माः, तस्मात् न सवनीयार्थाः ।

स्थानात्तु पूर्वस्य संस्कारस्य तदर्थत्वात् ॥२५॥

(उप०)

नास्ति सवनीयानां प्रकरणम् इत्येवं सति पूर्वैरेव
 हेतुना स्थानेन पूर्वस्य अग्नीषोमीयस्य भवितुमर्हति ।
 संस्कारोऽयं पशुयागप्रयुक्तः, न ज्योतिष्टोमप्रयुक्तः । योति-
 ष्टोमप्रयुक्तत्वे न विशेषः पशूनां स्यात्, पशुयागा अपि हि
 धर्मान् प्रयोक्तुम् अपूर्वत्वात् समर्थाः प्रकरणवन्तश्च । तस्मात्
 क्रमात् अग्नीषोमीयधर्माः इति ।

लिङ्गदर्शनाच्च ॥ २६ ॥ (हे०)

इतश्च पश्यामोऽग्नीषोमीयार्थाः पशुधर्माः इति ।
 कुतः ? । लिङ्गदर्शनात् । लिङ्गम् अस्मिन् अर्थे भवति,
 वपया प्रातःसवने चरन्ति, पुरोडाशेन माध्यन्दिने सवने
 इति पशुपुरोडाशं दर्शयति । इतरथा समानविधानेषु
 सर्वेषु पशुषु अग्नीषोमयोर्देवतयोः संस्कारार्थः सन् पुरो-

डाशः सामर्थ्यात् अग्नीषोमीयस्य भवेत् न सवनीयस्य,
तयोर्देवतयोरभावात्, दर्शयति च । तस्मात् अग्नीषोमी-
यार्थाः इति ।

अचोदना गुणार्थेन ॥ २७ ॥

(इदं पदोत्तरं सूत्रम् ।) आह, ननु किद्रापिधानार्थः
पशुपुरोडाशः । न इति ब्रूमः, अचोदना गुणार्थेन, तस्य
किद्रापिधानार्थेन न चोदना, अर्थवादः सः इत्युक्तम् ।
तस्मात् देवतासंस्कारार्थः, तस्मात् अग्नीषोमीयार्थत्वे,
सवनीये पुरोडाशस्य दर्शनम् उपपद्यते, न साधारण्ये ।
तस्मात् अग्नीषोमीयार्थाः पशुधर्म्याः इति ॥ (३ । ६ ।
७ अ०) ॥

शाखाहरणादीनामुभयदोहधर्मताधिकरणम् ।

दोहयोः कालभेदादसंयुक्तं शृतं स्यात् ॥ २८ ॥ (पू०)

अस्ति सायं दोहः, तथा अस्ति प्रातर्दोहः । सन्ति तु
दोहधर्माः शाखाहरणं, गवां प्रस्थापनं, प्रस्तावनं, गोदो-
हनम् इत्येवमादयः, ते किंसायं दोहार्थाः, उत उभयार्थाः ?
इति । किं तावत् प्राप्तम् ? दोहयोः तयोरसंयुक्तं धर्मैः
शृतं भवेत् । कस्मात् ? । सायंदोहस्य हि क्रमे औपवस-
थ्येऽहनि शाखाहरणादीन् समामनन्ति, तस्मिन् एवा-
हनि सायंदोहः । तस्मात् कस्मात् सायंदोहार्थाः दोह-
धर्म्याः इति ।

प्रकरणाविभागाद्वा तत्संयुक्तस्य कालशास्त्रम् ॥

२६ ॥ (सि०)

प्रकारणं हि साधारणम्, यथैव दध्नीः एवं पयसः, क्रमाच्च प्रकारणं बलवत्तरम्, तस्मात् उभयार्था दोहधर्माः। अपि च, न सायंदोहस्य पूर्व्युत्पन्नानम्। क तर्हि ?। सत्तरेद्यः। कथम् ?। एवमामनति ऐन्द्रं दध्यमावास्यायाम्, ऐन्द्रं पयोऽमावास्यायाम् इति, अमावास्यायां हि उभयं साहं चोच्यते, स एष सायंदोहोऽर्थात् पूर्व्युत्पन्नोच्यते, स्वभाव एष दध्नी, यत् पूर्व्युत्पन्नान्तम् अपरेद्यरभितिर्वर्त्तते। तस्मात् सायंदोहस्य क्रमे आम्नाताः इत्येतदेव तावत् नास्ति। अत उभयार्था दोहधर्माः इति। (१।६।८ अ०)।

सादनादीनां सवनव्यवहाराधिकरणम्।

तद्वत्सवनान्तरे यहास्नानम् ॥ ३० ॥

अस्ति ज्योतिष्टोमः, ज्योतिष्टोमेन स्वर्गकामो यजेत इति। तत्र ऐन्द्रवायवाद्या यहाः प्रातः सवने दद्यात् आम्नाताः, तच्च धर्माः श्रूयन्ते, उपोस्तेऽन्ये यहाः सायन्ते, अनुपोस्ते ध्रुवाः। दद्यात्पवित्रेण यज्ञं सनाति इति। सन्ति अपरे माध्यन्दिने सवने, अपरे तृतीयसवने यहाः तेषु माध्यन्दिनोयेषु तार्क्षीयेषु च सवनेषु सन्देहः, किं सर्वेषु यहाधर्माः कर्त्तव्याः उत प्रातः सवने ये यहास्तेषु ?

इति । किं प्राप्तम् ? प्रातःसवनग्रहेषु भवेयुः, तेषां कमे
समाप्नानात् नेतरेषाम् ।

एवं प्राप्ते ब्रूमः, सवनान्तरे प्रातःसवनात्, माध्याह्ने
तृतीयसवने च ग्रहाम्नानं तद्वदेव भवितुमर्हति । सर्वेषां
हि तुल्यं प्रकरणं, यत्रैते धर्माः समाप्नाताः वाक्येन
ग्रहमात्रस्य विधीयन्ते, क्रमाच्च वाक्यप्रकरणे बलीयसी ।
तस्मात् सर्वार्था ग्रहधर्माः इति । (३।६।८ अ०) ।

— + —

रशनाच्चित्वादीनां सर्वपशुधर्मताधिकरणम् ।

रशना च लिङ्गदर्शनात् ॥ ३१ ॥

अस्ति ज्योतिष्टोमे पशुः अग्नीषोमयः, यो दीक्षितो
यदग्नीषोमीयं पशुमालभते इति । तच्च रशना श्रूयते
रशनाधर्माच्च, त्रिवृत् भवति दर्भमयी भवति प्रपिष्टानां
कर्त्तव्या च इति । तत्र सन्देहः, किमेते धर्मा अग्नीषोमीय-
रशनायाः सवनीयरशनायाश्च साधारणाः उत अग्नीषो-
मीयरशनाया एव ? इति । किं प्राप्तम् प्रकरणात् अग्नी-
षोमीयरशनायाः इति ।

एवं प्राप्ते ब्रूमः, उभयोः साधारणाः इति । कुतः ? ।
लिङ्गदर्शनात्, लिङ्गं भवति, एवमाह, आश्विनं ग्रहं
गृह्णीत्वा त्रिवृता यूपं परिवीर्याग्नेयं पशुमुपाकरोति इति
वसन्तीयपरिव्याणौ रशनां दर्शयति, सा यदि साधारणी,
तत एतदर्शनमवकल्पते । यदि अग्नीषोमीयायाः, ततो
प्राकृतात् सवनीयपरिव्याणान् निवर्त्तेत । सवनीये च परि-

व्याणान्तरमप्राक्तं यत्र त्रिवृत्त्वं दृश्यते । कथम् । स वै
 आश्विनं गृहं गृहीत्वोपनिष्क्रम्य यूपं परिव्ययति इति ।
 तत्र यदि न साधारणी रयना, वाससा परिव्याणं प्राप्नोति,
 रयनां तु दर्शयति । तस्मात् साधारणी रयना, तत्साधार-
 ण्याच्च तद्धर्मा अपि साधारणाः । तदेतल्लिङ्गात् रयनासा-
 धारण्यम् । कोऽत्र खलु न्यायः ? इति । उच्यते, प्रकरणात्
 अग्नीषोमीयस्य, वाक्यात् यूपमात्रस्य इति । (३।६।१०
 अ०) ।

— ० —

अंशदाभ्योरपि सादनादिधर्मवत्त्वाधिकरणम् ।

आराच्छिष्टमसंयुक्तमितरैः सन्निधानात् ॥ ३२ ॥

(प०)

दूरात् यत् शिष्यते ज्योतिष्टोमस्य, यथा, औष-
 वाक्याकाण्डे अंशदाभ्यौ । तत्र सन्देहः, किं ज्योतिष्टोम
 समान्नाता ग्रहधर्माः कर्त्तव्याः उत न ? इति । किं
 प्राप्तम् ? न कर्त्तव्याः असन्निधानात् यथा पयसा मैत्रा-
 वरुणं श्रौणाति इति वचनात् मैत्रावरुणस्यैव अपणं न
 सर्वेषाम्, एवम् इदमपि धर्मजातं प्रकरणस्थानामेव, न
 सर्वेषाम् इति ।

संयुक्तं वा तदर्थत्वाच्छेषस्य तन्निमित्तत्वात् ॥

३३ ॥ (सि०)

संयुक्तं वा धर्मैः, एवज्ञातीयकं स्यात् अप्रकरणस्थमपि ।

कुतः ? । यतः प्रकरणात् वाक्यं वलीयः । ननु अन्यत्र क्रियमाणा ज्योतिष्टोमस्य नोपकुर्युः । उच्यते उपकरिष्यन्ति, अंश्वदाभ्ययोः तदर्थत्वात् ज्योतिष्टोमार्थत्वात् शेषोऽयं ग्रह-धर्मः, ग्रहनिमित्तो ज्योतिष्टोमस्योपकारकः यावान् ग्रहो ज्योतिष्टोमस्य उपकरोति, तस्य सर्वस्य भवितुमर्हति । तस्मात् अंश्वदाभ्ययोरपि ग्रहधर्माः कर्त्तव्याः इति ।

निर्देशाद्यवतिष्ठेत ॥ ३४ ॥ (आ०नि०)

यदुक्तम्, यथा मैत्रावरुणं पयसा श्रोणाति इति, तत् युक्तं अयमेव वचनात् प्रकरणं बाधित्वा व्यवस्थानम्, इह तु विपरीतं, तत्र सर्वेषु ग्रहेषु प्रकरणं, विशिष्टेषु वाक्यम् । इह तु सर्वेषु ग्रहेषु वाक्यं, विशिष्टेषु प्रकरणम् । तस्मात् अप्रकरणस्यस्यापि धर्माः इति । (३ । ६ । ११ अ०) ।

चित्रिण्यादीष्टकानामन्य इति अधिकरणम् ।

अग्न्यङ्गमप्रकरणे तद्वत् ॥ ३५ ॥

अनारभ्याग्निमुच्यते, चित्रिणीरूपदधाति, वज्रिणीरूपद-धाति, मूलेष्टका उपदधाति इति । सन्ति तु प्रकरणे इष्ट-काधर्माः, अखण्डामकुण्टालाम् इष्टकां कुर्यात् इति, तथा भस्मना इष्टकाः संयुज्यात् इति । तत्र सन्देहः, किम् अप्र-करणे समाम्नातानाम् इमे धर्माः कर्त्तव्याः, उत न ? इति । किं प्राप्तम् ? न कर्त्तव्याः । कुतः ? । असन्निधा-नात् । इति प्राप्ते, उच्यते, अग्न्यङ्गमेवञ्चातीयकं तददेव

स्यात्, यद्वत् ग्रहाः प्रकरणादि व.क्यं बलवत् । प्रमूषां
चेष्टकानामन्यर्थत्वात् । (३ । ६ । १२ अ०) ।

मानोपावहरणादीनां सोमसावधर्माधिकरणम् ।

नैमित्तिकमतुल्यत्वादसमानविधानं स्यात् ॥३६॥

ज्योतिष्टोमे श्रूयते, स यदि राजन्यं वा वैश्यं वा याज-
येत्, स यदि सोमं विभक्षयिषेत्, न्यग्रोधस्तिभीराहृत्य ताः
सम्पिष्य दधनि उन्मृज्य तमस्मै भक्षं प्रयच्छेन्न सोमम्
इति । ज्योतिष्टोमे सन्ति सोमधर्मा, मानमुपावहरणं
क्रयोऽभिषवः इत्येवमादयः । तत्र सन्देहः, किं समान-
विधाना इमे धर्माः सोमस्य फलचमसस्य च, उन्मृज्य सोम-
धर्माः, फलचमसस्य तु तद्विकारत्वात् इति, गुणकानानां
प्रवृत्तिरप्रवृत्तिर्वा प्रयोजनमधिकरणचिन्तायाः ।

किं प्राप्तम् ? समानविधानाः प्रकरणाविभागात् इति
प्राप्ते, उच्यते, नैमित्तिकम् एव ज्ञातीयकम् असमानवि-
धानं स्यात् । कुतः ? । अतुल्यत्वात्, अतुल्यः सोमेन फल-
चमसः, सोमो नित्यवदाम्नातः, फलचमसो नैमित्तिकः ।
किम् अतः ? । यद्येवं, धर्मा अपि नित्यवदाम्नाताः न
शक्या अनित्यवत् कर्तुम् । यदि साधारणाः, तत्र अना-
रभ्योऽर्थो विधीयेत । अपि च नैमित्तिकः फलचमसः स
सोमधर्मान् गृह्णाति, तत्र धर्माः साधारणाः सन्तः

द्विहताः इत्युच्येरन् । तस्मात् असमानविधानाः ॥ (३ ।
६ । १३ अ०) ॥

प्रतिनिधिष्वपि मुख्यधर्मानुष्ठानाधिकरणम् ।

प्रतिनिधिश्च तद्वत् ॥३७॥ (पृ०)

अस्ति प्रतिनिधिः, श्रुते द्रव्येऽपपरति, यथा ब्रीहिल्ल-
पचरत्सु नीवाराः । तत्र सन्देहः, किं नीवाराः समान-
विधानाः, उत न ? इति । किं प्राप्तम् ? प्रतिनिधिश्च
तद्वत्, यथा नैमित्तिकं नित्येन असमानविधानं, एवं
प्रतिनिधिः अतुल्यत्वात् । का अतुल्यता ? । ब्रीहिलां
विहिताः, न नीवाराणाम्, इवम् अतुल्यता, ब्रीहिलां
विहिताः, नीवाराणाम् अर्थापत्त्या भवन्ति ।

तद्वत्प्रयोजनैकत्वात् ॥३८॥ (सि०)

नैतदस्ति, असमानविधानः प्रतिनिधिः इति, तद्वत्
स्यात्, यद्वत् श्रुतः, न प्रकृतिविकारभावः । कुतः ? ।
ब्रीहिल्लं हि ब्रीहिल्लधर्माणां ब्रीहिल्लव्यक्ती निमित्तं, न च,
ब्रीहिल्लस्य, स्थाने नीवारत्वं भवति इति श्रूयते, तस्मात्
न प्रकृतिविकारभावः । कथम् तर्हि नीवारेषु धर्मा
भवन्ति ? इति । उच्यते, या ब्रीहिल्लेन परिक्लिप्ता ब्रीहिल्ल-
व्यक्तयः, नीवारेषु ताः सन्ति, तासामर्थेन ते धर्माः
क्रियन्ते, तासां च व्यक्तीनामन्यासां च ब्रीहिल्लगतानां तुल्य
एष विधिः । का तुल्यता ? । उभयेऽपि ब्रीहिल्लव्यक्लिप्ताः
इति । तस्मात् समानविधानाः इति ।

अशास्त्रलक्षणत्वाच्च ॥३६॥ (यु०)

इतश्च न प्रतिनिधिः श्रुतेन सह प्रकृतिविकारभावः ।
कुतः ? । अर्थलक्षणत्वात्, अर्थाद्वि प्रतिनिधिः क्रियते, न
च, अर्थेनैतदवगन्तुम् शक्यते, ब्रीहित्वस्य स्थाने नीवारत्वं
भवति इति । तस्मात् न प्रतिनिधिः श्रुतेन सह प्रकृति-
विकारभावो भवति इति ॥ (३ । ६ । १४ अ०)

श्रुतेष्वपि प्रतिनिधिषु मुख्यधर्मानुष्ठानाधिकरणम् ।

नियमार्था गुणश्रुतिः ॥ ४० ॥

अथ यः श्रुतः प्रतिनिधिः, तच्च किं सामानविध्यम्
उत न ? इति । यथा, यदि सोमं न विन्देत पूतीकान-
भिषुण्यात् इति । असामानविध्यम् इति ब्रूमः, अश्रुतात्
ह्येतद्विपरीतम् । एवं प्राप्ते, उच्यते, नियमार्था गुणश्रुतिः,
अत्राप्यर्थलक्षण एव प्रतिनिधिः, सोमे अविद्यमाने सोम-
मदृशं द्रव्यं प्राप्तम्, तच्च सुसदृशे द्रव्ये प्राप्ते ईषत् सदृशं
नियम्यते । अन्यस्मिन् प्रतिनिधातव्ये अन्यत् प्रतिनिधीयते
श्रुतस्य स्थाने । न यागद्रव्यत्वेन ॥ (३ । ६ । १५ अ०)

दीवन्धीयादिधर्माणामग्निष्टोमाङ्गताधिकरणम् ।

संख्यास्तु समानविधानाः प्रकरणाविशेषात् ॥

४१ ॥ (पू०)

अस्ति ज्योतिष्टोमः, तच्च संख्याः समाम्नाताः अग्नि-

ष्टोमः, उक्थ्यः, षोडशी, अतिरात्रः इति । तत्र दीक्षणी-
यादयो धर्माः । तेषु सन्देहः, किं सर्वसंस्थं ज्योतिष्टोमं
प्रकृत्य दीक्षणीयादयो धर्मा उक्ताः, उत अग्निष्टोमसंस्था-
मभिप्रेत्य ? इति । किं प्राप्तम् ? सर्वसंस्थासु समानं वि-
धानम् । कुतः ? । प्रकरणाविशेषात् नास्ति प्रकरणे
विशेषः, येन ज्ञायेत अग्निष्टोमसंस्थं प्रकृत्य इति । तस्मात्
समानविधानाः संस्थाः इति ।

व्यपदेशश्च तुल्यवत् ॥ ४२ ॥ (यु०)

तुल्य इव प्रकरणे व्यपदेशो भवति, यदि अग्निष्टोमो
जुहौति, यदि उक्थ्यः परिधिमनक्ति, यदि अतिरात्रः
एतदेव यजुर्जपन् हविर्धानं प्रतिपद्येत इति सर्वावस्थस्य
विशेषवचनात् अवगम्यते । यदपि सामान्यं, तदपि सर्वा-
वस्थस्यैव इति, यदि हि न समानं विधानम्, अग्निष्टोम-
संस्थस्य एव स्यात् । न इह अग्निष्टोमं सङ्कीर्तयेत् असङ्की-
र्तमानेऽपि धर्मसम्बन्धो भवति इति, सर्वावस्थस्य कीर्त-
नात् सर्वावस्थप्रकरणम् इत्यवगच्छामः ।

अपि च श्रूयते आग्नेयमजमग्निष्टोमे आलभेत,
ऐन्द्राग्नं द्वितीयम् उक्थ्ये, ऐन्द्रं हविर् तृतीयं षोडशिनि
इति द्वितीयस्य तृतीयस्य च दर्शनं समानविधौ घटते ।
उक्थ्ये हि हे निमित्ते स्तः, अग्निष्टोमस्तात्र उक्थास्तो-
त्रञ्च इति, तत्र ही नैमित्तिकौ आग्नेयः पशुः, ऐन्द्राग्न-
चेति तेन द्वितीयदर्शनं तत्र युज्यते । एवं षोडशिनि
अतिरात्रे च । प्रकृतिविकारभावे तु प्रत्यक्षश्रुतेः ऐन्द्राग्ना-

दिभिरतिदेशेन प्राप्त आग्नेयो बाध्येत । तत्र द्वितीयादि-
दर्शनं नीपपद्येत । भवति च तस्मात् सर्वावस्थस्य ज्यो-
तिष्टोमस्य दीक्षणीयादयो धर्म्याः इति ।

विकारास्तु कामसंयोगे नित्यस्य समत्वात् ॥

४३ ॥ (सि०)

नैतदस्ति, समानविधानाः इति । किं तर्हि उक्त्या-
दयः संस्थाविकारभूताः स्युः, अग्निष्टोमसंस्थामुरीकृत्य
दीक्षणीयादयो धर्म्याः समाम्नाताः । कुतः ? । उक्त्या-
दीनां कामसंयोगेन श्रवणात् पशुकाम उक्त्यं गृह्णीयात्
षीडृशिना वीर्यकामः स्तुवीत अतिरात्रेण प्रजाकामं याज
येत् इति । काम्यो गुणः श्रूयमाणो नित्यमर्थं विज्ञित्य
निविशते । कथं ? । गुणात् एवञ्चातीयके काम्ये फल-
निर्वृत्तिः, पशुकाम उक्त्यं गृह्णीयात् न ज्योतिष्णोऽकाम
उक्त्यश्चङ्गकामो वा । यथा पशवो भवन्ति, तथा गृह्णीयात्
इत्यर्थः । कथम् ? इति । तत्र श्रवणम् इतिकर्तव्यता अपे-
क्षितव्या, सन्निधानात् नित्यस्य इतिकर्तव्यतयेति गम्यते ।

कथम् पुनर्येयम् इति कर्तव्यता, सा नित्यस्य इत्यव-
धार्यते, न पुनरस्या एव काम्यस्य, साधारणी वा ?
इति । उच्यते, यत्र यत्र गुणे कामो भवति, तत्र तत्र
क्रियायां साध्यमानायां, नान्यथा । सा तत्र इतिकर्तव्यता,
या अन्तिकम् उपनिपतति, सा साधनस्य वा साध्यस्य
वा ? इति सन्दिह्यमाना साध्यस्य भवितुमर्हति, नासौ
साध्यस्याभवन्ती साधनेन सम्बध्यते, एवं हि स इति-

कर्त्तव्यताविशेषश्चोद्यते, अनेन साधने साधकमुपकुर्व्यात्
इति, न च अस्ति स प्रकारः, येन असाध्यमानायां क्रि-
यायां तेन साधकः कृतो भवेत् । तस्मात् साधकस्यापि
इतिकर्त्तव्यताविशेषमभ्युपगच्छता, साध्यस्यापि इत्येतद-
भ्युपगमनीयम्, साध्यश्च ज्योतिष्टोमः, साधिकाः संस्थाः,
तस्मात् ज्योतिष्टोमस्य तावत् सा इतिकर्त्तव्यता इति
सिद्धम् ।

अथ कस्मात् न साधारणी ? । नित्यवदाम्नानात्,
यदेव ज्योतिष्टोमः, तदेव दीक्षा । यदा तु ज्योतिष्टोमे
पशुकामः, तदा उक्थ्यसंस्थाः, सर्वदा ज्योतिष्टोमे
धर्माः कर्त्तव्याः, एकदा उक्थ्यसंस्थाः, तत्र सर्वदा ज्योति-
ष्टोमस्य धर्माः कर्त्तव्याः, ते च उक्थ्यादिसंस्थस्य अर्थेन
इति पूर्वमुत्तरेण विरुध्यते, यदि सर्वदा न उक्थ्यादीनाम-
र्थेन । अथ उक्थ्यादीनामर्थेन न सर्वदा, एभयं विप्रति-
षिद्धम् । तस्मात् न साधारणी । नित्यवदाम्नानं च यदि
अनित्यस्य स्यात्, नित्यवदाम्नानं तत् अनित्यं क्रियेत, तत्र
नित्यवदाम्नानं बाध्येत । तस्मात् नित्यसंस्थस्य ज्योति-
ष्टोमस्य, न काम्यस्य उक्थ्यादिसंस्थस्य इति ।

अपि वा द्विरुक्तत्वात् प्रकृतेर्भविष्यन्तीति ॥

४४ ॥ (यु०)

ननु अग्निष्टोमसंस्थापि काम्या श्रूयते । हे हि तत्र
आम्नातं, एकं नित्यवत्, एकं काम्यम्, तत्र द्वयोर्वाक्ययोः
सामर्थ्यात् नित्य एव सकामो भविष्यति नित्यताविघातो

नास्ति इति अग्निष्टोमसंस्थस्य ज्योतिष्टोमस्य दीक्षणीया-
दयो धर्माः भविष्यन्ति इति ।

वचनात्तु समुच्चयः ॥ ४५॥ (आ० नि०)

अथ यदुक्तम्, द्वितीयतृतीयदर्शनं समानविधित्वेऽव-
कल्पते, नान्यथा इति, वचनं तत् भविष्यति, न दर्शनं,
ऐन्द्राग्नः उक्थ्ये द्वितीयो विधीयते, तथैन्द्रः षोडशिनि
तृतीयः ।

प्रतिषेधाच्च पूर्वलिङ्गानाम् ॥ ४६॥ (यु०)

इतश्च पश्यामः प्रकृतिविकारभावः इति । कुतः ? ।
प्रतिषेधात् पूर्वलिङ्गानाम्, यदि अग्निष्टोमो जुहोति,
यदि उक्थ्यः परिधिमनक्ति न जुहोति इति होमाभाव-
दर्शनं न स्यात् । प्राप्ते निमित्ते वचनप्रामाण्यात् सामा-
न्यविधिः ।

गुणविशिषादेकस्य व्यपदेशः ॥ ४७॥ (आ० नि०)

अथ यदुक्तं, व्यपदेशः इति । एकस्यैवाधिकृतस्य यथो-
क्तेन न्यायेन अयमनधिकृतेन गुणेन व्यपदेशः, अग्निष्टोम-
ग्रहणचानुवादः इति ॥ (३ । ६ । १६ अ०)

इति श्रीश्वरस्वामिकृतौ मीमांसाभाष्ये

तृतीयस्याध्यायस्य षष्ठः पादः ।

अथ तृतीये अध्याये सप्तमः पादः ।

बर्हिरादीनां दर्शपौर्णमासतदङ्गीभयाङ्गताधिकरणम् ।

प्रकरणविशेषादसंयुक्तं प्रधानस्य ॥१॥(प०)

स्तो दर्शपूणमासौ, तत्र बर्हिर्बर्हिर्धर्माश्च, तथा वेदि-
वेदिधर्माश्च । तत्र सन्देहः, किं बर्हिरादयो बर्हिरादि-
धर्माश्च प्रधानस्य उत अङ्गप्रधानानाम् ? इति । किं
तावत् प्राप्तम् ? प्रकरणविशेषात् असंयुक्तं प्रधानस्य,
प्रधानस्य एवञ्चातीयका धर्माः कस्मात् ? । प्रकरणवि-
शेषात्, प्रधानानां हि प्रकरणं नाङ्गानाम्, प्रकरणेन च
एषां सम्बन्धः, तस्मात् प्रधानस्य ।

सर्वेषां वा शेषत्वस्यातत्प्रयुक्तत्वात् ॥२॥(सि०)

सर्वेषां वा अङ्गप्रधानानाम् इमे धर्माः, न अत्र शेषत्वं
प्रकरणात् भवति, उपकारलक्षणं हि तत्, यत् यस्य उप-
करोति, तत्तस्य शेषभूतं, सर्वेषां च अङ्गप्रधानानाम् इमे
धर्मा उपकुर्वन्ति । कथम् अवगम्यते ? । वाक्यात्, वेद्यां
हवींषि आसादयति इति हविर्मात्रं वाक्यात् गम्यते,
प्रधानहवींषि प्रकरणात्, वाक्यं च प्रकरणात् बलीयः,
तस्मात् बर्हिषि हवींषि आसादयति इति ।

आह यदि प्रकरणं वाक्येन बाध्यते, लोकेऽपि बर्हिषाम्
इमे धर्मा उक्ता भवन्ति । तत्र को दोषः ? । सर्वत्र धर्माः
कर्त्तव्याः प्राप्नुवन्ति । उच्यते, प्रकरणात् दर्शपूणमासयोः
उपकारका एव इति गम्यते । तस्मात् लौकिकेषु न
कर्त्तव्याः ।

एवं चेत्, अङ्गान्यपि न दर्शपूर्णमासशब्दकानि, तस्मात्
तेष्वपि न प्राप्नुवन्ति । उच्यते, यद्यप्यङ्गानि न दर्शपूर्णमास
शब्दकानि, दर्शपूर्णमासयोः उपकारकाणि, एषु क्रिय-
माणा धर्माः दर्शपूर्णमासयोः उपकारयन्ति । तस्मात्
अङ्गप्रधानेषु कर्त्तव्याः इति ।

आरादपीति चेत् ॥ ३ ॥ (आ०)

पिण्डपितृयज्ञेऽपि बर्हिः धर्मैर्युज्येत, सोऽपि दाते
बर्हिषि वर्त्तते, तस्य चापि बर्हिषास्ति प्रयोजनं तदप्या-
राच्छिष्टधर्मवत् स्यात् ।

न तत् वाक्यं हि तदर्थत्वात् ॥४॥ (आ०नि०)

न तस्य बर्हिरेतैर्धर्मैर्धर्मवत्, वाक्यं हि एकं दर्शपूर्ण-
मासाभ्यां सह धर्माणां, तेन दर्शपूर्णमासयोः उपकारका
धर्माः यत् दर्शपूर्णमासार्थं, तत्र प्राप्नुवन्ति, नान्यत्र ।
तस्मात् पिण्डपितृयज्ञबर्हिषो न भविष्यन्ति ।

लिङ्गदर्शनाच्च ॥५॥ (हे०)

लिङ्गं भवति, एवमाह, स वै ध्रुवामेवाग्रेऽभिधारयति,
ततो हि प्रथमावाज्यभागौ यज्यन् भवति इति अभि-
धारणस्य अन्यभागार्थतां दर्शयति ॥ (३ । ७ । १अ०)

—

स्वामिसंस्काराणां प्रधानार्थताधिकरणम् ।

फलसंयोगात्, स्वामियुक्तं प्रधानस्य ॥६॥

ज्योतिष्टोमे केशश्मश्रुणोर्वपनं पयोव्रतानि तपसान्ना-
तानि, तेषु सन्देहः किम् अङ्गप्रधानार्थानि उत प्रधाना-

थानि ? । किं तावत् प्राप्तम् ? अङ्गप्रधानार्थानि इति
पूर्वेण न्यायेन प्राप्तम् ।

एवं प्राप्ते ब्रूमः, स्वामियुक्तमेतत्, तस्मात् प्रधानस्य ।
कस्मात् ? । फलसंयोगात्, पुरुषस्य यागेन अयं सम्बन्धः,
यागोऽपूर्वस्य दाताः पुरुषः प्रतिग्रहीता । ननु अपरोऽ-
प्यस्ति सम्बन्धः, यागो निर्वर्त्तयः, पुरुषोऽभिनिर्वर्त्तकः,
इति । फलेन तु सम्बन्धो भविष्यति इत्येवमर्थः पुरुषः श्रूयते
न हि यागं स साधयति, यागः सत्तया संभक्ष्यते इति ।
किमिति तर्हि निर्वर्त्तयतः फलं भवति ? इति । संस्का-
राश्च संस्कुर्वन्ति इत्युच्यन्ते, यत् तस्य संस्कर्त्तव्यस्य प्रयोजनं,
तत्र सामर्थ्यं जनयन्ति इति, फलं च ग्रहीतुम् पुरुषस्य
प्रयोजनं, न यागमभिनिर्वर्त्तयितुम् । तस्मात् ये पुरुष-
संस्कारास्ते पुरुषं फलप्रतिग्रहणसमर्थं कुर्वन्ति, न याग-
निर्वर्त्तिसमर्थम् । आह यदि यागनिर्वर्त्तौ न सामर्थ्यं
जनयन्ति, कथं तर्हि यागधर्मास्ते भवन्ति । उच्यते, यागस्य
स्वार्थं साधयतः साहाय्ये वर्त्तन्ते । कथं तस्य स्वार्थः ? ।
यदस्य कर्त्ता फलेन सम्बध्यते । तस्मात् स्वामिसंस्काराः
प्रधानार्थाः इति ॥ (३ । ७ । २ अ०)

सौमिकवेद्यादीनामङ्गप्रधानाभ्यां प्रताधिकरणम् ।

चिकीर्षया च संयोगात् ॥ ७ ॥ (पू०)

ज्योतिष्टोमे श्रूयते षट्त्रिंशत्प्रक्रमा प्राची चतुर्विंश-
तिरग्रेण त्रिंशत् जघनेन इत्यति शङ्कामहे इति । तत्र

सन्देहः, किमेषा वेदिरङ्गप्रधानार्था उत प्रधानार्था ? इति । किं तावत् प्राप्तम् ? चिकीर्षया च संयोगात् प्रधानार्था इति । का चिकीर्षा ? इयति शक्यामहे इति । यत् चिकीर्षितं तस्य अर्थेनैषा श्रूयते शक्यामहे अस्यां कर्तुम् इति प्रधानं च तस्य चिकीर्षितं न अङ्गानि प्राप्नोति हि फलवत् न अङ्गानि ।

आह यदि अङ्गानि न चिकीर्षितानि किमर्थं क्रियन्ते ? इति । उच्यते, अचिकीर्षितान्यप्यङ्गानि क्रियन्ते यद्यपि तानि न चिकीर्षन्ते, तथापि तैरचिकीर्षितैरन्यच्चिकीर्ष्यते । तस्मात् तानि क्रियन्ते इति, यत् चिकीर्षितं तस्य वेदिः । तस्मात् प्रधानार्थेति (स्थितं तावदपर्यवसितम् ॥ (३ । ७ । ३५०)

—

अभिमर्शनस्याङ्गप्रधानीभयाङ्गताधिकरणम् ।

तथाभिधानेन ॥८॥ (पू०)

स्तौ दर्शपूर्णमासौ तत्र श्रूयते, चतुर्होत्रा पौर्णमासी-मभिमृशेत् पञ्चहोत्रा अमावास्याम् इति । तत्र सन्देहः किम् अङ्गप्रधानार्थम् अभिमर्शनम् उत प्रधानार्थम् ? इति । किं तावत् प्राप्तम् ? प्रधानार्थम् इति, प्रधाननामधेयञ्च एतत् पौर्णमासी अमावास्या इति च । तस्मात् प्रधानस्याभिमर्शनम् इति ।

तद्युक्ते तु फलश्रुतिस्तस्मात्सर्वचिकीर्षा स्यात् ॥

६ ॥ (पूर्वाधिकरणस्य सि०)

(स्थितादुत्तरम्) । यदुक्तं प्रधानं चिकीर्षितं न अज्ञानि-
तस्मात् प्रधानस्य वेदिः इति, तत्र, तद्युक्ते फलश्रुतिः सा-
क्षात् फलं श्रूयते, तस्मात् साङ्गं चिकीर्षितम् । यद्यप्य-
ज्ञानि न चिकीर्षितानि, तथापि वेद्यां कर्त्तव्यानि ।
अन्यथा न साङ्गं वेद्यां कृतं भवति ।

गुणाभिधानात् सर्वार्थमभिधानम् ॥१०॥ (सि०)

यदुक्तं, प्रधाननामत्वात् पौर्णमासीशब्दस्य अमावास्या-
शब्दस्य च, प्रधानहविषाम् अभिमर्शनम् इति । नैतदेवम्,
अङ्गहविषामप्यभिमर्शनं स्यात् । कुतः ? । गुणाभिधानात्,
गुणोऽभिमर्शनम् इत्यभिधानं भवति । कतमत् तदभिधा-
नम् ? । यत् गुणोऽभिमर्शनम् इति ब्रूते । पौर्णमासीममा-
वास्याम् इति च द्वितीयान्तम् पौर्णमास्यर्थम् अभिमर्शनं
कर्त्तव्यम्, अमावास्यार्थमभिमर्शनं कर्त्तव्यम् इति, अतो
यत्र यत्र क्रियमाणं पौर्णमास्याममावास्यायां वोपकरोति,
तत्र तत्र कर्त्तव्यम् । यत् यत् पौर्णमास्याममावास्यायां
वाभिसम्बध्यते, साक्षात्, प्रणाद्या वा, तत्र तत्र क्रियमाणं
तयोः उपकरोति । तस्मात् प्रधानहविषाम् अङ्गहविषां च
कर्त्तव्यम् इति । (३ । ७ । ४ अ०) ।

—

दीक्षादक्षिणयोः प्रधानार्थताधिकरणम् ।

दीक्षादक्षिणान्तु वचनात् प्रधानस्य ॥११॥

ज्योतिष्टोमे दीक्षाः श्रूयन्ते, तिस्रो दीक्षाः, इति,
तथा दक्षिणाः श्रूयन्ते, तस्य द्वादशशतं दक्षिणाः

इति । तत्र सन्देहः, किं दीक्षादक्षिणम् अङ्गप्रधानार्थम्, उत प्रधानानाम् इति । किं प्राप्तम् ? पुरुषाणाम् अङ्गप्रधानार्थत्वात् दीक्षादक्षिणस्य अङ्गप्रधानार्थता इति । एवं प्राप्ते ब्रूमः, दीक्षादक्षिणं प्रधानस्य । कुतः ? । वचनात्, वचनं हि भवति, दीक्षाः सोमस्य, दक्षिणाः सोमस्य इति, न हि वचनस्य अतिभारो नाम क्वचित् । तस्मात् दीक्षा दक्षिणं वचनात् सोमस्य इति ।

निवृत्तिदर्शनाच्च ॥ १२ ॥ (यु०)

निवृत्तिं दीक्षाणां दर्शयति । कथम् ? । अध्वर्यो यत् पशुना अयाचीरथ कास्य दीक्षा ? इति यत् षट्ढोतारं जुहोति सास्य दीक्षा इति असत्यामपि दीक्षायां वचनं भवति । तस्मात् अङ्गानां दीक्षादक्षिणम् इति । (३ । ७ । ५ अ०) ।

अन्तर्वेदित्वं पानङ्गताधिधारणम् ।

तथा यूपस्य वेदिः ॥ १३ ॥ (यू०)

अस्ति ज्योतिष्टोमे पशुः अग्नीषोमीयः, यो दीक्षितो यदग्नीषोमीयं पशुमालभते इति । तत्र यूपं प्रकृत्य श्रूयते, वज्रा वै यूपो यदन्तर्वेदि मिनुयात्तन्निर्दहेत्, यत् बर्हिर्वेद्यनवरुहः स्यात् अर्धमन्तर्वेदि मिनोति अर्धं बहिर्वेदि अवरुहो भवति, न निर्दहति इति ।

तत्र सन्देहः, किम् अन्तर्वेदि इति यूपाङ्गभावनवेदिः उपदिश्यते, उत अर्धमन्तर्वेदि अर्धं बहिर्वेदि इति देश-

लक्षणार्थम् उच्यते ? इति । कथम् यूपान्नभावेन कथं वा देशलक्षणा ? इति । यदि यूपान्नस्य वेदान्तरस्य च सम्बन्धो विवक्षितः, एवं वेदिसम्बन्धो यूपः कर्त्तव्यः, ततो यूपान्नभावेन अथ यस्मिन् देशे मीयमानस्य अर्द्धं वेदाभ्यन्तरेऽर्द्धं च बहिः, स देश उपदिश्यते, ततो देशलक्षणा ।

किं प्राप्तम् ? तथा यूपस्य वेदिः, यथा दीक्षादक्षिणं प्रधानस्य, तथा यूपस्य वेदिः, तथा यूपो मातव्यः, तथा मीयमानस्य अर्द्धं वेदाभ्यन्तरे भवति । एवं वेदिश्रुतिरप्यनुग्रहीष्यते, इतरथा वेदिशब्दो लक्षयेत् देशं, श्रुतिलक्षणाविषये श्रुतिन्याया न लक्षणा । तस्मात् यूपान्नभावेन वेदिर्निर्दिश्यते ।

देशमात्रं वाऽशिष्येणैकवाक्यत्वात् ॥१४॥ (सि०)

देशमात्रं वा वेदिशब्देन लक्ष्यते न वेदियूपान्नम् । कुतः ? अशिष्येण एकवाक्यत्वात्, अर्द्धमन्तर्वेदि मिनोत्यर्द्धं बहिर्वेदि इत्येतेनैकवाक्यता या, सा शासितव्येन, यदि देशलक्षणा, अथ यूपान्नभावेन वेद्या निर्देशः, ततो न शासितव्यो बहिर्वेदिनिर्देशो भवति । वेद्यां यूपस्य अन्नभावेन उपदिश्यमानायाम्, अर्द्धं बहिर्वेदि इत्येतदुच्चार्यमाणं न कस्मिंश्चित् उपकारे वर्तते ।

अथ बहिर्वेदिदेशमपि यूपान्नभावेन उपदिशेत् । वाक्यमिष्येत । तस्मात् यूपान्नभावेन वेद्या निर्देशे बहिर्वेदिशब्दः सर्वथा न शासितव्यः । यदि तु देशलक्षणा, ततो विगिष्टे देशे लक्ष्यमाणेऽवश्यवक्तव्यो बहिर्वेदिशब्दो

भवति, अनुच्यमाने वेद्यभ्यन्तरे यस्मिन् कस्मिंश्च प्रदेशे यूपः
इति गम्यते । अथ पुनर्बहिर्वेदिशब्दे अय्यमाणे, यतरस्मिन्
देशे मीयमानस्य अर्द्धम् अन्तर्वेदि अर्द्धं बहिर्वेदि, स देशो
लक्षयितुमिष्टो भवति, स च बहिर्वेदिशब्देन विना न
शक्यते लक्षयितुम् इति, अवश्यं शासितव्यो भवति ।
तस्मात् देशलक्षणा इति । (३ । ७ । ६ अ०)

हविर्ज्ञानस्य सामिधेन्यनङ्गताधिकरणम् ।

सामिधेनीस्तदन्वाहुरिति हविर्ज्ञानयोर्वचनात्
सामिधेनीनाम् ॥१५॥ (पू०)

ज्योतिष्टोमे अय्यते, उत यत्सुन्वन्ति सामिधेनीस्तद-
न्वाहुः इति, हविर्ज्ञानयोर्यस्मिन् हविर्ज्ञाने सुन्वन्ति, तत्
सामिधेनीभिः सम्बन्धयेत् इत्यर्थः । तत्र सन्देहः, किं
सामिधेनीनाम् अङ्गभावेन हविर्ज्ञानं चोद्यते हविर्ज्ञान-
विशिष्टाः सामिधेन्योऽनुवक्तव्याः, उत हविर्ज्ञानेन अमूषाम-
नूच्यमानानां देशो लक्ष्यते ? इति । किं तावत् प्राप्तम् ?
सामिधेनीनाम् अङ्गत्वेन हविर्ज्ञानं चोद्यते, यस्मिन् हविर्ज्ञाने
सुन्वन्ति, तत् सामिधेनीभिः सम्बन्धयेत् इति, तेन हविर्ज्ञान-
सम्बन्धाः सामिधेन्योऽनुवक्तव्याः इति वचनात् सामिधेन्य-
ङ्गभावे सति हविर्ज्ञानश्रुतिः अनुग्रहीष्यते, इतरथा देशं
लक्षयेत् इति । तस्मात् सामिधेन्यङ्गं हविर्ज्ञानम् ।

देशमात्रं वा प्रत्यक्षं ह्यथकर्म सोमस्य ॥१६॥(सि०)

देशलक्षणार्थं वा एतत् उच्यते, यस्मिन् सुन्वन्ति,

तस्मिन् देशे सामिधेन्योऽनुवक्तव्याः इति, प्रत्यक्षं हि अर्थ-
 कर्म सोमस्य तेन क्रियते, दक्षिणे हविर्धाने सोममासा-
 दयति इति, सोममादनार्थं तावदेतत् उपादेयम्, सामि-
 धेन्योऽपि अग्निसमिन्धनार्थम् उपादेयाः इति । इह त्वेता-
 वत् श्रूयते, यस्य हविर्धानस्य समीपे सुन्वन्ति तत्सम्बन्धाः
 सामिधेन्योऽपि अग्निसमिन्धनार्थम् उपादेयाः इति, तत्र
 न ज्ञायते, किम् सामिधेन्यः सम्बन्धाः हविर्धानस्य उप-
 कुर्वन्ति ? किम् हविर्धानं सामिधेनीनाम् ? इति । तद-
 च्यते, सामिधेन्यस्तावद्विर्धानस्य न उपकुर्वन्ति, न हि
 तावत् विधीयन्ते, सामिधेन्योऽनुवक्तव्याः इति । किम्
 तर्हि ? हविर्धानविशेषसम्बन्धः तासां विधीयते, न च अ-
 विहितम् अङ्गं भवति, नाप्येवं विधीयते, हविर्धानमासा-
 मनुच्यमानानाम् उपादातव्यं सम्बन्धयितुम् इति । कथम्
 तर्हि ? हविर्धानविशेषसम्बन्धो सामिधेनीनां श्रूयते, हवि-
 र्धानसम्बन्धो विधीयते, न च सामिधेनीसम्बन्धो हविर्धा-
 नस्य प्राप्तः, यो विशेषार्थमनूयेत । केन तर्हि हविर्धानस्य
 सम्बन्धः ? । प्रत्यक्षं हि अर्थकर्म सोमस्य, न तु सामिधेनी-
 कर्म प्रत्यक्षं हविर्धानस्य । भवति तु देशस्य सामिधेनी-
 सम्बन्धः, अपरेण वेदिम् इति हातुर्देशो ललितः, स उत्त-
 रस्य दक्षिणस्य वा हविर्धानस्य समासद्रः, तत्र यत् सुन्वन्ति,
 तदन्वाहुः इति उपपद्यते वचनम् । तस्मात् देशलक्षणार्थं
 हविर्धानग्रहणम् ।

अथैवमभिसम्बन्धः कस्मात् न भवति ? यस्मिन् हवि-
 र्धाने सुन्वन्ति तस्य हविर्धानस्य सामिधेनीसम्बन्धः इति ।

नैव शक्यम्, एवं द्वावर्थौ विधातव्यौ भवतः, हविर्धान-
सम्बन्धो हविर्धानविशेषसम्बन्धश्च, तत्र वाक्यभिद्येत ।
तस्मात् नैवम् अभिसम्बन्धः इति ।

समाख्यानं च तद्वत् ॥ १७ ॥ (यु०)

समाख्यानं च तद्वदेव भवति, यथा अस्माभिर्न्याय
उपदिष्टः सोमार्थम् हविर्धानम् इति । (३।७।७। अ०) ।

—

अङ्गानामन्यद्वारानुष्ठानाधिकरणम् ।

शास्त्रफलं प्रयोक्तारि तल्लक्षणत्वात् तस्मात् स्वयं
प्रयोगे स्यात् ॥ १८ ॥ (पू०)

इह कर्माणि उदाहरणम्, अग्निहोत्रं जुहुयात् स्वर्ग-
कामः, दर्शपूर्णमासाभ्यां स्वर्गकामो यजेत, ज्योतिर्मान
स्वर्गकामो यजेत इति । तत्र सन्देहः, किम् एतानि क-
र्माणि स्वयम् अनुष्ठातव्यानि, उत अत्रोत्सर्गमात्रं स्वयं
कुर्यात्, शेषमन्यः स्वयं वा, उत शेषमन्यः एव ? इति ।
किं प्राप्तम् ? स्वयं प्रयोगे स्यात् । कुतः ? । यतः स्वयं प्र-
युञ्जानस्य फलं भवति । कथम् अवगम्यते ? । तल्लक्षणत्वात्,
शब्दोऽस्यार्थस्य लक्षणं, स्वयं प्रयुञ्जानस्य फलं भवति इति ।
कतमः स शब्दः ? । स्वर्गकामो यजेत इति, यः स्वर्गं काम-
यते, स एवोच्यते, यागे कर्त्ता भवन् फलं साधयेत् इति ।
साङ्गे च कर्त्ता भवन् फलं प्राप्नोति, तस्मात् स्वयंप्रयोगे
स्यात् ।

उत्सर्गं तु प्रधानत्वात् शेषकारी प्रधानस्य, तस्मात्
अन्यः स्वयं वा स्यात् ॥ १९ ॥ (पू०)

उत्सर्गं प्राधान्यमस्ति । कथम् ? । य उत्सर्गं करोति
तेन सर्वं कृतं भवति । कथम् ? । परिक्रय उत्सर्गः, तेन
ज्ञानताः सर्वं कुर्वन्ति । तस्मात् यः परिक्रयं करोति तेन
स्वयमेव सर्वं कृतं भवति । तस्मात् उत्सर्गमात्रं स्वयं कुर्यात्
शेषमन्यः स्वयं वा ।

अन्यो वा स्यात् परिक्रयान्नानाद्विप्रतिषेधात्मन्य
गात्मनि ॥ २० ॥ (सि०)

शेषस्यान्य एव स्यात् कर्त्ता । कुतः ? । परिक्रयस्या-
ज्ञानत्वात्, पुरुषानतिप्रकारेषु बहुषु प्राप्तेषु परिक्रयो नि-
यतः । तस्मात् परिक्रयेणानतैः सर्वे पदार्थाः कर्त्तव्याः
इति, विप्रतिषेद्ध्यात्मनि परिक्रयः । यदि स्वयं कुर्यात्,
अपरिक्रौतेन कृतं स्यात् तत्र परिक्रयान्नानानर्थक्यम्, अ-
दृष्टार्थो वा प्रतिज्ञायेत । तस्मात् अन्यैः परिक्रौतैः शेषाः
पदार्थाः कर्त्तव्याः इति । उत्सर्गं तु स्वयं कुर्वता सर्वं स्वयं
कृतं भवति । (३ । ७ । ८ अ०) ।

परिक्रौतानाम्विज्ञां सङ्गाविशेषनियमाधिकरणम् ।

तद्वार्थात्कट्टरपरिमाणं स्यादनियमोऽविशेषात् ॥

२१ ॥ (पू०)

तत्र तैः परिक्रीतैः कर्त्तव्येषु अनियमेन कर्त्तृपरिमाणं
स्यात् । कुतः ? । अविशेषात्, न कर्त्तृपरिमाणे विशेषः
कश्चिदाम्नायते । अर्थेन तत्परिमाणं, यावद्भिरसौ इति
कर्त्तव्यता निर्वर्त्तते, तावतो हृणीत ।

अपि वा श्रुतिभेदात् प्रतिनामधेयं स्युः ॥२२॥

(सि०)

यावन्ति कर्त्तृनामधेयानि कर्मणि श्रूयन्ते, तावन्तो
वरीतव्याः भिद्यन्ते, तानि च नामधेयश्रवणानि, तान्
पुरोऽध्युर्विभजति, प्रतिप्रस्थाता मन्थिनं जुहोति, नेष्टा
पद्मीमभ्युदायति, उन्नेता चमसान् उन्नयति इति, तथा,
प्रस्तोता प्रस्तौति, उद्गाता उद्गायति, प्रतिहर्त्ता प्रतिहरति,
सुब्रह्मण्यः सुब्रह्मण्यामाह, होता प्रातरनुवाकमनुब्रूते,
मैत्रावरुणः प्रेष्यति, चानुचाह, अच्छावाको यजति,
यावस्तत् यावस्तोचीयामन्वाह एतावद्भिः कर्मणि राजनं
तेन तेष्वश्रमेतानि यथाश्रुतानि कर्त्तुम् वरीतव्याः, एत-
द्वातिरिक्तोऽन्यः पदार्थो न विद्यते, योऽपि वाक्येन नोप-
दिष्टः, स समाख्यया गम्यते । तस्मात् एतावतो हृणीत
इति ।

एकस्य कर्मभेदादिति चेत् ॥ २३ ॥ (आ०)

एवं चेत् प्रतिज्ञायते, एतावतो हृणीतेति, तत्र, यो यः
तत्कर्म्यं करिष्यति इति सङ्कल्पते, स स तत्तच्छब्दाभिधेयो
भवति, एकोऽपि बहून् पदार्थान् कर्त्तुम् बहुभिर्नामधेयैः
उच्येत, तस्मात् अनियमः ।

नोत्पत्ती हि ॥ २४ ॥ (आ० नि०)

नैतदेवम्, उत्पत्ती पुरुषाणाम्, उत्पाद्यमानेषु पुरुषेषु
नामधेयानि भिद्यन्ते, ब्राह्मणं हृणीते, होतारम् हृणीते,
उद्गातारम् हृणीते, अध्वर्युं हृणीते इत्येवमादि । तस्मात्
कर्माणि तैरेवं नामकैः प्रयोजनम्, अवश्यन्ते वरीतव्याः ।
तस्मात् एषां वरणे सङ्कीर्तनं न विधिः । प्रयोजनस्य अभा-
वात् न अनुवादः । न वेदे तावन्ती वरीतव्याः इति
ब्रूयात्, अनर्थकमेव स्यात् । शक्नोति चेदं प्रत्याययितुम्
सङ्गाविशेषम् । तस्मात् यः सङ्गाविशेषो एषां प्रतीयते
तदर्थमेतद्वचनम् । तस्मात् षोडश कर्तारो वरीतव्याः,
सोमः तावत्कृत्कृच्च स्यात्, एवं दर्शपूर्णमासयोरपि ।
(३।७।८ अ०)

चमसाध्वर्यूणां पृथक्ताधिकरणम् ।

चमसाध्वर्यवश्च तैर्व्यपदेशात् ॥ २५ ॥

सन्ति ज्योतिष्टोमे चमसाध्वर्यवः चमसाध्वर्यून् हृणीत
इति । तेषु सन्देहः, किम् एषामन्यतमाः, उतैतेभ्योऽन्ये ?
इति । किं तावत् प्राप्तम् ? एतावतां सङ्कीर्तनात् एषा-
मेवान्यतमाः । इति प्राप्ते ब्रूमः, चमसाध्वर्यवश्चापरे भवेयुः
तैर्भ्योऽन्ये इति । कुतः ? । तैर्व्यपदेशात्, तैः परिगणितै-
रेषां व्यपदेशो भवति, मध्यतःकारिणां चमसाध्वर्यवो,
होवक्त्राणां चमसाध्वर्यवः इति ।

ननु ये एव प्रकृतास्ते चमसाध्वर्यवो भवेयुः । न इति
 ब्रूमः । कुतः ? । तैर्व्यपदेशात्, मध्यतःकारिणां चमसा-
 ध्वर्यवो होत्रकाणां चमसाध्वर्यवः, इति, षष्ठी सस्वन्धे सति
 भवति । ऋत्विग्भिस्ते व्यपदिश्यन्ते, ऋत्विजः तेषां
 स्वामिनो न यजमानः, यजमानपुरुषेभ्यश्च एतेऽन्ये इति नः
 प्रतिज्ञातम्, न यजमानेन चमसाध्वर्यवं कर्तुम् वरीतव्याः,
 ऋत्विग्भिस्ते वरीतव्याः इति । अपि च, एषाम् उत्पत्ति-
 वाक्ये एव भेदः, चमसाध्वर्यून् वृणीत इति । (३ । ७ ।
 १० अ०) ।

चमसाध्वर्यूणां बहुत्वानियमाधिकरणम् ।

उत्पत्तौ तु बहुश्रुतेः ॥ २६ ॥

तच्चैव सन्देहः, किम् अनियमः, एको हो बहुवो वा,
 उत बहव एव ? इति । अनियमः इति प्राप्ते उच्यते,
 बहवः इति । कुतः ? । उत्पत्तौ बहुश्रुतेः, चमसाध्वर्यवः
 इत्येषाम् उत्पत्तौ बहुश्रुतिर्भवति, तस्मात् बहवः इति ।
 (३ । ७ । ११ अ०) ।

चमसाध्वर्यूणां दशसङ्ख्यानियमाधिकरणम् ।

दशत्वं लिङ्गदर्शनात् ॥ २७ ॥

ज्योतिष्टोमे चमसाध्वर्यवः, ते च बहवः इत्युक्तम् ।
 क्रियन्तो बहवः इति सन्देहे त्रयः, बहुवचनसामर्थ्यात्

इति प्राप्ते ब्रूमः, दशत्वं लिङ्गदर्शनात्, ते दश भवेयुः,
 तथा हि लिङ्गं ज्योतिष्टोमधिकारे दशपेये श्रूयते, दश
 चमसाध्वर्यवो दशदश एकैकं चमसमनुसर्पन्ति इति, एत-
 स्मात् कारणात् दशपेयो भवति इति ब्रुवन् दश चमसा-
 ध्वर्यून् दर्शयति, यदि च यो भवेयुः, एतद्दर्शनं नोपपद्येत ।
 तस्मात् चीन् अतीत्य एषा सङ्ख्या, यदि च दश न भवेयु-
 र्नोपपद्येत एतद्दर्शनम् । तस्मात् भवन्ति दश, दश चैषां
 स्वामिनः । तस्मात् प्रयोजनभावात् दशसङ्ख्यापादीयते,
 तस्यां च उपादीयमानायां अपरापि सङ्ख्या अनुगृह्यते,
 तेनापि दश भवेयुः । (३ : ७ । १२ अ०)

शमितुरप्यकाधिकरणम् ।

शमिता च शब्दभेदात् ॥ २८ ॥ (पू०)

अस्ति शमिता, शमितारं उपनयीत इति । स किं
 सङ्कीर्त्तितानानन्यतमः, उत अन्यस्तेभ्यः ? इति । किं
 प्राप्तम् ? तेषां वरणे सङ्कीर्त्तनात्, तेषाम् अन्यतमः, इति
 प्राप्ते उच्यते, शमिता च शब्दभेदात्, शब्दो भिद्यते, एवंसंज्ञ-
 केन इदं कर्म कर्त्तव्यम् इति, तस्मात् एवंसंज्ञक उत्पादयि-
 तव्यः । अस्य सङ्कीर्त्तनात् सङ्ख्याविवृतिर्गम्यते, तस्मात्
 अन्तः शमिता स्यात् । अपि च, क्षीमा चीर्द्ध वैकर्त्तनं च
 शमितुः तत् ब्राह्मणाय दद्यात् यद्यब्राह्मणः स्यात् इति
 अब्राह्मणशङ्का भवति, सा ऋत्विजि नोपपद्यते ।

प्रकरणादोत्पत्त्यसंयोगात् ॥ २६ ॥ (मि०)

सत्यं सङ्गाविद्वद्भिर्गम्यते, न तु उत्पद्यमानेषु, या त्वम्
त्पत्तिस्तेषु गम्यते, तत्र एकस्य कर्मभेदात् इत्येवमप्यव-
कल्पते । यत्तु उक्तम् अब्राह्मणाशङ्का भवति इति, यजमा-
नाभिप्राया सा, यदि अब्राह्मणो यजमानः स्यात् इति ।
ननु यदि अब्राह्मणः स्यात् इति प्रकृतः शमिता सम्बध्यते ।
उच्यते, शमयति इति शमिता, योगिक एष शब्दः प्रकृत-
व्यवकल्पते । शमित्रमप्याध्वर्यवे समानानात् अध्वर्युणा
कर्त्तव्यम् । तस्मात् शमनात् अध्वर्युः शमिता, एवं सति
अप्रकृतो यजमानः सम्बध्यते । (३ । ७ । १३ अ०) ।

उपगस्यापृथक्काधिकरणम् ।

उपगाश्च लिङ्गदर्शनात् ॥ ३० ॥

ज्योतिष्टोमे सन्त्युपगा नाम, ते शब्दभेदात् सङ्गावि-
द्वद्भिः प्रत्याययन्ति इत्यध्वर्यादिभ्योऽन्ये इति प्राप्ते ब्रूमः,
तेषामेव केचित्त्युः इति । कस्मात् ? । उत्पत्तौ परिगणनात्,
योगिकत्वाच्च शब्दस्य । लिङ्गमिदं भवति, न अध्वर्युरुपगा-
येत् इति, यद्येभ्योऽन्ये भवेयुर्नाध्वर्युम् प्रतिषेधेत् । अप्राप्त-
त्वात् । यतस्तु प्रतिषेधति, अतोऽवगच्छामः, उत्पत्तौ सङ्गा-
र्त्तितानामेवान्यतमः इति । (३ । ७ । १४ अ०) ।

सोमविक्रीतः पृथक्काधिकरणम् ।

विक्रयी त्वन्यः कर्मणोऽचोदितत्वात् ॥ ३१ ॥

अस्ति सोमविक्रयी तत्र सन्देहः, स किम् अध्वर्यादी-
नाम् अन्यतमः, उतैभ्योऽन्यः ? इति । किं प्राप्तम् ? तेषां
सङ्कीर्तनात्, तेषाम् अन्यतमः इति प्राप्ते ब्रूमः, विक्रयी
त्वन्यः स्यात् इति, विक्रयो न चोद्यते क्रयचोद्यते, तत्र
अर्थादिक्रयः, ज्योतिष्टोमस्य च पदार्थान् कर्तुम् अध्वर्या-
दय उत्पाद्यन्ते, न तु विक्रयो ज्योतिष्टोमस्य श्रूयते ।
तस्मात् न अध्वर्यादीनामन्यतमः इति । (३।७।१५ अ०) ।

ऋत्विजिनामोऽसर्वगामिताधिकरणम् ।

कर्मकार्यात् सर्वेषां ऋत्विक्त्वमविशेषात् ॥ ३२ ॥

(पृ०)

ये एते पुरुषा ज्योतिष्टोमस्य श्रूयन्ते, ते किं सर्वे एते
ऋत्विजः, उत केचित् एषाम् ? इति । किं प्राप्तम्, सर्वे ।
कुतः ? । कर्मकार्यात्, सर्वे यागस्य साधनं कुर्वन्ति,
तस्मात् सर्वे ऋतौ यजन्ति, ये च ऋतौ यजन्ति ते ऋत्विजः,
न कसिदिदमेव प्राप्नोयते, इमे एव ऋतौ यजन्ति इति
ऋत्विजः, इमे न इति । तस्मात् सर्वेषाम् ऋत्विक्त्वम् ।

ननु परिसङ्ख्या श्रूयते, सौम्यस्य अध्वरस्य यज्ञक्रतोः
सप्तदश ऋत्विजः इति । उच्यते, परिसङ्ख्यायां बहवो
दोषाः सन्तीति, अययुत्यवादीऽयं भविष्यति ।

न वा परिसङ्ख्यानात् ॥ ३३ ॥ (सि०)

न वा सर्वे । कस्मात् ? । परिसङ्ख्यानात्, एवं हि श्रूयते, सौम्यस्य अध्वरस्य यज्ञक्रतोः सप्तदश ऋत्विजः इति, स एष न विधिः, बहुतराणां प्राप्तत्वात्, न अनुवादः, प्रयोजनाभावात्, न चेत् परिसङ्ख्यापि, आनर्थक्यमेव स्यात् ।

ननु परिसङ्ख्यायां स्वार्थहानं परार्थकल्पना प्राप्तवाधश्च । उच्यते, स्वार्थहानम् अदोषः प्राप्तत्वात् । परार्थकल्पना च प्रत्ययात् । कथम् ? । बहूनाम् ऋत्विक्त्वा ज्ञाते पुनः सप्तदशर्त्विजः इत्युच्यते, सप्तदशभिर्ऋत्विक्शब्दस्य सम्बन्धः पुनः प्रकाशयते, अधिकैश्च न प्रकाशयते । तत्र विज्ञायते एतत्, ऋत्विक्शब्दस्य पुरुषैः सम्बन्धे पुनः प्रकाशयमाने सप्तदशभ्योऽभ्यधिका वर्जिताः इति गम्यते । तत्र किं सप्तदशभिः सम्बन्धो विवक्षितः, किन् वा अधिकानाम् वर्जनम् ? इति, सप्तदशसम्बन्धस्य अप्रयोजकत्वात् अधिकानाम् वर्जनम् विवक्षितम् इति गम्यते ।

आह, ननु प्रतिषिध्यमानेष्वप्यधिकेषु प्रतिषेधो न प्राप्नोति, न हि, ते ऋतौ न यजन्ति, न वा ऋतौ यजन्तो न ऋत्विजः स्युः । उच्यते, सत्यं, न, प्रतिषेधात् ऋत्विक्शब्देन न सम्बध्यते, किन्तु प्रतिषेधसामर्थ्यात् हि ऋत्विक्कार्ये न भवन्ति । किं पुनः ऋत्विक्कार्यम् ? । ऋत्विज उपवसन्ति इति, ऋत्विजो वृणीते, ऋत्विग्भ्यो दक्षिणां ददाति इति ।

आह, यत् ऋत्विजां कार्यं, कथं तत् केषाञ्चित् ऋत्विक्शब्दानां न स्यात् ? । उच्यते, एवं तर्हि द्विविधोऽयं

ऋत्विक्षब्दः, ऋतुयजननिमित्तः, वरणभरणनिमित्तश्च, तत्र यागनिमित्तस्य ग्रहणम् अनर्थकम्, तस्मात् वरणभरणनिमित्तो गृह्यते इति ।

आह, नन्वितरेतराश्रयमेवं भवति, ये ऋत्विजस्ते वरीतव्याः, ये क्रियन्ते ते ऋत्विजः इति तदितरेतराश्रयम् । उच्यते, नहि ऋत्विजो वृणीते इत्ययमर्थः, ऋत्विजः सन्तो वरीतव्याः इति, कथं तर्हि ? वरणेन ऋत्विजः क्रियन्ते इति, एवं द्वितीयानिर्द्देशो युक्तो भविष्यति, अध्वर्युं वृणीते इत्येवं लक्षणः । दृष्टार्थता च वरणस्य भविष्यति ।

कथम् आत्मेच्छया अध्वर्युं भवति इति चेत् कश्चित् ब्रूयात्, भवति इति ब्रूयाम् । कथम् ? । एवंशब्दकेनायं पदार्थः कर्त्तव्यः इति, नास्त्येवंशब्दकः, यश्च नास्ति, स यदि शक्यते कर्त्तुम्, कर्त्तव्यो भवति । यथा, जुह्वा जुहोति इति अविद्यमाना जुह्वः क्रियते, एवमेतदपि द्रष्टव्यम् । तत्र अर्थादनियमेन ऋत्विज्शब्दसम्बन्धे कर्त्तव्ये, कारणविशेषेण कर्त्तव्यः इति नियम्यते । तस्मात् न इतरेतराश्रयम् । तस्मात् सप्तदशैव ऋत्विजः कर्त्तव्याः इति परिसङ्गा, सप्तदश ऋत्विजः संस्कारैः कर्त्तव्याः इति ।

पक्षेणेति चेत् ॥ ३४ ॥ (आ०)

एवं चेत् मन्यसे, यथोक्तपक्षेणैतदेवम् उच्येत, अध्वर्युत्वादपक्षेण सप्तदशर्त्विजः इति, तत्परिहर्त्तव्यम् ।

न सर्वेषामनुधिकारः ॥ ३५ ॥ (आ० नि०)

नैतदेवं, न अत्र सर्वेषां पुरुषाणां वचनं, यान् अधि-

कृत्य अवयुत्यवादी भविष्यति । यत्र परा सङ्ख्या कीर्त्यते,
तत्र अवयुत्यवादी भवति, यथा द्वादशकपाले यदष्टाक-
पालो भवति इति, न च इह परा सङ्ख्या कीर्त्यते । तस्मात्
न अवयुत्यवादः इति । (३।७।१६ अ०) ।

दीक्षादक्षिणावाक्योक्तानामेव ब्रह्मादीनां सप्तदशत्विक्ताधिकरणम् ।

नियमस्तु दक्षिणाभिः श्रुतिसंयोगात् ॥ ३६ ॥

सप्तदश ऋत्विजः इति समधिगतम् । कतमे ते
सप्तदश ? इति इदं चिन्तयते । किं प्राप्तम् ? अज्ञानम् ।
एवं प्राप्ते ब्रूमः, नियमस्तु दक्षिणाभिः श्रुतिसंयोगात्,
दक्षिणासम्बन्धेन नियम्येरन् एवं ह्याम्नायते, ऋत्विग्भ्यो
दक्षिणां ददाति इति, एवम् अभिधाय दक्षिणादानक्रम-
परे वाक्ये ब्रह्मादयः श्रूयन्ते, अग्नीध्र्ये ददाति इति,
ततो ब्रह्मणे, ततोऽमुष्मै च अमुष्मै च इति वाचदेव
विशिष्टाः श्रूयन्ते, एवं ये श्रूयन्ते ते तावत् ऋत्विजः, ततो-
ऽभ्यधिका नान्ये भवितुमर्हन्ति, दक्षिणाभिर्नियमः इति ।

उक्त्वा च यजमानत्वं तेषां दीक्षाविधानात् ॥ ३७ ॥

(यु०)

ये ऋत्विजः ते यजमानाः इत्येवम् अभिधाय ब्रह्मा-
दीनां दीक्षाक्रमपरे च वाक्ये दीक्षां दर्शयति । कथम् ? ।
अधुर्युर्गृहपतिं दीक्षयित्वा ब्रह्माणं दीक्षयति, तत उक्ता-
तारं, ततो होतारम् । ततः तं प्रतिप्रस्थाता दीक्षयित्वा

अर्द्धिनो दीक्षयति, ब्राह्मणाच्छंसिनं ब्रह्मणः, प्रस्तोतारम्
उद्गातुः, मैत्रावरुणं होतुः । ततस्तं नेष्टा दीक्षयित्वा
वृत्तीयिनो दीक्षयति, आग्नीध्रं ब्रह्मणः, प्रतिहर्त्तारम्
उद्गातुः, अच्चावाकं होतुः । ततस्तमुन्नेता दीक्षयित्वा
पादिना दीक्षयति, पतारं ब्रह्मणः, सुब्रह्मण्यम् उद्गातुः,
यावस्तुतं होतुः । ततस्तमन्यो ब्राह्मणो दीक्षयति, ब्रह्म-
चारी वाचार्यप्रेषितः इति । दीक्षा च यजमानसंस्कारः ।
तस्मात् ब्रह्मादय ऋत्विजः सप्तदश इति । (३।७।१७ अ०) ।

— —

ऋत्विजां स्वामिसप्तदशत्वाधिकरणम् ।

स्वामिसप्तदशाः कर्मसामान्यात् ॥ ३८ ॥

एतदुक्तं, सप्तदश ऋत्विजः इति, ते च ब्रह्मादयः । तच्च
सन्देहः, किम् एषां सदस्यः सप्तदशः, उत गृहपतिः ? ।
किं तावत् प्राप्तम् ? सदस्यः इति स हि कर्मकरः, इतरः
स्वामी । यस्य कर्मकरः, स परिक्रितव्यः, ऋत्विजश्च परि-
क्रियन्ते, तस्मात् सदस्यः सप्तदश ऋत्विक् इति । अपि च,
तस्य चमसमामनन्ति वरणं च । ऋत्विक् यरीतव्यो न
स्वामी, तस्मात् सदस्यः सप्तदशः ।

इति प्राप्ते उच्यते, स्वामिसप्तदशाः कर्मसामान्यात्
स्वामी एषां सप्तदशः स्यात् । कुतः ? । कर्मसामान्यात्,
यस्ते कर्त्तार ऋत्विजो भवन्ति, यस्ते च कर्त्ता गृहपतिः,
तस्मात् ऋत्विक्, यत्र कर्मसामान्यात् । यदुक्तं, तं समाम-
नन्ति तस्य चमसमामनन्ति वरणं च, तस्मात् सदस्यः सप्त-

दशः इति । उच्यते, ब्रह्माणमेव ते समामनन्ति, वरुणम्
अपि चमसश्च ब्रह्माण एव, स हि सदसिभवः, तस्मात् स्वा-
मिसप्तदशः (३ । ७ । १८ अ०) ।

— —

आध्वर्येवादिषु आध्वर्यादीनां कर्तृतानियमाधिकरणम् ।

अग्निः प्रकृतिविकृतिसर्वार्थताधिकरणश्च ।

ते सर्वार्थाः प्रयुक्तत्वाद्ग्नयश्च स्वकालत्वात् ॥ ३६ ॥

(प०)

स्वामिसप्तदशः ज्योतिष्टोमस्य ऋत्विजः समधिगताः ।
अथ इदानीमयं सन्देहः, किं सर्वं पुरुषकार्यं तैः
कार्यम्, अग्निभिश्च गार्हपत्यादिभिः अग्निकार्यम्, इत
काचिद्व्यवस्था ? इति । किं तावत् प्राप्तम् ? ते सर्वार्थाः,
प्रयुक्तत्वात् अग्नयश्च स्वकालत्वात्, ते वृताः सर्वस्मै पुरुष-
कार्याय स्युः, अग्नयश्चाग्निकार्याय । कुतः ? । तैः कार्यैः
आकाङ्क्षितत्वात्, प्रति स्वं ग्रहणमेषाम् अनुवादः, स्वकाल-
त्वात् अग्नयश्च सर्वार्थाः इति, समधिगतमेतत् । (३ । ७ ।
१८ अ०) ।

— —

आध्वर्येवादिषु आध्वर्यादीनां कर्तृतानियमाधिकरणस्य सिद्धान्तः ।

तत्संयोगात्कर्मणो व्यवस्था स्यात्, संयोगस्यार्थ-
वत्त्वात् ॥ ४० ॥ (सि०)

तत्संयोगात् विशिष्टपुरुषसंयोगात्, व्यवतिष्ठत, ये येन

पुरुषेण समाख्यायन्ते, ते तेन कर्त्तव्याः, एवं तेषां पुरुष-
संयोगोऽर्थवान् भविष्यति, आध्वर्यवमध्वर्युणाः, हौत्रं
होत्रा, औद्गातम उद्गात्रा इति । (३ । ७ । २० अ०) ।

समाख्यायातकर्तृत्वस्यापि कश्चित् बाधाधिकरणम् ।

तस्योपदेशसमाख्यानेन निर्देशः ॥ ४१ ॥

किम् एष एवोत्सर्गः ? सर्वं समाख्यातं समाख्यात-
पुरुषैः कर्त्तव्यम् इति । न इति ब्रूमः, तस्य उपदेशाद्विशेष-
समाख्यानाञ्च निर्देशः । यथोपदेशः, तस्मात् मैत्रावरुणः
प्रेष्यति चानुवाह इति । समाख्या, पोत्रीया नेष्ट्रीया इति ।
एष समाख्यायाश्च अपवादः इति ।

तद्वच्च लिङ्गदर्शनम् ॥ ४२ ॥

यत्र होतुः प्रातरनुवाकमनुब्रुवत उपशृणुयात् इति
होत्रे प्रातरनुवाके समाख्यया प्राप्तं होतारं दर्शयति,
तथा इदमपरं लिङ्गं भवति, उद्गीथ उद्गातृणाञ्चः प्रणवः
उक्थयसिनां प्रतिहारो अध्वर्यूणाम् इति, समाख्याकृतं
भेदं दर्शयति, तथा इदमपि लिङ्गं भवति, यो वाध्वर्योः
स्वं वेदं स्ववानेव भवति, एतत् वाध्वर्योः स्वं यदाश्रावयति
इति समाख्याकृतं नियमं दर्शयति । (३ । ७ । २० अ०) ।

समुचितवीरतृणचनप्रेषधौर्भेदावरुणकर्तृत्वस्याधिकरणम् ।

प्रैधानुवचनं मैत्रावरुणस्योपदेशात् ॥ ४३ ॥ (पू०)

अस्ति ज्योतिष्टोमे पशुः अग्नीषोमीयः, यो दीक्षितो

यदग्नीषोमीयं पशुमालभते इति । तत्र इदं समामनन्ति,
तस्मात् मैत्रावरुणः प्रेष्यति चानु चाह इति । तत्र संशयः,
किं सर्वानुवचनेषु सर्वप्रेषेषु च मैत्रावरुणः स्यात्, उत यत्र
अनुवचनं प्रेषः ? इति । किं तावत् प्राप्तम् ? सर्वानुवचनेषु,
अविशेषात्, न हि किञ्चिद्विशेष आश्रीयते, अस्मिन् अनु-
वचने मैत्रावरुणोऽस्मिन् न इति । तस्मात् सर्वानुवचनेषु
सर्वप्रेषेषु च मैत्रावरुणः स्यात् ।

पुरोऽनुवाक्याधिकारो वा प्रेषसन्निधानात् ॥४४॥

(सि०)

पुरोऽनुवाक्या वा मैत्रावरुणोऽनुब्रूयात् । कुतः ? यत्र
प्रेषश्च अनुवाक्या च सहोच्येते, तत्र मैत्रावरुणः, यत्र केव-
लानुवाक्या न तत्र मैत्रावरुणः, यत्र वा केवलः प्रेषः,
तत्रापि न । यत्रोभे समुच्चयेते, तत्र स भवेत्, तथा हि,
समुच्चितयोः तं समामनन्ति, तस्मात् मैत्रावरुणः प्रे-ति च
अनु चाह इति, चशब्दात् समुच्चितयोः इति गम्यते ।

प्रातरनुवाके च होतृदर्शनात् ॥ ४५ ॥ (यु०)

इतश्च पश्यामी न सर्वानुवचनेषु मैत्रावरुणः इति ।
कुतः ? । यतः प्रातरनुवाके होतारं दर्शयति । कथम् ? ।
यत्र होतुः प्रातरनुवाकम् अनुब्रूवत उपशृणुयात्, तदाध्वर्युं
ष्टं ह्वीयात् इति । तस्मात् न सर्वानुवचनेषु मैत्रावरुणः
इति । (३ । ७ । २१ अ०)

चमसहोमेऽध्वर्युः कर्त्ताधिकरणम् ।

चमसांश्चमसाध्वर्यवः समाख्यानात् ॥ ४६ ॥ (पू०)

सन्ति चमसाध्वर्यवस्तेषु सन्देहः, किं चमसाध्वर्यवः
चमसान् जुहुयुः उत अध्वर्युः ? इति । चमसाध्वर्यवः इति
ब्रूमः । कस्मात् ? । चमसेषु आध्वर्यवं ते कुर्वन्ति इति
चमसाध्वर्यवः, तस्मात् ते जुहुयुः इति ।

अध्वर्युर्वा तन्नायत्वात् ॥ ४७ ॥ (सि०)

अध्वर्युर्वा जुहुयात् एष हि न्यायः, यदाध्वर्यवपदार्थम्
अध्वर्युः कुर्यात् आध्वर्यवश्च होमः, तस्मात् अध्वर्युर्जुहुयात् ।
ननु चमसाध्वर्यवः इति विशेषसमाख्यानाच्चमसाध्वर्यवो हो-
यन्ति इति । न इत्युच्यते, चमसेष्वेतेऽध्वर्युवत् भवन्ति इति
चमसाध्वर्यवः, यदि तैरध्वर्युर्जुहोति, ततस्तैश्चमसाध्वर्यु-
भिरपि होतव्यम् । यदि चमसाध्वर्यवो जुह्वति, न अध्वर्युः,
तदा ते न तद्वत् स्युश्चमसाध्वर्यवः । तस्मात् न जुहुयुः
इति ।

चमसे चान्यदर्शनात् ॥ ४८ ॥ (यु०)

चमसे च अन्यं चमसाध्वर्योर्दर्शयति । कथम् ? ।
चमसांश्चमसाध्वर्यवे प्रयच्छति, तान् स वषट्कर्त्रे हरति,
अन्यो हुत्वा चमसाध्वर्यवे प्रयच्छति इति गम्यते । कथम् ? ।
स वषट्कर्त्रे हरति, भक्षयितुम् इति गम्यते तस्मात्
हुतस्य चमसाध्वर्यवे प्रदानं, यो जुहोति, स प्रयच्छति ।
तस्मात् अन्यो जुहोति इति । अपि च, यो वाध्वर्योः स्वं
वेद स्त्रवानेव भवति, स्रुत्वा अध्वर्योः स्वं वायव्यमस्य स्वं

चमसोऽस्य स्वम् इति, न तावदस्य चमसः स्वं, यजमानस्य हि सः । चमसोऽस्य स्वम् इति ब्रुवन्, अध्वर्योश्चमसेन होमं दर्शयति ।

अशक्तौ ते प्रतीयेरन् ॥ ४६ ॥ (आ०नि०)

अथ कथम्, चमसाध्वर्यवः इति समाख्यानम् ? ।
उच्यते, अशक्तौ ते प्रतीयेरन्, यदा व्यापृतत्वात्, न शक्नोति
अध्वर्युर्होतुम्, तदा समाख्यासामर्थ्यात्ते होष्यन्ति । (१
७ । २२ अ०)

श्वेनवाजपेयोरनेककर्तृकताधिकरणम् ।

वेदोपदेशात्पूर्ववद्देदान्यत्वे यथोपदेशं स्युः ॥५०॥

(यु०)

अस्ति श्रीद्वात्रिंशत्तमोऽध्यायः समाख्यातः श्वेनः, आध्वर्यवे वाजपेयः ।
तत्र सन्देहः, किं श्वेने उद्गाढाभिरेव पदार्थाः कर्त्तव्याः,
वाजपेये अध्वर्युभिः । उत उभयत्र नानात्वमिह ? इति ।
किं प्राप्तम् ? वेदोपदेशात् (समाख्यानात् इत्यर्थः), पूर्ववत्,
यथा, आध्वर्यवम् इति समाख्यानात् पदार्थान् अध्वर्युः
करोति, एवमेव वेदान्यत्वे यथोपदेशं स्युः, यो येन समा-
ख्याते वेदे उपदिष्टः, तस्य पदार्थाः तेनैव कर्त्तव्याः । साङ्गः
स तत्र उपदिश्यते । तस्मात् श्वेने उद्गाढाभिर्वाजपेये च
अध्वर्युभिः पदार्थाः कर्त्तव्याः इति ।

तद्ग्रहणाद्वा स्वधर्मः स्यादधिकारसामर्थ्यात् सहा-
ङ्गैरव्यक्तः शेषे ॥ ५१ ॥ (सि०)

तद्ग्रहणात् (प्राक्तधर्मग्रहणात्) वा स्वधर्मः (चोदक
प्राप्तेः संयुक्तः) स्यात्, चोदकसामर्थ्यात् सहाङ्गैः कुर्यात्
इति श्रूयते, तानि च अङ्गानि ज्योतिष्टोमे सन्ति अपेक्ष्यन्ते
तत्र ज्योतिष्टोमे नानात्विकस्तरस्य सहैकवाक्यता ।

ननु प्रत्यक्षा समाख्या चोदक आनुमानिकः । उच्यते
सत्यं, प्रत्यक्षा समाख्या, लौकिकी तु सा, तत्र अनुमाय
वैदिकं शब्दं तेन एकवाक्यता स्यात् चोदकेन पुनर्विप्रकृष्टा-
धीतया प्रत्यक्षया इतिकर्तव्यतया सहैकवाक्यता । तस्मात्
चोदको बलवत्तरः ।

यत्तूक्तं, समाख्यानात् इति । तत्र उच्यते, अश्वक्रः
शेषे समाख्यातो भविष्यति, यः पदार्थो न चोदकेन
प्राप्नोति तत्र समाख्यया नियमो भविष्यति । यथा, श्वेने
कण्टकैर्वितुदन्ति इति उद्गातारो वितातान्ति, वाजपेये
चोषपुटैरर्पयन्ति इति अध्वर्यवोऽर्पयिष्यन्ति । (३।७।
२३ अ०)

इति श्रीश्वरस्त्राभिः कृतो मौमांसाभाष्ये
तृतीयस्याध्यायस्य सप्तमः पादः समाप्तः ।

तृतीये अध्याये अष्टमः पादः ।

अथ क्रयस्य स्वामिकर्मताधिकरणम् ।

स्वामिकर्म परिक्रयः कर्मणस्तदर्थत्वात् ॥ १ ॥

अस्ति परिक्रयः ज्योतिष्टोमे द्वादशशतं, दर्शपूर्णमा-
सयोः अन्वाहार्यम् । तत्र सन्देहः, किम् अध्वर्युणा परि-
क्रोतव्या ऋत्विजः उत स्वामिना ? इति । किं प्राप्तम् ?
समाख्यानात् अध्वर्युणा, इति प्राप्ते ब्रूमः, स्वामिकर्म
परिक्रयः । कस्मात् ? । कर्मणः तदर्थत्वात्, फलकामो हि
यजमानः, यच्च फलकामः, तेन स्वयं कर्तव्यम् । न यदि
परिक्रीणीते, ततः स्वयं सर्वं करोति इति गम्यते । अथ न
परिक्रीणीते, न सर्वं कुर्यात् । तस्मात् स्वामी परि-
क्रीणीतेति ।

वचनादितरेषां स्यात् ॥ २ ॥

किम् एष एवोत्सर्गः । न इत्युच्यते, वचनात् इतरेषां
स्यात् । यत्र वचनं भवति, तत्र वचनप्रामाण्यात् भवति
परिक्रयः, य एतामिष्टकाम् उपदध्यात् स चीन् वरान्
दद्यात् इति । (३ । ८ । १ अ०)

वपनादिसंस्काराणां दाजमानताधिकरणम् ।

संस्कारास्तु पुरुषसामर्थ्ये यथावेदं कर्मवद्भावति-

ष्ठेरन् ॥ ३ ॥ (पू०)

ज्योतिष्टोमे श्रूयते, केशश्मश्रू वपते, दत्तो धावते,

नखानि निक्तन्ते, स्नाति इति । तत्र सन्देहः, किम्
एवञ्चातीयका अध्वर्युणा कर्त्तव्याः, उत यजमानेन ?
इति । किं प्राप्तम् ? अध्वर्युणा कर्त्तव्याः संस्कारा यथावेदं
व्यवतिष्ठेरन् समाख्यानात् पुरुषेण कर्त्तव्यत्, यथा, अन्ये
पदार्थाः यस्मिन् वेदे आस्नाताः, तत्समाख्यातेन पुरुषेण
क्रियन्ते, एवम् एतेऽपि इति ।

याजमानास्तु तत्प्रधानत्वात्कर्मवत् ॥ ४ ॥ (सि०)

यजमानेन वा कर्त्तव्याः । कुतः ? । पुरुषप्रधानत्वात् ।
कथं पुरुषप्रधान्यम् ? । कर्त्तृभिर्प्रायं क्रियाफलं गम्यते,
तस्मात् पुरुषस्य कर्मकरणसामर्थ्यम् उपजनयन्ति । न च,
कश्चित्, (येन कर्मकरणेन सामर्थ्यम् उपजन्यते) तदर्थं
पुरुषान् क्रीणाति इति, ईप्सितेभ्यः पदार्थेभ्यः क्रीणाति,
येन यस्यसामर्थ्यम् भवति, तत् तेनैव कर्त्तव्यम् कर्म-
वत्, यथा, प्रधानकर्माणि पुरुषार्थानि यजमानस्य
भवन्ति एवमेतदपि इति ।

व्यपदेशाच्च ॥ ५ ॥ (हि०)

परस्मैपदव्यपदेशश्च भवति तमभ्यनक्ति, शरधीकया-
नक्ति इति च । अन्यो यजमानस्य अञ्जनमभ्यञ्जनं करोति
इति गम्यते ।

गुणत्वे तस्य निर्देशः ॥ ६ ॥ (आ० नि०)

यदुक्तं समाख्यानात् यथावेदम् इति, नैतदेवम्, गुणत्वे
तस्य निर्देशः, तत्र वयं समाख्यां नियामिकामिच्छामी,
यत्र कर्मणः प्राधान्यम्, यदर्थं कृतव्याः पुरुषाः प्राप्ताः, तत्र

समाख्यया नियमः, कल्पा हि सम्बन्धो वपनादिभिः, पुरुषाणाम् अदृष्टार्थत्वात्, कृत आरादुपकारकैः न च कृते उपपद्यमाने कल्पाः शक्यः कल्पयितुम् । तस्मात् न पुरुषाप्राधान्ये समाख्या नियामिका स्यात् ।

चोदनां प्रति भावाच्च ॥ ७ ॥ (हे०)

चोदना इत्यपूर्वं ब्रूमः, अपूर्वं प्रति संस्कारा विधीयन्ते ते ह्यसम्भवात् द्रव्येषु कल्पान्ते सन्निकृष्टद्रव्याभावे च विप्रकृष्टेषु भवेयुः, यदा तु सन्निकृष्टे द्रव्ये सम्भवन्ति तदा न विप्रकृष्टेषु प्रयोक्तव्याः, कृतार्थत्वात् । तस्मात् याजमाना इति ।

अतुल्यत्वादसमानविधानाः स्युः ॥८॥ (आ० नि०)

(इदं पदोत्तरं सूत्रम् ।) अथ कस्मात् न समानविधाना भवन्ति ? अविशेषविधानादि पुरुषमादस्य प्राप्तं नित्यं । तदुच्यते, नैतत्समानं सर्वपुरुषाणां विधानम् । कुतः ? अतुल्यत्वात्, अतुल्या एते एतद्विधानं प्रति । का अतुल्यता ? यत्, यजमानस्य विहिता न ऋत्विजाम् । कथम् यजमानस्य विहिताः इत्यवगम्यते ? । अर्था स्वर्यं प्रयोगी स्यात् इति ।

ननु अविशेषात् ऋत्विजामपि विहिताः । प्रयोजनाभावात् अविहिताः इति पश्यामः । कथम् प्रयोजनाभावः ? । ऋत्विग्भिः क्रियमाणा न यजमानेन कृता न कारिताः अतदर्थत्वात् परिक्रयस्य । स्वयंकृताश्च नार्थिन उपकुर्वन्ति । तस्मात् अप्रयोजनाः, अत ऋत्विजाम् अवि-

हिताः, एतत् अतुल्यत्वम् । तस्मात् न समानविधानाः
इति । (३ । ८ । २ अ०) ।

तपसो याजमानताधिकरणम् ।

तपश्च फलसिद्धित्वास्त्रोक्तवत् ॥ ९ ॥

तपः श्रूयते, द्वाहं, नाश्राति, चरहं नाश्राति इति ।
तत्र सन्देहः, किम् आर्त्विजं तपः, याजमानम् ? इति ।
किं प्राप्तम् ? समाख्यानात् आर्त्विजम् तपः इति प्राप्तम् ।
एवं प्राप्ते ब्रूमः, याजमानं तपः इति । कुतः । फलसिद्धि-
त्वात्, फलसिद्धयर्थं तपः, तपःसिद्धस्य यागफलं सिध्यति ।
कथमेतदवगम्यते ? दुःखं हि तपः, दुःखं च अधर्मफलम्,
अधर्मो यागफलस्य प्रतिबन्धको भवति, अश्रेयस्करो हि
मः, तस्मिन् सति न श्रेयो भवितुमर्हति, तस्मात् मोक्ष-
नेतव्यः, फलभोगेन च विरुध्येते धर्माधर्मौ । तस्मात् दुःख-
फलभोगाय धर्मः श्रूयते । यत्तेन दुःखम् उत्पादयितव्यम्,
इदं तत् इति । एवं दृष्टार्थं भवति, न अदृष्टं कल्पयित-
व्यम्, तेन फलोपभोगेन क्षीणेऽधर्मेऽप्रतिबन्धो यागः फलं
दास्यति, इति फलसिद्धिश्च यजमानस्य कर्त्तव्या न ऋत्वि-
जाम् । तस्मात् याजमानं तपः इति ।

वाक्यशेषश्च तद्वत् ॥ १० ॥ (यु०)

एतन्मेवार्थं वाक्यशेषोऽपि द्योतयति, यदा वै पुरुषे न
किञ्चनान्तर्भवति, यदास्य कृष्णं चक्षुषो नश्यति, अथ
मेध्यतमः इति, यदा अनशनं, तदा मेधाईः इति, मेधश्च

यज्ञो, यज्ञश्च त्यागः, त्यागं कर्तुमर्हः तपसा क्रियते इति वाक्यशेषो भवति, त्यागी च यजमानः । तस्मात् याजमानं तपः इति ।

वचनादितरेषां स्यात् ॥११॥ (विशेषः)

किमेष एवोत्सर्गः ? सर्वं तपो याजमानम् इति । न, वचनात् इतरेषाम्, यत्र वचनं, तत्र ऋत्विजाम्, यथा सर्वे ऋत्विज उपवसन्ति इति । (३ । ८ । ३ अ०) ।

—

आकाङ्क्षानिरासः, लोहितोष्णीषतादीनां सर्व्वत्विग्धर्मताधिकरणञ्च ।

गुणत्वाच्च वेदेन न व्यवस्था स्यात् ॥ १२ ॥

अथ यदुक्तं, समाख्यानात् आर्त्विजं तपः इति, गुणत्वात् न समाख्यया गृह्यते, यत्र पुरुषस्य गुणभावः, तत्र समाख्या नियामिका ।

एवं वा, श्येने श्रूयते, लोहितोष्णीषा लोहितवसना ऋत्विजः प्रचरन्ति इति, तथा वाजपेये श्रूयते, हिरण्यमालिन ऋत्विजः प्रचरन्ति इति । तत्र सन्देहः, किं श्येने उद्गाढभिर्लोहितोष्णीषता कर्त्तव्या, वाजपेये च अध्वर्युभिर्हिरण्यमालित्वम् । उत उभयमपि सर्व्वत्विजाम् ? इति । किं तावत् प्राप्तम् ? समाख्यानात् श्येने उद्गाढभिर्वाजपेये अध्वर्युभिः इति । एवं प्राप्ते ब्रूमः गुणत्वाच्च वेदेन न व्यवस्था स्यात्, गुणो लोहितोष्णीषता हिरण्यमालित्वं च, पुरुषः प्रधानं, अतो लोहितमुखीषं हिरण्यमाला च पुरुष-

विशेषणत्वेन श्रूयते, न कर्त्तव्यतया, तस्मात् पुरुषप्राधान्यम् । किमतः ? । यद्येवं, पुरुषाणां प्रधानभावे समाख्या न नियामिका इत्येतदुक्तम् ।

अपि च, गुणत्वश्रवणात् सर्वपुरुषाणामेतद्विधानम् इति गम्यते, प्रधानसन्निधौ हि गुणः शिष्यमाणः प्रति प्रधानम् उपदिष्टो भवति, तत्र वचनेन प्राप्तम् कथम् समाख्यया विद्यमानयापि नियन्तुम् शक्येत ? तस्मात् उभयत्र सर्ववर्त्मिभिः एवङ्गातीयको धर्मः क्रियेतेति इति । (३ । ८ । ४ प्र०) ।

इष्टिकामनायाः याजमानताधिकरणम् ।

तथा कामोऽर्थसंयोगात् ॥ १३ ॥

ज्योतिष्टोमे समामनन्ति, यदि कामयेत वर्षेत्पजेन्यः इति नीचैः सदा मिनुयात् इति । तत्र सन्देहः, किम् आर्त्विजः कामः अथ याजमानः ? इति । किमेवं ? यदि कामयेत अध्वर्युः इति, उत यजमानः ? इति एवं संशयः । किं प्राप्तम् ? आर्त्विजः कामः समाख्यानात्, अर्थी प्रकृतोऽध्वर्युः स वाक्येन सम्बध्यते, मिनुयात्, इति, तस्मात् आर्त्विजः कामः इति । एवं प्राप्ते ब्रूमः तथा कामः स्यात् । यथा तपः, (याजमानः कामः इत्यर्थः) । कुतः ? । अर्थसंयोगात् अर्थेन यागस्य साङ्गस्य यजमानः फलेन सम्बध्यते इति गम्यते । उपपद्विशेषात् ज्योतिष्टोमेन स्वर्गकामो यजेत इत्युपपद्विशेषाच्च मिनुयात् इत्यध्वर्युः परार्थम्

इति गम्यते । अथ यदुक्तं, प्रकृतेनार्थिना सहैकवाक्यत्वात्
इति, उच्यते, एवमपि प्रकृतेन वाक्येन सहैकवाक्यता, यज
माने कामयमाने मिनुयात् इति ।

व्यपदेशादितरेषां स्यात् ॥ १४ ॥ (विशेषः)

यत्र भवति व्यपदेशः, तत्र आत्विजः कामो भवति,
यथा, उद्गाता आत्मने वा यजमानाय वा यं कामं कामयते,
तमागायति इति, यद्यात्मने इति यजमानायेति परिकल्प्यते,
यजमानग्रहणं वागृह्य न समर्थितौ स्याताम् । तस्मात्
यजमानव्यपदेशादात्मानमेव उद्गाता प्रतिनिर्दिशति इति
गम्यते । (३८।५ अ०)

आयुर्दादिमन्त्राणां याजमानताधिकरणम् ।

मन्त्रास्त्राकर्मकरणास्तद्वत् ॥ १५ ॥

इह एवञ्जातीयका मन्त्रा उदाहरणम्, आयुर्दा अग्ने
आयुर्मे देहि इति, वर्चादा अग्ने असि वर्चो मे देहि इति
एषु सन्देहः, किम् आत्विजा उत याजमानाः ? इति ।
समाख्यानात् आत्विजाः इति प्राप्तम् ।

एवं प्राप्ते ब्रूमः, मन्त्राश्च एते तद्वत् भवेयुः, यथा कामः
एवमात्माभिधायिपदं युक्तं भवति । आयुर्मे वर्चो मे इति,
आयुर्वर्चः इत्येवमादिभिः कर्मफलमभिधीयते, अग्ने त्वं
कर्मफलं मे साधयेति, तदिह कर्मफलम् उक्ताहार्यं सङ्गी-
त्यते, यजमानश्च तेन उत्सहते, नान्यः, यत् ऋत्विजः कर्म-
फलं, न तदर्थोऽस्मिन्, 'सिद्धं' हि तत् । यत् यजमानस्य

तदर्धोऽग्निः, तच्चासिद्धं सत् आशासितव्यं, यत् उत्साहं
जनयति अवैगुल्याय । ऋत्विगपि सिद्धे यत् उत्सहते, तत्
यजमानस्य एव कर्मफलाय उत्सहते, तत्र आत्माभिधायि-
पदं न अवकल्पते, यजमाने च आत्माभिधायिपदं कल्पा-
मानम् अगौणं भवति, तस्मात् याजमानाः ।

विप्रयोगे च दर्शनात् ॥ १६ ॥ (यु०)

विप्रयोगे च अग्नीनां प्रवासे उपस्थानमस्ति, इह एव
सन् तत्र सन्तं त्वाग्ने इति । न च, प्रोषितोऽग्निभ्य ऋत्विक्
भवति, कर्म कुर्वत एष वाचकः शब्दः । भवति तु यज-
मानोऽग्निभ्यः प्रोषितोऽपि यजमानः, संविधाय स अग्नि-
होत्राय प्रवसति, शक्यते च विदेशस्थेनापि त्यागः कर्तुम्,
स एव प्रोषितस्य उपस्थानविशेषं ब्रुवन् यजमानस्य उप-
स्थानं दर्शयति, तेनैव एवञ्चातीयका यजमानस्य भवेयुः
इति । (३ । ८ । ६ अ०)

द्वाम्नातस्योभयप्रयोज्यताधिकरणम् ।

द्वाम्नातेषूभौ द्वाम्नातस्यार्थवत्त्वात् ॥ १७ ॥

स्तां दर्शपूर्णमासौ, तत्र द्वाम्नाता मन्त्रा आध्वर्यवे
काण्डे याजमाने च, आज्यं यैर्गृह्यते पश्चानां त्वा वातानां
यन्त्राय धर्षाय गृह्णामि इत्येवमादयः, तथा सुग्वूह-
न-मन्त्राः, सुचौ व्यूहति वाजस्य मा प्रसवेन इति । तत्र

सन्देहः किं ते उभाभ्याम् अपि कर्त्तव्या उत अध्वर्युणैव ?
इति । किं प्राप्तम् ? समाख्यानात् आध्वर्यवाः इति ।
इति प्राप्ते उच्यते, उभावपि तान् प्रयुञ्जीयाताम् इति ।
कुतः ? । दयान्नानस्य अर्थवत्त्वात्, दयाभ्यां समाख्यानात्
हावपि कर्त्तारौ गम्येते, तस्मात् द्वौ ब्रूयाताम् । अध्वर्युः
एतेन प्रकाशितमनुशास्यामि इति, यजमानो न प्रमदि-
ष्यामि इति । (३ । ८ । ७ अ०)

अभिज्ञस्यैव वाचयितव्यताविकरणम् ।

ज्ञाते च वाचनं न ह्यविद्वान्विहितोऽस्ति ॥१८॥

वाजपेये श्रूयते, कृमीर्यजमानं वाचयति उज्जिसतीर्य-
जमानं वाचयति इति । अत्र सन्देहः, किं ज्ञस्य अज्ञस्य
मर्षा वाचयितव्य उत ज्ञ एव ? इति । किं प्राप्तम् ? अवि-
ज्ञेष्वात् ज्ञस्य अज्ञस्य इति ।

इति प्राप्ते ब्रूमः ज्ञ एव इति । कुतः ? । न हि
अविद्वान् विहितोऽस्ति, यो हि अविद्वान् न असावधिकृतः
सामर्थ्याभावात् । ननु प्रयोगकाले शिक्षित्वा प्रयोच्यते,
सामर्थ्यात् अधिक्रियेत इति । न इति ब्रूमः, वेदाध्ययनात्
उत्तरकाले प्रयोगः श्रूयते न प्रयोगश्रुतिगृहीतं वेदाध्य-
यनम् । कुतः ? । अनारभ्य कर्मणि वेदे श्रूयते, तस्मात्
स्वाध्यायोऽध्येतव्यः इति, सत्येतस्मिन् वचने अग्निहोत्रं
जुहुयात् इत्येवमादिभिः वेदोऽध्येतव्यः इत्येतदुक्तं भवति

इति न शक्यते कल्पयितुम् । तत्र होममात्रे चोदिते वेदा-
ध्यायी शक्तः इत्यधिक्रियते न अविद्वान् । कियता पुन-
र्विदितेन विद्वान् अधिक्रियते ? इति । यावता विदितेन
शक्तो भवति, यथोक्तं क्रतुमभिनिर्वर्त्तयितुम् । तस्मात्
तावत् यो वेद स तेन क्रतुना अधिक्रियते ।

ननु वेदमधीयीत इति वचनात् कृतस्त्रो वेदोऽध्येतव्यः
इति भवति, न वेदावयवेनाधिक्रियते इति । उच्यते,
क्रतूनां ज्ञानार्थं वेदाध्ययनं कार्यं, तत्र अन्यस्मिन् क्रतौ
कर्त्तव्येऽन्यक्रतुज्ञानं न दृष्टाय भवति, तस्मात् क्रत्वन्तरज्ञा-
नम् अधिकारे नादर्त्तव्यम्, क्रत्वन्तरज्ञानाय क्रत्वन्तरग्रन्थः,
सर्वे क्रतवः कथं ज्ञायेरन् ? पृथक् पृथगिति कृतस्त्रस्य
वेदस्याध्ययनं श्रूयते, तस्मात् स्वपदार्थज्ञोऽधिक्रियेत इति ।
तेनास्वपदार्थज्ञस्य कर्मेव नास्ति, कथम् असौ वाचेत ।
तस्मात् साध्वभिधीयते, न एव वाचयितव्यः इति । (३ ।
८ । ८ अ०)



हादशहन्वानामाध्यवृत्ताधिकरणम् ।

याजमाने समाख्यानात्कर्माणि याजमानं स्युः ॥

१६ ॥ (पू०)

स्तो दर्शपूर्णमासौ, तत्र कर्माण्याम्नातानि हादश, वसं
चोपावसृजति । उखास्त्राविश्रयति । अथ च हन्ति । दृष-
दुपले च समाहन्ति । अत्रि च वपते । कपालानि चोपद-

धाति । पुरोडाशं च अधिश्रयति, आज्यं च । स्तम्बयजुश्च
हरति अभि च गृह्णाति । वेदिं परिगृह्णाति । पत्नीं च
सन्नहति । प्रोक्षणीञ्चासादयति, आज्यं च । तानि द्वादश
हन्तानि दर्शपूर्णमासयोः इति । अत्र सन्देहः, किमेतान्य-
ध्वर्योः कस्माणि, उत यजमानस्य ? इति । किं प्राप्तम् ?
याजमाने समाख्यानात् कस्माणि याजमानं स्युः, विशेष-
समाख्यानात् याजमानानि इति गम्यते, यथा पोत्रीयं
नेष्ट्रीयम् इति ।

अध्वर्युर्वा तदर्थो हि न्यायपूर्वं समाख्यानम् ॥

२० ॥ (सि०)

अध्वर्युर्वा कुर्यात् एतानि, तदर्थो हि अध्वर्युः परि-
क्रीत इति समाख्यानात् अवगम्यते, अध्वर्यवे एव सर्वे इमे
पदार्थाः समान्नाताः याजमाने एषां हन्ततोच्यते, हन्ता
च समभ्यासक्रिया । तत्र अध्वर्युः पदार्थान् कश्चित्,
यजमानेनापि समभ्यासीकरणम् इत्येतदशक्यम् । तत्र
अङ्गगुणविरोधे च तादर्थ्यात् इति हन्तागुणो बाधितव्यः ।
तस्मात् अध्वर्यवा एते पदार्थाः इति ।

यदुक्तं, समाख्यानात् इति, तत् परिहर्तव्यम् उच्यते,
न्यायपूर्वं समाख्यानं, समाख्यानात् यजमानेन हन्ता
सम्पादयितव्या, इदं चेदं च सम्पादय इति यजमानो
ब्रूयात् । केषुचिच्च अत्र पदार्थेषु यजमानस्यानुमन्त्रणं,
तन्निमित्ता समाख्या भविष्यति, अपूर्वं त्वपकृत्येत । यदुक्तं,
यथा पोत्रीयम् नेष्ट्रीयम् इति, एवम् अत्रापि इति ।

तदुच्यते, युक्तं, तत्र विशेषसमाख्यानात्, इह तु हन्वता
वाजमानीया, पदार्थास्तु आध्वर्यवा एव । तस्मात् अदीषः ।
(३ । ८ । ८ अ०)

होतुराध्वर्यवकरणानुवादाधिकरणम् ।

विप्रतिषेधे करणः, समवायविशेषादितरमन्य
स्तेषां यतो विशेषः स्यात् ॥२१॥

अस्ति ज्योतिष्टोमे पशुः अग्निषोमीयः, तस्य यूपस्य
परिव्याणे मन्त्रौ, एकः, अध्वर्याः परिवीरसि इति करणः
अपरो, होतुर्युवा सुवासाः इति क्रियमाणानुवादी ।
तयोद्योदकपरम्परया कुण्डपायिनामयनम् प्राप्तयोर्भवति
सन्देहः, कः पुनरसौ ? तत्र ऋत्विक्समास आम्नातः,
यो होता सोऽध्वर्युः इति किं करणम् आध्वर्यवं होता
कुर्यात् ? किं होत्रं क्रियमाणानुवादिनम् ? इति । किं
प्राप्तम् ? अनियमः इति ।

इति प्राप्ते उच्यते, विप्रतिषेधे करणः स्यात् आध्वर्यवः
परिवीरसि इति न क्रियमाणानुवादी होतुर्युवा सुवासाः
इति । कुतः ? । समवायविशेषात्, हो तत्र समवायो
होतुद्योदकेन होत्रेषु प्रत्यक्षश्रवणेन आध्वर्यवेषु, यो होता
सोऽध्वर्युः इति । एवं प्रत्यक्षम् अध्वर्याः कार्यं चोच्यते,
प्रत्यक्षं चानुमानादलीयः । तस्मात् आध्वर्यवं करणं परि-
वीरसि इति होता कुर्यात् । अथ होत्रं विरुद्धं कः कुर्यात् ?

इतरम् अन्यः, तेषां यतो विशेषः स्यात्, अन्यो होतृपुरुष
एव स्यात्, यस्याव्यापृतता प्राधान्यविशेषो वा । (३।८।
१० अ०)

प्रेषप्रेषार्थयोः पृथक्कर्त्ताधिकारणम् ।

प्रेषेषु च पराधिकारात् ॥२२॥

स्तो दर्शपूर्णमासौ, तत्र प्रेषः समान्नातः, प्रोक्षणीरा-
सादय इध्मा बर्हिरुपसादय स्तुचः सम्मृड्दि पत्नीं सन्नद्ध
आज्येनोदेहि इति । तत्र सन्देहः, किं य एव प्रेषे, स
एव प्रेषार्थे, उत अन्यश्च प्रेषे, अन्यश्च प्रेषार्थे ? इति । किं
प्राप्तम् ? एक एव प्रेषप्रेषार्थयोः इति । कुतः ? । समा-
ख्यानात्, अन्यः इति चाश्रुतत्वात् ।

ननु आत्मनः प्रेषो विप्रतिषिध्यते । उच्यते, न प्रेषो
भविष्यति, प्राप्तकाले लोटं वक्ष्यामः । आह, प्राप्तकालेऽपि
सति युष्मदादिष्वेवोपपदेषु मध्यमादयो व्यवस्थिताः, न
पुरुषसङ्करो भवति । उच्यते, सत्यां विवक्षायां युष्मदादिषु
मध्यमादयः, यदा तव प्राप्तः कालः इति विवक्ष्यते, तदा
युष्मदेव मध्यमो न अस्मदि शेषे वा । यदा खलु क्रियाया
प्राप्तः कालः इत्येतावत् विवक्ष्यते, न तव, मम वेति, न
तदा युष्मदादीनामनुरोधेन मध्यमादयो भवितुमर्हन्ति ।
न च, इदं युगपत् विवक्षितुम् शक्यते, पदार्थस्य प्राप्तः
कालः, तव च इति, भिद्येत हि तथा वाक्यम् । तेन, यदि
वा निर्ज्ञाते पदार्थकाले तव कालः इति शक्यते वदितुम्,

दाद वा तवेति निर्गति पदार्थस्य कालः इति । तत्र दप
र्धस्य कालो वदितव्यो, न तु युष्मदर्थस्य, तेन हि स्मृतेन
प्रयोजनम्, स हि कर्त्तव्यः इति अवगतः, न तु युष्मदर्थः
तथा, तस्मात् समाख्यानात् अध्वर्योरेव प्रैषप्रैषार्थौ इति ।

इति प्राप्ते ब्रूमः, प्रैषेष्वन्योन्यः तदर्थेषु इति । कुतः ?
पराधिकारात्, परस्मिन् हि प्रैषे उपपद्यते, न आत्मनि
इति । आह, ननु उक्तं प्राप्तकाले भविष्यति इति । उच्यते,
न, सम्भवति प्रैषे, प्राप्तकालता न्याय्या, तस्या हि
युष्मदर्थो गम्यमानो न विवक्षितः इत्युच्यते, सम्भवति च
अत्र प्रैषार्थः । तस्मात् प्रैषः, प्रैषश्चेत्, अन्यः प्रैषार्थः इति
सिद्धम् । (३ । ८ । ११ अ०)

प्रैषप्रैषार्थयोः यथाक्रममाध्वर्यवाग्नीधताधिकरणम् ।

अध्वर्युस्तु दर्शनात् ॥ २३ ॥ (पू०)

अथैवं गते, इति सन्दिह्यते, किम् अध्वर्युः अग्नीधं
प्रैषेत्, उताग्नीध्वर्युम् ? इति । अनियमोऽविशेषात्
इति प्राप्ते ब्रूमः, अध्वर्युः उक्तप्रैषार्थकारी स्यात् । कुतः ?
दर्शनात्, दर्शनं भवति, तिर्यञ्च स्फुम्भारयेत् यदन्वञ्चम्भार-
येत् वज्रो वै स्फो वज्रेण अध्वर्युम् क्षिण्वीत इति, यः
प्रेष्यति तस्य हस्तिस्फाः, स्फेन अध्वर्युम् क्षिण्वीतेति अन्यम्
अध्वर्युम्, प्रैषकात् दर्शयति, तस्मात् अग्नीध्वर्युम्
प्रेषेत् इति ।

गौणा वा कर्मसामान्यात् ॥ २४ ॥ (सि०)

नैतदस्ति, अग्नीध्रः प्रैषोऽध्वर्योः प्रैषार्थः इति, किं खलु अध्वर्युरेवाग्नीध्रं प्रैष्येत् एवम् अध्वर्युणा प्रैषः प्रैषार्थ-
सोभावपि कृतौ भविष्यतः, तत्र आध्वर्यवम् इति समाख्या-
अनुगृहीयते । तस्मात् अध्वर्युः एव मुख्यं स्यात् । किम्
अस्य मुख्यत्वम् ? । यदनेन सर्वं कर्तव्यं समाख्यानात्
इति । अथ यदुक्तम्, अध्वर्युः प्रचरिता दृश्यते इति ।
तदुच्यते, सत्यं दृश्यते, न त्वस्य प्रैषार्थकरणे प्रमाणमस्ति
चिन्त्यमानम् । तस्मात् एतन्निष्ठ्यादर्शनम्, यस्य हि दर्श-
नस्य प्रमाणं नास्ति, व्यामोहः सः । तथा श्रुतिकायां
रजतविज्ञानम् । अस्ति तु अग्नीध्रः प्रैषार्थकरणे प्रमाणम् ।
तस्मात् अग्नीध्रः प्रचरिता प्रचरितरि चाध्वर्युश्च दृश्यते ।
तस्मात् गौणः, आध्वर्यवे वदे सामान्यात् पदार्थान्
करोति इति कृत्वा आध्वर्युरित्युच्यते, अग्नीध्रः इति ।
तस्मात् आध्वर्यवः प्रैषः, अग्नीध्रः प्रैषार्थः इति । (३।
८। ३२ अ०)

करणमन्त्रेषु स्तानिफ न ददाशमित्यतःधिकरणम् । (दर्शनायः ।)

ऋत्विक्कृत्तुं करिष्ये वक्ष्यात् ॥ २५ ॥ (पू०)

दर्शपूर्णमासयोरामनन्ति, ममाग्ने वक्षी विहवेष्वस्तु,
इति पूर्वमग्निं गृह्णाति इति । तत्र सन्देहः, किम् ऋत्विक्
फलमाशंसितव्यम्, अस्ति वक्षी विहवेष्वस्तु इति, उत

यजमानस्य ? इति । किम् प्राप्तम् ? अध्वर्योरेव इति ।
कुतः ? । एवं श्रुतिरादृता भविष्यति, इतरथा लक्षणा
स्यात्, आत्मना यजमानं लक्षयेत् । तस्मात् ऋत्विक्फल-
माश्रासितव्यम् इति । कीदृशः ? । अनया समिधा धार्य-
माणेऽग्नी यागः सम्भविष्यति, तत्र विह्वेषु स्वर्हास्थानेषु
अहं वर्चस्वी भविष्यामि इति अध्वर्योर्वचनम्, एवमुत्सही
भविष्यति इति ।

स्वामिनो वा तदर्थत्वात् ॥ २६ (सि०) ॥

यजमानस्य वा वचनं तदर्थत्वात् कर्मणः, यजमानार्थं
हि इदं कर्म साङ्गम्, उपग्रहविशेषात्, साङ्गस्यास्य प्रयोजनं
यजमानस्य फलनिष्पत्तिर्नाध्वर्योः सुप्रवरितुरपि यशः ।
किम् अतः ? । यद्येवम्, फलसङ्कीर्तनात् फलकर्तव्यता
गम्यते, तदेतत् अग्न्यन्वाधानं यजमानस्य फलसङ्कीर्तने
क्रियमाणे अनेन मन्त्रेण फलसम्बन्धात् प्रकाशितं कृतं
भवति, न अध्वर्युयशःकीर्तनेन । तस्मात् यजमानफल-
माश्रासितव्यम् इति । अथ कस्मात् न यजमान एष मन्त्रो
भवति ? इति । उच्यते, अग्न्यन्वाधानं समाख्यया आध्व-
र्यवं, तच्चैवं गुणो मन्त्रो करोत्याध्वर्यवः, स उच्यतेऽनेन
मन्त्रेण इति, तस्मात् आध्वर्यवो मन्त्रः । मम वर्चोऽस्त्वित्य-
द्यपि यजमानस्य वर्चो ममेति व्यपदिशति लक्षणया,
यथा, राज्ञि जयं वर्त्तमानं सैनिका अध्वाकम् इति व्यप-
दिशन्ति, एवम् ।

लिङ्गदर्शनाच्च ॥ २७ (हे) ॥

लिङ्गमध्यमुभयं दर्शयति, एवं हि आह, यां वै काञ्चन ऋत्विज आशिषमाशासते, यजमानस्य एव सा इत्याशिषो यजमानार्थकतां दर्शयति । तस्मात् अपि ब्रूमः, यजमान-फलमाशासितव्यम् इति । पक्षोक्तमेव प्रयोजनम् इति ।
(३ । ८ । १३ अ०)

करणमन्त्रेषु कर्मार्थफलस्य ऋत्विग्धर्मताधिकरणम् ।

कर्मार्थन्तु फलन्तेषां स्वामिनं प्रत्यर्थवत्त्वात् ॥ २८ ॥

इदं समधिगतं, करणेषु मन्त्रेषु स्वामिनः फलमाशा-सितव्यम् इति । किमेष एवोत्सर्गः ? । न, इत्याह, क्वचित् ऋत्विजामपि फलमाशासितव्यम् इति, यत्र कर्मार्थं फलं, यथा, अग्नाविष्णू मावक्रमिष विजिहाथां मा मा सन्ता-तम् इति, असन्ततोऽध्वर्युः कर्मं शक्नोति कर्तुम्, कर्मसिद्धि-र्यजमानस्य उपकारिका इति ऋत्विक्फलमाशासितव्यम् अत्र इति ।

व्यपदेशाच्च ॥ २९ ॥

यत्र च व्यपदेशो भवति, तत्रात्विजम्, दक्षिणस्य ह-विर्दानस्याधस्ताच्चत्वार उपरवाः प्रावेशमुखाः प्रादेशान्त-रान्ताः, तत्र हस्तो प्रवेशाध्वर्युर्यजमानमाह, किम् अत्र ? इति, स आह, भद्रम् इति, तन्नो सह इत्यध्वर्युः प्रत्या-हेति व्यपदेशो भवति, अध्वर्युर्यजमानस्य च । तन्नो सहेत्यभयोर्वचनम् अध्वर्युर्यजमानयोः । तस्मात् अध्वर्यु-फलमाशासितव्यमत्र इति । (३ । ८ । १४ अ०)

द्रव्यसंस्कारस्याङ्गप्रधानार्थताधिकरणम् ।

द्रव्यसंस्कारः प्रकरणाविशेषात् सर्वकर्मणाम् ॥ ३० ॥

दर्शपूर्णमासयोर्बर्हिर्धर्मा वेदिधर्माश्च, तेषु सन्देहः,
किम् अङ्गप्रधानार्थाः, उत प्रधानार्थाः ? इति । प्रकरणात्
प्रधानार्थाः इति । इति प्राप्ते उच्यते, नैवं, द्रव्यसंस्कारो-
ऽङ्गप्रधानार्था, यथा व्याख्यातमेवोत्तरविवक्षया प्राप्तिरपे-
क्ष्यते इति । (३ । ८ । १५ अ०)

अपूर्वप्राकृतधर्माणां विकृतावसम्बन्धाधिकरणम् ।

निर्देशात्, विकृतावपूर्वस्थानधिकारः ॥ ३१ ॥

ज्योतिष्टोमे पशुरग्नीषोमीयो, यो दीक्षितो यदग्नी-
षोमीयं पशुमालभते इति । तत्र श्रूयते, बर्हिषा यूपावट-
मवस्तृणाति आज्येन यूपमनक्ति इति । तत्र संशयः,
किं तयोराज्यबर्हिषोराज्यबर्हिर्धर्माः प्राकृताः कर्त्तव्याः,
उत न ? इति । किम् प्राप्तम्, कर्त्तव्याः इति । कुतः ?
वाक्यं हि बर्हिर्मात्रस्याज्यमात्रस्य च धर्माणां विधायकम्,
तत् इहापि वाक्यं चोदकेन प्राप्तम्, न चैतत् बर्हिराज्यं
निष्प्रयोजनम् । तस्मात् अत्र धर्माः क्रियेरन् इति ।

एवं प्राप्ते ब्रूमः, निर्देशात् विकृतावपूर्वस्थानधि-
कारः, निर्दिष्टा एते धर्माः प्रकृतौ, यत्र प्रधानस्य उप-
कुर्वन्ति प्राकृतकार्ययोराज्यबर्हिषोः । ये च प्रधानस्य
उपकारिणो धर्माः, ते इहातिदिश्यन्ते, प्रधानं हि चोद-

कोऽपेक्षते, न धर्मान्, प्रधानस्य हि चोदकेन सामान्यं
न धर्माणाम् ।

अपि च, न, अन्यार्थः इति ज्ञातेन सन्निहितेनाधिक-
वाक्यता भवति अन्यसम्बन्धोपपत्तौ सत्याम्, यथा भार्या
राज्ञः, पुरुषो देवदत्तस्य इति, किमङ्ग पुनर्विप्रकृष्टेन,
निर्ज्ञातं खल्वङ्गत्वं प्रधानापेक्षायां भवति, केवलमिहा-
तिदेशः क्रियते, पदार्थापेक्षयाम् अङ्गत्वमपि साध-
यितव्यं स्यात् । धर्माश्चापेक्ष्यमाणाः साधारणा भवेयुः,
तथा ऊहो नावकल्पेत । लिङ्गविशेषदर्शनाच्च व्यवतिष्ठेरन्
धर्माः, तत्र दर्शनं नोपपद्येत, वपया प्रातःसवने चरन्ति,
पुरोडाशेन माध्यन्दिने सवने इति, तथा न पिता वर्धते,
न माता, न नाभिः, प्राणो हि सः इति । तस्मात् यद्-
द्वारा प्रकृतौ कृताः, तद्द्वारा एव विकृतौ, नान्यद्वाराः ।
न च, यूपावटस्तरणं प्रकृतावस्ति यूपाञ्जनं वा ।
तस्मात् न तत्र प्राकृता धर्मा भवेयुरपूर्वत्वात् ३ ।
८ । १६ अ०)

विधृतिपवित्रयोः परिभोजनीयवर्हिषा कर्तव्यताधिकरणम् ।

विरोधि च श्रुतिविशेषादव्यक्तः शेषे ॥ ३२ ॥

दर्शपूर्णमासयोरामनन्ति, समावप्रच्छिन्नाधौ दर्भौ
प्रादेशमाधौ पवित्रे करोति, तथा अरन्निमात्रे विधृती
करोति इति । तत्र संशयः, किं वेदिस्तरणार्थात् वर्हिषो

विधृती पवित्रे, उत अन्यतः ? इति । किं तावत् प्राप्तम् ?
 वेदिस्तरणार्थात् बर्हिषः कार्ये । किं कारणम् ? । तद्धि
 प्रकृतं, धर्म्याद्याविशेषात् सर्वबर्हिषामर्थेन, तस्मात् ततः ।
 इति प्राप्ते ब्रूमः, अन्यतः क्रियेत । कुतः ? । विरोधात् ।
 कथं विरोधः ? । श्रूयते हि, त्रिधा तु पञ्चधा तु वा
 वेदींस्तृणाति इति, तत् येनास्तीर्यते, कथं तत् विधृति
 पवित्रं क्रियेत, न हि, सम्भवति एकं स्तरणाय विधृति-
 पवित्राय च । तदेतत् उपदिष्टवचनमनेकगुणत्वं बोधे
 अप्यसम्भविनी प्रतिज्ञाते स्याताम् । तस्मात् न ततः
 क्रियेत इति । यदि न ततः, कुतः, तर्हि ? । अथ्यक्त
 एवञ्चातीयकः शेषे, अस्ति तत्र परिभोजनीयं नाम बर्हिः,
 ततः कर्त्तव्यम् । (३ । ८ । १७ अ०)

प्राकृतपुरोडाशादीनां निधानाधिकरणम् ।

अपनयस्त्वैकदेशस्य विद्यमानसंयोगात् ॥ ३३ ॥

ज्योतिष्टोमे श्रूयते, पुरोडाशशकलमेन्द्रवायवस्य पात्रे
 निदधाति, धाना आग्निनपात्रे, पयस्यां मैत्रावरुणपात्रे
 इति । तत्र संशयः, किमन्यत एवं क्रियेत, उत प्रकृतेभ्यः ?
 इति । किं प्राप्तम् ? पूर्वेण न्यायेनान्यतः इति । तत्र
 उच्यते, तत एकदेशस्यापनयः । कुतः ? । विद्यमान-
 संयोगात्, विद्यते हि तत्र पुरोडाशो धानाः पयस्या च,
 तत्संयोग एव न्यायो नान्यसंयोगः इति, पुरोडाशादी-
 नाम् एव संस्कारो न इन्द्रवायवादीनाम् । कुतः ? ।

पुरोडाशादिषु द्वितीयादर्शनात् । प्रत्यक्षैकदेशापनयेन
उपकारो, न इन्द्रवायवादिसम्बन्धेन, एवं प्रकृतानुग्रहो
भविष्यति, तस्मात् प्रकृतस्य उपदेशेन तत् क्रियेत, न च,
अत्र उपदिष्टोद्देश आशङ्क्योऽनेकगुणभावस्यान्येन शक्यत्वेन
होमोऽन्यच्च प्रपिपाद्यते इति । (६ । ८ । १८ प्र०)

काम्येष्टिषु उपांशुत्वार्थस्य प्रधानार्थताधिकरणम् ।

विकृतौ सर्वार्थः शेषः प्रकृतिवत् ॥ ३४ ॥ (पृ०)

इदमामनन्ति, यन्नाथर्वणं वै काम्या इष्टयः, ता
उपांशु कर्त्तव्याः इति । अत्र संशयः, किम् अङ्गप्रधानार्थम्
उपांशुत्वम्, उत प्रधानार्थम् ? इति । किं प्राप्तम् ?
विकृतौ सर्वार्थः शेषः स्यात्, अविशेषात् अङ्गानाम् प्रधा-
नानां च प्रकृतिवत्, यथा प्रकृतौ वेदिधर्मो आन्वयधर्मोऽयं
अङ्गप्रधानार्थाः, एवम् अत्रापि ।

मुख्यार्थो वा अङ्गस्याचीदितत्वात् ॥ ३५ ॥ (सि०)

प्रधानार्थो वा एष विकृतिषु स्यात् । एवमिदं सर्वा-
र्थम् उच्येत, प्रकरणं बाधित्वा वाक्येन अङ्गप्रधानार्थम्
इति, तदेव इदानीं वाक्यं विशेषितं, काम्या इष्टयः इति,
काम्याश्च प्रधानयागाः, अङ्गयागाः प्रधानार्थाः, तस्मात्
अङ्गमचीदितम् । यत् कामेन फलवच्चोद्यते, तत् एवानया
उपांशुत्वेति कर्त्तव्यतया अनुबध्यते । तस्मात् प्रधानार्थम्
उपांशुत्वम् । (३ । ८ । १८ प्र०)

श्वेनाङ्गानां नवनीताज्यताधिकरणम् ।

सन्निधानविशेषादसम्भवे तदङ्गानाम् ॥ ३६ ॥

श्वेने श्रूयते, दृतनवनीतमाज्यम् इति । तत्र सन्देहः, किम् नवनीतं प्रधानस्य, उताङ्गानाम् ? इति । किं प्राप्तम् ? प्रधानस्य, तस्य हि प्रकरणम् इति वचनप्रामाण्यान्नवनीतेन प्रधानं निर्वर्त्तयितव्यम् इति । एवं प्राप्ते ब्रूमः, असम्भवे एतस्मिन् तदङ्गानां श्वेनाङ्गानां स्यात् । कथम् असम्भवः ? । सोमद्रव्यकत्वात् प्रधानस्य । ननु वचनान्नवनीतं भविष्यति । न श्वेने नवनीतं भवति इत्येष वाक्यार्थः । कः तर्हि ? । श्वेने नवनीतमाज्यं भवति इति नवनीताज्यसम्बन्धो विधीयते, श्वेनाज्यसम्बन्धोऽनूद्यते । न च, साक्षात् श्वेनस्य आज्यसम्बन्धोऽस्ति श्वेनाङ्गानां तु विद्यते । यस्यास्ति, तस्यानूद्य नवनीतं विधीयते सन्निधानविशेषात् ।

आधानेऽपि तथेति चेत् ॥ ३७ ॥ (आ०)

एवं चेत् दृश्यते, श्वेनाङ्गानाम् नवनीतम् इति, आधानेऽपि पवमानेष्टिषु स्यात् । ता अपि हि श्वेनस्य उपकुर्वन्ति, तत्संस्कृतेऽग्नौ श्वेनो निर्वर्त्तते इति ।

नाप्रकरणत्वादङ्गस्य तन्निमित्तत्वात् ॥ ३८ ॥

(आ० नि०)

न, श्वेनस्य प्रकरणे पवमानेष्टयोऽग्न्याधानं वा श्रूयते । किमतः ? । यद्येवम्, आधानस्य च श्वेनस्य च न कश्चिदस्ति सम्बन्धः, अग्नीनामाधानम्, अग्नयश्च श्वेनस्य,

इति चेत् पश्यसि, सवनीयेषु • पुरोडाशशब्दोऽनुवार्द्धा भविष्यति इति, धानादिषु पुरोडाशशब्दो न वर्तते, भक्तिश्च अन्याया मुख्ये सम्भवति ।

स्यात् प्रकृतिलिङ्गत्वात् वैराजवत् ॥४४॥ (आ० नि०

प्रकृतौ ज्योतिष्टोमे धानादिषु अयं पुरोडाशशब्दो भाक्तः, सन्निहिते प्रयुक्तः, इहापि भाक्त एव प्रयोज्यते, अत्रापि हि सवनीयशब्देन ते सन्निहिताः । प्रकृतौ लिङ्ग-समवायाच्छब्दप्रवृत्तिर्विक्ततावपि तथैव, यथा, कृत्रिणां गच्छन्ति, ध्वजिनो गच्छन्ति इति । यथा उक्त्यो वैरूप-सामा एकविंशः षोडशी वैराजसामा इति प्रकृतिलिङ्गेन सामशब्देन वैरूपपृष्ठो वैराजपृष्ठः इति गम्यते, एवम् इहापि सवनीयानाम् मांसमयता इति । (३ । ८ । २२ अ०) ।

इति श्रीशबरस्वामिविरचिते मीमांसाभाष्ये तृतीयस्या-
ध्यायस्याष्टमधरणः । समाप्तश्च तृतीयोऽध्यायः ।

चतुर्थे अध्याये प्रथमः पादः ।

अथ प्रतिज्ञाधिकरणम् ।

अथातः क्रत्वर्थपुरुषार्थयोजिज्ञासा ॥ १ ॥

तृतीयेऽध्याये श्रुतिलिङ्गवाक्यप्रकरणस्यानसमाख्यानैः
शेषविनियोगलक्षणमुक्तम् । इह इदानीं क्रत्वर्थपुरुषार्थौ

जिज्ञास्येति, कः क्रत्वर्थः ? कः पुरुषार्थः इति, यापि प्रयो-
जकाप्रयोजकफलविध्यर्थादाहुप्रधानचिन्ता, सापि क्रत्व-
र्थपुरुषार्थजिज्ञासैव । कथम् ? । अहं क्रत्वर्थः, प्रधानं
पुरुषार्थः । फलविधिः पुरुषार्थः अर्थवादः क्रत्वर्थः । प्र-
योजकः कश्चित् पुरुषार्थोऽप्रयोजकः क्रत्वर्थः । तस्मात्
क्रत्वर्थपुरुषार्थयोजिज्ञासा इति सूचितम् । तत्र अथातः
शब्दो प्रथमे एवाध्याये प्रथमसूत्रे वर्णितौ । अथेति प्रकृतं
शेषविनियोगलक्षणमपेक्षते । अतः इति क्रत्वर्थपुरुषार्थ-
जिज्ञासाविशेषं प्रकुरुते । क्रतवे यः स क्रत्वर्थः, पुरुषाय
यः स पुरुषार्थः । जिज्ञासाशब्दोऽपि तत्र एव समधिगतः,
ज्ञातुमिच्छा जिज्ञासा इति । तदेतत् प्रतिज्ञासूत्रम्, क्रत्वर्थ-
पुरुषार्थयोजिज्ञासा इति । (४ । १ । १ प्र०) ।

अथ क्रत्वर्थपुरुषार्थलक्षणाधिकरणम् वर्णकालवदयसहितम् ।

यस्मिन् प्रीतिः पुरुषस्य तस्य लिप्सार्थलक्षणा-
ऽविभक्तत्वात् ॥ २ ॥

अथ किंलक्षणः क्रत्वर्थः, किंलक्षणः पुरुषार्थः ? इति
लक्षणं वाच्यं, तथा हि लघ्वीयसी प्रतिपत्तिः, वृष्टाकोटिन
उपदेशे गरीयसी । तदुच्यते, यस्मिन् प्रीतिः पुरुषस्य, (यस्मिन्
कृते पदार्थे पुरुषस्य प्रीतिर्भवति) स पुरुषार्थः पदार्थः ।
कुतः ? । तस्य लिप्सा अर्थेन च भवति, न शास्त्रेण,
क्रत्वर्थो हि शास्त्रात् अवगम्यते, न अन्यथा । अविभक्तो
हि पुरुषार्थः प्रीत्या, यो यः प्रीतिसाधनः स पुरुषार्थः ।

पुरुषार्थे लक्षिते तद्विपरीतः क्रत्वर्थः इति क्रत्वर्थस्य लक्षणं सिद्धम् । (१ वणकम्) ।

एवं वा सूत्रं वर्ण्यते, दर्शपूर्णमासयोरान्नायते, अनति-
दृश्यं स्तृणाति अनतिदृश्यमेवेनं प्रजया पशुभिः करोति
इति, तथा, आहार्यपुरीषां पशुकामस्य वेदिं कुर्यात्, वत्स-
जानुम् पशुकामस्य वेदं कुर्यात्, गोदोहनेन पशुकामस्य
प्रणयेत् इत्येवमादीनि । तत्र संशयः, किम् एवञ्जाती-
यकाः क्रत्वर्थाः उत पुरुषार्थाः ? इति । किं प्राप्तम् ?
क्रत्वर्थाः इति । कृतः ? । प्रत्यक्ष उपकारस्तेभ्यो दृश्यते
क्रतोः, पुरीषहरणं वेदिस्तरणं च, तदुक्तं, (३ । १ । ३
सू०) द्रव्यगुणसंस्कारेषु वादरिः इति । तस्मात् क्रत्वर्थाः
इत्येवं प्राप्तम् ।

एवं प्राप्ते ब्रूमः, यस्मिन् प्रीतिः पुरुषस्य स पुरुषार्थ एव
इति, प्रीतिस्तेभ्यो निवर्त्तते, तस्मात् एते पुरुषार्थाः इति ।
ननु प्रत्यक्षः उपकारः क्रतोर्दृश्यते इत्युक्तम् । उच्यते, सत्
दृश्यते, न तु क्रतोरुपकाराय एभ्यः सङ्गीर्त्तितेभ्यः, फलस्य
एते श्रूयन्ते, न च, य उपकरोति स शेषः । यस्तु यदर्थः
श्रूयते स तस्य शेषः, इत्युक्तं (३ । १ । २ । सू०), शेषः
परायत्वात् इति । (२ य वणकम्) ।

एवं वा, द्रव्याजंनम् उदाहरणम्, इह द्रव्याजंनं तैस्तै-
र्नियमैः श्रूयते, ब्राह्मणस्य प्रतिग्रहादिना राजन्यस्य जया-
दिना, वैश्यस्य कृष्यादिना । तत्र सन्देहः, किं क्रत्वर्थो द्रव्य-
परिग्रहः उत पुरुषार्थः ? इति । किं प्राप्तम् ? क्रत्वर्थो
नियमात्, यद्येष पुरुषार्थः स्यात्, नियमोऽनर्थको भवेत्,

प्रत्यक्षेण एतत् अवगम्यते, नियमादनियमाच्चार्जितं द्रव्यं पुरुषं प्रीणयति इति, तस्मात् क्रत्वर्थः, कामश्रुतिभिश्चास्य सहेकवाक्यता दृष्टा, इतरथा, अनुमेयेन फलवाक्येन सहेकवाक्यतां यायात् । लिङ्गं चापि भवति, अग्नेवे चामवते पुरोडाशमष्टाकपालं निर्वपेत्, यस्याहिताग्नेः सतीऽग्निगृहान् दहेत्, यस्य हिरण्यं नश्ये दाग्नेयादीनि निर्वपेत् इत्येवमादि, तद्धि द्रव्योपघाते चोच्यते, यदि द्रव्यपरिग्रहः कर्मार्थः, तत एतदपि सति सम्बन्धे कर्मार्थम् इत्युच्यते, इतरथा असति सम्बन्धे कर्मार्थम् इत्यनुमीयते, फलं च अस्य कल्पेयम् । तस्मात् यजतिश्रुतिगृहीतं द्रव्यार्जनं येन विना यागो न निर्वर्त्तते, स यागस्य श्रुत्या परिगृहीतः इति गम्यते । तस्मात् क्रत्वर्थः इति ।

एवंप्राप्ते ब्रूमः, पुरुषार्थः इति । एतस्मिन् कृते पदार्थं प्रीतिः पुरुषस्य भवति, तस्मात् अस्य लिप्सा अर्थलक्षणा शरीरधारणार्था, यस्य शरीरं ध्रियते, व्यक्तं तस्यास्ति द्रव्यं शरीरिणश्च यागः श्रूयते, तस्मात् विद्यमानद्रव्यस्य विनियोग उच्यते । न द्रव्यार्जनं श्रुतिगृहीतं, विनापि हि द्रव्यार्जनवचनत्वेन शब्दस्य यागो निर्वर्त्तते एव, तस्मात् पुरुषार्थो द्रव्यपरिग्रहः ।

अपि च यदि शास्त्रात् कर्मार्थं द्रव्यार्जनं, तन्नान्यत्र विनियुज्येत तथार्जितम्, तत्र सर्वतन्त्रपरिलोपः स्यात् । अपि च, उपक्रान्तानि सर्वकर्माणि द्रव्यार्जनेन भवेयुः, तत्र एतन्नोपपद्यते, अपि वा एष सुवर्गाङ्गोकाच्छिद्यते, यो दर्शपूर्णमासयाजी सन्नमावास्यां वा पौर्णमासीं वा अतिपात-

यत् इति । एवञ्च सति, प्रयोगकालादहिरितदङ्गं सदनुप-
कारकं स्यात् । न च आधानवत् भवितुमर्हति, तत्र हि
वचनं, वसन्ति ऽग्निमादधीत इति न चैतत् अङ्गम् ।

अथ यदुक्तं, नियमवचनम् अनर्थकं, पुरुषार्थे द्रव्यपरि-
ग्रहे सति इति । उच्यते, नैतावता पुरुषार्थता व्यावर्त्तते
प्रत्यक्षा हि सा त्वया च परोक्षं युक्तिबुद्ध्या व्यपदिश्यते, न
च, परोक्षं प्रत्यक्षस्य बाधकं भवति, तस्मात् नियमवचनात्
काममपरमदृष्टं कल्पेत, न तु दृष्टवानम् । तस्मात्
यत् पुरुषस्य प्रयोजनं प्रीतिः, तदर्थं धनस्य अर्जनम्,
इत्येवं च सति, ब्रीहिणा यागः कर्त्तव्यः, प्रीत्यर्थमर्जितेन
वा क्तव्यर्थमर्जितेन वा न अत्र कश्चित् विशेषः । प्रीत्यर्थम्
उपार्जितोऽपि ब्रीहिः, ब्रीहिरेव, कर्त्तव्यम् उपार्जितो-
ऽपि ब्रीहिः, ब्रीहिरेव । तस्मात् न प्रयोगचोदनादृहीतं
द्रव्यार्जनम् ।

अथ यदुक्तम्, अनुमेयेनाप्रकृतेन वा शब्देन युक्त्यपेक्षे तु
नियमस्य एकवाक्यता, अस्मत्पक्षे तु दृष्टेन प्रयोगवचनेन
इति । नैष दोषः, अस्मत्पक्षेऽपि दृष्टेन भुजिना, न
फलवचनेन । कथं तर्हि ? नियमाददृष्टं भवति इति
गम्यते । यद्यैव भवदोये पक्षे । आह अस्मत्पक्षे फलवत
एकवाक्यभावात् फलवत उपकरोति इति गम्यते ।
उच्यते, अस्मत्पक्षेऽपि फलवत एवैकवाक्यभावः, एतावांसु
विशेषः, तव श्रुतं फलं, मम तु दृष्टम् इति ।

अथ यत् लिङ्गम् उक्तं, गृहदाहादिषु कर्म श्रूयते
इति । तत्र उच्यते, यद्यपि न क्तव्यं द्रव्यार्जनं तथापि

दाहे निमित्ते फलाय वा कर्माङ्गभावाय वा कामवत्या-
दीनां विधानम् उपपद्यत एव । तस्मात् पुरुषार्थं द्रव्या-
ज्जनं, प्रीत्या हि तदविभक्तम् इति । (३य वर्णकम्) ।
(४ । १ । २ अ०)

प्रजापतिवृत्तानां पुरुषार्थताधिकरणम् ।

तदुत्तमं कर्माणि पुरुषार्थाय, शास्त्रस्यानति-
शङ्कात्त्वान्न च द्रव्यं विकीर्ष्यते तेनार्थेनाभि-
सम्बन्धात् क्रियायां पुरुषश्रुतिः ॥ ३ ॥

इह प्रजापतिवृत्तानि उदाहरणम्, नोद्यन्तमादित्य-
मीक्षेत नास्ति यन्तम्, इत्यादीनि । तत्र मन्देहः, किं
क्रत्वर्थानि प्रजापतिवृत्तानि उत पुरुषार्थानि ? इति ।
किं प्राप्तम् ? क्रत्वर्थानि इति । कुतः ? । एवं हि फलं
न कल्पयितव्यं भविष्यति इति । ननु श्रूयते एवैतपां
फलम्, एतावता हेनसाऽयुक्तो भवति इति । उच्यते,
नैतत् फलपरं वचनं, वर्त्तमानापदेश एवैष शब्दः इति,
तेन यत्रादित्य ईक्षितव्यः प्राप्तः, तत्रायं प्रतिषेधः उद्यतो-
ऽस्त्येतच्च नियमो वा स्यात् कश्चित् कर्माङ्गभूतः ।

एवं प्राप्ते ब्रूमः, तदुत्तमे (प्रीत्युत्तर्गेऽपि) कर्माणि
पुरुषार्थाय भवेयुः, एवञ्चातीयकानि । कर्तुं शैतानि
उपदिश्यन्ते न कर्मणः । अर्थप्राप्तेन कर्त्ता सम्बन्धो यः,
स विधिस्थितः, न कर्मसम्बन्धोऽविद्यमान एव । शास्त्रं
च अनतिशङ्कं पिष्टमाहवचनादपि प्रमाणतरं, स्वयं हि

तेन प्रत्येति, इन्द्रियस्थानीयं हि तत्, न चैवमादिभि-
र्द्रव्यस्य कश्चित् दृष्ट उपकारः साध्यते । तस्मात् तेन
पुरुषार्थेन अभिसंयोगात् क्रियायाम् एवञ्जातीयकार्या
पुरुषः श्रूयते ।

अपि च, पुरुषप्रयत्नः पदार्थविविधमात्रं लक्षयितुम्
उच्चार्येत, स्वयम् अविर्वाक्षतः स्यात् ।

अथ यदुक्तं, यत्रादित्यस्येक्षणं प्राप्तं, तत्रोद्यतोऽस्तं-
यतश्च प्रतिषेधः इति, सत्त्वं प्रतिषेधो न्याय्यः, तथा श्रुतिः
अनुगृह्येत इतरथा नियमो लक्ष्येत इति, किन्तु इह
नियमः शब्देन श्रूयते, तस्य व्रतम् इति, तेन नियम एष,
नोद्यन् आदित्य ईक्षितव्यः इति । अपि च, एतावता
हेनसा अयुक्तो भवति इति पुरुषसम्बद्धो दोषः कीर्त्यते, न
कर्मसम्बद्धः । तस्मात् पुरुषार्थानि प्रजापतिव्रतानि इति ।
गोक्षणाद्यप्येवमेव कर्त्तरीकर्णः कर्त्तव्याः इत्येव-
मादीनि ।

अविशेषात्, शास्त्रस्य यथाश्रुतिफलानि स्युः

४ ॥ (आ०)

उच्यते यद्येवम्, इमान्यपि पुरुषार्थानि स्युः, समिधो
यजति, तनूनपातं यजति, नावृतं वदेत् इत्येवमादीनि ।
अत्रापि पुरुषप्रयत्नसङ्कीर्त्तनम्, अत्रापि न द्रव्यं चिकीर्ष्यते
इति ।

अपि वा कारणाग्रहणे तदर्थमर्थस्यानभि-

सम्बन्धात् ॥ ५ ॥ (नि०)

अपि वा नैतदस्ति, समिदादीन्यपि पुरुषार्थानि प्राप्नुवन्ति इति कारणाग्रहणे पुरुषार्थानि प्रजापतिव्रतानि भवेयुः, न तत्र श्रुत्यादिकं किञ्चित् कारणं गृह्यते, येन कर्मणाम् अङ्गभूतानि इति गम्यते, तस्मात् तानि पुरुषार्थानि । अर्थस्य कर्मणः न अभिसम्बन्धः प्रजापतिव्रतैः इह तु समिदादीनां प्रकरणं नाम कारणं गृह्यते, येन कर्मार्थानि इति विज्ञायन्ते । तस्मात् विषम उपन्यासः, पुरुषप्रयत्नस्यैवं सति अनुवादः ।

तथा च लोकाभूतेषु ॥ ६ ॥ (यु०)

लोकेऽपि, निष्पन्नकार्यादिषु प्रयोजनवत्सु यत् असंयुक्तं फलेन श्रूयते, तत् तदङ्गं विज्ञायते इति मन्यमाना उपवासं जपं वा उपदिश्य एव कृतिनो मन्यन्ते, न सुवते, इदमस्य प्रयोजनवतोऽङ्गम् इति, तथा च अपरेऽपि मन्यमाना न दुःकृतं मन्यन्ते । तस्मात् समिदादीनि कर्मार्थानि न प्रजापतिव्रतानि इति सिद्धम् । (४ । १ । ३५०)

यज्ञायुधानामनुवादताधिकरणम् ।

द्रव्याणि त्वविशेषणानर्थक्यात् प्रदीयेरन् ॥

७ ॥ (पृ०)

स्ता दशैषूण मासौ, तत्राह्नाग्ने, फास कपालानि च अग्निहोत्रहवणी च शूर्पं च ऊर्णाजिनं च शय्या चोलूषलं

च मुसलं च दृष्योपला चैतानि वै दश यज्ञायुधानि इति।
तत्र संशयः किम् एतानि द्रव्याणि प्रदातव्यानि उत स्वेन
स्वित्वात् ससम्बन्धनीयानि ? । तदेतत् सिद्धार्थम् इदं
चिन्तनीयम् किम् एष विधिः उत अनुवादः ? इति ।
विधी सति प्रदानमनुवादे सति यथार्थसम्बन्धः । किं
प्राप्तम् ? विधिः इति, तथा हि प्रवृत्तौ विशेषः, इतरथा
वादमात्रम् अनर्थकम् । प्रदाने च एषां यज्ञायुधगण-
ऽनुगृहीतः, यज्ञस्य आयुधानि, यज्ञस्य साधनानि इति
इतरथा उद्दननादीनामायुधानि भवेयुः श्रवणेन, लक्षणया
यज्ञस्य, संख्या च एवम् अवकल्पते, यागेनैकेन सम्बन्धात्
इतरथा नानार्थसम्बन्धात् दशेति संख्या न अवकल्पते ।
तस्मात् प्रदीयेरन् अविशेषेण विहितं प्रकरणेन प्रधानस्य
भवितुमर्हति ।

स्वेन त्वर्थेन सम्बन्धो द्रव्याणां पृथगर्थत्वात्,
तस्मात् यथाश्रुति स्युः ॥ ८ ॥ (सि०)

न चैतदस्ति विधिः, प्रदेयानि इति, अनुवादः, प्राप्त-
त्वात्, स्थानोदन्ति कपालेषु श्रपयत्यग्निहोत्रहवन्त्यां
निर्वपति शूर्पेण विविनक्ति, कृष्णाजिनमुनूकनस्य अध-
स्तादवस्तृणाति, शम्यायां दृषदमुपदधाति, प्रोक्षिता-
भ्यामुलूखलमुसलाभ्यामवहन्ति, प्रोक्षिताभ्यां दृषदुप-
लाभ्यां पिनष्टि इत्येवं स्वेन स्वेन वाक्येनोद्दननादिषु प्राप्नु-
वन्ति, प्रापानां वचनम् अनुवादः । प्रकरणमपि वाक्येन
वाच्यते, यज्ञायुधगणश्च अनुवादश्चेत्याख्यः, न विधिपक्षे,

गोशो हि स आयुधशब्दः स्फादिषु, संख्यापि पाठाभि-
प्राया भविष्यति, विस्मयं च एतत् उद्धननादिभिः स्फा-
दीनि प्रयुक्तानि इति, भवति हि तत्र विधिः, स्फेनो-
दन्ति इत्येवमादिः, न तु यन्नायुधानि कर्त्तव्यानीति ।
तस्मात् उद्धननादिषु वाक्येन प्राप्तानामनुवादः इति ।

चोद्यन्ते चार्थकर्मसु ॥ ६ ॥ (यु० १)

अर्थकर्मसु चोद्यन्ते पुरोडाशादीनि, तान्यपि विकल्पे-
रन्, तत्र पक्षे बाधो न समुच्चयः । पुरोडाशादीनां निर-
पेक्षाणां यजिमस्वन्धात्, स्फादीनां च । एवं वा, चोद्यन्ते,
चार्थकर्मसु, चोद्यन्ते, परिधानीये कर्मणि, आहिताग्नि-
मग्निभिर्दहन्ति यज्ञात्रेय इति, यदि प्रदीयेरन्, तत्र न
भवेयुः, तस्मात् अपि न प्रदातव्यानि इति ।

लिङ्गदर्शनाच्च ॥ १ - ॥ (उ -)

लिङ्गदर्शनेन च, चतुर्दश पीर्णमास्यामाहुतयो ह्यन्ते,
त्रयोदशमावास्यायाम् इति । तस्मादप्यनुवादः इति ।
(४ । १ । ४ अ०)

पञ्च कलादेर्विवक्षाधिकरणम् । (पञ्च कलन्यायः) ॥

तत्रैकत्वमयज्ञाङ्गमर्थस्य गुणभूतत्वात् ॥ ११ ॥ (पृ०)

अस्ति ज्योतिष्टोमे पशुः अग्नीषोमीयो, यो दीक्षितो,
यत् अग्नीषोमीयं पशुमालभते इति, तथा, अनडाहो यु-

नक्ति इति, तथा, अश्वमेधे, वसन्ताय कपिञ्चलाना-
सभते इति । तत्र सन्देहः, किं विवक्षितम्, एकत्वं द्वित्वं
बहुत्वं च, उत अविवक्षितम् ? इति । तत्र एकत्वमयज्ञा-
ङ्गभूतं न विवक्षितम्, इत्यर्थः, अर्थस्य गुणभूतत्वात्, न
पालभस्य गुणभूता संख्या नियोजनस्य वा । कस्य
तर्हिः ? । पशोः अश्वद्वयोः कपिञ्चलानां च, विभक्तिर्हि
श्रुत्या प्रातिपदिकार्थगतं संख्यार्थं ब्रूते, वाक्येन सा
यज्ञाङ्गं ब्रूयात्, वाक्याच्च श्रुतिर्बलीयसी । तस्मात् न
यज्ञाङ्गं विवक्षितम् इति ।

आह, मा भूत् यज्ञाङ्गम्, पश्वादीनामङ्गम् विवक्षितं
तथापीति । उच्यते, न, पश्वादीनामङ्गेन उक्तेन अनुक्तेन
वा किञ्चित् प्रयोजनमस्ति, यज्ञाङ्गेन हि अविपन्नेन प्र-
योजनम्, विपन्नेऽपि हि पश्वाद्यङ्गेऽविगुण एव क्रतु-
न्यायः, यथाच फलं न पश्वादः । तस्मात् पश्वादेर्गुणेन
अज्ञातेन ज्ञातेन वा न किञ्चित् प्रयोजनमस्ति इति, न
तत् विवक्षितम्, यत् हि प्रयोजनवत् तत् विवक्षितम्
इत्युच्यते ।

एकश्रुतित्वाच्च ॥ १२ ॥ (यु०)

भवति च किञ्चित् वचनं, येन विज्ञायते, न तत् विव-
क्षितम् इति, यदि सोममपहरेयुरेकां गां दक्षिणां दद्यात्
इति, यदि हि विवक्षितं भवेत्, न एकामिति ब्रूयात्,
गामित्येकवचनस्य विवक्षितत्वात्, तथा, अवी हे धेनू हे
इत्यत्रापि हे इति वचनं ज्ञापकम्, अविवक्षितम् अवी

इति हित्वम् इति । चीन् लक्षामान् इत्यत्रापि त्रीनिति वचनं लिङ्गम्, लक्षामानिति बहुवचनम् अविवक्षितम् इति ।

प्रतीयते इति चेत् ॥ १३ ॥ (आ०)

एवं चेत् पश्यसि, अविवक्षिता संख्या इति, तत् न, प्रतीयते हि संख्या आख्यातवचनस्य अङ्गभूता, यथा पशुमानय इत्युक्ते, एक एवानीयते, पशू इति, द्वौ । पशून् इति बहुवचनीयन्ते, यस्य प्रतीयते स शब्दार्थः, तस्मात् यज्ञस्याङ्गभूता संख्या इति शब्दात् गम्यते, न च शब्दात् गम्यमानम् ऋते कारणात्, अविवक्षितं भवति ।

नाशब्दं तत्प्रमाणत्वात् पूर्ववत् ॥ १४ ॥ (आ० नि०)

नैतदेवं, सत्यं प्रतीयते, न तु अयं शब्दार्थः व्यामोहादेषा प्रतीतिः । कुतः एतत् ? । वाक्यादि यत्राङ्गम् इत्यवगम्यते, वाक्यं च श्रुत्या बाध्यते । तस्मात् अशब्दार्थाऽयं यज्ञे एकत्वादीति । अशब्दार्थाऽपि हि प्रतीयते, यथा, पूर्वं धावति इति, स पूर्व इत्युच्यते, यस्य अपरोऽस्ति, तेन पूर्वः इत्युक्ते, अपरो गम्यते, न तु, अपरो, धावति इति श्रवणात् प्रतीयते, एवम् इहापि पशुम् इत्येकत्वं गम्यते, न तु यज्ञे, यद्येव हि पूर्वम् इत्युक्तेऽपरो गम्यते एव केवलं, न तु स विधीयते कस्मिंश्चिदर्थे । एवम् इहापि संख्या प्रतीयते एव केवलं, न तु कर्तव्यतया यज्ञे विधीयते न पशौ ।

कथं न पशौ विधीयते ? इति चेत् । विधायकस्याभावात् । आख्यातशब्दे विधायको भविष्यति इत्येतदपि

नोपपद्यते, द्रव्यदेवतासम्बन्धस्य स विधावकः सन् आलभते इति न संख्यासंख्येयसम्बन्धं विधातुमर्हति इति, भिद्येत हि तथा वाक्यम् । तस्मात् अविवक्षिता संख्या इति ।

शब्दवत्तूपलभ्यते तदागमे हि तत् दृश्यते तस्य
ज्ञानं यथान्येषाम् ॥ १५ ॥ (सि०)

तुशब्दः पक्षं व्यावर्त्तयति, नैतत् अस्ति, न यज्ञे संख्या शब्देन श्रूयते इति, आख्यातवाच्ये हि अर्थे उपलभ्यते, लोके पशुमानय इत्येकवचने सति एकत्वपशुविशिष्टमानयनं प्रतीयते, पशू आनयेति द्वित्वविशिष्टं गम्यते, तत्र हि एकत्वमपैति, द्वित्वमुपजायते । यस्य चागमे यत् उपजायते, स तस्य अर्थः इति गम्यते, तस्य ज्ञानं, यथान्येषां शब्दानाम्, अश्वमानयेति उक्ते अश्वानयनं प्रतीयते, गामानाय इति गवानयनं, तत्र अश्वोऽपैति गौशोपजायते, तेन ज्ञायते, अश्वशब्दस्य अश्वोऽर्थो गोशब्दस्य गौः इति ।

यदुक्तं, श्रुत्या वाक्यार्थो बाध्यते इति, उच्यते, न श्रुतिर्ब्रूते, वाक्यार्थो नास्ति इति, केवलं तु प्रातिपदिकार्थगतं संख्यामाह, तादृशी संख्या वाक्येन यज्ञे विधीयते, प्रातिपदिकार्थो हि आख्यातवाच्येन सम्बध्यते, विभक्त्यर्थोऽपि, तथाहि तद्विशेषणविशिष्ट आलम्भो गम्यते, तत्र एकार्थत्वात् एकवाक्यम् भवकल्पते । पशौ हि संख्यायां विधीयमानायामेक आख्यातशब्देन न शक्त्यात् आख्यातार्थे विधातुम्, संख्यासंख्येयसम्बन्धं च । तस्मात् यज्ञे विवक्षिता संख्या इति ।

तद्वच्च लिङ्गदर्शनम् ॥ १६ ॥ (यु० १)

किम् ? इति । कर्णा याम्या अवलिता रौद्रा, नभो-
रूपाः पार्जन्याः, तेषाम् ऐन्द्राग्नौ दशमः इति, यदि चित्वं
विवक्षितं तदा ऐन्द्राग्नौ दशमो भवति । तथा कृष्णा
भीमाः, धूम्रा आन्तरिक्षाः, बृहन्तो दिव्याः शबला वै-
द्युताः, सिद्धास्तारकाः इति प्रकृत्य आह, अर्धमासानां वा
एतत् रूपं यत् पञ्चदशिनः इति । तस्मात् अपि पश्यामी,
विवक्षिता संख्या इति । यत्, उक्तम्, एकां गाम् इत्यवि-
वक्षां दर्शयति इति । अत्र उच्यते, गोसंख्यासम्बन्धं विधा-
तुम्, एतत् उच्यते, इतरथा हि, गोदक्षिणासम्बन्धो वि-
हितो गम्येत । तस्मात् विवक्षितेऽपि वाच्यमेतत् । अथी
हे धेनू हे चीन् ललामान् इति च अनुवादाः । (४ । १ ।
५ अ०) ।



पूर्वाधिकरणांशः लिङ्गस्य विवक्षितत्वाधिकरणञ्च ।

तथा च लिङ्गम् ॥ १७ ॥ (यु० २)

एवं च कृत्वा समानश्रुतिकं लिङ्गमपि विवक्षितं
भविष्यति, तत्र इदं दर्शनं उपपद्यते, वसन्ते प्रातराग्नेयीं
कृष्णग्रीवामालभते, ग्रीष्मे माध्यन्दिने सिंहीमैन्द्रीं शरदि
अपराह्णे ध्वेतां बार्हस्पत्याम् इति । तत्र श्रूयते, गर्भिणयां
भवन्ति इति, गर्भः स्त्रीणां गुणः, तेन स्त्रियो दर्शयति
इति भविष्यति । तथा अश्व ऋषभो हृषिर्वस्तः पुरुषः

इति ते प्राजापत्याः इति । तत्र श्रूयते, मुष्करा भवन्ति
सेन्द्रियत्वाय इति, मुष्करत्वं पुंसां गुणः, तेन पुं प्राप्तिं
दर्शयति इति ।

अधिकारणान्तरं वा, तथा च लिङ्गम् इति, संख्याधि-
करणं लिङ्गाधिकरणेऽतिदृश्यते । लिङ्गम् अविवक्षितं,
श्रुत्या वाक्यस्य बाधितत्वात्, न च, विवक्षितमिव श्रूयते
इति, भवति लिङ्गं, स्त्री गौः सोमक्रयणी इति, स्त्रीवच-
नात् सोमक्रयणी इत्यविवक्षितमेव लिङ्गं प्रतीयते । ननु
कथं मृगीमानय इति न मृगः आनीयते ? नैवम्, अ-
शब्दन्तु तत्, पूर्वं जायति इति यथा ।

लिङ्गं विवक्षितं वा वाक्यार्थस्य श्रुत्याऽप्रतिसिद्धत्वात्,
तथा च लिङ्गं गर्भिण्यो भवन्ति इति, तथा च मुष्करा
भवन्ति इति । यदुक्तं, स्त्री गौः सोमक्रयणी इति, तच्च
स्त्रीत्यविवक्षितं, तथा प्राजापतये पुरुषान् हस्तिन आलभते
इति पुरुषपदणम् अविवक्षितं, विस्मृतो हि न्याय उक्तो
लिङ्गविवक्षायां । तस्मात् विवक्षितं लिङ्गम् इति । (४ ।
१ । ६ अ०) ।

आश्रयिषामदृष्टार्थताधिकरणम् ।

आश्रयिष्वविशेषेण भावोऽर्थः प्रतीयेत ॥ १८ ॥

(नि०)

अत्राश्रयिणः पदार्था उदाहरणम् उत्तमः प्रवाजः

पशुपुरोडाशः स्विष्टकृत् इत्येते यागा उदाहरणम् । एषु सन्देहः, किं यजिमात्रं संस्कारो देवतायाः, उत यजिना अदृष्टं देवतायां क्रियते ? इति । किं प्राप्तम् ? आश्रयिषु अविशेषेण भावोऽर्थः प्रतीयते इत्याश्रयिषु एवस्मात्तीयकेषु अपूर्वस्य भावोऽर्थः प्रत्येतव्योऽविशेषात् अन्यैराख्यातशब्देः, यजति ददाति जुहोति इति, उक्तमेतत् भूतं भव्यायोपदिश्यते (२ । १ । ४ सू० भा०) इति ।

चोदनायान्वनारम्भो विभक्तत्वान्नह्यन्येन विधीयते ॥ १९ ॥ (आ०)

अस्यान्तु चोदनायाम् अनारम्भोऽपूर्वस्य, विभक्तोऽयमाख्यातशब्दो, यो दृष्टार्थः, ततो न अपूर्वः, यः खल्वदृष्टार्थः, ततोऽपूर्वम् इति, दृष्टार्थेऽयम्, अस्मिन् हि यागे क्रियमाणे देवता स्मर्यते, स्विष्टकृत्यपि द्रव्यं प्रतिपाद्यते, न च अन्येन शब्देन अत्र अपूर्वं विधीयते । तस्मात् यजिमात्रं संस्कारः इति ।

स्याद्वा द्रव्यचिकीर्षायां भावोऽर्थे च गुणभूतताऽऽश्रयाद्धि गुणीभावः ॥ २० ॥ (सि०)

स्यात् वा अपूर्वमतः, सत्यामपि देवताचिकीर्षायां, तस्मिन् देवतासंस्कारार्थे गुणभूतता यागस्य, द्रव्यप्रतिपादनेन च, मन्त्रेण तत्र देवता स्मर्यते, तस्मिन् मन्त्रेण दृष्टेऽर्थे क्रियमाणे त्वागोऽपरोऽदृष्टार्थः श्रूयते, तस्य न किञ्चित्

दृष्टमस्ति, देवताश्रयात्तु देवतागतं तत् अपूर्वम् इति
गम्यते । (४ । १ । ७ अ०) ।

प्रतिज्ञाधिकरणम् ।

अर्थे समवैषम्यतो द्रव्यकर्मणाम् ॥ २१ ॥

अतिक्रान्तः तृतीयविषयः, अतः प्रभृति द्रव्याणां
कर्मणां च अर्थे (प्रयोजने) समवैषम्यं वक्ष्यते, क्वचित् साम्यं,
क्वचित् वैषम्यम्, आमिक्षावाजिनयोर्वैषम्यं, क्रयपाशूनां
वैषम्यं, दण्डस्य मैत्रावरुणधारणे यजमानधारणे च सा-
म्यम्, एवं तत्र तत्र द्रष्टव्यं, साम्यं वैषम्यं च इति । (४ ।
१ । ८ अ०) ।

तत्र पयसि दध्यानयनस्यामिक्षाप्रयुक्तताधिकरणम् (वाजिन्यायः)

एकनिष्पत्तेः सर्वं समं स्यात् ॥ २२ ॥ (पू०)

चातुर्मास्येषु वैश्वदेवे श्रूयते, तप्ते पयसि दध्यानयति, सा
वैश्वदेव्यामिक्षा वाचिभ्यो वाजिनम् इति । तत्र सन्देहः,
किं तप्ते पयसि दध्यानयनम् आमिक्षा प्रयोजयति, न
वाजिनम्, उत उभयम् ? इति । किं प्राप्तम् ? उभयम्
इति । कुतः ? । यस्मिन् कृते, यत् निष्पद्यते प्रयोजन-
वत्, तत् तस्य प्रयोजकम् इति गम्यते, दध्यानयने च कृते
उभयं निष्पद्यते ; आमिक्षापि, तत एव वाजिनम् अपि,

तत्र अन्यतरार्थं क्रियेत, यदि विनिगमनायां हेतुर्भवेत्,
अगम्यमाने विशेषे उभयार्थमानयनम् इति गम्यते ।
तस्मात् एका असौ उभाभ्यामपि प्रयोजिता निष्पत्तिः
इति ।

संसर्गरसनिष्पत्तेरामिच्छा वा प्रधानं स्यात् ॥२३॥

(सि०)

नैतदस्ति, उभयं प्रयोजकम् इति, आमिच्छा प्रयोक्तो ।
कुतः ? । न अत्र दधिपयोभ्यां निर्वर्त्यते, तद्विः,
यदि तद्विः स्यात् उभय ताभ्यामेव निष्पद्यते इति गम्येत
विशेषः । किं तर्हि हविः ? इति । पयो दधिसंसृष्टः ।
कुतः एतत् ? । सा वैश्वदेवी इत्युच्यते, न ततो यत्
निष्पद्यते इति ।

ननु स्त्रीलिङ्गनिर्देशात्, आमिच्छा हविः, सा च ततो
निष्पद्यते, वाजिनश्च हविः, तदपि निष्पद्यते इति । न,
इत्युच्यते, तदेव हि पयः तप्तं दधिसंयुक्तम्, आमिच्छा
भवति । तस्मात् स्त्रीलिङ्गम् अर्दोषः । आह, यदि
पयो दधिसंसृष्टः हविः, किं तर्हि उच्यते, आमिच्छा
प्रयोजिका ? इति । उच्यते, आमिच्छायां दधिपयसौ
विद्येते, न वाजिने । कथम् अवगम्यते ? । संसर्गरस-
निष्पत्तेः, तत्र हि दधिपयसोः संसृष्टयोः रस उपलभ्यते,
तेन तत्र दधिपयसौ इत्यनुमानं भवति, वाजिने तिल-
कटुको रसः ।

आह, तप्ते पयसि दधनि आनीयमाने उभयं भवति,

दध्ना च पयः संसृज्यते वाजिनाञ्च विविच्यते, तत्र संसर्ग-
 शिक्रीषितो न विवेकः इति, कुतः एतत् ? । उच्यते,
 शाब्दः संसर्गो दध्ना, अशाब्दो वाजिनेन विवेकः पयसः
 इति, सर्वनाम च पूर्वोक्तेन शब्देन एकवाक्यतां याति,
 इतरस्मिन् पक्षे पयसि दध्यानयनं वाजिनविवेकलक्षणार्थं
 स्यात् श्रुतिलक्षणाविषये च श्रुतिन्याय्या । तस्मात् आमि-
 चाार्थं दध्यानयनम्, आमिचाशब्दश्च अत्र अनुवादः, आमि-
 चैव सा भवति, यत्र तमे पयसि दधानीयते । तस्मात्
 आमिचा प्रयोक्त्री, वाजिनम् अप्रयोजकम् इति ।

मुख्यशब्दाभिसंस्तवाच्च ॥ २४ ॥ (हि०)

न च, उभयं प्रयोजकं न्याय्यं, न अत्र वचनमस्ति,
 इदं प्रयोजकम् इदं न इति, असति प्रयोजकेऽनर्थकं भवति
 इति प्रयोजकं कल्प्यते । तत्र एकस्मिन् अपि प्रयोजके
 सिद्देश्वति उपदेशे न अन्यदपि प्रयोजकं भवितुमर्हति, न
 च, न गम्यते विशेषः । कथं गम्यते ? । मुख्यशब्दाभि-
 संस्तवात्, मुख्यशब्दः संस्तोतुम् न्यायः इति, प्राथम्यात्
 तस्य तावत् प्रयोजकत्वज्ञानं, तस्मिन् सति प्रयोजके,
 परिश्रितत्वात् आनर्थक्यस्य, न द्वितीयमपि प्रयोजकं प्रथमा
 च आमिचा, द्वितीयं वाजिनम्, तस्मात् आमिचा
 प्रयोक्त्री ।

अपि च मुख्यशब्देन च, आमिचा स्तूयते, मिथुनं वै
 दधि च शृतं च अथ यत् संसृष्टं मण्डमिव मस्तिव परि च
 दृष्ट्ये गर्भ एव सः ? इति, गर्भस्तुता आमिचा, मिथुनस्य

च गभः प्रयोजको, न गर्भोदकम् । तस्मादपि आमिक्षा
प्रयोजिका इति मन्यामहे । किं भवति प्रयोजनम् ? ।
यदि उभयं प्रयोजकं, वाजिने नष्टे, पुनस्तमे पयस्वि हृदि
आनेतव्यम्, अथ वाजिनम् अप्रयोजकं नष्टे वाजिने लोपो
दध्यानयनस्य । (४ । १ । ८ अ०)

—

गवानयनस्य पदकर्माप्रयुक्तताधिकरणम् ।

पदकर्माप्रयोजकं नयनस्य परार्थत्वात् ॥ २५ ॥

ज्यातिष्टोमे श्रूयते, अरुणया पिङ्गाक्ष्यै कहायन्या सोमं
क्रीणाति इति । तत्र इदमपरं श्रूयते, षट्पदान्यनुनि-
ष्क्रामति, इति, तथा, सप्तमं पदं गृह्णाति इति । इदम-
परं, यर्हि हविर्दाने प्राची प्रवर्त्तयेयुः तर्हि तेनाक्षमन्त्रात्
इति । तत्र सन्देहः, किं सोमक्रयणानयनं पदपांस्वर्थम्
उत क्रयप्रयुक्तम् ? इति । किं प्राप्तम् ? नयनात् उभयं
निष्पद्यते, क्रयः पदं च, तस्मात् उभयं प्रयोजकम् । न हि
गम्यते विशेषः इति, तत् उक्तम्, एकनिष्पत्तेः सर्वं सम्-
स्यात् । (४ । १ । २२ सू०) इति ।

एवं प्राप्ते ब्रूमः, पदकर्मा अप्रयोजकम् इति । कुतः ? ।
यस्मात् नयनं क्रयार्थं, न हि, नयनमन्तरेण विशिष्टे देये
क्रय उपपद्यते । तस्मात् क्रयेण तावत् नयनं प्रयुक्तम् इति
गम्यते, क्रयप्रयुक्तं चेत् न पदप्रयुक्तम् अपि भवितुमर्हति ।

अपि च, एकहायन्याः पदपांसवो यहीतव्याः इति नास्ति शब्दः । ननु प्रकृतैकहायनी पदपांसुग्रहणवाक्येन सम्भङ्गाते । न इति ब्रूमः, एकहायन्या क्रीणाति इति विशिष्टेन वाक्येन क्रये उपदिष्टा एकहायनी प्रकृतत्वात् पदपांसुवाक्येन सम्बध्यते, प्रकरणाच्च 'वाक्यं' बलीयः । अथ इदानीम्, एकहायनी क्रयणार्थं सङ्कीर्त्तिता सती सन्निहितत्वात् प्रसङ्गम् उपजीवता पदपांसुवाक्येन सम्बध्यते, याऽसौ परार्थाः एतस्याः पदं याच्यम् इति । तस्मात् क्रयप्रयुक्तं नयनम्, अप्रयोजकं पदम् इति ।

किं पुनः, चिन्तायाः प्रयोजनं ? । यदि उभयम् एकहायनीनयनस्य प्रयोजकं, यदा एकहायन्याः सप्तमं पदं यावणि निधीयते, तदा पुनः एकहायनी नीयेत सप्तमाय पदाय, यदा पदं न प्रयोजकं, तदा न एकहायनी पुनः षट्पदान्यनुनिष्क्रामयितव्या इति । (४ । १ । ८ अ०)

कपालानां तुषोपवापाप्रयुक्तताधिकरणम् ।

अर्थाभिधानकर्म च भविष्यता संयोगस्य तन्निमित्तत्वात्तदर्थो हि विधीयते ॥ २६ ॥

दर्शपूर्णमासयोः श्रूयते, कपालेषु पुरोडाशं श्रपयति इति, तथा, पुरोडाशकपालेन तुषानुपशपति इति । तत्र सन्देहः, किम् उभयं कपालानि प्रयोजयति पुरोडाशश्रपणं

तुषोपवापश्च, उत अपचं प्रयोजकं, न तुषोपवापः ? इति ।
किं प्राप्तम् ? विनिगमनायां हेतोः अभावात् उभयम् ।

इति प्राप्ते उच्यते, अर्थाभिधानं प्रयोजनसम्बन्धमभिधानं
यस्य, यथा पुरोडाशकपालम् इति, पुरोडाशार्थं कपालं
पुरोडाशकपालम् । कथम् एतदवगम्यते ? । पुरोडाशः
तावत् तस्मिन् काले नास्ति, येन वर्तमानः सम्बन्धः कपा-
लेन स्यात् तेनैव हेतुना न भूतः, स एष कपालस्य पुरो-
डाशेन भविष्यता सम्बन्धः, भविष्यता सम्बन्धश्च तन्निमित्त-
स्य भवति । तस्मात् पुरोडाशेन प्रयुक्तं यत् कपालं, तेन
तुषा उपवसत्याः इति । एवं च सति चरौ पुरोडाशाभावे
यदा तुषानुपवसुम् कपालम् उपादीयते, न तत् पुरोडाश-
कपालं स्यात्, न चेत्, न तेन तुषा उपवसत्या भवन्ति ।
तस्मात् न तुषोपवापः कपालानाम् प्रयोजकः, प्रयोजकं तु
अपचम् इति । (४ । १ । १० अ०)

शक्तोद्दिश्योः पशावप्रयोगत्वाधिकरणम् ।

पशावनालम्बाक्षोहितशक्तोरकर्मत्वम् ॥ २७ ॥

अस्ति ज्योतिष्टोमे पशुः अग्नीषोमीयः, तत्र श्रूयते,
हृदयस्य अग्नेऽवयवस्य जिह्वायाः इत्येवमादि, तथा, लो-
हितं निरस्यति, शक्तत्वं प्रविध्यति, स्थविमतो वर्धिरंल्लक्ता-
पास्यति इति । तत्र सन्देहः, किं हृदयादिभिरवदानैः
इत्या पयोः प्रयोक्त्री, उत शक्तत्वं प्रव्याधां लोहितनिरसनं

च तदपि प्रयोजकम् ? इति । किं प्राप्तम् ? एकनिष्पत्तेः सर्वं समं स्यात् । (४ । १ । २२ सू०) उभयं प्रयोजकम् इति ।

एवं प्राप्ते ब्रूमः, यशो शक्नोहितयोः अप्रयोजकत्वं न हि, तदर्थः पशुरालम्भः, शक्नोत्प्रविध्यति लोहितमपास्यति इति उच्यते, न पशोः अन्यस्य वा इति, पशुरग्नीषोमीयो वाक्येन, यो दीक्षितो यदग्नीषोमीयं पशुमालभते इति, शक्नोहिते पशोः प्रकरणेन भवेतां, प्रकरणं च वाक्येन बाध्यते । ननु एते शक्नोहिते प्रतिपाद्येते, तेन यागार्थस्य पशोः न अन्यस्य इति निश्चयः । एवं चेत्, अप्रयोजके शक्नोहिते इति । किं भवति प्रयोजनं ? सास्ये सति शक्नोहिताभावेऽन्यः पशुरालम्भनीयः, शक्नोहितयोरप्रयोजकत्वे लोपः । (४ । १ । ११ अ०)

पुरोडाशस्य स्विष्टकृदप्रयुक्तताधिकरणम् ।

एकदेशद्रव्यस्योत्पत्तौ विद्यमानसंयोगात् ॥ २८ ॥

(सि०)

दर्शपूर्णमासयोः श्रूयते, उत्तरार्धात् स्विष्टकृते समवद्यति इति । तत्र सन्देहः, किं पुरोडाशस्य आग्नेययागः प्रयोजकः, स्विष्टकृत् अप्रयोजकः उत उभयम् ? इति । किं प्राप्तम् ? एकनिष्पत्तेः सर्वं समं स्यात् इति । एवं प्राप्ते ब्रूमः, एकदेशद्रव्यस्य एवजातीयकोऽप्रयोजको भवेत् ।

कुतः ? । विद्यमानसंयोगात्, न, एकदेशकस्य अवयविनं प्रयुक्ते, विद्यमानस्य अवयविनः एकदेश उपादातव्यः इति, तत्र अर्थो भवति, न अवयविनम् उपाददीत इति, यथेक्षुखण्डम् अस्मै प्रयच्छ, मोदकशकलम् अस्मै प्रयच्छेति, न इक्षुम् उपाददीत इति गम्यते, सत इक्षीः खण्डम् उपाददीत, सतो मोदकाच्छकलम् उपाददीत इति । तस्मात् अन्यार्थं द्रव्यं तस्य उत्तरार्धात् अवदेयम्, अस्ति चान्वर्थः पुरोडाशः । तस्मात् खिष्टकृत् अप्रयोजकः इति ।

निर्देशान्नस्यान्यदर्शादिति चेत् ॥ २६ ॥ (आ०)

इति चेत् पश्यसि, अप्रयोजकः पुरोडाशस्य खिष्टकृत् इति, नैतदेवम्, अग्निं प्रति निर्देशात् तस्य पुरोडाशस्य खिष्टकृदर्थम् अन्यः पुरोडाश उत्पादयितव्यः, यस्य उत्तरार्धात् खिष्टकृदिज्यते, तस्य अग्नये सङ्कल्पितस्य नेष्टे यजमानः, कथम् असौ तदन्यस्यै देवतायै दद्यात् । कथम् अग्निं प्रतिनिर्देशः ? इति । इदं श्रूयते अङ्गिरसो वा इत उत्तमाः सुवर्गं लोकमायंस्ते यज्ञवास्त्वभ्यायंस्ते पुरोडाशं कूर्मं भूत्वा सर्पं तमपश्यंस्तमब्रुवन् इन्द्राय प्रियस्व बृहस्पतये प्रियस्व आदित्याय प्रियस्व स नाधियत तमब्रुवन् अग्नये प्रियस्वेति सोऽधियत यदाग्नेयोऽष्टाकपालोऽमावास्यायां पीर्यमास्यां चाच्युतो भवति इति । तस्मात् तेन खिष्टकृतो न सम्बन्धः, एवं चेत् तस्मात् अन्यत् द्रव्यम् अर्थात् उत्पादयितव्यं, न हि अनुत्पन्नस्य द्रव्यस्य उत्तरार्धो भवति इति ।

न शेषसन्निधानात् ॥ ३० ॥ (आ० नि०)

नेतदेवं सन्निहितो हि शेषः, यस्मिन् अनुत्पाद्यमाने-
ऽर्थो न सिध्यति, सोऽर्थादुत्पाद्यते। सन्निहिते च शेषे
सति सिध्यति उत्तरार्धात् ग्रहणम्। तस्मात् न अर्थात्
द्रव्यम् उत्पादयितव्यं, यदेव अन्यार्थं द्रव्यं सन्निहितं।
तस्य एव उत्तरार्धाद्गृहीतव्यम्, उत्तरार्द्धमात्रं हि स्विष्टकृते
श्रूयते न अमुष्य द्रव्यस्य इति, न च एतावता व्यवहारो
भवति, सर्वा हि कस्यचित् उत्तरार्धः, स एष सन्निहितम-
पेक्षते, सन्निहितं च परार्थं। तस्मात् परार्थात् द्रव्यात्
स्विष्टकृदिज्या। अतश्चाप्रयोजिका इति। यदुक्तम्, अनीया
अनेन न शक्यं दातुम् इति, तदुच्यते, वाचनिक एष शेष-
प्रतिपादनार्थ उक्तर्गः, स शक्यः कर्तुंम्, दानं हि उक्तर्ग-
पूर्वकः परस्य स्वत्वसम्बन्धः, स न शक्योऽनीया अनेन।

कर्मकार्यात् ॥ ३१ ॥ (यु० १)

कर्मानिमित्तश्च स्विष्टकृतो भागः इति श्रूयते।
कथं ? । देवा वै स्विष्टकृतम् अनुवन् हव्यं नो
वर्हति सोऽन्नवीदरं हृणै भागोमेऽस्त्विति हृणीष्व इति
अनुवन् सोऽन्नवीत् उत्तरार्धादेव मङ्गं सकृत्सकृदवद्यात् इति
कर्म कुर्वतो भागोऽयम् उत्तरार्धादिति स्तुतिर्भवति, यद्या-
ग्न्येयस्योत्तरार्धादित्युच्यते, ततोऽस्ति कर्मार्थेन भागेन
सादृश्यमिदं, तदाम्येयं हव्यं यत् किल वर्हसीति, तच्च
सति सादृश्ये स्तुतिरुपपद्यते, प्रयोजकत्वे चासति सादृश्ये

स्तुतिसामञ्जस्यं न स्यात् । तस्मात् अप्रयोजकः पुरोडा-
शस्य स्विष्टकृत्वागः इति ।

लिङ्गदर्शनाच्च ॥ ३२ ॥ (यु० २)

लिङ्गमपि भवति तत् यत् सर्वेभ्यो हविर्भ्यः सम-
वद्यति तस्मात् इदमुदरे विश्वरूपमन्नं समवधीयते
इति, यदि परार्थात् द्रव्यात् सन्निहितादिज्यते, तदा
तस्मिन्निधानाविशेषात् सर्वेभ्योऽवधीयते इति उपपद्यते,
प्रयोजकत्वे त्वेकस्मादेवावधीयेत । तस्मात् अपि अप-
योजकः ।

तथेदमपरं लिङ्गं, शेषात् इडामवद्यति शेषात् स्विष्ट-
कृतं यजति इति । ननु अयं विधिः स्यात् । न इति
ब्रूमः, न अत्र विधिबिभक्तिर्दत्तमानापदेशो हि अयम् इति
(४ । १ । १२ अ०)

अभिधारणे शेषधारणतत्त्वावधारणानुष्ठानाधिकरणम्

अभिधारणे विप्रकर्षादनुयाजवत्प्रातर्भेदः स्यात् ॥

३३ ॥ (पृ०)

अस्ति वाजपेयो, वाजपेयेन स्वाराज्यकामो यजेत इति
तत्र श्रूयते, सप्तदश प्राजापत्यान् पशूनालभते, सप्तदशो वै
प्रजापतिः प्रजापते रासौ इति, प्राजापत्यानाम् क्रतु पशूनां
च समुच्चयो वक्ष्यते, प्राजापत्येषु सामानात् इति । अस्ति

तु प्रकृतौ, प्रयाजशेषेण हवींश्चभिघारयति इति । तत्र सन्देहः, किं प्राजापत्यानां वषा अभिघारयितुम् प्रयाज-
शेषस्य धारणार्थं पात्रम् अपरम् उत्पादयितव्यं, ततः तेन प्राजापत्यानां वषा अभिघारयितव्याः, उत न शेषो धार-
यितव्यः, नैव ततः प्राजापत्यानां वषा अभिघारणीयाः
इति किं प्राप्तम् ? अभिघारणे प्रयाजशेषधारणार्थं पात्रम्
उत्पाद्येत, प्रातःसवने च प्रयाजशेषो विप्रकृष्टकाले माध्य-
न्दिने सवने ब्रह्मसामकाले प्राजापत्यानामालम्भः श्रूयते,
तान् पर्यग्निकृतान् उत्सृजन्ति ब्रह्मसाम्नागलभते इति,
घ्यापृता च जुहूर्भवति । तस्मात् पात्रान्तरम् उत्पादनौयम्
इति, यथा अनुयाजेषु पृषदाज्यधारणार्थं पात्रम् उत्पाद्यते,
पृषदाज्येनानुयाजान् यजति इति वचनात्, एवमत्रापि
इति ।

न वाऽपात्रत्वादपात्रत्वत्वेकदेशत्वात् ॥३४॥ (मि०)

न वा प्राजापत्यानां वषा अभिघार्यः । श्रुतः ? ।
शेषाभावात् । कथं शेषाभावः ? इति चेत् । अपात्रत्वात् ।
कथम् अपात्रता ? । एकदेशत्वात्, प्रयाजार्थस्य हि गृही-
तस्य घ्राज्यस्य स एकदेशः शेषः । किम् अतः ? । यद्येवं,
एकदेशव्यापारः श्रूयमाणो नावयविनमुपादेयत्वेन चोद-
यति ।

षाढ, उत्पत्तिं न चोदयेत्, धारणम् उत्पन्नस्य अर्थात्
भविष्यति इति । उच्यते, एकदेशत्वात् अभिघारणं द्रव्यमेव
न प्रयुक्ते इत्युच्यते, कृतार्थस्य द्रव्यस्य अयम् एकदेशः

प्रतिपाद्यते, न अभिघारणम् अर्थकर्म । ननु हविषां, द्विती-
यानिर्देशात् प्राधान्यं स्यात् । न इति उच्यते अदृष्टो हि
हविषाम् उपकारः कल्पेयत आज्यप्राधान्ये पुनर्जुह्वा रिक्त-
त्वं दृष्टं प्रयोजनम्, आज्यभागार्थेन आज्येन असंसर्गा,
जुह्वा रिक्तया प्रयोजनं, नाभिघृतेन हविषा । तस्मात् प्रा-
जापत्न्यानाम् अभिघारिताभिर्वपाभिः प्रयोजनमेव नास्ति,
किमर्थं शेषो धार्यते इति ।

हेतुत्वाच्च सहप्रयोगस्य ॥ ३५ ॥ (हे० १)

हेतुत्वाच्च अभिघारणस्य, सहालभते इति स्मृतिर्भवति,
तीर्थं वै प्रातःसवनं यत् प्रातःसवने पशव आलभ्यन्ते, तीर्थे
एवैतानालभते, सयोनित्वायाथो यंपानाम् अभिघृतत्वाय
इति अर्थान्तरेण वराभिघारणम् अनुगृह्णन् न इहास्ति इति
दर्शयति ।

अभावदर्शनाच्च ॥ ३६ ॥ (हे० २)

अभावं खल्वप्यभिघारणस्य दर्शयति, सव्या वा एतर्हि
वपा यर्हि अनभिघृता, ब्रह्म वै ब्रह्मसाम, यत् ब्रह्मसामगा-
लभते तेन असव्याः, तेन अभिघृता इति, सव्यगर्हो रुचे
भाष्यते, सव्या वपा इति अनभिघृततां दर्शयति ।

सति सव्यवचनम् ॥ ३७ ॥ (पृ०)

आह नेतद्वर्जनं, सति एव हि अभिघारणे भवत्येतत्
सव्यवचनम्, अस्ति हि वपाया अन्यदभिघारणम्, उपस्तृ-

वात्स्यायं हिरण्यशकलं, वपां हिरण्यशकलं ततोऽभिघार-
यति इति । तस्मिन् सति कथं सव्या भवेयुः ? ब्रुते च
तस्मात् नैतत् शक्यम् अवगन्तुम् रुचास्ता वपां दृश्यन्ते
इति, तेन नूनम् अभिघारणं प्रयाजशेषेषास्ति इति, सत्य-
स्मिन् अभिघारणे प्रत्यक्षे, रुचास्ताः इति दर्शनं व्यामोहः
इति ।

न तस्येति चेत् ॥ ३८ ॥ (उ०)

एवं चेत् दृश्यते, सत्यभिघारणे सव्याः इति वचनम्
अलिङ्गम् इति, न अलिङ्गं तस्य एतद्वचनं यत् खेहनं
करोति । कतमत् तत् ? यत् प्रथमं, प्रथमं हि खेहनं
करोति, न द्वितीयम् । स्निग्धस्य तत् भवति, न च स्निग्धस्य
खेहनं क्रियते, यथा भवति लोके वादो, यत् अस्माभिः
कान्ताराचिर्गतेर्देवदत्तस्य गृहे स्निग्धं भुक्तं, तेन वयम-
रुचाः कृताः इति, सत्स्वप्यन्येषु स्निग्धेषु एव भोजनेषु,
एवं तस्य अरुचकरस्य अभिघारणस्य अभावात् रुचाः
इति वचनम् उपपद्यते, अस्मिंस्तु सति नोपपद्यते । तस्मात्
अपि प्रयाजशेषेषाभिघारणं प्राजापत्यानां नास्ति इति ।

स्यात्तस्य मुख्यत्वात् ॥ ३९ ॥ (आ०नि०)

(इदं पदोत्तरं सूत्रम्) । यदि प्रथमस्य अभावात् सव्याः
इति वचनं भवत्यनुपपन्नं, तर्हि अन्यस्य प्रथमस्य विद्य-
मानत्वात् । कतमत् तत् ? यच्छ्रव्यमावाया अपरमुडा
क्षितायाः । अत्र उच्यते, स्यात् तस्य मुख्यत्वात्, यत् प्रया

ज्येष्ठेषामभिघारणं तस्य एव अभावात् एतदुपपद्यते, सत्यपि
अप्यमाणाया अभिघारणे उदासितायाश्च यत् तावत् अप्य-
माणायाः, तत् अग्नेरर्चीषि दहन्ति, दत् उदासितायाः
तत् अग्न्यवयवा उष्मावयवाश्च नाग्नयन्ति, सा एषा रुचैव,
इदन्तु प्रयाजज्येष्ठेण ग्रीतायाः क्षियते, तत् स्नेहयति, तेन
स्निग्धायाः प्रदानकालमभिघारणं यत्, तत् न स्नेहयति,
तत् इदं स्नेहनस्य अभिघारणस्य अभावात् सव्यतावचनम्
उपपद्यते इति उक्तं, तस्मात् न प्रयाजज्येष्ठो धार्यते इति ।
(४ । १ । १३ अ०) ।

समानयनस्यान्यधर्मप्रयोजकताधिकरणम् ।

समानयनन्तु मुख्यं स्यात् लिङ्गदर्शनात् ॥४०॥

दशपूर्णमासयोः श्रूयत, अतिहायेको बर्हिः प्रति स-
मानयति इति । तच्च सम्येहः किं समानयनमाग्न्यस्य
धर्माणां च प्रयोजकम्, उत अप्रयोजकम् ? इति । किं
प्राप्तम् ? अप्रयोजकम् इति । कुतः ? । प्रयाजानुयाजाद्यस्य
आग्न्यस्य अयम् एकदेशः समानीयते इति, पूर्वेषु न्यायेन
अप्रयोजकता प्राप्ता, तदुच्यते, मुख्यं समानयनं लिङ्गदर्श-
नात् । किं लिङ्गम् ? । चतुर्गृहीतान्याग्न्यानि भवन्ति, न
हि अत्र अनुयाजान् यत्नन् भवति इति आतिथ्यायां
श्रूयते, यदि प्रयाजाद्यं समानयनं, ततः तत्रैकं चतुर्गृहीतं
समानीयते, एकम् अप्यनुयाजानां भवति, ततश्च आति-

य्येङां ता सन्तिष्ठते इति अनुयाजाभावे उपभृति समान-
यनार्थम् एकं चतुर्गृहीतं आह्वं, न तु अनुयाजार्थम् । तत्र
बहूनां चतुर्गृहीतानां दर्शनम् उपपद्यते, इतरथा हि
अनुयाजाभावे न एवोपभृति चतुर्गृहीत, तत्र चतुर्गृही-
तानि इति बहुवचनं नोपपद्यते तस्मात् प्रयोजकं समान-
यनम् इति ।

ननु लिङ्गम् उपदिश्यते, का प्राप्तिः ? । उच्यते दृष्टं
तत्र प्रयोजनं प्रयाजौ द्वौ यष्टव्यौ, तत्र जुह्वाम् आज्येन
प्रयोजनं नोपभृति रिक्तायाम् उपभृतौ रेषनम् अदृष्टार्थं,
जुह्वां निधानं दृष्टार्थमेव, तेन प्रयाजहीमार्थम् आज्यं
समानयनमोपभृतमाज्यं प्रयोजयति, तत् अपि हि
प्रयाजार्थम् अनुयाजार्थञ्च इति वक्ष्यते ।

वचने हि हेत्वसामर्थ्ये ॥ ४१ ॥ (आ०नि०)

अथ कस्मात् न वचनमेतत्, चतुर्गृहीतान्याज्यानि
इति । उच्यते, वचने हि हेतुरसमर्थितः स्यात् न हि
अत्रानुयाजात् यज्यन् भवति इति, यदा समानयनं न प्र-
याजार्थम् इति गम्यते, तदा वचनं, यदा वचनं, तदा न
अनुयाजाभावो हेतुः, असति हेतौ, न हि अत्र अनुया-
जान् यज्यन् भवति इति हेतुयन्निगदो नोपपद्येत । तस्मात्
प्रयाजार्थं समानयनं प्रयोजकम् ओपभृतस्य आज्यस्य ।
किं भवति प्रयोजनम् ? । प्रयाजार्थं समानयने यावत् प्र-
याजार्थं, तावत् सर्वं समानेयम् अर्धम् ओपभृतस्य, अप-
योजकत्वे न निर्योगतोऽर्धं यावत् तावत् वा । (४ । १ ।
१४ अ०) ।

औपभृतजौहवयोः क्रमेणीभयानुभयार्थताधिकरणम् ।

ततोत्पत्तिरविभक्ता स्यात् ॥ ४२ ॥ (पू०)

दर्शपूर्णमासयोः श्रूयते चतुर्जुह्वां गृह्णात्यष्टावपभृति-
गृह्णाति इति । तत्र सन्देहः, किं जौहवमौपभृतं च उभ-
यमुभयार्थं, प्रयाजेभ्यश्चानुयाजेभ्यश्च, उत जौहवं प्रयाजेभ्यः,
औपभृतम् अनुयाजेभ्यः ? अथ वा औपभृतं प्रयाजेभ्योऽनु-
याजेभ्यश्च ? इति । किं प्राप्तम् ? उभयमुभयार्थम् । कुतः ? ।
यद्यदाज्येन क्रियते, तस्मै तस्मै भवितुमर्हत्यविशेषात् ।

तत्र जौहवमनुयाजप्रतिषेधार्थम् ॥ ४३ ॥ (सि०)

नैवम् उभयमुभयार्थम् इति जौहवं प्रयाजार्थम्,
औपभृतम् उभयार्थम् । कथम् ? । यत् जुह्वां गृह्णाति,
ऋतुभ्यः तत् गृह्णाति, ऋतवो वै प्रयाजाः इति जौहवव-
चनम् अनुयाजप्रतिषेधार्थं प्रयाजान् सङ्कीर्त्तयति ।

आह ननु नास्त्यत्रानुयाजप्रतिषेधार्थं वचनं, यदेतत्
प्रयाजेभ्यः तत् गृह्णाति इति प्रयाजेषु उपदेशकमेतत्,
नास्ति अस्मिन् अनुयाजप्रतिषेधे सामर्थ्यम् इति । उच्यते, न
ब्रूमः, प्रतिषेधकमेतत् इति । किं तु उत्पत्तिवाक्ये आ-
ज्यानां नैव प्रयोजनाभिसम्बन्धः, अनेन वचनेन प्रयाज-
प्रयोजनता क्रियते जौहवस्य अनुयाजप्रयोजनताऽस्य वच-
नाभावादेव न गम्यते इति अनुयाजप्रतिषेधार्थं वच-
नम् इति उच्यते ।

श्रीपभृतं तथेति चेत् ॥ ४४ ॥ (आ०)

इति चेत् दृश्यते, जोहवम् अनुयाजेभ्यः प्रतिषिध्यते. श्रीपभृतम् उभयार्थम् इति, भवतु जोहवं प्रयाजार्थं, न तु श्रीपभृतम् उभयार्थं, तदपि तथा स्यात्, यथा जोहवम् । कथम् ? । एतदपि अनुयाजार्थमेव श्रूयते, यत् उपभृति गृह्णाति अनुयाजेभ्यः तत् गृह्णाति कृन्दांसि हि अनुयाजाः इति । अनुयाजार्थताऽस्य इति ।

स्यात् जुह्वप्रतिषेधान्नित्यानुवादः ॥ ४५ ॥

(आ० नि०)

नैतदेवम् उभयार्थे हि श्रीपभृतम्, एवं हि श्रूयते, यत् अष्टावुपभृति गृह्णाति प्रयाजानुयाजेभ्यः तत् गृह्णाति इति । ननु उक्तम् अनुयाजेभ्यः तत् गृह्णाति इत्यनुयाजार्थताऽस्य इति । उच्यते, जुह्वप्रतिषेधात् नित्यानुवादः । उभयस्मिन् (श्रीपभृते जोहवे च) उभयार्थे प्राप्ते जोहवम् अनुयाजेभ्यः प्रतिषिद्धं, नोपभृतं तत् श्रीपभृतस्य उभयार्थतायां सत्याननुयाजार्थतावचनं नित्यानुवादो भवितुमर्हति, न शक्नोति प्रयाजार्थतां प्रतिषेद्धुम्, प्रत्यक्षश्रुता हि सा, तस्मात् श्रीपभृतम् उभयार्थम् । समानयनं च ततो जुह्वां श्रूयते, तस्मात् अपि प्रयाजार्थता न शक्या बाधितुम् । (४ । १ । १५ अ०) ।

उपभूति द्विचतुर्गुणं हीताचरणाधिकरणम् ।

तदष्टसंख्यं श्रवणात् ॥ ४६ ॥ (प०)

अष्टावुपभूति गृह्णाति इति श्रूयते । तत्र सन्देहः, किं तत् औपभृतम् आन्यम् अष्टसंख्येन ग्रहणेन संस्क्रियते, न चतुःसंख्या गुणभूता द्वयोर्ग्रहणयोः ? इति । किं तावत् प्राप्तम् ? अष्टसंख्या गुणभूता, न चतुःसंख्ये हि इति । कुतः ? । श्रवणात् अष्टसंख्या श्रूयते, चतुःसंख्या अष्टसंख्यया लक्ष्यते, श्रुतिलक्षणाविषये च श्रुतिर्न्याया, तस्मात् अष्टसंख्यं ग्रहणमेतत् इति ।

अनुग्रहाच्च जीहवस्य ॥ ४७ ॥ (यु० १)

अनुग्रहवादश्च भवति, चतुर्गुणीतं वा एतदभूतस्य आधारमाधार्यं चिरितः प्राचीनं प्रयोजान् यजति समानयते चतुर्गुणीतत्वाय इति चतुर्गुणीतानुग्रहः कथं स्यात् ? इति । किं चतुर्गुणीतं भवति समानयनेन ? । न इति ब्रूमः, चतुर्गुणीतं प्रथममेव तत्, आधारिऽप्याधारिते, यत् अवशिष्टं चतुःसंख्यमेव तस्य ग्रहणमासीत् । किं तर्हि चतुर्गुणीतत्वाय ? इति चतुर्गुणीतस्य अनुग्रहार्थम्, अल्पं हि चतुर्गुणीतं हीमायापर्याप्तं, तत्पर्याप्तं कथं स्यात् ? इति । एवं चतुर्गुणीतशब्देन अल्पम् इति लक्ष्यते, अल्पत्वं च बहुत्वं कस्यचित् अपेक्ष्य भवति, यदि हि औपभृतम् अष्टसंख्यमेवं चतुर्गुणीतम् अल्पं भवति, तत्र चतुर्गुणीतशब्देन अल्पता शक्यते लक्षयितुम् । तस्मात् अपि पश्यामः, औपभूते अष्टसंख्या गुणभूता इति ।

द्वयोस्तु हेतुसामर्थ्यं श्रवणं च समानयने ॥ ४८ ॥

(सि०)

तुशब्दः पक्षं व्यावर्त्तयति, हे एते चतुष्टुहीते, एवं हेतुः समर्थितो भवति आतिथ्यायां, चतुष्टुहीतानि आज्यानि भवन्ति, न हि अत्र अनुयाजान् यज्यन् भवति इति, असत्स्वप्यनुयाजेषु एतत् अष्टष्टुहीतमेव औपभृतं भवेत्, यदा अष्टसंख्या गुणभृता, न तदा द्वयोः चतुष्टुहीतयोः सतोः चतुष्टुहीतान् आज्यानि इति बहुवचनम् आज्येषु उपपद्यते । तस्मात् चतुष्टुहीते हे इति ।

आह, लिङ्गमेतत् प्राप्तिरुच्यताम् इति । तत् अभिधीयते, अनारभ्य उच्यते, चतुष्टुहीतं जुहोति इति सर्वहोमेषु, तेन प्रयाजानुयाजेष्वपि न तदष्टष्टुहीतेन शक्यते बाधितुम्, नानाविषयत्वात् । अष्टष्टुहीतं हि ग्रहणे चतुष्टुहीतं हि होमे, अस्ति हि सम्भवा, यत्, अष्टष्टुहीतं गृह्येत, चतुष्टुहीतं ह्रयेत्, तदेतत् इह अष्टत्वं ग्रहणे भवति, कथं हे चतुष्टुहीते होमे सम्पादयेत् ? तस्मात् हे एते चतुष्टुहीते, अष्टष्टुहीते गृह्यमाणे गृह्येते हे न अष्टष्टुहीत्वा अष्टष्टुहीतं कश्चित् सम्पादयेत् । तस्मात् हे एते चतुष्टुहीते इति ।

अथ यदुक्तम्, अष्टष्टुहीतं श्रूयते, त्रुतिश्च लक्षणया गरीयसी इति, उच्यते, उक्तम् अस्माभिः अष्टसंख्यायाः प्रयोजनं, कथं हे चतुष्टुहीते स्याताम् ? इति । अपि च, अष्टावुपभृति गृह्णाति इति उपभृति समानीते हे चतुष्टु-

हीते कथं स्याताम् ? इति, इतरथाऽसत्यष्टगृहे नानापा-
त्रयोर्गृहीयातां, तस्मात् अष्टगृह्यवणम् अदोषः, साध्वे-
तत्, हे चतुर्गृहीते उपभृति इति । प्रयोजनं, द्वयोः चतु-
र्गृहीतयोः सतोः समानयनेऽर्द्धं समानितव्यं भवति, अष्ट-
गृहीते सति न निर्यागतोऽर्द्धम् । तथा, यत्र अनुयाजायै
न ग्रहणं, तत्राप्यष्टगृहीतं, यथा पूर्वं पक्षः । यथा च
मिहान्तः, तथा चातुर्मास्येषु चतुर्गृहीतम् उपभृति भवति
इति । (४ । १ । १६ अ०) ।

इति श्रीशिवस्वामिनः कृतौ मीमांसाभाष्ये चतुर्थस्याध्यायस्य
प्रथमः पादः समाप्तः । प्रयोजकपादोऽयम् ।

— — —

चतुर्थे अध्याये द्वितीयः पादः ।

स्वर्गीयर्कदत्ताद्यप्रयोजकताधिकरणम् ।

स्वस्त्यनेकनिष्पत्तिः स्वकर्मगच्छत्वात् ॥ २ ॥ (पृ०)

अस्ति ज्योतिष्टोमे पशुः अग्नीषोमीयी यो दीक्षितो
यदग्नीषोमीयं प्रामात्रभते इति, तत्र इदमास्त्रातम्,
खादिरे बध्नाति, पालागे बध्नाति, रोहिते बध्नाति इति,
तस्य विधाविदमपरमास्त्रायते, स्वरुणा पशुमनक्ति यूपस्य
स्वरुम् करोति इति ।

अथ इदानीम् इदं सन्दिह्यते, किं भेदेन यूपात् स्वरः उत्पादयितव्यः, उत यूपं क्रियमाणमनुनिष्पन्नः शक्यो गृहीतव्यः ? इति । तत्र इदं तावन्नः परीक्ष्यं, किं छेदनाद्युत्पत्तेः प्रयोजकः स्वरः, उत अप्रयोजकः ? । प्रयोजकः चेत्, भेदेन यूपात् निष्पाद्येत, न चेत् प्रयोजको, यूपं निष्पाद्यमानमनुनिष्पन्नः शक्यो गृहीयते इति । स कथं प्रयोजकः स्यात् ? कथं वा न प्रयोजकः ? इति । यदि एषा वचनव्यक्तिः, स्वरशब्दवाच्यं भाष्यते । कथं ? । जीषणादिना इतिकर्तव्यताविशेषेण इति, ततः, स्वरुणा पशुमनक्ति इति, स स्वरुरित्यवगतो गृहीयते, ततः प्रयोजकः । अथैवं विज्ञायते, स्वरुणा पशुमनक्ति इति अनवगतः स्वरः, एतावदस्य विज्ञायतेऽञ्जनं तेन क्रियते इति, इदमपि, यूपस्य स्वरम् करोति इति यूयैकदेशं स्वरकार्येऽञ्जने विनिर्गुह्यते इति ततोऽप्रयोजकः !

किं तावत् प्राप्तम् ? स्वरः त्वनेकनिष्पत्तिः स्वकर्मशब्दत्वात्, स्वरुर्न यूपनैकनिष्पत्तिः स्यात्, यूपम् अनपेक्षमाणस्य स्वरोर्जीषणादिना उत्पत्तिः । कुतः ? । स्वकर्मशब्दत्वात्, स्वी हि अस्य कर्मशब्दः स्वरताया विधाशको भवति, स्वरम् करोति इति एवं च यूपकाष्ठावयवस्य स्वरत्वं क्रियते इति, यूपस्य स्वरम् करोति इति लक्षणया यूपशब्दः, खदिराद्यवयवस्य इत्यर्थः । कुतः ? । स्वरत्वभावेना हि श्रुत्या गम्यते, स्वरम् करोति इति स्वरम् उत्पादयति इति यूपावयवोपादानं वादनेन वाक्याच्च श्रुतिर्बलीयसी इति । तस्मादेवं सति न नियोगतो यूप-

काष्ठादेव स्वरुः उत्पादयितव्यः, निरपेक्षात् अन्यस्मात् अपि
हृत्वात् कर्त्तव्यो भेदेन इति ।

जात्यन्तराच्च शङ्कते ॥ २ ॥ (यु०)

इतश्च निरपेक्षस्य स्वरीरुत्पत्तिः इति गम्यते । कुतः ?
जात्यन्तरात् अपि आशङ्का भवति, हृत्वान्तरात् । कथं ? ।
न अन्यस्य स्वरुम् कुर्यात्, यदि अन्यस्य हृत्त्वस्य स्वरुम्
कुर्यात् अन्येऽस्य लोकमन्वारोहेयुः, यूपस्य स्वरुम् करोति
इति । न हि यूपमनुनिष्पन्नस्य ग्रहणे जात्यन्तराशङ्का-
ऽवकल्पते, यूप शकलो हि स्वरुकार्यं तदानीं विनियुज्येता
तस्मात् अपि भेदेन यूपात् स्वरुः उत्पादयितव्यः इति ।

तदेकदेशो वा स्वरुत्वस्य तन्निमित्तत्वात् ॥ ३ ॥

(सि०)

वाग्यः पक्षं व्यावर्त्तयति । यूपैकदेशो हि यूपमनु-
निष्पन्नः शकलो ग्रहीतव्यः इति । कस्मात् ? । एवमाज्जा-
यते, यदि अन्यस्य हृत्त्वस्य स्वरुम् कुर्यात्, अन्येऽस्य लोक-
मन्वारोहेयुः, यूपस्य स्वरुम् करोति इति, न च अत्र अय-
मर्थो विधीयते, स्वरुम् उत्पादयति इति । किं तर्हि ? ।
स्वरुकार्यं कर्तुम् यत् उत्पादते, तं यूपात् इति । कुतः ? ।
स्वरुत्वस्य तन्निमित्तत्वात्, स्वरुत्वम् अत्र यूयते स्वरीः,
यूपस्य स्वरुम् करोति इति । कस्य आत्मीयम् ? यूपस्य
इति, आत्मीयस्य समुदायस्य एकदेशो भवति, तस्मात्
इदम् उच्यते, प्रमाणितः बडो पक्षस्यैव भवति यथा शाकस्य

देहि, शाकात् देहि इति, तथा क्वचित् तृतीयार्थे, घृतस्य यजति, घृतेन यजति । पञ्चम्यर्थे, घृतात् यजति, घृतस्य यजति इति । द्वितीयार्थे वा, सोमस्य पिबति, सोमं पिबति, सोमात् पिबति इति ।

ननु उक्तं, यूपाय यवौऽत्र वाक्येन विधीयते, श्रुत्या श्वरोः उत्पत्तिः, श्रुतिश्च वाक्यात् वलीयसी इति । उच्यते, सत्यम्, एवं यूपस्य इति तु शब्दोऽविवक्षितार्थो भवति, तत्र श्रुतिः अपि बाध्यते, वाक्यमपि । न तु अस्मत्पक्षे किञ्चित् अविवक्षितार्थं स्वरम् करोति इति स्वार्थं एवा-नुवादो भविष्यति इति, यूपशकलो विधायिष्यते, स्वर-शब्दश्चाञ्जनार्थेन शकले उपचरितः इति गम्यते, अतयव-प्रसिद्धिश्चेतमर्थं गमयिष्यति, भवति हि ब्राह्मणं, अथ कस्मात् स्वरुर्नाम ? एतस्मात् वेधोऽवच्छिद्यते, तदस्यैतत् स्वमिवाकर्म भवति, तस्मात् स्वरुर्नाम इति ।

शकलश्रुतेश्च ॥ ४ ॥ (यु० १)

इतश्च यूपमनुनिष्पन्नस्य ग्रहणम् । कृतः ? । शकल-श्रुतेः, शकलश्रुतिर्भवति स्वरः, यः प्रथमः शकलः पराप-तेत्, स स्वरः कार्यः इति, शकलश्च एकदेशः, एकदेशश्च अप्रयोजकः, सत्यन्विग्रहत्वात्, तावता च व्यवहारात् समुदायापेक्षिणः, तत्र प्रकरणात् अन्यार्थेन खदिरादिना जाषणादिकर्मविमिश्रितेन यागार्थेन प्रकृतेन अस्य एक-वाक्यता, यूपाय खदिरादि जाषयते, क्लिनति, तच्चति च, तच्च यः शकलः प्रथमः परापतितस्तं च स्वरमञ्जनार्थं

करोति इति, स्वरुशब्दं च तत्र अनुवदन्नेव उपचरति । तस्मात् नैतदस्ति, पृथङ्निष्पत्तिः स्वरुः इति, येन अन्य-
स्मात् अपि वृत्तात् इति शङ्कते । तस्मात् जात्यन्तरायङ्गा-
वचनं नित्यानुवादो यूपशकलमुत्थयः ।

प्रति-यूपं च दर्शनात् ॥ ५ ॥ (२ यु०)

इतथ न पृथङ्निष्पत्तिः स्वरुः । कुतः ? । एकाद-
शिन्यां, प्रति यूपं च दर्शनात् यथा अनुपूर्वं स्वरुभिः
पशून् समज्य मध्यमे रशनागुणे स्वे स्वे स्वं स्वं यूपशकलम्
उपगूहति इति स्वरुबहुत्वं दर्शयति यदि च स्वरुः पृथङ्-
निष्पत्तिः स्यात् एक एवैकादशिन्यां तन्त्रेण कार्यं साध-
येत् । यूपमनुनिष्पन्नस्य तु ग्रहणे प्रकृतौ स्वयूपशकलेन
अञ्जनं कृतम् इति एकादशिन्यामपि चोदकः स्वयूपशकल-
मेव प्रापयति इति बहुत्वम् उपपन्नं भवति स्वयूपशकल-
ग्रहणं च प्राकृतस्य ग्रहणात् अव्यवसीयते यादृशोऽसौ
प्राकृतः तादृशोऽसौ ग्रहीतव्यो न विगिष्टः इति । तस्मिन् तु
स्वरुत्पत्तेर्न प्रयोजकः इति ।

आदाने करोतिशब्दः ॥ ६ ॥ (आ० नि०)

अथ यदुक्तम् उत्पत्तिरस्य शब्देन उच्यते स्वरुम्
करोति इति एवं च करोतिशब्दोऽवकल्पिष्यते इति ।
उच्यते आदाने करोतिशब्दो भविष्यति, स्वरुम् करोति
स्वरुमादत्ते इति यथा काष्ठानि करोति, गोमयानि
करोति इति आदाने करोतिशब्दो भवति एवमिहापि
द्रष्टव्यम् ।

पर्याधिकरणस्य संक्षेपार्थः ।

स्वरस्त्वनेकनिष्पत्तिः स्वकर्मशब्दत्वात् ॥ १ ॥ (पू०)

अस्ति ज्योतिष्टोमे पशुः अग्नीषोमीयः, तत्र श्रूयते, स्वरुणा पशुमनक्ति इति । अथ एष सन्देहः, किं स्वरः उत्पत्तिं प्रयोजयति, उत यूपमनुनिष्पन्नस्य ग्रहणम् इति । किं प्राप्तम् ? स्वरस्त्वनेकनिष्पत्तिः स्यात्, प्रयोजयत्युत्पत्तिम् इति । कुतः ? । स्वाऽस्य कर्मशब्दो भवति, स्वरम् करोति इति स्वरमुत्पादयतीत्यर्थः । एवं चेत्, उत्पत्तिरस्य शब्दवती । तस्मात् न एकया निष्पत्त्या यूपस्य स्वरश्च निष्पाद्यते इति ।

जात्यन्तराच्च शङ्कते ॥ २ ॥ (यु०)

यदि यूपमनुनिष्पन्नस्य ग्रहणं भवेत्, यूपकाष्ठस्य एव स्वरः स्यात्, अन्यवृक्षागङ्गा नोपपद्येत, भवति च, यदि अन्यस्य वृक्षस्य स्वरम् कुर्यात्, अन्येऽस्य लोकमन्वाहेऽयु-
र्यूपस्य स्वरम् करोति इति, तस्मादपि पश्यामः, प्रयोजकः स्वरः इति ।

तदेकदेशो वा स्वरत्वत्तस्य तन्निमित्त्वात् ॥ ३ ॥

(सि०)

यूपमनुनिष्पन्नो वा गृह्येत स्वरः, तदेकदेशो हि एषः, षष्ठीनिर्देशात्, यूपस्य स्वरम् करोति इति, यदि हि छेद-
नम् उभयार्थं स्यात्, न स्वरयूपयोः कश्चित् सम्बन्धो भवेत्, तत्र षष्ठी नोपपद्येत, अस्ति तु षष्ठी । तस्मात् यूपैकदेशः

स्वरुः, अवयवो यूपस्य, स्वरुर्नामैकदेशः कर्त्तव्यः, यथा पुरोडाशशकलम् इति ।

शकलश्रुतिश्च ॥ ४ ॥ (यु० १)

शकलश्रुतिश्च भवति, यः प्रथमः शकलः परापतेत्, स स्वरुः कार्यः इति, एकदेशाश्च अप्रयोजका भवन्ति, न एकदेशे श्रूयमाणे अवयवो कर्त्तव्यः इति शब्दो भवति, विद्यमानस्य अवयविन एकदेशो गृह्यते, तस्मात् अपि अप्रयोजकः ।

प्रति-यूपं च दर्शनात् ॥ ५ ॥ (यु० २)

प्रति यूपं च खलु, अपि स्वरुवो दृश्यन्ते, एकादगिन्यां, यथा, अनुपूर्वं स्वरुभिः पशून् समन्वय मध्यमे रगतागुणे स्वे स्वे स्वं यूपशकलम् उपगूहति इति, स यदि, स्वरुमान यूपः कार्यः इत्यर्थः स्वरुम् करोति इति, ततो बहूनां स्वरुणां दर्शनम् उपपद्यते । प्रयोजकत्वे स्वरुः, एक एव समन्वयार्थं स्वरुः उत्पाद्यते । तस्मात् प्रयोजकः इति ।

आदाने करोतिशब्दः ॥ ६ ॥ (आ० नि०)

अथ यदुक्तम्, उत्पत्तिः अस्य शब्देनाभिधीयते स्वरुं करोति इति, करोतिशब्दश्चावकल्पित्यते इति । उच्यते, आदाने करोतिशब्दः भविष्यति, स्वयं करोति इति स्वरुमादत्ते इति यथा काष्ठानि करोति, गोमयानि करोति इति आदाने करोतिशब्दः भवत्, एवम् इहापि द्रष्टव्यम् ।

(४ । २ । १ अः) ।

शाखाया आहार्यताधिकरणम् ।

शाखायां तत्प्रधानत्वात् ॥ ७ ॥

दर्शपूर्णमासयोः श्रूयते, शाखामधिकृत्य, प्राचीमाह-
रत्युदीचीमाहरति प्रागुदीचीमाहरति इति । तत्र सन्देहः,
किमयं दिग्वादः, उत शाखावादः ? इति । दिग्वादः
इति प्राप्तम्, तथा श्रुतिशब्दः, शाखावादे लक्षणा इति ।
तस्मात् दिग्वादः इति । एवं प्राप्ते ब्रूमः, शाखावादः इति ।
कुतः ? । यदि तावत् अयमर्थः, प्राची दिगाहर्त्तव्या इति,
ततः, अशक्योऽर्थः, अथ प्राचीन्दिशं प्रत्याहरणीयेति, ततः
का आहर्त्तव्या ? इति, वाक्ये शाखाशब्दस्य अभावात् अनु-
पपन्नोऽयं सम्बन्धः । अथ प्रकृता शाखा इति, ततः प्राची-
शब्देन तस्या एवाभिसम्बन्धो न्यायः । कुतः ? प्रत्यक्षा हि
प्राचीशब्देन हरतेः एकवाक्यता, प्रकरणात् शाखाशब्देन
भवेत्, उभयथा अत्र प्राचीशब्दे लक्षणया प्रकृता वा
शाखा लक्षयेत्, दिशो वा अनीक्षितत्वात्, विहारदेशमी-
क्षितमयुक्तम् ।

अपि च, प्राची इति सम्बन्धिशब्दोऽयं, सम्बन्धिशब्दाच्च
सर्वे सापेक्षाः, विना पदान्तरेण, न परिपूर्णम् अर्थमभि-
वदन्ति, सामान्यपदार्थसम्बन्धे च संव्यवहारानुपपत्तिः,
सर्वस्य एव देशस्य कुतश्चित् प्राग्भावात् । तथा शाखाशब्दे-
ऽपि सम्बन्धिशब्दः ह्यस्य इत्येतत् अपेक्षते, यदा ह्यस्य
इत्येतत् अपेक्षते, तदा ह्यस्य शाखा प्राची उदीची प्रागु-
दीची वा इति भवति सम्बन्धः, तथा च संव्यवहारोऽव-

कल्पते । यत्तु शाखावादे लक्षणा इति, उच्यते, भवति
लक्षणयापि शब्दार्थः तस्मात् शाखावादः इति । (४ । २ ।
२ अ०) ।

— — —

केदनस्य शाखाप्रयुक्तताधिकरणम् ।

शाखायां तत्प्रधानत्वादुपवेष्टेण विभागः स्याद्-
वैषम्यं तत् ॥ ८ ॥ (सि०)

दर्शपूर्णमासयोः समान्नायते, मूलतः शाखां परिवा-
स्योपवेष्टं करोति इति । तत्र अयमर्थः सांशयिकः, किं
शाखाकेदनस्य उभयं प्रयोजकं, शाखा उपवेष्टश्च उत
शाखा प्रयोजिका उपवेष्टोऽनुनिष्ठादी ? इति । किं
प्राप्तम् ? उभयं केदनात् निष्पद्यते, शाखा शाखामूलं च,
उभयं च प्रयोजनवत्, अग्रेण वक्षापाकरणादि करिष्यते,
मूलत उपवेष्टः, तेन विशेषाभावात् उभयं प्रयोजकम् ।

इति प्राप्ते उच्यते, शाखायां ब्रूमः, तत्प्रधानत्वात्
शाखाप्रधानत्वात् उपवेष्टेण विभागो भवेत् शाखामनु-
निष्ठाः गृह्येते । कथं तत्प्रधान्यम् ? । शाखां परिवास्य
इति द्वितीयानिर्देशात् । ननु उपवेष्टं करोति इत्यपि
द्वितीया । उच्यते । न असौ परिवासयतेः कर्म । कस्य
तर्हि ? । करोतिः ।

आह, कस्मात् एवम् अभिसम्बन्धो न भवति, शाखां
परिवास्य मूलत उपवेष्टं करोति इति, शाखाशब्दश्च यथैव

अथे तथा मूलेऽपि, तत्र अयमर्थः, छेदनेन अग्रमूले विभजेत् । किं प्रयोजनम् ? विभज्य मूलम्, उपवेशं करिष्यामि इति । उच्यते, नैवं, व्यवहितकल्पना हि एवं भवेत्, अव्यवधानेन शाखार्थं परिवासनं, वृत्ते तस्मिन् उपवेशं करणम् ।

ननु प्रकृतत्वात् मूलम् उपवेशशब्देन सम्बध्यते । उच्यते, उभयसम्बन्धे विरोधः, विरोधे च प्रकरणात् वाक्यं बलीयः । अथ सन्निहितेन सम्बध्यते, तथापि शाखाप्रयुक्तेन इत्यापतति, सिद्धमेव, उपवेशो न प्रयोजयति छेदनम् इति, एतत् अत्र दैषम्यम् ।

श्रुत्यपायाच्च ॥ ६ ॥ (यु०)

शाखया वत्सानपाकरोति, शाखया गाः प्रापयति, शाखया द्रोहयति इत्येवमादिषु शाखाग्रहणेषु न उपवेशस्य व्यापारः ततः शाखाशब्दोऽप्येति, न हि तत् मूलं शाखेत्याचक्षते । किमतः ? यच्चैवं यत्र शाखाशब्दः, तदर्थं छेदनं, द्वितीयानिर्देशात् । अथापि मूले शाखाशब्दो भवेत्, एवमपि शाखाशब्दोपदिष्टेषु न मूलम्, अमूलपरिवासितत्वात्, यच्चैवं संस्कृतया शाखया क्रियते तदर्थं छेदनं, न च उपधानं मूलपरिवासितया क्रियते । तस्मात् न तदर्थं छेदनम् । किं भवति प्रयोजनम् ? पौर्णमास्यामपि शाखा उत्पाद्या, यथा पूर्वः पक्षः । यथा सिद्धान्तः, तथा न उत्पादयितव्या इति । (४।२।३५०) ।

शाखाप्रहरणस्य प्रतिपत्तिकर्माधिकरणम् ।

हरणे तु जुहोतिर्योगसामान्यात् द्रव्याणां चार्थ-
शेषत्वात् ॥ १० ॥ (पू०)

दर्शपूर्णमासयोः आमनन्ति, सह शाखया प्रस्तरं प्रहरति
इति । तत्र सन्देहः, किं शाखाप्रहरणं प्रतिपत्तिकर्म, उत
अर्थकर्म ? इति । किं प्राप्तम् ? हरणे तु जुहोतिः स्यात्-
अर्थकर्म इत्यर्थः । कुतः ? । योगसामान्यात्, योगोऽस्याः
समानः प्रस्तरेण, सह शाखया प्रस्तरं प्रहरति इति, सह-
योगे यत्र तृतीया तस्य गुणभावो, यत्र द्वितीया तस्य
प्राधान्यम् । प्रस्तरे च विस्मृष्टो यजिः, शाखापि तस्मिन्
एव यजौ प्रस्तरस्य विशेषणं, समानयोगित्वात् ।

आह ननु तत्र तत्र गुणभूता शाखा, तस्याः प्रति-
पत्तिर्न्यायाः, इतरथाऽनेकगुणभावः प्रसज्येत इति ।
उच्यते द्रव्याणां च अर्थशेषत्वात् उत्पत्त्या विकीर्षितस्य
शेषभूतान्येव द्रव्याणि उपदिश्यन्ते, भूतं भव्यायोपदिश्यते
(२ । १ । ४ सू० भा०) इति । तस्मात् अनेकगुणतैव
द्रव्याणां न्याया इति ।

प्रतिपत्तिर्वा शब्दस्य तत्प्रधानत्वात् ॥ ११ ॥ (सि०)

प्रतिपत्तिर्वा शाखाप्रहरणं, शब्दस्य तत्प्रधानत्वात्,
शब्दः अत्र शाखाप्रधानः । कथम् ? । द्वितीयाश्रयत्वात् ।
ननु अन्यत्र एव सा द्वितीया, प्रस्तरे, न शाखायाम् ।
उच्यते, प्रस्तरे द्वितीयार्थः शाखायामपि । कथम् ? तुल्य-
योगात् सह शाखया, एवं प्रस्तरः प्रकृतो भवति, यदि

शाखापि प्रक्रियते । तेन तुल्ययोगे सहशब्दोऽयं यदि प्रस्तरः प्रहरणे प्रधानं, शाखापि प्रस्तरविशेषणं, तर्हि तुल्ययोगः, तस्मात् यः प्रस्तरे द्वितीयार्थः, स शाखायाम् अपि, अतः शाखा प्रधानम् । अपि च, तत्र तत्र शाखा गुणभूता, तस्यामन्यत्र उपदिश्यमानायाम् अनेकगुणभावाः । तत्र को दोषः ? । दृष्टं कार्यं हित्वा अदृष्टं कल्प्येत । कृतप्रयोजनायाः शाखाया अपनयनेन वेदिविवेचनात् सुखप्रचारे दृष्टं कार्यं, न तु प्रहरणे किञ्चित् सूक्ष्ममपि दृष्टमस्ति तस्मात् प्रतिपत्तिर्याथा ।

आह, ननु तृतीयाश्रवणात् परार्थेन शाखोच्चारणेन भवितुं न्याय्यम् । उच्यते, भवेत् एतत् न्याय्यं, यदि निर्ज्ञातकाला शाखा स्यात्, ततः प्रस्तरस्य कालपरिच्छेदाय कीर्त्तमाना परार्था उच्चार्येत, इह पुनः एतद्विपरीतम्, निर्ज्ञातकालः प्रस्तरोऽनिर्ज्ञातकाला शाखा । तस्मात् सत्यपि तृतीयाश्रवणे प्रस्तर एव शाखायाः कालं परिच्छेदयति, यथा द्वितीयानिर्दिष्टः, तथा शाखा द्रष्टव्या, यथा तृतीयानिर्दिष्टा, तथा प्रस्तरः । सामर्थ्यं हि बलवत्तरम् इति ।

अर्थोऽपीति चेत् ॥ १२ ॥ (आ०)

आह, ननु गुणभावेऽपि द्वितीया भवति, यथा सक्तु मासतैककपालेषु ।

न, तस्यानधिकारादर्थस्य च कृतत्वात् ॥ १३ ॥

(आ० नि०)

नैतत् सक्तादिभिः तुल्यं, तस्य सक्तादेः अन्यत्र अन-
धिकारात्, इह च शाखया अन्यस्य अर्थस्य कृतत्वात्
वक्षापाकरणादेः । आह, ननु पुनरुक्तमेतत् सक्तादीनां
प्रदर्शनं समाधिष्ये इति । उच्यते, न पुनरुक्तता महान्
दोषः, बहुकत्वोऽपि पथ्यं वेदितव्यं भवति, ग्रन्थभयेन
पुनरुक्तं नेच्छन्ति, अर्थाग्रहणात् विभ्यतः पुनःपुनः अभि-
धीयमानं बहु मन्यन्ते एव । किं चिन्तायाः प्रयोजनम् ? ।
यदि अर्थकर्म, पौर्णमास्यामपि शाखीत्याद्या, अथ प्रति-
पत्तिर्नोत्पादयितव्या इति । (४ । २ । ४ अ०) ।

नित्यनस्य प्रतिपत्तिकर्मताधिकरणम् ।

उत्पत्त्यसंयोगात् प्रणीतानामाज्यवद्भिभागः स्यात् ॥

१४ ॥ (पू०)

दर्यपूर्णमासयोरान्नायते, अपः प्रणयत्यापो वै श्रद्धा
श्रद्धामेवालभ्य यजते इति, उभयत्र च प्रणीतानां व्यापारः,
प्रणीताभिर्हवीषि संयोजति इति, तथा, अन्तर्वेदि प्रणीताः
नित्ययति इति । चत्र सन्देहः, किम् उभयम् आसां
प्रयोजकं संयवनं नित्यनं च उत संयवनार्थानां नित्यनं
प्रतिपत्तिः ? इति । किं प्राप्तम् ? उत्पत्तिसंयोगो नासां
केनचित् प्रयोजनेन, उभाभ्याम् उत्पन्नानां संयोगः, तस्मात्
न गच्छते विशेषः, अगम्यमाने विशेषे उभयार्थानां विभा-
गोऽयं, कश्चित् यागः संयवने कश्चित् नित्यने इति,

आज्यवत्, यथा सर्वस्मै वा एतत् यज्ञाय गृह्यते यत् प्रुवा-
याम् आज्यम् इति ।

संयवनार्थानां वा प्रतिपत्तिरितरासां तत्प्रधान-
त्वात् ॥ १५ ॥ (सि०)

संयवनार्थाः प्रणीताः । कुतः ? । तृतीयानिर्देशात्,
संयवनेऽपां गुणभावो, द्वितीयानिर्देशाच्च निनयने प्राधा-
न्यम् । चिन्तायाः प्रयोजनं, पुरोडाशाभावे प्रणीतानाम्
भावो यथा पयस्यायाम् । (४ । २ । ५ अ०)

दण्डदानसार्थकर्मताधिकरणम् ।

प्राप्तनवन्मैत्रावरुणाय दण्डप्रदानं कृतार्थत्वात् ॥
१६ ॥ (पू०)

ज्योतिष्टोमे श्रूयते, वाग्वै देवेभ्योऽपाक्राम यज्ञाया-
तिष्ठमाना सा वनस्पतीन् प्राविशत्सैषा वाक् वनस्पतिषु
वदति, या दुन्दुभौ या च तूणवे या च वीणायां, यत्
दीक्षिताय दण्डं प्रयच्छति वाचमेवावरुन्धे, क्रीते संभे
मैत्रावरुणाय दण्डं प्रयच्छति, मैत्रावरुणाय दण्डं प्रय-
च्छति इत्येतत् उदाहरणम् । तत्र संशयः, किं दीक्षित-
धारणे शेषभूतस्य दण्डस्य मैत्रावरुणधारणं प्रतिपत्तिः
अथवा अर्थकर्म ? इति । किं प्राप्तम् ? मैत्रावरुणा-
दण्डदानं प्रतिपत्तिः । कुतः ? । दीक्षितधारणे कृतार्थ-
त्वात्, दण्डेन दीक्षयन्ति इति शेषभूतस्य अन्यत्र व्यापार

प्रतिपत्तिर्न्याय्या, यथा, चात्वाले कृष्णविषाणां प्रास्यति
इति कण्डूयने शेषभूतायाः प्रासनं प्रतिपत्तिः, एवम्
अत्रापि द्रष्टव्यम् । द्वितीया च दण्डे विभक्तिः । तस्मात्
प्राधान्यम् इति ।

अर्थकर्म वा कर्तृसंयोगात् स्रग्वत् ॥१७॥ (सि०)

अर्थकर्म वा स्यात् । कुतः ? । कर्तृसंयोगात्, कर्तृ-
संयोगो भवति, मैत्रावरुणाय दण्डम् इति कर्तृदण्ड-
संयोगो भवति, तस्मिंश्च दण्डो मुणभूतः, पुरुषः प्रधान-
भूतः, पुरुषं हि स प्रचरितुं समर्थं करोति । कथं ? ।
यथा पूर्वं तमोऽवगाहतेऽपः सर्पति गां च सर्पं च
वारयति अवलम्बनं च भवति, अतः पुरुषप्राधान्यात्
न प्रतिपत्तिः । स्रग्वत् द्रष्टव्यं, यथा स्रजमुद्गात्रे ददाति
इति असत्यप्युपकारे पुरुषस्य प्रयोजनवत्त्वात्, निष्प्रयोजन-
त्वाच्च स्रजः, भवति पुरुषप्राधान्यम्, एवम् इहापि द्रष्ट-
व्यम् । तस्मात् न प्रतिपत्तिः इति ।

अथ यदुक्तं, द्वितीयाश्रयणात् दण्डप्राधान्यम् इति ।
उच्यते, तथा युक्तं चानीषितम् (१ । ४ । ५ पा० सू०)
इति द्वितीया द्रष्टव्या । कुतः ? । मैत्रावरुणे चतुर्थी-
निर्देशात्, सम्प्रदाने हि चतुर्थी भवति, सम्प्रदानं च
कर्मणा अभिप्रेयते, तत्र दण्डादभिप्रेततरो मैत्रावरुणः
इति गम्यते ।

कर्मयुक्ते च दर्शनात् ॥ १८ ॥ (यु०)

दण्डी प्रेषानन्वाह इत्यनूच्यते, तेन प्रचरतो दण्डं

प्रदर्शयति । तत् अर्थकर्मणि सति उपपद्यते, प्रतिपत्तौ तु दण्डो मैत्रावरुणाय दत्तस्ततोऽपवृज्येत, कर्तृ च कर्तव्यम् इति न तेन प्रयोजनम् इति न धार्येत, तत्र एतद्दर्शनं नोपपद्यते, तथा अहिस्त्वां दशति इति मैत्रावरुणं ब्रूयात् अहिरिव क्षीषः इति, तथा, मुशल्यन्याह इति, मुशल-शब्दश्च दण्डे प्रसिद्धः, यथा, क्व तु खलु मुशलिनं माणवका गङ्गामवतरयुः इति, तस्मात् अपि अर्थकर्म ।
(४ । १ । ६ अ०)

पूर्वाधिकरणे आशङ्कानिरासः ।

तथा प्रासनस्य प्रतिपत्तिकर्मताधिकरणम् ।

उत्पत्तौ येन संयुक्तं तदर्थं तत् श्रुतिहेतुत्वात्-
स्थार्थान्तरगमने शेषत्वात् प्रतिपत्तिः स्यात् ॥ ॥

यदुक्तं, यथा क्षणविषाणाप्रासनम् इति । तत्र उच्यते, युक्तं तत्र उत्पद्यमानं यत्, येन प्रयोजनेन सम्बद्धम् उत्पद्यते, तत्, तदर्थमेव न्याय्यं, तस्य अन्यत्र गमने प्रतिपत्तिः इत्येतत् उपपद्यते, यदि न दृष्टं प्रयोजनं भवति । इह तु दृष्टं प्रयोजनं मैत्रावरुणस्य धारणे, तस्मात् विषममेतत् ।

अथ वा अधिकरणान्तरं, विषाणायाः कण्डूयनं प्रासनं च उभयमपि प्रयोजकम् इति पूर्वः पक्षः, एकनिष्पत्तिः सर्वं समं स्यात् (४ । १ । २२ सू०) इति । उत्तरः पक्षः, कण्डूयने तृतीयानिर्देशात् विषाणाया गुणभावः

गोसने च द्वितीयानिर्देशात् अन्यत्र च कृतार्थत्वात् प्राधा-
यम् इति । (४ । २ । ७ अ०)

अवभृथगमनस्य प्रतिपत्तिकर्मताधिकरणम् ।

सौमिके च कृतार्थत्वात् ॥ २० ॥ (सि०)

अस्ति ज्योतिष्टोमेऽवभृथो, वारुणेनैककपालेन अव-
भृथमभ्यवपन्ति इति । तत्र आम्नायते, वरुणगृहीतं वा
एतत् यज्ञस्य यदृजीषं यद्ग्रावाणः यदौन्दुवरी यदभिषवणं
फलके, तस्मात् यत्किञ्चित् सोमलिप्तं द्रव्यं तेन अवभृथं
यन्ति इति । तत्र संशयः, किं सोमलिप्तानां द्रव्याणाम्
अवभृथगमनं प्रतिपत्तिः, अथ वा अर्थकर्म ? इति । किं
तावत् प्राप्तम् ? प्रतिपत्तिः इति । कुतः ? । कृतार्थत्वात्,
कृतार्थान्वेतानि द्रव्याणि तत्र तत्र, तेषाम् अवभृथगमनं
प्रतिपत्तिर्न्याया ।

अर्थकर्म वाभिधानसंयोगात् ॥ २१ ॥ (पू०)

अर्थकर्म वा, अभिधानेन संयोगात्, तेन अवभृथं
यन्ति इति, तेन अवभृथसंज्ञकं निष्पादयन्ति इति, तृतीया
तेन इति, द्वितीया अवभृथम् इति । तस्मात् सोमलिप्तं
गुणभूतम्, अवभृथः प्रधानभूतः इति ।

प्रतिपत्तिर्वा तज्ज्ञायत्वाद्देशार्थावभृथश्रुतिः ॥

२२ ॥ (उ०)

प्रतिपत्तिर्वा । कुतः ? । तज्ज्ञायत्वात् एव, एव हि

न्यायः, यत् अन्यत्र कृतार्थमन्यत्र प्रतिपाद्यते तत् इह यदि सोमलिप्तं द्रव्यम् अवभृथे करणं विधीयते, ततोऽर्थकर्म, अथ सोमलिप्तेन यानं विधीयते ततः प्रतिपत्तिः, न हि अत्र सोमलिप्तं विधीयते अवभृथे, तथा सति अवभृथसोम-लिप्तसम्बन्धः अभ्यवयन्ति इत्यनेन आख्यातेन विधीयेत, तत्र वाक्येन विधानं स्यात्, न तु श्रुत्या, यानेऽमुना विधीयमाने श्रुत्या विधानं, तत्परिगृहीतं भवति, श्रुतिश्च वाक्यादलीयसी, तस्मात् प्रतिपत्तिः । अथ यत् उक्तम्, अर्थकर्म अभिधानेन संयोगात् इति । तत्र ब्रूमः, एवं सति देशार्था अवभृथश्रुतिः, अवभृथं यन्ति इति, अवभृथेन देशं लक्षयति, यस्मिन् देशेऽवभृथः, तं देशं यन्ति इति । तस्मात् प्रतिपत्तिः इति । (४ । २ । ८ अ०)



कसुं देशकालविधीनां नियमार्थताधिकरणम् ।

कर्तृदेशकालानामचोदनं प्रयोगे नित्यसम-
वायात् ॥ २३ ॥ (पू०)

इदं श्रूयते, पशुबन्धस्य यज्ञक्रतोः षडृत्विजः, दर्शपूर्ण-मासयोर्यज्ञक्रतोश्चत्वार ऋत्विजः, चातुर्मास्यानां क्रतूनां पञ्च ऋत्विजः अग्निहोत्रस्य यज्ञक्रतोः एक ऋत्विक्, सो-भ्यस्याध्वरस्य यज्ञक्रतोः सप्तदश ऋत्विजः, तथा, समे दर्श-पूर्णमासाभ्यां यजेत, प्राचीनप्रदक्षे वैश्वदेवेन यजेत । पौर्ण-मास्यां पौर्णमास्या यजेत, अमावास्यायाममावास्या इति । तत्र सन्देहः, किं कर्तृदेशकाला विधीयन्ते, उत

अनूयन्ते ? इति । किं तावत् प्राप्तम् ? कर्तृदेशकाला-
नाम् अचोदनम् अनुवादः । कुतः ? । प्रयोगे नित्य-
समवायात्, प्रयोगे नित्यसमवेता एते इति, न, ऋते
कर्तृदेशकालेभ्यः, प्रयोगः सिध्यति, तेन प्रयोगचोदना-
यैव प्राप्तानामनुवादः । ननु विषमादिप्रतिषेधार्थमे-
तद्वचनं भविष्यति । निति ब्रूमः, उपदेशकमेवञ्जातीयकं
वचनम् न प्रतिषेधकं, तस्मात् अनुवादः इति ।

नियमार्था वा श्रुतिः ॥ २४ ॥ (सि०)

उच्यते, न चैतदस्य अनुवादः इति, अनुवादमात्रम्
अनर्थकं, यदि विधिः, एवम् अपूर्वम् अर्थं प्रकरिष्यति,
तस्मात् विधिः इति । ननु प्रयोगाङ्गत्वात् प्राप्त एव इति।
उच्यते, नियमार्था श्रुतिः भविष्यति । कोऽयं नियमः ? ।
अनियतस्य नियतता, प्रयोगाङ्गतया सर्वे देशाः प्राप्नुवन्ति
न तु समुच्चयेन, यदा समः, न तदा विषमः यदा विषमः,
न तदा समः, स एष समः प्राप्तश्च अप्राप्तश्च, यदा न
प्राप्तः, स पक्षो विधिं प्रयोजयति, अतो विषमचिकी-
र्षायाम् अपि समो विधीयते । तस्मात् विषमस्य अप्राप्तिः
विधी सति भवति इति समो विधीयते । एवम् इतर-
ेष्वपि, तस्मात् विधिः इति । (४ । २ । ८ अ०)

द्रव्यगुणविधानस्य नियमार्थताधिकरणम् ।

तथा द्रव्येषु गुणश्रुतिरुत्पत्तिसंयोगात् ॥ २५ ॥

अधिकरणप्रदेशोऽयम् । इदमामनन्ति, वायव्यं ज्ञेत-

मालभेत भूतिकामः, यथा, सीमारीद्रं घृते चरुं निर्वपेत्
शुक्लानां व्रीहीणां ब्रह्मवर्चसकामः, यथा नैर्ऋतं चरुम्
निर्वपेत् कृष्णानां व्रीहीणाम् इति । तत्र सन्देहः, किं
खेतादिवर्णा विधीयते, उत अनूद्यते ? इति । किं
प्राप्तम् ? अनूद्यते, द्रव्यश्रुतिगृहीतत्वात् । विधिर्वा, प्राप्ते
प्राप्तस्य नियमार्थः इति । पक्षोक्तं प्रयोजनम् उभयोरप्य-
धिकरणयोः । (४ । २ । १० अ०)

अवघातादिसंस्कारविधानस्य नियमार्थताधिकरणम् ।

संस्कारे च तत्प्रधानत्वात् ॥ २६ ॥

अयमप्यधिकरणप्रदेशः । दर्शपूर्णमासयोः श्रूयते,
व्रीहीन् अवहन्ति, तण्डुलान् पिनष्टि इति, तत् किम्,
इमौ विधी, उत अनुवादौ ? इति संशयेऽर्थप्राप्तत्वात्,
अनुवादौ इति प्राप्ते नियमार्थत्वात् विधी ? इति ।
(४ । २ । ११ अ०)

यागस्वरूपनिरूपणाधिकरणम् ।

यजतिचोदना द्रव्यदेवताक्रियं समुदाये कृतार्थ-
त्वात् ॥ २७ ॥

शेषविनियोगः उक्तः, किं तत् प्रधानं ? यस्य एते
शेषाः इति । उच्यते, यजति ददाति जुहोति इत्येवं-
लक्षणम् । अथ किंलक्षणको यजतिजुहोतिर्ददाति ?

इति । यजतिचोदना, तावत् द्रव्यदेवताक्रियं, द्रव्य-
देवता च, तस्य द्रव्यस्य क्रिया, यथा तयोः सम्बन्धो भवति ।
समुदाये समुदितेष्वेव यजतिशब्दो भवति, लोके इष्टोऽनेन
पशुपतिः इति, तेन मन्यामहे, द्रव्य देवता क्रियस्यार्थस्य
यजतिशब्देन प्रत्यायनं क्रियते इति । लक्षणकार्त्तुणि प्रयो-
जनं न वक्तव्यम्, ज्ञानमेव अत्र प्रयोजनम् इति । (४ । २ ।
१२ अ०) ।

होमस्वरूपनिरूपणाधिकरणम् ।

तदुक्ते श्रवणाज्जुहोतिरासेचनाधिकः स्यात् ॥२८॥

अथ किलक्षणको जुहोतिः ? इति तदुक्ते यजत्युक्तेऽर्थे
जुहोतिः श्रूयते, आसेचनाधिके, तस्मात् यजतिरेव आसे-
चनाधिको जुहोतिः, हुतमनेन इति एवञ्जातीयके वक्तारो
भवन्ति लोके । वेदेऽपि यजतिचोदितं जुहोतिना अनु-
वदति, सङ्ग्रामिणं चतुर्हीना याजयेत्, चतुर्गृहीतमाण्यं
कृत्वा चतुर्हीतारं व्याचक्षीत, पूर्वेण ग्रहेणार्घं जुहुयादुत्तरे-
णार्घम्, इति ।

अथ ददातिः किलक्षणकः ? इति । आत्मनः स्वत्व-
व्यावृत्तिः परस्य स्वत्वेन सम्बन्धः । यजति ददाति जुहो-
तिषु सर्वेषु उक्तर्गः समानः, तत्र यजतिर्देवताम् उद्दिश्यो-
क्तर्गमात्रं, जुहोतिः आसेचनाधिकः, ददाति उक्तर्गपूर्वकः

परस्वत्वेन सम्बन्धः, इत्येष एषां विशेषः इति । (२ ।
४ । १३ अ०) ।

वर्हिषः आतिथ्यादिसाधारण्याधिकरणम् ।

विधेः कर्मापवर्गित्वादर्थान्तरे विधिप्रदेशः स्यात्

॥ २६ ॥ (पृ०)

ज्योतिष्टोमे श्रूयते, यत् आतिथ्यायां वर्हिः, तत् उप-
सदां, तत् अग्नीषोमीयस्य इति । तत्र सन्देहः, किं
परद्रव्यस्य उपदेशः (१), उत निरिष्टिकस्य (२), अथ वा
धर्माविधिप्रदेशः (३), अथ वा द्रव्यसाधारण्यम् ? इति ।
किं प्राप्तम् ? (१) परद्रव्यस्य उपदेशः । कुतः ? । परद्रव्यस्य
उपदेशसदृशः शब्दः, यत् आतिथ्यायां, तत् उपसदाम् इति,
यथा, यो देवदत्तस्य गौः, स विष्णुमित्रस्य कर्त्तव्य इति
देवदत्तात् आच्छिद्य विष्णुमित्राय दीयते इति, अतः पर-
द्रव्यस्य उपदेशः इति । न च एतदस्ति, तथा सति
आतिथ्यायां तस्य विधानं यत् पूर्वं, तत् अनर्थकं स्यात् ।

(२) एवं तर्हि निरिष्टिकस्य उपदेशः, तेन आतिथ्यायां
यत् विहितम्, आतिथ्यायां यत् उपात्तम् इति, तथा
सत्यर्थवत् आतिथ्यायां तत् वचनं, निरिष्टिकेन तु उपसदः
कर्त्तव्या भवन्ति, न च, एष मिष्टानामाचारः, न च, सर्वे
चोदकप्राप्ता धर्मा भवेयुः, अतो ब्रूमः, (३) विधेः कर्मा-
पवर्गित्वात् अर्थान्तरे विधिप्रदेशः स्यात्, तत् वर्हिः परि-

समासायाम् प्रातिथ्यायाम् अपहृक्तं, पूर्वं तत् प्रातिथ्यायाः,
उपसत्काले प्रातिथ्यासम्बन्धः तस्य नास्ति, भूतपूर्वेण प्राति-
थ्याया कर्मणा लक्ष्येत, लक्षणाशब्दश्च न न्याय्यः । तस्मात्
प्रातिथ्यावर्हिष आञ्जस्याभावात् यद्वर्मकमातिथ्यावर्हिः,
तद्वर्मकम् उपसदाम् अग्नीषोमीयस्य च इति न्याय्यम् ।

अपि वोत्पत्तिसंयोगादर्थसम्बन्धोऽविशिष्टानां
प्रयोगैकत्वहेतुः स्यात् ॥ ३० ॥ (सि०)

अपि वा इति पक्षो व्यावर्तते । उत्पत्तिसंयोग एव
एष अस्य वर्हिषः, यदि हि उत्पन्नम् प्रातिथ्यायां वर्हिः
विशिष्टं स्यात्, तस्य धर्मा एवोपसदे वर्हिषि अतिदिश्येरन्,
न तु तदस्ति केनचित् वाक्येन । एवं प्रकृत्य, वर्हिषो
विशिष्टो वक्ष्यते, आश्ववालः प्रस्तरः, विष्टनी चैवव्यौ इति,
तेन, न परविहितं वर्हिः उच्यते, न निरिष्टिकं, न कुत-
श्चिद्धर्माः प्रतिदिश्यन्ते, किं तर्हि ? साधारणममीषां वर्हिः
उच्यते, यत् प्रातिथ्यायां विधीयते, तत् एवोपसदाम्.
अग्नीषोमीयस्य च विधीयते इति अविशिष्टानां वर्हिषा
संयोग एकेन सर्वेषां, यत् आदौ वर्हिर्लूयते, तत् लवनं
सर्वेषाम् अर्थेन, साधारणो वर्हिषः प्रयोगः । एवं श्रुतिः
शब्दस्य, परिगृहीता भविष्यति, इतरथा धर्मलक्षणा
भवेत्, श्रुतिलक्षणाविशये च श्रुतिन्याया न लक्षणा ।
तस्मात् चयाणां साधारणं वर्हिः इति, पक्षोक्तं प्रयोजनम् ।
(४ । २ । १४ अ०)

इति श्रीशबरस्वामिनः कृतौ मीमांसाभाष्ये चतुर्थ-

स्याध्यायस्य द्वितीयः पादः ।

चतुर्थे अध्याये तृतीयः पादः ।

द्रव्यसंस्कारकर्मणा क्लृप्तताधिकरणम् ।

द्रव्यसंस्कारकर्मसु परार्थत्वात् फलश्रुतिरर्थवादः

स्यात् ॥ १ ॥ (सि०)

यस्य खादिरः स्तुवो भवति, स च्छन्दसामेव रसेनाव-
द्यति, सरसा अस्य आहुतयो भवन्ति । यस्य पर्णमयी
जुहुर्भवति, न स पापं श्लोकं शृणोति इति । यस्याख्यौ
उपभृत् भवति, मन्त्राणैवास्यात्मवस्तु, यस्य वैकङ्कतो ध्रुवा
भवति, प्रत्येवास्य आहुतयस्तिष्ठन्ति, अथो प्रैव जायते, यस्य
एवंरूपाः स्तुवा भवन्ति, सर्वाण्येवैनं रूपाणि पशूनाम्
उपतिष्ठन्ते, नास्य अपरूपम् आत्मन् जायते इति । तथा
ज्योतिष्टोमसंस्कारे फलश्रुतिः, यदाङ्क्ते चक्षुरेव आत्म-
व्यस्य दृङ्क्ते, तथा, केयशमशू वपते, दतो धावते, नञ्जानि
निकृन्तति खाति, सृता वा एषा त्वगमेध्यं वाऽस्त्रैतदात्मनि
शमलं तदेवोपहृते मेध्य एव मेधम् एवमुपैति । कर्मणि
फलं श्रूयते, अभीषू वा एतौ यज्ञस्य यदाधारौ, चक्षुषी
वा एतौ यज्ञस्य यदान्वभागौ, यत् प्रयाजानुयाजा ईज्यन्ते,
वर्म वा एतत् यज्ञस्य क्रियते, वर्म यजमानस्य आदव्यस्य
अभिमूत्ये इति ।

अत्र सन्देहः, किम् इमे फलविधयः, उत अर्थवादाः ?
इति । किं प्राप्तम् ? फलविधयः, प्रवृत्तिविशेषकरत्वात्
फलविधेः, यथा, खादिरं वीर्यकामस्य यूयं कुर्यात्, पालाशं

ब्रह्मवर्चसकामस्य, वैश्वमन्त्राद्यकामस्य इति, यद्येते फल-
विधयः, एवम् इहापि द्रष्टव्यम् । एवं प्राप्ते ब्रूमः फलार्थ-
वादाः इति । कुतः ? । परार्थत्वात्, क्रत्वर्थान्धेतानि,
जुहः प्रदाने गुणभूताः सारभृदुपधारणे, स्तुवा आग्न्यधारणे,
अस्त्रनवपनादि च यजमाने, आचारावाग्यभागौ प्रयाजानु-
याजाश्च आग्नेयादिषु । यदि फलेऽपि गुणभावः स्यात्,
अन्यत्रोपदिष्टानाम् अन्यत्र पुनर्गुणभाव उपदिष्टः इति
प्रतिज्ञायित, न चैतत् न्याय्यं, परार्थता हि गुणभावः,
क्रत्वर्थता चैषां शब्देन, जुह्वा जुहोति जुह्वा होममभिनि-
र्वर्त्तयति इति, एवं सर्वत्र । तस्मात् न एते पुरुषार्थाः ।

उत्पत्तेस्त्रातत्प्रधानत्वात् ॥ २ ॥ (यु०)

अथ उच्येत, पुरुषमपि प्रति गुणभाव उपदिष्टः यस्य
पर्णमयी जुह्वर्भवति न स पापं स्त्राकं शृणोति इत्येवमा-
दिभिर्वाक्यैः इति । तच्च न । कस्मात् ? । उत्पत्तेरतत्प्रधा-
नत्वात् तत्र, पालाश्या जुह्वा अ-पापस्त्रोकश्रवणं क्रियते इति
न कश्चित् शब्दः आहः एतावत् श्रूयते, यस्य असौ भवति
न स पापं स्त्रोकं शृणोति इति, एतावत् अत्र शब्देन गम्यते
यस्य एवंलक्षणा जुहूः, तस्य च पापस्त्रोकश्रवणम् इति ।
तच्च, जुह्वा तत् क्रियते, जुहूर्वा तदर्थः ? इति, नैतत् शब्दः
आह ।

ननु अनुमानादेतत् गम्यते, ध्रुवं पालाश्या जुह्वा तत्
क्रियते, यतस्तस्यां सत्यां तत् भवति इति । अत्र उच्यते,
न, एवञ्चातीयकं कार्यकारणत्वेऽनुमानं भवति, कार्य-

कारणसम्बन्धो नाम स भवति, यस्मिन् सति यत् भवति,
यस्मिन् च असति यत् न भवति, तत्र एव कार्यकारणसम्बन्धः,
इह तु तद्भावे भावो ज्ञातः, न अभावेऽभावः, यस्य पालाशी
न भवति तस्य अपापश्लोकश्रवणं नास्ति इति, न, एव-
ञ्चातीयकः शब्दोऽस्ति, तेन न, नियोगतोऽवगम्यते, तेन इदं
क्रियते इति, लक्षणमेतत् पुरुषस्य गम्यते, तस्मात् न
अनुमानम् ।

अपि च, यस्यापि जृहः पालाशी भवति, तस्यापि
पापश्लोकश्रवणं भवति । कथम् अवगम्यते ? । प्रत्यक्षतः ।
ननु एवं सति अग्निहोत्रेणापि फलं न साध्येत । न
हुतमात्रेण फलं दृश्यते इति । नैष दोषः, न हि तत्र
उच्यते, तावतैव फलं भवति इति, इह तु वर्त्तमानायां
जुहूसत्तायां वर्त्तमानस्य पापश्लोकश्रवणस्य प्रतिषेधः,
तस्मात् न तत्र अनुमानम्, इदं कार्यं, इदं कारणम् इति ।
अग्निहोत्रादिषु तु शब्देनैव कार्यकारणसम्बन्धं ज्ञायते,
तस्मात् तत्र तत्कालेऽदृश्यमानेऽपि फले, कालान्तरे फलं
भविष्यति इति गम्यते, न तु एवञ्चातीयकेषु, तस्मात् न
एवञ्चातीयकेभ्यः फलमस्ति इति ।

ननु यस्य पालाशी जृहर्भवति, न स पापं श्लोकं
शृणोति इत्येवम् उक्ते तत्र एव तत् फलं भवति इति
गम्यते, तस्मात् इह अपि कालान्तरे फलं भविष्यति इति ।
उच्यते, सत्यं गम्यते, प्रमाणं तच्च किम् ? इति विचार-
यामः, न तावत् प्रत्यक्षं न अनुमानं, न इतरत् दृष्टविषयम्
उपमानादि, नो कस्यपि शब्दः इत्येतत् उक्तम्, वाक्यार्थो-

ऽपि पदार्थापजनिती भवति, न अन्यथा, तदुक्तं, (१।१। २५ सू०) तद्गतानां क्रियार्थेन समान्नायः इति । तस्मात् अ प्रमाणमूलत्वात् मिथ्याविज्ञानमेतम् । लौकिकेषु वाक्येषु अथैवं गम्यते, तानि हि विज्ञातेऽर्थे प्रयुज्यमानानि अत्राह्वार्थपदानि गौणानि विपरिणत व्यतिष्ठितार्थानि च प्रयुज्यन्ते, तस्मात् तस्मादृश्यात् वचनागम्येषु अपि अर्थेषु भवति तत्त्वरूपो मिथ्याप्रत्ययः, यथा सृगल्लणादिषु ।

अपि च, वर्त्तमानापदेशोऽयं, न च, अयमर्थो वर्त्तमानः, तस्मात् न, खादिरस्रुवादिमन्त्रावे तत् फलं भवेत्, तदेवमापतति, खादिरादौ सति भवति तत् फलं नापि भवति, असत्त्वपि भवति वा न वा इति, नैवं विज्ञायत, कुतः तत् फलम् इति । तस्मात् एवञ्चातीयकेषु उच्चरितेषु न कश्चित् प्रवृत्तिर्न कुतश्चित् निवृत्तिः इत्यानर्थक्यमक्रियार्थत्वात् । अर्थवादे तु सति भवति प्रयोजनं खादिरादेः, सुवादिषु कर्मार्थेषु प्रयोजनवत्तु । यदि एषां क्रतुम् प्रति प्रयोजनवत्ता न स्यात्, तत इतदेव फलं कथाविच्छेदहत्या, भवेत् वा न वा ? इति विचार्येत, सति तु पारार्थ्ये नैव काचिच्छब्दप्रवृत्तिराश्रयितुम् शक्यते, कैमर्थ्ये हि सा कल्प्यते । तस्मात् एवञ्चातीयका अर्थवादाः, अर्थवादत्वे च अवर्त्तमाने वर्त्तमानशब्दः प्रशंसार्थ उपपत्त्यते ।

फलन्तु तत्प्रधानायाम् ॥ ३ ॥ (आ० नि०) ॥

अथ यदुक्तं, यथा, खादिरं वीर्यकामस्य यूपं कुर्यात् वैश्वमदायकामस्य पालाशं ब्रह्मवर्चसकामस्य

इति, युक्तं तेषु, विधिविभक्तिः कुर्यात् इति वीर्यखादिर-
सम्बन्धस्य विधात्री, न च वर्तमानापदेशिनी । तस्मात्
तत्र अविरोधः इति, एवं हि पदवाक्यार्थन्यायविदः सांख्य-
मामनन्ति ।

कुर्यात्, क्रियेत, कर्त्तव्यं, भवेत्, स्यात् इति पञ्चमम् ।

एतत् स्यात् सर्ववेदेषु नियतं विधिलक्षणम् ॥

इति । विधिविभक्तिं हि विधायिकां लिङ्गम् मन्यमानाः
श्लोकमिमं समामनन्ति । अस्ति चात्र विधिविभक्तिः ।
तस्मात् अनुपवर्णनमेतत् इति । (४।३।१ अ०) ।

नैमित्तिकानां बार्हद्गिरादीनामनित्याद्यं वाधिकरणम् ।

नैमित्तिके विकारत्वात् क्रतुप्रधानमन्यत् स्यात् ॥

४ ॥

अस्ति ज्योतिष्टोमे नैमित्तिकं, बार्हद्गिरं ब्राह्मणस्य
ब्रह्मसाम कुर्यात्, पार्श्वरश्मां राजन्यस्य, रायोवाजीयं
वैश्यस्य इति । तथा अग्नौ नैमित्तिकं, साहस्रं प्रथमं
चिन्वानः चिन्वीत, दिसाहस्रं द्वितीयं, त्रिसाहस्रं तृती-
यम् इति, तथा दर्शपूर्णमासयोः श्रूयते, गोदोहनेन पशु-
कामस्य प्रणयेत्, कांस्वेन ब्रह्मवर्षसकामस्य, मार्त्तिकेन
प्रतिष्ठाकामस्य इत्येतानि नैमित्तिकानि । तेषु सन्देहः,
किम् एतान्येन नैमित्तिकानि नित्यार्थे, उत अन्यत् तत्र
तत्र नित्यार्थे ? इति ।

किं प्राप्तमेतान्येव ? इति । कुतः ? । अत्र ब्रह्मसामा-
दिभिरवश्यं भवितव्यं, चोदितानि हि तानि, सन्निहि-
तानि साधनानि आकाङ्क्षन्ति, न च, एषां सन्ति विहि-
तानि साधनानि, समीपतश्च नैमित्तिकानि उपनिपतन्ति,
तैः प्रकृतैः सन्निहितैरेतानि निराकाङ्क्षीक्रियन्ते इत्येतत्
न्याय्यम् । कथम् ? । नैमित्तिकं हि सन्निहितं, वाक्यान्
अवगम्यते, नान्यत् श्रूयते, यावांश्च श्रुतस्य उक्तर्गे दोषः,
तावानेव अश्रुतकल्पनायाम् ।

आह, ननु निमित्तार्थानि तानि प्रकृतानि । उच्यते,
नैव दोषः, अन्यार्थमपि प्रकृतम् अन्येन सम्बध्यते, यथा,
शास्त्रार्थं कुल्याः प्रणीयन्ते, ताभ्यश्च पानीयं पीयते, उप-
स्पृश्यते च, एवम् इहापि द्रष्टव्यम् । अथ वा, अस्थे वाच
अवान्तरवाक्यं, यथा, गोदोहनेन प्रणयेत् इति, तत् अ-
कामसम्बन्धं गोदोहनेन प्रणयनं प्रापयति । न च, शक्यं
श्रुतमुत्सृष्टम् । योऽप्ययं, पशुकामस्य इति शब्दः, स पशु-
कामसम्बन्धं शक्तुयात् कर्तुम्, न अवान्तरवाक्यस्य अर्थं
निवारयितुम्, न च, गम्यमानं, विना कारणेन अविवक्षि-
तम् इति शक्यं वदितुम् । भवन्ति च द्विष्टानि वाक्शानि,
यथा श्वेतो धावति, अलम्बुसानां याता इति । तस्मात्
नैमित्तिकान्येव नित्यार्थं भवितुमर्हन्ति इति ।

एवं प्राप्ते ब्रूमः, नैमित्तिके श्रूयमाणे कत्वर्थम् अन्यत्
स्यात् इति कुतः ? । विकारत्वात् विशेषे श्रुतत्वात् इत्यर्थः,
विशेषे हि तत्र नैमित्तिकं श्रूयते, तत्, असति तस्मिन्
विशेषे न भवितुमर्हति । यदुक्तम् अवश्यकर्तव्यानि इति,

नैष दीर्घः, अवश्यङ्कर्तव्यत्वात् करिष्यन्ते । यत्तु, नान्यदेष्टां
विहितं साधनम् इति सामान्यविहितं भविष्यति इति न
दीर्घः । किन्तु तत् ? । अभीवर्त्तो ब्रह्मसामं, अष्टादशमन्त्र-
गतोऽग्निः वारणं प्रणयनपात्रम् । अथ यदुक्तं, सन्निहितैः
प्रकृतैर्नैमित्तिकैर्ब्रह्मसामादीनि सम्भूत्यन्ते इति । न इति
ब्रूमः न हि वार्हङ्गिरादीनां प्रकरणम् । अथोच्येत प्रकृतैः
स्तोत्रादिभिः सम्बध्यन्ते इति, एतदपि नोपपद्यते, यद्यपि
प्रकृतानि नित्यानि स्तोत्रादीनि, तथापि वाक्येन नि-
मित्तसंयोगे श्रूयन्ते वार्हङ्गिरादीनि, वाक्यं च प्रकरणा-
द्वलीयः । यदुक्तं, सन्निधानाद्वाक्यादवगतोऽयमर्थः इति,
न, एवञ्जातीयको वाक्यार्थः सामान्यं पदार्थं बाधितुम-
र्हति । निमित्तसंयोगे हि वार्हङ्गिरादीनामर्थवत्ता ।
तस्मात् तत्र तत्रान्यत् नैमित्तिकात् इति ।

अथ यदुक्तम्, अवान्तरवाक्येन गोदोहनमपि प्रापि-
न शक्यम् उत्प्लुष्टम्, ऋते कारणात्, अविवक्षितं कल्पय-
तुम्, द्विष्टं हि तत् भवति इति । उच्यते, कारणात्
अविवक्षितम् । किं कारणम् ? । न हि, इदं युगपत्
भवति, परिपूर्णेन च अर्थाभिधानम् अवान्तरवाक्येन च
इति । कथम् ? । प्रणयति इति प्रपूर्वे नयती विधिवि-
भक्तिः स्वपदगतमर्थं श्रुत्या विदधाति, प्रणयनादिसम्बन्ध-
मपि गोदोहनादि श्रुत्या, वाक्येन च । यस्तु फलस्य
गोदोहनादेश सम्बन्धः, स हित्वा श्रुत्यर्थं, केवलेन
वाक्येन । अथ, प्रणयनस्य गोदोहनादिसम्बन्धं, गोदो-
हनादेश फलेन सम्बन्धं वदति इति उच्यते । न, इदार्था-

भिधानात् भिद्येत नितरां वाक्यं, न च एतद्व्याख्यम् ।

यत्तु, श्वेतो धावति इत्येवमादि, भवेत् तत्र विशेषा-
नवगमात् उभयार्थावगतिः, । इह तु गम्यते विशेषः
कमिपदोच्चारणं, न इह श्रौतोऽर्थः । मन्येत । यदि
गोदोहनादेः क्रियासम्बन्धो विवक्ष्यते, कमिपदं प्रमादो
भवेत्, न च अयं प्रमादः, नैवावान्तरवाक्यार्थे विवक्षिते
कमिपदसम्बन्धोऽवकल्पते । तस्मात् न द्विष्टं वाक्यं,
गोदोहनादि कमिसम्बन्धः एव अत्र अभिधीयते, न नित्य-
कार्ये भवितुमर्हति इति, एवं सर्वत्र । (४।३।२ अ०) ।

—

दध्यादनित्यनैमित्तिकोभयार्थताधिकरणम् ।

(संयोग-पृथक्त्वान्यायः)

एकस्य तृभयत्वे संयोगपृथक्त्वम् ॥ ५ ॥ (सि०) ॥

अग्निहोत्रे श्रूयते, दध्ना जुहोति इति, पुनश्च दध्नेन्द्रि-
यकामस्य जुहुयात् इति, तथा अग्नीषोमीये पशावान्नायते,
खादिरे बध्नाति इति, पुनश्च खादिरं वीर्यकामस्य यूपं
कुर्यात् इति । तत्र सन्देहः, किम् अत्राप्यन्यत् नित्यार्थम् ।
उत नैमित्तिकमेव ? इति । किं प्राप्तम् ? पूर्वण न्यायेना-
न्यत् इति एवं प्राप्ते ब्रूमः, एकस्य तृभयत्वे नित्यत्वे नैमित्तिक-
त्वे च संयोगपृथक्त्वम् कारणं, तत् इह संयोगपृथक्त्वम्
अस्ति, एकः संयोगः दध्ना जुहोति इति, एकः, दध्नेन्द्रिय-
कामस्य इति, तथा एकः, खादिरे बध्नाति इति, अपरः,

खादिरं वीर्यकामस्य इति । तस्मात् नित्यार्थे कामाय च
दधि खादिरादि इति ।

शेषः इति चेत् ॥ ६ ॥ (आ०) ॥

इति चेत् पश्यसि, कस्मात् न पूर्वस्य अयमपि शेषो
भवति ? यदेतदुक्तं, दध्ना जुहोति, खादिरे वध्नाति इति,
तस्य एव तु दध्नः फलम् इन्द्रियं, तथा खादिरस्य वीर्यं,
तच्च इदं च एकं वाक्यम् इति ।

नार्थपृथक्त्वात् ॥ ७ ॥ (आ० नि०) ॥

नैतदेवं, पृथगेतावर्थौ, यस्य दधिहोमसंयोगः यस्य
दधीन्द्रियसंयोगः, तथा खादिरस्य वध्नातिना संयोगः
वीर्येण च, हावेतावर्थौ, हावपि च विधित्सितौ अर्थैकत्वा-
च्चैकं वाक्यं समधिगतम्, इहार्थद्वयेन भिद्येत वाक्यम् ।
कथम् ? जुहोतिसमभिव्याहृता विधिविभक्तिः, असम्भवे
श्रौतस्य होमविधानस्य, गुणं समभिव्याहृतं विधातुमर्हति,
तदसम्भवे गुणफलसम्बन्धम् । तच्च हि अत्यन्ताय श्रुतिः
सत्सृष्टा वाक्यानुरोधेन स्यात्, न च, युगपत् सम्भवासम्भवौ
सम्भवतः । तस्मात् यदेव नैमित्तिकं तदेव नित्यार्थम्
इति । (४ । ३ । ३ प०) ।

पृथगेतादीनां क्रतुधर्मताधिकरणम् ।

द्रव्याणाम् क्रियार्थानां संस्कारः क्रतुधर्मः स्यात्

॥ ८ ॥ (सि०)

ज्योतिष्टोमे समामनन्ति, पयोव्रतं ब्राह्मणस्य, यवागू-
राजन्यस्य, घामिचा वैश्यस्य इति । तच्च सन्देहः, किम्
अयं पुरुषधर्मः, उत क्रतोः ? इति । प्रकरणं बाधित्वा
वाक्येन विनियुक्तः पुरुषस्य इति । एवं प्राप्ते ब्रूमः, पु-
षाणां क्रियार्थानां शरीरधारणार्थी बलकरणार्थसायं सं-
स्कारो व्रतं नाम, स क्रतुधर्मी भवितुमर्हति, प्रकरणानु-
यहाय । ननु वाक्यात् पुरुषधर्मः इति । न इति ब्रूमः,
तथा सति फलं कल्प्यं, कृतम् इतरत्र, प्रयोगवचनेनोप-
संहृतं हि तत् प्रधानस्य । तस्मात् क्रतुधर्मः ।

पृथक्त्वाद्वावतिष्ठेत ॥ ६ ॥ (यु०)

अथ पुरुषसंयोगः किमर्थः ? । व्यवस्थापनार्थः इति
ब्रूमः, पयोव्रतं ज्योतिष्टोमस्य भवति, तत्तु ब्राह्मणकर्तृ-
कस्य एव, न अन्यकर्तृकस्य इति । एवं सर्वत्र । (४। ३। ४
अ०) ।

विश्वजिदादीनां सफलत्वाधिकरणम् ।

(इतः प्रभवति अधिकरणत्रयम् विश्वजिज्ञायाः)

चोदनायां फलाश्रुतेः कर्ममात्रं विधीयेत नञ्-
शब्दं प्रतीयते ॥ १० ॥

इदमामनन्ति, तस्मात् पितृभ्यः पूर्वेषुः करोति इति,

तथा सर्वेभ्यो वा एष देवेभ्यः सर्वेभ्यः हृन्दोभ्यः सर्वेभ्यः
 पृष्ठेभ्यः आत्मानमागुरते, यः सचायागुरते, स विश्वजिता
 अतिरात्रेण सर्वपृष्ठेन सर्वस्तोमेन सर्ववेदसदक्षिणेन यजेत
 इत्येवंलक्षणके श्रुते, भवति सन्देहः किं निष्फलमेतत्
 कर्ममात्रम्, उत सफलम् ? इति । किं प्राप्तम् ? निष्फलम्
 इति । कुतः ? । फलाश्रुतेः, 'शब्दप्रमाणके कर्मणि एवञ्चा-
 तीयके, न हि अशब्दं प्रतीयते ।

ननु वैदिकानि कर्माणि फलवन्ति भवन्ति इत्येवम्
 उक्तम् । उच्यते फलदर्शनात्तानि फलवन्ति इति उक्तं,
 न वैदिकत्वात् । एवं तर्हि कर्त्तव्यतावगमात् फलवन्ति
 इति अध्यवस्थामः, सुखफलं हि कर्त्तव्यं भवति इति ।
 उच्यते, प्रत्यक्षविरुद्धम् एवञ्चातीयकस्य कर्त्तव्यत्वं, साक्षा-
 द्द्वि तत् दुःखफलमवगच्छामः, न च एवञ्चातीयकं प्रत्यक्ष-
 विरुद्धं वचनं प्रमाणं भवति, यथा अश्विनि मज्जस्वला-
 ब्जि, शिलाः प्रवन्ति, पावकः शीतः इति । अपि च अनु-
 मानात् अत्र सुखफलता, यस्मात् कर्त्तव्यम् अतः सुख-
 फलम् इति, प्रत्यक्षं च अनुमानादस्वीयः । तस्मात् निष्फलम्
 एवञ्चातीयकम् इति ।

एवं हि अत्र फलं कल्प्येत, यद्येतत् फलवत्, एवम्
 उपदेशोऽवेषान् भवति इति । उच्यते, कामं वाक्यम् अनर्थ-
 कम् इति न्याय्यं वचनं भवेत्, भवन्ति हि अनर्थकान्यपि
 वचनानि, दशदाडिमानि, षड्पूयाः, इत्येवञ्चातीयकानि ।
 ननु विश्वजिह्वापारः सुखफलः इति । उत्तरं, सुखफलं हि
 भवति अपूर्वम्, न व्यापारः, न च, अयम् अपूर्वस्य कर्त्तव्यताम्

आह, फलकर्त्तव्यतायां हि सत्त्वां तत् अवगम्यते, वाक्यार्थं च फलस्य कर्त्तव्यताम् आह न पदार्थः, न च अत्र फलसम्बन्धं वाक्यमस्ति । तस्मात् न, अयम् अपूर्वस्य विधायकः शब्दः, व्यापारमात्रमेव विदधाति, स च व्यापारो न तदात्वे सुखफलः, न अपि आयत्तां, भङ्गित्वात्, तत्र अपूर्वं कल्पयित्वा फलमवगम्येत, फलं च कल्पयित्वा अपूर्वम्, एवम् इतरेतराश्रयं भवति, इतरेतराश्रयाणि च न प्रकल्पन्ते । तस्मात् निष्फलम् एवञ्चातीयकम् इति ।

आह, अध्याहरिणामहे फलवचनम् । उच्यते, न शक्यं परिपूर्णे वाक्ये अध्याहर्तुम्, परिपूर्णं हीदं वाक्यं, विश्वजित् यागः कर्त्तव्यः इति, न, किञ्चित् पदमस्ति साकाङ्क्षं, येन अध्याहृत्य फलं सम्बध्येत, यथा अनेमेऽपि पवि, भवति विप्रलम्भक उपदेशः, चेमेऽयं, यथा गच्छतु भवान् अनेन इति, परिपूर्णमेव इदं वाक्यं, न अध्याहारमर्हति विप्रलम्भककर्तृकम्, एवम् इदमपि परिपूर्णं वाक्यं न अध्याहारमर्हति । अपि च, अध्याक्रियमाणेन एव इदं वाक्यं सम्बध्येत, विश्वजित् यागः कर्त्तव्यः, इदं च फलं भवति इति, हाविमौ अर्थौ, एकार्थं च वाक्यं समधिगतम् । तस्मात् अनर्थकम् एवञ्चातीयकं कर्म इति ।

अपि वाऽज्ञानसामर्थ्याच्चोदनाऽर्थेन गम्येतार्थानां चर्यवस्तुने वचनानि प्रतीयन्तेऽर्थतो ह्यसमर्थानामानन्तर्येऽप्यसम्बन्धः तस्माच्छ्रुत्येकदेगः सः ॥ ११ ॥ (सि०) ॥

अपि वा इति पक्ष व्यावृत्तिः । न चैतदस्ति, अफ-
लम् इति, फलं चोदना अर्थेन गम्येत । कतमेन अर्थेन ?
कर्त्तव्यतावचनेन । आह, ननु व्यापारस्य प्रत्यक्षविरुद्धा
कर्त्तव्यता । न व्यापारस्य उच्यते । कस्य तर्हि ?
व्यापारेण अन्यस्य कस्यचित् इति भवति तेन इदानीं
वाक्यं साक्षात्, तत्र अध्याहारोऽवकल्पते, भवति च
अध्याहारेण अपि कल्पना, यथा, द्वारं द्वारम् इति उक्ते,
संनियताम् अपान्नियताम् इति । कथं पुनः अवगम्यते, इह
अध्याहारेण कल्पयितव्यम् ? इति । आन्तानसामर्थ्यात्
एवम् इदम् आन्तानम् अर्थवत् भविष्यति शक्नोति च
अर्थमवनमयितुम् । तस्मात् न अनर्थकम् ।

ननु यत् पदम् अध्याक्रियते, तत् पौरुषेयं, तेन अव-
गतं च अप्रमाणम् । उच्यते, न अपूर्वम् अध्याहरिष्यामः,
वेदिकेन एव अस्य, सह अन्यच्च समाज्जातेन, एकवाक्यताम्
अध्यवसामः । आह, न एवं शक्यम्, अन्तिकादुपनिषतितं
हि पदं वाक्यार्थम् उपजनयितुमलं भवति, न दूरादव-
तिष्ठमानम् । अत्र उच्यते, व्यवहितमपि हि, पराशुद्य व्यव-
धायकम्, आनन्तर्येण मनसि विपरिवर्त्तमानम् अलमेव
भवति विशेषम् उपजनयितुम् । यथा,

इतः पश्यसि धावन्तं दूरे जातं वनस्पतिम् ।

त्वां ब्रवीमि विशलाक्षि ! या पिनक्षि जरद्भवम् ॥

इति इत पश्यसि शब्दो बुद्धौ भवति, सः, दूरे जातं
वनस्पतिम्, एतैः पदैर्यवहितेन जरद्भवम् इत्यनेन शब्देन
व्यवधायकानि अपोद्य सम्बध्यमानः सम्बध्यते अर्थाणां

हि अर्थवत्त्वेन हेतुना व्यवहितान्यपि वचनानि सम्बध्यन्ते,
यानि पुनर् अर्थतो हि असमर्थानि, तानि आनन्तर्येऽपि
सति न परस्परिण सम्बन्धमर्हन्ति, यथा, या पिनक्षि जर-
त्रवम् इत्येवमादीनि । तस्मात् न पौरुषेयता भविष्यति ।
आह, ननु अत्रापि अपेक्षा पौरुषेयी । उच्यते, न अपेक्षा
वेदे वेदार्थप्रतिपत्तावभ्युपाय एव भवति, अनन्तरापेक्षायाम्
असम्भवत्वात् आन्तानसामर्थ्यात् इतरापेक्षा वृत्तिरायी-
यते । तस्मात् श्रुत्येकदेशः सः, फलकामपदं दूरेऽपि सत्
तस्य वाक्यस्य एकदेशमूतम् इत्यर्थः ॥

वाक्यार्थश्च गुणार्थवत् ॥ १२ ॥ (यु०) ॥

इन्द्राय राज्ञे शूकरः इति यथा वाक्यान्तरस्येन विधि-
ग्रहेण गुणविधानं भवति, एवं फलविधानमपि भवितु-
मर्हति इति, यथा, वरुणो वा एतमग्रे प्रत्यगृह्णात् इति
व्यवधारणकल्पना । एवम् इदमपि द्रष्टव्यम् ॥ (४ । ३ । ५
अ०) ।

विश्वजिदादीनामिदं फलताधिकरणम् ।

तत्सर्व्वार्थमनादेशात् ॥ १३ ॥ (पू०)

तस्मात् चिद्विध्यः पूर्व्वेद्युः करोति इति, विश्वजिता
यजित इति फलवत् एवंविधं कर्म इत्येतत् समधिगतम् ।
इदं तु सन्दिह्यते किं सर्व्वफलमेतत् कर्म उत एकफलम् ?

इति । किं प्राप्तम् ? तत् सर्वार्थम् इति । कुतः ? ।
अनादेशात्, न किञ्चित्, इह अतिदिश्यते, इदं नाम फलम्
इति । अस्ति चेत्, विज्ञायेत । तस्मात् सर्वार्थम् अवि-
शेषात् ।

एकं वा चोदनैकत्वात् ॥ १४ ॥ (सि०)

एकं फलं स्यात्, न वा सर्वार्थम् । कुतः ? । चोदनै-
कत्वात् साकाङ्क्षत्वात् एतत् अर्थपदेन सम्बध्यते इत्युक्तं,
दक्षानेकेनापि सम्बद्धम् शक्नोति, तत् एकेन सम्बध्यते,
एकेन सम्बद्धं सत् निराकाङ्क्षं भवति, न तत् अपरेणापि
सम्बन्धमर्हति । तस्मात् एकैव कर्तव्यता चोदना न्याया,
तस्मात् एकफलता इति । (४।३।६ अ०) ॥

—

विश्वजिदादीनां स्वर्गफलताधिकरणम् ।

सत्त्वर्गः स्यात्, सर्वान् प्रत्यविशिष्टत्वात् ॥ १५ ॥

(सि०)

एवञ्चातीयकेष्वेवोदाहरणेष्वेतत् समधिगतम्, एकं
फलम् इति । इदम् इदानीं सन्दिह्यते किं यत्किञ्चित्, उत
स्वर्गः ? इति । यत्किञ्चिन् इति प्राप्तम्, विशेषानभिधा-
नात् तत् उच्यते, स स्वर्गः स्यात् सर्वान् प्रत्यविशिष्टत्वात्,
सर्वे हि पुरुषाः स्वर्गकामाः । कुत एतत् ? । प्रीतिर्हि
स्वर्गः, सर्वेषु प्रीतिं प्रार्थयते । किम् अतः । यद्येवम्,
अविशेषयचनः शब्दो न विशेषे व्यवस्थापितो भविष्यति

यजेत कुर्यात् इति । तस्मात् स्वर्गफलम् एवञ्जातीयकम् इति ।

प्रत्ययाच्च ॥१६॥ (यु०)

भवति च, अनादिष्टफले कर्मणि स्वर्गः फलम् इति प्रत्ययो लोके, एवम् उच्यते, आरामकृत् देवदत्तः, नियतोऽस्य स्वर्गः । तडागकृत् देवदत्तः, नियतोऽस्य स्वर्गः इति । किम् अतो यद्येवम् ? । इत्यमनेन न्यायेन स्वर्गे सम्प्रत्ययो भवति, यस्मात् स्वर्गफलेषु कर्मसु कर्त्तव्येषु फलवचनं नैव उच्चारयन्ति गम्यते एव इति । तस्मादपि अवगच्छामः, एवञ्जातीयकेषु स्वर्गः फलम् इति । (४ । ३ । ७ अ०)

राविसवस्याथंयादिकफलकत्वाधिकरणम् ।

(राविसवत्यायः) ।

कतौ फलार्थवादमङ्गवत्काष्णाजिनिः ॥

१७ ॥ (पृ०)

रात्रीः प्रकृत्य श्रूयते, प्रतितिष्ठन्ति ह वा एते य एता उपयन्ति । ब्रह्मवर्चस्विनोऽवादा भवन्ति, य एता उपयन्ति इति । तत्र सन्देहः, किं ते फलार्थवादाः, उत फलविधयः ? इति । किम् प्राप्तम् ? फलार्थवादाः इति काष्णाजिनिः मेने । कुतः ? । फलार्थवादसरूपा एते शब्दाः इति । किं सारूप्यम् ? । विधिविभक्तेरभावः,

अङ्गवत्, यथा यस्य खादिरः स्तुवी भवति, स च्छन्दसांमेव
इवेनावद्यति इत्येवमादिषु ।

फलमात्रेणो निर्देशादश्रुतौ ह्यनुमानं स्यात् ॥

१८ ॥ (सि०)

आनेयः पुनराचार्यः एवंज्ञातीयकेभ्यः, फलम् अस्ति
इति मेने न, फलार्थवादः इति । कुतः ? । अश्रुतफलत्वे-
ऽप्यमीषां, फलचोदनया वाक्यशेषभूतया भवितव्यम् ।
तस्मात् अन्या व्यवहृता सती अव्यवहृता कल्पनीया, इयं
त्वव्यवहृता कृतैव, प्रतिष्ठया ब्रह्मवर्चससत्तया च समभि-
व्याहार आसां प्रत्यक्षः, विधिविभक्तिमात्रमन्यतोऽपेक्षम् ।

आह कथं केवलं विधिविभक्तिमात्रम् अन्यतो भवि-
ष्यति ? यत्, अनेन प्रतिष्ठादिना धात्वर्थेन सम्भत्स्यते इति ।
उच्यते, सह धात्वर्थेन, भविष्यति, न केवलम् । तस्मात्
अदोषः । अथ वा राज्ञीणां या विधायिका विभक्तिः, सा
इममपि प्रतिष्ठादिविशेषं विधास्यति प्रयोगवचनेन,
स्तुतिर्वा सह प्रतिष्ठादिभिर्विधात्री भविष्यति इति ।

अङ्गेषु स्तुतिः परार्थत्वात् ॥ १९ ॥ (आ० नि०)

अथ यदुक्तं, यथा यस्य खादिरः स्तुवी भवति इत्येव-
मादिषु फलश्रुतिः अर्थवादो भवति, एवम् इहापि स्यात्
इति युक्तं तत्र फलार्थवादः, फलविध्यसम्भवात्, फलार्थवाद-
सम्भवाच्च । तदुक्तं द्रव्यसंस्कारकर्मसु परार्थत्वात् फलश्रुतिः
अर्थवादः स्यात् । (४ । ३ । १ सू०) इति । (४ । ३ ।
८ अ०) ।

कात्यायना यथोक्त काम्यफलकत्वाधिकरणम् ।

काम्ये कर्मणि नित्यः स्वर्गो यथा यज्ञाङ्गे
क्रत्वर्थः ॥ २० ॥ (पू०)

काम्यानि कर्मणि उदाहरणम् सौयं चक्रं निर्वपेत्
ब्रह्मवर्चसकामः इत्येवमादौ नि इति । तत्र सन्देहः, किम्
एषां स्वर्गः फलं कामश्च, उत काम एव ? इति । किं
प्राप्तम् ? काम्ये कर्मणि नित्यः स्वर्गः स्यात् । कथम् ? सर्व-
पुरुषार्थाभिधायी सामान्यवचनः शब्दः न विशेषे प्रवस्था-
पितो भवति शक्यते हि अस्य दूरस्थे नापि स्वर्गकामशब्दे न
सम्बन्धः । आह, ननु विशेषकः शब्दः श्रूयते, ब्रह्मवर्चस-
कामः इति । नैष विशेषकः, उपाधिकर एव, यथा
काष्ठान्याहर्तुम् प्रस्थित उच्यते, भवता शाकम् अपि आह-
र्त्तव्यम् इति, काष्ठाहरणे शाकाहरणम् उपाधिः क्रियते
इति । किम् इदम् उपाधिः क्रियते ? इति । काष्ठाहरणा-
धिकारसमीपे द्वितीयं कर्मोपधीयते, सति काष्ठाहरणे,
इदम् अपरं कर्त्तव्यम् इति । एवम्, इहापि स्वर्गफले फलम-
परम् उपधीयते, ब्रह्मवर्चसकामो यागेन स्वर्गमभिनिर्व-
र्त्तयेत् इति । न हि, तत्र ब्रह्मवर्चसफलवचनं स्वर्गफलस्य
प्रतिषेधकं, यथा, यज्ञाङ्गे क्रत्वर्थः, गोदोहनेन पशुकामस्य
प्रणयेत् इति, यः पशुकामः स गोदोहनेन प्रणयनम् अभि-
निर्वर्त्तयेत् इति ।

वीते च कारणे नियमात् ॥ २१ ॥ (यु०)

वीते च कारणे, वीतायां फलेच्छायास्त्वपवाप्ते वा फले

समाप्तिनियमो दृश्यते, वृष्टिकामेष्ट्यां, यदि वर्षेत् तावत्येव जुहुयात्, यदि न वर्षेत् श्वीभूते जुहुयात् इति, यदि न स्वर्गः, किमर्थः समाप्तिनियमो भवेत् । तस्मात् नित्यः स्वर्गः इति ।

कामो वा तत्संयोगेन चोद्यते ॥ २२ ॥ (सि०)

कामो वा फलं भवेत्, न स्वर्गः, तत्संयोगेन अस्य चोदना भवति, न स्वर्गकामसंयोगेन, आनुमानिकोऽस्य स्वर्गकामेन एकवाक्यभावः, प्रत्यक्षस्तु कामवचनेन, प्रत्यक्षं च अनुमानादलीयः । तस्मात् काम एव फलम् इति ।

अङ्गे गुणत्वात् ॥ २३ ॥ (आ० नि० १)

अथ यदुक्तं, यथा यज्जाङ्गे इति, युक्तं, अङ्गे, गुणत्वात् । प्रत्यक्षः तत्र क्रतुना संयोगः, कामेन च यः पशु-कामः स्यात्, स गोदीहनेन प्रणयनम् अभिनिर्वर्त्तयेत् इति । न तु अत्र प्रत्यक्षः शब्दोऽस्ति यो ब्रह्मवर्चसकामः स्यात्, स यागेन स्वर्गमभिनिर्वर्त्तयेत् इति । कथं तर्हि ? यो ब्रह्मवर्चसकामः स्यात्, स तत् यागेन निर्वर्त्तयेत् इति । तस्मात् न अङ्गवत् भवितुमर्हति इति ।

वीते च नियमस्तदर्थम् ॥ २४ ॥ (आ० नि० २)

अथ यदुक्तं, वीतायां फलेष्वायाम्, अवाप्ते वा फले समाप्तिनियमो दृश्यते इति । तत्र ब्रूमः, वीते नियमः तदर्थं, वीते नियमो भवति, तस्मै प्रयोजनाय । कस्मै ? मिष्टाविगर्हणाय, उपक्रम्य अपरिसमापयतः, तदनन्तर-

मेवेनं शिष्टा विगर्हयेयुः, प्राक्रमिकोऽयं कापुरुषः इति वदन्तः । ये हि देवेभ्यः सङ्कल्प्य हविः, न यागमभिनिर्वर्त्तयन्ति, तान् शिष्टा विगर्हन्ते, तस्मात् अवश्यं समापयितव्यं, तत्र एतद्दर्शनं युक्तं भविष्यति, यदि वर्षेत् तावत्येव जुहुयात् इति । तस्मात् काम्यानां काम एव फलम् इति । (४ । ३ । ८ अ०) ।

दर्शपूर्णमासादीनाम् सर्वकामार्थताधिकरणम् ।

(इतः प्रभृति अविकरणवयं दर्शपूर्णमासव्याघः)

सार्वकाम्यमङ्गकामैः प्रकरणात् ॥ २५ ॥ (पृ०)

इदमान्नायते, एकस्मै वा अन्या इष्टयः कामाय आह्रियन्ते, सर्वेभ्यो दर्शपूर्णमासौ, एकस्मै वान्ये क्रतवः कामाय आह्रियन्ते, सर्वेभ्यो न्योतिष्टोमः इति । तत्र सन्देहः, किम् अङ्गकामैः अङ्गाङ्गकामैश्च सह, अस्य अनुवादः, अथवा विधिः ? इति । किं प्राप्तम् ? अनुवादः इति, यदेतत् सार्वकाम्यं, तदनूद्यते, अङ्गकामैश्च अङ्गाङ्गकामैश्च सह, सन्ति हि अङ्गकामाश्च अङ्गाङ्गकामाश्च, यथा आङ्गार्कपुरीषां पशुकामस्य वेदिं कुर्यात्, खननपुरीषां प्रतिष्ठाकामस्य इत्येवमादयः, तथा यदि कामयेत् वर्षेत् पर्जन्यः इति नीचैः सदो मिनुयात् इति, तत् विहितमेव इदमभिधीयते, इत्यनुवादं न्याय्यम् मन्यामहे ।

फलोपदेशो वा प्रधानशब्दसंप्रयोगात् ॥ २६ ॥

(सि०)

फलविधिर्वा । कुतः ? । प्रधानशब्देन फलसंयोगो भवति, सर्वेभ्यो दर्शपूर्णमासौ, सर्वेभ्यो ज्योतिष्टोमः इति च, प्राधानाभिधानेन च प्रधानस्य सर्वफलवत्ता विहिता । तस्मात् न अनुवादः । अथ अङ्गकामान् अङ्गाङ्गकामांश्चापेक्षते, तथा लक्षणाशब्दः स्यात्, युतिश्च लक्षणाया गरीयसी । तस्मात् प्रयोगवचनेन विधिः इति । (४।३।१० अ०) ।

दर्शपूर्णमासादीनां प्रतिफलं पृथगनुष्ठानाधिकरणम् ।

(योगसिद्धान्तायः) ।

तत्र सर्वेऽविशेषात् ॥ २७ ॥ (पू०)

एवञ्जातीयकेषु एव उदाहरणेषु एतत् उक्तं, प्रधाने सर्वकामानां विधिः इति । इदम् इदानीं सन्दिह्यते, किं सङ्गतप्रयोगे सर्वे कामाः, उत पर्यायेण ? इति । किं प्राप्तम् ? सङ्गतप्रयोगे सर्वे कामाः इति । कथम् ? । सर्वेषां कामानां दर्शपूर्णमासौ निमित्तं, ज्योतिष्टोमश्च इति, निमित्तं चेत् सर्वेषां कामानां, कोऽत्र खलु कामो न भविष्यति ? इति । तस्मात् योगपक्षेन सर्वे कामाः इति ।

योगसिद्धिर्नार्थस्योत्पत्त्यसंयोगित्वात् ॥२८॥ (सि०)

न चैतदस्ति, सर्वे युगपत् कामाः इति, पर्यायो योगसिद्धिः, पर्यायेण भवेयुः कामाः इति । कुतः ? । अर्थस्य उत्पत्त्यसंयोगित्वात् अर्था इमे कामा नाम, न सर्वे एव युगपत् उत्पद्यन्ते, असम्भवो युगपदुत्पत्तेः सर्वेषां, विरोधात् । अथ वा, उत्पत्त्यसंयोगित्वात् इति न, कामानामेतत् उत्पत्तिवचनम्, उत्पन्नानां लक्षणत्वेन वचनं, ये सर्वे कामास्तेभ्यो दर्शपूर्णमासौ ज्योतिष्टोमश्च इति, न सर्वे कामाः कर्मणः श्रूयन्ते, ये सर्वे कामास्तेभ्यो हि कर्म विधीयते । तस्मात् न कामानां साहित्यं गम्यते इति । (४।३।११ अ०) ।

एवं वा,—

काम्यानामेहिकामुष्णिक्फलवत्त्वाधिकरणम् ।

(वर्णकालरम्)

तत्र सर्वविशेषात् ॥ २७ ॥ (पू०)

काम्यानि कर्माणि उदाहरणम्, सोर्यं चरुं निर्वपेत् ब्रह्मवर्चसकामः, ऐन्द्राग्नमेकादशकपालं निर्वपेत् प्रजाकामः, शिचया यजेत पशुकामः, वैश्वदेवीं साह्यहायवीं निर्वपेत् ग्रामकामः इति, तेषु सन्देहः किम् इह लोके कामाः उत अमुष्णिन् लोके ? इति । किं प्राप्तम् ? तत्र अमुष्णिन् लोके कामाः अवशिष्टात्, यथा स्वर्गः, एवम् इमेऽपि, न हि, अनन्तरनिर्वृते कर्मणि फलम् उपलभ्यते पश्चादि, यच्च अनन्तरम् उपलभ्यते, तत् ततः इति वि-

ह्वायते, यथा यत्कालं मर्दनं, तत्कालं मर्दनसुखम् । यच्च
कालान्तरे उपलभ्यते, तस्याप्यन्यदेव कारणं प्रत्यक्षं, शरीर-
ग्रहणस्य तु न घट्टादृते किञ्चित् कारणमस्ति । तस्मात्
विशिष्टेन्द्रियशरीरादि फलं पशुसम्बन्धसमर्थं पशुफलात्
कर्मणो भवति इत्येवं बोद्धव्यम् । तच्च दर्शयति, कैकयो
यच्च विविक्षन् दास्यम् उवाच अनया मा राष्ट्रप्रतिपाद-
नीयया इच्छा याजयेति सोऽब्रवीत् न वै सोम्य राष्ट्रप्रति-
पादनीयां वेत्य, अमुष्मै कामाय यज्ञा आह्वियन्ते इति
जन्मान्तरफलतां दर्शयति । तस्मात् जन्मान्तरफलानि
काम्यानि इति ।

योगसिद्धिर्वाग्यस्योत्पत्त्यसंयोगित्वात् ॥ २८ ॥

(सि०)

इह एवैषां सिद्धिः योज्यः उत्पत्त्या योगो न सम्भ-
वति, यः पशुभ्यः कामयते, स एतेन वागेन कुर्यात् इति
न भवेत्तत् गम्यते, इह जन्मानि न सम्भवति इति । यच्च
अनन्तरं नोपलभ्यते इति, तच्च प्रत्यक्षानुमानाभ्यां न
गम्यते, शब्देन त्वस्ति गतिः । यत्तु, कालान्तरेऽन्यत् कार-
णम् इति, न एष दोषः, अन्यदपि भविष्यति एतदपि ।
यच्च, अमुष्मै कामाय यज्ञा आह्वियन्ते इति, अथ उच्यते,
एवम् अथ कष्टमेतत्, इह यस्य फलं तेन त्वां न याज-
यामि, वक्ष्य अमुष्मै फलं तेन च याजयिष्यामि इति ।
तस्मात् एतत् परिहृतम् इति । (४ । २ । १२ अ०) ।

सौत्रामण्यादीनां चयनाद्यङ्गताधिकरणम् ।

समवाये चोदनासंयोगस्यार्थवत्वात् ॥२६॥ (सि०)

अग्निं चित्वा सौत्रामण्या यजेत, वाजपेयेन इष्टा
बृहस्पतिसवेन यजेत इति । तत्र सन्देहः किम् अङ्गप्रयो-
जनसम्बन्धः एषः, उत कालार्थः संयोगः ? इति । अङ्गप्रयो-
जनसम्बन्धः इति ब्रूमः एवं हि श्रुतिविनियुक्तोऽर्थः, इत-
रथा कालो लक्ष्येत, श्रुतिलक्षणाविषये च श्रुतिन्याया
न लक्षणा । तस्मात् अग्न्याङ्गं सौत्रामणी, वाजपेयाङ्गं
बृहस्पतिसवः इति ।

कालश्रुतौ काल इति चेत् ॥ ३० ॥ (आ०)

एवं चेत् पश्यसि, अङ्गप्रयोजनसम्बन्धः इति अथ
कालविधानं कस्मात् न भवति ? कालविधिरूपो हि शब्दः
चित्वा चयनेऽभिनिर्वृत्ते इति ।

नासमवायात्प्रयोजनेन स्यात् ॥३१॥ (आ० नि०)

न एतदेवम्, असमवायात् शब्दप्रयोजनेन शब्दार्थेन
इत्यर्थः, शब्दार्थश्चयनं तेन असमवायः स्यात् सौत्रामण्या
वाजपेयेन च बृहस्पतिसवस्य । प्रकरणं च बाध्यते, अग्नि-
प्रकरणे श्रूयमाणः अग्नेर्धर्मो गम्यते यागः, वाजपेयप्रकरणे
च वाजपेयस्य इतरथा, तयोः प्रकरणेऽन्यस्य धर्मः कालो
गम्यते । तस्मात् अङ्गप्रयोजनसम्बन्धः इति । (४ । ३ । १३
अ०) ।

वैमृधादे पौर्णमास्याद्यज्ञताधिकरणम् ।

उभयार्थमिति चेत् ॥ ३२ ॥ (पू०)

दर्शपूर्णमासयोरामनन्ति, संख्याप्य पौर्णमासीं वैमृधमनुनिर्वपति इति । तत्र सन्देहः किम् उभयाङ्गं वैमृधः, कालार्थः पौर्णमासी संयोगः । उत अङ्गप्रयोजनसम्बन्धः ? इति । किं प्राप्तम् ? एवं चेत् उभयार्थो वैमृधः कृतः ? । प्रकरणे उभयोः आम्नानसामर्थ्यात्, कालविधिसारूप्याच्च संख्याप्य इति ।

न शब्दैकत्वात् ॥ ३३ ॥ (सि०)

एकः शब्दः, अनुनिर्वपति इति एकस्मिन् एव वाक्ये न ही सम्बन्धो शक्नोति विधातुम् वैमृधस्य दर्शपूर्णमासाभ्यां, पूर्णमासौकालेन च । एकार्थत्वात् हि एकं वाक्यं समधिगतम् ।

प्रकरणादिति चेत् ॥ ३४ ॥ आ०)

प्रकरणात् इति यदुक्तं, तत्परिहर्त्तव्यम् ।

नीत्यत्तिसंयोगात् ॥ ३५ ॥ (सि०)

नैतदेवम् एतदेव वैमृधस्य उत्पत्तिवाक्यं तत् दर्शपूर्णमासाभ्यां वा प्रकरणात् एकवाक्यभावमिष्यात्, प्रत्यक्षं वा पौर्णमास्या, तच्च प्रत्यक्षसंयोगः प्रकरणात् बलवान्, प्रत्यक्षं पौर्णमास्या संयोगः परोक्षः कालेन, तस्मात् पौर्णमास्या अङ्गं वैमृधः इति । (४।३।१४ प०) ।

अनुयाजादीनामाग्निमावतीर्णं कालताधिकरणम् ।

अनुत्पत्तौ तु कालः स्यात्प्रयोजनेन सम्बन्धात् ॥

३६ ॥

ज्योतिष्टोमे श्रूयते, आग्निमावतात् जुहुम् अनुयाजैश्च-
रन्ति, प्रहृत्य परिधीन् जुहोति हारियोजनम् इति । तत्र
सन्देहः, किम् अङ्गम् विधीयते, उत कालः ? इति ।
अङ्गविधाने श्रुतिः, कालविधाने लक्षणा, तस्मात् अङ्ग-
विधानम् इति प्राप्ते ब्रूमः, अनुत्पत्तिवाक्ये कालः स्यात्,
आग्निमावतं सोमाङ्गम्, अनुयाजाः पञ्चङ्गं, तत्र न तयोः
परस्परसम्बन्धः । तथा, परिधयः पञ्चङ्गं, हारियोज-
नम् अन्यदेव प्रधानम् । अनुयाजः आग्निमावतं च प्राप्तम्
आनन्तर्यमेव तयोर्न प्राप्तं तत् विधीयते । तथा, हारि-
योजनस्य परिधिप्रहरणस्य च । एवं च सति, न हारि-
योजनस्य परिधिप्रहरणेन कश्चित् उपकारः क्रियते, हारि-
योजनेन वा परिधिप्रहरणस्य । ननु परिधिप्रहरणस्य
उपरिष्ठाद्भावेन तस्य उपक्रियेत इति । उच्यते, न हि
उपरिभाषार्थं परिधिप्रहरणम् अनुष्ठेयम् विद्यते एव
एतत् पञ्चर्थं, तस्मिंश्च सति तस्य उपरिभावो विद्यते
एव इति । तस्मात् कालार्थः सम्बन्धः इति । (४।३।

१४ प्र०) ।

सोमादीनां दर्शपूर्णमासोत्तरकालतायधिकरणम् ।

उपतिकालविषये कालः स्याद्वाक्यस्य तत्-
प्रधानत्वात् ॥ ३७ ॥

इदम् आस्मायते, दर्शपूर्णमासौ इष्ट्वा सोमेन यजेत
इति । तच्च सन्देहः, किम् एतत् अङ्गस्य विधानम् उत
कालस्य ? इति । किं प्राप्तम् ? श्रुतेः अङ्गस्य । इति प्राप्ते
उच्यते, अस्मिन् कालाङ्गविधानसंशये कालः स्यात् वाक्यस्य
तत्प्रधानत्वात्, कालप्रधानं हि एतत् वाक्यं, न यागवि-
धानपरम्, अतत्परताऽस्य, रूपावचनात् । कथं रूपावच-
नम् ? । देवताभावात् । कथम् अभावः ? । अश्रुतत्वात् ?
या हि यस्य श्रूयते, सा तस्य देवता भवति, श्रुत्या हि
देवता गम्यते, न प्रत्यक्षादिभिः । तस्मात् न अपूर्वस्य
यागस्य विधानं, कालार्थं अनुवादे न अयं दोषः, विहित
देवताको हि अनूयते । तस्मात् अत्र कालार्थः समुक्तः
इति । तच्च दर्शयति एष वै देवरथो यत् दर्शपूर्णमासौ दर्श-
पूर्णमासाविष्ट्वा सोमेन यजेते, रथस्यष्ट एव अवसाने वै
देवानामवस्यति इति, प्रदर्शिते मार्गे रथेन यातुम् सुखं
भवति, एवं दर्शपूर्णमासाविष्ट्वा सोमेन यष्टुम् सुखं भवति
दर्शपूर्णमासप्रकृतीनि तस्य दीजणीयादीनि स्वयंस्तानि
भवन्ति, एवम् अर्धेयादीऽर्थवान् भवति । (४।३।१६ अ०) ।

वैश्वानरेष्टः पुनस्तप्तकालाधिकरणम् ।

(इतः प्रवृत्ति अधिकरणार्थं जातचित्वायः ।)

फलसंयोगस्त्वचोदिते न स्यादग्रेष्वभूतत्वात् ॥ ३८ ॥

वेष्टानरं द्वादशकपालं निर्वपेत् पुत्रे जाते इति ।
तत्र सन्देहः, किम् आत्मनिःश्रेयसाय, उत पुत्रनिःश्रेय-
साय ? इति । आत्मनिःश्रेयसाय इति ब्रूमः, न इमानि
फलदानि परस्य भवन्ति कर्माणि । कुतः ? । आधाने
आत्मनेपदनिर्देशात्, यथा, यदि एकं कपालं नश्येदेको
मासः संवत्सरस्य अपेतः स्यात् अथ यजमानः प्रमीयेत
द्यावापृथिवीयम् एककपालं निर्वपेत् । यदि द्वे नश्ये-
यातां, द्वौ मासौ संवत्सरस्य अपेतौ स्यातां, अथ यज-
मानः प्रमीयेत आश्विनं द्विकपालं निर्वपेत्, सहस्रांशो-
द्वासयति यजमानस्य गोपीषाय इति । कपालनाशे
निमित्ते आत्मनिःश्रेयसफलं कर्म दर्शयति । एवम् इहापि
द्रष्टव्यम्, तस्मात् आत्मनिःश्रेयसम् इति ।

एवं प्राप्ते ब्रूमः, फलसंयोगो न स्यात् पितुः, फल-
वचनं शेषभूतं पुत्रस्य न पितुः । कथम् ? । एवं श्रूयते,
वेष्टानरं द्वादशकपालं निर्वपेत् पुत्रे जाते, यत् अष्टा-
कपालो भवति, गायत्रीवैनं ब्रह्मवर्चसेन पुनाति, यत्
नवकपालो भवति, चित्तैवास्मिंस्तेजो दधाति, यत्
दशकपालो विराजैवास्मिन् अनाद्यं दधाति, यत् एका-
दशकपालः त्रिष्टुभैवास्मिन् इन्द्रियं दधाति, यत् द्वादश-
कपालो जगत्त्रैवास्मिन् पशून् दधाति । यस्मिन् जाते
एताम् इष्टिं निर्वपति, पूत एव स तेजस्वी अत्राद इन्द्रि-
याधी पशुमान् भवति इति, यो जातः, तत्र फलं श्रूयते,
नास्ति वचनस्य अतिभारः । तस्मात् पुत्रस्य फलम्
इति ।

यदुक्तं, न परस्व फलदान्येतानि कर्मणि इति,
तदुच्यते, यत् पुत्रस्य फलम्, आत्मनः सा प्रीतिः, तस्मात्
आत्मनेपदं न विवक्ष्यते, एतामेव आत्मनः प्रीतिमभिप्रेत्य
भवति वचनम्, आत्मा वै पुत्रः इति,

अङ्गादङ्गात् सम्भवसि हृदयादभिजायसे ।

आत्मा वै पुत्रनामासि स जीव शरदः शतम् ।

इति ।

अङ्गानान्तूपघातसंयोगो निमित्तार्थः ॥ ३६ ॥

(आ० नि०)

अथ यदुक्तं, यदि एकं कपालं नश्येत् इत्येवमादि ।
तत्र उच्यते, अङ्गानां उपघातसंयोगो निमित्तार्थः उप-
पद्यते, नाभ्यश्चा, न हि, कपाले नष्टे तदन्वेषणार्था इष्टि-
वेत्ता न हि काकिन्यां नष्टायां तदन्वेषणं कार्वाण्येन
क्रियते । (४ । ३ । १७ अ०)

एवं वा,

वैश्वानरं जातकर्मोत्तरकालताधिकरणम् ।

अङ्गानान्तूपघातसंयोगो निमित्तार्थः ॥ ३६ ॥

वैश्वानरं हादयकपालं निर्वपेत् पुत्रे जाते इति ।
तत्र सन्देहः, किं जातमात्रे, उत कृते जातकर्मणि ?
इति । जातमात्रे इति ब्रूमः, सम्प्राप्ते हि निमित्ते नैमि-
त्तिकेन भवितव्यम् । एवं प्राप्ते ब्रूमः, कृते जातकर्मणि
इति । कुतः ? । सामर्थ्यात्, कृते हि जातकर्मणि प्राथमं

तस्य विधीयते, यदि प्राक् जातकर्मणः, इष्टिः क्रियते, प्राशनकालो विप्रकथ्येत, तत्र अस्य शरीरधारणं न स्यात् । अथ यदुक्तम्, सम्प्राप्ते निमित्ते हि नैमित्तिकेन भवितव्यमिति । उच्यते, अङ्गानामुपघातसंयोगो निमित्तार्थः, उपघातः पुत्रजन्म, तत् भूतं निमित्तम्, न तत्कालोऽङ्गम्, तच्च निमित्तम्, कृतेऽपि जातकर्मणि नापैति । इतरस्मिन् पक्षे कालोऽपेयात्, लक्षणा चास्मिन् पक्षे स्यात् । तस्मात् कृते जातकर्मणि इति ।

अथ किमन्तर्दशाहे यस्मिन् कस्मिन् वा अहनि, उत स्वकाले ? इति । किम् प्राप्तम् ? यस्मिन्-कस्मिन् वा अहनीति, एवम् अनियमः प्राप्तः । अत्रोच्यते, पौर्णमास्याममावास्यायां वा । कुतः ? । श्रुतेः, एवं हि श्रूयते, य इष्टा पशुना सोमेन वा यजेत, स पौर्णमास्याम् अमावास्यायां वा यजेत इति । नातिभारो वनस्य, इतरस्मिन् पक्षे कालोऽपेयात् । लक्षणाप्यस्मिन् पक्षे स्यात् । अन्यस्यां तिथावन्तर्दशाहे वा कुर्वन् सर्वाणि अङ्गानि उपसंहरतुम् त शक्नुयात् । कालं शीघ्रं नोपसङ्गृहीयात् । तस्मात् अतीति दशाहे पौर्णमास्याममावास्यायां वा कुर्यात् इति । (४ । ३ । १८ अ०)

जीवामस्यायङ्गानां स्वकाशकर्मव्यताधिकारश्च ।

प्रधानेनाभिमंयोगादङ्गानां मुख्यकालत्वम् ॥

४० ॥ (पू०)

अग्निं चित्वा सौचामण्या यजेत, वाजपेयेन इष्ट्वा वृह-
स्पतिसवेन यजेत इति, अङ्गप्रयोजनसम्बन्धः इत्युक्तम्,
एतत् इदानीं सन्दिह्यते, किं चितमाचे, तन्ममध्ये एव
कर्त्तव्यम्, एतस्वकाले कर्त्तव्यम् ? इति, तथा वाजपेये
किं वृहस्पतिसवे, एतस्वकाले ? इति । मुख्यकालत्वम्
अनयोः स्यात् । कुतः ? । प्रधानकालत्वात् अङ्गानाम्,
एको हि कालः प्रधानानाम् अङ्गानां च इति वक्ष्यते,
अङ्गानि तु विधानत्वात् प्रधानेन उपदिश्येरन् इति,
अग्निचयनं कृत्वा न तावति एव स्यात्तर्क्यं, सौचामणीसंज्ञ
कोऽपरो यागः कर्त्तव्यः इति । तथा, वाजपेयम् अभि-
निर्वर्त्य न एतावता कृती स्यात्, वृहस्पतिसवसंज्ञकं
यागम् अभिनिर्वर्त्तयेत् इति ।

अपवृत्ते तु चोदना तत्सामान्यात् स्वकाले
स्यात् ॥ ४१ ॥ (सि०)

अपवृत्ते यागे चोद्यते यागान्तरम् इदम्, अपवृत्तिश्च
सर्वेषु यागाङ्गेषु अकृतेषु न भवति, न, यद्या भवान् मन्यते
यागमाचे निर्वृत्ते इति । कुतः ? । करणविभक्त्या संयो-
गात्, वाजपेयेन इष्ट्वा वाजपेयेन फलस्य व्यापारं कृत्वा
साङ्गेन च व्यापारी गम्यते न निरङ्गेन, भवेत् तन्ममध्ये
प्रयोगः यदि वाजपेयम् अभिनिर्वर्त्य इतीप्सितभावो
वाजपेयस्य स्यात्, ततः प्रधानमात्रं वाजपेयसंज्ञकम्
अभिनिर्वर्त्य इति गम्येत, न तु एवमस्ति । तस्मात् यथो-
क्तानि सर्वाण्यङ्गानि कृत्वे यथः । एवं चेत्, निर्वृत्ते प्रयोगे,

अतिकान्ते वाजपेयकाले यागः प्रयुज्यते तस्य चोदनासामान्यात्, ज्योतिष्टोमिके विध्यन्ते प्राप्ते स्वेन चोदकप्राप्तेन कालेन भवितव्यम्, सौचामण्याः चोदनासामान्यात्, दर्शपूर्णमासकालेन इति ।

आह, वाजपेये तावत् इष्टा इतिवचनात् यागम् अभिनिर्वर्त्य इति गम्यते, अग्नौ तु नोपपद्यते, तच्च चित्वा इतिवचनात् चयनम् अभिनिर्वर्त्य इत्यर्थः स्यात् । उच्यते, नैतदेवम्, अग्निं चित्वा इति हि श्रूयते अग्निं चयनेन संस्तुत्य इत्यर्थः, अग्निः इति ज्वलनोऽभिधीयते, न तस्य स्थलस्थापनमात्रम् उपकारः, यदि स्थलस्थिते यागो भवति, ततश्चयनेन अग्नेः उपकारोऽस्ति, तमभिनिर्वर्त्य इति स्थलस्थितेऽग्नौ यागमभिनिर्वर्त्येति गम्यते, यावत् स्थलस्थितेऽग्नौ यागो न भवति, न तावदग्निः चयनेनोपक्रियते । येन अग्निर्यजमानस्य उपकरोति, सोऽग्नेरुपकारो न स्थलस्थापनमात्रम् । तस्मात् तच्चापि यागम् अभिनिर्वर्त्य इति गम्यते । (४ । ३ । १८ अ०)

इति श्रीश्वरस्वामिनः कृतौ मीमांसाभाष्ये चतुर्थ-

स्याध्यायस्य तृतीयः पादः समाप्तः ।

—

चतुर्थे अध्याये चतुर्थः पादः ।

राजसूयेत्यानां विदेवनायकत्वाधिकारणम् ।

प्रकरणशब्दसामान्याच्चोदनानामनङ्गत्वम् ॥१॥

(पू०)

सन्ति अनुमत्यादीनि ऐष्टिकानि कर्मणि, मल्हादयः पशवः, पवित्रादयः सोमाः, वाल्मीकवपायां होमः इत्येवमादीनि दार्विहोमिकानि । तथा, यष्टौहीं दीश्वति, राजन्यं जिनाति, शौनःश्रेफमाख्यापयति अभिषिच्यते इति, एतेषां सन्निधौ श्रूयते, राजसूयेन स्वाराज्यकामो यजेत इति, स एष रूपवतां यागानां सन्निधौ अरूपः शब्दः श्रूयमाणः समुदायवाचकः समधिगतः । तत्र सन्देहः, किं सर्वेषाम् अनुमत्यादीनां समुदायस्य राजसूयशब्दो वाचकः, सत केषाञ्चिदाचकः केषाञ्चित् न ? इति । किं प्राप्तम् ? सर्वेषां वाचकः इति । कुतः ? । प्रकरणशब्दसामान्यात्, प्रकरणशब्दः सर्वेषां समानो राजसूयेन इति, राजा तत्र सूयते, तस्मात् राजसूयः, राज्ञो वा यज्ञो राजसूयः, तत् प्रकरणसन्निधाने सति, विशेषाभावे च सर्वेषां वाचको भवितुमर्हति, यच्च राजसूयशब्दितः ततः फलं भवति । तस्मात् सर्वाणि प्रधानानि इति ।

अपि वाङ्मनिज्याः स्युस्ततो विशिष्टत्वात् ॥ २ ॥

(सि०) ॥

अपि या इति पक्षव्यावृत्तिः । या अनिज्याः ता अङ्गं, यथा विदेवनादयः, राजसूयसंज्ञकेन यागेन स्वाराज्यं कुर्यात् इत्युच्यमाने यागेनैव स्वाराज्यं साध्यते, न अयागेन, अयागाच्च विदेवनादयः । तस्मात् अङ्गं भवेयुः, इत्यानां फलवतीनां श्रूयमाणाः इति । (४४१ अ०) ।

विदेवस्य कृत्स्नराजसूयाङ्गताधिकरणम् ।

मध्यस्थं यस्य तन्मध्ये ॥ ३ ॥ (पू०) ॥

राजसूयेऽभिषेचनीयमध्ये यष्टौही दीव्यति इति विदेवनादयः समान्नाताः, ते किम् अभिषेचनीयस्य अङ्गम्, उत कृत्स्नस्य राजसूयस्य ? इति संशयः । उच्यते, मध्याम्नात् अभिषेचनीयस्य इति, तथा आनन्तर्येण अनुषङ्गीकृत्यते इति ।

सर्वासां वा समत्वाच्चोदनातः स्यान्न हि तस्य

प्रकरणं देशार्थमुच्यते मध्ये ॥ ४ ॥ (स०) ॥

सर्वासां चानुमत्यादीनां चोदनानामङ्गं विदेवनादि स्यात् । कुतः ? । चोदनातः समत्वात्, समाना यता अनुमत्याद्याचोदनाः, ताः सर्वाः, फलवत्त्वञ्च प्रधानभूताः । सर्वासाम् आसां प्रकरणं, न हि अभिषेचनीयस्य केवलस्य । क्रमात् अभिषेचनीयस्य प्राप्नुवन्ति, प्रकरणात् सर्वासां, प्रकरणं च क्रमाद्वर्तीयः । तस्मात् न अभिषेचनीयस्य केवलस्य इति, अभिषेचनीयस्य तु मध्ये स्थानं विदेवनादीनां, तच्च क्रियमाणाः सर्वासाम् उपकुर्वन्ति इति । (४। ४।२ अ०) ।

सोम्यादीनामुपसत्कासकत्वाधिकरणम् ।

प्रकरणाविभागे च विप्रतिषिद्धं ह्युभयम् ॥ ५ ॥

(पू०) ॥

राजसूये उपसदः प्रकृत्य श्रूयते, पुरस्तात् उपसदा सोम्येन प्रचरन्ति, अन्तरा त्वाष्ट्रे च, उपरिष्ठात् वैश्वेनेन इति । तत्र सन्देहः, किम् उपसदङ्गं सोम्यादयः, उत उपसत्कालाः ? इति । उपसदङ्गम् इति ब्रूमः । कुतः ? । उपसत्संयोगस्य श्रुतत्वात्, कासविधौ सति सप्तया स्यात्, तस्मात् उपसदङ्गम् इति ।

ननु कासवत् अङ्गम् भविष्यति, तथा सति उभयम् अनुष्ठेयम्, उपसत्संयोगश्च, पुरस्तात् इति च कासाभिधानम्, उपसत्संयोगोमात् उपसदङ्गता भविष्यति, पुरस्तात्संयोगस्य पूर्वादिषु प्रयोगः इति । उच्यते, विप्रतिषिद्धं हि उभयं, न शक्नोति उपसदाम् इत्येव शब्दः, सोम्यादीन् विशेष्युम्, एकस्मिन् वाक्ये, पूर्वादीन् च, भिद्येत हि तथा वाक्यम् । तस्मात् न कासवत् अङ्गम् ।

अपि वा कालमात्रं स्याददर्शनाद्विशेषस्त ॥ ६ ॥

(सि०) ॥

अपि वा इति पक्षव्यावृत्तिः । कालमात्रं स्यात्, न अङ्गप्रयोजनसम्बन्धः । कुतः ? । अदर्शनाद्विशेषस्त, न अन्यैः कासाभिधानैः अस्य कश्चित् विशेषो लक्ष्यते, आग्निमादतात् उर्ध्वम् अनुवाजैश्चरन्ति इत्येवमादिभिः, यत्रापि

हि सौम्यादयो विहिता उपसदोऽपि, इदम् आनुपूर्वम्
अविहितम्, तत् विधीयते । तस्मात् कालमात्रम् इति ।
(४।४।१ अ०) ।

आमनहोमानां साङ्ख्यहायवीजताधिकरणम् ।

फलवद्भोक्तृहेतुत्वादितरस्य प्रधानं स्यात् ॥ ७॥

वैश्वदेवीं साङ्ख्यहायवीजं निर्वपेत् आमकामः इति ।
तत्र आमनहोमाः नूयन्ते, आमनस्य इति तिस्र आहुती-
र्जुहोति इति । अथ सन्देहः, किम् समप्रधानभूता आ-
मनहोमाः साङ्ख्यहायवीज्या, उत अन्नम् तस्याः ? इति ।
किं प्राप्तम् ? समप्रधानभूताः इति । कुतः ? । तुल्यहेतु-
त्वात् इतरस्य, तुल्यं हि बलिमत्त्वम् । ननु अफला होमाः ।
उच्यते, आमकामः इति अन्नं अनुषज्यते । तस्मात् सम-
प्रधानभूताः इति ।

एवं प्राप्ते नूतः, फलवत् वा उक्तहेतुत्वात् इतरस्य
प्रधानं स्यात्, न चैतदस्ति, समप्रधानभूताः होमाः इत्या-
दिति, फलवत् हि अफलस्य प्रधानम्, फलवती चेष्टिः
अफला होमाः ।

ननु उक्तम्, अनुषज्जी भविष्यति, इति । उच्यते, न
अनुषजः प्राप्नोति । कुतः ? । व्यवायात्, तदुक्तं, (२ । १ ।
४८ सू०) व्यवायात् न अनुषज्येत इति । केन व्यवायः ? ।
परिधिमन्त्रैः, उयोऽस्यपस्व देवेभ्यश्चुयोऽहं सजातु

भूयासं प्रियः सजातानाम् उग्रयेत्ता वसुवित् इत्येवमादिभिः, एतान् अनुक्रम्य, धामनस्य इति तिस्र आहुती, र्जुहोति इत्यामनन्ति । तस्मात् साङ्ख्यहायस्या ऋषम् धामनहोमाः इति । (४ । ४ । ४ अ०)

— —

दधिपद्यस्य नित्यताधिकरणम् ।

दधिपद्यो नैमित्तिकः श्रुतिसंयोगात् ॥ ८ ॥

(१ मे पू०)

ज्योतिष्टोमे श्रूयते, यां वै काश्चित् पध्वर्युषं यजमानस्य देवतामन्तरितः, तस्या आहवेत, यत् प्राजापत्यं दधिपद्यं गृह्णाति, ग्रमयत्येवैनाम् इति । तत्र सन्देहः, किं नित्यो दधिपद्यः, उत नैमित्तिकः ? इति । किं प्राप्तम् ? दधिपद्यो नैमित्तिकः स्यात् श्रुतिसंयोगात्, देवतान्तराये निमित्ते श्रूयते, न च नित्यः अन्तरायः । तस्मात् नैमित्तिकः इति ।

नित्यस्य ज्येष्ठशब्दात् ॥ ९ ॥ (२य पू०)

यदुक्तम् नैमित्तिकः इति, तत् गृह्यते, किन्तु नित्यस्य । कुतः ? । ज्येष्ठशब्दात्, ज्येष्ठशब्दो भवति, ज्येष्ठो वा एष यहावां यस्य एव गृह्यते, ज्येष्ठमेव गच्छति इति, ज्येष्ठशब्दस्य प्राधान्ये प्राथम्ये वा स्यात्, एष प्रथमः, न प्रधानम् । यदि नित्यः, एवं प्रथमत्वात् उपपद्यते, न जातु चत्वार्षिकं

हि प्रशंसन्ति । तस्मात् नित्यञ्च नैमित्तिकञ्च इति, विनापि
निमित्तेन ग्रहीतव्यः, निमित्तेनापि पुनर् इति ।

सार्वरूप्याच्च ॥ १० ॥ (यु०)

सर्वरूपता च श्रूयते सर्वेषां वा एतद्देवानां रूपं यदेष
ग्रहा यस्य एष गृह्यते सर्वाख्येवैनं रूपाणि पशूनाम् उप-
तिष्ठन्ते इति, न हि देवतारूपम् अस्माकं किञ्चिदन्यत्
प्रयत्नम् अन्यत् अती नित्यत्वात् । तस्मात् अपि नित्यञ्च
नैमित्तिकञ्च इति ।

नित्यो वा स्यादर्थवादस्तयोः कर्मण्यसम्बन्धा-

वृत्तित्वाच्चान्तरायस्य ॥ ११ ॥ (सि०) ॥

यदुक्तम्, नित्यो नैमित्तिकञ्च इति, तत्र, नित्यः एव
स्यात्, ऋष्यशब्दात् सार्वरूप्याच्च । यदुक्तं, देवतान्तराये
निमित्तं श्रूयते इति, न देवतान्तरायो निमित्तत्वेन
गम्यते । तयोः (अध्वर्युयजमानयोः) कर्मणि अन्तरायेण
असम्बन्धात्, न हि एतत् श्रूयते, अध्वर्युणा देवता अन्त-
रितव्या यजमानेन वा इति, अनित्यो हि अन्तरायः ।
न च एवंशब्दोऽस्ति, अन्तराये सति दधिग्रहा ग्रहीतव्यः
इति विनैव संयोगेन, दधिग्रहस्य ग्रहणम्, अन्तरायसमा-
धानं त्वस्य प्रयोजनम् इति तदेतत् नित्यवत् ग्रहणम्,
अनित्यं प्रयोजनम् । नित्यं गृह्णीयात् अनित्यम् अन्तरात्रं
समाधातुम् इति न अवकल्पते, तत्र प्रयोजने अनित्यत्वात्
ग्रहणे नित्यवत् श्रुतिर्बाध्यते, अर्थवादत्वे तु न बाध्यते, न

इह तत् अस्तरायं समाधातुम् गृह्यते, अथदेव प्रयोजनम्
अस्यास्ति इति प्रशंसितुम् अभिधीयते । दधिघृहस्य तु
भीमाङ्गतेव प्रयोजनम् इति ।

भङ्गित्वाञ्च अन्तरायस्य, भङ्गी च अन्तरायोऽनित्यो
नित्यप्रशंसार्थं सङ्गीर्त्यते । तस्मात् न एष दोषः, नित्य
एव दधिघृहः इति (४।४।५ प०) ।

वैश्वानरस्य नैमित्तिकत्वाधिकरणम् ।

वैश्वानरस्य नित्यः स्यान्नित्यैः समानसङ्ख्यात्वात् ॥

१२ ॥ (पृ०) ॥

अस्ति अग्निः, य एवं विद्वानग्निश्चिनुते इति । तत्र
ब्रूयते यो वै संवत्सरमुख्यमभृत्वान्निश्चिनुते, यथा मामि-
मर्भो विपश्यते, तादृगीव तदार्त्तिमाच्छेत्, वैश्वानरं हात्प्र-
कपालं पुरस्तात् निर्वपेत्, संवत्सरो वाग्निर्वैश्वानरो, यथा
संवत्सरमाप्ता काले आगते विजायते, एवमिव संवत्सर-
माप्ता काले आगतेऽग्निश्चिनुते नार्त्तिमृच्छेत् इति । एषा
वाग्नेः प्रिया तनूयेत् वैश्वानरः, प्रियामेषां तनून्मयकन्धे
इति । तत्र सन्देहः, किं नित्यो वैश्वानरः, अथ नैमि-
त्तिकः ? इति । किं प्राप्तम् । अत्रापि नित्यः एव । अर्थ-
वादः, उख्यस्य संवत्सराभरणेन कृतो दोषः, वैश्वानरेषु
विहृत्यते इति, नित्यैः चान्य समानमङ्गात्वं भवति, बीज्ये-
तानि हवीषि भवन्ति, अथ इमे लोका एषां लोकानामारी-
हाय इति, लोकानां हविषां सामान्यं नास्ति । यदि यथा

लोकानि नित्याः तत्र, एवम् इमानि हवींषि नित्यानि चीणि,
एवं लोकैः संस्तवी घटते । तस्मात् नित्यो वैश्वानरः
इति ।

पक्षे वोत्पन्नसंयोगात् ॥ १३ ॥ (सि०) ॥

उत्पन्नस्य निमित्ते उख्याभरणे निर्घातेन संयोगः न
असंयुक्तस्य उत्पन्नस्य दोषनिर्घातप्रयोजनता, तस्मात् इह न
दधिग्रहवत् विरोधोऽस्ति, तेन न अर्थवादः, नैमित्तिकः
इति ।

अथ यदुक्तं, लोकैः समानसङ्ख्यात्वं नित्यत्वात् उप-
पद्यते, न अन्यथा इति । तत्र ब्रूमः, नित्योल्लोकानां
हविषां च सामान्यात् अर्थवादी भविष्यति इति । (४४
६ प०) ।

पट्टादितेः नैमित्तिकत्वाधिकारणम् ।

पट्टचितिः पूर्ववत्त्वात् ॥ १४ ॥ (पू०) ॥

अस्ति अग्निः, य एवं विद्वान् अग्निश्चिरुते इति । तत्र
अभूयते, संवत्सरो वा एनं प्रतिष्ठायै नुदति योऽग्निश्चित्वा न
प्रतिष्ठति पट्टं पूर्वचित्तयो भवन्ति, अथ पट्टीद्विति
चिरुते इति । तत्र सन्देहः किं योऽयं नित्य एवाग्निः स
एवायं पट्टचित्तिकः उच्यते, उत एकचित्तिको नैमित्तिकः ?
इति । किं प्रातम् ? तस्मिन् एव नित्ये अग्नी पट्टी चिति-
रैषा विधीयते, नित्यायाप्येव पट्टमानेपोऽर्थवादः, योऽपि

न प्रतिष्ठाहः, सोऽप्यनया षष्ठा चित्वा प्रतिष्ठातुमर्हति
इति चितिप्रशंसा । किमर्थमेवं वर्ण्यते ? । षष्ठीशब्दश्र-
णात्, षष्ठां हि पूरणी षष्ठी, एकस्यां हि चितौ षष्ठीशब्द-
न सामञ्जस्येन स्यात् । तस्मात्, षट्चितिकः अग्निर्नित्यः
इति ।

ताभिश्च तुल्यसंख्यानात् ॥ १५ ॥ (यु० १) ॥

ताभिश्च पूर्वाभिरस्याः तुल्यवत् प्रसङ्गानं भवति ।
कथम् ? । इयं वाव प्रथमा चितिः, ओषधयः पुरीषम् ।
अन्तरीक्षं वाव द्वितीया चितिः, वयांसि पुरीषम् । असी
वाव तृतीया चितिः, तक्षत्राणि पुरीषम् । यज्ञो वाव
चतुर्था चितिः, दक्षिणा पुरीषम् । यजमानो वाव पञ्चमी
चितिः, प्रजाः पुरीषम् । संवत्सरो वाव षष्ठी चितिः,
ऋतवः पुरीषम् इति, तुल्यानां च तुल्यवत् अनुक्रमणं
भवति यथा देवा ऋषयो गन्धर्वाः तेऽन्यत आसन् ।
अक्षरा रक्षांसि पिशाचाः तेऽन्यत आसन् इति, तुल्यवत्
असूयां चित्तीनाम् अनुक्रमणम् अनया षष्ठा । तस्मात्
एतया, तत्तुल्यया भवितव्यं, यदि च यस्मिन् एव कर्तौ
ताः, तस्मिन् एवैषा, ततः एताभिः तुल्या । तस्मात् यपि
स एव नित्योऽग्निः षट्चितिकः इति ।

अर्थवादोपपत्तेश्च ॥ १६ ॥ (यु० २) ॥

अर्थवादश्च भवति, षट्चितयो भवन्ति, षट् पुरी-
षाणि, तानि द्वादश सम्पद्यन्ते, द्वादश मामाः संवत्सरो
संवत्सर एव प्रतिष्ठिति इति, तन्, एकचितिके अग्नी

न सामञ्जस्येन वचनं भवति । तस्मात् नित्य एव षट्-
चित्तिकः ।

एकचित्तिर्वा स्यादपवृत्ते हि चोद्यते निमित्तेन ॥

१७ ॥ (सि०) ॥

एकचित्तिर्वा (नैमित्तिकः) स्यात् । कुतः ? अपवृत्ते
हि यागे चोद्यते, अप्रतिष्ठया निमित्तेन, यो न प्रति-
तिष्ठति, तस्य एषा चितिः उच्यते नैमित्तिकी, सा न नित्या
भवितुमर्हति ।

अपि च अपवृत्ते यागे चोद्यते सा, न वर्त्तमाने भवि-
तुमर्हति । मनु, चित्वा इति चयने निवृत्ते, न यागी ।
उच्यते, नेतत् पदार्थं निवृत्ते चित्वा इति, किं तर्हि ?
वाक्यार्थे, अग्निं चित्वा इति अग्नेः चयनेनार्थम् अग्निं
निर्वक्ष्य इति, कृते च यागे चयनेन अग्नेः अर्थो निर्वर्त्तितो
भवति, न अन्यथा । बह्वीशब्दस्य, पञ्च पूर्वाक्षितय उक्ताः,
ता अपेक्षावकस्थित्यते, तस्मात् निवृत्ते यागे इत्युच्यते ।
तस्मात् वचनात् एकचित्तिः अग्निः ।

विप्रतिषेधात्ताभिः समानसङ्ख्यात्वम् ॥ १८ ॥

(आ० नि०) ॥

इयोः सूत्रयोः इदम्, उत्तरम् ताभिश्च तुल्यसङ्ख्यानात्
अर्धवादोपपत्तेश्च इति । ताभिः नित्याभिः समानसङ्ख्यात्व
भवित्यति, अर्धवादश्च उपपत्तान्ते, पञ्च पूर्वाक्षितयो भवन्ति,
आभिरसौ चितिभिः न प्रतितिष्ठते, अष्टेयं बह्वी प्रति-
ष्ठायम् इति । ताश्च सप्तरीषा अपेक्ष्य द्वादशत्वेन संस्कृत्यो

अविद्यन्ति । विप्रतिषेधात् एकस्य, षट्सङ्ख्याया इदम-
 षट्सङ्ख्यायाम् इति । अतुल्यानामपि तुल्यवत् अनुक्रमश्च
 भवति, यथा, देवा मनुष्याः पितरः तेऽन्वत आसन् इति ।
 (४।४।७ प्र०)

पिच्छपितृव्यस्यानङ्गताधिकारवत् ।

पितृव्यज्ञः स्वकालत्वादनङ्गं स्यात् ॥१६॥ (सि०)

अस्ति यामावासी कर्मणि पितृव्यज्ञः, यमावास्यायाम्
 अक्षराज्ञे पिच्छपितृव्यज्ञं न चरन्ति इति, तत्र संशयः, किम्
 यामावासीस्य कर्मणः पिच्छपितृव्यज्ञोऽङ्गम्, उत यमङ्गम् ?
 इति । किम् प्राप्तम् ? अङ्गं, फलवत्संविधानात् निष्कृ-
 यचर्मात् ।

आह, यमु फलवत्संविधावफलं तदङ्गं भवति, फलवत्
 इदं कस्यैतत् स्वर्गेष इति । उच्यते, सत्यम्, यमावासीये
 कर्मावस्थात् न शक्यः स्वर्गः कल्पयितुम् इति । आह,
 कर्मावस्थानत्वात् न कर्मणा एकवाक्यत्वं सम्भवति इति ।
 उच्यते, सत्यवयापि तावत् कर्मैकवाक्यता सम्भवति । स्वर्गे
 कस्यैव न कस्यचा, न श्रुतिः । एवं च यामनन्ति, यत्
 पिच्छः पूर्वेषु करोति, पिच्छश्च एतत् यज्ञं निष्क्रीय यज-
 मानो देवेभ्यः प्रतनुते इति यमावासीयां प्रति निष्कृतुम् च
 उच्यते, तस्मात् तदङ्गभूतम् इति ।

एवं प्राप्ते नूनः, पितृव्यज्ञः स्वकालत्वात् यमङ्गं स्यात्,
 यमङ्गभूतः पिच्छपितृव्यज्ञः । कस्मात् ? स्वकालत्वात्,

स्वशब्दाभिहितेन कालेन चक्षुः सम्बन्धः, न कर्मणा स्वप्ति-
नेन इति, यथा, दर्शपूर्णमासाभ्याम् इष्टा सोमेन यजेत
इति, यथा, तदेतत् पुरस्तात् उपसदा सोम्येन चरन्ति इति
च, काले एवायं सुखः शब्दो न कर्मणि, कर्मणि लक्षणा,
श्रुतिश्च लक्षणाया बलीयसी । यच्च उक्तं लक्षणाया कर्म-
वाक्यता भविष्यति इति, तच्च न । कस्मात् ? । अनुवादे
हि लक्षणा न्याय्या, न विधी, विधिषायं, तस्मात् न
अमावास्याकर्मणा सम्बन्धः, एकस्मिन् काले हे कर्मणी
परस्परैवासम्बन्धे इति ।

तुल्यवच्च प्रसङ्गानात् ॥ २० ॥ (यु० १)

तुल्यवच्चान्यैः प्रधानैः प्रसङ्गायति, चत्वारो वै महा-
वज्राः अस्मिहोत्रं, दर्शपूर्णमासौ, ज्योतिष्टोमः, पिण्डपितृ-
वज्रः इति महायज्ञैः तुल्यवत् प्रसङ्गायते, काश्चन महा-
वज्रता स्यात् अन्यतः फलवत्तायाः ? तस्मादनङ्गम् ।

प्रतिषिद्धे च दर्शनात् ॥ २१ ॥ (यु० २)

इतच्च अनङ्गम्, प्रतिषिद्धे अमावास्यायै पिण्डपितृवज्रं
दर्शयति, पौर्णमासीमेव यजेत आहव्यवान्, न अमा-
वास्यां, इत्या आहव्यम् अमावास्याया यजेत, पिण्डपितृ-
वज्रेणैव अमावास्यायां प्रीणाति इति, असत्याममावा-
स्यायां पिण्डपितृवज्रं दर्शयति, तदनङ्गत्वे उपपद्यते,
तस्मात् अपि न अङ्गं पिण्डपितृवज्रः इति ।

किं प्रसोजनं चिन्तायाः ? । यदि पौर्णमास्यामाधानं
ततः अनन्तरायाममावास्यायां न क्रियते, यथा पूर्वपक्षः ।

यथा तर्हि सिद्धान्तः, तथा कर्त्तव्यः । इदम् अपरं प्रयो-
जनं, कुण्डपायिनामयने मासमग्निहोत्रं जुहोति, मास-
दर्शपूर्णमासाभ्यां यजेत इति, यथा पूर्वः पक्षः, तथा
कर्त्तव्यः पिण्डपिष्टयज्ञः । यथा सिद्धान्तः, तथा न कर्त्तव्यः
इति । श्लोकमपि उदाहरन्ति ।

आधानं पौर्णमास्यां चेद्दृष्टे दर्शे करिष्यते ।

अनङ्गं पिष्टयज्ञश्चेत् तदैव न करिष्यते ॥

इति । (४।४।८ अ०)

रथनायाः यूपाङ्गताधिकरणम् ।

पश्वङ्गं रथना स्यात्तदागमे विधानात् ॥२२॥ (पृ०)

ज्योतिष्टोमे श्रूयते, आश्विनं गृहं गृहीत्वा त्रिहृत-
यूपं परिधीय आग्नेयं सवनीयं पशुम् उपाकरोति इति
तत्र संशयः, किं पश्वङ्गं रथना, एत यूपाङ्गम् ? इति
किं प्रातम् ? पश्वङ्गम् । कुतः ? । तदागमे विधाना-
पश्चादगमे हि विधीयते, पशुना अस्याः सम्बन्धः उत्पत्ति-
वाक्ये श्रूयते, परिध्याणं कृत्वा उपाकरोति पशुं नान्यथा
इति । एवं श्रुतिर्भवति, कालवचने लक्षणा स्यात्, परि-
ध्याद्येन कालो लक्ष्येत इति ।

यूपाङ्गं वा तत्संस्कारात् ॥ २३ ॥ (सि०)

ज्योतिष्टोमे प्रत्यक्षो हि यूपस्य संस्कारः, रथना हि
या च यावती च दृढिक्ता मात्रां यूपस्य सञ्जनयति, दृढिक्
च प्रबोजनं यूपस्य । तस्मात् यूपस्य एव दृढिक्चे रथ-

स्यात् । द्वितीया च विभक्तिः तत्प्राधान्ये एव भवति, रश-
नायां च तृतीया, तृतीया च गुणत्वे तस्याः, तस्मात् यूपा-
ङ्गम् । यत्तु, तदागमे विधानात् इत्युक्तं, तत्परिहर्तव्यम्,
उच्यते, तदागमे विधानं वाक्यम्, द्वितीया च विभक्तिः
श्रुतिः प्रत्यक्षं च, वाक्यं बाधेयाताम् इति । यत्तु, लक्षणा
इति, श्रुत्यसम्भवे लक्षणापि न्याय्यैव ।

अर्थवादस्य तदर्थवत् ॥ २४ ॥ (यु०)

एवं च मन्त्रार्थवादोऽर्थवान् भविष्यति, युवा सुवासाः
परिवीत आगात् स उ श्रेयान् भवति जायमानः, तं
धीरासः कवय उन्नयन्ति स्वाध्वो मनसा देवयन्ते इति
तस्मात् यूपाङ्गम् रशना इति ।

किं प्रयोजनं चिन्तायाः ? । अग्नी श्रूयते, एकयूपे
एकादश पशवो नियोज्याः इति, प्रति पशु रशना कार्या,
यदि पूर्वः पक्षः । सिद्धान्ते द्वैरशन्यमैव । श्लोकमपि
उदाहरन्ति ।

पश्वङ्गं रशना चेत्, यद्येकस्मिन् बहुन् नियुञ्जीत ।

प्रति पशु रशना कार्या यूपे चेत्, द्वैरशन्यं स्यात् ॥

इति । (४। ४। ८ अ०)

स्वरी पश्वङ्गताधिकरणम् ।

स्वरुश्चाप्येकदेशत्वात् ॥ २५ ॥ (पू०)

अस्ति ज्योतिष्टोमे पशुः अग्नीषोमीयः सोमाङ्गभूतः,
यां दीक्षितो यत् अग्नीषोमीयं पशुमालभते इति । तत्र

श्रूयते, स्वहवा स्वधितिना च पशुमनक्ति इति । तत्र
मन्देहः, किं यूपाङ्गं स्वहः, उत पश्वङ्गम् ? इति । किं
प्राप्तम् ? यूपाङ्गम् इति ब्रूमः । कुतः ? । एकदेशत्वात्,
एकदेशः स्वहः यूपस्य इति श्रूयते, यूपस्य स्वहं करोति
इति स्वहमन्तं यूपं कुर्यात् इत्यर्थः । एवं च यूपो भवति
इति, यथा चक्षालम् ।

निष्क्रयश्च तदङ्गवत् ॥ २६ ॥ (यु०)

यूपाङ्गमिव स्वहम् निष्क्रयवादी दर्शयति, अपश्यन् च
आ धे पुरा ऋषयो ये यूपं प्रापयन्ति, सञ्चय्य सुवन्ते
मन्थन्ते, यज्ञवैशसाय वा इदं कर्म इति ते प्रस्तरं सुव-
निष्क्रयम् अपश्यन्, यूपस्य स्वहम् अयज्ञवैशसाय इति
निष्क्रयश्रवणात् तदङ्गता विज्ञायते । तस्मात् यूपाङ्गम्
इति ।

पश्वङ्गं वार्यकर्मात्वात् ॥ २७ ॥ (सि०)

पश्वङ्गं वा, तस्य हि अञ्चनार्थेन स्वहवा प्रयोजनं,
तथा हि श्रूयते, स्वहवा पशुमनक्ति इति, तत् अञ्चनं
प्रयोः, स्वरोदत्पत्तिं प्रयोजयति, यदि तदर्थः एषः स्वहः,
ततो इदं प्रयोजनम्, अथ यूपाख्यं, अदृष्टं प्रयोजनं ततः
कस्याम् । तस्मात् पश्वङ्गम् इति ।

भक्त्या निष्क्रयवादः स्यात् ॥ २८ ॥ (आ० नि०)

कया भक्त्या ? । एवमाह, यूपः किलाम्बो प्रवेष्टव्यः,
उत् स्वहः प्रविष्यते, तेन यूपः प्रविष्यते इति च एष
निष्क्रय इव भवति, अन्वया भक्त्या स्तुतिः इति ।

किं भवति प्रयोजनम् ? । एकयूपे एकादश पशवो
पदा नियुज्यन्ते, तदा एकस्यैव पशोः समञ्जनं, पूर्वस्मिन्
पक्षे । सर्वेषां, सिद्धान्ते । श्लोकश्च भवति,

स्वरूपपाङ्गमिति चेत् एकस्यैव समञ्जनम् ।

बह्वनामेकयूपत्वे, सर्वेषां तु समञ्जनम् ॥

इति । (४।४।१० अ०) ।

— —

आधारादीनामङ्गताधिकरणम् ।

दर्शपूर्णमासयोरिज्याः प्रधानान्यविशेषात् ॥ २८ ॥

(पृ०)

स्तो दर्शपूर्णमासौ, तत्र त्रयन्ते, चाम्नेयात्मीषामी-
यापांशुयाजैन्द्रात्मसान्ध्याख्ययागाः, तथा आचारावा-
ज्यभागौ, प्रयाजानुयाजाः पक्षीसंयाजाः, समिष्टयज-
न्विष्टकृत् इति । तत्र सन्देहः, किं सर्वे यागाः प्रधान-
भूता उत केचित् गुणभूताः ? इति । किं प्राप्तम् ? दर्श-
पूर्णमासयोर्यादित्व इज्याः ताः सर्वाः प्रधानभूताः इति,
यजेत स्वर्गकामः इत्यविशेषेण यागेभ्यः फलं त्रयन्तं,
फलवच्च प्रधानं, सर्वे चामी यागाः । तस्मात् सर्वं
प्रधानभूताः इति ।

अपि वाहानि कानिचित् येष्वङ्गत्वे न संस्मृतिः

मामान्याह्वयसंस्तवः ॥ ३० ॥ (सि०)

अपि वा कानिचित् पश्वानि भवेयुः । कानि पुनः

तानि ? । येषु अङ्गत्वेन संस्तुतिः, यथा अभीषू वा एतौ यज्ञस्य यत् आघारौ, चक्षुषी वा एतौ यज्ञस्य यत् आज्य-
भागी, यत् प्रयाजानुयाजाश्च इज्यन्ते वर्ष्म वा एतत् यज्ञस्य
क्रियते, वर्ष्म वा यजमानस्य भ्रातृव्यस्याभिभूत्यै इति ।
अभीषू रथस्याङ्गं, चक्षुषी चक्षुषतः, वर्ष्म वर्ष्मवतः,
सामान्यो हि अभिसंस्तवो युक्तः, यदि च अङ्गानि तानि
संस्तुतानि, ततः संस्तवोऽर्थवान् भवति । तस्मात् अङ्ग-
संस्तुतान्यङ्गानि इति ।

तथा चान्यार्थदर्शनम् ॥ ३१ ॥ (यु०)

एवं च कृत्वा अन्यार्थदर्शनम् उपपन्नं भवति, प्रयाजे
प्रयाजे कृष्णलं जुहोति इति । न च, प्रयाजान् यजति,
न च अनुयाजान् यजति इति च ।

अविशिष्टन्तु कारणं प्रधानेषु गुणस्य विद्यमानत्वात्

॥ ३२ ॥ (आ०) ।

अविशिष्टमेतत् कारणं संस्तवो नाम, आग्नेयः दीनाम-
प्यङ्गत्वेन संस्तुतिरस्ति, शिरो वा एतत् यज्ञस्य यदग्नेयः,
हृदयम् उपांशुयागः, पादावग्नीषोमीयः इति शिरः
शिरस्त्वतोऽङ्गं, हृदयं हृदयवतः, पादौ पादवतः इति

सर्वस्यैव अङ्गत्वेन संस्तुतिः इति सर्वमेव अङ्गं
प्राप्नोति तत् प्रधानं न स्यात्, असति प्रधाने कस्याङ्गम् ?
तस्मात् न एतदङ्गम् इति ।

नानुक्तेऽन्यार्थदर्शनं परार्थत्वात् ॥ ३३ ॥ (यु०)

अथ यदुक्तम्, अन्यार्थदर्शनं परार्थत्वात्, न तस्मात्प्रकं

भवति, परार्थं हि तत् वाक्यं, न दृश्यमानस्य प्रयाजादेः
प्रापचार्थम्, तस्मात् अन्यदस्य प्रमाणमन्वेष्टव्यं श्रुत्यन्तरं
न्यायो वा, तस्मिन् असति, स्रगदृष्ट्यादर्शनमिव तत्
भवति, संसृतिरप्यसति न्याये, असाधिकैव ।

पृथक् त्वभिधानयोर्निवेशः, श्रुतितो व्यपदेशाच्च,
तत्पुनर्मुख्यलक्षणं यत्फलवत्त्वं, तत्सन्निधाव-
संयुक्तं तदङ्गं स्यात्, भागित्वात् कारणस्याश्रुत-
स्यान्यसम्बन्धः ॥ ३४ ॥ (आ० नि०)

तुमद्भ्यः पक्षं व्यावर्त्तयति । यदुक्तं, सर्वाणि समप्रधा-
नानि इति, नैतदेवं, दर्शपूर्णमासशब्दवाच्यानि प्रधानानि
कर्माणि । कुतः ? । फलसंयोगात्, दर्शपूर्णमासशब्द-
केभ्यः फलं श्रूयते, दर्शपूर्णमासाभ्यां स्वर्गकामो यजेत
इति । कानि पुनर्दर्शपूर्णमासशब्दकानि ? । येषां वचने
पौर्णमासी शब्दोऽमावास्याशब्दे वा आग्नेयादीनि तानि ।
ननु अमावास्याशब्दकानां नैव फलं श्रूयते । उच्यते,
पृथक् समुदाययोः निवेशः एतयोः अभिधानयोः, पौर्ण-
मासी इति च अमावास्या इति च, त्रिष्वग्नेयादिषु यः
समुदायः, तच्च पौर्णमासीशब्दः, इतरेषु अमावास्या-
शब्दः ।

कथं पौर्णमासी अमावास्या इति च द्विशब्दः श्रूयते ? ।
द्वार्थवत् व्यपदेशाच्च । कथं तद्व्यपदेशः ? । द्विवचननिर्दे-
शात्, दर्शपूर्णमासाभ्याम् इति, एकार्षेयं च दर्शमावास्या-
शब्दो । कथम् ? । दर्शो वा एतयोः पूर्वं, पूर्णमास उत्त-

रस्तयोरथ यत् पूर्णमासं पूर्वमारभते तत् अथवापूर्वं प्रक्रियते, दर्शपूर्णमासमारभमाणः सरस्वत्यै चरुं निर्वपेत्, सरस्वते द्वादशकपालम् अमावास्या वै सरस्वती, पूर्णमासः सरस्वान्, उभावेतौ यथापूर्वं कल्पयित्वा रभते ऋथ्ये ऋध्नेत्येवाथो मिथुनत्वाय इति । तत्र दर्शशब्देन प्रकृत्या अमावास्याशब्देन ब्रुवन्ने कार्यतां दर्शयति, शक्यतेच चन्द्रस्यादर्शनेन अमावास्या दर्शः इति लक्षयितुम्, यथा चक्षुषोरभावे सति चक्षुष्मान् इति चक्षुर्भ्यां लक्ष्यते । एतस्मात् व्यपदेशाच्च श्रुतितश्च (लोके श्रवणात्) एकार्थताम् एवाध्यवस्यामः । तत् पुनर्मन्त्र्यलक्षणं यत् फलवत्त्वं, यदन्यत् तत्सन्निधौ श्रूयते, तत् तदङ्गम् । कथम् ? इतिकर्तव्यताकाङ्क्षस्य सन्निधौ श्रूयमाणम्, इतिकर्तव्यताविशेषणत्वेन परिपूरणसमर्थं तदङ्गम् भवितुमर्हति । अकल्प्यमाने वाक्यशेषे फलं कल्पयितव्यम् स्यात् इति ।

आह, ननु दर्शपूर्णमासफलमेवात्रानुषज्यते । उच्यते, शक्यमनुषक्तम्, किन्तु दर्शपूर्णमासवाक्यं साकाङ्क्षमेव स्यात् । अन्या यस्य इतिकर्तव्यता अश्रुता कल्पेयत । एषामपि प्रयाजादीनामन्या । कल्पेयत । एतदितिकर्तव्यता अत्र गम्यमाना उत्सृज्येत, तेन अङ्गत्वं, कारणं भागीति, एषाम् अन्येन फलेन सम्बन्धाऽश्रुतः । तस्मात् न सर्वाणि समप्रधानानि, आचारादीनि गुणकर्माणि इति ।

गुणाश्च नामसंयुक्ता विधीयन्ते नाङ्गेषूपपद्यन्ते ॥

नामविशेषसंयुक्ताश्च गुणविशेषा विधीयन्ते, यथा,
चतुर्होत्रा पूर्णमासीमभिमृषेत् पञ्चहोत्रा अमावास्याम्
इति सर्वेषु प्रधानेषु, अस्मिन् समुदाये चतुर्होत्रा, अस्मिन्
पञ्चहोत्रा इतिविभागाविज्ञानाच्चेदं नोपपद्येत । भवति
चैवलक्षणकं गुणविधानम्, तस्मात् अस्मत्पक्ष एव इति ।
अपि च अङ्गत्वेन आधारादीनां संस्तुतिरुपपत्त्या भवि-
ष्यति ।

तुल्या च कारणश्रुतिरन्यैरङ्गाङ्गिसम्बन्धः ॥

॥ ३६ ॥ (आ०)

अथ यदुक्तम्, आग्नेयादीनामप्यङ्गत्वेन संस्तुतिरङ्गत्वम्
स्थापयेत् इति, तत्परिहर्तव्यम् ।

उत्पत्तावभिसम्बन्धस्तस्मादङ्गोपदेशः स्यात् ॥

३७ ॥ (आ० नि०)

नेष दोषः, प्रधानानामप्येषां सतामुत्पत्त्यापेक्षा गिर-
आदिस्तुतिर्भविष्यति इति, जायमानस्य हि पुरुषस्य षष्ठे
गिरी जायते, मध्ये मध्यं, पश्चात्पादौ, एवमाग्नेयोंऽयतः,
उपांशुयाजो मध्ये, अज्जोपांजीयः पश्चादिति, एतस्मात्
सामान्यादेषां स्तुतिः इति ।

तथा चान्यार्थदर्शनम् ॥ ३८ ॥ (यु०)

चतुर्दश पूर्णमास्यामाहुतहो ह्वयन्ते, त्रयोदश अमा-
वास्यायाम् इति इतरथा न चतुर्दश पूर्णमास्यामाहुतयो
भवेयुः न वा अमावास्यायां त्रयोदश इति तस्मात्

आग्नेयादीनि प्रधानानि, आचारादीन्यङ्गानि इति सिद्धम् । (४।४।११ च०) ।

ज्योतिष्टोमे दीक्षणीयादीनामङ्गताधिकरणम् ।

ज्योतिष्टोमे तुल्यानाविशिष्टं हि कारणम् ॥

३६ ॥ (पृ०)

अस्ति ज्योतिष्टोमो, ज्योतिष्टोमेन स्वर्गकामो यजेत इति । तत्र दीक्षणीयाद्यस्य यागा विश्वस्ते, सौत्ये चाहनि सोमयागः । तत्र सन्देहः, किम् अत्र यागमात्रं प्रधानम् सत सोमयागः ? इति । किं प्राप्तम् ? ज्योतिष्टोमे तुल्यानि सर्वाणि भवेयुः । कुतः ? । अविशिष्टं हि कारणं, यागात् फलं श्रूयते, सर्वे चामी यागाः, फलवच्च प्रधानम् । तस्मात् ज्योतिष्टोमे सर्वे यागाः प्रधानम् इति ।

गुणानामुत्पत्तिवाक्येन सम्बन्धात्कारणश्रुतिस्त-
स्मात्सोमः प्रधानं स्यात् ॥ ४० ॥

गुणानां तु उत्पत्तिवाक्येन सम्बन्धो भवति । केषां गुणानाम् ? । ज्योतिषां स्तोमानाम् । कतमेन उत्पत्ति-
वाक्येन सम्बन्धो भवति ? । ज्योतिष्टोमेन स्वर्गकामो यजेत इति, ज्योतिष्टोमात् यागात् स्वर्गः श्रूयते, न यागमात्रात् । यत्र च ज्योतींषि स्तोमाः, स ज्योतिष्टोमः । कस्य ज्योतींषि स्तोमाः ? । सोमयागस्य इति ब्रूमः एवं हि आचारायते, कतमानि वा एतानि ज्योतींषि, ये एते

तस्य स्तोमाः त्रिवृत्पञ्चदशममदशैकविंशः एतानि वा
ज्योतींषि, तान्येतस्य स्तोमाः इति, सोमयागस्य स्तोमा
अङ्गं, समभिव्याहारात् ग्रहं वा गृहीत्वा चमसं वा उन्नीयं
स्तोत्रम् उपाकरोति इति, ते च स्तोमास्त्रिवृदादयः ।
कथम् ? त्रिवृत् वहिःपवमानं, पञ्चदशान्याज्यानि
इत्येवमादिभिः श्रवणैः ।

तस्मात् त्रिवृदादिस्तोमकः सोमयागः, स ज्योतिष्टोमः
इति । यश्च ज्योतिष्टोमः ततः फलं, यतश्च फलं तदेव प्र-
धानम् इति । कथं पुनस्त्रिवृदादयो ज्योतींषि ? उच्यते,
भवन्तु वा ज्योतींषि मा भवन्, ज्योतिःशब्देन तावत्
उक्तानि । वचनमात्रेणापि शब्दो भवति, विशेषतो सूच-
णायाम् । अपि च द्योततेर्वा दीप्तिकर्मणो ज्योतिःशब्दं
लभन्ते, द्योत्यते हि तैः शब्दैः द्योतयन्ति इति वा सू-
न्याम् । तस्मात् सोमयागो ज्योतिष्टोमः, स च प्रधानं,
गुणभूता दीक्षणीयादयः इति ।

तथा चान्यार्थदर्शनात् ॥ ४१ ॥

शिरो वा एतत् यज्ञस्य यत् दीक्षणीया इत्येवमादि च
लिङ्गं दृश्यते, तथा गुणाश्च ज्योतिष्टोमविकारे दीक्षणीया-
दयो दृश्यन्ते, चतुर्विंशतिमानं हिरण्यं दीक्षणीयायां
दद्यात् प्रापणीयायां द्वे चतुर्विंशतिमाने इति तुल्यत्वे न
प्रवर्त्तयिष्यन्ते दीक्षणीयादयः । तस्मात् अपि सोमयागः
प्रधानम् इति । (४ । ४ । १२ अ०) ।

इति श्रीशिवरत्नामिनः कृतौ मीमांसाभाष्ये चतुर्थस्याध्यायस्य

चतुर्थः पादः । समाप्तश्चायमध्यायः ।

पञ्चमे अध्याये प्रथमः पादः ।

— ० —

अथ क्रमनियमाधिकरणम् ॥ (वर्णकत्रयसहितम्) ॥

(श्रुतिवल्लीयक्त्यायः) ॥

श्रुतिलक्षणमानुपूर्व्यं तत्प्रमाणत्वात् ॥ १ ॥

चतुर्थेऽध्याये प्रयोजकाप्रयोजकलक्षणं वृत्तं, तत्र प्रकर्तव्यम्, इह इदानीं क्रमनियमलक्षणम् उच्यते, तत् श्रुत्यर्थपाठप्रवृत्तिकाण्डमुखैर्वक्ष्यते, श्रुत्यादीनाम् च बलाबलम् । आदितस्तु श्रुतिक्रमस्थित्यने, किं यथाश्रुति पदार्थानाम् क्रम आख्येयः, उत अनियमेन ? इति । किं प्राप्तम् ? एकत्वात् कर्तुः, अनेकत्वाच्च पदार्थानाम्, अवश्यम्भाविन क्रमे साधवात् प्रयोगप्राशुभावाच्च अनियमः इत्येवं प्राप्ते ब्रूमः ।

श्रुतिलक्षणम् आनुपूर्व्यं तत्प्रमाणत्वात् इति, श्रुतिर्लक्षणम् अक्षराणां, तन्निमित्तं यस्य क्रमस्य, स साधुः क्रमः, श्रुतिप्रमाणं का हि वैदिका अर्थाः, नैषामन्यत् प्रमाणमस्ति (१ । १ । २ सू०) इत्युक्तम् । किम् इह उदाहरणम् ? । सन्ने दीक्षाक्रमः, ये ऋत्विजस्ते यजमानाः इति उक्त्वा, तेषां दीक्षाक्रमं विधत्ते, अध्वर्युर्गृहपतिं दीक्षयित्वा ब्रह्माणं दीक्षयति, तत उद्गातारं, ततो होतारं, ततस्तं प्रतिप्रस्थातां दीक्षयित्वा अहिनीं दीक्षयति, ब्राह्मणाच्छसिनं ब्रह्मणः, प्रस्तीतारम् उद्गातुः, मैत्रावरुणं होतुः, ततस्तं नेष्टा दीक्षयित्वा तृतीयिनी

दीक्षयति, आग्नीध्रं ब्रह्मणः, प्रतिवृत्तारम् उक्तातुः, अष्टा-
 वाकं होतुः । ततस्तमुक्तेता दीक्षयित्वा पदिनी दीक्ष-
 यति, पोतारं ब्रह्मणः, सुब्रह्मण्यम् उक्तातुः यावस्तुतं होतुः ।
 ततस्तमन्यो ब्राह्मणो दीक्षयति, ब्रह्मचारी वा आचार्य-
 प्रेषितः इति । अनियमेन क्रमः कर्त्तव्यो, यथा पूर्वः
 पक्षः । यथा तर्हि सिद्धान्तः, एष एव क्रमः कर्त्तव्यः
 इति ।

तत्र आह, अन्याय्यं श्रुतिवचनम् इति । उच्यते,
 किमयं न साधुः ? । न, न साधुः इति ब्रूमः । न्याय्यं
 तर्हि । न ब्रूमः, न साधुः क्रमः इति, किं तर्हि ? उक्तस्य
 पुनर्वचनमन्याय्यम् इति । उच्यते, साधोर्वचनं बहुशो-
 ऽप्युच्यमानं न्याय्यमेव, असाधोस्तु सक्तदप्यन्याय्यम् । आह,
 सक्तवचनेन ज्ञातस्य पुनर्वचने न प्रयोजनमस्ति इति ।
 उच्यते, भवति अप्रस्मरणम् अपि प्रयोजनम् इत्युक्तम् ।
 वृत्तिकारेण तत् कार्यम् इति चेत् । सूत्रकारस्याप्यविशेषो
 वृत्तिकारेण । १म वर्षकम् ।

अथ वा अर्थान्तमेव इदम् तत्र हि अन्य एव संशयो
 विचारो निर्णयश्च, श्रुतिप्रमाणको धर्मः, अन्यप्रमाणकः ?
 इति संशयः । प्रत्यक्षादीनाम् अधिगम्य निमित्तत्वात् न
 तत्प्रमाणकः, अतीन्द्रियत्वाच्चोदनालक्ष्यः इति विचारः ।
 चोदनालक्ष्यः एव इति निर्णयः । इह तु सिद्धे तत्प्रमाण्ये
 व्यवहारक्रमस्य साधुत्वावधारणम् । २य वर्षकम् ।

अथ वा श्रुतिविचारोऽयं, किं पदार्थाः कर्त्तव्याः ?
 इति विधानम्, किं वा क्रमो विधीयते ? इति । अने-

कार्यविधानानुपपत्तेः क्रमे अनुवादः पदार्थानां विधिः ।
 अवदानवाक्येष्विव, पदार्थविधानं श्रुत्या, क्रमविधानं
 वाक्येन, तस्मात् न क्रमो विधीयते इति पूर्वः पक्षः । ननु
 अवदानवाक्येषु क्रमो विधीयते । सत्यं विधीयते, पाठेन,
 न श्रुत्या, ये ऋत्विजस्ते यजमानाः इति तु, दीक्षायाः प्राप्त-
 त्वात् क्रमविधानार्था श्रुतिः इति सिद्धान्तः । तस्मात्
 अपुनरुक्तम् इति । इयं वर्णनम् । (५ । १ । १ अ०)

क्रमस्य कचिदार्थिकत्वाधिकारणम् ।

अर्थाच्च ॥ २ ॥

किम् एष एव उत्सर्गः ? । सर्वत्र श्रुतिवशेनैव भवितु-
 मर्हति इति, उक्तं हि, चोदनालक्षणोऽर्थो धर्मः (१ । १ ।
 २ सू०) इति ।

एवं प्राप्ते ब्रूमः, अर्थाच्च सामर्थ्याच्च क्रमो विधीयते
 इति, गुणभूतो हि पदार्थानां क्रमो भवति, यच्च यस्य
 निर्वर्त्यमानस्य उपकरोति स तस्य गुणभूतः, यस्मिंश्चा-
 श्रीयमाणे पदार्थः एव न सम्पद्यते, न स गुणभूतः,
 विनापि तेन, न वैगुण्यम् । एवं प्रत्यक्षः क्रमस्य गुण-
 भावो यत्र, तत्र अर्थेन स एवाश्रयितव्यः, यथा जाते वरं
 ददाति, जातमञ्जलिना गृह्णाति, जातमभिप्राणिति इति
 अर्थात् पूर्वमभिप्राणितव्यम् ततः, अञ्जलिना गृहीतव्यः,
 ततो वरो देयः इति तथा विमोक्षः पूर्वमास्नातः, पश्चा-
 त्तथोक्तः अर्थात् विपरीतः कार्यः । याज्यानुवाक्ये तु

विपर्ययेण भ्राज्जाते, विपर्ययेण कर्त्तव्ये । न च तत्र पाठक्रमो
मायते, यतो देवतोपलक्षणार्थाऽनुवाक्याः प्रदानार्था
याज्याः । अग्निहोत्रं जुहोति इति पूर्वमाज्जातम् ओदनं
पचति इति पश्चात् असम्भवात् पूर्वमोदनः पक्त्व्यः ।
प्रेषप्रेषार्थौ तु विपर्ययेण भ्राज्जातौ, तौ च विपक्षयेण
कर्त्तव्यौ । (५ । १ । २ अ०)

क्रमस्य कविदनियमाधिकरणम् ।

अनियमोऽन्यत्र ॥ ३ ॥

अश्वस्मिन् विषये क्रमस्य नियमो नास्ति, यथा दर्शपूर्ण
मासयोर्याजमानानां प्रयाजानुमन्त्रणादीनाम् नानाशा
स्त्रान्तरसमाज्जातानां वसन्तश्रुताम् प्रीणामि इत्येवमा
दीनाम्, एको मम इत्येवमादीनाञ्च । (५ । १ । ३ अ०)

क्रमस्य कवित् पाठानुसारिताधिकरणम् ॥ (पाठक्रमन्यायः)

क्रमेण वा नियम्येत क्रत्वेकत्वे तद्गुणत्वात् ॥ ४ ॥

(सि०)

दर्शपूर्णमासयोरान्जातं, समिधो यजति तनूनपातं
यजति इहो यजति वह्निर्यजति स्वाहाकारं यजति इति ।
तत्र संशयः, किम् अनियतं नैव क्रमेण एषाम् अनुष्ठानम्,
उक्तं, यः पाठक्रमः स एव नियम्येत ? इति । किं प्राप्तम् ?
नियमकारिणः शास्त्रस्याभावात् अनियमः इति ।

एवं प्राप्ते ब्रूमः, क्रमेण एव नियम्येत एकस्मिन् कृते इति । कुतः ? । तद्गुणत्वात् तद्गुणत्वं हि गम्यते पदार्थानाम्, यथा, स्नायात्, अनुलिम्पेत्, भुञ्जीत इति च क्रमेण अनुष्ठानम् अवगम्यते, वाक्यात् पदार्थानाम् । यथा चादृष्टार्थेषु उपदिश्यमानेषु, कश्चित् ब्रूयात्, देवाय धूपं देयः, पुष्पाण्यवकरितव्यानि चन्दनेनानुलेप्यः उपहारोऽस्मै उपहर्त्तव्यः, एवं कृते देवमुच्यते इति । तमन्यः प्रतिब्रूते, नैतदेवं, न प्रथमं धूपो दातव्यः प्रथमं पुष्पाणि अवकरितव्यानि इति । एवं मन्यते, धूपदानस्य प्राथम्यम् अनेन उक्तम् इति । तस्मात् वाचनिक एषाम् एष क्रमः इति ।

अशाब्द इति चेत्, स्यादाक्यशब्दत्वात् ॥ ५ ॥

(आ०)

इति चेत् पश्यसि, अथैवं गम्यमाने अशाब्दः एव क्रमः । कथं ? । पदार्थपूर्वको वाक्यार्थः, पदेभ्यश्च पदार्था एव अवगम्यन्ते न क्रमः । स्यात् एतदेवं, यदि पदार्थानाम् समूहस्य श्रवणं प्रत्यायकम् अर्थस्य स्यात्, न तु समुदायः प्रत्यायकः, इत्युक्तं तद्भूतानां क्रियार्थेन समान्नायः (१ । १ । २५ अ०) इत्यत्र । तस्मात् क्रमस्य वाचकशब्दाभावात् व्यामोह एष क्रमोऽवगम्यते । एवं चापूर्वासत्तिरनुग्रहीष्यते, इतरथा सापि विप्रकथ्येत घटीयन्त इव । दर्शयिष्यति च, हृदयस्याग्रेऽवद्यति, अथ जिह्वायाः, अथ वक्षसः इति, यदि नियामकः पाठक्रमः, ततो न विधातव्यमेतत्, नियामकं हि पाठक्रमे पाठक्रमात् एव प्राप्नुयात् ।

अर्थकृते वानुमानं स्यात्, कृत्वैकत्वे परार्थत्वात्
स्वेन त्वर्थेन सम्बन्धः, तस्मात्स्वशब्दमुच्येत ॥ ६ ॥

(आ० नि०)

एकस्मिन् कृतावेकत्वात् कर्तुः, अनेकस्मिन् पदार्थेऽर्थ-
कृतत्वात् क्रमस्य तत्र एष एव क्रमो नियम्येतानुमानेन ।
कृतः ? । परार्थत्वात् वेदस्य, परार्थो हि वेदो यद् यत्
अनेन शक्यते कर्तुम्, तस्मै तस्मै प्रयोजनाय एष समास्ना-
यते शक्यते च अनेन पदार्थो विधातुम्, शक्यते च क्रिया-
काले प्रतिपत्तुम् । तस्मात् वेदः पदार्थोऽथ विधातुम् उपा-
देयः, क्रियाकाले च प्रतिपत्तुम्, न शक्यते विशेषः, विधा-
तुमयं समास्नायते, न प्रतिपत्तुम् इति, अगम्यमाने विशेषे
उभयार्थम् उपादीयते इति गम्यते । प्रतिपत्तुम् च अनेन
क्रमेण शक्यते, नान्येन, अतएव च कृत्वा पाठक्रमापचारं,
विनष्टः इत्युच्यते, इतरथा हि, यत् यस्य प्रयोजनं, तस्मिन्
निर्वर्त्तमाने एव किं नष्टं स्यात् ? अदृष्टं कल्पेयम्, तच्च,
अन्याय्यं दृष्टे सति । तस्मात् स्वशब्दः क्रमः, य एव पदा-
र्थानां वाचकः शब्दः, स एव क्रमस्यापि ।

तथा चान्यार्थदर्शनम् ॥ ७ ॥ (यु०)

एवं च अन्यार्थं दर्शयति, व्यत्यस्तमृतव्या उपदधाति ।
व्यत्यस्तं षोडशिनं शंसति । आग्निना दशमो गृह्यते, तं
तृतीयं जुहोति इति, यदि अनियमेन उपधानं शंसनं च
व्यत्यस्तवचनम् अनर्थकं स्यात् न हि, कश्चित् अव्यत्यामः
इति तथा आग्निनस्य तृतीयस्य हीमानुवादा न अवक-

ल्येत, यदि पाठक्रमेण नियमः इति । तथा, अभिचरता
प्रतिलोमं होतव्यम्, प्राणानेव अस्य प्रतीचः प्रतियोति
इति कश्चित् प्रतिलोमं विदधदनुलोमं दर्शयति, तदुपपद्यते
यदि पाठक्रमेण प्रयोगः, इतरथा, सर्वमनुलोमं स्यात्
प्रतिलोमदर्शनं नोपपद्येत । तथा चतुर्थोत्तमयोः प्रति
समानयति इति उक्ते सति, अतिहायेडो बहिः प्रतिसमा
नयति इति उच्यते, तेन बहिषः चतुर्थतां दर्शयति, सा
पाठक्रमे नियामकेऽवकल्पते । (५ । १ । ४ अ०)

— —

कमल कश्चित् प्रथमप्रवक्ष्यनुसारिताधिकरणम् । (प्राक्प्रतिपक्षक्रमत्वात्) ।

प्रवक्ष्या तुल्याकालानां गुणानां तदुपक्रमात् ॥

८ ॥ (सि०)

वाजपेये सप्तदश प्राजापत्यान् पशून् आस्रभते इति
नूयते । तेषु पशुषु चोदकप्राप्ताः प्रोक्षणादयो धर्माः तत
प्रथमः पदार्थो यतः कुतश्चिदारब्धः, द्वितीयादिषु भवति
संशयः, किं तत एव द्वितीयोऽपि पदार्थ आरब्धः, उत
द्वितीयादिषु अनियमः ? इति । किं तावत् प्राप्तम्
नियमकारिणः शास्त्रस्याभावात् अनियमः इति ।

एवं प्राप्ते, ब्रूमः, यतः पूर्वं आरब्धः, तत एव द्विती
यादयोऽपि पदार्था आरब्धव्याः इति । कुतः एतत् ?
तदुपक्रमात्, सर्वे हि पदार्थाः प्रधानकालात् न विप्रक
टव्याः, प्रधानं हि चिकीर्षितं, कृतं वा तेषां निमित्तं सह
वचनं हि भवति पदार्थैः सह प्रधानं कर्तव्यम् इति, बहु

पदार्थममात्रानात्, अवश्यम्भावी विप्रकर्षः, तथापि तु यावद्विर्नाव्यवहितः शब्दः पदार्थं कर्तुम्, तावद्विर्यवधानम् अवश्यं कर्तव्यम्, ततोऽभ्यधिकेन न व्यवधातव्यम् इति, यदि द्वितीयं पदार्थमन्यत आरभेतः ततोऽधिकैरपि व्यवधात् तथा प्रयोगवचनं बाधेत । ननु तथा सति कश्चिदल्पैर्व्यवहितो भविष्यति । उच्यते, अनुमतानां व्यवधायकानां त्यागेन कसित् अभ्यधिको गुणो भवति इति तस्मात् यत पूर्वपदार्थ आरब्धः, तत एव उत्तर आरम्भणीयः इति ।

सर्वमिति चेत् ॥ ८ ॥ (आ०)

इति चेत् पश्यसि, प्रधानाविप्रकर्षेण प्रयोगवचनानुग्रहः इति, सर्वं तर्हि गुणकाण्डम् एकस्मिन् अपवर्जयितव्यं यथा सौर्यादिषु ।

नाकृतत्वात् ॥ १० ॥ (आ० नि०)

नैतदेवं, सहप्रयोगे एव हि न अनुष्ठितः स्यात् ।

क्रत्वन्तरवदिति चेत् ॥ ११ ॥ (आ०)

अथ यदुक्तं यथा क्रत्वन्तरेषु सौर्यादिषु इति तत् परिहृतव्यम् ।

नासमवायात् ॥ १२ ॥ (आ० नि०)

न तेषामर्थात् क्रमः प्राप्नोति यो नियम्येत, अङ्गाश्रयो हि नियमो भवितुमर्हति, अनङ्गसमाश्रयस्य स्वयमङ्गता कल्प्यते । (५ । १ । ५ अ०)

क्रमस्य क्वचित् स्थानानुसारिताधिकरणम् ।

स्थानाच्चोत्पत्तिसंयोगात् ॥ १३ ॥

एकविंशेन अतिरात्रेण प्रजाकामं याजयेत्, त्रिनवेनो-
जस्कामं, तयस्त्रिंशेन प्रतिष्ठाकामम् इत्येवमादि श्रूयते ।
तत्र आगमेन सङ्ख्यापूरणम् इति वक्ष्यते । तत्र आगमे
क्रियमाणे, किम् अनियमजंक्रमाः सर्वा ऋच आगमयि-
तव्याः उत काण्डक्रमेभ्यः ? इति । किं प्राप्तम् ? अनिय-
मेन इति । कुतः ? ? अतिरात्रे त्रिनवादिशब्दार्धेनेताः
प्राप्नुवन्ति, तत्र एतासां प्राप्नुवतीनाम् पाठक्रमो नास्ति
इति । एवं प्राप्ते उच्यते, यदासां समाम्नाये स्थानं, तेनेता
अत्र नियम्यन्ते, याः पूर्वं समाम्नाताः, ताः पूर्वमेव
प्रयोक्तव्याः, आनुपूर्वस्य हि दृष्टमेतत् प्रयोजनं, यदु-
त्तरस्फुरणं तदपि विकीर्षितमेव इति । त्रिनवादिशब्दे
अतिरात्रे योगपथेन आसां प्राप्तेः पाठक्रमस्य अविषय-
इति अधिकरणान्तरम् इति भवति मतिः । समाम्ना-
यपाठक्रमादेव अत्र नियमः इति पुनरुक्तता गम्यते इति
अन्यथा वक्ष्यते,

स्थानाच्चोत्पत्तिसंयोगात् ॥ १३ ॥

साद्यस्त्रे श्रूयते, सह पशूनालभते इति तत्र एषो-
ऽर्थः समधिगतः, सवनीयकाले त्रयाणाम् आलभः इति ।
अत्र अत्र पाठक्रमात्, किम् अग्निषोमीयः पूर्वम् आल-
भ्यः, उत स्थानक्रमात् पूर्वं सवनीयः ? इति । किं प्राप्तम्
पूर्वम् ? अग्निषोमीयः इति । कुतः ? । पाठक्रमात् । एवं

प्राप्ते ब्रूमः, सवनीयः पूर्वं, स्थानात्, यदि पूर्वम् अग्नीषो-
मीयः स्यात्, सवनीयस्थानं आह्वयेत् । आश्विनं गृहीत्वा
त्रिवृता यूपं परिवीथ इति । ननु इरात्रापि पाठक्रमो
बाध्येत । बाध्यतां, तस्य हि प्रतिषेधार्थः सहशब्दः समा-
न्नातः, अप्रतिषिद्धं च आश्विनग्रहस्थानम्, तत्र बाधित-
व्यम् ॥ (५ । १ । ६ अ०) ॥

—

अङ्कमस्य मुख्यकमानुसारिताधिकरणम् ॥

मुख्यक्रमेण वाङ्मानां तदर्थत्वात् ॥१४॥

सारस्वती भवतः एतत् वैदैव्यं मिथुनम् इति श्रूयते ।
तत्र सन्देहः, किं स्त्रीदेवत्वस्य प्रथमं धर्माः, उत पुंदेव-
त्वस्य ? इति । नियमकारिणः शास्त्रस्य अभावात् अनियमः
इति प्राप्ते ब्रूमः, मुख्यक्रमेण वा नियमः स्यात् इति स्त्रीदे-
वत्वस्य हि पूर्वं याज्यानुवाक्ययोः समान्नातं, प्राणा
देवी सरस्वती इति । तस्मात् स्त्रीदेवत्वस्य पूर्वं प्रदानेन
भवितव्यम्, तस्मात् स्त्रीदेवत्वस्य पूर्वं धर्माः कार्याः, तथा
हि प्रधानकालता भवति अङ्मानाम्, इतरथा, यैः पंदाश्रं
व्यवधानं सामर्थ्यात् अनुज्ञातं, तेषां विकैरपि व्यवधानं
स्यात् ॥ (५ । १ । ७ अ०) ॥

—

अङ्गेषु मुख्यक्रमादेरस्य पाठस्य बलवत्त्वाधिकरणम् ॥

प्रकृतौ तु स्वशब्दत्वात् यथाक्रमं
प्रतीयेत ॥ १५ ॥

दर्शपूर्णमासयोः पूर्वमौषधधर्माः समान्नाताः ततः
आज्यस्य । तत्र सन्देहः, किम् अग्नीषोमीयधर्माणाम्
मुख्यक्रमेण पूर्वम् आज्यस्य धर्माः कर्त्तव्याः, उत यथापाठम्
इति । मुख्यक्रमानुग्रहेण आज्यस्य पूर्वम् । इति प्राप्ते ब्रूमः
प्रकृतौ यथापाठं प्रतीयेत, स्वशब्दो हि तेषां पाठक्रमः, न
अन्यथा क्रियमाणे बाधितः स्यात्, सदृत्वस्य पुनरुपसङ्गः
ग्राहकः प्रयोगवचनः स्वक्रमेण पदार्थे सन्निकृष्यमाणे न
बाधितो भविष्यति । अपि च पाठक्रमे स्वशब्दः, स्वाध्यायो
ऽध्येतव्यः इति, मुख्यक्रमेण प्रयोगवचनैकवाक्यता सूक्ष्माः
५ । १ । ८ अ०) ॥

ब्राह्मणपाठान् मन्त्रपाठस्य बलीयत्त्वाधिकरणम् ॥

मन्त्रतस्तु विरोधे स्यात् प्रयोगरूपसामर्थ्यात्
तस्मात् उत्पत्तिदेशः सः ॥ १६ ॥

दर्शपूर्णमासयोः, आग्नेयस्य पूर्वं मन्त्रपाठः, उत्तरो
ब्राह्मणस्य । तत्र सन्देहः, कतमः पाठो बलीयान् इति ।
उच्यते, अमियमः, नियमकारिणः शास्त्रस्य अभावात् इति ।

एवं प्राप्ते ब्रूमः, मन्त्रपाठो बलीयान् । कुतः ।
प्रयोगरूपसामर्थ्यात्, प्रयोगाय मन्त्रस्य रूपसामर्थ्यं, तदस्य

सामर्थ्यं येन मन्त्रः प्रयुज्यते, तस्य च प्रयुज्यमानस्य क्रमो
ज्ञाय भवति । ननु च ब्राह्मणपाठस्य अपि तदेव प्रयो-
जनम् । उच्यते, उत्पत्तिदेशः सः, अपरमपि तस्य प्रयोजन-
तर्कमाप्त्यर्थं भविष्यति । (५ । १ । ८ प्र०) ।

प्रयोगवचनात् चोदकस्य बलवत्ताधिकरणम् ॥

तद्वचनाद्विकृतौ यथाप्रधानं स्यात् ॥१७॥ (प्र०)

अस्ति अध्वरकस्या नामेष्टिः, आम्नावैष्णवम् एकादश-
कपालं निर्वपेत् सरस्वती आन्यभागा स्यात् वार्हस्पत्यश्चः
इति । तच्च सन्देहः, किम् आम्नेयविकारस्य वार्हस्पत्यस्य
पूर्वे धर्माः कार्याः चोदको बलवत्तरः प्रयोगवचनात् ।
एतत्तत्पांशुयाजविकारस्य प्रयोगवचनो बलवत्तरः चोद-
कात् ? इति किम् प्राप्तम् ? विकृतौ अस्यां, यथाप्रधानं
स्यात्, तद्वचनात्, तेषां साक्षाद्वचनक्रमो विकृतौ तेन सञ्चि-
हितानाम् उपसंहारकः प्रयोगवचनो हि प्रत्यक्षः, तत्र
मार्गां च आनुमानिकः चोदकेन हि स प्राप्तः । तस्मात्
प्रत्यक्षः प्रयोगवचनो बलवत्तरः तेन चोदक आनुमानिको
बाध्यते ॥

विप्रतिपत्तौ वा प्रकृत्यन्वयाद्यथाप्रकृति ॥

१८ ॥ (सि०) ॥

सुस्थानक्रम विप्रतिपत्तौ वा, यथा प्रकृतौ, तथैव
विकृतौ भवितुमर्हति इति । कुतः ? । प्रकृत्यन्वयात्,

यादृशाः प्रकृतौ धर्मा, तादृशा एव विकृतौ भवितुमर्हन्ति
इति, मुख्यक्रमेण क्रियमाणा न प्रकृतिवत् कृताः स्युः।
चोदको हि प्रयोगवचनात् बलवत्तरः, स हि उत्पादयति
प्रापयति च। प्रापितान् अभिसमीक्ष्य प्रयोगवचन उपसंहरति,
स प्राप्तेषु उत्पन्नः प्राप्तिनिमित्तक उत्तरकालं पूर्वं
प्राप्तं न बाधितुमर्हति चोदकं, प्रत्यक्षोऽपि सन्। बहिरङ्ग-
त्वात्, यथाप्राप्तानेवोपसंहरिष्यति। तस्मात् पूर्वं बहिःस्य
त्यस्य धर्माः, तत आज्यस्य इति। (५।१।१० अ०)।

विकृतौ क्वचित् प्रकृतिधर्मानतिदेशाधिकरणम् ॥ साकमेधीयन्यायः ।

**विकृतिः प्रकृतिधर्मत्वात्तत्कालाः स्यादयथा-
शिष्टम् ॥ १६ (पू०) ॥**

चातुर्मास्येषु साकमेधः तृतीयं पर्वं, तस्य अवयवाः,
अग्नयेऽनीकवते प्रातरष्टाकपालो मरुद्भाः सान्तपने मा
मध्यन्दिने चरुः मरुद्भा गृहमेधिभ्यः सर्वासां दुर्गं माय
मादनम् इति। तत्र सन्देहः, किम् एता द्वादशकाला
इष्टयः, उत सद्यस्कालाः ? इति। किं प्राप्तम् ? विकृतिः
तत्काला भवितुमर्हति इति, यथाशिष्टं, यथा प्रकृतिरुक्ता।
तथा विकृतिः स्यात्, प्रकृतिधर्मा हि सा, तस्मात् या
विकृतिः, सा द्वादशकाला भवितुमर्हति इति।

अपि वा क्रमकालसंयुक्ता सद्यः क्रियेत
तत्र विधेरनुमानात् प्रकृतिधर्मलोपः स्यात् ॥

२० ॥ (सि०) ॥

अङ्गः कालेषु ये पदार्था उच्यन्ते, प्रातर्मध्यन्दिने सायम्
इति, क्रमेण ते एकस्मिन् अहनि इति प्रतीयन्ते, यथा
देवदत्तः प्रातः अपूपं भक्षयति मध्यन्दिने विविधमन्नमश्नाति,
अपराह्णे मोदकान् भक्षयति इति एकस्मिन् अहनि इति
गम्यते । तस्मात् सद्यस्काला एवञ्जातीयका विकृतयः
होहकाल्यं हि चादकप्राप्तम् आनुमानिकं प्रत्यक्षरूपया
मद्यस्कालतया बाध्यते ॥

कालोत्कर्ष इति चेत् ॥२१॥ (आ०)

इति चेत् पश्यसि प्रातः साङ्गं श्रूयते तथा मध्यन्दिने
सायं च इति उत्कर्षो भविष्यति, यथैतेषु कालेषु साङ्गं,
न च, होहकालताया बाधः, एकस्याङ्गः प्रातरनीकवन्तम्
उपक्रंस्यते, द्वितीयस्य प्रातर्युच्यते । एवं सान्तपनीया
पूर्वद्युर्मध्यन्दिने उपक्रंस्यते अपरेद्युर्मध्यन्दिने यच्यते, तथा
गृहमेधीये सायम् उपक्रमणं पूर्वद्युः, सायं यागः अपरेद्युः
इति । ननु वाक्यात् एकमहर्गम्यते इत्युक्तम् । उच्यते, पदार्थ
सामर्थ्यजनितो हि वाक्यार्थो भवति न च, अत्र पदार्थ
सामर्थ्यम् अस्ति येनैकम् अहर्गम्यते ।

न तत्सम्बन्धात् ॥ २२ ॥ (आ० नि०)

नैतदेवम् । कस्मात् ? । तत्सम्बन्धात्, एककालसम्ब-
द्धानि प्रधानानि अङ्गैः सह श्रूयन्ते । कथम् साङ्गं हि
प्रधानं प्रातःकाले श्रूयते, तथा मध्यन्दिने सायं च । न
अङ्गानि प्रातःकालादिषु । तत्र अन्यकालेषु अङ्गैर्विषय
कालेषु च प्रधानेषु, न साङ्गं तेषु कालेषु कृतं स्यात् ।

तस्मात् सद्यस्काला एवैता व्रिक्ततयः इति । अपि च, हाह
साक्रमेधैः इति श्रूयते, तत् सद्यस्कालासु उपपद्यते ॥ (पृ०
१ : ११ प्र०)

अनुयाजाद्युत्कर्षप्रयाजान्तापकर्षोपकरणम् ॥ (तदादितदन्तन्यायः) ॥

अङ्गानां मुख्यकालत्वाद्यथोक्तमुत्कर्षे स्यात् ॥

२३ ॥ (पृ०) ॥

ज्यातिष्टोमे श्रूयते, आग्निमाहतादूर्ध्वम् अनुयाजे
शरन्ति इति उत्कर्षः, तथा अग्नीषोमीये पशौ, तिष्ठन्
पशुं प्रयजन्ति इत्यपकर्षः । तत्र सन्देहः, किम् उत्कर्षं
अनुयाजमात्रम् उत्कर्ष्यते, अपकर्षं च प्रयाजमात्रम् उत
उत्कर्षं अनुयाजादि अपकर्षं च प्रयाजान्तम् ? इति । किं
यावत् प्राप्तम् ? यावदुक्तम्, उत्कर्षापकर्षयोः स्यात्
कुतः ? । अङ्गानाम् मुख्यकालत्वात्, एवम् अन्येषां प्रधान
कालता भविष्यति इति । तत्र सहत्वस्य प्रापकः प्रयोग
वचनः अनुपहीयते ।

तदादि वाभिसम्बन्धात्तदन्तमपकर्षं स्यात् ॥

२४ ॥ (सि०) ॥

तदादि उत्कर्षे, तदन्तम् अपकर्षं गम्येत । कुतः ?
अभिसम्बन्धात् यत् अनुयाजानां परस्तात् समाम्नायते,
तत् प्रधानादन्तरं प्रयोगवचनेन प्राप्तं बाधित्वा पाठसाम
र्थ्यात् अनुयाजेभ्यः परस्तात् क्रियते, तदा यस्ततः परः

। ततः परस्तात् एवमेक उत्कृष्टमात्रः सर्वं गुणकाण्डम्
उत्कर्षति, तथाऽपक्वमात्रोऽपकर्षति इति । (५।१।१२अ०)

प्रवृत्त्या प्रोक्तनादीनां सौमिकपूर्वभाविताधिकरणम् ॥

प्रवृत्त्या कृतकालानाम् ॥ २५ ॥

ज्योतिष्टोमे श्रूयते प्रातरनुवाककाले, प्रतिप्रस्थातः सवनी-
यान् निर्वपस्वेति प्रेष्यति इति सवनीयानाम् निर्वापकालः,
अस्ति च वहिष्यवमाने द्युते अग्नीदग्नीन् विहर वहिस्तृ-
णोहि पुरोडाशानलङ्घ्य इति । तत्र सन्देहः, किं प्रातर-
नुवाककाले सवनीयान् निरूप्य प्रचरणीहोमादयः
सौमिकाः पदार्थाः, उत पुरोडाशाः प्रागलङ्घरणात् ?
इति । किं प्राप्तम् ? अनियमः, नियमकारिणः शास्त्रस्य
अभावात् ।

इत्येवं प्राप्ते ब्रूमः, प्रवृत्त्या कृतकालानाम्, ज्ञात-
कालानाम् पदार्थानाम् प्रवृत्त्या, नियमः स्यात् प्रयुज्यमान-
मेव हि पूर्वपदार्थम् अभिनिश्चयति, स तस्य परस्तात्
समाप्नातः, परस्तात् कर्त्तव्यः । सौमिकस्य तु पदार्थस्य
प्रचरणीहोमस्य वचनात् क्रमो बाधितः, अलङ्घरणं च
वह्निष्यवमानस्य परस्तात् समाप्नातं, तस्मात् तस्य पूर्वः
पदार्थो निर्वापणादीनामन्तः, तत उत्तरे सौमिकाः
पदार्थाः कर्त्तव्याः इति ।

शब्दविप्रतिषेधाच्च ॥ २६ ॥ (यु०) ॥

शब्दश्च विप्रतिषिध्यते, अलङ्कृत इत्युक्तः प्रोक्षणादीनां प्रतिषेधेत, अस्मत्पक्षे तु, अलङ्कृत इत्युक्ते अलङ्करणस्य प्रतिषेधान्ते, तत्र अलङ्करणे प्राप्तकाले प्राप्तकालवचनां लोडन्तोऽनुग्रहीष्यते । तस्मात् अत्र प्रावृत्तिकः क्रम इति । (५।१।१३ अ०) ।

वैकृतयूपकर्ममात्रापकर्षाधिकरणम् ॥ (यूपकर्मन्यायः) ।

असंयोगात् वैकृतं तदेव प्रतिक्रियेत ॥ २७ ॥

अस्ति दर्शपूर्णमासप्रकृतिके पशवग्नीषोमीये वैकृत यूपकर्म, तत् प्रतिक्रियते, दीक्षासु यूपं च्छिनत्ति इति । तत् प्रतिक्रियमाणम् अर्वाचीनान्यपि अग्नीषोमीय प्रणयनादीनि प्रतिकर्षति, उत न ? इति संशये, प्रति ऽवैति, सम्बन्धात् इति गम्यते ।

तथा प्राप्ते ब्रूमः, विकृतावभ्यधिकं यत्, तत् प्रतिक्रियमाणं ततोऽर्वाचीनान्यपि अग्नीषोमीयप्रणयनादीनि न प्रतिक्रियते । कथम् ? असंयोगात्, पाशुकं यूपकर्म, ततः प्राचीनं सौमिकं न तयोः परस्परं सम्बन्धः, न, सौमिकः पदार्थः, पाशुकस्य उपकारकः पशोर्विदि तयोः उपकारकः स्यात्, ततस्तस्य उपकुर्वतः क्रमोऽप्यस्य माहाय्यं कुर्वन् गुणभूतः स्यात्, न त्वेतदस्ति तस्मात् नैवां परस्परं क्रमे नियमः अतो यूपमात्रं प्रतिक्रियते । अपि

यूपमात्रं प्रतिकृष्य कृतार्थं शब्दे सोमिकानाम् स्वक्रम-
बाधो न भविष्यति इति । (५।१।१४ अ०) ।

दक्षिणाग्निहोमानपकर्षाधिकरणम् ।

प्रासङ्गिकं च नोत्कर्षेदसंयोगात् ॥ २८ ॥

ज्योतिष्टोमे श्रूयते, आग्निमादतादूर्ध्वम् अनुयाजो
रन्ति इति अनुयाजा उत्कृष्यमाणा दाक्षिणाग्निकौ होमौ
उत्कर्षन्ति, न ? इति संशयः । सम्बन्धात् उत्कर्षन्ति ।

इति प्राप्ते उच्यते, नैतावुत्कृष्टमर्हन्ति, ये तयोः स्वे
अनुयाजाः, सम्बन्धास्ते, न प्रयुक्ताः परकीयैः, तेषाम् अर्थो
न वर्तितः इति । पदार्थानाम् च क्रमो भवति, न पदार्थ-
योजनानाम्, योगपथेन हि पदार्था उपकुर्वन्ति इति
अर्थः, पदार्थानाम् च उत्पत्तिः, क्रमवती, पृथक्शब्दत्वात्
उत्पत्तेः, न पदार्थप्रयोजनस्य युगपत्प्रयोगवचनेन अभिहित-
त्वात् । अतोऽनुयाजोत्पत्तेः उत्कर्षिकाया अभावात् दाक्षि-
णाग्निकौ होमौ न उत्कृष्येयाताम् इति । अपि च अत्र
यूपमात्रम् उत्कृष्य कृतार्थं शब्दे दाक्षिणाग्निकयोर्होमयोः
स्वक्रमबाधो न भविष्यति इति । (५।१।१५ अ०) ।

पुनरिह न भिन्नमन्त्रस्य दर्शेनपकर्षाधिकरणम् ।

तथाऽपूर्वम् ॥ २९ ॥

दर्शपूर्वमासयोर्वेदिः, हरिरभिवासनोत्तरकाले समा-

ज्जाता, सा अमावास्यायां प्रतिक्रथते, पूर्वैद्युरमावास्यायां
वेदिं करोति इति सा त्वपक्रथमाणा ततोऽर्वाचीनाम्
पदार्थानपकर्षति, न ? इति संशयः । उच्यते, सख्यन्तात्
प्रतिकर्षति । इत्येवं प्राप्ते ब्रूमः । तथाऽपूर्वम्, अपक्रति
पूर्विकायाम् अमावास्यायां वेदिकरणं पूर्वैद्युरान्नातम्
उभयोरपि शोभूते हविरभिवासनं, अभिवासनं कृत्वा
अमावास्यायां वेदिः कर्त्तव्यः इति न श्रुत्यादीनाम् अन्यत
मत् कारणमस्ति, तस्मात् न अभिवासनान्ताः प्रति-
क्रष्टव्याः इति अभिवासने च अपक्रथमाणे हवींषि भस्मी
भवेयुः । (५।१।१६ अ०) ।

सान्तपनीयाया अग्निहोत्रानुत्कर्षकताधिकरणम्

सान्तपनीया तूत्कर्षेदग्निहोत्रं सवनवद्-

गुण्यात् ॥ ३० ॥ (पू०) ॥

चातुर्मास्येषु साकमेधावायवः सान्तपनीया नाम
इष्टिः, मरुद्गाः सान्तपनेभ्यो मध्यन्दिने चरुं निर्वपति
इति, सा देवात् मानुषात् वा प्रतिबन्धात् उत्क्रथमाणा
अग्निहोत्रम् उत्कर्षेत्, न वा ? इति संशये, उच्यते, सान्त
पनीया तु उत्कर्षेत् अग्निहोत्रं सवनवत् वैगुण्यात्, यदि
न उत्कर्षेत् अग्निहोत्रसवनेऽग्निहोत्रकाले उद्धृते अग्नि-
होत्रं विगुणं स्यात् तस्मात् उत्क्रष्टव्यं, सवनवत्
यथा प्रातःसवनं देवात् मानुषात् वा प्रतिबन्धात् उत्क्रथ

माणं माध्यन्दिनं सवनम् उत्कर्षति इति, एवम् अत्रापि द्रष्टव्यम् ।

अव्यवायाच्च ॥ ३१ ॥ (यु०) ॥

एवं सान्तपनीयम् अग्निहोत्रेण न व्यवहितं भविष्यति इति, तत्र क्रमोऽनुग्रहीष्यते । क्रमभेदे च दोषः श्रूयते, अप वा एतत् यज्ञाच्छिद्यते, यदन्यस्य तन्त्रे विततेऽन्यस्य तन्त्रं प्रतीयते इति ।

असम्बधात्, नोत्कर्षेत् ॥ ३२ ॥ (सि०) ॥

न अग्निहोत्रस्य सान्तपनीया अङ्गं, न सान्तपनीयाया वा अग्निहोत्रं, तेन नासावाग्निहोत्रस्य परस्तात् कर्त्तव्या अतो न अग्निहोत्रम् उत्क्रष्टव्यम् ।

प्रापणाच्च निमित्तस्य ॥ ३३ ॥ (यु०) ॥

प्रातं च अग्निहोत्रस्य निमित्तं, सायं जुहोति, प्रातः जुहोति, उदिते जुहोति, अनुदिते जुहोति, प्रथमास्तः मिते जुहोति, सन्धौ जुहोति नक्षत्राणि दृष्ट्वा जुहोति इति, तत् न अतिक्रिमितव्यं, तस्मात् अपि न उत्कर्षः । यदुक्तं वैगुण्यम् इति उत्कर्षेऽपि वैगुण्यं कालान्यत्वात् । अङ्गप्राप्तेर्जवन्यः कालविधिर्वाध्यताम् इति चेत् । न, कालस्य निमित्तत्वात्, तदपाये अश्रुतमेव सर्वं क्रियेत, निमित्तं च अनुपादेयत्वे न श्रवणात्, सममी हि आधारादिष्वमभवात् निमित्तसममी द्रष्टव्या । अथ यदुक्तं सवनवत् उत्क्रष्टव्यम् इति, तदुच्यते,

सम्बधात् सव नोत्कर्षः ॥ ३४ ॥ (आ० नि०) ॥

मस्यै हि सवनं सवनेन, एकक्रतुमस्यत्वात्, तत्
उत्कृष्टम् । (५।१।१७) ।

उक्त्यागुपेन षोडशतुर्कषाधिकरणम् ।

षोडशी चैकथ्यसंयोगात् ॥ ३५ ॥

ज्योतिष्टोमे श्रूयते, षोडशिनं प्रकृत्य, तं पराश्रमुक्थेभ्यः
विगृह्णाति इति, यदा देवान् मानुषात् वा प्रतिबन्धात्
उक्त्यानि उत्कृष्टन्ते, किम् तदा षोडशी उत्कृष्टव्या,
न ? इति भवति संशयः । किं प्राप्तम् ? न उत्कृष्टव्यः ।
कृतः ? । एवं स्तोत्रं स्वस्मिन् काले षोडशिनः कृतं भवि-
ष्यति इति समयाभ्युषिते सूर्ये षोडशिनस्तोत्रम् उपा-
करोति इति । तस्मात् षण्णुर्कषः इति ।

एवं प्राप्ते ब्रूमः, षोडशी च उत्कृष्टव्यः । कस्मात् ? ।
उक्त्यसंयोगात्, उत्कृष्टसंयोगां हि षड्शिनो भवति, तं
पराश्रमुक्थेभ्यः विगृह्णाति इति । तस्मात् उत्कृष्टव्यः
षोडशी । यदुक्तं, षोडशिनस्तोत्रकालेन अवर्जनं भविष्यति
इति उच्यते, स्तोत्रक्रममनुवर्तमानस्य प्रधानक्रमं विह-
रन्तीति । तस्मात् न स्तोत्रक्रमाऽनुरोहव्यः, उभयं न शक्यम्
अनुवर्तनीतुम्, यदं वा गृहीत्वा अमसं वंशीय स्तोत्रम्
उपाकरोति इति श्रूयते । तस्मात् उत्कृष्टव्यः षोडशी
इति । (५।१।१८ प्र०) ।

इति श्रीशबरस्वामिनः कृतौ मीमांसाभाष्ये पञ्च
महाभाष्यस्य प्रथमः पादः ।

अथ पञ्चमे अध्याये द्वितीयः पादः ।

—:०:—

वाजपेयपशूनां सर्वेषामेकदेशपाकस्यादि चर्मानुष्ठानाभिकरणम् ।

(पदार्थासमयव्यायः) ॥

सन्निशते प्रधानानामेकैकस्य गुणानां सर्व्वं कर्म
स्यात् ॥ १ ॥ (पू०) ॥

वाजपेयेः सप्तदश प्राजापत्यान् पशूनान्भते इति
श्रूयते अग्नीषोमीये च पशो पशुशर्षाः समाम्नाताः चादिकेन
प्राप्ताः । तेषु संग्रहः, किम् एकस्य प्रादेरारभ्य शर्षान्
सर्वान् कृत्वा, द्वितीयस्य पुनरादित उपक्रमितव्याः अथ
प्रथमः तावत् सर्वेषां कर्त्तव्यः, ततो द्वितीयः ? इति ।
किं प्राप्तम् ? एकैकस्य सर्वे अपवर्जयितव्याः इति ।
कृतः ? । प्रधानासत्तेरनुपपत्तयः, इतरथा प्रधानासत्तिर्वि-
प्रकृष्येत । यथा बहुषु अग्निषु प्रतिगृहीतेषु चे पुरोडाशाः,
तेषु नैकजातीयानुममयः, एवम् इहापि इति ।

सर्वेषां वैकजातीयं कृतानुपूर्वत्वात् ॥ २ ॥ (सि०) ॥

एकजातीयानुममयः कर्त्तव्यः । किम् एवं भवि-
ष्यति ? । सकृत्वं अनुपगृहीयते, तत्सकृत्त्वम् श्रूयते, वैश्व-
देवीं कृत्वा पशुनिश्चरन्ति इति । एकस्मिन् काले पशूनां
प्रथाः ।

ननु एवं सति पूर्वस्य पदान्नेष्वुत्तरः पटाग्रैः पशु-
न्तरव्यापारैश्च व्यधीयते । नैष दोषः एवमपि कृतमेव

आनुपूर्व्यः योऽसौ पञ्चत्तरे व्यापारः स एवासौ, न पदार्थान्तरं, पदार्थान्तरेण व्यवधानं भवति ।

कारणादभ्यावृत्तिः ॥ ३ ॥ (आ० नि०)

अथ यदुक्तं, बहुषु पुरोडाशेषु न एकजातीयानुसमयः इति, तत् परिहर्तव्यम्, अत्र उच्यते, युक्तं तत्र, यत् कारणात् अभ्यावृत्तिः, एकजातीयानुसमये हि क्रियमाणे महत्त्वस्य अधिश्रयणे कृते प्रथमः श्रुयेत्, तस्य च प्रथमं न गच्छेत कर्तुम् ॥ (५ । २ । १ अ०) ।

अथ वा अधिकरणान्तरम्,

;

सहस्राक्षप्रतिग्रहस्थले एकैकस्य एकदा सर्वधर्मानुष्ठानाधिकरणम् ॥

(काण्डानुसमयव्यायः) ।

कारणादभ्यावृत्तिः ॥ ३ ॥

अनेकसहस्राक्षप्रतिग्रहे तन्त्रानुष्ठानम् इति पूर्वः प्रश्नः काण्डानुसमयोऽभ्युपेतव्यः इति सिद्धान्तः ॥ (५ । २ । २ अ०)

मुष्टिकपालादीनाम् समुदायानुसमयाधिकरणम् ।

मुष्टिकपालावदानाञ्जनान्धञ्जनवपनपावनेषु

चैकेन ॥ ४ ॥ (पू०)

मुष्ट्यादिषु संशयः, किं मुष्टिना अनुसमयः, उत चतुर्भिर्मुष्टिभिः ? इति । किं प्राप्तम् ? मुष्टिना इति । कुतः ? । एकमुष्टिनिर्वापो हि एकः पदार्थः, न चतुर्मुष्टिनिर्वापः ।

कथम् ? । एकस्मिन् मुष्टौ निरुक्ते यतीभावः पर्यवस्यति, न
शब्दं वादितुम् न किञ्चित् निरुक्तम् इति, न च, निरुक्ते
निर्वापो न कृतः स्यात्, न च मुष्टिमात्रेण निरुक्तेन न
प्रयोजनं, न हि एकस्मिन्, अनिरुक्ते चत्वारः सम्भवन्ति,
मुष्टिसमानाधिकरणो हि चतुःशब्दः, तस्मात् मुष्टिना
अनुसमयः कार्यः । एवं, कपालान् उपदधाति इति, तथा,
मध्यादवद्यति पूर्वादादवद्यति, तथा, अङ्गुलीभ्यङ्गुले वपति
पावयति इति ॥

सर्वाणि त्वेककार्यत्वादिषां तद्गुणत्वात् ॥५॥

(सि०)

सर्वाणि तु समाय अनुसमेयात्, नैकमुष्टिनिर्वापः
पदार्थः, चतुःसङ्ख्यात्वात् निर्वापस्य । कथं चतुःसङ्ख्याता ? ।
चतुःशब्दस्य निर्वपतिना सम्बन्धात्, एवं सह कर्मणा, अनेक
गुणविधानं न्याय्यं, इतरथा, मुष्टिसम्बन्धे सति वाक्यभेदः
प्रसज्येत । अनिर्वापाङ्गं च स्यात् तद्योपधानादिष्वपि,
अष्टाकपालम् एकादशकपालं निर्वपति इति निर्देशः ।
द्विरवद्यति त्रिरभ्यङ्गुले एकविंशत्या पावयति इति सङ्ख्या
दीनाम् क्रियागुणत्वं भवति । तस्मात् समुदायेन अनु
समयः इति ॥ (५ । २ । ३ अ०) ॥

अवदानस्य प्रदानानामनुसमयाधिकरणम् ॥

संयुक्ते तु प्रक्रमान्तदङ्गं स्यादितरस्य तदर्थत्वात् ॥

दर्शपूर्णमासयोः श्रूयते, द्विद्विषोऽवद्यति इति । तत्र

संशयः, किं अवदानेन अनुसमयः, उतावदानेन प्रदाना-
न्तेन ? इति । किं प्राप्तम् ? अवदानेन इति ब्रूमः । कुतः ?
पृथक्पदार्थत्वात्, पृथक् पदार्थी हि अवदानं यतीभावस्य
पर्यवसानात्, अवयविवचनात् । एवं प्राप्ते ब्रूमः, संयुक्ते
तु प्रकृमात् तदङ्गं स्यात्, इतरस्य तदर्थत्वात्, न अवदानं
पृथक् पदार्थः प्रदानस्य स उपक्रमः इतरथा अवयवैः अट-
ष्टार्थता स्यात् । सङ्गाविशेषविधानार्थम् च पुनर्वचनम् ।
तस्मात् पदार्थावयवोऽवदानं, न च अवयवसहत्वं प्रयोग-
वचनेन उच्यते, तस्मात् प्रदानान्तेन अनुसमयः इति । (५ ।
३ । ४ प०) ॥



अज्ञानादिः परिख्यायानुसमयाधिकरणम् ।

वचनात्, परिख्यायान्तमज्ञानादि स्यात् ॥९॥

(सि०) ॥

ज्योतिष्टोमे अग्नीषोमीयपथौ यूपस्य अज्ञानाद्याः
पदार्थाः श्रूयन्ते, तेषु रूपैकादशिन्यां प्राप्तेषु संशयः, किं
अज्ञानादीनाम् एकेकेन अनुसमयः, उत अज्ञानादिना परि-
ख्यायान्तेन ? इति । किं प्राप्तम् ? परिख्यायानाम् अज्ञानादि-
स्यात् । कुतः ? । वचनात्, वचनमिदं भवति अज्ञानादि
गजमानो यं नावद्वेत् वा परिख्यायात् इति न च शक्यं
बहुष्वज्ञानादिना अनुसमयः कर्तुम्, न च पनश्चरम्,
तस्मात् परिख्यायान्तेन अनुसमयः ॥

कारणादानवसर्गः स्यात् यथा पात्रवृद्धिः॥८॥

(पू०)

सहत्वस्य प्रापकः प्रयोगवचनोऽनुग्रहीयते इति पदार्थेन अनुसमयः । अनवसर्गः च प्रकृतौ अर्थात् कृतः साहाय्यं यजमानेन अध्वर्याः, एवं दृष्टार्थता अनवसर्गस्य, इतरथा अदृष्टार्थता स्यात् न च, अर्थात् कृतं चोदकः प्रापयति । तस्मात् यूपान्तरेणोच्छ्रयितव्येन कारणेन अवसृजेत्, यथा पृथदाज्येन अनुयाजान् यजति इति अर्थात् तस्य धारणाश्च पात्रवृद्धयते ॥

न वा शब्दकृतत्वान्नायमात्रमितरदर्थात्पात्र

विवृद्धिः ॥ ८ ॥ (पू० नि०) ॥

न वेतत्पदार्थेन अनुसमयः इति, परिध्याणास्तेन पदार्थकाण्डेन अनुसमयः स्यात्, शब्दकृतं हि प्रकृतौ अनवसर्जनं, शक्नोति च ऋतेऽपि यजमानात्, अध्वर्युः यूपमच्छ्रयितुम् । सौकर्यम् इति चेत् विधिगच्छा दाध्येत दृष्टार्थता एवं हि नियम्येत भोजने प्राहुर्मुखता इव, अतोऽसम्भवात्, पदार्थकाण्डेन अनुसमयः, प्रयोगवचनस्य च न्यायमात्रत्वं, चोदकः ततो वलीयान्, पात्रविवृद्धिस्त्वर्थात् कर्त्तव्या ॥ (५ । २ । ५ अ०) ॥

देवताव्यवधानेषु पदार्थातुल्यसमयाधिकारश्च ॥

पशुगणे तस्य तस्यापवर्जयेत्पञ्चैकत्वात् १० ॥

(पू०) ॥

वाजपेये प्राजापत्याः पशवः । तेषु सन्देहः, किम् एकैकस्य पशोर्देवतानि अवदाय ततः सौविष्टकृतानि, तत् ऐड़ानि । अथ देवतैर्देवतानामनुसमयः, सौविष्टकृतैः सौविष्टकृतानाम्, ऐड़ैरेड़ानाम् ? इति । किं तावत् प्राप्तम् एकैकस्य कृत्स्नानि अवदाय ततो होतव्यं प्रकृतौ वचनात्, एतत्कृतं प्राजापत्येष्वपि चोदकेनैव प्राप्नोति ॥

देवतैर्वैककर्म्यात् ॥ ११ ॥ (सि०)

न एतदेवम्, देवतैः देवतानां, सौविष्टकृतैः सौविष्टकृतानाम्, ऐड़ैरेड़ानाम् इति । कस्मात् ? । एकैकर्म्यात्, एवं सहकृतं भवति, यच्च वचनात् प्रकृतौ कृत्स्नावदानम् इति, देवतानि अवदाय न तावति एव होतव्यं, सौविष्टकृतानि अवदेयानि सौविष्टकृतानि अवदाय न तावत्येव होतव्यं ऐड़ानि अवदेयानि इति प्रकृतौ श्रूयते, तत् इह देवतैर्देवतानाम् अनुसमयं कुर्वन्नैनं प्राकृतं धर्मं वाञ्छेत, देवतानि अवदाय नैव जुहोति सौविष्टकृतानि अवदायति इति । अथ सौविष्टकृतानि अवदाय नैव जुहोति ऐड़ानि अवदायति इति । तस्मात् पदार्थमात्रेण अनुसमयः इति ॥

मन्त्रस्य चार्थवत्त्वात् ॥ १२ ॥ (यु०)

एवं मनोतामन्त्रस्तन्मन्त्रं भविष्यति इतरथा पर्यायिणैश्च

स्यात् । तस्मात् देवतैर्देवतानां सौविष्टकृतैः सौविष्टकृतानां
एङ्गैरेङानाम् इति ॥ (५। २। ६ अ०) ॥

नानावीजेट्टी उलूखलादीनाम् तन्मताधिकरणम् ॥

नानावीजेष्वेकमुलूखलं विभवात् ॥ १३ ॥ (सि०) ॥

अस्ति राजसूये नानावीजेट्टिः अग्नये गृहपतये सुती-
नामष्टाकपालं निर्वपेत्, सोमाय वनस्पतये श्यामाकं चरुम्
इत्येवमादि । अस्ति तु तत्र प्राकृतोऽवहन्तिः तत्र
मन्देहः, किं तत्रैकम् उलूखलं पर्यायेण. उत बीमपथेन
वहन्ति ? इति कुतः संशयः ? । यदि कृष्णाजिनाधस्तरणा-
दयः पृथक् पदार्थाः, ततो भेदः अथ कृष्णाजिनास्तर-
णादिः तद्युक्तनिर्हृत्य न्त एकः पदार्थः ततः तन्मम् इति ।
किं तावत् प्राप्तम् ? एकम् इति कुतः । पर्यायेण विभवात्,
एकस्य उपादानेन सिद्धे द्वितीयस्य उपादानम् अनर्थकं
स्यात् । तस्मात् तन्मम् इति ।

विवृद्धिर्वा नियमानुपूर्वस्य तदर्थत्वात् ॥ १४ ॥

(पू०) ॥

विवृद्धिः उलूखलानां स्यात्, नियतं हि आनुपूर्व्यं
पाठकृतं महत्वे सति उपपद्यते, पदार्थानां च अनुसमयः,
पृथक्पदार्थाश्च अधस्तरणादयो यतोभावस्य पर्यवसानात्
अधस्तरणादिभिश्च पदैरभिधानात् । तस्मात् विवृद्धिः
इति ।

एकं वा तण्डुलभावाद् नस्त्वदर्थत्वात् ॥ १५ ॥ (उ०) ॥

एकं वा उलूखलं पर्यायेण स्यात्, एको हि अधस्तरणादिः तण्डुलपर्यन्तः पदार्थः, स्तरणादिर्हन्तेरुपक्रमः फलीकरणान्तश्च तस्यैव शेषः, यतो हन्तितण्डुलनिष्पत्त्यर्थः, एवं स्तरणादीनां हन्तेषु न अदृष्टार्थता भविष्यति । तस्मात् तन्त्रम् इति । (५।२।७ अ०) ।

अग्नीर्धोमीयपशी प्रयाजानुयाजयोः पात्रभेदाधिकरणम् ।

विकारि त्वनुयाजानां पात्रभेदोऽर्थभेदात् स्यात् ॥

१६ ॥

अस्ति ज्योतिष्टोमे पशुरग्नीषोमीयः तत्र श्रूयते, पृषदाज्येन अनुयाजाम् यजति इति । तत्र सन्देहः, किं प्रयाजानुयाजानाम् एकं प्राचम् आज्यस्य पृषदाज्यस्य च भारणार्थम्, उत भिद्यते ? किं प्राप्तं ? एकम् इति । कुतः ? । प्रकृतावेकं, प्रकृतिवत् इहापि एकेन भवितव्यम् । एवं प्राप्तिं ब्रूमः, पात्रभेदः स्यात् । कुतः ? । अर्थभेदात् । शृङ्गस्य प्रयाजा अर्थः, पृषतोऽप्यनुयाजाः, पृषति गृह्यमाणे प्रयाजानां वैगुण्यं, शृङ्गेऽनुयाजानाम् । न च, एकस्मिन् पात्रे विविक्तं शक्यं कर्तुम् । मर्यादायामपि क्रियमाणायां प्रदीयमानं संसृज्येत । अपि च आकारभेदादुपभृतः उपभृत्त्वं विहन्येत । प्राणिमात्रपुष्करा हि सा, एकपुष्करा च ।

अथ उच्येत, पृषदाज्यमप्याज्यमेव इति न मिश्रत्वं दोषाय इति । नैतदेवं, प्रकृतौ उत्पन्नावेक्षणयोः प्रयो-

जनमेतत् यत् आज्यस्यापरेण द्रव्येण असंसर्गः । एवं चेत्
अनुपपन्नं, यत् प्रयाजा पृषदाज्येन इज्येरन् इति । अपि
च एवं सति अवश्यं हविषः काचित् मात्रा अपनीयते ।
न च शक्यं, प्रयाजकार्येऽवसितेऽनुयाजार्थं ग्रहीतुम्, प्रकृता-
वैककालं ग्रहणम्, इहापि एककालमेव कर्तव्यम् ।
तस्मात् पात्रभेदः इति । (५।२।८ अ०) ।

—

नारिष्टहोमयोपहोमपुनरुक्ताधिकरणम् ।

प्रकृतैः पूर्वीकत्वादर्धमन्ते स्यान्न ह्यवोदितस्य
शेषाम्नायनम् ॥ १७ ॥ (सि०) ॥

अग्नौ नक्षत्रेभ्यः श्रूयते, अग्नये कृत्तिकाभ्यः पुरोडा-
शमष्टाकपालं निर्वपेत् सोऽत्र जुहोति, अग्नये स्वाहा,
कृत्तिकाभ्यः स्वाहा इत्येवमादिहोमाः समाम्नाताः ।
मन्ति तु प्रकृतौ नारिष्टहोमाः । तत्र सन्देहः, किं नारि-
ष्टहोमाः पूर्वम्, उत उपहोमाः ? इति संशये उच्यते,
प्राकृतं पूर्वं, वैकृतमन्ते स्यात् इति । कुतः ? । चोदितस्य
परिपूर्णस्य शेष आम्नायते, यथा जातस्य पुत्रस्य क्रीडा-
नकम् ।

मुख्यानन्तर्यमात्रेयस्तेन तुल्यश्रुतित्वाद्गच्छत्वात्
प्राकृतानाम् व्यवायः स्यात् ॥ १८ ॥ (पू०) ॥

आत्रेयो मन्यते स्य, मुख्यानन्तर्यं वैकृतस्य, पश्चात् तु
प्राकृतं प्रयुज्येत । प्रधानानन्तरं विकृतस्य पाठः प्रत्यक्षः

तस्मात् पूर्वम् उपहोमाः ततो नाष्टिहोमाः इति । प्राक्
तानां व्यवायः स्वात्, यतः ते न श्रूयन्ते ।

अन्ते तु वादरायणस्तेषां प्रधानशब्दत्वात् ॥

१८ ॥ (उ०) ॥

वादरायणसु आचार्यो मन्यते खलु अन्ते वैलतामां
प्रयोगः इति । कुतः ? । प्रधानशब्दश्रुतत्वात्, प्राक्-
तानामङ्गानाम् प्रधानशब्दश्रुतत्वं, तत्प्रधानशब्दश्रु-
तानि हि प्रकृतानि अङ्गानि, तस्मात् च प्रधानशब्दान्
परमेतत्, सोऽप्यनुहोति अन्त्ये स्वाहा लुप्तिकाभ्यः स्वाहा
इत्येवमादि । तस्मात् प्रत्यक्षादेव क्रमाचारिष्टहोमेभ्यः
पराञ्च उपहोमाः इति ।

तथा चान्यार्थदर्शनम् ॥ २० ॥ (यु०) ॥

अन्याद्योऽपि चैतमर्थं दर्शयति । अक्षरस्य पूर्वमव्ययं
वप प्रेत्येतत् कर्म, यदङ्गिकर्म इति । पश्चात्प्रत्ययस्य
पश्चात् प्रयोगं दर्शयति । (५.२।८ अ०) ।

विदेवनादीनामभिषेकपुञ्जताधिकरणम् ।

कृतदेशान्तपूर्वेषां स देशः स्यात्तेन प्रत्यक्षसंयो-
गात् न्यायमात्रमितरत् ॥ २१ ॥

राजसूये श्रूयते, अक्षेण्यदीति ग्रीनः शेषमाख्यापयति,
अभिषिञ्चते इति । तत्र सन्देहः, किम् देवरादीनामन्ते

प्रयोगः उत अभिवेकात् पूर्वं ? इति । किम् प्राप्तम् ?
अन्ते तु वादरायणः इत्यन्ते प्रयोगः कर्तव्यः इति । एवं
प्राप्ते ब्रूमः कृतदेशात् अभिवेकात् पूर्वं तु प्रयोगः, कृत-
देशो हि अभिवेकः साहेन्द्रस्य स्तोत्रं प्रत्यभिषिष्यते इति
प्रत्यक्षानुपपत्त्याभिवेकात् पूर्वं प्रयोक्तव्यम् । न्यायमात्रम्
इतरत्, अन्ते तु वादरायणः इति । (५।२।१० अ०) ।

सावित्रहोमादीनां दीक्षणीयपूर्वप्रयोगाधिकरणम् ।

प्राकृताच्च पुरस्ताद्यत् ॥ २२ ॥

अस्ति अस्मिन्, य एवं विद्वानस्मिच्चिनुते इति । तत्र
दीक्षणीयायाः पूर्वं सावित्रहोमाः पशुकृत्वासाभरणम्, इष्टकाः
पश्य इत्येतद्व्याख्यातम् । किं तदेव पूर्वं कर्तव्यम्, उत
दीक्षणीया ? इति । किं प्राप्तम् ? वैकृतानामन्ते प्रयोगः
अन्ते तु वादरायणः इति । एवं प्राप्ते ब्रूमः, पूर्वं सावित्र-
होमाः, इष्टकाः, पशुकृत्वासाभरणं च । कुतः ? । प्रत्यक्ष-
पाठात्, पुनः तत्र दीक्षणीया व्याख्याता, तस्याच पुरस्तात्
सावित्रहोमा इष्टकाः पशुकृत्वासाभरणं च । तस्मात् तेषां
पूर्वं प्रयोगः इति । (५।२।११ अ०) ।

वाक्यमात्रसंख्यादिवशं रक्ताग्निमीचनं पुरतोऽपि गच्छति चेत् ।

मुनिपातश्चेत् यथोक्तमन्त्रं स्यात् ॥ २३ ॥

अग्नी दीक्षणीयायाः परतो रक्ताग्निमीचनादि

आन्नातं, तस्मिन् एव क्रमे चोदकेन दीक्षितसंस्काराः प्राप्ताः । तत्र सन्देहः, किम् अनियमः, उत पूर्वं रुक्मप्रतिमोचनादि, उत दीक्षितसंस्काराः ? इति । किं प्राप्तम् ? अनियमः । अथ वा, यथा प्रत्यक्षपाठक्रमात् दीक्षणीयायाः पुरत उखासभरणादयः, एवं रुक्मप्रतिमोचनादीनि इति ।

एवं प्राप्ते ब्रूमः, दीक्षितसंस्काराः पूर्वं कर्त्तव्याः इति । कुतः ? । दीक्षणीयां प्रति यः पाठक्रमः, यथा च चोदकः, तयोभयेऽपि परस्तात् दीक्षणीयायाः कार्याः । यः तेषां परस्परापेक्षः क्रमः, तत्र न कश्चिदुखासभरणस्यैव प्रत्यक्षः पाठक्रमः पूर्वत्वम् साधयति । अस्ति तु संस्काराणां प्रकृतौ पूर्वं पाठः, विकृतौ रुक्मप्रतिमोचनस्य उत्तरः, तेन यद्योक्त एव क्रमः स्यात्, अन्ते वैकृतम् इति । अथ किमर्थं सन्निपात आशङ्क्यते ? । ननु अयं सन्निपात एव व्यक्तः । असन्दिग्धे सन्दिग्धवचनमेतत्, यथा

इजाना बहुभिर्यज्ञैर्ब्राह्मणा वेदपारगाः ।

शास्त्राणि चेत् प्रमाणं स्युः, प्राप्ताः ते परमां गतिम् इति । तस्मात् न दोषः इति । (५।२।१२ अ०) ।

इति श्रीशंकरस्वामिनः कृतौ मीमांसाभाष्ये पञ्चम-
स्वाध्यायस्य द्वितीयः पादः ।

अथ पञ्चमे अध्याये तृतीयः पादः ।

—०—

प्रयाजानाम् एकादशादिसङ्ख्यायाः सर्वसम्पाद्यताधिकरणम् ।

**विवृद्धिः कर्मभेदान्पृषदाज्यवत्तस्य तस्योप-
दिश्येत ॥ १ ॥ (पृ०) ॥**

अग्नीषोमीये पथौ श्रूयते, एकादश प्रयाजान् यजति
एकादशानुयाजान् यजति इति । चातुर्मास्येषु नव प्रया-
जान् यजति नव अनुयाजान् यजति इति । अग्नी श्रूयते,
षड्पसदः इति । तत्र सन्देहः, किं प्रतिप्रयाजमेकादश-
सङ्ख्या प्रत्यनुयाजं च, तथा चातुर्मास्येषु नवसङ्ख्या, तथा
अग्नी चोपसक्तु षट्सङ्ख्या, उत सर्वसम्पाद्या सङ्ख्या ?
इति । किं प्राप्तम् ? प्रतिप्रधानं सङ्ख्या भिद्यते इति ।
कुतः ? । भिन्नानि हि तानि कर्माणि, तानि च प्रधा-
नानि प्रति, सङ्ख्या श्रूयते । प्रधानसन्निधौ च गुणः शिष्य-
माणः प्रतिप्रधानमभ्यस्यते, यथा पृषदाज्येनानुयाजान्
यजति इति प्रत्यनुयाजं पृषत्ता गुणो भिद्यते एवम्
इहापि इति ।

अपि वा सर्वसङ्ख्यात्वादिकारः प्रतीयेत ॥२॥(सि०)॥

सर्वसम्पाद्या सङ्ख्या कल्प्येत । कुतः ? । पृषक्त्व-
निवेशिनी हि सङ्ख्या असति पृषक्तेऽभ्यासेन कल्प्येत,
यावत्सम्भवो भेदस्व, तावत्वेवाभ्यस्येत, यावति सम्भवति
तावति पृषक्त्वनिवेश एव न्याय्यः, तस्मात् सर्वसम्पाद्यैव

सङ्क्राया यत्, पृथङ्गान्यात् इति, न, पृथक्ता एतस्य न
संभवति, न असौ पृथक्त्वनिवेशिनी, न च, एकस्य क्रिय-
माणा सर्वेषां तन्त्रेणोपकरोति इति । तस्मात् अवश्य
भेत्तव्या, तन्त्रेण तु उपकरोति सङ्क्राया, इतरापेक्षा हि मा
भवति । एवं सति सङ्कल्पस्य प्रापकः प्रयोगवचनोऽनुपप-
द्यते इति । (५।३।१ अ०) ।

प्रथमादीनां तिसृणामुपसर्गा स्वस्थानादप्यधिकरणम् ।

स्वस्थानात्, विवर्धेरन्कृतानुपूर्व्यत्वात् ॥ ३ ॥

उपसर्गः सन्देहः, किम् आहृतिर्दण्डकलितवत्, उत
स्वस्थानात् विवर्धेति ? इति । किं तावत् प्राप्तम् ?
आवर्त्तनीयानामर्थानामेष धर्मः यदुत दण्डकलितवत्, यं
हि उच्यते, त्रिरनुवाकः पठ्यताम् इति स आदित आरभ्य
परिममाप्य पुनरादित आरभ्य, तस्मात् दण्डकलि-
तवदाहृतिः ।

एवं प्राप्ते मूमः, स्वस्थानात् विवर्धितुमर्हेति ।
कुतः ? । कृतानुपूर्व्यत्वात् कृतमानुपूर्व्यम् उपसर्गः, प्रथमां
कृत्वा मध्यमां कर्त्तव्या, तत उत्तमा इति । तत्र यदि
दण्डकलितवदाहृतिः स्यात्, उत्तमां कृत्वा पुनराद्याया
अभ्यासे क्रियमाणेऽस्थाने सा विवर्धिः कृता भवति ।
स्वस्थानविवर्धो नैष दोषः । तस्मात् स्वस्थाने विवर्धिः
इति । (५।३।२ अ०) ।

सामिधेनीषु आगन्तूनामस्ते निवेशाधिकरणम् ।

समिध्यमानवतीं समिहवतीं चान्तरेण धाव्याः
स्युर्धावापृथिव्योरन्तराले समर्हणात् ॥ ४ ॥ (पृ०) ॥

दर्शपूर्णमासयोः सामिधेन्यः सामिधेनीरन्वाह इति ।
तत्र काव्याः सामिधेनीकल्पाः एकविंशतिमनुब्रूयात्
प्रतिष्ठाकामस्य इत्येवमादयः, तत्र आगमेन सहस्रापूरणं
वक्ष्यते । तत्र सन्देहः, किम् आगन्तूनामस्ते निवेशः, उत
समिध्यमानवतीं समिहवतीं च अन्तरेण निवेशः ? इति ।
किं तावत् प्राप्तम् ? अस्ते निवेशः, अस्ते तु वादरायणः
(५।२।१८ सू०) इत्यनेन न्यायेन इति । एवं प्राप्ते ब्रूमः,
समिध्यमानवतीं समिहवतीं च अन्तरेण निवेशः इति ।
कुतः ? । धावापृथिव्योरन्तराले समर्हणात् संस्तवादि
त्यर्थः, इयं वै समिध्यमानवती, प्रसौ समिहवती, यद-
न्तरा, तद्वाया इत्यन्तरिक्षसंस्तुतेऽस्मिन् अन्तराले विधीयन्ते ।
तस्मात् न अस्ते स्युः इति ।

तच्छब्दो वा ॥ ५ ॥ (सि०) ॥

अथ वा या धाव्याशब्दिकाः, ताः तत्र भवितुमर्हन्ति,
तेन शब्देन तत्र संस्तवः, संस्तवाच्च विधानं, यथा, पृथुपा-
जवत्यौ धाव्ये उणिक्कुभौ धाव्ये इति । काः पुनरेता
धाव्याः इति नाम ? न अस्य शब्दस्य प्रसिद्धिम् उपलभा
महे । उच्यते, सामिधेन्यो धाव्याः । कुतः ? । एवं हि
भगवतः पाणिनेर्वचनं “पायसावाय्यनिकाय्यधाव्या
मानहविर्निवारुसामिधेनीषु” (३।१।२८ सू०) इति ।

अस्मात् वचनात् श्रुतिमनुमिमीमहे । कतमासु सामिधेनीषु ? इति । उच्यते, अपिशेषात् सर्वास्विति गम्यते, इह तु समिधनानवतीं समिधवतीं च अन्तरेण धाव्याः स्युः इति, सांसु सामिधेनीषु सतीषु धाव्यावचनात् विशिष्टानां सामिधेनीनां धाव्याशब्दः इति गम्यते ।

ननु पाणिनिवचनादविशेषेण सर्वा धाव्याः । न इत्याह, विशिष्टास्वपि वचनम् नपपद्यते एव । यदि विशिष्टाः ततः काः ? इति । उच्यते, यासु धाव्याशब्दः श्रूयते, ताः तावत् धाव्याः, तासु च धाव्यासु सतीषु वचनम् अर्थवत् भवति । अर्थवति च सति वचने न अन्या धाव्याः, प्रमाणाभावात् इति ।

उष्णिक्कुभोरन्ते दर्शनात् ॥ ६ ॥ (यु०) ॥

उष्णिक्कुभोः च अन्ते प्रयोगो दृश्यते, यज्जगत्या परिदध्यादन्तं यज्ञं गच्छेत्, अथ यस्मिष्टुभा परिदधाति नान्तं गच्छति इति । ननु त्रिष्टुभ् अत्रान्ते दृश्यते न उष्णिक्कुभो इति । उच्यते, त्रिष्टुभमेवायम् उष्णिक्कुभौ इति ब्रूते । कथम् ? । त्रिष्टुभो वीर्यम् इत्येवमन्ते संसृतेः त्रिष्टुभो वा एतद्वीर्यं यत् उष्णिक्कुभौ इति कारणे कार्यवत् उपचारः कृतः ॥ (५ । ३ । ३ अ०) ॥

— —

वहिष्यमाने आगन्तूनां पथ्यंसीत्तरकालताधिकरणम् ॥

स्तोमविश्वो वहिष्यमाने पुस्त्यापथ्यासादागन्तवः स्युस्तथाहि दृष्टं द्वादशाहे ॥ ७ ॥ (पु०) ॥

सन्ति विष्टब्दस्तोमकाः क्रतवः एकविंशेन अतिरात्रेण प्रजाकामं याजयेयुस्त्रिणवेन ओजस्तामं त्रयस्त्रिंशेन प्रतिष्ठाकामम् इति, तत्र आगमेन सङ्ख्यापूरणं वक्ष्यते । अथ वहिष्यमाने वैकृतेषु आनीयमानेषु भवति संशयः । किं वैकृतानामन्ते निवेशः, उत प्राक् पर्यासात् ? इति । किं प्राप्तम् ? पुरस्तात्पर्यासादागन्तवः स्युः, तथा हि दृष्टं द्वादशाहे, स्तोत्रियानुरूपौ तृचौ भवतः वृषण्वन्तस्तृचा भवन्ति, तृच उत्तमः पर्यासः इति इहापि प्राक्पर्यासादागन्तुभिर्भवितव्यम् ॥

पर्यास इति चान्ताख्या ॥ ८ ॥ (यु०) ॥

पर्यासशब्दश्च अन्तवचनो लोके दृश्यते, यथा, क्षेत्रपर्यासः नदीपर्यासः इति । एवं पर्यासोऽन्ते कृतो भविष्यति ।

अन्ते वा तदुक्तम् ॥ ९ ॥ (सि०) ॥

अन्ते वा एवञ्चातीयकं वैकृतं स्यात्, उक्तम्, अन्ते तु वादरायणः (५।२।१८ सू०) इति ।

वचनात् द्वादशाहे ॥ १० ॥ (आ० नि०) ॥

अथ यदुक्तम्, तथाहि दृष्टं द्वादशाहे इति, तत्परिहर्तव्यम् । अत्र उच्यते, वचनात् द्वादशाहे भवति, स्तोत्रियानुरूपौ तृचौ भवतः वृषण्वन्तस्तृचा भवन्ति, तृच उत्तमः पर्यासः इति । न हि वचनस्य अतिभारोऽस्ति ।

अतद्विकारश्च ॥ ११ ॥ (१ यु०) ॥

न च, अयं तद्विकारः, यत्ततो धर्मान् गृह्णीयात् इति ।

तद्विकारेऽप्यपूर्वत्वात् ॥ १२ ॥ (२यु०) ॥

योऽपि तद्विकारः, तत्राप्यन्ते एव निवेशः । कुतः ?
अपूर्वत्वात्, वृषण्वतां वृचानाम्, वृषण्वन्त एव प्राक्पयो-
मात्, यावत् वचनं वाचनिकं न सदृशम् उपसङ्कामति-
(५।३।४ अ०)

तत्रैवागन्तूनां साक्षां मध्ये निवेशाधिकरणम् ।

अन्ते तूत्तरयोर्दध्यात् ॥ १३ ॥ (पू०) ॥

इहापि विवृडस्तीमकाः कृतव उदाहरणम् । तत्र
उत्तरयोः पवमानयोः सास्त्रामागमः इति वक्ष्यते (१०
अ०) । तत्र आगम्यमानेषु सामसु सन्देहः, किं तेषामन्ते
निवेशः, उत गायत्री वृहत्पुण्ड्रसु ? इति । किं प्राप्तम् -
अन्ते उत्तरयोर्दध्यात् । उक्तः अत्र न्यायः, अन्ते तु वाद-
राशयः इति । तस्मात् अन्ते निवेशः इति ।

अपि वा गायत्री-वृहत्पुण्ड्रसु वचनात् ॥ १४ ॥

(सि०) ॥

गायत्री वृहत्पुण्ड्रसु निवेशः । कस्मात् ? । वचनात्,
त्रीणि ह वै यज्ञस्य उदराणि गायत्री वृहत्पुण्ड्रमिति ।
अत्र ह्येव आवपन्ति अत एवोदपन्ति इति वचनेन अस्ति
उपलम्भः । तस्मात् न एषाम् अन्ते निवेशः इति । (५।३।
५ अ०) ।

ग्रहेष्टकादीनां क्रत्वग्निशेषताधिकरणम् ।

ग्रहेष्टकमौपानुवाक्यं सवनचितिशेषः

स्यात् ॥ १५ ॥ (पू०) ॥

औपानुवाक्ये काण्डे ग्रहा इष्टकाश्च समाम्नाताः एष
वे हविषा हविर्यजते यो दाभ्यं गृहीत्वा सोमाय यजते
इति, तथा, परा वा एतस्यायुः प्राण एति योऽंशं गृह्णाति
इति, तथा इष्टकाश्चित्रिणीरुपदधाति वज्रिणीरुपदधाति,
भूर्तष्टका उपदधाति इति । तत्र सन्देहः, किं ग्रहेष्टक-
मौपानुवाक्यं सवनशेषचितिशेषश्च, अथ किं क्रतुशेषोऽग्नि-
शेषश्च ? इति । किं प्राप्तम् ? सवनचितिशेषः । कुतः ? ।
अहैः सवनानि आरभ्यन्ते, इष्टकाभिहितयः, यश्च येन
आरभ्यते तत्तदङ्गम् ।

क्रत्वग्निशेषो वा चोदितत्वादचोदनानुपूर्वस्य ॥

१६ ॥ (सि०) ॥

क्रत्वग्निशेषः स्यात् । कुतः ? । चोदितत्वात्, अग्नि-
श्चेतव्यः श्रूयते, य एवं विद्वानग्निं चिनुते इति, न चिति-
श्चेतव्या, इष्टकाचयनेन अग्निश्चेतव्यः श्रूयते, अग्निम् इति
द्वितीयानिर्देशात्, तथा यो दाभ्यं गृहीत्वा सोमाय
यजते इति अदाभ्यस्य यजतिना सम्बन्धः, तथा अंशोः ।
तस्मात् सकृत् यागसम्बन्धं कृत्वा कृतार्थः शब्दो भवति,
श्रुतं सम्बन्धम् अभिनिर्वर्त्य । तथा सकृदाग्निसम्बन्धं

कृत्वा कृतो मन्येत, अचोदना चितिसवनयोः, न हि ते कर्तव्यतया चोद्येते, परार्थं हि तयोः अवयवम् । किं प्रयोजनम् ? । सवनचितिशेषत्वे, प्रति सवनं ग्रहणं, प्रति-चिति च इष्टकोपधानं । कृत्वन्निशेषत्वे सकृत् ग्रहणोपधानं । (५।३।६ अ०) ।

—

चित्रिण्यादीनां मध्यमचित्तावुपधानाधिकरणम् ॥

अन्तं स्युरव्यवायात् ॥ १७ ॥ (पू०) ॥

औपानुवाक्ये श्रूयते, चित्रिणीरुपदधाति, वज्रिणीरुपदधाति इति । तत्र सन्देहः, किम् एताः पञ्चम्यां चित्तावुपधेयाः, उत मध्यमायाम् ? इति । किं प्राप्तम् ? पञ्चम्याम् एवेष्टकाः कृतक्रमाः अन्या नैताभिर्व्यवेक्ष्यन्ते ।

लिङ्गदर्शनाच्च ॥ १८ ॥ (यु०) ॥

आवपनं वा उत्तमा चितिः अन्या इष्टका उपदधाति इति ।

मध्यमायान्तु वचनात् ब्राह्मणवत्यः ॥ १९ ॥

(सि०) ॥

नैवेता अन्वायां चितौ । कस्यां तर्हि ? । मध्यमायाम् । कुतः ? । ब्राह्मणवत्यः एता इष्टकाः, तासां मध्यमा चित्तरान्नायते, यां वै काञ्चित् ब्राह्मणवतीम् इष्टकाम् अभिजानीयात्, तां मध्यमायां चित्तावुपदध्यात् इति । ननु

सर्वा एवेष्टका ब्राह्मणवत्यः । न इयाह, अपरा लिङ्ग-
क्रमात् समाख्यानञ्च । तस्मात् एता नान्ते स्युः इति ।
(५।३।७ अ०) ।

—

लोकम्पृणातः पूर्वं चित्रिण्याद्युपधानाधिकरणम् ॥

प्राग्लोकम्पृणायास्तस्याः सम्पूरणार्थत्वात् ॥ २० ॥

श्रीपानुवाक्ये काण्डे इष्टकाः समाम्नाताः वज्रिणी-
रूपदधाति, चित्रिणीरूपदधाति, भूतेष्टका उपदधाति
इति । तत्र इदं समधिगतं, मध्यमायां चित्तावुपधेयाः
इति । तत्र सन्देहः, किं प्राक् लोकम्पृणायाः, उत
पश्चात् ? इति । किं प्राप्तम् ? अन्ते तु वादरायणः इति ।
एवं प्राप्ते उच्यते, प्राक् लोकम्पृणायाः तस्याः सम्पूरणा-
र्थत्वात्, सम्पूरणार्थता तस्याः श्रूयते, यदेवाख्योनं,
यच्छिद्रं, तत् अनया पूरयति लोकं पृणच्छिद्रं पृण
इति । अपूर्वत्वात् वार्थस्य, विधिरैवायं संस्तवेन इति
गम्यते । तस्मात् प्राक् लोकम्पृणायाः स्यात् । (५।३।८
अ०) ।

—

इष्टिसंस्कृताग्रावग्रिहीवाद्यनुष्ठानाधिकरणम् ॥

संस्कृते कर्म संस्काराणान्तर्दर्थत्वात् ॥ २१ ॥ (पू०) ॥

आधाने सन्ति पवमानेष्टयः । सन्ति च नियतानि

कर्माणि, अग्निहोत्रादीनि । अनियतानि च ऐन्द्राग्नादीनि । तत्र सन्देहः, किं पवमानेष्टीः कृत्वा कर्माणि प्रतिपत्तव्यानि, उत आहितमात्रेषु अग्निषु ? इति । किं प्राप्तम् ? आहितमात्रेषु इति । कुतः ? । आहितमात्रेषु असौ अग्निषु कर्माणि कर्तुं समर्थो भवति, यथा, आहिताग्निर्न क्लिप्तं दार्वा दध्यात् इति । दर्शयति च, अग्निं वै सृष्टम् अग्निहोत्रेण अनुद्रवन्ति इति आहितमात्रेषु अग्निहोत्रं दर्शयति । तस्मात् न पवमानेष्टयः प्रतीक्षितव्याः इति ।

एवं प्राप्ते ब्रूमः, पवमानेष्टिभिः संस्कृतेषु अग्निषु कर्माणि वर्तेरन् । कुतः ? । संस्काराणां तदर्थत्वात्, संस्कारशब्दा एते आहवनीयादयः, संस्कारस्य कस्यचित् अभावेन, आहवनीयादिषु प्रतिपत्तिः स्यात् । तस्मात् संस्कृतेषु अग्निषु कर्माणि इति ।

अनन्तरं व्रतं तद्भूतत्वात् ॥ २२ ॥ (आ० नि०) ॥

यत्तु, आहिताग्निर्न क्लिप्तं दार्वा दध्यात् इत्येवमादि । युक्तं, यत् आहितमात्रेषु क्रियते, आहिताग्नेः तद्रूपतम् उच्यते, स च, आहितमात्रेषु आहिताग्निः संवृत्तः । तस्मात् अनन्तरं व्रतं स्यात्, तद्भूतत्वात् ।

पूर्वं च लिङ्गदर्शनात् ॥ २३ ॥ (आभा०) ॥

अथ यदुक्तम्, आहितमात्रेषु अग्निहोत्रं दर्शयति, पूर्वम् इष्टिभ्यः इति, तस्य कः परिहारः ? इत्याभाषान्तं सूत्रम् ।

अर्थवादो वा अर्थस्य विद्यमानत्वात् ॥ २४ ॥ (उ०) ॥

अर्थवादः एषः । कुतः ? । अर्थस्य विद्यमानत्वात्, विद्यमानो हि तत्र अन्य एव अग्निहोत्रहोमः । कथं होतव्यम् अग्निहोत्रं न होतव्यम् ? इति मीमांसन्ते ब्रह्मवादिनः । यत् यजुषा जुहुयात् अथवापूर्वमाहुती जुहुयात् यदि न जुहुयात् अग्निः परापतत् तूष्णीमिव होतव्यम् इति तस्य तूष्णीहोमस्य प्रशंसार्थोऽयमर्थवादः ।

न्यायविप्रतिषेधाच्च ॥ २६ ॥ (यु०) ॥

न्यायविप्रतिषेधश्च भवेत्, यदि अनन्तरम् अग्निहोत्रादयः स्युः यः पूर्वोक्तो न्यायः, स विप्रतिषिध्येत, न वा तामां तदर्थत्वात् इति तस्मात् संस्कृते कर्माणि भवेयुः इति ॥ (५ । ३ । ८ अ०) ॥

अग्निचिद्वर्णविप्रतानां अचक्षुष्यानाधिकरणम् ॥

सञ्चितं त्वग्निचिद्युक्तं प्रापणान्निमित्तस्य ॥ २६ ॥

(पृ०) ॥

अग्निचिद्वर्णिति, न धावेन स्त्रियमुपेयात्, तस्मात् अग्निचिता पक्षिणी न अशितव्याः इत्येवमादयः पदार्थाः श्रूयन्ते । तेषु सन्देहः, किं सञ्चितमात्रे प्रतिपत्तव्याः उत कृत्वन्ते ? इति । किं प्राप्तम् ? सञ्चितमात्रे एव इति । अग्निं यञ्चितवात् सोऽग्निचित् इति तस्य श्रूयमाणायित-

वतोऽनन्तरमेव प्राप्नुवन्ति, प्राप्ते निमित्ते नैमित्तिकं कर्त्तव्यम् । तस्मात् अनन्तरमेव ॥

क्रत्वन्ते वा प्रयोगवचनाभावात् ॥ २७ (सि०) ॥

प्रयोगवचनो हि अत्र तान् पदार्थान् प्रापयति, येषां क्रत्वर्थत्वम् । न चैषां क्रत्वर्थत्वमस्ति, पुरुषार्था ह्येते । कथं ? प्रतिषेधे पुरुषः श्रूयते, वर्षति न धावेन्न स्त्रियमुपेयात् इत्येवमादि, न च क्रत्वर्था एते प्रसक्ताः, येन प्रतिषेधः क्रतोरुपकुर्वात् ।

ननु पुरुषार्था अपि चितवतः अवशाच्चयनानन्तरं प्राप्ताः । न इति ब्रूमः,

अग्नेः कर्मत्वनिर्देशात् ॥ २८ ॥ (यु०) ॥

अग्नये चयनं तत्, यदग्नेः स्वकार्यं कुर्वतः साहाय्ये वर्त्तते, तत् तदर्थं । कस्य तस्य स्वार्थः ? । यागसिद्धिः, मित्रे च यागे चयनेन उपकृतं भवति । तस्मात् मित्रे यागेऽग्निचित्, तेन क्रत्वन्ते इति ॥ (५ । ३ । १० अ०) ॥

दीक्षाया इष्टिर्दिष्टाधिकरणम् ॥

परिणावेदनाद्दीक्षितः स्यात्सर्व्वे दीक्षाभिसम्बन्धात् ॥

२९ ॥ (पू०)

ज्योतिष्टोमं श्रूयते, आग्नावैष्णवमेकादशकपालं निर्व्वपेत् दीक्षिष्यमाणः इति, तथा दण्डे न दीक्षयति, मेखलया

दीक्षयति, कृणाजिनेन दीक्षयति इत्येवमादि । तत्र सन्देहः, किं सर्वेदीक्षितो भवति, अथ वा इष्ट्यन्ते दीक्षितः इति । किं तावत् प्राप्तम् ? सर्वैः इति । कुतः ? । दीक्षा-भिसम्बन्धात्, दीक्षासम्बन्धो भवति, दण्डेन दीक्षयति, दीक्षामस्य करोति इत्यर्थः, यदि इष्ट्यन्ते दीक्षितः स्यात् कथम् अस्य दण्डेन दीक्षां कुर्यात्, तेन इष्ट्या न दीक्षितः । न च, अस्य इष्ट्यन्ते दीक्षितशब्दं पश्यामः, आवेदने त्वस्य दीक्षितशब्दः, तस्मात् न तावति दीक्षितः स्यात् । न च सम्भवति समुच्चये विकल्पो न्याय्यः, पक्षे बाधः स्यात् तत्र प्रयोगवचनो बाध्यते । तस्मात् भिन्नेष्वपि दीक्षामसम्बन्धावस्थेषु प्रयोगवचनेन सहैकवाक्यता इति आवेदनकाले दीक्षितः स्यात् ॥

पृष्टान्ति वा तदर्थं ह्यविशेषार्थसम्बन्धात् ॥ ३० ॥

(सि०)

इष्ट्यन्ते वा दीक्षितः स्यात्, तदर्थं हि सा दीक्ष-णार्था । कथं ? । दीक्षित्यमाणस्य अदीक्षितस्य सा भवति यदि तस्या उत्तरकाले दीक्षितः, एवं सा दीक्षित्यमाणस्य । तस्मात् वाक्यादवगम्यते, भवति तदा दीक्षितः इति दीक्षा-करणे पदार्थे निहते किमिति न दीक्षितः स्यात् ? वाक्यं हि निरपेक्षं दीक्षितः इति ज्ञापयति ।

यत्तु, दीक्षासम्बन्धो दण्डेन दीक्षयति इति । कथं स दीक्षितत्वे स्यात् ? इति दण्डेनैवं सम्पादयति इत्यव-गच्छामः, यत्तु, अनन्तरं दीक्षितशब्दो नास्ति इति । न

शब्दस्य अप्रयोगः अर्थाभावे हेतुः । सत्यप्यर्थे तदवसरा-
भावाच्च प्रयुज्यते शब्दः । अन्येन च दीक्षितः इत्यवगम्यते
वाक्येन, अग्नावैष्णवमेकादशकपालं निर्वपेत् दीक्षिष्यमाणः
इति । यच्च, आवेदनकाले दीक्षितशब्दः इति । इष्टान्तेऽपि
दीक्षितस्य असावविरुद्धः, प्रयोगवचनश्चाविरुद्धः, यतः एकं
दीक्षाकरणम् अन्येर्दीक्षितं सम्पादयति इति गम्यते ॥

समाख्यानं च तद्वत् ॥ ३१ ॥ (यु०) ॥

इतश्च पश्यामः, इष्टिर्दीक्षिणार्था, इष्टान्ते च प्रवृत्तिः
इति । कस्मात् ? । समाख्यानं च तद्वत् इति यद्वराय
उपदिष्टः । कथम् ? दीक्षणीया इति तादर्थ्यं करी समाख्या
भवति, यथा स्नानीयम् भोजनीयञ्च इति । तस्माच्च पश्यामः
इष्टिर्दीक्षिणार्था इष्टान्ते च प्रवृत्तिः इति ॥ (५।३।११ अ०)

काव्यं टीनामनियमेनानुष्ठानाधिकरणम् ।

अङ्गवत् क्रतूनामानुपूर्व्यम् ॥ ३२ ॥ (पृ०) ॥

इह काव्या इष्टय उदाहरणम्, ऐन्द्राग्नमेकादशकपालं
निर्वपेत् इत्येवमादयः, गवादयः सोमाः, सौम्यादयः
पशवः । तच्च सन्देहः, किं येन क्रमेण अधीताः, तेनैव
क्रमेण प्रयोक्तव्याः, उत अनियमः ? इति । किं तावत्
प्राप्तम् ? क्रतूनामानुपूर्व्यं यत् पाठे, तदेव प्रयोगे भवितु-
मर्हति, एवं पाठक्रमोऽनुगृहीतो भविष्यति, इतरथा पाठ-
क्रमो बाध्येत, तस्मा भूत् इति क्रमेण अनुष्ठानञ्चम् ॥

न वासम्बन्धात् ॥ ३३ ॥ (सि०) ॥

न वा, अयं क्रमो नियम्येत । कुतः ? । असम्बन्धात् पृथक् पृथक् एषां कर्मणाम् प्रयोगवचनानि तानि स्वपदार्थानाम् उपसंहारकाणि, यो यस्य न उपकारकः, स तस्य न क्रमेण, न उत्क्रमेण । यो यस्य उपकरोति कस्यचित् तस्य उपकुर्वतः क्रमः साहायेयं वर्त्तते । न च, एतानि कर्माणि अन्योऽन्यस्य उपकुर्वन्ति, तस्मात् न एषां क्रमः साहायेयं वर्त्तते । तस्मात् असम्बन्धः इति ॥

काम्यत्वाच्च ॥ ३४ ॥ (यु०) ॥

काम्यानि च एतानि कर्माणि, कामाश्च न क्रमेण उत्पद्यन्ते, तेन निमित्तस्य अक्रमत्वान्न क्रमवन्तः इति ।

आनर्थक्यान्नेति चेत् ॥ ३५ ॥ (आ०) ॥

इति यदुक्तम् पूर्वपक्षे, तदेव पुनरुच्यते परिहर्तुम्, एवं क्रमेण पाठोऽर्थवान् भविष्यति इति । एतदाभाषान्तं सूत्रम् ।

स्याद्विद्यार्थत्वाद्यथा परिषु सर्वस्वारात् ॥ ३६ ॥

(आ० नि०) ॥

स्यात् अर्थवान् क्रमपाठः, असत्यपि प्रयोगे क्रमे, विशा-
पङ्गणार्थत्वात्, कर्मावबोधनार्थायां विद्यायां क्रमनियमा-
दृष्टं तदाश्रयमेव भविष्यति इति, यथा, त्वत्पक्षे परिषु सर्व-
स्वारात्, यस्यापि क्रमोऽङ्गम् इति पक्षः तस्यापि सर्व-

स्वारात् परेषां सर्वस्वारेण यः क्रमः तस्य अदृष्टार्थता
अवश्यं कल्पनीया । (५।३।१२ अ०) ।

यज्ञानामग्निष्टोमपूर्वकताधिकरणम् ।

य एतेनेत्यग्निष्टोमः प्रकरणात् ॥ ३७ ॥ (सि०) ॥

ज्योतिष्टोमे श्रूयते, एष वाच प्रथमो यज्ञानां यत्
ज्योतिष्टोमः, य एतेनानिष्ट्वा अथान्येन यजेत गर्त्तपत्यमेव
तज्जायते प्रथामीयते इति । तत्र सन्देहः, यः एतेन इति
कस्य अयं वादः इति प्रश्नेन एवोपक्रमः । उच्यते, यः
एतेन इति अग्निष्टोमस्य वादः । कुतः ? । प्रकरणात्,
तस्य हि प्रकरणे भवति एतद्वचनं, प्रकृतवाचीनि च सर्व
नामानि भवन्ति ।

लिङ्गाच्च ॥ ३८ ॥ (हे०) ॥

लिङ्गमपि भवति, तच्च श्रूयते, यस्य नवविंशतं
स्तोत्रीयाः इति, अग्निष्टोमस्य हि भवन्ति नवविंशतं
स्तोत्रीयाः । कथं ? । त्रिंशत् वहिष्यमानं, पञ्चदशानि
आज्यानि, तानि चत्वारि सा एकोनसप्ततिः । पञ्चदशो
माध्यन्दिनः पवमानः, तेन चतुरशीतिः । सप्तदशानि
पृष्ठानि, तानि चत्वारि साष्टषष्टिः, चतुरशीत्या सह
द्विपञ्चाशच्छतम् । सप्तदश आर्भगः पवमानः, तेन षष्ट्यधिकं
यतं नव च । एकविंशं यज्ञायज्ञीयम् इति तदेतन्नवति-
यतम् अग्निष्टोमस्य, तस्मादप्यग्निष्टोमः । (५।३।१३ अ०) ।

ज्योतिष्टोमविकाराणाम् अग्निष्टोमपूर्वकताधिकरणम् ।

अथान्येनेति संस्थानाम् सन्निधानात् ॥ ३६ ॥

(पू०) ॥

अथ अन्येन इति किं संस्थानां वादः, अथ ज्योतिष्टोमविकाराणाम् एवेकाहादीनाम् ? इति । किं तावत् प्राप्तम् ? संस्थानाम् इति । कुतः ? । सन्निधानात् सन्निहिताः तस्मिन् प्रकरणे संस्थाः तासां वादः प्रकरणानुग्रहाय ।

तत्प्रकृतेर्वापत्तिविहारौ हि न तुल्येषूपद्यते ॥

४० ॥ (सि०) ॥

तत्प्रकृतेर्वा गवादेर्वादः स्यात्, आपत्तिविहारौ हि प्रकृतिविकारमात्रेषु उपपद्यते, न तुल्यशब्देषु एव ज्योतिष्टोम शब्दकेषु । नैवम् अभिसम्बन्धः क्रियते, अथान्येन ज्योतिष्टोमशब्दकेन इति । कथं तर्हि ? अन्येन इति प्रकृतात् इतरत् ब्रवीति, न, स ज्योतिष्टोमेन विशिष्यते, न हि शब्दस्य अर्थः समीपगतेन कृतप्रयोजनेन एकदेशेऽवस्थापयितव्यो भवति, न हि वाक्येन श्रुतिर्वाध्यते अथ, ज्योतिष्टोमादन्येन इत्यभिसम्बध्यते, ततो नतरां संस्थावादः । कथं पुनरापत्तिविहारौ ? । प्रजापतिर्वा अग्निष्टोमः, स सत्तरान् एकाहान् असृजत ते सृष्ट्वा अभ्रुवन्, न वै स्वेनात्मना प्रभवामः इति तेभ्यः स्नातन्त्रां प्रायच्छत्, तथा च ते प्राभवन् तत् । यथा वा इदमग्नेर्जातादध्यत्मवो

विक्रियन्ते । एवं वा, एतस्मात् यज्ञादन्ये यज्ञक्रतवो विक्रियन्ते, यो वै त्रिवृदन्यं यज्ञक्रतुमापद्यते, स तं दीपयति यः पञ्चदशं स तं यः सप्तदशं, स तं यः एकविंशं, स तम् इत्येवमाहुरेको यज्ञः इति । एते वै सर्वे ज्योतिष्टोमाः भवन्ति इति । एवं वैकृतानाम् सङ्कीर्त्तनात् तेषामिव वादः इति गम्यते । कथम् ? अथान्येन इति योऽसावन्यः, तत्र प्राकृतान् धर्मान् विहृतान् दर्शयति, अतो मन्यामहे, यस्य अतो विहृतिः, तेन अन्येन इति ।

प्रशंसा वा विहरणाभावात् ॥ ४१ ॥ (आ०) ॥

यद्येवं न तर्हि तद्विकाराणाम् वादः, तत्र न विहारो नापत्तिः प्रकरणादिभिः, ते धर्मा ज्योतिष्टोमस्य, यदि हि गवाद्यो विक्रियेरन् प्रकरणादीनि बाध्येरन्, तदापत्तिः प्रत्यक्षविरुद्धा, प्रशंसा त्वेषा, आपत्तिविहाराभावात् ।

विधिप्रत्ययाद्वा न ह्यकस्मात्प्रशंसा स्यात् ॥ ४२ ॥

(अ० नि०) ॥

अत्र उच्यते, यद्यप्यापत्तिविहारो न विधीयते, ते तथापि चोदकेन विधीयते, ये प्रकृतौ कर्त्तव्याः, ते चोदकवचनात् विकृतावपि कर्त्तव्या गम्यन्ते, तदापत्तिविहारापि यत्र भवतः, तेन अन्येन इति गम्यते । न हि अकस्मात् प्रशंसा स्यात्, योऽसावन्यः, स कथम् अनया प्रशंसया लभ्येत ? इत्येवमर्थो प्रशंसा । (५।३।१४ अ०) ।

सर्वेषामेकानेकस्तोमकानाम् अग्रिष्टोमपूर्वकताधिकरणम् ॥

एकस्तोमे वा क्रतुसंयोगात् ॥ ४३ ॥ (पू०) ॥

य एतेनानिष्ठा, अथान्येन यजेत इति श्रूयते । तत्र
एषोऽर्थः समधिगतः, तद्विकाराणाम् वादः इति । अथ
इदानीं सन्दिह्यते, किम् एकस्तोमकस्य, अनेकस्तोमकस्य
च ? इति । किं प्राप्तम् ? एकस्तोमकस्य वादः । कुतः ? ।
क्रतुसंयोगात् एकस्तोमे क्रतुसंयोगो भवति, यो वै त्रिष्टु-
दन्यं यज्ञक्रतुमापद्यते स तन्दीपयति, यः पञ्चदशं स तं,
यः सप्तदशं स तं, यः एकविंशं स तम् । त्रिष्टुदादय एक-
स्तोमकाः । तस्मात् तेषां वादः इति ।

सर्वेषां वा चोदनाविशेषात् प्रशंसा स्तोमा-
नाम् ॥ ४४ ॥ (सि०) ॥

सर्वेषां च एष वादः, एकस्तोमकानाम् अनेकस्तोम-
कानाम् च । कुतः ? । अविशेषवचनात् अन्यशब्दस्य ।
नन् एकस्तोमकाः क्रतवः सङ्कीर्त्यन्ते । सत्यं सङ्कीर्त्यन्ते,
प्रशंसार्थं न विशेषार्थम् । कः पुनः प्रशंसार्थः ? । यो वै
त्रिष्टुदन्यं यज्ञक्रतुमापद्यते स तन्दीपयति, चोदकप्राप्ता
धर्मा अभ्यस्ताः प्रकृतौ, विकृतौ सुखं प्रतिपद्यन्ते । (५।३
१५ अ०) ।

इति श्रीशिवस्वामिनः कृतौ मीमांसाभाष्ये पञ्चम-
स्याध्यायस्य तृतीयः पादः ।

अथ पञ्चमे अध्याये चतुर्थः पादः ।

—:०:—

पाठक्रमापेक्षया श्रुत्यर्थयोर्वलवत्त्वाधिकरणम् ॥

क्रमको योऽर्थशब्दाभ्यां श्रुतिविशेषादर्थ-

परत्वाच्च ॥ १ ॥

इह पाठक्रमस्य श्रुत्यर्थक्रमाभ्यां सह बाधां प्रति विचार्यम्, किं पाठक्रमः ताभ्यां तुल्यः, उत बाध्यते ? इति । किं प्राप्तम् ? तुल्यबलावेतो, पाठोऽपि हि कारणं श्रुत्यर्थोऽपि, न च प्रामाण्ये कश्चित् विशेषोऽस्ति, तस्मात् अनियमः इति । एवं प्राप्ते ब्रूमः, पाठक्रमो हि बाध्यते श्रुत्या अर्थेन च । कुतः ? । श्रुतिविशेषात्, अर्थपरत्वाच्च । श्रुतिविशेषः को ? । यत्र श्रवणं तत्र प्रत्यक्षं कारणं, पाठक्रमस्तु श्रानुमानिकः, पाठक्रमेण स्मरणम्, एवम् अभिनिर्वर्तयितव्यम् इत्यवगम्यते । तस्यार्थवत्त्वे नैकया उपपत्त्या तस्य एवानुष्ठानं श्रुत्या पुनः अनुष्ठानमेव, एवं भवति इति प्रत्यक्षादवगम्यते ।

तथा अर्थेन । कुतः ? । अर्थपरत्वात्, अर्थार्थं हि सर्वप्रधानाये, प्रधानम् अभिनिर्वर्तयति इति सर्वं क्रियते । तस्मात् पाठः ताभ्यां बाध्यते ।

किम् उदाहरणं प्रयोजनं च ? । श्रुत्याम् आश्विनी दशमं गृह्यते, तं तृतीयं जुह्वति, अत्र पाठक्रमस्य बलीयस्त्वे तृतीयस्य ग्रहणं, सिद्धान्ते तु दशमस्य । अर्थे, अग्निहोत्रहोमः पूर्वं आम्नायते, पश्चाच्छपणम् । एवं कर्तव्यम्, यदि

पाठो बलवान् । सिङ्गान्ते अपणं पूर्वं, ततो होमः ॥ (५ ।

० । १ अ०) ॥

—०—

मुख्यक्रमेणाग्नेयस्य पूर्वमवदानाद्यनुष्ठानाधिकरणम् ॥

अवदानाभिघारणासादनेष्वानुपूर्व्यं प्रवृत्त्या

स्यात् ॥ २ ॥ (पृ०) ॥

स्तो दर्शपूर्णमासौ, तत्र पूर्वं दध्नी धर्माः समाम्नाताः,
पश्चात् आग्नेयस्य, प्रदानं च आग्नेयस्य पूर्वम् । तत्र
सन्देहः किं प्रावृत्तिकेन क्रमेण पूर्वं दध्नी अवदानाभि-
घारणासादनानि, उत मुख्यक्रमेण पूर्वम् आग्नेयस्य ?
इति । किं प्राप्तम् ? अनियमः इति । एवं प्राप्ते ब्रूमः,
अवदानादिषु प्रावृत्तिकेन पूर्वं दध्नी इति । कुतः ? ।
एवम् अनुज्ञातेभ्यो व्यवधायकेभ्यो न अभ्यधिकोऽन्त्यो वा
व्यवधायकः कल्पितो भविष्यति, दर्शयति च दध्नी पूर्वमेव
देयम् इति ।

यथाप्रदानं वा तदर्थत्वात् ॥ ३ ॥ (सि०) ॥

यथाप्रदानं वा कर्त्तव्यानि यस्य प्रदानं पूर्वम् तस्य
अवदानानि पूर्वम् तस्मात् आग्नेयस्य । कुतः ? । प्रदान-
चोदनाद्यहीतत्वात् अवदानादीनाम्, प्रदानोपक्रमा एते
न पृथक्पदार्था एते इत्युक्तम् । अभिघारणम् अवदानं च
तस्य प्रदानचिकीर्षयैव क्रियते । आसादनम् अपि प्रदा-

नार्थमेव (वासवकरणम्), एवं दृष्टार्थता भवति । तस्मात् मुख्यक्रमेण अङ्गानाम् प्रयोगः इति ।

यत्तु, दध्नः पूर्वं प्रवृत्तिः इति । अर्थात् पूर्वं प्रवृत्तिः न पाठात् । प्रवृत्तिकाच्च मुख्यक्रमो बलीयान्, मुख्यक्रमे गृह्यमाणे प्रथम एकः पदार्थो विप्रकृतकालः स्यात् प्रावृत्तिके पुनर्गृह्यमाणे सर्वेषां विप्रकर्षः । तस्मात् मुख्यक्रमो बलीयान् इति । अथ यत्किञ्चम् उक्तम्, दध्नः पूर्वम् अवदेयम् इति । अत्र उच्यते, श्रुताभिप्रायमेतत् भविष्यति । तस्मात् अदोषः ।

लिङ्गदर्शनाच्च ॥ ४ ॥ (यु० १)

लिङ्गम् अपि अस्मिन् अर्थे भवति, स वै ध्रुवामेव अग्रे ऽभिधारयति, ततो हि प्रथमावाज्यभागौ यक्ष्यन् भवति इति तस्मादपि मुख्यक्रमेण नियमः इति ॥ (५४।२ अ०) ॥

इष्टिसोमयोः पौवोपय्यानिधमाधिकरणम् ॥

वचनादिष्टिपूर्वत्वम् ॥ ५ ॥ (यु०) ॥

इष्टिपूर्वत्वं समाम्नातम् । तत्र सन्देहः, किम् इष्टिपूर्वत्वं सोमपूर्वत्वं वा विकल्पः, अथ वा इष्टिपूर्वत्वमेव ? इति । किं प्राप्तम् ? इष्टिपूर्वत्वम् एव स्यात् । कुतः । ? वचनात् । वचनम् इदं भवति, एष वै देवरथो यत् दर्शपूर्णमासौ, यां दर्शपूर्णमासौ इष्ट्वा सोमेन यजते, रथस्यष्ट एवावमाने वं देशानामवस्यति इति, नास्ति वचनस्य अतिभारः । तस्मात् इष्टिपूर्वत्वमेव इति ॥

सोमश्चैकेषामग्न्याधेयस्यतु नक्षत्रातिक्रमवचनात्
तदन्तेनानर्थकं हि स्यात् ॥ ६ ॥ (सि०)

इष्टिपूर्वत्वम् इत्येतत् गृह्णीमः, किन्तु सोमश्च एकेषां
पुरी दर्शपूर्णमासयोः स्यात् । कुतः ? । अग्न्याधेयस्य ऋतु-
नक्षत्रातिक्रमवचनात्, यः सोमेन यज्यमाणोऽग्नीनादधीत,
नर्तुम् स प्रतीचेत् न नक्षत्रम् इति, यः सोमयागं क्रतुमाद-
धीत, स न प्रतीचेत् नक्षत्रं नाप्यृतुं तावत्येवादधीत इति
आनन्तर्यम् उच्यते, इतरथा, ऋतुनक्षत्रातिक्रमवचनम्
अनर्थकं स्यात् आनन्तर्येऽनपेक्ष्यमाणे यस्यैव ऋतुनक्षत्रे
उक्ते तस्यैव तयोरनादरः कीर्तितः स्यात्, तस्मादस्ति
सोमाधानयोरानन्तर्यमिति । अपि च विस्पष्टा च प्रद्यतनी
विभक्तिः, सोमेन यज्यमाणः इति, सा च न इष्टिपूर्वत्वम्
अनुज्ञाय विवक्ष्यते, न तदा प्रद्यतनकालविवक्षा, तत्र अयं
शब्दो विप्रतिषिध्यते । तस्मात् आनन्तर्यविवक्षेत्यवगम्यते ॥

तदर्थवचनाच्च नाविशेषात्तदर्थत्वम् ॥ ७ ॥ (यु० १)

इतश्च सोमाधानयोः आनन्तर्यम् । कुतः ? । तदर्थवच-
नात्, यः सोमेन यजेत स अग्निनादधीत इति च सर्वे-
ष्वग्नी यज्यमाणोऽग्निमाधत्ते सोमेन अग्निहोत्रादिभिश्च,
न असति सोमस्य विशेषे सोमार्थता स्यात् । अयम् असौ
विशेषः स्यात्, यदानन्तर्यं सोमाधानयोः इति ॥

अयज्यमाणस्य च पवमानहविषां कालनिर्देशात्
आनन्तर्यादिशङ्का स्यात् ॥ ८ ॥ (यु० २ ॥

सोमेन अयस्यमाणस्य च पवमानहविषां कालो निर्दिश्यते, यः सोमेन अयस्यमाणोऽग्निमादधीत, स पुरा संवत्सरात् हवींषि निर्वपेत् इति, न खलु कश्चित् अयस्यमाणः सर्वस्य विहितत्वात् । तस्मात् अनन्तरम् अयस्यमाणः इति गम्यते ।

इष्टिरयस्यमाणस्य, तादर्थ्ये सोमपूर्वत्वम् ॥ ९ ॥

(प्र०)

इदं प्रयोजनसूत्रम् वर्ण्यते । क्षीणमधिकरणम्, किं प्रयोजनं चिन्तायाः ? इष्टिः अयस्यमाणस्य सोमेन निरभिसंस्थिके आधाने । तदर्थत्वे तु सोमपूर्वत्वं, सोमार्थतायां त्वाधानस्य सोमपूर्वत्वं स्यात् ॥ (५ । ४ । ३ अ०) ॥

ब्राह्मणस्यापीष्टिसोमार्थः पौर्वापर्यानियमाधिकरणम् ॥

उत्कर्षात् ब्राह्मणस्य सोमः स्यात् ॥ १० ॥ (पू०)

अस्ति आधानं, तत्र एषोऽर्थः समधिगतः, इष्टिपूर्वत्वं सोमपूर्वत्वं च इति । इदानीं सन्देहः, किं चयाणाम् वर्णानाम् इष्टिपूर्वत्वं सोमपूर्वत्वं वा, उत ब्राह्मणस्य सोमपूर्वत्वमेव, उत केवला पौर्णमासी उत्कृष्यते, ब्राह्मणस्य उभौ कल्पो ? इति । अथ वा कर्मान्तरम् इदं यत् ऊर्ध्वं सोमात्, अथ वा एकं हविः उत्कृष्यते, ब्राह्मणस्य उभावैव कल्पो ? इति । किं प्राप्तम् ? चयाणाम् वर्णानाम्

इष्टिपूर्वत्वं सोमपूर्वत्वं वा । कुतः ? । अविशिषात् न कश्चित् विशेषमवगच्छामः । एवं प्राप्ते ब्रूमः, ब्राह्मणस्य सोमपूर्वत्वं स्यात् । कस्मात् ? । उत्कर्षात्, उत्कर्षो हि श्रूयते, आग्नेयो वै ब्राह्मणो देवतया, स सोमेन इष्टा अग्नीषोमोयो भवति, यदेवादः पौर्णमासं हविः, तत्र हि अनुनिर्वपेत्, तर्हि उभयदेवत्यो भवति इति । किम् इव हि वचनं न कुर्यात् । तस्मात् ब्राह्मणस्य सोमपूर्वत्वमेव इति ।

पौर्णमासी वा श्रुतिसंयोगात् ॥ ११ ॥ (सि०)

यदुक्तं, ब्राह्मणस्य सोमपूर्वत्वम् एव इति तत्र तस्य अपि उभौ कल्पो । कुतः ? । अविशिषात्, न हि कल्पयोः ब्राह्मणस्य कश्चिद्विशेषः आम्नायते । ननु इदानीमेव उक्तं, ब्राह्मणस्य उत्कर्षः इति । न इति ब्रूमः, पौर्णमासीमात्रस्य तत्र उत्कर्षः, श्रुतिसंयोगः पौर्णमास्याः, तत्र यदेवादः पौर्णमासं हविः इति, यावद्वचनं वाचनिकं तत्र न न्यायः क्रमते । तुल्ययोः एकदेशे उत्कृष्टे नूनमपरोऽप्येकदेशे उत्कृष्यते इति ॥

सर्वस्य वैककर्म्यात् ॥ १२ ॥ (आ०) ॥

यदुच्यते केवला पौर्णमासी उत्कृष्यते इति । तत्र, कृतस्त्रस्य दर्शपूर्णमासकर्मण उत्कर्षः, एवं फलेन सम्बन्धः, इतरथा न स्यात् फलम् । एकदेशत्वात् पौर्णमास्याः, केवलायाम् उत्कृष्यमाणायां अवशिष्टस्य पूर्वत्र क्रियमाणस्य न फलं स्यात्, एकदेशत्वात् अफलत्वाच्च उक्तम् अपि न क्रियेत,

समुदाये च उत्कृष्टमाणे भवति फलम् । तस्मात् अर्थात् समुदायस्य उत्कर्षः, एवं कृतस्त्रोपदेशोऽर्थवान् भविष्यति इति । तस्मात् सर्वस्य उत्कर्षः, सोमपूर्वत्वम् एव ब्राह्मणस्य इति ।

स्याद्वा विधिस्तदर्थेन ॥ १३ ॥ (पू० २) ॥

नैतदस्ति, यदेवं समुदायस्य असति वचने उत्कर्षः परिकल्प्येत, तस्मात् अन्यदेवैवं नामकं कर्म ऊर्ध्वं सोमात् स्यात् । एवम् एकस्य अश्रुतं फलं न कल्पयितव्यं भविष्यति, नामधेयन्तु द्वयोः कर्मणोः एकम्, अक्षाः पादाः माघाः इति यथा पौर्णमासधर्मकं वा कर्मान्तरं चाद्यत इति कर्मविधानं, श्रुतेः एतत् भवति, तत् वाक्यस्य बाधकम् । तस्मात् कर्मान्तरम् इति ॥

प्रकरणात् कालः स्यात् ॥ १४ ॥ (सि० २)

कर्मान्तरस्य एतद्वाचकम् इति प्रमाणाभावः । प्रकृतस्य कर्मणो वाचकम् इति प्रत्यक्षं, यच्च सप्रमाणकं, तत् ग्राह्यं अन्यायज्ञानकार्थत्वम् । धर्मग्रहणे लक्षणाशब्दः श्रुतिमन्त्रे कल्पः स्यात् । अपि च अस्य रूपं न गम्यते, रूपावचनात् न कर्मान्तरम् । तस्मात् प्रसिद्धेन नाम्ना प्रकृतस्य कर्मणो ग्रहणं कालविधानार्थं स्यात्, फलवत्त्वाच्च कृतस्त्रस्य उत्कर्षः, ब्राह्मणस्य च तथैव । यत्तु, श्रुतिर्वाक्यात् बलीयसी इति, अत्र उच्यते यच्च फलं न श्रूयते, वाक्यार्थोऽपि तावत् तत्र गृह्यते । न च, इह फलस्य अवगमस्ति । कल्पेन फलम्

इति यदि उच्यते, न तत्, फलवचनम् अन्तरेण । तत्र
फलवचनः शब्दः कल्प्यते, तेन च सहैकवाक्यता काल-
वचनेन तु सह प्रत्यक्षेण एकावाक्यता इति । तस्मात् न
कर्मान्तरं । स्थितं तावदपर्यव सितम् अधिकरणम् । (५ ।
४ । ४ अ०) ॥

—

नर्तुम् प्रतीक्षित्यादिना सोमकालबाधाधिकरणम् ॥

स्वकाले स्यादविप्रतिषेधात् ॥ १५ ॥ (पृ० ॥

यः सोमेन यज्यमाणोऽग्निमादधीत, नर्तुम् स प्रती-
क्षेत् न नक्षत्रम् इति । अत्र सन्देहः, किम् आधानस्य
अयं कालविशेषबाधः उत सोमस्य ? इति । किं प्राप्तम्
आधानस्य कालबाधः, स्वकाले स्यात् सोमः । कुतः ? ।
अविप्रतिषेधात्, अङ्गमाधानं, तस्य कालबाधो न्याय्यः, न
प्रधानस्य । अङ्गगुणविरोधे च तादर्थ्यात् इति वक्ष्यते ।

अपनयो वाधानस्य सर्वकालत्वात् ॥ १६ ॥ (सि० १)

अपनयो वा आधानात् सोमकालस्य स्यात् । कुतः ? ।
आधानस्य सर्वकालत्वात् नैवाधाने कश्चित् कालनियमो-
ऽस्ति, यद्दहरैवैनं अदोपनमेत् तदहरादधीत इति, अप्राप्त-
मेव तत् आधानस्य, यत् प्रतिषिध्यते । तस्मात् सोमस्य
कालबाधः इति ।

पौर्णमास्यर्द्धं सोमात् ब्राह्मणस्य वचनात् ॥ १७ ॥

(सि० २)

स्थितादुत्तरं । न वा एतदस्ति, कृत्स्नौ दर्शपूर्णमासो
उत्कृष्येते, ऊर्ध्वं सोमात्, केवला पौर्णमासी उत्कृष्यते ।
कुतः ? । वचनात्, वचनमिदं यदेवादः पौर्णमासं हवि-
तत्तर्ह्यनुनिर्वपेत् इति नास्ति वचनस्य अतिभारः । तस्मात्
पौर्णमासीमात्रम् उत्कृष्येते । यत्तु फलं नास्ति इति,
समुदायादेव फलं भविष्यति इति, वचनादेव विज्ञानात् ।
तस्मात् अदोषः ।

एवं शब्दसामर्थ्यात् प्राक्कृत्स्नविधानात् ॥ १८ ॥

(सि० ३)

एकं वा हविः उत्कृष्येते, न कृत्स्ना पौर्णमासी ।
कुतः ? । शब्दसामर्थ्यात् एकं हविः उत्कृष्टुम् शब्दः
समर्थः, यदेवादः पौर्णमासं हविः इति श्रूयते, यावद्वचनं
वाचनिकं, तादृचनेन उत्कृष्टुम् शक्यते, न अन्यदपि ।
प्राक्सोमात् कृत्स्नं विधीयते, ततो यत् वचनेन प्राक्कृ-
ष्यते, तदूर्ध्वं सोमात् यत् न उत्कृष्यते, तत् प्राश्नावतुम्
हति । तस्मात् एकं हविः उत्कृष्टव्यं, ब्राह्मणस्य उनी-
कल्पौ इति । (५।४।५ अ०) ।

आज्यस्य सोसादनुत्कर्षाधिकरणम् ॥

पुरोडाशस्त्वनिर्देशे तद्युक्ते देवताभावात् ॥ १९ ॥

(सि०)

इदं श्रूयते, आग्नेयो वै ब्राह्मणो देवतया स सोमेन

इष्टा अग्नीषोमीया भवति, यदेवादः पौर्णमासं हविः
तत्तर्ह्यनुनिर्वपेत्, तर्ह्युभयदेवत्यो भवति इति । यस्मात्
तस्मिन् काले स अग्नीषोमीयो भवति, न प्राचीने काले,
तस्मात् अदो हविः अनुनिर्वपेत् इति, अग्नीषोमीयत्वं
विधाय द्विदेवताकत्वं हेतुत्वेन निर्दिश्यते तस्मात् अग्नी-
षोमीयं हविः हेतुमत् स्यात्, न अन्यदेवताकं तदा असौ
अग्नीषोमौ यष्टुमर्हति, न प्राक्, सास्य देवता इति भवति
पुरुषस्यापि यष्टुर्देवताभिसम्बन्धः । तस्मात् पुरोडाशः
अग्निषोमीयो न अन्यहविः इति सिद्धम् ।

आज्यमपीति चेत् ॥ २० ॥ (आ०)

इति चेत् पश्यसि अग्नीषोमीयत्वात् पुरोडाशः इति,
आज्यमपि हि अग्नीषोमीयम् । तस्मात् तदप्युत्कथ्येत ।

न मिश्रदेवतत्वादैनृद्राग्नवत् ॥ २१ ॥ (आ० नि०)

मिश्रदेवतं हि आज्यं, अग्नीषोमीयं, प्राजापत्यं, वैशा-
वम् इति च, पुरोडाशः त्वग्नीषोमीय एव । न तु अत्र
मिश्रदेवतस्य वादः, मिश्रदेवतस्य हि प्रागपि भावोऽव-
कल्पात् यद्यपि तदानीं यजमानो न अग्नीषोमीयः
तदेवतार्हः, तथापि आज्यं हविः करिष्यत्येव, प्रजापतिं
यज्यति, क्षिणुं वा । तस्मात् तस्य ऊर्ध्वभावे न एष हेतुः
अग्नीषोमीयत्वं नाम । यथा चतुर्धाकरणं मिश्रदेवतत्वात्
ऐन्द्राग्नेन भवति, तद्वत्तत्र आग्नेयः इति ऐन्द्राग्ने न
शक्यते वदितुम् । तद्वितः साकाङ्क्षात् न उत्पद्यते इति ।

एवम् इह अग्नीषोमीयशब्देन न शक्यम् आज्यं वदितुम्
अग्नीषोमीयो हि असी । तस्मात् शक्यं प्राक् यजमानेन
कृतम् इति । तस्मात् न तस्य उत्कर्षेऽग्नीषोमीयता
यजमानस्य हेतुः इति, मिश्रदेवतस्य ग्रहणसामान्यात्
ऐन्द्राग्नवत् इत्युक्तम् । (५।४।६ अ०) ।

विकृतानामेन्द्रादीनां सद्यस्कालताधिकरणम् ॥

विकृतेः प्रकृतिकालत्वात्सद्यस्कालोत्तरा विकृतिः
तयोः प्रत्यक्षशिष्टत्वात् ॥ २२ ॥ (सि०)

इह वैकृतानि कर्माणि उदाहरणम्, ऐन्द्राग्नम् एका-
दशकपालं निर्वपेत् इत्येवमादीनि । तत्र सन्देहः, किम्
एता विकृतयोः सद्यस्कालाः उत द्वाहकालाः ? इति ।
किं प्राप्तम् ? विकृतिः प्राकृतान् धर्मांश्चोदकेन गृह्णाति,
अतः ते धर्मा आनुमानिकाः, पूर्णमासी चान्यः कालः ।
स यदि वा प्रकृत्या गृह्येत, यदि वा विकृत्या, असम्भवे-
ऽन्यतरस्याः कालस्युक्तव्यः । तत्र आनुमानिको वैकृतस्य
त्यज्यतां न प्रत्यक्षान्युतः प्राकृतस्य इति न्याय्यम् । तस्मात्
सद्यस्काला एता विकृतयो भवेयुः इति ।

वैयहकाल्ये तु यथान्यायम् ॥ २३ ॥ (पृ०)

वैयहकाल्ये क्रियमाणे यथान्यायं कृतं भवति, तस्मात्
वैयहकाल्यं स्यात् । चोदकः तथा अनुगृहीतो भवति,
प्रकृतौ हि श्रूयते, पूर्वद्युः अग्निं गृह्णाति, उत्तरमहर्देवतां

जित इति । तस्मात् द्वादशकालम् एकमभिनिर्वृत्य,
तदहरेवोपक्रम्यापरेद्युः परिसमापयेत् ।

वचनाद्यैककाल्यं स्यात् ॥ २४ ॥ (उ०)

नैतदेवं, द्वादशकाला विकृतयो भवेयुः इति, सद्य-
स्कालाः स्युः । कस्मात् ? । वचनमिदं भवति यः, इष्ट्या
पशुना सोमेन आग्रयणेन वा यज्यमाणः स पौर्णमास्या-
ममावास्यायां वा यजेत इति, साङ्गस्य एतद्वचनम् ।
तस्मात् साङ्गं पौर्णमास्याममावास्यायां वा कुर्वीत इति
गम्यते तेन सद्यस्काला विकृतयः । (५।४।७ अ०) ।

सोमात् सान्नाय्यविकारादीनामुत्कर्षाधिकरणम् ॥

सान्नाय्याग्निषोमीयविकारा ऊर्ध्वं सोमात्
प्रकृतिवत् ॥ २५ ॥

इह सान्नाय्यविकाराश्च अग्निषोमीयविकाराश्च उदा-
हरणम्, सान्नाय्यविकाराः तावत् यथाः आमिक्षा पशुः
इति, अग्निषोमीयम् एकादशकपालं, निर्वपेत् श्यामाकं,
ब्राह्मणो वसन्ते ब्रह्मवर्चसकामः इत्येवमादयः । तत्र
मन्देहः, किम् एते प्रागूर्ध्वं च सोमात्, उत ऊर्ध्वम् ?
इति । किं प्राप्तम् प्रागूर्ध्वं च, विशेषानवगमात् । एवं
प्राप्ते ब्रूमः, ऊर्ध्वं सोमात् स्युः इति, प्रकृतिर्हि एषाम् ऊर्ध्वं
सोमात्, चीदक्तेन एभिरपि ऊर्ध्वं सोमात् भवितव्यम् ।

सान्नाय्यस्य ऊर्ध्वं सोमात् वचनेन, असोमयाजी सन्नयेत्
इति । अग्नीषोमीयस्यापि, आग्नेयो ब्राह्मणो देवतया
म सोमेन इष्टा भवति, यदेवादः पौर्णमासं हविः, तत्त-
र्हानुनिर्वपेत् इति, तर्हि स उभयदेवत्यो भवति इति,
तद्विकृतिः अपि सोमात् ऊर्ध्वं भवितुमर्हति ॥ (५।४
८ अ०) ।

—

सोमविकाराणां दर्शपूर्णमासात् पूर्वम् कर्तव्यताधिकरणम् ॥

तथा सोमविकारा दर्शपूर्णमासाभ्याम् ॥ २६ ॥

सोमविकारा गवादय एकाहाः । तेषु सन्देहः किं दर्श-
पूर्णमासात् प्रागूर्ध्वं च प्रयोक्तव्याः, उत ऊर्ध्वम् ? इति । किं
प्राप्तम् ? अनियमः, अवशिष्टात् । एवं प्राप्ते ब्रूमः, तथा
सोमविकाराः, दर्शपूर्णमासाभ्याम् ऊर्ध्वं स्युः, ज्योतिषो मा-
दर्शपूर्णमासाभ्याम् ऊर्ध्वं भवति, दर्शपूर्णमासाभ्याम् इष्टा
सोमेन यजेत इति चोदकेन एष धर्मो गवादिषु अप्येका-
देषु प्राप्नोति । तस्मात् तेषु दर्शपूर्णमासाभ्याम् ऊर्ध्वं
कर्तव्याः इति । (५।४।८ अ०) ।

इति श्रीशबरस्वामिकृतौ मीमांसाभाष्ये पञ्चमस्या-
ध्यायस्य चतुर्थः पादः समाप्तः । समाप्तश्च पञ्चमोऽध्यायः ॥

—

अथ षष्ठे अध्याये प्रथमः पादः ।

—०—

यागादिकर्मणाम् स्वर्गादिफलसाधनताधिकरणम् ॥ (अधिकारन्यासः) ॥

द्रव्याणां कर्मसंयोगे गुणत्वेनाभिसम्बन्धः ॥ १ ॥

(पू०) ॥

दर्शपूर्णमासाभ्यां स्वर्गकामो यजेत, ज्योतिष्टोमेन स्वर्गकामो यजेत इत्येवमादि समान्नायते । तत्र सन्देहः, किं स्वर्गो गुणतः, कर्म प्रधानतः । उत कर्म गुणतः, स्वर्गः प्रधानतः ? इति । कुतः संशयः ? । इह स्वर्गकामोऽपि निर्दिश्यते, यजेत इत्यपि । अत्र स्वर्गकामयागयोः सम्बन्धो गम्यते । तस्मिंश्च सम्बन्धे किं यागः साधनत्वेन सम्बध्यते, उत साध्यत्वेन ? इति भवति विचारणा ।

तत्र यदि स्वर्गकामस्य पुरुषस्य यागः कर्त्तव्यतया चोच्यते, स्वर्गकामेन यागः कर्त्तव्यः इति, स्वर्गेच्छाविशिष्टस्य स सिध्यति इति गम्यते । स्वर्गेच्छा तत्र पुरुषस्य यागं प्रत्युपदिश्यते, तेन तस्य स सिध्यति न अन्यस्य इति, यः स्वर्गकामः, स शक्नोति पुरुषो यागं साधयितुम् ।

अथ स्वर्गकामस्य कामः कर्त्तव्यतया चोच्यते, ततो यागविशिष्टा कर्त्तव्यता इति यागः साधकोऽभ्युपगम्यते । स चायम् उभयोरप्यर्थः एतस्मात् उच्चरिताद्यावत् गम्यते, यागो वा कर्त्तव्यः कामो वा इति । न चैतत् यौगपद्येन सम्भवति, यदा कामः न तदा यागः, यदा यागः, न तदा कामः, वचनव्यक्तिभेदात् । उपपन्नः संशयः ।

तथा इदम् अपरम् सन्दिग्धं, किं प्रीतिः स्वर्गः उत द्रव्यम् ? इति, यदि द्रव्यं स्वर्गः, ततः प्रधानं कर्म, द्रव्यं गुणभूतम् । अथ प्रीतिः स्वर्गः ततो यागो गुणभूतः, स्वर्गः प्रधानम् ? इति । कुतः संशयः ? नास्त्यत्र कामस्य गुणत्वेन प्राधान्येन वा श्रुतिः, सम्बन्धमात्रं तु अस्य यागेन गम्यते, द्रव्यस्य तु कर्मार्थता स्वभावतः, पुरुषप्रयत्नस्य च फलार्थता ।

किं तावत् प्राप्तम् ? स्वर्गो मुणतः, कर्म प्रधानतः इति । तत्र तावद्वर्णयन्ति, द्रव्यं स्वर्गः इति । कथम् अवगम्यते ? । सर्वेषाम् एव शब्दानाम् अर्थज्ञाने लौकिकः प्रयोगोऽभ्युपायः, तस्मिंश्च लौकिके प्रयोगे द्रव्यवचनः स्वर्गशब्दो लक्ष्यते, कौशिकानि सूक्ष्माणि वासांसि स्वर्गः, चन्दनानि स्वर्गः, द्वाष्टवर्षाः स्त्रियः स्वर्गः इति, यद्यत् प्रीतिमत् द्रव्यं तत्तत् स्वर्गशब्देन उच्यते । तेन सामानाधिकरण्यं प्रीतिमत् द्रव्यं स्वर्गः इति मन्यामहे, उपमानात् शब्दप्रवृत्तिः इति चेत् । न हि कस्मिंश्चित् अनुपमिते लोके प्रसिद्धः, यस्य एतदुपमानं स्यात्, तस्मात् नोपमानम् । अतो द्रव्यं स्वर्गः इति ।

न इत्याह, प्रीतिः स्वर्गः इति, न द्रव्यम्, व्यभिचारात्, तदेव हि द्रव्यं कस्याश्चिदवस्थायां न स्वर्गशब्दोऽभिदधाति । प्रीतिं तु कस्याश्चिदवस्थायां न, न अभिदधाति । तस्मात् अव्यव्यतिरेकाभ्याम् एतदवगम्यते, प्रीतौ स्वर्गशब्दो वर्तते इति ।

नैतदस्ति, प्रीतेरभिधायकः स्वर्गशब्दः इति । कुतः ? ।

विशेषणत्वात्, यत् विशेषणं, न तच्छब्देन उच्यते । तत्
यद्या, दण्डी इति दण्डनिमित्तः पुरुषवचनः, दण्डोऽस्य
निमित्तं, न अभिधेयः । एवम् एष न प्रीतिवचनः प्रीति-
साधनवचनस्तु एष स्वर्गशब्दः इति ।

ननु स्वर्गशब्दो लोके प्रसिद्धो विशिष्टे देशे, यस्मिन् न
उष्णं, न शीतं, न क्षुत्, न तृष्णा, न अरतिः, न ग्लानिः,
पुण्यकृत एव प्रेत्य तत्र गच्छन्ति, नान्ये । अत्र उच्यते, यदि
तत्र केचित् असृत्वा गच्छन्ति, तत आगच्छन्ति अजनित्वा,
तर्हि स प्रत्यक्षो देशः एवञ्जातीयकः, न तु अनुमानात्
गम्यते ।

ननु च अन्ये सिद्धाः केचित् दृष्टवन्तः, ते च आख्यात-
वन्तः इति चेत् । न तत्र प्रमाणमस्ति सिद्धा एवञ्जाती-
यकाः सन्ति, ते च दृष्ट्वा आचक्षीरन् इति । तस्मात् एव-
ञ्जातीयको देश एव नास्ति ।

ननु च लोकात् आख्यानैभ्यो वेदाच्च अवगम्यते, देश
एवञ्जातीयकः स्वर्गः इति । तत्र, पुरुषाणाम् एवंविधिनं
देशेन असम्बन्धात् अप्रमाणं वचः । आख्यानम् अपि पुरुष-
प्रणीतत्वात् अनादरणीयम् । वैदिकम् अपि स्वर्गाख्यानं
विधिपरं नास्त्येव, भवति तु विध्यन्तरेण एकवाक्यभूतं
नुतिपरम् । यद्यपि केवलसुखश्रवणाशेषत्वा तादृशो
देशः स्यात्, तथापि अस्मत्पक्षस्य अविरोधः, प्रीतिसाधने
स्वर्गशब्दः इति । तेन देशेन व्यवहाराभावात्, कुतः तस्य
अभिधायकः स्वर्गशब्दो भविष्यति ? इति ।

यदा प्रीतिमत् द्रव्यं स्वर्गः, तदा ब्रूमः, द्रव्याणाम्

कर्मसंयोगे गुणत्वेन अभिसम्बन्धः इति, यागः अत्र कर्त्तव्यः
इति श्रूयते स्वर्गकामस्य, तत्र अवश्यं स्वर्गस्य यागस्य च
सम्बन्धः, तत्र भूतं द्रव्यम्, भव्यं कर्म । भूतस्य च भव्या-
र्थता न्याया, दृष्टार्थत्वात् । न तु भव्यस्य भूतार्थता, तत्र
दृष्ट उपकारः त्यज्यते ।

कथं पुनः अवगम्यते, यागः कर्त्तव्यतया चोद्यते
इति, यदा कामस्यापि कर्त्तव्यता अस्मात् वाक्यात् अव-
गम्यते उच्यते, कामस्य कर्त्तव्यता वाक्यात् यज्यर्थस्य कर्त्त-
व्यता श्रुतेः, श्रुतिश्च वाक्यात् वलीयसी । तस्मात् अयम-
अर्थः स्वर्गकामो यागं कुर्यात् इति स्वर्गकामस्य यागः
कर्त्तव्यः इति । कर्त्तव्यश्च सुखवान्, स्वकर्त्तव्यो दुःखवान् ।
कर्त्तव्य इति चैनं ब्रूते । तस्मात् सुखफलो यागो भविष्यति,
स तु यस्य इच्छा, तस्य सिध्यति न अन्यस्य इति गम्यते ।
नेन स्वर्गेच्छा यागस्य गुणभूता, स्वर्गस्यापि कर्मणा
इच्छा भवति गुणभूता तथा द्रव्यमानितुम् शक्या, दृष्टे-
र्नैव हारेण । इह तु स्वर्गसंज्ञकद्रव्येच्छैव नियम्यते, यथैव
सा गुणभूता प्राप्ता । तथैव सती नियम्यते दृष्टेर्नैव
हारेण, न अदृष्टेन उपकारेण । तेन स्वर्गेच्छया गुणभूतय-
स्वर्गद्रव्यं प्रति यतिष्यते यागं साधयितुम् । अथाप्यदृष्टे-
तथापि न दोषः ।

असाधकं तु तादर्थ्यात् ॥ २ ॥ (सि०)

तुल्येन पक्षो व्यावर्त्तते । तत एतावत् तावत् वर्ण-
मृत्ति, प्रीतिः स्वर्गः इति । कुतः ? एवम् उक्तम् भवता

प्रीतिविशिष्टे द्रव्ये स्वर्गशब्दो वर्त्तते इति, यद्येवं,
पूर्वं तर्हि प्रीती वर्त्तितुमर्हति, तां हि स न व्यभिचरति
व्यभिचरति पुनः द्रव्यं, यस्य एव प्रीतिसाधनस्य द्रव्यस्य
वक्ता स्वर्गशब्दः तदेव यदा न प्रीतिसाधनं भवति, तदा न
स्वर्गशब्देन अभिधीयते । तस्मात् प्रीतिवचनोऽयम् । यत्
उक्तं दण्डिशब्दवत् इति सोऽपि प्रतीति शब्दात् दण्डे,
दण्डिनि प्रत्ययमादधाति, अन्तर्गतः तत्र दण्डशब्दः, स
दण्डस्य वाचकः । इह पुनः स्वर्गशब्दः एव प्रीतेः अभिधाता ।

प्रीतिवचनञ्चेत्, यागो गुणभूतः प्रीतिः प्रधानम् ।
कृतः ? । तादर्थ्यात् पुरुषप्रयत्नस्य, प्रीत्यर्थे हि पुरुषो
यतते, तेन न प्रीतिर्यागसाधनम् इति विज्ञायते । द्रव्यं हि
यागसाधनं न ऋते द्रव्यात् यागो भवति, यस्मात् द्रव्यदेव-
तत्क्रिये यजतिशब्दो वर्त्तते । असत्यामपि प्रीत्यां भवति यागः
यदि च यागो न प्रीत्यर्थो भवेत्, असाधकं कर्म भवेत्, साध-
यितारं न अधिगच्छेत्, यो हि प्रीत्यर्थः, स साध्यते नान्यः ।

ननु कर्त्तव्यतया यागः श्रूयते । उच्यते सत्त्वं कर्त्तव्यतया
श्रूयते, कामोऽपि कर्त्तव्यतया अवगम्यते । आह, श्रुत्या
यागस्य, वाक्येन कामस्य । न च, उभयोः, वाक्यभेदः
प्रसङ्गात् । उच्यते, यद्यपि यागः कर्त्तव्यः श्रूयते तथापि
न कर्त्तव्यः, सुखदः कर्त्तव्यो भवति, दुःखदो यागः,
तस्मात् प्रत्यक्षेण अकर्त्तव्यः प्रत्यक्षेण च दुःखदः । कर्त्त-
व्यतावचनात् अनुमानेन सुखदो भवति इति । उच्यते,
अनुमानं च प्रत्यक्षविरोधात् न प्रमाणम् । तस्मात् अक-
र्त्तव्यो यागः, यदि न प्रीत्यर्थः ।

अथ अन्येन फलवचनेन सम्बन्ध्यते इति । उच्यते, सम्बध्यमानोऽप्यविधीयमानो न समीपवचनमात्रेण फलवान् विज्ञायते । तस्मात् अनर्थकी भा भूत् इति स्वर्गस्य कर्त्तव्यता गम्यते, पुरुषप्रयत्नश्च यागविशिष्टः इति यागः तस्य करणं स्यात् । तस्मात् सुष्ठु, उक्तं यागो गुण-भूतः स्वर्गः प्रधानमृतः इति ।

प्रत्ययं चाभिसंयोगात् कर्मतो ह्यभिसम्बन्धः

तस्मात् कर्मोपदेशः स्यात् ॥ ३ ॥ (यु०)

न केवलम् आनर्थक्यभयात् यागस्य गुणभावं ब्रूमः किं हि, स्वर्गसंज्ञकमर्थं प्रति करणत्वेन यागो विधीयते । नन् यागः कर्त्तव्यतया श्रुत्या विधीयते । सत्यमेवम्, आन-
यश्च तु तथा भवति, स्वर्गं प्रत्यविहिते यागे, स्वर्गकामः, तस्मिन् निष्कृते विधीयमानोऽपि निष्प्रयोजनः स्यात् । तत्र अस्य उपदेशवैयर्थ्यम्, द्वयोश्च विधीयमानयोः परस्परं असम्बन्धयो वाक्यभेदः प्रसङ्गः । अतो न स्वर्गकामपदेन स्वार्थो विधीयते, किंतु हि, उद्दिश्यते । तत्र वाक्यात् अव-
गतस्य कामस्य कर्त्तव्यता अवगम्यते यागस्य च करणता । एवं च यागकर्त्तव्यतायां न प्रत्यक्षविरोधो भविष्यति । तस्मात् कर्मोपदेशः स्यात्, कर्म स्वर्गं प्रति उपदिश्यते, न स्वर्गः कर्म प्रति ।

किम् अतः यदि स्वर्गो न उपदिश्यते ? । एतदतो भवति, न हि, अनुपदिष्टोऽनर्थप्राप्तयः गुणो भवति । तस्मात् स्वर्गः प्रधानतः, कर्म गुणतः इति ।

अपि च, यस्य स्वर्गं इष्टं स्यात् स यागं निर्वर्त्तयेत्
इति असम्बन्धमिव अन्यदिच्छति, अन्यत् करोति इति ।
अथ मतं, ततः स्वर्गो भवति इति सम्बन्धात् इदं
गम्यते इति । न, शब्दप्रमाणकानाम्, अन्तरेण शब्दम्,
अवगतिर्न्याया । वाक्यात् एव अस्मात् इमं सम्बन्धम् अव-
गच्छामः, यथा, काष्ठानि आहृतुकामोऽरण्यं गच्छेत्
इति यदि ब्रूयात्, ब्रूयात् एतत् दृष्टं तत्र प्रमाणान्तरे-
णारण्यगमनस्य काष्ठाहरणसामर्थ्यम् इति ।

अथ मन्यते, उपदेशानर्थक्यं भा मूत् इत्यर्थापत्तिः
भविष्यति इति । उच्यते न उपदेशानर्थक्यस्य एतत्
सामर्थ्यं, यत् अन्तरेण फलवचनं यागस्य प्रीतिः फलम्
अवगम्येत । कामम् अस्य आनर्थक्यं भवतु न जातुचित्
सामर्थ्यम् अस्य जायते । न हि दग्धुकामस्य उदकोपादा-
नम् असति दाहेऽनर्थकम् इति दहनशक्तिमस्य जनयेत् ।
अथ वा स्वर्गकामस्य यागो विधीयते इति पक्षान्तरा-
वलम्बेन अस्य अर्थवत्ता भविष्यति ।

ननु इतरस्मिन् अपि पक्षे स्वर्गकामस्य यागो विधीयते,
न यागात् स्वर्गः । नैतदेवं, तस्मात् खलु पक्षे स्वर्गं
प्रार्थयमानस्य अनुष्ठानम् अनूद्य यागः तस्य उपाय-
त्वेन विधीयते इति न दोषः । तत् अनुष्ठानं स्वर्गं प्रति
इति नास्ति वचनम् इति चेत् । इष्टमर्थं प्रति अनुष्ठानं
भवति, स्वर्गकामस्य च स्वर्गः इष्टः, तदनुष्ठानविशेषग्रह-
णार्थमेव स्वर्गकामविशेषग्रहणम् इति निरवश्यम् ।
तस्मात् स्वर्गकामस्य यागकर्मोपदेशः स्यात् अतः स्वर्गः

प्रधानतः कर्म गुणतः इति स्वर्गकामम् अधिकृत्य, यजेत
इति वचनम् । इत्यधिकारलक्षणम् इदं सिद्धं भवति ।
(६।१।१ अ०) ।

यागादिषु मनुष्यस्यैवाधिकाराधिकरणम् ॥

फलार्थत्वात् कर्माणां शास्त्रं सर्वाधिकारं
स्यात् ॥ ४ ॥ (पृ०) ॥

इदमामनन्ति दशपूर्णमासाभ्यां स्वर्गकामो यजेत
ज्योतिष्टोमेन स्वर्गकामो यजेत इत्येवमादि । तत्र
सन्देहः किं यावत् किञ्चित् सत्त्वं तत् सर्वम् अधिकृत्य
एतदुच्यते उत समर्थम् अधिकृत्य ? इति । किं प्राप्तम् ?
सर्वाधिकारः, अविशेषात् । ननु वृत्तादयो न किञ्चित्
कामयन्ते, कथम् तेषाम् अधिकारः स्यात् ? । उच्यते,
मा भूत् अतेतनानाम्, तिरश्चस्तु अधिकृत्य यजेत इति
ब्रूयात् ननु तिर्यञ्चोऽपि न किञ्चित् कामयन्ते । न इति
ब्रूमः, कामयन्ते सुखम्, एवं हि दृश्यते, घर्मापतमा-
कायाम् उपसर्पन्ति, मीतिन पीडिताः प्रातपम् ।

आह ननु तिर्यञ्च आसन्नं फलं चेतयन्ते, न काला-
न्तरफलं प्रार्थयन्ते, कालान्तरफलानि च वैदिकानि
कर्माणि । उच्यते, कालान्तरेऽपि फलं कामयमाना
लक्ष्यन्ते, शनः चतुर्दश्याम् उपवसतः पश्यामः श्येनांश्च
अदृश्याम् । न चैषां व्याध्याशङ्का नियतनिमित्तत्वात् नाना

हाराणामपि तस्मिन् काले दर्शनात्, समानाहाराणामपि अन्यस्मिन् काले अदर्शनात् । लिङ्गानि च वेदे भवन्ति, देवा वै सत्रमासत इत्येवमादीनि देवतानाम् ऋषीणां वनस्पतीनाम् अधिकारं दर्शयन्ति ।

ननु कात्स्न्येन विधिम् उपसंहर्तुम् न शक्नुवन्ति इति अनधिकृताः । उच्यते, यागं कर्तुम् शक्नुवन्ति केचित् तस्मात् यजेत इत्येवमादीनि अधिकरिष्यन्ति शक्नुवतः, विष्णुकमादिवचनानि तु अशक्तान् न अधिकरिष्यन्ति । तत्र योऽनुपादष्टविष्णुकमादिकः स केवलं यागं करिष्यति, कः तस्य दोषः ? । द्रव्यपरिग्रहोऽपि देवयामः, हस्तियामः, ऋषभस्य यामः इति उपचारात् अस्यैव इति । तस्मात् अमनुष्याणामपि शक्नुवताम् अधिकारः इति ॥

कर्तुं वा श्रुतिसंयोगाद्विधिः कात्स्न्येन गम्यते ॥ ५ ॥

(मि०)

वाशब्दः पक्षं व्यावर्त्तयति । न चैतदस्ति, तिर्यगादीनामपि अधिकारः इति । कस्य तर्हि ? । यः समर्थः कृत्स्नं कर्म अभिनिर्वर्त्तयितुम् । न चैतः शक्नुवन्ति तिर्यगादयः कृत्स्नं कर्माभिनिर्वर्त्तयितुम्, तस्मात् एषां न सुखस्याभ्युपायः कर्म इति । कथं यो न शक्यते कर्तुम्, सोऽभ्युपायः स्यात् ? इति । न देवानां, देवतान्तराभावात्, न हि आत्मानम् उद्दिश्य त्यागः सम्भवति, त्याग एवामो न स्यात्, न ऋषीणाम्, आर्षेयाभावात्, न भृग्वादयो भृग्वादभिः सगोत्रा भवन्ति, न चैषां सामर्थ्यं प्रत्यक्षम् ।

अपि च तिर्यञ्चो न कालान्तरफलेन अर्थिनः, आसव-
हि कामयन्ते । ननु च उक्तं, कालान्तरफलार्थिनः तिरश्च-
पश्यामः, शुनः श्येनांश्चतुर्दश्याम् अष्टम्यां च उपवसतः
इति । उच्यते, न जन्मान्तरफलार्थिन उपवसन्ति । कथम्
अवगम्यते ? । वेदाध्ययनाभावात्, ये वेदमधीयते ते एत-
दिदुः इदं कर्म कृत्वा, इदं फलममुत्र प्राप्नोति इति, न चैते
वेदमधीयते, नापि स्मृतिशास्त्राणि नाप्यन्येभ्यः अवग-
च्छन्ति । तस्मात् न विदन्ति धर्मम् । अविद्वांसः कथम्
अनुतिष्ठेयुः । तस्मात् न धर्माय उपवसन्ति इति ।

किमर्थं तर्ह्येषाम् उपवासः ? । उच्यते, रोगात् अरुचि-
रेषाम् ? । कथं पुनर्नियते काले रोगो भवति । उच्यते,
नियतकाला अपि रोगा भवन्ति, यथा तृतीयकाशातुर्थ-
काशेति । तस्मात् मनुष्याणाम् अधिकारः इति । न च
तिरश्चां द्रव्यपरिग्रहः, न हि एते द्रव्यस्वेच्छया उपयुक्ताना
दृश्यन्ते । तस्मात् अनीशाना धनस्य । यत्तु, देवामी-
हस्तिग्रामः इति । उपचारमात्रं तत् । तस्मात् अपि न
तिरश्चाम् अधिकारः इति ।

यानि पुनर्लिङ्गानि, देवा वै सचगासत इत्येवमादीनि,
अर्थवादाः ते विधिप्ररोचनार्थाः । विद्यते हि विधिरन्यः
तेषु सर्वेषु, न च विधिविधिनैकवाक्यभावो भवति वचन-
व्यक्तिभेदात् । स्तुतिस्तु सा, इत्यं नाम सचाणि आमित-
व्यानि, यत् कृतकृत्या अपि आसते देवाः, आमन्त्रयेतना
अपि तिर्यञ्चः, अचेतना अपि वनस्पतयः, किमङ्ग पुनर्वि-
द्वांसो मनुष्याः इति ।

ननु विष्णु क्रमादिषु अनधिकृताः केवलं यागं करि-
ष्यन्ति । नैव, गुणा यागं प्रत्युपदिश्यन्ते, न कर्त्तारं प्रति,
तेन यागमात्रे क्रियमाणे वैगुण्यम् इति न फलसम्बन्धः स्यात् ।
कथं पुनर्यागं प्रत्युपदिश्यन्ते ? इति चेत् । इतिकर्त्तव्यता-
काङ्क्षस्य यागवचनस्यान्तिकादुपनिपतिताः शक्नुवन्ति तं
निराकाङ्क्षीकर्तुम्, इतरथा हि कर्तृन् अधिकुर्वत्सु गुण-
वचनेषु अनिवृत्ताकाङ्क्षं फलवचनम् अनर्थकमेव स्यात् ।
अनुषङ्गस्य फलवचनम् अभविष्यत्, तत्र साकाङ्क्षत्वात्
वाक्यम् उपरोक्त्यति । अथ एतदेव वाक्यं समर्थानां सगुणं
कर्म विधास्यति, असमर्थानां विगुणम् इति । तन्न,
सक्तदुश्चारणे उभयशक्तिविरोधात् वाक्यम्भेद्येत, साकाङ्क्षं
हि तत् इतिकर्त्तव्यतां प्रति । तस्मात् साङ्गयागोपदेशः
सः इति निरङ्गयागोपदेशाभावः । तस्मात् मनुष्याणामेव
अधिकारः इति ।

प्रयोजनं पक्षोक्तं, केचित् आहुः सहस्रसंवत्सरं न
नियोगतो दिवसेषु कल्पयितव्यं, पूर्वपक्षे तदायुषां देवता-
दीनां सम्भवति इति, सिद्धान्ते तच्च सम्भवदपि दिवसेष्वेव
भवकल्पयितव्यम् इति । तत्तु उपरिष्ठादप्याख्यास्यामः । (६।
१।२ श्रु०) ।

— —

यागादिषु स्त्रीषु सोऽभययोरधिकाराधिकरणम् ।

लिङ्गविधिनिर्देशात् पुंयुक्तमैतिशायनः ॥ ६ ॥

(पू०)

दर्शपूर्णमासाभ्यां स्वर्गकामो यजेत इत्येवमादि
समान्नायते । तत्र सन्देहः, किं स्वर्गकामं पुमांसमधिकृत्य
यजेत इत्येष शब्दः उच्चरितः, अथ वा अनियमः, स्त्रियं
पुमांसं च ? इति । किं प्राप्तम् ? पुंलिङ्गम् अधिकृतं मेने
येतिशायनः । कुतः ? । लिङ्गविशेषनिर्देशात् (पुंलिङ्गेन
विशेषेण निर्देशो भवति स्वर्गकामो यजेत इति) । तस्मात्
पमान् उक्ता यजेत इति न स्त्री ।

तदुक्तित्वाच्च दोषश्रुतिरविज्ञाते ॥ ७ ॥ (यु०)

अविज्ञाते गर्भे हते भ्रूणहत्यानुवादो भवति, तस्मात्
अविज्ञातेन गर्भेण हतेन भ्रूणहा भवति इति । भ्रूणहा
पापकृत्तमः, यश्च उभयार्त्तिकयोः उपकरोति, तस्य हन्ता
भ्रूणहा, यज्ञहन्ता भ्रूणहा, स यज्ञसाधनवधकारी ।
तस्मात् यज्ञं भ्रूणशब्देन अभिदधाति, स हि विभर्त्ति
वा सर्वं, भूतिं वा आनयति । अतो भ्रूणहा यज्ञवधकः स,
स पुंयुक्तत्वात् अनुवादोऽवकल्पते, अविज्ञाते गर्भे हन्यमाने
कदाचित् पुमान् हन्येत, तत्र यज्ञाधिकृतस्य हतत्वात् यज्ञ-
वधो भ्रूणहत्या स्यात् । इतरथा यदि उभयोः अधिकारः,
ततो विज्ञाते च अविज्ञाते च यज्ञवधः स्यात्, तत्र० अवि-
ज्ञातग्रहणम् अतन्त्रम् इति कल्पेयम् । तस्मात् विवक्षिता
पुंलिङ्गस्य वाचिका विभक्तिः इति ।

तथा आत्रेयीं हत्वा भ्रूणहा भवति, आत्रेयीम् आप-
न्नगर्भाम् पादुः, अत्र (कुक्षी) अस्या विद्यते इति आत्रेयी ।
तस्मात् अपि पुंसोऽधिकारो गम्यते । यथा, पशुमालभेत

इति पुं पशुरेवात्मने, लिङ्गविशेषनिर्द्देशात् । एवम्
इहापि द्रष्टव्यमिति । एवं प्राप्ते ब्रूमः,

जातिं तु वादरायणोऽविशेषात्, तस्मात् स्त्रापि
प्रतीयेत जात्यर्थस्याविशिष्टत्वात् ॥ ८ ॥ (सि०)

तुशब्दः पक्षं व्यावर्त्तयति । नैतदस्ति, पुंसोऽधिकारः
इति जातिन्तु वादरायणः अधिकृतां मन्यते स्म । आह,
किमयं स्वर्गकामः इति जातिशब्दः समधिगतः ? । न
इत्याह कथं तर्हि ? । यौगिकः, स्वर्गच्छायोगेन वर्त्तते ।
केन तर्हि शब्देन जातिः उक्ता या अधिकृता इति
गम्यते ? । नेत्र च वयं ब्रूमः, जातिवचन इह शब्दः अधि-
कारकः इति, किन्तर्हि, स्वर्गकामशब्देनोभावपि स्त्रीपुंसा-
वधिक्रियेते इति अतो न विवक्षितं पुलिङ्गम् इति ।
कुतः ? । अविशेषात्, न हि शक्तोत्पेक्षा विभक्तिः स्वर्ग-
कामं लिङ्गेन विशेष्यम् । कथम् ? । लक्षणत्वेन श्रवणात्,
स्वर्गं कामो यस्य, तम् एष लक्षयति शब्दः, तेन लक्षणेन
अधिकृतो यजेत इति शब्देन उच्यते । तत्र लक्षणम् अवि-
शिष्टं स्त्रियं पुं सि च । तस्मात् शब्देन उभावपि स्त्रीपुं-
सावधिकृतौ इति गम्यते । तत्र केन अधिकारः स्त्रिया
निवर्त्त्यते ? ।

विभक्त्या इति चेत् । तत्र । कस्मात् ? । पुंवचनत्वात्
स्त्रीनिवृत्तौ अशक्तिः । पुंसो विभक्त्या पुनर्वचनम् अनर्थ-
कम् इति चेत् । न, आनर्थक्योऽपि स्त्रीनिवृत्तेः अभावः,
परिसङ्कायां स्वार्थहानिः परार्थकल्पना प्राप्तबाधश्च । न च

आनर्थक्यम्, निर्देशार्थत्वात् । तस्मात् स्त्र्यपि प्रतीयेत
जात्यर्थस्य अविशिष्टत्वात् ।

चोदितत्वात् यथाश्रुति ॥ ६ ॥ (आ० नि०) ॥

अथ यदुक्तं, पशुमालभेत इति पुं पशुरालभ्यते पुं लिङ्ग-
वचनसामर्थ्यात्, एवमिहापि पुं लिङ्गवचनसामर्थ्यात् पुमान-
धिक्रियते यागवचनेन इति, तत्परिहर्तव्यम् । अत्र उच्यते,
न अत्र जातिर्द्रव्यस्य लक्षणत्वेन श्रूयते, यदि हि लक्षणत्वेन
श्रूयेत, ततः स्त्रिया अपि यागः उक्तो न पुं वचनेन विवर्त्येत,
इदं तु पशुत्वं यागस्य विशेषणत्वेन श्रूयते, तत्र पशुत्वस्य
यागस्य च सम्बन्धो न द्रव्ययागयोः, यथा पशुत्वं यागसम्ब-
द्धम्, एवं पुंस्त्वमेकत्वं च, सोऽयमनेकविशेषणविशिष्टो
यागः श्रूयते, स यथाश्रुति एव कर्तव्यः, उपादेयत्वेन
चोदितत्वात् ।

यच्च दोषश्रुतिरविज्ञाते गर्भे हते आचेय्यां च पुं दुक्त-
त्वेन इति, तत्परिहर्तव्यम् । अत्र उच्यते, अविज्ञातेन
गर्भेण इत्यनुवादः प्रशंसार्थः, आचेयी च न हन्तव्या इति,
इत्थं गर्भो न हन्तव्यः, यत् अव्यक्तेनाप्येनस्त्री भवति ।
पुं लिङ्गविभक्तिः श्रूयमाणा न शक्नोति स्त्रियं निवर्तयि-
तुम् । किम् अङ्ग पुनः अविज्ञातगर्भवचनं लिङ्गम् । तथा
गोत्रप्रशंसार्थमाचेय्या अवधसङ्कीर्तनं, न च आपन्नसत्त्वा
आचेयी, गोत्रं हि एतत्, न हि अत्रशब्दादयं तद्वित
उत्पन्नः, समर्थानाम् हि तद्वित उत्पद्यते । न च अत्रशब्दस्य
सामर्थ्यमस्ति ।

द्रव्यवत्तात् पुंसां स्यात्, द्रव्यसंयुक्तं, क्रयविक्रया-
भ्याम् अद्रव्यत्वं स्त्रीणां द्रव्यैः समानयोगित्वात् ॥

१० ॥ (पू०)

पुंसां तु स्यात् अधिकारः, द्रव्यवत्त्वात्, द्रव्यवन्तो हि
पुमांसो न स्त्रियः, द्रव्यसंयुक्तं च एतत् कर्म, ब्रीहिभिर्यजेत,
यवैर्यजेत इत्येवमादि । कथम् ? । अद्रव्यत्वं स्त्रीणां, क्रय-
विक्रयाभ्यां, क्रयविक्रयसंयुक्ता हि स्त्रियः पित्रा विक्रीयन्ते-
भर्त्रा क्रीयन्ते, विक्रीतत्वाच्च पितृधनानामनीशिन्यः । क्रीत-
त्वाच्च भर्तृधनानाम् । विक्रयो हि श्रूयते, शतमधिरथं
दुहितृमते, दद्यात्, आर्ये गोमिथुनम् इति । न च एतत्
दृष्टार्थं सति आनमनेऽदृष्टार्थं भवितुमर्हति । एवं द्रव्यैः
समानयोगित्वं स्त्रीणाम् ।

तथा च अन्यार्थदर्शनम् ॥ ११ ॥ (उदा०) ॥

या पत्या क्रीता सती अथान्यैश्चरति इति क्रीततां
दर्शयति ।

तादर्थ्यात्कर्मतादर्थ्यम् ॥ १२ ॥ (आ० नि०)

आह यदनया भक्तोपसर्पणेन वा कर्त्तनेन वा
धनम् उपार्जितं, तेन यज्यते इति । उच्यते, तदप्यस्या न
स्वं यदा हि सा अन्यस्य स्वभूता, तदा यत् तदीयं, तदपि
तस्यैव । अपि च, स्वामिनस्तथा कर्म कर्त्तव्यं, न तत्परि-
त्यज्य स्वकर्माहतिं कर्तुम्, यत् तया अन्येन प्रकारेण

उपाज्यते, तत् पत्युरेव स्वं भवितुमर्हति इति । एवं च स्मरति,

भार्या दारुश्च पुत्रश्च निर्हन्ताः सर्व एव ते ।

यत्ते समधिगच्छन्ति, यस्य ते तस्य तदनम् इति ।

फलोत्साहाविशेषात् ॥ १३ ॥ (उ०)

तुशब्दः पक्षं व्यावर्त्तयति । न च एतदस्ति, निर्हन्ता स्त्री इति, द्रव्यवती हि सा, फलोत्साहाविशेषात्, स्मृतिप्रामाण्यात् अस्वया तया भवितव्यं फलार्थिन्यापि, श्रुतिविशेषात् फलार्थिन्या यष्टव्यम्, यदि स्मृतिमनुरुध्यमाना परवशा निर्हन्ता च स्यात्, यजेत इत्युक्ते सति न यजेत, तत्र स्मृत्या श्रुतिर्वाध्यते । न च एतत् न्याय्यम् । तस्मात् फलार्थिनी सती स्मृतिमप्रमाणीकृत्य द्रव्यं परिगृह्णीयात् यजेत च इति ।

अर्थेन च समवेतत्वात् ॥ १४ ॥ (यु०)

अर्थेन च अस्याः समवेतत्वं भवति, एवं दानकाले संवादः क्रियते, धर्मे च अर्थे च कामे च न अतिचरितव्या इति । यत्तु उच्यते, भार्यादयो निर्हन्ताः इति, स्मर्यमाणमपि निर्धनत्वम् अन्याय्यमेष, श्रुतिविरोधात् । तस्मात् अस्वातन्त्र्यात् अनेन प्रकारेण उच्यते, संव्यवहारप्रसिद्धार्थम् ।

क्रयस्य धर्ममात्रत्वम् ॥ १५ ॥ (आ० नि०)

यत्तु क्रयः श्रूयते, धर्ममात्रं तु तत्, नामौ क्रयः इति, क्रयो हि उच्चनीचपण्यपणो भवति । नियतं त्विदं दानं

गतमधिरथं शोभनाम् अशोभनाच्च कन्यां प्रति । स्मात्तं च
श्रुति विरुद्धं विक्रयं नानुमन्यन्ते । तस्मात् अविक्रयो-
ऽयम् इति ।

स्ववत्तामपि दर्शयति ॥ १६ ॥ (यु०) ॥

पत्नी वै पारिणयस्य द्रष्टे पत्यैव गतमनुमतं क्रियते ।
तथा भसदा पत्नीः संयाजयन्ति, भसदीर्या हि पत्नयः
भसदा वा एताः परगृहाणाम् ऐश्वर्यमवरुन्धते इति । (६
१३ अ०) ।

यामे दम्पतीः सहाधिकाराधिकरणम् ।

स्ववतीस्तु वचनादैककर्म्यं स्यात् ॥ १७ ॥ (मि०)

स्ववन्तावुभावपि दम्पती इत्येवं तावत् स्थितम् । तत्र
सन्देहः, किं पृथक् पत्नी यजेत, पृथक् यजमानः, उत
सम्भूय यजेयाताम् ? इति । किं प्राप्तम् ? पृथक्त्वेन ।
कुतः ? । एकवचनस्य विवक्षितत्वात्, उपादेयत्वेन कर्त्ता
यजेत इति श्रूयते, तस्मात् एकवचनं विवक्ष्यते, यथा न हो
पुरुषो सम्भूय यजेयाताम् तथा अत्रापि द्रष्टव्यम् ।

एवं प्राप्ते ब्रूमः, स्ववतीस्तु वचनादैककर्म्यं स्यात्
वचनात्तयोः सहक्रिया । एवं हि स्मरन्ति धर्मे चार्थे च
कामे च नातिचरितव्या इति, तथा सहधर्मचरितव्यः
सहापत्यम् उत्पायितव्यम् इति । उच्यते, स्मृतिवचनेन न
श्रुतिवचनं युक्तं बाधितुम् । न इति ब्रूमः, इह किञ्चित्

कर्म स्त्रीपुंसकर्तृकमेव, यथा दर्शपूर्णमासौ ज्योतिष्टोमः इति, यत्र पद्मवेक्षितेन यजमानावेक्षितेन च आन्येऽहोम उच्यते, तत्र अन्यतराभावे वैगुण्यम् ।

ननु पुंसो यजमानस्य यजमानावेक्षितमाज्यं, स्त्रिया यजमानायाः पद्मवेक्षितं भविष्यति इति । न इति आह, न अयम् ईक्षितसंस्कारः, ईक्षितुः संस्कारो यदि, तदैवं स्यात् । आज्यसंस्कारश्च अयं, गुणभूतौ ईक्षितारौ तत्र अन्यतरापाये नियतं वैगुण्यं, सर्वाङ्गोपसंहारी च प्रयोगवचनः । तत्र एतत् स्यात्, स्त्री यजमाना पुमांसं परिक्रियति आज्यस्य ईक्षितारं पुमांश्च स्त्रियन्त्ववेक्षित्रीम् इति । तच्च न, पत्नीति हि यज्ञस्य स्वामिनी इत्युच्यते, न क्रीता । पत्नी इति सम्बन्धिगर्भाऽयं, यजमानः इति च स्वामी, न क्रीतः । तस्मात् स्त्रीपुंसयोरिकम् एवञ्जातीयकं कर्म इति ।

तत्र श्रुतिसामर्थ्यात् यः कश्चित्, यया कयाचित् सह सम्भूय यजेत इति प्राप्ते इदम् उच्यते, यस्त्वया कश्चित् यमः कयाचित् सह कर्त्तव्यः, सोऽनया सह इति, तेन न श्रुतिविरोधः स्मृतैः इति गम्यते । अथ यदुक्तं, केवलस्य पुंसोऽधिकारः केवलायाश्च स्त्रिया यजेत इत्येकवचनस्य विवक्षितत्वात् इति, तत् परिहर्त्तव्यम् । इदं तावदयं प्रष्टव्यः, यजेत इत्येकवचने विवक्षितं, कथं षोडशभिर्हविर्हविः सह यागा भवति ? इति । एषम् उच्यते, प्रतिकारकं क्रियाभेदः, याजमानानेव पदार्थान् परिक्रयादीन् कुर्वन् यजते इत्युच्यते यजमानः, आध्वर्यवानेव कुर्वन् अध्वर्युः यजति इत्येषम् उच्यते यथा सम्भरणमेव कुर्वती स्थाली पक्तिं करोति

इत्युच्यते, यस्य च कारकस्य य आत्मीयो व्यापारः, स एक-
वचने विवक्षिते एकेन कर्त्तव्यो भवति इति । एवं चेत्
यावान् व्यापारो यजमानस्य स तावान्, न सम्भूय कर्त्तव्यः,
एकेनैको याजमानोऽपरेणापरः । द्वादशे वा शते एकेन
षट्पञ्चाशत्, अपरेणापि षट्पञ्चाशत् इति । इह तु पत्नी-
व्यापारः अन्य एव, न तत्र पत्नी प्रवर्त्तमाना यजमानस्य
एकत्वं विहन्ति, यथा अभ्वर्युराध्वर्यवेषु प्रवर्त्तमानः ।
अवश्यं च सह पत्न्या यष्टव्यं, मध्यकं हि इदं दम्पत्योर्धनं,
तत्र यागोऽवश्यं सह पत्न्या कर्त्तव्यः, इतरथा अन्यत-
रानिच्छायां त्याग एव न संवर्त्तेत, तथा हि द्वितीयया
पत्न्या विना त्यागो नैवावकल्पते, यस्य द्वितीया पत्न्यास्ति,
तत्र कत्वर्थान् एका करिष्यति । कर्त्तृसंस्कारार्थेषु नैव दोषः,
सम्भवन्ति हि तानि सर्वत्र इति ।

लिङ्गदर्शनाच्च ॥ १८ ॥ (यु०)

लिङ्गं खल्वपि दृश्यते, योक्तेण पत्नीं सन्नहति मेख-
लया यजमानं मिथुनत्वाय इति । यदि स्त्रीपुंसार्थेकत्व,
योक्तस्य मेखलायाश्च विभागो वाक्यात् गम्यते, मिथुन-
संस्तवश्च, तदेतत् स्त्रीपुंससाधनके कमण्युपपद्यते, न
अन्यथा ।

क्रीतत्वात्तु भक्ताया स्वामित्वमुच्यते ॥ १९ ॥ (पृ०)

स्थितादुत्तरमुच्यते । तुशब्दः पक्षं व्यावर्त्तयति । नैत-
दस्ति, यदुक्तं स्ववती स्त्री इति, क्रीता हि सा, दृष्टार्थत्वात्

अत्रिरथशतदानस्य, अतो यदस्वाः स्वामित्वम् उच्यते, तत्
भक्त्या । यथा पूर्णकोऽस्माकं बलीवर्दानाम् ईष्टे इति, एव
पक्षायि पारिणय्यस्य ईष्टे इति ।

फलार्थित्वात्, स्वामित्वेनाभिसम्बन्धः ॥ २० ॥ (उ०)

नैतदस्ति, क्रयो मुख्यः, गौणं स्वामित्वम् इति, फला
श्रिणी हि सा, स्मृतिर्नादरिष्यते, स्मृत्यनुरोधात् अस्वा
स्यात्, स्ववती श्रुत्यनुरोधात् ।

फलवत्तां च दर्शयति ॥ २१ ॥

सं पत्नी पत्या सुकृतेन गच्छतां यज्ञस्य धुर्व्यायुक्ता
वभूताम् । सञ्जानानो विजहीताम् अरातीर्दिवि ज्योति-
रजरमारभेताम् इति दम्पत्याः फलं दर्शयति । तस्मात्
अप्युभावधिकृतौ इति सिद्धम् ॥ (६ । १ । ४ अ०) ॥

एकस्यैव पुंसः आधानाधिकाराधिकरणम् ।

आधानं च द्वियज्ञवत् ॥ २२ ॥ (पू०)

अस्ति आधानं, य एवं विद्वानग्निमाधत्ते इति । तत्र
इदमामनन्ति, क्षीमे वसानावग्निमादधीयाताम् इति ।
तत्र एषोऽर्थः सांशयिकः, किं द्वौ पुरुषावादधीयातां उत्तैकः
पुरुषः ? इति । कथं संशयः ? । उच्यते, इह एतत् श्रूयते,
वसानावादधीयाताम् इति । तत्र वचनमर्थप्राप्तं पुनः
श्रूयते, तत् किं पुंलिङ्गसम्बन्धार्थं, उत क्षीमविध्यर्थम् ? इति
उभयोर्विद्यमानत्वात् भवति संशयः, यदि लिङ्गसम्बन्धार्थम् ।

एतौ पुरुषौ आधास्येते । अथ चौमरुद्धन्थार्थं तत एकः ।

किं प्राप्तम् ? दद्याधानन्तु द्वियज्ञवत् स्यात्, अथा एतेन द्वौ राजपुरोहितौ सायुज्यकामौ यजेयाताम् इति द्वयोः पुरुषयोर्द्वियज्ञो भवति, एवं दद्याधानं द्वयोः पुरुषयोः स्यात्, ततोऽविशिषात्, वसानो इति अवणात् एव पुरुषौ गम्येते । न पदान्तरगतेन चौमिण अस्य सम्बन्धः, अत्यवगतं हि अवणात् अवगतं, पदान्तरसम्बन्धं वाक्यात् अवगतं, अतिय वाक्यात् बलीयसी । वसानशब्दगतश्च अर्थ आधानेन सम्बन्धितः, न चौमशब्दगतः ।

आह, वसानो इति नायं केवलं पुलिङ्ग एव, स्त्रीपुंसयोरप्यभिधायको भवति, यथा कुक्कुटश्च कुक्कुटी च कुक्कुटी, शूकरश्च शूकरी च शूकरी इति । एवं वसानश्च वसाना च वसानो स्याताम् इति । अत्र उच्यते, यत्र न अर्थः, प्रकरणं वा विशिषकं, विधायकश्च शब्दः, नास्ति अनुवादः । तत्र द्वौ पुमांसौ गम्येते, यथा द्वावानय इत्युक्तः पुमांसावानयति । द्वौ आनय इति स्त्रियो, तेन स्त्रियो वाचकमेकारान्तं द्विवचनम् इति गम्यते, औकारान्तमपि द्वयोः पुमांसावचकम् इति । यत्र इदानीं स्त्रीपुंसयोः प्रयुज्यमानमौकारान्तं दृश्यते, तत्र किं पुमान् सद्वितीयः तस्य निमित्तम्, उत स्त्री सद्वितीयाः ? इति । उच्यते, पुंसि सद्वितीये दृष्टः, यथा ब्राह्मणावानय इति, इहापि पुमान् सद्वितीयोऽर्थः । तस्मात् पुंनिमित्तम् इति गम्यते ।

अत्र आह, प्रयोगो यदि दृष्टः प्रमाणं द्वयोः पुमांसोः दृष्टः, कथम् एकस्मिन् स्यात् ? । अत्र उच्यते, पुंसि च

दित्वे च दृष्टः इति शक्यते वदितुम्, न द्वयोः द्रव्ययो इति, पुंभावं दित्वं च एष शब्दः न व्यभिचरति, द्रव्यं पुनर्व्यभिचरति । अपि च युगपदधिकरणवचनताया हन्धस्मृतृर्द्विवचनबहुवचनोपपत्तेश्च, प्रमितयोर्वर्णयोः इति च दर्शनात् । इतरैतरयोगे च अर्थं समासविधानात् हन्धापवादत्वात् च एकशेषस्य, यथैव खदिरो च धवली च इति निर्देशनं क्रियते, एवम् अत्रापि द्रष्टव्यम् । तस्मात् पुंसि दित्वे च वर्त्तते इति गम्यते । न च स्त्रीदित्वे दृष्टः ।

अत्र आह, नन्वत्रैव दर्शनात्, स्त्रीपुंसयोर्वाचकः इति गम्यते । अत्र उच्यते, उक्तम् एतत् अन्यायश्च अनेकार्थत्वम् इति पुमान् सद्वितीयोऽस्यार्थो भविष्यति, स्त्रीपुंसौ च इति अन्याय्यम् । अथ इदानीं सद्वितीयस्य पुंसो विधी कोऽन्यः सहायः ? इति । स्त्रिया अनभिधेयत्वात्, अवश्यम्भावि-त्वाच्च द्वितीयस्य, अपरः सद्वितीयः पुमान्, एवम् इतरोऽपी-तरेण सद्वितीयः, इतरोऽपीतरेण इति हावेव मीमांसा-वुपादीयेते । तस्मात् इह द्वौ पुमांसौ आधाने विधीयेत इति उच्यते ।

ननु स्त्रीपुंसयोर्वाचकम् औकारान्तं द्विवचनं स्मरन्ति । न एषा स्मृतिरस्ति इति ब्रूमः । आह, भगवतः पाणिनेर्वचनात् स्मृतिमनुमास्यामहे, पुमान् स्त्रिया (१।२।६० पा० सू०) इति । उच्यते, न, पाणिनेर्वचनं कुकुटी इति औकारः स्त्रीपुंसयोर्वाचकः इति । कश्चन्तर्हि, यत्र स्त्रीपुंसयोः सहवचनं, तत्र सद्वितीयो वा पुमान् इति कृत्वा औकारान्तस्य औकारः प्राप्नोति, सद्वितीया वा स्त्री इति

कृत्वा एकारः । पुंशब्दः तत्र साधुः न स्त्रीशब्दः इति पाणिनेर्वचनम् । पुमान् शिष्यते इति च ब्रूते, तेन सुतरां गम्यते, पुंसोर्वाचक औकारः इति । तस्मात् द्वयोः पुंसोः अधिकारः इति ।

ननु क्षीमविधानपरमेतत् वाक्यं स्यात्, क्षीमसम्बन्धस्य अर्थवत्त्वात्, इतरथा क्षीमवचनम् अनर्थकं स्यात् । अत्र उच्यते, वसानाशब्दधीयाताम् इति अस्ति सम्बन्धः, न क्षीमे आदधीयाताम् इति । तस्मात् सन्निकृष्टमपि न तत्सम्बन्धम् आधानेन । आह, वसानशब्देन सह सम्बन्धमानम् अर्थवत् भविष्यति । वसानसन्निकृष्टे अपि क्षीमे न विधीयेते, विधायकस्य शब्दस्य अभावात्, न हि वसानशब्दो विधायकः, न क्षीमशब्दः, नानयोः समुदायः । कस्तर्हि विधातुम् शक्नोति ? । आदधीयाताम् इत्यत्र या लिङ् ।

आह, सा खलु विधास्यति ? । उच्यते, सा स्वशब्दगत-माधानं शक्नोति विधातुम्, श्रवणात्, विहितत्वात् आधानस्य, अनर्थक्ये, वसानो इति शक्नोति वाक्येन विधातुम्, भवति हि वसानयोः आधानसम्बन्धः, तत्र नात्यन्ताय स्वार्थः परित्यक्तो भवति, क्षीमवसानसम्बन्धे तु विधातव्ये, आदधीयाताम् इत्याधानम् उत्सृज्य विदधानोऽत्यन्ताय श्रुतिं जज्ञात् । आधानसन्निकृष्टे च लिङ्गे विधातव्ये श्रुतिर्विप्रकृष्टं न क्षीमवसानसम्बन्धं विधातुम् उत्सृजते अर्थविप्रकर्षात् । अपि च उत्सृज्य श्रुतिं, क्षीमवसानसम्बन्धे विधीयमानं क्षीमं वसानस्य अङ्गं स्यात् न आधानस्य ।

तत्र क्षीमाभावेऽपि न आधानं विगुणम् इति क्षीमाभावेऽपि
आधानं स्यात् ।

आह, वसानगुणतायां तर्हि कोऽर्थो विवक्ष्यते ? ।
उच्यते, न कश्चित्, अतः एव अस्य पक्षस्य परित्यागः ।
आह, क्षीमवसानश्रवणम् इदानीं कथम् ? इति । उच्यते,
न शक्यते उभयं विधातुम् क्षीमं लिङ्गं च, भिद्येत हि तथा
वाक्यम् । तस्मात् अक्षीमयोः क्षीमशब्दोऽनुवादः, अर्थप्राप्ते
च वसने वसानो पुमांसो इत्यर्थः । ते च प्रायेण विचेष्ट
मानस्य मलिने क्षीमसदृशे भवतः, विचेष्टमानस्य वा शब्द-
वती भवतः इति । तस्मात् द्वयोः पुंसीरधिकारः इति ।

गुणस्य तु विधानत्वात् पक्ष्या द्वितीयशब्दः
स्यात् ॥ २३ ॥ (सि०)

तुशब्दः पक्षं व्यावर्त्तयति । नैतदस्ति, यदुक्तं द्वौ
पुरुषौ आदधीयाताम् इति, एक एवादधीत । वक्ष्यते
ब्राह्मणोऽग्निमादधीत इति एकवचनं हि विवक्षितम् ।
तस्मात् एक एव आदधीत । ननु इदं वचनं द्वौ पुमांसा-
वादधीयाताम् इति । न इत्याह, गुणस्य तु विधानत्वात्
क्षीमविधानम् अस्मिन् वाक्ये न्याय्यं, तथा हि अपूर्वोऽर्थो
विहितो भवति गम्यते हि विशेषनियमः । इतरथा क्षीम-
वचनमनुवादमात्रं स्यात्, वादमात्रं च अनर्थकं, पक्षे च
अनुवादः, न च एकपक्षवचन एष शब्दः, गौणत्वे च
साधारणं सादृश्यम् । तस्मात् प्रमादाध्ययनमवगम्येत
विनैव हेतुना ।

आह ननु पुमांसौ विधेयौ, तद्विधाने च न क्षीम-
विधानं वाक्यभेदो हि तथा स्यात् शुतिगम्यौ च पुमांसौ,
वाक्यगम्यं च क्षीमं बाधेयाताम् इति । अत्र उच्यते, न
पुमांसौ विधेयौ, प्राप्त एव अत्र सद्वितीयः पुमान् सोऽनू-
यते । कथम् ? । एकोऽत्र पुमान् श्रूयते, तस्य पक्षे
द्वितीयशब्दः स्यात् । न च यत् प्राक् वचनात् गम्यते,
तद्विधेयं भवति । तस्मात् क्षीमविधानं, न वाक्यभेदो
भवति ।

यदुच्यते, न क्षीमस्य विधायकोऽस्ति इति । तदुच्यते,
आदधीयाताम् इति तद्विधास्यति । ननु एतत् आधानं
श्रुत्या विधातुम् समर्थं नान्यत् इति । उच्यते, शब्दान्तरेण
विहितत्वात् आधानस्य न विधायकं विहितत्वाच्च पुंसः
सद्वितीयस्य, तस्यापि न विधायकम्, अतः तदसम्भवात्
क्षीमस्य विधायिका लिङ् भविष्यति, वाक्यसामर्थ्यात् ।
यत्, अस्मिन् पक्षे अत्यन्ताय स्वार्थं जहाति इति । न अत्य-
न्ताय जहास्यति आधाने वासः क्षीमं कुर्यात् इति । अस्मिन्
पक्षे पुंशब्दः स्त्रीपुंसयोः वृत्तः इति गम्यते, अस्ति हि तत्र
तस्य निमित्तं पुमान् सद्वितीयः एवमादि च दृष्ट्वा भगवता
पाणिनिना सूत्रं प्रणीतं, पुमान् स्त्रिया (१।२।६७ पा०'
मू०) इति, तस्य विषयः पुंशब्दः शिष्यमाणः साधुर्भवति,
न स्त्रीशब्दः इति । तस्मात् एकः पुमानाधीत न द्वौ इति ।
(६।१।५ अ०) ।

पत्रा यावदुक्ताशीर्ब्रह्मचर्यादावेवाधिकाराधिकरणम् ।

तस्या यावदुक्तमाशीर्ब्रह्मचर्यमतुल्यत्वात् ॥ २४ ॥

दर्शपूर्णमासाभ्यां स्वर्गकामो यजेत, ज्योतिष्टोमेन स्वर्गकामो यजेत इत्येवमादिषु एतदुक्तं स्त्रीपुंसयोः सहाधिकारः इति । अथ इदानीं सन्दिह्यते, किं सर्वं याजमानं पत्रा कर्त्तव्यम्, उत यावदुक्तमाशीः ब्रह्मचर्यं च ? इति । किं प्राप्तम् ? सर्वं याजमानं पत्राः स्यात्, सापि हि यजमाना, तुल्यत्वात् । तस्मात् सर्वं तस्याः इति ।

एवं प्राप्ते ब्रूमः, तस्या यावदुक्तं स्यात्, वचनप्रामाण्यात्, आशीः ब्रह्मचर्यं च स्यात् । कस्मात् ? । अतुल्यत्वात् अतुल्या हि स्त्रीपुंसाः, यजमानः पुमान् विद्वांश्च, पत्नी स्त्री च अविद्या च ।

किम् अतः ? यद्येवं हि एतत् अतुल्यत्वम् । एतदतो भवति, क्रत्वर्थेषु यानि याजमानानि श्रवणानि तेषु उपदेयत्वेन श्रवणात् विवक्षितं लिङ्गं, तेन तेषु पत्नी न स्यात्, यानि च क्रत्वर्थानि समन्तकाणि तेषु अविद्यत्वात् पत्नी न स्यात् । तत् पत्रा अध्ययनस्य प्रयोजकं स्यात् इति यदि उच्येत । तत्र, असत्यपि प्रयोजकत्वे तस्य निर्वृत्तिर्भविष्यति । अस्ति हि तस्य पुमान् निर्वर्त्तकः, यच्च क्रत्वर्थं, तत्पुंकेन येन केनचित् निर्वर्त्तयितव्यम् । तस्मात् प्रतिषिद्धस्य पत्रा अध्ययनस्य पुनः प्रसवे, न किञ्चित् अस्ति प्रमाणम् । अतः तदपि पत्नी न कुर्यात्, यास्वाशिषः, यच्च ब्रह्मचर्यं, तत् पुरुषं प्रति गुणभूतं, न तच्च अन्यतरेण कृते सिध्यति,

अन्यतरस्य हि संस्कारो हीयेत । न च तत्र उपादेयत्वेन
यजमानस्य श्रवणम् । तस्मात् लिङ्गमप्यविवक्षितम् । अतः
आशीर्वाक्श्रवणं च उभयोरपि स्यात्, यच्च आहत्य उच्यते,
यथा, पत्न्या आज्यमवेक्षते इति । तस्मात् अतुल्यत्वात् अस-
मानविधाना पत्नी यजमानेन भवितुमर्हति इति ॥ (६।
१। ६ अ०) ॥

— —

यागे शूद्रस्यानधिकाराधिकरणम् ।

चातुर्वर्ण्यमविशेषात् ॥ २५ ॥ (पु०) ॥

अग्निहोत्रादीनि कर्माणि उदाहरणं, तेषु सन्देहः,
किम् चतुर्णां वर्णानां तानि भवेयुः, उत अपशूद्राणां
त्रयाणां वर्णानाम् ? इति । किंतावत् प्राप्तं ? चातुर्वर्ण्य-
मधिकृत्य, यजेत, जुहुयात् इत्येवमादि शब्दम् उच्यरति
वेदः । कुतः ? । अविशेषात्, न हि कश्चिद्विशेष उपा-
दीयते । तस्मात् शूद्रो न निवर्त्तते ॥

निर्देशाद्वा त्रयाणां स्यादग्न्याधये ह्यसम्बन्धः क्रतुषु
ब्राह्मणश्रुतिरित्याख्यः ॥ २६ ॥ (सि०) ॥

वाशब्दः पक्षं व्यावर्त्तयति, त्रयाणाम् अधिकारः
स्यात् । कुतः ? । अग्न्याधये निर्देशात्, अग्न्याधये त्रयाणां
निर्देशो भवति, वसन्ते ब्राह्मणोऽग्निमादधीत, ग्रीष्मे
राजन्यः, शरदि वैश्यः इति, शूद्रस्य आधाने श्रुतिर्नास्ति
इत्यनग्निः शूद्रः असमर्थोऽग्निहोत्रादि निवर्त्तयितुम् ।

तस्मात् अग्निहोत्रं जुह्यात् स्वर्गकामः इत्येवमादिषु शूद्रस्य प्रापिका श्रुतिर्नास्ति । ब्राह्मणादीन्, एवाधिकृत्य सा प्रवर्तते, ते हि समर्था अग्निमत्त्वात्, आहवनीयादयो न शूद्रस्य, अविधानात्, संस्कारशब्दत्वाच्च आहवनीयादीनाम् । तस्मात् अनधिकृतोऽग्निहोत्रादिषु शूद्रः इत्यात्रेयः मन्यते स्म ॥

निमित्तार्थेन बादरिः तस्मात् सर्वाधिकारं
स्यात् ॥ २७ ॥ (पुनः पू०) ॥

यदुक्तम्, अनधिकारः शूद्रस्य इति, तत्र, सर्वं हि अर्थिनम् अधिकृत्य यजेत इत्युच्यते, सोऽसति प्रतिषेधवचने शूद्रान्न व्यावर्तते । यत्तु असमर्थोऽग्न्यभावात् इति, स्यात् एवास्याग्निः अर्थेप्राप्तः, कामश्रुतिपरिगृहीतत्वात् ।

अत्र आह, ननु अग्न्याधिशोदना ब्राह्मणादिसंयुक्ता न शूद्रस्य इति । उच्यते, निमित्तार्थेन ताः श्रुतयो न प्रापिकाः । कथं ? निमित्तस्वभावा एते शब्दाः, ब्राह्मण आदधाना वसन्ते, राजन्तो ग्रीष्मे, वैश्यः शरदि इति ब्राह्मणादीनां वसन्तादिभिः सम्बन्धो गम्यते, तेन वसन्तादिसम्बन्धार्था ब्राह्मणादयः इत्येव गम्यते, तथा च आदधातिर्न वाक्येन शूद्रात् व्यावर्तिता भविष्यति । तस्मात् बादरिः सर्वाधिकारं शास्त्रं मन्यते स्म इति गम्यते ।

अपि वान्यार्थदर्शनात् यथाश्रुतिं प्रतीयेत ॥

२८ ॥ (उ०) ॥

अपि वा इति पक्षो व्यावर्त्यते । यथाश्रुत्येव प्रतीयेत,

ब्राह्मणादयो हि आधाने श्रूयन्ते, तेन ब्राह्मणादिकर्तृकम् आधानं, वसन्तादिश्रवणाच्च वसन्तादिकालकम् । तथा च, इदं शूद्रवर्जितानामेव अनुक्रमणं भवति, बार्हद्गिरं ब्राह्मणस्य ब्रह्मसाम कुर्यात्, पार्थुरश्यं राजन्यस्य, रायोवाजीयं वैश्यस्य इति, शूद्रस्य साम न आमनन्ति । तथा पयोव्रतं ब्राह्मणस्य, यवागूराजन्यस्य, आमिक्षा वैश्यस्य इति, तथा आधाने अष्टसु प्रक्रमेषु ब्राह्मणोऽग्निमादधीत, एकादशसु राजन्यः, द्वादशसु वैश्यः इति । एवम् अब्रह्मसामकम् अव्रतकम् अप्रक्रमकं च शूद्रस्य प्रयुक्तम् अपि कर्म निष्फलं स्यात् । तस्मात् न शूद्रो जुहुयात् यजेत् वा ।

निर्देशात्, पक्षे स्यात् ॥ २६ ॥ (पुनः पू०) ॥

नेतदेवं, शूद्रस्य अग्न्यभावात् अनधिकारोऽग्निहोत्रादिषु इति । अस्ति हि शूद्रस्य आधानं, य एवं विद्वानग्निमाधत्ते इति शास्त्रं सामान्येन । इदम् अपि निमित्ताद्यं भविष्यति, तस्मात् सर्वाधिकारं शास्त्रं भवितुमर्हति इति ।

वैगुण्यान्निति चेत् ॥ ३० ॥ (आ०) ॥

अथ यदुक्तं, अब्रह्मनामकं अव्रतकम् अप्रक्रमकं च शूद्रस्य कर्म प्रयुक्तम् अपि फलं न साधयेत् विगुणम् इति, तत् परिहर्तव्यम् ।

न काम्यत्वात् ॥ ३१ ॥ (आ० नि०) ॥

न एष परिहारः, कामत्वात्, कामयिष्यते शूद्रः अभी-

वर्त्तं नाम ब्रह्मसाम, तद्धि अनारभ्य किञ्चित् आस्नातं अवि-
शेषेण, चक्षुर्विमित आदध्यात् इति अनियतप्रक्रमेषु शूद्रस्य
नियम्यते । व्रतेऽपि मसु शूद्रस्य इति सम्बन्धदर्शनात्
अध्यवसीयते, मसु एव शूद्रस्य । तस्मात् चातुर्वर्ण्यम् अधि-
क्रियेत ।

संस्कारे च तत्प्रधानत्वात् ॥ ३२ ॥ (यु०) ॥

व्रते च विशेषोऽवगम्यते तत्प्राधान्यं पुरुषप्राधान्यं
हि व्रते । किम् अतः यत् पुरुषप्रधानता ? । एतदती
भवति, पुरुषप्रधानः संस्कारो न शक्नोति अनुपसंज्ञिय-
माणः, तस्य अधिकारं व्यावर्त्तयितुम् । तत् कथम् ?
इति । यजेत इति हि स्वर्गकामेऽभिधीयमाने तत्कामः
शूद्रो न अभिहितः इति कथं गम्यते ? किं हि स यागस्य
पुरुषनिवर्त्यं न निर्वर्त्तयति ? । व्रतम् इति चेत् । न,
सामर्थ्योपजननाय हि तत् यस्य एव उच्येत, तस्य एव तेन
विना न सामर्थ्यं, नान्यस्य । एव एव हि व्रतस्य अङ्गभावा
यत्, कर्त्तारं समर्थं करोति, यस्य तु तेन न प्रयोजनं स
तदनपेक्ष्यैव यागम् अभिनिर्वर्त्तयति । तस्मात् अपि
अशूद्रवर्जनम् ।

अपि वा वेदनिर्देशादपशूद्राणां प्रतीयेत ॥ ३३ ॥

(उ०)

एवं न प्रापकाणि श्रवणानि इत्युक्तं, शक्यते तु वक्तुम्
प्रापकाणि इति, न च सूत्रकारेण तत् व्यपदिष्टं, नैमित्ति-
केषु अपि तेषु सक्तु, शक्य एव शूद्रपर्युदासो वक्तुम् इति,

न तदादृतं, हेत्वन्तरं व्यपदिष्टम् । अपि वा इति पक्षव्याव-
र्त्तनम् । एवमपि सति नैमित्तिकेऽपि ब्राह्मणादिश्रवणे
सति अपशूद्राणाम् एव अधिकारः । कुतः ? । वेदनिर्दे-
शात्, वेदे हि त्रयाणां निर्देशो भवति, वसन्ते ब्राह्मणम्
उपनयीत, ग्रीष्मे राजन्यं, वर्षासु वैश्यम् इति, वेदाभावात्
असमर्थः शूद्रो यष्टुम् । तस्मात् न अधिक्रियेत ।

गुणार्थित्वान्नेति चेत् ॥ ३४ ॥ (आ०)

गुणेन अध्ययनेन अर्थः, शूद्रोऽनुपनीतः स्वयम् उपेत्या-
ध्येयते, तथा अस्य सामर्थ्यं जनिष्यते इति ।

संस्कारस्य तदर्थत्वात् विद्यायां पुरुषश्रुतिः ॥

३५ ॥ (आ० नि०)

उच्यते, विद्यायाम् एवैषा पुरुषश्रुतिः, उपनयनस्य
संस्कारस्य तदर्थत्वात्, विद्यार्थम् उपाध्यायस्य समीपमा-
नीयते न अष्टृष्टार्थं, कुड्यं वा कर्तुम्, सा एषा विद्यायां
पुरुषश्रुतिः । कथम् अवगम्यते ? । आचार्यकरणमेतत्
अभिधीयते । कुतः ? । आत्मनेपददर्शनात्, नयतिः
आचार्यकरणे वर्त्तते, तदर्थसम्बन्धात् उपनयनम् आचार्य-
करणप्रयुक्तं, वेदाध्यापनेन च आचार्या भवति । तस्मात्
वेदाध्ययने ब्राह्मणादयः श्रुताः, शूद्रस्य न श्रुतं वेदाध्यय-
नम् अतोऽवेदत्वात् असमर्थः शूद्रो न अधिक्रियते इति ।

विद्यानिर्देशान्नेति चेत् ॥ ३६ ॥ (आ०) ॥

इति चेत् पश्यसि, अवैद्यत्वात् असामर्थ्यात् अनधिकृतः

शूद्रः इति । नैष दोषः, विद्यानिर्देशात्, विद्यां निर्देक्ष्यति, अनुक्तमपि अध्येयते इति, शक्यते हि अनुक्तमप्यधेयम् । तस्मात् चातुर्वर्ण्यस्याप्यधिकारः ।

अवैद्यत्वादभावः कर्मणि स्यात् ॥ ३७ ॥ (आ० नि०)

न च एतदस्ति, शूद्रोऽध्ययते इति, प्रतिषिद्धम् अस्य अध्ययनं, शूद्रेण न अध्येतव्यम् इति, अधीयानस्यापि अध्ययनं सफलं न भवति, दोषश्च जायते । अतोऽवैद्यः शूद्रः, अस्य अभावः कर्मणि इति सिद्धम् ।

अथापि वैद्यत्वेन सिध्येत्, तथाप्यनग्नित्वात् अभावः कर्मणि स्यात् । अथ कथम् अनग्निता ? इति । प्रापकाणि हि ब्राह्मणादीनामाधाने वाक्यानि । ननु य एवं विद्वानग्निमाधत्ते इति आधानस्य विधायकम् । तत्र ब्राह्मणस्य, वसन्तो अग्निमादधीत इति निमित्तार्थानि वचनानि इति गम्यते । अत्र उच्यते, ब्राह्मणोऽग्निमादधीत इति श्रुत्या विधानं गम्यते । यः एवं विद्वान् अग्निमाधत्ते इति श्रुत्या, तत् आनुमानिकं प्रत्यक्षश्रुतात् दुर्बलम् । तस्मात् प्रापकाणि वचनानि, अतः शूद्रस्य अनधिकारः ।

तथा चान्यार्थदर्शनम् ॥ ३८ ॥ (यु०)

अन्यार्थदर्शनं च भवति, यथा शूद्रस्य न अध्ययनम् इति । किं लिङ्गं भवति ? । यद्यु वा एतत् श्मशानं, यत् शूद्रः, तस्मात् शूद्रसमीपे न अध्येयम् इति अनध्ययनं शूद्रस्य दर्शयति । तस्मात् अपशूद्राणाम् अधिकारः । ननु आहवनीयादिनापि, यागो वचनप्रामाण्यात् शूद्रस्य विधी-

ति । उच्यते न अत्र यागसद्भावो विधीयते स्वर्गकामस्य,
कं तर्हि स्वर्गफलता विशिष्टस्य यागस्य । तस्मात् अस-
म्भवः शूद्रस्य अग्निहोत्रादिषु । (६।१।७ अ०) ।

—

यागे निधनस्याधिकाराधिकरणम् ।

तयाणां द्रव्यसम्पन्नः कर्मणो द्रव्यसिद्धि-

त्वात् ॥ ३९ ॥ (पू०) ॥

अग्निहोत्रादिषु एव सन्देहः, किम् अद्रव्यस्य अधि-
कारो न ? इति उच्यते, तयाणां द्रव्यसम्पन्नो अधिक्रियेत,
अद्रव्यः । कुतः ? । न हि शक्नोत्यद्रव्यो द्रव्यसंयुक्तं
मं अनुष्ठातुम् । तस्मात् अद्रव्यस्य अनधिकारः ।

नित्यत्वात्, नैवं स्यादर्थाद्भि द्रव्यसंयोगः ॥ ४० ॥

(सि०)

नैवं स्यात्, यदुक्तम् अद्रव्यस्य अनधिकारः इति ।
तः ? । अनित्यत्वात्, अनित्यो द्रव्यसंयोगः न हि
श्चित् ज्ञात्वा अद्रव्य एव पुरुषः । अस्ति उपायो येन
श्वान् भवति । यः शक्नोति यष्टुम्, तस्य यजेत इति
वचको भवति, यो न कथञ्चिदपि शक्नोति यागम् अभि-
वर्त्तयितुम्, तं न अधिकरोति यजेत शब्दः । यन्मु-
नश्चित् प्रकारेण शक्नोति, न तं वजंयित्वा प्रवर्त्तते ।
र्थात् च द्रव्यसंयोगः भविष्यति, जीविष्यति विना धनेन

इत्येतत् अनुपपन्नम् । तस्मात् अर्थात् द्रव्यसंयोगः । (६
८ अ०) ।

—०—

यागोऽङ्गहीनस्याप्यधिकाराधिकरणम् ।

अङ्गहीनस्य तद्वर्मा ॥ ४१ ॥

अग्निहोत्रादिषु एवाङ्गहीनं प्रति सन्देहः, किं
असावधिक्रियते, उत न ? इति । तत्राप्यधिकरणातिदेशः
असमर्थः इति कृत्वा पूर्वः पक्षः, शक्तेर्विद्यमानत्वात्
उत्तरः । तदिदम् अभिधीयते, अङ्गहीनस्य तद्वर्मा
किन्वर्मा ? । अद्रव्यधर्मा इति । (६।१।८ अ०) ।

—

अधिक्रिय्याङ्गवैकल्यस्य यागानधिकाराधिकरणम् ।

उत्पत्तौ नित्यसंयोगात् ॥ ४२ ॥

यस्य तु अप्रतिसमाधेयमङ्गवैकल्यं तं प्रति विचारः,
किं अधिक्रियते, न ? इति, पूर्वाधिकरणेन अधिक्रियते
इति प्राप्ते ब्रूमः, न अधिक्रियते इति । कुतः ? । शक्त्य-
भावात्, न असौ केनचित् अपि प्रकारेण शक्नोति यष्टुम्,
तस्मात् तस्य अधिकारो न गम्यते ।

ननु यत् शक्नोति, तच्च अधिक्रियते इति, चक्षुर्विकल्पो
विना आज्यावेक्षणम्, विना विष्णुकर्मैः पङ्क्तुः विना
प्रेषादिश्रवणेन च वधिरः, एतान् पदार्थान् प्रति चक्षुर्विक-

लादीनामनधिकारः इति । न इत्युच्यते, न आज्यावेक्ष-
णादि पुरुषं प्रति निर्दिश्यते, यदि हि तं प्रति निर्दिश्येत
ततो विकलोऽप्यधिक्रियेत, क्रतुम् प्रति एषाम् उपदेशः,
प्रकरणाविशेषात्, पुरुषस्य च आख्यातेन अनभिधानात्
इति, उक्तमेतत् विधिर्वा संयोगान्तरात् (३।४।१३ सू०)
इत्यत्र । तैश्च विना विगुणं कर्म प्रयुक्तमपि न फलं साधयेत्
तस्मात् तस्य अनधिकारः । (६।१।१० अ०) ।

दर्शपूर्णमासयोः वार्षिक्यस्यैवाधिकाराधिकरणम् ॥

अ-वार्षिक्यस्य हानं स्यात् ॥ ४३ ॥

दर्शपूर्णमासयोः श्रूयते, वार्षिक्यं वृणीते, एकं वृणीते,
द्वौ वृणीते, त्रीन् वृणीते, न चतुरो वृणीते, न पञ्चातिवृणीते
इति । तत्र सन्देहः, किम् अवार्षिक्यस्य अधिकारः उत
न ? इति । किं प्राप्तम् ? अवार्षिक्योऽप्यधिक्रियते
इति । कुतः ? । वार्षिक्यं वृणीते इति सामान्यवचनम्,
तस्मात् एकं वरिष्यति द्वौ वा, तच्च दर्शयति, एकं वृणीते
द्वौ वृणीते इति तथा प्रतिषेधति, न चतुरो वृणीते इति न
पञ्चातिवृणीते इति । न हि अप्राप्तस्य प्रतिषेधोऽवकल्पते ।
तस्मात् अवार्षिक्योऽप्यधिक्रियेत ।

एवं प्राप्ते ब्रूमः, यो न वार्षिक्यः स न अधिक्रियेत ।
कुतः ? । त्रीन् वृणीते इति विशेषवचनात्, विधिश्च
अप्राप्तत्वात् । ननु एकं वृणीते इत्यपि विशेषवचनमस्ति ।

न इत्युच्यते, विधायिकाया विभक्तेरभावात् । ननु सुत्यं
विधास्यन्ते, यथा त्रीन् वृणीते इति । उच्यते त्रयाणामेव
स्मृतिः, सा त्रित्वं विधास्यति । एकं वृणीते इत्यवयुल्य
वादीऽयं त्रयाणामेव, तत्रापि त्रित्वमेव श्रूयते विधातुम्
एवम् एकवाक्येन विधानं भविष्यति इति । न चतुरं
वृणीते न पञ्चातिवृणीते इति नित्यानुवादो भविष्यति
तस्मात् त्रयर्षेयस्य अधिकारी नान्यस्य इति । (६ । १
११ प्र०) ॥

वचनवर्णितिरिक्तस्य रथकारस्याधानेऽधिकाराधिकरणम् ॥ (रथकारन्यायः) ।

वचनाद्व्यकारस्याधानेऽस्य सर्वशेषत्वात् ॥ ४४ ॥

(मि०) ॥

आधाने श्रूयते वर्षासु रथकारः षादधीत इति । तत्र
मन्ते हः, किं त्रैवर्णिकानामन्यतमो रथकारः, आद्यास्वित्
अत्रैवर्णिकः ? इति । किं प्राप्तम् ? रथकारस्य अत्रैवर्णि-
कस्य आधानमेतत् । कुतः ? । वचनात्, न हि वचनस्य
किञ्चित् अकृत्यमस्ति, सर्वशेषस्य अत्रैवर्णिकः आधाने
ब्राह्मणराजन्यविशामुक्तम् आधानं, परिशेषात् अत्रैवर्णिको
रथकारः स्यात् ।

न्यायो वा कर्मसंयोगात् शूद्रस्य प्रतिपिड-

त्वात् ॥ ४५ ॥ (पृ०)

न्यायो वा स्यात्, त्रैवर्णिको रथकारः रथकर्मणा

विशेषेण उच्यते, शूद्रो हि असमर्थत्वात् प्रतिषिद्धः । तस्मात्
त्रैवर्णिको रथकारः स्यात् ।

अकर्मत्वात् नैवं स्यात् ॥ ४६ ॥ (उ०) ॥

नास्ति त्रैवर्णिको रथकारः, प्रतिषिद्धं हि तस्य
शिल्पोपजीवित्वं, अत्रैवर्णिकस्त्वस्ति । तस्मात् वचनप्रामा-
ण्यात् स आधास्यते ।

आनर्थक्यं च संयोगात् ॥ ४७ ॥ (यु०) ॥

ब्राह्मणादिषु वसन्तादयो नियताः, तान् प्रति वर्षा
उच्यमाना अव्यसम्बन्धात् आनर्थक्यं प्राप्नुयुः । तस्मात्
अत्रैवर्णिको रथकारः इति ।

गुणार्थेनेति चेत् ॥ ४८ ॥ (आ०) ॥

एवं चेत् पश्यसि, नास्ति त्रैवर्णिको रथकारः, प्रति-
षिद्धत्वात् शिल्पोपजीवित्वस्य इति गुणार्थेन कथितं भवि-
ष्यति रथकारो वेतथ्येन, तस्य इदम् आधानं विज्ञायते ।

उक्तमनिमित्तत्वम् ॥ ४९ ॥ (आ० नि०) ॥

उक्तम् एतत् अस्माभिः, न निमित्तार्थान्येतानि अव-
गच्छानि इति किम् अतो यदि न निमित्तार्थानि ? । एतत्
अतो भवति, प्रापकाणि इति, प्रापितत्वात् तेषाम् आधा-
नस्य, पुनः प्रापकम् अनर्थकं, तेन यस्य अप्राप्तं, तस्य
भविष्यति इति । अथ उच्येत, एतदेकं निमित्तार्थं भवि-
ष्यति इति । नैतदेवम् अवकल्पते, वसन्तादिसंयुक्तं तत्
कथनं वर्षाभिः सम्बध्यते । अदि च, प्रापकपक्षे आधानं

विधीयते श्रुत्या, निमित्तपक्षे पुनर्वर्षा विधातव्याः वाक्ये न,
श्रुतिश्च वाक्यादलीयसी इति । तस्मात् अत्रैवर्णिकस्य
इदम् आधानम् इति ।

सौधन्वनास्तु हीनत्वात् मन्त्रवर्णात्प्रतीयेरन् ॥

५० ॥ (२य सि०) ॥

न तु सर्व एव अत्रैवर्णिको रथकारः, सौधन्वनाः
इत्येष जातिवचनः शब्दः सौधन्वना नाम जातिः अभि-
धीयते, हीनास्तु किञ्चित् त्रैवर्णिकेभ्यः, जात्यन्तरं, न तु
शूद्राः, न वैश्याः, न क्षत्रियाः, तेषाम् इदमाधानम् ।
कथम् अवगम्यते ? । प्रसिद्धेर्मन्त्रवर्णाच्च, मन्त्रवर्णा हि
भवति, सौधन्वना ऋभवः शूरचक्षसः इति, ऋभूणान्तु इति
रथकारस्य आधानमन्त्रः । तस्मात् सौधन्वना ऋभवः इति,
ऋभवश्च रथकाराः । अपि च नेमिं नयन्ति ऋभवो यथा
इति ये नेमिं नयन्ति ते ऋभवः इत्युच्यन्ते, रथकाराश्च
नेमिं नयन्ति । तस्मात् अत्रैवर्णिकानाम् अशूद्राणाम्
एतत् आधानम् इति । (६।१।१२ अ०) ।

त्रैवर्णिकमित्रस्य निषादस्य रोदयानेऽधिकाराधिकरणम् ॥ निषादस्यपतिनाय

स्यपतिर्निषादः स्यात् शब्दसामर्थ्यात् ॥ ५१ ॥

वास्तुमध्ये रोदं चक्रं निर्वपेत्, यत्र रुद्रः प्रजाः शम-
येत् इत्येताम् इष्टिं प्रकृत्य उच्यते, एतया निषादस्यपतिं
याजयेत् इति । निषादस्यपतिं प्रति सन्देहः, किम् अधि-

कृतानाम् अन्यतमः, उत अन्य एव ? इति । अन्यतमः
इति ब्रूमः, स हि समर्थः, विदत्त्वात् अग्निमत्त्वाच्च,
अन्योऽविदत्त्वादनग्नित्वात् असमर्थः इति ।

ननु निषादस्यपतिशब्दस्तत्र नोपपद्यते । उच्यते, न,
नोपपद्यते, निषादानां स्यपतिः इति षष्ठीसमासो भवि-
ष्यति, श्रेष्ठो निषादानाम् । तस्मात् अधिकृताधिकारम्
एतत् शास्त्रम् इति । एवं प्राप्ते ब्रूमः, स्यपतिर्निषादः
स्यात् शब्दसामर्थ्यात्, निषाद एव स्यपतिर्भवितुमर्हति ।
कस्मात् ? शब्दसामर्थ्यात्, निषादं हि निषादशब्दः शक्नोति
वदितुम् श्रवणेनैव, निषादानान्तु स्यपतिं लक्षणया
ब्रूयात् । श्रुतिलक्षणाविषये च श्रुतिर्न्याया न लक्षणा ।
अथ उच्यते, नैष दोषः, निषादशब्दो निषादवचन एव,
षष्ठी सम्बन्धस्य वाचिका इति । तत्र, षष्ठाश्रवणात्, न
अत्र षष्ठीं शृणुमः । आह, लोपसामर्थ्यात् षष्ठ्योऽव-
गम्यते इति । सत्यमवगम्यते, न तु लोपेन । केन तर्हि ? ।
निषादशब्दलक्षणया, तस्याश्च दीर्घत्वम् इत्युक्तम् । समा-
नाधिकरणसमासस्तु वलीयान् । तत्र हि स्वार्थे शब्दो वृत्तौ
भवतः । द्वितीया च विभक्तिः तन्त्रेण उभाभ्यां सम्बध्यते,
तेन द्वितीयानिर्दिष्टो निषादोऽवगम्यते । तत्र षष्ठ्यर्थं कल्पयन्
अश्रुतं गृह्णीयात् । तस्मात् निषाद एव स्यपतिः स्यात् ।

लिङ्गदर्शनाच्च ॥ ५२ ॥

लिङ्गं दृश्यते, कूटं दक्षिणा इति निषादस्य द्रव्यं
दर्शयति कूटं हि निषादानाम् एवोपकारकं, न आर्या-

याम्, एवं स्वमेव तन्निसादानाम् इति । (६।१।१३ अ०) ।

इति श्रीशबरस्वामिनः कृतौ मीमांसाभाष्ये षष्ठस्य
ध्यायस्य प्रथमः पादः ।

अथ षष्ठे अध्याये द्वितीयः पादः ।

सर्वे प्रत्येकस्य सतिष्ठः फलसम्बन्धाधिकारणम् ॥

पुरुषार्थैकसिद्धित्वात् तस्य तस्याधिकारः
स्यात् ॥ १ ॥ (सि०) ॥

हादशाहेन प्रजाकामं याजयेत् ऋद्धिकामा उपेय
तथा तत्र तत्रैवंकामाः सत्रम् उपेयुः, सप्तदशावराः चतुर्विंशतिपरमाः सत्रमासीरन् इति । तेषु सन्देहः, किं तस्य तस्य कृतत्वेन फलेन अर्थिनः सत्रे अधिकारः उत पर्षदोऽर्थिन्या अधिकारः ? इति । आह, ननु अर्थिनं बहुसंख्याविशिष्टा निर्दिश्यन्ते, कथम् एषाम् एकस्यैव अधिकारो भविष्यति ? इति । उच्यते, ऋद्धिकामाः इत्येवमादि विधीयमानम् ऋद्धिलक्षितेषु समस्तेषु व्यस्तेषु च प्राप्तं शक्यं बहुवचनेन विशेषेऽवस्थापयितुम्, तेन तं तमधिकृत्यात् पर्षदं वा ? इति भवति सन्देहः ।

किं तावत् प्राप्तम् ? एकैको न समर्थो बहुकृतं सत्रम् रचयितुम् पर्षदन्तु कर्त्रीमर्थिनीमवगच्छामः । न च अकर्तुः फलं भवति, न च एकः कर्त्ता उच्यते, तस्मात् समस्तानां फलम् । एकैकस्य फलावयवः, मध्यकं स्यात् कृतञ्च फलम् इति ।

एवं प्राप्ते ब्रूमः, तस्य तस्य अक्षिणः कृत्स्नं फलं चात्, निवर्त्तते । कुतः ? । पुरुषार्थस्य एकैकस्य सिद्धि-
यतो भवति, सह क्रियमाणे सर्वः एकैकः पुरुषार्थं साध-
यति तन्त्रेण, कर्ताराम् फलं च भवति, एकैकस्य अत्र कर्त्ता ।

आह, ननु एतत् उक्तम्, एकैको न शक्नोति बहुकर्तृकं कर्तुम् इति । उच्यते, शक्नोति एकैकस्य स्वातन्त्र्याविव-
क्षायां, यदा एकैकः स्वातन्त्र्येण प्रवर्त्तते, तदा अन्यान् महानिर्वृत्त्यर्थं सामादिभिः प्रयोच्यते । एवम् एकः पुरु-
षार्थं साधयति, इतर इतरश्च, तेन सर्वे कर्त्तारः सव्यपेक्षा भविष्यन्ति । सर्वे चेत् कर्त्तारः, पृथक् पृथगेव फलेन सम्भृतस्यन्ते ।

अपि चोत्पत्तिसंयोगो यथा स्यात् सत्वदर्शनं, तथा भावो विभागे स्यात् ॥ २ ॥ (यु०) ॥

अपि च नैतत् विरुद्धं, यदेकं कर्म बहुभिः क्रियते इति । यदि उच्येत, विरुद्धम्, एकेन कर्मणि कृते द्वितीयः किं कुर्यात् ? इति । अत्र उच्यते, पर्यायेण क्रियायाम् एवं दोषः, तन्त्रेण तु क्रियायां भवति कश्चित् सम्भवः, यथा स्यात् सत्वदर्शनं तथा भावो विभागे स्यात्, यथा एकैकस्य सत्वस्य हस्तिनोऽश्वस्य वा दर्शनम् एकैकेन कृत् स्मभनिर्वर्त्त्यते । एवमेव सत्रे तन्त्रभावा भवेत्, सर्वेषां मध्यकं द्रव्यं, मध्यकस्य आहवनीयस्योपरि अश्वयुः अत्र विधायति, तत्र सर्वे कर्त्तारः तन्त्रेण भवन्ति ।

न च अत्र उत्पन्नसंयोगः, उत्पत्त्यै व तु सहाया क
संयुज्यते, यदि हि उत्पन्नं संयुज्येत, ततोऽनेकसम्बन्धार्थं
इति वचनं गम्येत, उत्पत्तिसंयोगे त्वेति न्नास्ति, तस्मात्
एकैकस्य कृत्स्नेन फलेन अभिसम्बन्धः इति । (६।
१ अ०) ।

दर्शादी कर्तव्यनियमाधिकरणम् ॥

प्रयोगे पुत्रपशुतेः यथाकामी प्रयोगे
स्यात् ॥ ३ ॥ (पू०) ॥

दर्शपूर्णमासाभ्यां स्वर्गकामो यजेत, ज्योतिष्टोमेन
स्वर्गकामो यजेत इति श्रूयते । अत्र सन्देहः, किम् अति-
यमेन एको हो बहवो वा यजेरन्, अथ वा ए एव
यजेत ? इति । ननु तृतीये (७ पा । १८२) उक्तं
शास्त्रफलं प्रयोक्तारि इति । यदा प्रयोक्तारि, तदा विविक्त-
तम् एकत्वं यथा, तथा वक्ष्यामः, इह तु तदेवाक्षिप्यते
पुनश्च निर्णेष्यते इति ।

किं प्राप्तम् ? यथाकामी प्रयोगे स्यात् । कुतः ?
पुरुषश्रुतिः पुरुषः श्रूयते, पुरुषे यागं श्रावयित्वा कृतार्थः
शब्दः एकस्य द्वयोर्वह्नां वा यागं न वारयति । न असौ
पुरुषो यागे श्रूयते, यागमभिनिर्वर्त्तयेत् यागेन वा फलम्
अभिनिर्वर्त्तयेत् इति कथन्तर्हि ? यागेन फलं प्राप्नुयात्
इति, यागस्य वा फलनिर्वर्त्तेर्वा नाहं पुरुषः, यदि हि

प्रज्ञम् अभविष्यत् यागे फलनिर्वृत्तौ वा, तदा संहारा-
गुणभूता तदङ्गं पुरुषं परिच्छिन्द्यात् । अथ पुनः अनङ्गी-
भूतं प्रकाशयत् लक्षणत्वेनैव पुरुषेऽभिसम्बध्यैत, न गुण-
वचनतया । तत्र च अविवक्षितं संहारावचनं, यावान्
अर्थो समर्थश्च तावन्तं सर्वमधिकृत्य एतत् उच्यमानं न
शक्यते एकेन वचनेन विशेषयितुम् । कथं च पुरुषप्राप्ता-
न्यम् ? । न फलोत्पत्त्या किञ्चित् प्रयोजनमस्ति, न यागो-
त्पत्त्या, आत्मा तु फलसम्बद्धः सर्वस्य इष्टः, तदर्थं कर्म
कर्त्तव्यम्, इतरथा उच्यमानमपि न क्रियेत तत्र वचना-
नर्थक्यं स्यात्, तस्मात् यथाकाम्यं स्यात् एको द्वौ बहवो
वा यजेरन् इति तथा च दर्शयति, युवं हि स्थः स्वर्पती
इति द्वयोः यजमानयोः प्रतिपदं कुर्यात् इति, एते
असृग्रमिन्दवः इति बहुभ्यो यजमानेभ्यः इति द्वयोः वह्नां
च यागं प्रदर्शयति ।

प्रत्यर्थं श्रुतिभाव इति चेत् ॥ ४ ॥ (आ०) ॥

इति चेत्, इदं चेत् पश्यसि, प्रत्यर्थं श्रुतिभावः स्यात्,
यागमभिनिर्वर्त्तयेत् ततश्च फलं प्राप्नुयात् इति । कुतः ? ।
एतत् उभयं हि एतस्मात् अवगम्यते, कतरदत्र जहीमः ?
इति न अश्ववस्यामः । तस्मात् उभयमपि प्रत्येतव्यम् ।
आह, नेनु अनेकार्थवचनता न न्याय्या इति । उच्यते,
यत् अवगम्यते तद्वगम्यम्, उभयं च प्रतीयते, तस्मात्
उभयार्थवचनतैव न्याय्या । यागं प्रति च गुणभावात्
विवक्षितम् एकवचनम् ।

तादर्थ्यं न गुणार्थताऽनुक्तेऽर्थान्तरत्वात् कर्तुः
प्रधानभूतत्वात् ॥ ५ ॥ (आ० नि०) ॥

नेतदेवं, तादर्थ्यं पुरुषे प्रधानभूते सति न अद्रभूत
पुरुषः प्रतीयते, अनुक्ते हि न्याये न प्रतीमः अर्थान्तरं, यतः
गुणभावात् प्रधानभावः, प्रधानभूतश्च अत्र कर्त्ता वचनस्य
अर्थवत्त्वात्, अतो न गुणभावः कर्तुः अवकल्पते, चादत्ते
कत्वात् एका हि विधायिका चादना, सा यदि फलो-
त्पत्तिं वा यागोत्पत्तिं विधत्ते, तदा कर्त्ता न स्वार्थेन यदा
पुनः स्वार्थेन, तदा यागः फलं वा तादर्थ्येन, न च एतत्
योगपद्येन भवति स्वार्थ एकः, तदर्थ इतरो वैपरीत्येन वा
इति, यथा उभाभ्यां बाहुभ्याम् इषून् अस्यति देवदत्तः
इति गम्यते न च योगपद्येन, यदा दक्षिणेन अस्यति,
तदा सव्येन धनुःपृष्ठं नमयति, न तेन अपि अस्यति इति
गम्यते, तत्र व्यापृतत्वात् । एवं यदा पुरुषप्राधान्यं यदा
यागस्य फलस्य वा गुणभावो गम्यते, तत्र व्यापृतत्वात् न
तयोः प्राधान्यमपि गम्यते । तस्मात् न यागे फले वा
पुरुषस्य गुणभावः, अतो यथाकाम्यं स्यात् एको हो बहवो
वा यजेरन् इति ।

अपि वा कामसंयोगे सम्बन्धात्प्रयोगायोपदि-
श्येत्, प्रत्यर्थं हि विधिश्रुतिर्विषाणावत् ॥ ६ ॥

(सि०) ॥

अपि वा इति पक्षव्यावृत्तिः, प्रयोगायोपदिश्येत्
कर्त्ता, न स्वार्थेन । कथम् ? । यजेत इत्यस्वार्थः यागं

कुर्यात्, यागेन वा कुर्यात् इति, सत्ताभिर्व्यक्तिमात्रं गम्यते,
न फलस्य कर्त्ता धाता वा, स्वर्गकामशब्दश्च स्वर्गकाममात्रे
वर्त्तते, न विशेषम् अवलम्बते, आत्मानः परस्य वा इति, शब्द-
प्रमाणकाये वयम् ईदृशेषु अर्थेषु । कथन्तर्हि कामस्य आत्म-
स्वस्याऽवगम्यते ? । सम्बन्धात्, फलकामोऽनुक्तेऽपि शब्देन, आ-
त्मनः एव फलं कामयते, न परस्य, यत्र तु उभावर्थौ वक्तव्यौ
भवतः, प्रत्यर्थं तत्र विधिः श्रूयते, यथा कृष्णविषाणया
कृण्डयति, चात्वाले कृष्णविषाणाम् प्रास्यति इति । यत्र
एव हे श्रुती विधात्रौ भवतः, तत्र गुणभावः प्राधान्यं
च गम्यते । न त्वत्र एवं हे विधायिके श्रुती विद्येते ।
गुणभूतस्तु पुरुषः श्रूयते भावयेत् इति, तत्र यज्यर्थः करणं
कर्म वा । सम्बन्धात्, पुरुषप्राधान्यं न कस्यचित् सुखेन
उत्पन्नेन प्रयोजनं सुखसम्बन्धेन आत्मनस्तु कृत्यम् ।
तस्मात् सम्बन्धात् पुरुषप्राधान्यं गम्यते, न श्रुतिः । अतो
गुणभूतस्य पुरुषस्य सह्या विवक्षिता इति ।

अन्यस्य स्यादिति चेत् ॥ ७ ॥ (आ०)

इति चेत् भवान् पश्यति, एवं सति यदि स्वर्गकामः
अन्यस्य अपि स्वर्गे कामयमानो भवति, अन्यस्य स्वर्ग-
कामयमानोऽपि अन्यो यजेत-तत्र पूर्वोक्तो न्यायः प्रत्युद्धृतो
भवति शास्त्रफलं प्रयोक्तारि इति ।

अन्यार्थेनाभिसम्बन्धः ॥ ८ ॥ (आ० नि०) ॥

न परस्य स्वर्गकामः इत्येवं न यजेत, न, अन्यस्य स्वर्ग-
कामयन्तो न वाचकः इति । कथन्तर्हि ? फलमसौ न

प्राप्नोति इति । कथं पुनः फलस्य अप्राप्तिः ? । उपग्रह-
विशेषश्रवणात्, यजेत इति, यदा आधाने, ब्राह्मणो वस-
न्तेऽग्निमादधीत इति, तदा तु कामश्रुतौ उपग्रहोऽनुवाद-
एव ।

फलकामो निमित्तमिति चेत् ॥ ९ ॥ (आ०) ॥

एवं चेत् भवान् मन्यते, न स्वर्गकामशब्दो न वाचकः
इति, अन्यो न यजेत फलाभावात्, न अस्य यागः इति,
सूक्तवाकफलार्थितया तर्हि यजेत, आशास्तेऽयं यजमानः
आयुराशास्ते इति प्रयोजयितारं निर्देक्ष्यति होता, फल-
विधिश्च सूक्तवाकेन प्रस्तरं प्रहरति इति विधानात्, यदि
फलविधिः अयं मान्दवर्णिकः, तर्हि सूक्तवाकेन प्रस्तरः
प्रहृतो भवति, इतरथा अदृष्टं कल्पयेत् । तस्मात् आनुष-
ङ्गिकफलार्थम् अन्यस्य स्वर्गकामोऽन्यो यजेत इति ।

न नित्यत्वात् ॥ १० ॥ (आ० नि०) ॥

नैतदस्ति, यस्य एव प्रधानकर्म्मफलं, तस्य एव आनु-
षङ्गिकमपि भवितुमर्हति, एवं स्वार्थेन आधानं कृतं भवति,
न हि आधानस्य स्वार्थतायाम् अस्ति विशेषः प्रधानफलं
वा आनुषङ्गिकं वा सर्वमेव आधातरि समवेतुमर्हति, नित्य-
काम्यता च विरुध्येत, यद्यायुरादिकामो यजेत, न तर्हि
नित्यं यदि नित्यं न आयुरादिकामः । तस्मात् न अव-
स्थितो न्यायः प्रत्युद्भिद्येत, न च पुरुषः प्रधानभूतस्याद्यते गुण-
भावात्, अस्य विवक्षितमेकत्वम् । तस्मात् एक एव यजेत ।

कर्म तथेति चेत् ॥ ११ ॥ (आ०) ॥

अथ यदुक्तं, द्रव्योर्बह्वनाञ्च यागं दर्शयति, युवं हि स्थः
स्वःपती इति द्रव्योः यजमानयोः प्रतिपदं कुर्यात्, एते
असृष्टमिन्दवः इति बहुभ्यो यजमानेभ्यः प्रतिपदं कुर्यात्
इति द्वियजमानको बहुयजमानको च कर्मणि प्रतिपद्विधानं
कर्मं तथा युक्तं स्यात् इति, तत्परिहर्त्तव्यम् ।

न समवायात् ॥ १२ ॥ (आ० नि०) ॥

नैतदेवं, समवेतं हि कर्म विद्यते द्वाभ्यां यजमानाभ्यां
बहुभिश्च यजमानैः, वचनेन, यथा अहीनाः, तेषु प्रतिपदि-
धानम् अथैवत् भविष्यति । तस्मात् एको यजेत इति : (६।
२।२ अ०) ।

आरम्भकाम्यकर्मणोऽपि समाप्तिनियमाधिकरणम् ।

प्रक्रमात्, नियम्यतारम्भस्य क्रियानिमित्तत्वात् ॥

१३ ॥ (सि०) ॥

प्रजाकामो यजेत, ग्रामकामो यजेत इत्येवमादि कर्म
समाप्तायत । तत्र सन्देहः, किं प्रक्रान्तं नियोगतः समाप्-
नीयम्, उतच्छ्रया कार्यं हेयं वा ? इति । किं प्राप्तं ?
नियोगतः परिसमापयितव्यम् इति । कुतः ? । एवं हि
अयते, इदं कामो यजेत इति, एवं तस्य आख्यातस्य
अर्थम् उपदिशन्ति, उपक्रमप्रभृति अपवर्गपर्यन्तम् आह
इति, उपक्रमादारभ्य यावत् परिसमाप्तिः इत्येतावान्

व्यापारविशेषः तस्य अर्थः, न यथा पाकः त्यागः इति ।
तत्र हि पाकसत्तामात्रं निर्दिश्यते, न आरभ्य परिसमा-
पयितव्यम् इति । एवं च आख्यातार्थं लौकिका अपि
प्रतिपद्यन्ते तत्र न आरम्भे पुरुषप्रयत्नः चोद्यते इति गम्यते ।
यत्तद्योदितं न नियोगत आरभन्ते, नियोगतः पुनः परि-
समापयन्ति, तेन नीमे आरम्भपरिसमाप्ताौ शब्दार्थः किन्तर्हि
परिसमाप्तिः शब्दार्थः, परिसमाप्त्यमर्थप्राप्तत्वात् आर-
म्भस्य । तस्मात् परिसमाप्तिः शब्दार्थः इति गम्यते । सा
चेत् शब्दार्थः, सा कर्त्तव्यतया चोद्यते, आरम्भे नास्ति
कर्त्तव्यतावचनम् । तेन न नियोगत आरम्भः, नियोगतम्
परिसमाप्तिः । तेन उपक्रान्ते कर्मणि यदि बोधात्
फलेच्छा, अवाप्नोति वा फलं, तस्यानप्यवस्थायां, कर्त्तव्यमेव
उपक्रान्तस्य परिसमापनम् ।

ननु अर्थिनी योऽर्थः, सोऽत्र कर्त्तव्यतयोच्यते । नैक-
वाक्यार्थो हि स भवति, यागस्य तु कर्त्तव्यता श्रुत्या
गम्यते । तस्मात् ग्रामकामेण याग आरब्धः परिसमापनीयः
ग्रामादिकामनावचनं निमित्तत्वेन तदा भवति, निमित्ते
च उत्पन्ने यत् कर्त्तव्यम् इत्युच्यते, तद्विनष्टेऽपि निमित्ते
कर्त्तव्यमेव, उपक्रान्तस्य समापनं कर्त्तव्यम् इति चोद्यते,
तद्विनष्टेऽपि निमित्ते कर्त्तव्यम् न हि तद्विनष्टम् अनुत्पन्नं
भवति, उत्पत्तिश्च निमित्तं न भावः । तस्मात् बीतायानपि
फलेच्छायां उपक्रान्तं परिसमापयितव्यम् । क्रियाया हि
निमित्तम् आरम्भः, सोऽपि परिसमाप्तेः इति ।

फलार्थित्वाद्वाऽनियमो यथानुपक्रान्ते ॥ १४ ॥ (पू०)

वाशब्दः पक्षं व्यावर्तयति । अनियमो वा । कस्मात् ?
फलार्थित्वत् फलार्थिनः फलं चिकीर्षमाणस्य उपायोऽयं
विधीयते, न कर्त्तव्यता, सा हि विधीयमाना फलस्य वा
यागस्य वा स्यात्, फलस्य न तावत् वक्तव्या, न हि यो यत्
कामयते तस्य तत् कर्त्तव्यता उपदेष्टव्या, वेदेवासौ मयेवै-
तत् कर्त्तव्यम् इति, उपायं तु न वेद, तमाकाङ्क्षते, इदम्
उपदिष्यते, याग उपायः इति, यागेन क्रियते इति । न च
यागस्य कर्त्तव्यता, प्रत्यक्षविरोधात्, प्रत्यक्षमु क्लेशो यागः,
यदि यागेन अन्यस्य कर्त्तव्यता, तदा न विरोधः । याग-
कर्त्तव्यतायां फलं कल्प्यं, न च कल्प्यमाणस्य प्रमाणमस्ति ।
कर्त्तव्योपदेशश्च शब्दादिषु अर्थेषु भवति, तस्मात् न यागः
कर्त्तव्यः फलकामस्य यत् इष्टं तत् कर्त्तव्यमनूय यथाप्राप्तम्
यागस्य साधनता विधीयते, तेन न अवश्यं समापनीयं
भवति, यथा अनुपक्रान्तं न अवश्योपक्रमितव्यम्, एवम्
उपक्रान्तं न अवश्यं समापयितव्यम् । यत्तु वाक्यार्थः श्रुत्या
बाध्यते इति, यत्र श्रुत्यर्थो न सम्भवति, तत्र वाक्यार्थो
गृह्यते इत्युक्तमेव । तस्मात् अनियमः ।

नियमो वा तन्निमित्तत्वात्कर्त्तृस्तत्कारणं स्यात् ॥

१५ ॥ (३०) ॥

आरम्भो हि निमित्तं समाप्तेः । कथं ? । तत् कर्तुः
कारणं स्यात् । किं कारणम् ? । सत्यमङ्गल्यता, यो हि
आरम्भमेवञ्चातीयकं समापयति, न तं शिष्टा विगर्हन्ते,
प्राक्रमिकोऽयम् असंख्यवहार्थः इति, शिष्टविगर्हणा च

प्रतिषिद्धकर्मणामनुष्ठानेऽनिष्टापाताधिकरणम् ॥ (कलञ्जनायः) ॥

प्रतिषेधेष्वकर्मत्वात्क्रिया स्यात् प्रतिषिद्धानां
विभक्तत्वादकर्मणाम् ॥ १६ ॥ (पू०) ॥

इदं हि उपदिशन्ति, न कलञ्जं भक्षयितव्यम्, न
लशुनं न गृञ्जनं च इति । तत्र सन्देहः, किम् एवञ्जातीयकं
फलकामेन न भक्षयितव्यम्, निष्कामेण आद्यम् अथ वा
नियोगतो वर्जयितव्यमेव ? इति । किं प्राप्तम् ? फला-
र्थिना न भक्षयितव्यम्, अनर्थिनोऽनियमः इति । कुतः ?
नियमो ह्ययम् उच्यते, इदं न भक्षयितव्यम् इति, एवम्
उक्ते हयमापतति, यदि वा अभक्षणं कर्त्तव्यम् इति, यदि
वा भक्षणं न कर्त्तव्यम् इति, यदि नञ्विशिष्टं भक्षणं
कर्त्तव्यम् इत्यभ्युपगम्यते, ततोऽभक्षणं श्रुत्या तस्यो विद-
धाति, नञ् भक्षयति विशेषणं, तद्व्यापाराच्च कर्त्तव्यतया
नञ् न सम्बध्यते । अथ नञर्थः, ततो वाक्येन विधानं,
भक्षयतिश्च नञ्विशेषणं, श्रुतिश्च वाक्यादलीयसी । तस्मात्
अभक्षणं कर्त्तव्यम् इति गम्यते, अभक्षणं च भक्षणाभावः, न
तस्य कर्त्तव्यता अस्ति । तस्मात् यः तत्र मानसो व्यापारः,
स इह उपदिश्यते, येन उपायेन नञ्विशिष्टं भक्षणं
भवति । पूर्वं नञ्भक्षयत्योः सम्बन्धः, ततो विधानं । यथा-
नीचान्तमादित्यमीक्षेत इत्येवमादिषु प्रजापतिव्रतेषु कुर्वतः
फलं, अकुर्वतो न फलं न दोषः । एवम् इहापि, विभक्त-
त्वात् अकर्मणाम्, न अत्र कर्म प्रतिषिध्यते, अकर्मभावम्
उपदिश्यते, अन्यहि कर्म भक्षणं प्रतिषिध्यमानं, अन्यत्
अकर्म भक्षणस्य सङ्कल्पः इति ।

शास्त्राणां त्वर्थवत्त्वेन पुरुषार्थी विधीयते तयो-
रसमवायित्वात्तादर्थ्यं विध्यतिक्रमः । २० । (सि०)

उपवर्णनापरिहारः तावत् उच्यते, युक्तं यत् प्रजापति-
व्रतेषु शास्त्राणाम् अर्थवत्त्वेन पुरुषार्थी विधीयते । तत्र
नियमः कर्त्तव्यतयोपदिश्यते, यश्च कर्त्तव्यः, स कल्याणो-
दयः, यो न कर्त्तव्यः स पापोदयः । कथं पुनः प्रजापति-
व्रतेषु नियमः कर्त्तव्यतया चोद्यते ? इति । उच्यते, तस्य
व्रतम् इति प्रकृत्य प्रजापतिव्रतानि समान्नातानि, व्रतम्
इति च मानसं कर्म उच्यते, इदं न करिष्यामि इति यः
सङ्कल्पः । कतमत्तत् व्रतम् ? । नोद्यन्तमादित्यमीक्षत
इति, यथा तदीक्षणं न भवति, तथा मानसो व्यापारः
कर्त्तव्यः तस्य च पालनम् । तत्र तस्मात् पुरुषार्थोऽस्ति
इत्यवगन्तव्यम् । तत्र च एतान्येव प्रकृत्य उच्यते, एतावता
हेनसाऽयुक्ता भवति इति एतावता कृतेन अयुक्ता एनमा
भवति इति ।

अथ इह तयोः असमवायित्वम्, इह क्रिया प्रतिषि-
ध्यते, न अक्रिया उपदिश्यते, न हि, कलञ्जं भक्षयन् प्रति-
षेधविधिं न अतिक्रामति, इह पुनरादित्यं पश्यन् न अति-
क्रामति, विधिं, न हि तस्य दर्शनं प्रतिषिद्धम् । नियमः
तत्र उपदिष्टः, यस्तं नियमं करोति, स फलेन सम्बध्यते,
इह तु प्रतिषिध्यते कलञ्जादि । कथम् अवगम्यते ? । न
अत्र तस्य, व्रतम् इति प्रकृत्य वचनमस्ति । न च न भक्ष-
यितव्यम् इत्यस्य मानसो व्यापारोऽर्थः, भक्षयितव्यम् इति

च भक्षणं कर्त्तव्यं शब्देन उच्यते, न इति तत् प्रतिषिध्यते
 अथैव । एवं प्रसिद्धोऽर्थोऽनुगृहीतो भवति इतरथा लक्षणा
 स्यात्, अतिलक्षणाविषये च अतिन्याय्या न लक्षणा ।
 तस्मात् इह प्रतिषेधः ।

उच्यते, अस्तु प्रतिषिद्धं नाम दोषः अत्र न श्रूयते ।
 तस्मात् प्रतिषिद्धमप्यनुष्ठातव्यम् इति । कल्पयिष्यते इति
 चेत् न प्रमाणाभावात् । अर्थापत्तिः प्रमाणम्, उपदेशवैयर्थ्य-
 प्रसङ्गात् इति यद्युच्येत । नैतदेवं, व्यर्थोऽपि हि उपदेशः-
 ऽज्ञानात् सम्भवति, तस्मात् न कल्पो दोषः इति । उच्यते,
 सत्यं न कल्पनीयः, किन्तु क्लृप्त एव । कथम् ? । अन्-
 तरमेवैनं शिष्टा वर्जयेयुः, पतितः कर्मफलेभ्यः इति
 वदन्तः, महाश्व एष दोषः, यच्छिष्टा वर्जयन्ति । तस्मात्
 निगोगतः कलङ्कादि न भक्षयितव्यम् इति, यथा, न
 सर्पाय अङ्गुलिं दद्यात्, तत्र दोषदर्शनात् निगोगतं न
 सर्पाय अङ्गुलिर्दीयते, कण्टकी वा न पादेन अङ्गुलिं दीयते,
 एवम् इदमपि इति । (६।२।५ अ०) ।

राज्यनृगमनादीनामुपनयनोत्तरकालकर्त्तव्यताधिकरणम् ॥

तस्मिंस्तु शिष्यमाणानि जननेन प्रवर्त्तेरन् ॥ २१

(पू०)

इह स्मार्त्ताः पदार्था उदाहरणम्, प्रयुपस्थितमिय-
 मास आचाराः, गुरुरनुगन्तव्योऽभिवादयितव्यश्च, वृद्धवयाः
 प्रत्युत्थेयः सम्पन्तव्यश्च इति । तत्र सन्देहः, किं जातमात्रा-

।।म् इमे पदार्था उत उपनीतानाम् ? इति । किं प्राप्तम् ?
प्रविशेषोपदेशात् जातमात्राणाम् । कुतः ? । पुरुषे ते
शिथ्यन्ते, जातमात्रस्य पुरुषो भवति । तस्मात् जातमात्रा-
णाम् इमे पदार्थाः, इत्येवं प्राप्ते ब्रूमः,

अपि वा वेदतुल्यत्वादुपायेन प्रवर्त्तेरन् ॥ २२ ॥

(सि०) ॥

अपि वा इति पक्षव्यावृत्तिः । उपायेन प्रवर्त्तेरन्
उपनयनेन सह प्रवर्त्तेरन्, वेदतुल्यत्वात्, वेदतुल्या हि
स्मृतिः, वैदिका एव पदार्थाः स्मर्यन्ते इत्युक्तं (१।३।१ अ०),
वैदिकाश्च पदार्था उपनयनोत्तरकाले समाम्नाताः स्मार्त्ताश्च
एते वैदिका एव तस्मात् उपनयनोत्तरकाला एते इति ।
(१।२।६ अ०) ।

—

अग्निहोत्रादिव्यावर्त्तीतकर्मणाम् स्वकालमादिकर्माव्युत्पादिकरणम् । (अग्निहोत्रव्यायः)

अभ्यासोऽकर्मशेषत्वात् पुरुषार्था विधीयते ॥ २३ ॥

(१ म पृ०) ॥

इदमामनन्ति, यावज्जीवम् अग्निहोत्रं जुहोति, याव-
त्त्विं दर्शपूर्णमासाभ्यां यजेत इति पुरुषार्थोऽयं यागो विधी-
यते, न अग्रमभ्यासः कर्मशेषः इत्युक्तम् । इह इदानीं
मन्दिह्यते, किं सातत्येन होतव्यं उत न सातत्येन ?
इति । किं प्राप्तम् ? पुरुषं प्रत्युपदिष्टत्वात् सातत्येन, अथ
पुरुषः इति सातत्येन अनुष्ठानव्यम् । ननु प्रदोषम् अग्नि

होतव्यं, व्युष्टायां प्रातर् इति श्रूयते, पौर्णमास्यां पौर्णमासेन यजेत, अमावास्यायामामावास्येन यजेत इति । नैष सर्वाङ्गोपसंहारेण प्रयोगः अतः कालमात्रेण हीने, दोषः ।

तस्मिन्नसम्भवन्नर्थात् ॥ २४ ॥ (२५ पृ०)

नैतदस्ति, यत्, जुहुधि जुहुधि इत्येव होतव्यम् इति, यथा शक्नोति, तथा जुहुयात् इत्युच्यते, न च मातल्येन शक्यते, अवश्यम् अनेन आहारविहाराः कर्त्तव्याः । तस्मात् प्रथाविरुद्धेषु कालेषु होतव्यम् इति ।

न कालेभ्य उपदिश्यन्ते ॥ २५ ॥ (मि०)

न चैतदस्ति, यदुक्तम्, प्रथाविरुद्धेषु कालेषु मततं होतव्यम् इति, काल एषः श्रूयते, प्रदोषम् अग्निहोत्रं होतव्यं, व्युष्टायां प्रातर् इति । तथा, पौर्णमास्यां पौर्णमासेन यजेत, अमावास्यायामामावास्येन यजेत इति । तस्मात् न सातत्यम् इति । आह, ननु विगुणस्यापि प्रयोगात् न काल आदरणीयः इति । अत्र उच्यते, न कानां गुणः, निमित्तं हि एतत् इत्युक्तम् । तस्मात् अन्येषु कालेषु अविहितत्वात् कृतमप्युक्तम् स्यात् । तस्मात् आश्रित कालस्य यावज्जीवं प्रयोगः इति ।

दर्शनात् काललिङ्गानां कालविधानम् ॥ २६ ॥ यु०

लिङ्गं च भवति, अथ वा एष स्वर्गात् लोकाच्छिद्यते यां दर्शपूर्णमासयाजी मन् पूर्णमासीममावास्यां वा अतिपातयेत् इति, यदि सर्वस्मिन् काले होमः, तदा कस्य-

पत्तिः स्यात् ? तस्मादपि न सततमभ्यासः ॥ (६।२।
अ०) ॥

अग्निहोत्रादीनां स्वकालावच्छाया आह्वानाधिकरणम् ।

तंषामौत्पत्तिकत्वादागमेन प्रवर्त्तत ॥२७॥ (मि०)

प्रदोषे अग्निहोत्रं होतव्यम्, व्युष्टायां प्रातरिति,
तथा पौर्णमास्यां पौर्णमासेन यजेतामावास्यायामावा-
स्येन यजत इति । तत्र सन्देहः, किं सकृत् प्रदोषे होत-
व्यम्, उत प्रदोषे प्रदोषे ? इति, तथा सकृत् व्युष्टायां प्रातः,
उत व्युष्टायां व्युष्टायाम् ? इति, तथा किं सकृत् पौर्ण-
मास्याममावास्यायां वा, उत आगते आगते काले ?
इति । किं प्राप्तम् ? सकृत् क्त्वा क्तार्थः शब्दः, न नियमः
पीनः पुन्ये ।

इत्येवं प्राप्ते ब्रूमः, आगमेन प्रवर्त्तत, आगते आगते
काले प्रयोगः कर्त्तव्यः इति । कुतः ? तेषाम् औत्पत्तिक-
त्वात्, उत्पद्यमानं कर्म कालसंयुक्तमेव उत्पद्यते, तदुक्तं,
निमित्तार्थाः कालश्रुतयः इति, निमित्ते च संप्राप्ते नौमि-
त्तिकोऽर्थः कर्त्तव्यो भवति । तस्मात् आगते आगते काले
प्रयोगः कर्त्तव्यः ।

तथा हि लिङ्गदर्शनम् । २८ । (यु०) ।

अथ वा एष स्वर्गात् लोकाच्छ्रित्यत यो दर्शपूर्णमास-
याजो सन् पौर्णमासीममावास्यां वा अतिपातयेत् इति
आगते आगते काले प्रयोगं दर्शयति ॥ ६।२।८ अ०) ॥

दर्शादीर्भेदाद्यावत्ता हीमावत्ताधिकरणम् ।

तथान्तः क्रतुप्रयुक्तानि ॥ २६ ॥

भिन्ने जुहोति स्कन्ने जुहोति इति दर्शपूर्णमासयोः
 सूयते । तत्र सन्देहः, सकृत् भिन्ने स्कन्ने च हुत्वा कृतार्थः,
 उत भिन्ने भिन्ने स्कन्ने स्कन्ने च ? इति । तत्र अधिकर-
 णातिदेशो यः पूर्वत्र पूर्वः पक्षः स इह पूर्वः, य उत्तरः, स
 इह उत्तरः इति, सकृत् कृत्वा कृतार्थः इति पूर्वः पक्षः,
 निमित्तत्वात् पुनः प्रयोगः इति उत्तरः ॥ (६ । २६ अ०) ॥

—

गुर्वनुगमनादीनां प्रतिनिमित्तमावत्ताधिकरणम् ।

आचाराद्गृह्यमाणेषु तथा स्यात् पुरुषार्थत्वात् । ३०

गुरुरनुगन्तव्योऽभिवादयितव्यश्च, हृदययाः श्रुत्येयः
 सम्पन्नव्यश्च इति । तत्र सन्देहः, किम् आगते आगते गुरो
 हृदययसि च, यदुक्तं, तत् कर्तव्यम्, उत सकृत्कृते कृता-
 र्थता ? इति । आचारात् गृह्यमाणेषु तथा स्यात् पुरुषार्थ-
 त्वात् इति अधिकरणातिदेशः । तत्र यः पूर्वः पक्षः, स इह
 पूर्वः, यः उत्तरः स उत्तरः, सकृत्कृत्वा कृतार्थः इति पूर्वः
 पक्षः, निमित्तत्वात् पुनः प्रयोगः इति उत्तरः ॥ (६ । २ ।
 १० अ०) ॥

—

ऋणवयापाकरणस्य ब्राह्मणत्विगवैश्वानां नित्यताधिकरणम् ।

ब्राह्मणस्य तु सोमविद्याप्रजमृणवाक्येन संयोगात् ॥ ३१ ।

इदं श्रूयते, सोमेन यजेत, गर्भाष्टमेषु ब्राह्मणम् उप-
यीत, प्रजाम् उत्पादयेत् इति । तत्र सन्देहः, किं नि-
त्यानि एतानि उत अनित्यानि ? इति । किं प्राप्तम् ?
आमसंयोगात् अनित्यानि ।

इति प्राप्ति उच्यते, ब्राह्मणादीनाम् सोमादीनि नित्यानि
इति । कुतः ? । ऋणवाक्येन हि संयोगो भवति, जाय-
मानो ह वै ब्राह्मणस्त्रिभिर्ऋणवान् जायते यस्मिन् देवभ्य
ब्रह्मचर्येण ऋषिभ्यः प्रजया पितृभ्यः इति, स वै तर्ह्यनृणां
यदा यज्वा ब्रह्मचारी प्रजावान् इति, ऋणसंस्तवोऽवश्य-
कर्त्तव्यानां भवति, तस्मात् नित्यानि इति ।

ननु लिङ्गमसाधकं, न्याय उच्यताम्, शस्यैतत् द्योत-
कम् इति । उच्यते, अकामसंयुक्तानि एषां पृथक् वाक्यानि
भवन्ति, वसन्ते वसन्ते ज्यातिषा यजेत, यावज्जीवम्
अग्निहोत्रं जुहोति, यावज्जीवं दर्शपूर्णमासाभ्यां यजेत ।
तथा विद्यामधीयीत । तथा प्रजा उत्पादयितव्या इति ।
एवं नित्यतायाः प्राप्तायाः इदं लिङ्गं भवति इति ।

अथ वा अयम् अन्याऽर्थः, ब्राह्मणस्य तु सोमविद्या-
प्रजमृण वाक्येन संयोगात्, सोमादयो नियताः किं ब्राह्म-
णस्यैव, राजन्यवैश्ययोः अनियताः, उत सर्वेषां नियताः ? ।

इति । किं प्राप्तम् ? ब्राह्मणस्यैव नियता न इतरयोः इति ।
 कुतः ? । एवं श्रूयते, जायमानो ह वै ब्राह्मणः इति,
 ब्राह्मणस्य नियमो दृश्यते, न इतरयोः, ब्राह्मणसङ्कीर्त्तनात् ।
 एवं प्राप्ते ब्रूमः, सर्वेषां नियमः । कुतः ? अविशेषेण नियम-
 विधानं यत्, तत् अकामसंयुक्तं वचनं नियामकं, तत्
 अविशिष्टं सर्वेषां, तस्मात् सर्वेषां नियमः इति ।

ननु, जायमानो ह वै ब्राह्मणः इति ब्राह्मणस्य सङ्की-
 र्त्तनम् । उच्यते, भवति अस्मिन् वचने ब्राह्मणसङ्कीर्त्तनम्,
 न तु एतत् नियमस्य विधायकम्, एतैरकामसंयुक्तैर्वचनै-
 र्विहितस्य नियमस्य अनुवादाऽयमवदानस्त्यर्थः, तस्मात्
 न अत्र ब्राह्मणसङ्कीर्त्तनेन राजन्यस्य वैश्यस्य वा अनियमो
 विज्ञायते । ब्राह्मणग्रहणं तु प्रदर्शनार्थं, जायमानो ब्राह्मणो
 राजन्यो वैश्यो वा इति, तथा जायमानो जातश्च इति ॥
 (६।२।११ अ०) ॥

इति श्रीशबरस्वामिनः कृते मीमांसाभाष्ये षष्ठस्या-
 ध्यायस्य द्वितीयः पादः ।

षष्ठे अध्याये तृतीयः पादः

अथ निर्वृत्त्युपाशक्तज्ञानानाधिकारणम् ॥

मर्ज्जगत्तौ प्रवृत्तिः स्यात् तत्राभूतोपदेगात् ॥ १ ॥

(पू०)

बह्वृचब्राह्मणे श्रूयते, यावज्जीवं अग्निहोत्रं जुहोति,
 यावज्जीवं दर्शपूर्णमासाभ्यां यजेत इति । नित्यमग्निहोत्रं

नित्यो च दर्शपूर्णमासौ । तत्र यदेतत् कामश्रवणात् अन्यत्
अकामश्रवणं द्वितीयं, तत्र सन्देहः, किं यः कात्स्न्येन
विधिम् उपसंहर्तुम् शक्नोति, तस्यैवाधिकारः, उत विगुण-
मपि तत् प्रयोक्तव्यम् ? इति । एकादशे कामसंयुक्ते प्रथमे
श्रवणे चिन्तयिष्यते साङ्गे, इह नित्ये श्रवणे द्वितीये इति ।

किं प्राप्तम् ? सर्वशक्तौ प्रवृत्तिः स्यात् तथाभूतापदे-
शात् यः कात्स्न्येन विधिमुपसंहर्तुम् शक्नोति, स एवान-
तिष्ठेत्, तथाभूतापदेशात्, यथाभूतं हि तत् कामसंयुक्तं
श्रुतं, तथाभूतमेव नित्यमप्युपदिश्यते । तस्मात् सर्वज्ञ-
पहारेण प्रयोगः कर्त्तव्यः । दर्शपूर्णमासशब्दश्च साङ्गस्यैव
वाचकः । कथं ? । पौर्णमास्याममावास्यायां च साङ्गं
विधीयते, यच्च पौर्णमास्यां विहितं, सा च पौर्णमासी ।
यदमावास्यायां विहितं, सा च अमावास्या इति, साङ्ग-
ममावास्यायां विहितं, पौर्णमास्यां च, तस्मात् साङ्गं दर्श-
पूर्णेमासशब्देन उच्यते इति जैमिनिर्मन्यते स्म ॥

अपि वाऽप्येकदेशे स्यात् प्रधाने ह्यर्थनिवृत्तिर्गुण-
मात्रमितरत्तदर्थत्वात् ॥ २ ॥ (मि०) ॥

अपि वा इति पक्षव्यावृत्तिः । अप्येकदेशेऽङ्गानाम्
स्यात् एव प्रयोगः, यतः साङ्गस्यापि अनङ्गस्यापि प्रयुज्य-
मानस्य प्रधानात् एव अयमर्थो निष्पद्यते, गुणमात्रं सर्वा-
ङ्गप्रयोगेण भवति । को गुणः ? । साङ्गात् स्वर्गाभिनि-
वृत्तिः, प्रधानमात्रादिदमन्यत् फलम् । तस्मात् सास्वर्गप्राप्तार्थं
संपूर्णाङ्गं करिष्यामि इति आरब्धं, यदि कानिचित्

अङ्गानि न शक्नोति कर्तुम्, तथापि अस्मात् एकदेशाङ्ग-
गुणयुक्तात् प्रधानात् फलं भविष्यति । तस्मात् प्रधानमात्रस्य
प्रयोगमाह, न अङ्गानाम्, दर्शपूर्णमासशब्दकः अग्निहोत्र-
शब्दकश्च प्रधानपदार्थोऽन्यानि अङ्गानि तदर्शनीति ।

तदकर्मणि च दोषस्तस्मात् ततो विशेषः स्यात्

प्रधानेनाभिसम्बन्धात् ॥ ३ ॥ (१ यु०) ॥

प्राधानातिक्रमे दोषः श्रूयते, अप वा एष स्वर्गालोका-
च्छिद्यते यो दर्शपूर्णमासयाजी सन् पौर्णमासीममावास्यां
वाऽतिपातयेत् इति प्रधानातिक्रमे दोषं ब्रुवन् तस्य
नित्यतां दर्शयति ॥

कस्माभिदं तु जैमिनिः प्रयोगवचनैकत्वात् सर्वेषा-
मुपदेशः स्यादिति ॥ ४ ॥ आ०) ॥

यदुक्तं, नास्ति भेदः, इमानि अङ्गानि, इमानि प्रधा-
नानि इति, प्रयोगवचनैकत्वात् इति जैमिनिः आह स्म.
सर्वेषाम् उपदेशकः, पौर्णमास्यां पौर्णमास्या यजेत, अमा-
वास्यायाममावास्याया यजेत इति ।

अर्थस्य व्यपवर्गित्वादेकस्यापि प्रयोगे स्यात् यथा
क्रत्वन्तरेषु ॥ ५ ॥ (आ० नि०) ॥

एकाङ्गप्रयोगेऽपि स्यात् विगुणादपि फलमित्यर्थः ।
कुतः ? अर्थस्य व्यपवर्गित्वात्, व्यपहृतमङ्गैः प्रधानम्,

अग्निहोत्रसंज्ञकात् दर्शपूर्णमाससंज्ञकाच्च फलमिह भवति । तद्वि कर्त्तव्यतया उपदिश्यते । यत् पौर्णमास्याम् उपदिष्टं, सा पौर्णमासी, यदमावास्यायां सा अमावास्या, यदान्ते-
योऽष्टाकपालोऽमावास्यायां पौर्णमास्यां चाच्यतो भवति इति । तस्मात् अग्नये पुरोडाशः अग्नीषोमाभ्यां च, आज्यं चाग्नीषोमादिभ्यः पौर्णमास्याम् । आग्नेयसान्वाय्यादी-
नाममावास्यायाम् ।

यदुक्तं, पौर्णमास्यां पौर्णमास्या यजेत, अमावास्या-
याममावास्याया यजेत इति साङ्गस्य विधानात् साङ्गं दर्श-
पूर्णमासशब्देनाभिधीयते इति, नैतदेवं, मिह हि दर्शार्थं
पौर्णमासार्थं च साङ्गं फले विधीयते । तस्मात् न साङ्ग-
मग्निहोत्रपदवाच्यं दर्शपौर्णमासपदवाच्यञ्च । यच्च अग्नि-
होत्रं तत् इह चाच्यते कर्त्तव्यतया, यौ च दर्शपूर्णमासौ ।
तस्मात् विगुणमपि कर्त्तव्यमेव अग्निहोत्रं दर्शपूर्णमासौ
च । यथा क्रत्वन्तरिषु प्रकृतिविकृतिषु परस्य धर्माः परस्य न
भवन्ति, एवं न कामसंयुक्तस्य धर्मा नित्यस्य भवितु-
मर्हन्ति ।

विध्यपराधि च दर्शनात् समाप्तिः ॥ ६ ॥ (२ यु०) ॥

विध्यपराधिषु च समाप्तिं दर्शयति, तदेव यादृक् तादृक्
हातव्यम् इति विगुणस्य समाप्तिं दर्शयति ।

प्रायश्चित्तविधानाच्च ॥ ७ ॥ (३ यु०) ॥

विध्यपराधि च प्रायश्चित्तानि विधीयन्ते निमित्ते
कश्चाङ्गभूतानि, यथा, निव्रे जुहोति इति । विगुणे

निष्कले सति कस्याङ्गभूतैः प्रयोजनं स्यात् ? तस्मात् वि-
गणानामपि प्रयोगः कर्त्तव्यः इति । (६।३।१ अ०) ।

अङ्गवैकल्यं काम्यस्य निष्फलत्वाधिकरणम् ॥

काम्येषु चैवमर्थित्वात् ॥ ८ ॥ (पृ०) ॥

ऐन्द्राग्नमेकादशकपालं निर्वपेत् प्रजाकामः, सौख्यं
चरुं निर्वपेत् ब्रह्मवर्चसकामः, वैश्वदेवीं साङ्ग्याहायणीं
निर्वपेत् ग्रामकामः इत्येवमादिषु सन्देहः, किं विगुण-
मपि फलवत्, उत अविगुणमेव फलवत् ? इति । किं
प्राप्तम् ? काम्येषु चैवं स्यात्, विगुणमपि फलवत् इति ।
कुतः ? । अर्थित्वात्, यदि विगुणमपि फलवत् एवं अर्थि-
मात्रमधिकृतं भविष्यति, अन्यथा सामान्यशब्दास्तरेण
विशेषं, विशेषेऽवस्थापितो भविष्यति । अममर्थः, आधि-
क्रियते इति चेत् । साङ्गं न समर्थः कर्त्तुं, प्रधानमात्रं
तु शक्नोति, प्रधानमात्रे अधिकरिष्यति ।

असंयोगात्, नैवं स्यात् विधिः शब्दप्रमाण-

त्वात् ॥ ९ ॥ (सि०) ॥

तु शब्दात् पक्षो विपरिवर्त्तते, नैवं स्यात्, यदुक्तं
विगुणमपि फलवत् इति, असंयोगात् प्रधानमात्रस्य
फलेन साङ्गात् हि फलं श्रूयते प्रधानात्, न केवलात्, तेन
यद्यपि केवलम् उच्यते, तथापि न एवञ्चातीयकम् तत्
कुर्यात्, न केवलस्य फलेन संयोगः इति, शब्दप्रमाणकश्च

अथमर्थो विधीयते, शब्दश्च साक्षात् फलमाह इति
वक्ष्यामः । तस्मात् न विगुणं कर्म कर्त्तव्यम् एवञ्जातीय-
कम् इति ।

अकर्मणि चाप्रत्यवायात् ॥ १० ॥ (यु०) ॥

न च अत्र प्रधानमात्रस्य अकर्मणि प्रत्यवाय उच्यते,
यथा दर्शपूर्णमासयोः । तस्मात् अपि न विगुणमेवं नक्षणकं
कर्म प्रयोक्तव्यम् इति । (६।३।२ अ०) ।

दृष्टमर्देऽपि कर्म्मार्थे दाधिकरणम् ॥

क्रियाणामाश्रितत्वात् द्रव्यान्तरं विभागः

स्यात् ॥ ११ ॥ (प०) ॥

दर्शपूर्णमासयागः पुरोडाशेन उक्तः, स च पुरोडाशो
वीहिमयः कर्त्तव्यः इति श्रूयते । तत्र एतत् चिन्तयते, यदि
नीवारमयेन पुरोडाशेन यागः क्रियेत, किं भ एव यागः
स्यात्, उत अन्यः ? इति । किं प्राप्तम् ? द्रव्यान्तरं
विभागः स्यात्, अन्यो यागः । कुतः ? । आश्रितत्वात्
आश्रयभेदादि गम्यते विशेषः, अथमन्यो नीवाराश्रयो
वीह्याश्रयात् इति, आश्रयभेदस्तावत् विस्मष्ट एव, तद्भेदात्
रूपमपि भिन्नं गम्यते । तस्मात् अन्यो यागो द्रव्यान्तरः
इति ।

अपि वाऽव्यतिरेकाद्रूपशब्दाविभागाच्च गोत्ववदैक-
कर्म्यं स्यान्नामधेयं च सत्त्ववत् ॥ १२ ॥ (सि०) ॥

अपि वा इति पक्षव्यावृत्तिः । ऐककर्म्यं स्यात् द्रव्या-
न्तर्गमि, यदा क्रिया भवति चलनं पतनं वा, तदापि
ताशान् एव सोऽर्थः, न च कश्चित् तत्र व्यतिरेको विशेषो
हीनो वा, खल्वप्यन्यदेव रूपं, न च शब्दान्तरं वाचकम् ।

ननु आश्रयभेदो विस्पष्टः । उच्यते, भिन्नमेव वयमाश्रयं
प्रतिजानीमहे, न तु तद्भेदादाश्रितस्य भेदः, अन्यत्वात्, न
हि, सृजि वामसि वा भिन्ने तद्भेदात् पुरुषभेदो गम्यते ।
सोऽपि तस्य आत्मा भिन्नः इति चेत् । नैतदेव, विशेष-
मुपलभमानैरेवं शक्यं वक्तुम्, न च, अस्य विशेष उ-
लभ्यते ।

ननु अयमेव विशेषो यत्, एकांऽपि विनष्टः एकांऽपि
वर्त्तते । न विनष्टः इति यदुच्यते, तत्र, प्रागस्य उप-
लभनात्, सत्त्वे प्रमाणं नास्ति, तस्मात् विनष्टः । न च,
प्रत्यभिज्ञायते तद्द्रव्यातिरेकः, भेदानुपलभ्यात् । कथं
न्तर्हि चलति इति प्रत्ययः इति ? चेत् । उच्यते, देशान्तरं
सम्प्रतिपत्तिदर्शनात्, तत् देशान्तरं गच्छत् आगच्छच्च
चलति इत्युच्यते, तत्र गन्तापि प्रत्यक्षः, देशान्तरमपि, तेन
गतः इति च उच्यते, आगतः इति च उच्यते । सत्यं,
विनष्टाद्विनष्टोऽन्यः, योऽपि तु अभावान्यः, सोऽपि यजति-
शब्दवाच्य एव, यजतिसामान्यं न भिद्यते, न च शब्देन न
उच्यते । तस्मात् योऽपि नीवारैर्यागं कुर्यात्, तेनापि

चोदितमेव कृतं, चोदितं च कुर्वत ईप्सितं भवति, न
अपूर्वकृतम् । नामधेयं च दर्शयति दर्शः, इति वा पूर्णमामः
इति वा अस्यैव सामान्यस्य, यथा सत्त्वेषु सामान्यस्य,
नामधेयं, न व्यक्तीनाम् । किं प्रयोजनं चिन्तायाः ?
उत्तरेणाधिकरणेनेतत् विचार्यते । (६।३।३ अ०) ।

नित्यकर्मणोऽनित्यप्रारब्धकर्मणश्च उपापचारे प्रतिनिधिना समापनाधिकरणम्

श्रुतिप्रमाणत्वाच्छिष्टाभावे नागमोऽन्यस्याशिष्ट-
त्वात् ॥ १३ ॥ (पृ०) ॥

अग्निहोत्रादीनि नित्यानि कर्माणि उदाहरणम् ।
तेषु श्रुतद्रव्यापचारे भवति सन्देहः, किं प्रतिनिधिम् उपा-
दाय प्रयोगः कर्त्तव्यः, उत तदन्तं कर्म उत्स्रष्टव्यम् ?
इति । किं प्राप्तम् ? शिष्टस्य अभावे न आगमोऽन्यस्य,
तदन्तमेव उत्स्रष्टव्यम् । कुतः ? । अशिष्टत्वात्, यत्
ब्रीहियवगुणकं श्रुतं फलवत्, तत् नीशागुणकं क्रियमाणम्
अफलकं भवति, तस्मात् तदन्तमेव उत्स्रष्टव्यम् इति ।

कचिद्विधानाञ्च ॥ १४ ॥ (यु०) ॥

कचित् विधीयते, यदि सोमं न विन्देत् पूतीकात्-
भिषुण्णयात् इति, यदि च प्रतिनिधिम् उपादाय प्रयोगः
कर्त्तव्यः स्यात्, न विधीयेत । विधीयते तु, तस्मात् यच्च
न विधीयते, न तत्र प्रतिनिधिः इति ।

आगमो वा चोदनार्थाविशेषात् ॥ १५ ॥ (सि०) ।

आगमो वा प्रतिनिधेयस्य द्रव्यस्य । कुतः ? । चोद-
नार्थाविशेषात्, यजतिचोदनाचोदितो हि अर्थः ।
विशिष्यते त्रीहिभिर्नीवारैर्वा क्रियमाणः, यागश्च अवश्य-
कर्त्तव्यो नित्येषु अनित्येषु च प्रारब्धेषु ।

नियमार्थः क्वचिद्विधिः ॥ १६ ॥ (यु०) ॥

अथ यदुक्तं, क्वचित् विधानात् इति । उच्यते, निय-
मार्थः क्वचित् विधिः, सोमाभावे बहुषु सदृशेषु प्राप्तेषु
नियमः क्रियते, पूतीका एवाभिषोतश्चा इति । तस्मात्
प्रतिनिधिम् उपादाय प्रयोगः कर्त्तव्यः इति ।

तन्नित्यं तच्चिकीर्षा हि ॥ १७ ॥ (आ० नि०) ॥

कथम् पुनरिदम् अवगम्यते, नियमार्थमेव तद्वचनम् ?
इति । उच्यते, यतः प्राप्ताः पूतीकाः । कथं च ते प्राप्ताः ? ।
तच्चिकीर्षा हि, तत्र सादृश्यचिकीर्षा इत्येतत् वक्ष्यामः,
तच्चिकीर्षया च प्राप्ताः पूतीकाः । तस्मात् तन्नित्यं, वचन-
मेतत् नियमाय नित्यम् इति गम्यते । (६।३।४ अ०) ।

देवतासम्प्रक्रियाणासपञ्चारे प्रतिनिध्याभावाधिकरणम् ।

न देवताग्निगण्डक्रियमन्याथसंयोगात् ॥ १८ ॥

(सि०)

देवता आग्नेयोऽष्टाकपालः, इत्येवमाद्याः अग्निः, यत्
आहवनीये जुहति तेन सोऽस्य अभीष्टः प्रीतो भवति ।

इति । शब्दो मन्त्रः वह्निर्देवसदनं दामि इत्येवमादिः, क्रियाः समिधो यजति, तनूनपातं यजति इत्येवमाद्याः । तत्र सन्देहः, देवताग्नि-शब्द-क्रियाणाम् अपचारे प्रतिनिधिः उपादेयः, उत न ? इति । किं प्राप्तम् ? पूर्वाधिकरणन्यायेन प्रतिनिधायान्यत्, प्रयोगः कर्त्तव्यः इति ।

एवं प्राप्ते ब्रूमः, न देवताग्नि-शब्द-क्रियाणाम् अपचारं प्रतिनिधिना भवितव्यम् इति । कुतः ? । अन्यार्थसंयोगात्, प्रतिनिधीयमानम् अन्यत् एतेभ्यः, अन्यच्च तेषामर्थे न शक्यतात् कर्तुम् । कस्य तेषाम् अर्थः ? । देवता तावदुद्देशेन अर्थं साधयति, अग्निम् उद्दिश्य, अष्टाकपालः पूर्णमास्या-ममावास्यायां च त्यजते । यच्च अन्येषु हविषु सिद्धितं, न ततो दर्शपूर्णमासौ भवतः, तत्र अन्या उद्दिश्यमाना न श्रुताया उद्दिश्याया अर्थं कुर्यात्, न हि अन्यस्याम् उद्दिश्यमानायां दर्शपूर्णमासौ भवतः । तस्मात् न देवता प्रतिनिधीयते ।

तथा, यत् आहवनीये जुह्वति इत्याहवनीयापचारे न अन्योऽग्निः प्रतिनिधातव्यः, अन्यत् वा द्रव्यम् इति । कुतः ? अन्यार्थसंयोगात्, प्रतिनिधीयमानम् आहवनीयकार्यं न वर्त्तते । कथम् ? । अष्टष्टम् आहवनीयस्य कार्यम्, आहवनीयस्य उपरि त्यज्यमाने यत् भवति, न तत् अन्यस्य उपरि । न हि, यजतिशब्देन सामर्थ्यात् तत् गृह्यते यस्यापि त्यज्यते, न हि, उपरित्यज्यमानस्य देशः किञ्चित् उपकरोति इति । तस्मात् न अग्नेः प्रतिनिधिः ।

तथा, मन्त्रापचारे न अन्यो मन्त्रः प्रतिनिधीयते, मन्त्रस्य हि एतत् प्रयोजनम्, यत्, स्मरयति क्रियां साधनत्वा, अस्मति स्मरणे न क्रिया संवर्त्तते, तत् अपचरिते मन्त्रे यदि तस्यार्थे अन्यं शब्दम् उच्चारयति पूर्वं प्रतीतिऽर्थे शब्दम् उच्चारयन्, न शब्देनार्थं प्रतीयात् । अथ प्रतीतमपि पुनः प्रतिनिधिशब्दोच्चारणेन प्रतीयात् शब्दात् प्रतीतिं कुर्यात्, एवञ्च प्रतिनिधिशब्दोच्चारणानुरोधोऽनर्थकः स्यात् । न हि शब्देन प्रत्यापयितव्यम् इति किञ्चित् प्रमाणमस्ति, यत् अस्ति, तत् विशेषणैवानेन शब्देन वर्हिरादिना इत्येवं, तदभावे शब्दान्तरानुरोधोऽनर्थकः स्यात् । तस्मात् न शब्दस्य प्रतिनिधिः ।

क्रियापचारे न क्रियान्तरम्, अन्यार्थसंयोगात्, समिदयजिमन्तो दर्शपूर्णमासौ कर्त्तव्यौ, तौ अन्यस्यां क्रियमाणायाम् न तद्वन्तो भवतः । तस्मात् क्रियायां न प्रतिनिधिः इति ।

देवतायां च तदर्थत्वात् ॥ १६ ॥ (यु०) ॥

देवतायाम् अपरो विशेषः, येन न प्रतिनिधीयते, देवता नाम, यदर्थं किञ्चित् चाद्यते, सा । अन्या तस्याः स्थाने प्रतिनिधीयमाना न देवता स्यात्, चादिता हि देवता भवति, न अचादिता, सम्बन्धिशब्दश्च एषः, या यदर्थं चाद्यते, सा तस्यैव देवता, न अन्यस्य । देवता इति सम्बन्धिशब्दो न जातिशब्दः । तस्मादपि न देवतायाः प्रतिनिधिः इति । (६ । ३ । ५ अ०) ।

प्रतिषिद्धद्रव्यस्य प्रतिनिधित्वाभावाधिकरणम् ॥

प्रतिषिद्धं चाविशेषेण हि तच्छ्रुतिः ॥ २० ॥

अथ यत् प्रतिषिद्धम्, अयस्त्रिया वै वरकाः कीदृवाः,
अयस्त्रिया वै माषाः, इति, किं तत् श्रुतद्रव्यापचारे प्रति-
निधातव्यम्, उत न ? इति । किं प्राप्तम् ? प्रतिनिधेयम्
इति, आगमो वा चोदनार्थाविशेषात् (६ । ३ । १५ सू०)
इति । एवं प्राप्ते ब्रूमः, प्रतिषिद्धं च न प्रतिनिधातव्यम्
इति, अविशेषेण हि एतत् उच्यते, न यज्ञार्हा माषा
वरकाः कीदृवाश्च इति, यज्ञसम्बन्ध एषां प्रतिषिध्यते । नैते
यज्ञाङ्गभावं नैतव्याः इति, प्रतिनिधीयमानाश्च अङ्गभावं
नौता स्युः । तस्मात् न एते प्रतिनिधातव्याः इति । (६ ।
३ । ६ अ०) ।

— —

स्वामिनः प्रतिनिधित्वाभावाधिकरणम् ॥

तथा स्वामिनः फलसमवायात् फलस्य कर्मयोगि-
त्वात् ॥ २१ ॥

अग्निहोत्रादीनि कर्माणि उदाहरणम् । तेषु स्वामिनि
अपचरति सन्देहः, किम् अन्यः प्रतिनिधातव्यो न ? इति ।
किं प्राप्तम् ? प्रतिनिधातव्यः इति । कुतः ? । आगमो वा
चोदनार्थाविशेषात् इति । एवं प्राप्ते ब्रूमः, तथा स्वामिनः
स्यात् । कोऽर्थः ? । न प्रतिनिधिः । कुतः ? । फलसमवा-

यात्, योऽर्थी स्वत्यागेन ऋत्विजः परिक्रीणीते, यथैव स्व
प्रदेयं त्यजति, स स्वामी । यदि स प्रतिनिधीयते, स्वामिना
यत् कर्त्तव्यं, तत् सर्वं कुर्यात्, तत् सर्वं कुर्वन्, स्वाम्येव
स्यात्, न प्रतिनिधिः, स एव हि फलेन सम्बध्यते । य
उत्सर्गं करोति, स फलवान् भवति, तदुक्तं, शास्त्रफलं
प्रयोक्तारि (३ । ७ । १८ सू०) इति । तस्मात् न स्वामिनः
प्रतिनिधिः इति । (६ । ३ । ७ अ०) ।

—:—

मवं कथयितुं स्वामिनोऽपचारे प्रतिनिध्यादानाधिकरणम् ॥ (सत्रन्यायः) ॥

बहूनां तु प्रवृत्तेऽन्यमागमयेद्वैगुण्यात् ॥ २२ ॥

सत्राणि उदाहरणं, सप्तदशावराः सत्रमासीरन् इति,
तेषु कस्मिंश्चित् स्वामिनि अपचरति सन्देहः, किं तत्र
अन्यः प्रतिनिधातव्यः, उत न ? इति । किं प्राप्तम् ? न
स्वामिनः प्रतिनिधिः इति । एवं प्राप्ते ब्रूमः, बहूनां
यजमानानां प्रवृत्ते कर्मणि, अपचरिते कस्मिंश्चित् स्वामिनि
अन्यमागमयेत् । कुतः ? । एवम् अवैगुण्यं भवति इति,
स्वामिगता सप्तदशादिसङ्ख्या तत्र अङ्गं, तथा विना कर्म
विगुणं, तत्सम्पादनाय अन्यः आगमयितव्यः ।

ननु स्वामिगता सङ्ख्या, न तु आगम्यमानः स्वामी
इति वक्ष्यामः । तेन अशक्यैव सा सङ्ख्या उपादातुम् इति ।
उच्यते. स्वामिगता न हि भविष्यति, न हि सा शक्या
कर्तुम् इति । इदं तु शक्यं कर्तुम्, ये स्वामिनां पदार्थाः,

ते इह सप्तदशावरैः कर्त्तव्याः इयेतत् उपपादितं भवि-
ष्यति । तस्मात् प्रतिनिधातव्यं तच्च इति ॥ (६।३।८ अ०) ।

—०—

सर्वे प्रतिनिहितस्यास्वामित्वाधिकरणम् ॥

सः स्वामी स्यात् तत्संयोगात् ॥ २३ ॥ (पृ०) ॥

तस्मिन् आगम्यमाने इदानीं सन्देहः, किम् असौ
स्वामी, उव कर्मकरः ? इति । किं प्राप्तम् ? स स्वामी
स्यात् । कस्मात् ? । तत्संयोगात्, तेन स्वामित्वेन सं-
योगः, यो हि असौ आनीयते, स स्वामी क्रियते, स्वामिनि
अपचरिते अन्यो यदि स्वामी क्रियते, ततः स प्रतिनिधिः
कृतो भवति । तस्मात् स्वामी इति ।

कर्मकरो वा भृतत्वात् ॥ २४ ॥ (सि०) ॥

कर्मकरो वा स स्यात् । कुतः ? । भृतत्वात्, भृतो हि
असौ तैः शिष्टैः स्वामिभिः प्रयुक्तः, परिक्रीयमाणो न स्वामी
भवति, यः फलं प्राप्नोति, सः स्वामी, यः परस्योपकारे
वर्त्तते, स कर्मकरः, नैव असौ फलं प्राप्नोति । कुतः ? ।
यो हि आरभ्य परिसमापयति, स फलवान्, एष हि
आख्यातार्थः, स हि उपक्रमप्रभृति अपवर्गपर्यन्तम् आह ।
ननु तेऽपि तत्र विगुणं कुर्वन्ति, सप्तदशानां स्वामिनाम-
भावात्, तस्मात् तेऽपि न स्वामिनः, नाचेत् स्वामिनः,
न फलं प्राप्नुवन्ति । उच्यते, न सप्तदशावराः फलसमवाये

भवेयुः इति श्रूयते, न सङ्ख्या फलपरिग्रहे गुणभूता ।
किन्तर्हि ? पदार्थेषु, समदशावरैर्याजमानाः पदार्थाः
कर्त्तव्याः इति, ते च प्रतिनिहितेन क्रियन्ते, अफलत्वेऽपि
च सत्यं सङ्कल्पं कर्तुम् अन्यमानयन्ति । आनीयमानस्य च
न तेन प्रयोजनम् ।

तस्मिंश्च फलदर्शनात् ॥ २५ ॥ (यु०) ॥

तस्मिंश्च दिष्टां गतिं गते फलं दर्शयति, यो दीक्षि-
तानां प्रमीयेत अपि तस्य फलम् इति । तस्मात् कर्मकरः
इति । (६ । ३ । ६ अ०) ।

सर्वं प्रतिनिहितस्य यजमानधर्म्याहित्वाधिकरणम् ॥

स तद्धर्मा स्यात् कर्मसंयोगात् ॥ २६ ॥

बहूनां कस्मिंश्चित् अपचरिते प्रतिनिधेयोऽन्यः इत्येतत्
समधिगतम् । इदम् इदानीं तत्र सन्दिग्धं, किम् असौ
स्वामिधर्मा स्यात्, उत ऋत्विग्धर्मा ? किं प्राप्तम् ?
ऋत्विग्धर्मा । कुतः ? परार्थं हि स यजति, यश्च परार्थं
यजति, स ऋत्विक् इति । एवं प्रप्ते ब्रूमः, स तद्धर्मा
स्यात् स्वामिधर्मा, तस्य हि कार्यं श्रूयते, यश्च यस्य कार्यम्
अधितिष्ठति, स तद्धर्मैः सम्बध्यते, यथा स्रुग्धर्मैः स्वधि-
तिरिति ॥ (६ । ३ । १० अ०) ॥

युतद्रव्यापचारे तत्सदृशस्यैव प्रतिनिधित्वाधिकरणम् ॥

सामान्यं तच्चिकीर्षा हि ॥ २७ ॥

युते द्रव्ये अपचरति प्रतिनिधिम् उपादाय प्रयोक्तव्यम् इति स्थितम् । तत्र सन्देहः, किं यत्किञ्चित् द्रव्यं उपादाय प्रयोगः कर्त्तव्यः, उत सदृशम् ? इति । किं प्राप्तम् । यत्किञ्चित् उपादाय इति । एवं प्राप्ते ब्रूमः, सामान्यं यत्र गृह्यते, तत् उपादातव्यं सदृशम् इति । कुतः ? । सर्वे हि आकृतिवचनाः शब्दाः, आकृतिश्च यद्यपि अङ्गभावेन श्रूयते, तथापि न साक्षात् तस्याः क्रियां प्रत्यङ्गभावः । यत्तु क्रियासाधनं द्रव्यमर्थादङ्गभूतं प्राप्तं तत् परिच्छिन्दती क्रियायां अङ्गभावं याति, व्यक्तेश्च आकृत्या विशेषाः परिच्छिद्यन्ते, ते विशेषा अङ्गभूताः, अथ तस्यां आकृतावपचरितायाम् अर्थप्राप्तं द्रव्यं गृहीतव्यमेव, यस्मिंश्च सदृशे गृह्यमाणे तेषां विशेषाणां केचित् संगृहीता भवन्ति, स तत्र लाभो लभ्यते इति, तत्सदृशं द्रव्यम् उपादातव्यं भवति । तस्मात् ब्रूहीणाम् अपचारे नीवाराः प्रतिनिधेयाः इति । (६ । ३ । ११ अ०) ।

—

द्रव्यापचारे वैकल्पिकद्रव्यान्तानुपादानाधिकरणम् ॥

निर्देशात्, विकल्पे यत्प्रवृत्तम् ॥ २८ ॥ (सि०)

अस्ति ज्योतिष्टोमे पशुः अग्निषोमीयः यो दीक्षिता यत् अग्नीषोमीयं पशुमालभते इति । तत्र श्रूयते, खादिर

पशुं बध्नाति पालाशे बध्नाति रौहितके बध्नाति इति ।
तत्र कदाचित् खदिरगुणके प्रयोगे आरब्धे खदिरो विनष्टः,
तत्र सन्देहः, किं वैकल्पिकस्य उपादानम् उत खदिरसदृ-
शस्य ? इति । किं प्राप्तम् ? वैकल्पिकस्य इति । कुतः ? ।
स हि श्रुतः, खदिरसदृशो न श्रूयते, तस्मात् वैकल्पिकस्य
उपादानम् इति ।

एवं प्राप्ते ब्रूमः, विकल्पे यत् प्रवृत्तं, तत्सदृशम् उपा-
देयं, यत् प्रवृत्तं यस्मिन् प्रयोगे, तत् निर्दिष्टं, तत् अङ्ग-
भूतं, वैकल्पिकम् अनङ्गम् । आश्रितखदिरे प्रयोगे पला-
शरौहितकावनङ्गभूतौ, तौ न शक्येते यदा खदिरः, तदा
एव कर्तुम्, अशक्यं च अश्रुतम् । तस्मात् आश्रितखदिरे
प्रयोगे इतरौ न उपादेयौ, अनङ्गभूतत्वात् । खदिरस्य
सदृशम् अन्वेष्टितव्यम् इति ।

अशब्दमिति चेत् ॥ २८ ॥ (आ०) ॥

इति चेत् पश्यमि, खदिरसदृशम् उपादेयम् इति,
अशब्दमेवं कृतं भवति । तस्मात् शब्दवत्त्वात् वैकल्पिकम्
उपादेयम् ।

नानङ्गत्वात् ॥ ३० ॥ (आ० नि०) ॥

नैतदेवम्, अनङ्गं तस्मिन् प्रयोगे वैकल्पिकं, आश्रित-
खदिरो हि स प्रयोगे, यो निर्दिष्टः, तस्य निर्देशात्
इतरावश्रुतौ । ननु निर्देशाभावेऽङ्गभावविरोधः, तेन श्रुतौ
इति । किम् अतः ? । यद्येवम्, यदा उपात्तस्य अभावः,
तदा श्रवणम् । नैतदेवं, नैमित्तिकं हि तथा प्रतिज्ञायेत,

मति वचने निमित्ते, असति खदिरे इतरो श्रुतौ इति ।
तत्र को दोषः ? । स एव अपेक्षितोऽनपेक्षितश्च इति
विरोधो भवेत्, संस्काराश्च खदिरे कर्त्तव्याः, खदिरसदृशे
तद्वद्वा गृह्यमाणे श्रुतबुद्ध्या कृता भवन्ति, वेदलिङ्गेन
तु श्रुतेन असम्बन्धः । तस्मात् उपात्तसदृशो ग्राह्यः इति ।
(६।३।१२ अ०) ।

प्रतिकल्प्य सोमप्रतिनिधित्वाधिकरणम् ।

वचनाच्चान्याय्यमभावे तत्सामान्येन प्रतिनिधिर-
भावादितरस्य ॥ ३१ ॥

इदमामनन्ति, यदि न सोमं विन्देत् पृथीकानभिषु-
ण्णयात् इति । तत्र सन्देहः, किम् अयमभावे निमित्ते
विधिः, उत प्रतिनिधिनियमः ? इति । किं प्राप्तम् ?
अभावे विधिः इति । कुतः ? । विधानात्, न हि प्रति-
निधिर्विधीयते, साध्यसिद्धये साधनं स्वयमेवोपादीयते, इदं
तु विधीयते, तत् कल्पान्तरपक्षे अर्थदत्तं भवति । तस्मात्
न प्रतिनिधिः ।

इत्थेवं प्राप्ते ब्रूमः, प्रतिनिधिः स्यात् । कुतः ? ।
विनष्टे हि साधने साध्यसिद्धये साधनान्तरम् उपादीयते,
श्रुतस्य अभावात् । ननु अन्याय्याः पृथीकाः, अन्यद्वि-
सदृशान्तरमस्ति इति । तदुच्यते, वचनात्, सदृशे प्राप्ते,
बहुषु वा असदृशेषु पृथीका अल्पसदृशा नियम्यन्ते ।
कथम् ? । तद्वि प्रकान्तं कर्म अवश्यं कर्त्तव्यं, तस्याम्

अवस्थायाम् अन्तरेणैव वचनं प्रतिनिधेयं द्रव्यान्तरं प्राप्त-
मेव, प्राप्ते वचनं न विधिः इति गम्यते । प्राप्तस्य अनुवादे
भवितुमर्हति । किमर्थम् अनुवादः ? इति चेत् । उच्यते,
अल्पसादृश्यम् अप्राप्तं, तद्विधानार्थम् अनुवादः । प्रयोजनं
पक्षोक्तं प्रतिनिधिपक्षे सोमसदृशस्य उपादानं पूतीकवि-
नाशे, द्रव्यान्तरविधौ पूतीकसदृशम् उपादेयम् । (६।३।
१३ अ०) ।

प्रतिनिधिपक्षे उपात्तद्रव्यसदृशस्य पुनः प्रतिनिधित्वाधिकारणम् ।

न प्रतिनिधौ समत्वात् ॥ ३२ ॥

इदं विचार्यते, श्रुते द्रव्ये उपात्ते अपचरिते प्रति-
निधिम् उपादाय प्रयोगः प्राप्तः, यदा सोऽपि विनष्टः
प्रतिनिहितः, तदा किं प्रतिनिधिसदृशम् उपादेयम्, उत
उपात्तस्य विनष्टस्य ? इति । किं प्राप्तम् ? प्रतिनिहिते
विनष्टे तत्सदृशम् उपादेयं पूर्वेण न्यायेन । एवं प्राप्ते ब्रूमः,
प्रतिनिधौ न स्यात् प्रतिनिधिः इति । कुतः ? । समत्वात्,
यथैव असौ पूर्वः प्रतिनिहितः श्रुतचिकीर्षया, न प्रति-
निधिचिकीर्षया । एवम् अयमपि श्रुतचिकीर्षया, न प्रति-
निधिचिकीर्षया । तस्मात् न प्रतिनिधिसदृशम् उपादेयम्
उपात्तनष्टस्य एव सदृशोऽन्वेषितव्यः इति । (६।३।
१४ अ०) ।

श्रुतस्यापि प्रतिनिधेरपचारि उपात्तसदृशस्य पुनः प्रतिनिधिराधिकरणम् ।

स्यात् श्रुतिलक्षणे नियतत्वात् ॥ ३३ ॥ (पू०) ॥

अथ श्रुतिलक्षणे कथं ? यथा, यदि सोमं न विन्देत् पूतीकान् अभिषुण्ण्यात् इति, पूतीकेषु विनष्टेषु पूतीक-
सदृशम् उपादेयम् उत सोमसदृशम् ? इति । किं प्राप्तम् ?
स्यात् श्रुतिलक्षणे प्रतिनिधौ प्रतिनिधिसदृशस्य उपादानं
कर्त्तव्यम्, सोमाभावे पूतीकव्यक्तयो विहिताः, स चायं
श्रुतः सोमाभावः । तस्मात् पूतीकव्यक्तय उपादेयाः
इति ।

न, तदीप्सा हि ॥ ३४ ॥ (सि०) ॥

नेतदेवं, न हि पूतीकव्यक्तीनामीप्सा, पूतीकेषु यत्
सोमसादृश्यं, तन्नियम्यते, तथा हि पूतीकविधानं दृष्टा-
यम्, असदृशविधानेऽदृष्टं कल्प्यते । अतो यस्मिन् तत्
अपूतीकसदृशेऽपि द्रव्ये भवति तत् ग्रहीतव्यं न पूतीकसा-
दृश्यमाद्रियेत इति । (६।३।१५ अ०) ।

— ० —

मुख्यापचारि तत्प्राप्ती तस्यैवोपादानाधिकरणम् ।

मुख्याधिगमे मुख्यमागमो हि तदभावात् ॥ ३५ ॥

अथ यत्र विनष्टे श्रुतं प्रतिनिधिम् उपादातुम् प्रस्थितो
मुख्यमेव उपलभते, तत्र किं प्रतिनिधिमेव उपाददीत, उत
तमेव मुख्यम् ? इति । किं तावत् प्राप्तम् ? प्रतिनिधिः
उपादातव्यः इति, एवंसङ्कल्पितवानसौ प्रतिनिधिम् उपाद-

दान एव सत्यसङ्कल्पो भवति । तस्मात् प्रतिनिधातव्यः
इति । एवं प्राप्ते ब्रूमः, मुख्याधिगमे तमेव उपादीयत
अभावे हि श्रुतस्य, अनुकल्पः प्रतिनिधिः, श्रुते हि सकलाः
व्यक्तयः, प्रतिनिधौ विकलाः । अथ यदुक्तं, सङ्कल्पभेददोषः
इति, श्रुतेषु असी शिष्टविगर्हणायां वा । (६।३।१६
अ०) ।

— —

प्रतिनिधिना प्रारब्धे कर्मणि श्रुतद्रव्यत्वाभेऽपि प्रतिनिधिनैव समापनाधिकरणम्

प्रवृत्तेऽपीति चेत् ॥ ३६ ॥ (पू०) ॥

अथ अग्निहोत्रादिषु कर्मसु श्रुतद्रव्यापचारे प्रतिनिधौ
उपात्ते कृतेषु केषुचित् संस्कारेषु यदि तदेव श्रुतम् उप-
लभ्येत, किं श्रुतम् उपादीयेत उत तेनैव प्रतिनिहितेन
समापयितव्यम् ? इति । किं प्राप्तम् । श्रुतम् उपादीयेत
प्रवृत्तेऽपि, तदुक्तम्, आगमो हि तदभावात् इति । तस्मात्
न प्रतिनिधातव्यम् इति ।

नानर्थकत्वात् ॥ ३७ ॥ (सि०) ॥

नैतदेवं, येन हि खदिराभावे कदरे पशुर्निपुक्तो
भवति, अथ खदिरम् उपलभते, प्रवृत्तेऽर्थे किं खदिरेण
कुर्यात् ? अर्थार्थं हि खदिरोपादानं न खदिरोपादा-
नार्थमेव । तस्मात् न श्रुतम् उपादीयेत । (६।३।१७
अ०) ।

सत्यपि संस्कारयोग्येऽस्यै मुख्यस्य वीपादानाधिकरणम् ॥

द्रव्यसंस्कारविरोधे द्रव्यं तदर्थत्वात् ॥ ३८ ॥

प्रवृत्ते पशुकर्मणि, यूपकाले अस्ति महत्कदरं द्रव्यं
तत्त्वणादिसंस्कारक्षमं, अस्ति खदिरद्रव्यम् अनेवञ्जाती-
यकम् । तत्र किम् उपादेयम् । इति । संस्कारा न परि-
लोप्यन्ते इति कदर उपादीयेत इति ।

एवं प्राप्ते ब्रूमः, द्रव्यसंस्कारविरोधे द्रव्यं इति आदि-
येरन्, न संस्कारान् । कुतः ? । तदर्थत्वात्, मं काले
द्रव्यं कर्मयोग्यं कुर्वन्ति ? तत्र संस्कारपरिलोपे द्रव्यमपि
तावत् गृह्यते, द्रव्याभावे न द्रव्यं, न संस्काराः, द्रव्यं तेषां
हारं, वचनप्रामाण्यात्, तदभावे नष्टहारं न अपूर्वं गच्छेयुः ।
तस्मात् खदिरम् उपाददीरन् इति । (६ । ३ । १८ अ०) ।

प्रयोजनायोग्यस्य मुख्यस्य सत्त्वेऽपि प्रतिनिध्यादानाधिकरणम् ॥

अर्थद्रव्यविरोधेऽर्थो द्रव्याभावे तदुत्पत्तौ द्रव्याणा-
मर्थशेषत्वात् ॥ ३९ ॥

अस्ति यूपकाले खदिरलता पशोरप्रागल्भ्ये न समर्थाः,
कदरद्रव्यं तु तत् समर्थम् । तत्र सन्देहः, किम् उपादेयं
खदिरद्रव्यम्, उत कदरद्रव्यम् ? इति । खदिरद्रव्यम् इति
आह, तदि श्रुतं, तत् उपाददानः शास्त्रविहितं करोति,
प्रतिनिधौ अश्रुतकारी स्यात् । तस्मात् न प्रतिनिधातव्यम्
इति । एवं प्राप्ते ब्रूमः, अर्थद्रव्यविरोधे अर्थं प्रति

आदर्त्तव्यं, तदर्थं हि द्रव्योपादानं नियोजनात्, अप्रा-
गल्भ्यं पशोः भविष्यति इति, न द्रव्यमेव उपादीयेत इति,
कदरम् उपाददानो द्रव्यश्रुतिं बाधते, अर्थं तु अनुगृह्णाति ।
खदिरलताम् उपाददानः उभयं बाधते । तस्मात् कदर-
व्यम् उपादेयम्, द्रव्याभावे हि तदुत्पत्तिः प्रतिनिधेरुत्पत्ति-
उक्ता, द्रव्याणि अर्थं प्रति शेषभूतानि । (६।३।१६ अ०)

प्रधाननिर्व्वाहकत्वे अङ्गनिर्व्वाहापर्याप्तस्यापि मुख्यस्योपादानाधिकरणम् ।

त्रिविधैकदेशे स्यात् ॥ ४० ॥ (पू०) ॥

सन्ति व्रीहयः, यावन्तो ह्यवदानमात्रं निर्वर्त्तयन्ति,
तथा सन्ति नीवाराः शेषकार्याणाम् अपि पर्याप्ताः, तत्र
किम्, उपादेयम् ? इति । किं प्राप्तम् ? अपि एकदेशे ह्य-
वदानमात्रेऽपि निर्वर्त्त्यमाने प्रतिनिधिः उपादेयः । किं
कारणम् ? । शेषकार्याणां सम्पत्तिर्भविष्यति इति ।

अपि वाऽर्थस्य शक्यत्वात् एकदेशेन निर्वर्त्तेतार्था-
नामविभक्तत्वाद्गुणमात्रमितरत्तदर्थत्वात् ॥

४१ ॥ (सि०)

अपि वा इति पक्षस्यावृत्तिः । एकदेशेन व्रीहीणां
प्रधानमात्रं निर्वर्त्तयितव्यम् । कुतः ? । अर्थस्य शक्यत्वात्,
योऽवार्था, येन कार्यं तत्तावत् निर्वर्त्त्यते, शेषकार्याणि
यदि न शक्यानि, न अङ्गानुरोधेन प्रधानस्य गुणो बाधि-

तथ्यः । तत् हि अङ्गं, यत् प्रधानस्य उपकरोति, न यत्
अपकारे वर्तते । तत्र च शेषकार्याणि क्रियमाणानि
प्रधानं ब्रीहित्वं गुणं विह्वल्युः, ब्रीहित्वं च प्रधानं साक्षा-
दङ्गभूतं श्रूयते, ब्रीहिभिर्यजेत इति । तस्मात् न तेषु अनु-
रोधः कार्यः, असति हि अङ्गप्रधानविभागे एतत् एवं स्यात्,
अस्ति हि असौ । तस्मात् न प्रतिनिधिः इति । तथा च
अन्यार्थदर्शनमपि भवति, तदेव यादृक् तादृक् हातव्यम्
इति । (६ । ३ । १८ अ०) ।

इति श्रीशबरस्वामिनः कृतौ मीमांसाभाष्ये षष्ठस्याध्या-

यस्य तृतीयः पादः ।

—

षष्ठे अध्याये चतुर्थः पादः ।

—

अवचनाशे पुनरवदानार्थम् प्रतिनिध्यादानाधिकरणम् ॥

शेषात् द्वावदाननाशे स्यात्तदर्थत्वात् ॥ १॥

(पू०) ॥

दर्शपूर्णमासयोः श्रूयते, यदाम्नेयोऽष्टाकपालोऽमावा-
स्यायां पौर्णमास्यां वाऽच्युतो भवति इति । तत्र यदि
द्वावदानमात्रम् उद्धृतं व्यापयते, किं शेषात् पुनरवदेयं
न ? इति भवति संशयः । किं प्राप्तम् ? द्वावदाननाशे
शेषात् पुनरवदेयम् । कुतः ? । तदर्थत्वात्, अन्यर्थं हि

तद्विः, अग्नये यागो निर्वर्त्तयितव्यः इति, तदवदानं
विनष्टे यागः कर्त्तव्य एवावतिष्ठते, प्रयोजनं च यागं ।
न च आग्नेयेन क्रियमाणः श्रुतः एवाभिनिर्वर्त्तितो भवति
इति किमिति न क्रियेत । तस्मात् शेषात् अवदातव्यम् इति ।

निर्देशादन्यदागमयेत् ॥ २ ॥ (सि०) ।

अथ वा अन्यत् हविः आगमयेत् न शेषात् अवदात-
व्यम् कुतः ? । निर्देशात्, निर्देशो हि भवति, मध्यात्
पूर्वाद्धात् अवदेयम् इति, द्वावदानं न होमसम्बद्धं, द्वाव-
दानं जुहोति इति, तत्र अन्यत् शिष्टं मध्यस्य पूर्वाद्धस्य
विशेषणार्थम् । यच्च तद्वहोमसंयुक्तं तद्विनष्टं, तच्छेषेण क्रिय-
माणममध्येनापूर्वाद्धेन च कृतं स्यात् । ननु अवत्ते यत्
शिष्टं ततो मध्यात् पूर्वाद्धाच्च ग्रहीष्यते । उच्यते, कृत्स्नस्य
यत् मध्यं पूर्वाद्धं च तच्चोदितं, न इतरस्य ।

अथ वा निर्देशात् इति, विनष्टे हि अन्यत् द्रव्यं
निर्दिश्यते, यस्य सर्वाणि हवींषि नश्येयुः दुष्टेयुर्वा अप-
हरेयुर्वा आज्येन ता देवताः परिसङ्हाय यजेरन् इति
हविषो नाशे आज्यं प्राप्तम् । तेन न शेषात् अवदातव्यम्
इति ।

अपर आह, शेषनिर्देशात् इति, निर्दिश्यते हि तच्छि-
ष्टमपरंभ्यः शेषकार्थेभ्यः इति, तन्न उपपद्यते, न हि तानि
शेषकार्थाणि हवींषि प्रयोजयन्ति, न च अनिवृत्तप्रयोजनं
हविरन्यच्च प्रतिपाद्यम् । तस्मात् न अयमर्थः । (६ । ४ ।

१ अ०) ।

स्विष्टकृदर्थस्यावत्तसा नाग्रेऽपुनरवदानाधिकरणम् ।

अग्निं वा शेषभाजां स्याद्विशिष्टकारणत्वात् ॥ ३ ॥

अथ स्विष्टकृदर्थमवत्तं यदि विनश्यति, तत्र किं शेषात् अवदेयम् उत न ? इति । किं प्राप्तम् । पुनः शेषात् अवदेयम् इति । कुतः ? । न अत्र कृत्स्नस्य उत्तरार्द्धादवदीयते । कस्य तर्हि ? । सन्निहितस्य, सति हि प्रयोजने सन्निहितस्य अवदेयम् इति, तस्मात् अवदीयमाने श्रुतं कृतं भवति । तस्मात् शेषात् अवदेयम् इति ।

एवं प्राप्ते ब्रूमः, शेषभाजां स्यात् लोपः । कुतः ? । विशिष्टकारणत्वात्, विशिष्टं हि कारणं तस्य अवदाने, कथं प्रतिपाद्येत ? इति । प्रतिपत्तिश्च विविक्तिकरणेन उपकरोति, तस्य विविक्तकरणाय प्रतिपाद्यमानस्य नियमोऽयं स्विष्टकृद्वोमेन प्रतिपादयितव्यः, तथा हि स प्रतिपादितो भवति । स यदि होमायोद्धृतो विपद्येत, कृते विवेके न पुनर्ग्रहणं प्रयोजयेत्, प्रतिपाद्यमानश्च स्विष्टकृद्वोमेन प्रतिपादयितव्यः इति, प्रतिपाद्यमानाभावत् लोप एव स्विष्टकृतः स्यात्, प्रधाने कृते शिष्टं सर्वशेषकार्यमाधारणम् । तत्र एकस्य उद्धृतो शिष्टम् अन्यत्र प्रतिपादनीयम् ॥ (६ । ४ । २ अ० ॥

अत्रिजामेव शेषभक्त्याधिकरणम् ।

निर्देशाच्छेषभक्त्योऽनैः प्रधानवत् ॥ ४ ॥

(पू०)

स्तो दर्शपूर्णमासौ, तत्र भक्षाः प्राशित्र-चतुर्द्धाकरण शंयुवा-
ककालाः । तेषु सन्देहः, किम् अन्ये एव तेषां भक्षयिताः,
उत प्रकरणगताः ? इति । किं प्राप्तम् ? शेषभक्षोऽन्यैः
अप्रकरणस्थैः कर्त्तव्यः । कुतः ? । निर्देशात्, निर्दिश्यन्ते
हि अध्वर्यादयः इडाभक्षे, यजमानपञ्चमा इडां भक्षयन्ति
इति सर्वेषु भक्षयितृषु प्राप्तेषु परिसङ्ख्यानार्थो निर्देशः
क्रियते, इडामेव एते भक्षयेयुः इति, यथा आग्नेयोऽष्टाक-
पालः इति सर्वस्मिन् अवयविनि यागानियमे प्राप्ते द्वाव-
दानमात्रं श्रूयते, विधिवान्न न, प्राप्तत्वात्, न अनुवादो
ऽनर्थकत्वात्, परिसङ्ख्या तु अर्थवत्त्वाय । एवमेषां परिसङ्ख्या
इति । अपि च यदि प्रकृता एव भक्षयेयुः, अश्वमेधे दीषः
स्यात् बहुत्वात् भक्षाणां, भक्षयन्तो म्रियेरन् ।

सर्वैर्वा समवायात् स्यात् ॥ ५ ॥ (मि ॥

सर्वैर्वा प्रकृतैरेव भक्ष्येत, तडि भक्षणं पुरुषसंस्कारार्थं,
पुरुषाः संस्कृताः प्रचरिष्यन्ति इति । तेषु विनिगमनाया
अभावात् यावन्तः प्रकरणे समवेताः, ते सर्वे भक्षयेयुरिति ॥

निर्देशस्य गुणार्थत्वम् ॥ ६ ॥ (आ० नि० १म)

अथ यदुक्तं, निर्देशात् इति, गुणार्थः सः, अन्ये कर्म-
करत्वात् एव प्राप्ताः, तत्र यजमानः तेषां पञ्चमो वचनात्
निर्दिश्यते, तत्प्राप्तार्थं चेदं वचनम् । ततो न परिसङ्ख्या ।

प्रधाने श्रुतिलक्षणम् ॥ ७ ॥ (आ० नि २य) ॥

यत्तु द्वावदानमात्रं प्रधाने निर्दिश्यते, तत् वचनप्राप्ता-

स्यात् परिसङ्ख्यानार्थं, न हि तत्र वक्ष्यचित् अपूर्वस्य
विधिः, इह यजमानो विधीयते, विधिपरिसङ्ख्यासंशये
विधिर्व्यायान् । तत्र स्वार्थे शब्दः, परिसङ्ख्यायां च यो
दोषाः, स्वार्थहानम्, अस्वार्थपरिग्रहः, प्राप्तबाधश्च इति ।
तस्मात् प्रकृता एव भक्षयेयुः इति ।

अथैवदिति चेत् ॥ ८ ॥ (आ०) ॥

अथ यदुक्तम्, अश्वमेधे विरोधः स्यात्, बहुत्वात् भक्ष-
णाम् इति, तत्परिहर्तव्यम् ।

न चोदनाविरोधात् ॥ ९ ॥ (आ० नि० ३य) ॥

अश्वमेधे न सर्वं भक्षयिष्यन्ति, अर्थात् सर्वं भक्षयन्तो-
ऽश्वमेधं न समापयेयुः, तत्र अश्वमेधश्रुतिः प्रत्यक्षा, सा
विरुध्यमाना चोदकप्राप्तं सर्वभक्षणं बाधते, प्रकृतौ तु न
विरोधः । तस्मात् सर्वं प्रकृता भक्षयेयुः इति । (६।४
३ अ०) ।

—

कर्त्तृकदेशमेदे प्रायश्चित्तानुष्ठानाधिकरणम् ।

अथ समवायात्प्रायश्चित्तमेकदेशेऽपि ॥ १० ॥

(सि०) ॥

स्तो दर्शगूर्णमासौ, तत्र आमनन्ति, भिक्षे जुहोति,
स्कन्ने जुहोति इति । तत्र सन्देहः, किं कृत्स्ने भिक्षे
स्कन्ने च प्रायश्चित्तम्, उत एकदेशेऽपि भिक्षे स्कन्ने च ?
इति । किं पुनः सर्वभिक्षम्, किम् एकदेशभिक्षम् ? इति,

चूर्णीकृतम् अयोग्यं प्रयोजनाय, कृत्स्नभिन्नम् । यत् शक्ये
विगतेऽपि प्रयोजनसमर्थम्, तत् एकदेशभिन्नम् इति । किं
प्राप्तम् ? एकदेशभिन्नेऽपि प्रायश्चित्तम् ; कस्मात् ? । अर्थ-
समवायात्, सभवेतं तत्र भेदनम्, एकदेशभिन्नमपि भिन्नम्
इति, एवं प्राप्ते निमित्ते नैमित्तिकं कर्त्तव्यं भवति ।

न त्वशेषे वैगुण्यात्तदर्थं हि ॥ ११ ॥ (पू०) ॥

तुशब्दः पक्षं व्यावर्त्तयति । न अशेषे भिन्ने प्रायश्चित्तं
स्यात् विनष्टसंस्कारार्थं हि प्रायश्चित्तम् । कुतः ? । एत-
द्भेदनवता प्रयोजनमस्ति, न होमिन, तेन संस्कृतेन प्रयोगः
करिष्यते इति प्रायश्चित्तम् क्रियते, न च, तेन चूर्णीकृतेन
प्रयोगः शक्यते कर्तुम् । तस्मात् प्रायश्चित्तम् अनर्थकम् ।
एकदेशभिन्नेन तु संस्कृतेन शक्यते प्रयोगः, तस्मात् एकदेश-
भिन्ने प्रायश्चित्तम् स्यात् इति ।

स्याद्वा प्राप्तनिमित्तत्वादतद्वर्मी नित्यसंयोगात्
हि तस्य गुणार्थेनानित्यत्वात् ॥ १२ ॥ (उ०)

स्यात् वा प्रायश्चित्तं, कृत्स्नभिन्नेऽपि । कुतः ? ।
प्राप्तनिमित्तत्वात्, प्राप्तं हि निमित्तं भेदनं, प्राप्ते च
निमित्ते नैमित्तिकं कर्त्तव्यम् । यच्च उक्तं, व्यापन्नसंस्का-
रार्थं प्रायश्चित्तम् इति, न अयं तस्य धर्मः । कुतः ? ।
नित्यसंयोगात्, नित्यवत् होमः, अनित्यं हि भेदनं न हि
नित्यम् अनित्यस्य उपकर्त्तुम् चोद्यते, यदि नित्यं दर्शपूर्ण-
मासयोरङ्गं नानित्यस्य उपकाराय । कुतः ? । कदाचित्
अनित्यं नैव स्यात्, तत्र कथं तस्य उपकारकं भवेत् ? ।

तत्र की दोषः ? । न शक्यं नित्येन उपकर्तुम्, तेन नित्यम्
उपकर्त्ता इति वचनं प्रलाप एव । अथ नैमित्तिकं, न
दोषो भवति । तस्मात् अस्मत्पक्ष एव । अस्मिन् पक्षे यदा
भिन्नं, तदा होमः, यदा न भिन्नं, तदा नैव होमो विधी-
यते । भवद्दीये पक्षे भवति दोषः, नित्यानित्ययोर्नास्ति
सम्बन्धः इति । तस्मात् भिन्नमात्रे प्रायश्चित्तम् इति ।

गुणानाञ्च परार्थत्वाद्वचनात् व्यपाश्रयः

स्यात् ॥ १३ ॥ (यु०) ॥

असति वचने न गुणो गुणार्थो भवितुमर्हति, प्रक-
रणतः सर्वं प्रधानार्थम्, भिन्नमपि होमोऽपि, न च भिन्नम्
आधारभावेन उपदिश्यते, भिन्नस्य आधारभावे हि न
होमान्तरं विधीयेत । प्रधानस्य एव हि तदा भिन्नो गुणः
इति गम्यते, तत्र आहवनीयसंयोगो बाध्येत । वचनादि-
कल्पः इति चेत् । न, निमित्तत्वेन सम्भवात्, होमस्य
च श्रुत्या विहितत्वात् यदा होमो विधीयते, तदा श्रुत्या,
यदा भिन्नो गुणः, तदा वाक्येन । तस्मात् न आधारो
भिन्नः । यद्युच्येत, निमित्तपक्षेऽपि न होमान्तरं, प्रकृतस्यैव
होमस्य निमित्तं विधीयेत इति । तत्र, अनुपादीयमानं
हि निमित्तम् इत्युच्यते, यदि हि विधीयेत, निमित्तमेव
तत् न स्यात् । यदि च यस्यापि निमित्तं सोऽपि उद्दि-
श्येत, तत्र द्वयोः उद्दिश्यमानयोः सम्बन्धः एव न स्यात् ।
न च, अत्र भेदनं कुर्यात् इति विधीयते, भेदने निर्वृते
यदन्यत् श्रूयते, तद्विधीयते ।

भेदार्थमिति चेत् ॥ १४ ॥ (आ०) ॥

अथ उच्येत, एवमुपायं तत्कपालं सन्धीयते, गायत्र्या
त्वा शताक्षरया सन्द्धीत इति तत्कपालं सन्द्ध्याम् इति ।
तत्र वक्ष्यामः,

शेषभूतत्वात् ॥ १५ ॥ (आ० नि०) ॥

न भेदनस्य शेषभूतं युज्यते, न तत् सन्धातुम् शक्यं
होमेन मन्त्रेण वा । नृदापि सन्धीयमानस्य भिन्नबुद्धिर्न वा-
पेयात् ।

अनर्थकश्च सर्वनाशे स्यात् ॥ १६ ॥ (यु०) ॥

सर्वनाशे च श्रूयते, भिन्नम् कपालनम्, प्रवहन्ति
इति, तत्र अनर्थकः संस्कारः । ननु तत् उद्धृत्योपधाया-
यतं । न इति ब्रूमः, अन्यत् उपदधाति इति च ग्राम-
नन्ति । तस्मात् नैमित्तिकं कर्माङ्गं भिन्ने जुहाति इति ।
(६ । ४ । ४ अ०) ।

— —

क्षामे सर्वदाहे प्रायश्चित्तानुष्ठानाधिकरणम् । (क्षामेष्टिष्यायः) ॥

क्षामे तु सर्वदाहे स्यादेकदेशस्यावर्जनीय-
त्वात् ॥ १७ ॥

दर्शपूर्णमासयोः श्रूयते, अथ यस्य पुरोडाशौ क्षायतः
तं यज्ञं वरुणो गृह्णाति, यदा तद्विः सन्तिष्ठेत अथ तदेव
हविर्निर्वपेत्, यज्ञो हि यज्ञस्य प्रायश्चित्तिः इति । तत्र

न्देहः, किं सर्वज्ञाने प्रायश्चित्तं, उत एकदेशे ज्ञाने ?
ति । किं प्राप्तम् ? प्राप्तनिमित्तत्वात् कृत्स्ने वा एकदेशे
। एवं प्राप्ते ब्रूमः, ज्ञाने तु सर्वदाहे स्यात् इति । तुशब्दः
ज्ञानं व्यावर्तयति, ज्ञाने सर्वदाहे प्रायश्चित्तं स्यात् । कुतः ? ।
एकदेशस्य अवर्जनीयत्वात्, न शक्यते एकदेशज्ञानमता
र्जयितुम्, नियतमग्निसंयोगे दाहस्य कृत्स्ना अवयवाः
ग्रीयन्ते, तमेषु च कपालेषु अधः पाकार्थं पुरोडाशो-
धियीयते, उपरि च अङ्गारा अभ्युह्यन्ते, तदवर्जनीयं,
निमित्तत्वेनापि श्रूयमाणं नित्यमेव स्यात् । तत्र यस्य
इति निमित्तश्रवणम् विवक्षितं स्यात् । तस्मात् सर्वज्ञाने
प्रायश्चित्तम् इति ।

दर्शनाद्वैकदेशे स्यात् ॥ १८ ॥ (आ०) ॥

न च एतदस्ति, सर्वदाहे प्रायश्चित्तम् इति, एकदेशे
चायति भवितुमर्हति, निमित्तं हि उपसम्प्राप्तं ज्ञानं
ज्ञानम्, एकदेशज्ञानमपि ज्ञानमेव, यदि तत्र न क्रियते,
श्रुतं न क्रियेत, न च एतत् युक्तम् । अपि च दर्शयति,
प्रदा तद्विः सन्तिष्ठेत, अथैतदेव हविर्निर्वपेत् इति,
तेनैव हविषा संस्थानं दर्शयति, तत् सर्वज्ञाने न अव-
कल्पते । तस्मात् एकदेशे एव चायति प्रायश्चित्तम् इति ।

अन्येन वैतच्छास्त्राद्धि कारणप्राप्तिः ॥ १९ ॥

(आ० नि०)

वाशब्दः पक्षं व्यावर्तयति । न च एतदस्ति, यदुक्तम्,
एकदेशेऽपि चायति प्रायश्चित्तम् इति, किन्तर्हि ? कृत्स्ने-

क्षामे एव प्रायश्चित्तं, उपसंप्राप्तं हि निमित्तं, यत् शास्त्रं कृत्
पुरोडाशी क्षायतः इति, कृतस्त्रय क्षातिः न अवश्यवत्,
न च एकदेशक्षामे, तस्य अवर्जनीयत्वात् । अथ यदुक्तं,
क्षामेण हविषा समाप्तिर्दृश्यते, यदा तद्विः सन्तिष्ठेत इति ।
उच्यते, संस्थाने निमित्ते प्रायश्चित्तं, यदाप्यन्येनापि हविषा
तत् संस्थाप्यते, तदापि प्रायश्चित्तम् इति न दोषः ।

तद्विःशब्दान्नेति चेत् ॥ २० ॥ (आ०)

एवं चेत् उच्यते, अथेन हविषा यदा संस्थाप्यते इति,
नैवं, तद्विःशब्दात्, तद्विःशब्दोऽत्र भवति, यदा तत् हविः-
सन्तिष्ठेत इति । अत्र अन्येन हविषा संस्थाप्यमाने तद्विः-
शब्दो न अवकल्प्येत इति ।

स्यादन्यायत्वादिज्यागामी हविःशब्दः तल्लिङ्ग-
संयोगात् ॥ २१ ॥ (आ० नि०)

स्यात् इज्यागामी हविःशब्दः तद्विः सन्तिष्ठेत तद्वि-
विष्क कर्म सन्तिष्ठेत इति । ननु मुख्याभावे गौणो गृह्यते,
न अन्यथा इति । उच्यते, मुख्याभाव एव अयम् ।
कथम् ? यदा सन्तिष्ठेत, तत् कर्म तेन हविषेति
वाक्यश्रियोत् । अवाचकं च स्यात् । कर्मैव हि सन्तिष्ठते,
न हविः, तेन निमित्तम्, तत् हविः इत्यनुवादः । अनु-
वादश्चेत् अन्यहविष्कोऽपि कर्मणि संस्थिते प्रायश्चित्तम् इति
गम्यते । कथं पुनर्हविःशब्दः कर्मणि वर्तते ? इति ।
तल्लिङ्गसंयोगात्, हविःसम्बद्धं कर्म हविःशब्देन हविः-
सम्बन्धात् अवगम्यते, यथा प्रसङ्गकारितया देवदत्तसम्ब-

इया लक्ष्यते सिंहः, एवं हविषापि कर्म लक्ष्यते । तस्मात्
कृतस्त्रनामे प्रायश्चित्तम् इति । (६।४।५ अ०) ।

एकहविरात्रोऽपि पञ्चशरावनिर्वापाधिकरणम् ।

यथाश्रुतीति चेत् ॥ २२ ॥ (पृ०)

दशपूर्णमासाभ्यां स्वर्गकामो यजेत इति श्रूयते, तत्र
इदमस्ति वचनं, यस्य उभयं हविरार्त्तिमार्च्छेत् ऐन्द्रं पञ्च-
शरावमादनं निर्वपेत् इति । तत्र सन्देहः, किम् उभय-
स्मिन् आर्त्ते पञ्चशरावो निर्वप्यः, उत अन्यतरस्मिन् ?
इति । किं प्राप्तम् ? इति चेत् पश्यसि, एवञ्जातीयके
एकस्मिन् इति ।

तत्र ब्रूमः, उभयोः इति । कुतः ? । यथाश्रुति भवितु-
मर्हति, यत् यत् श्रूयते, तत् अवगम्यते, उभयोरार्त्तौ श्रूयते,
यूयमाणं च विवक्षितम् न्याय्यम्, इतरथा यावदेव हविः
इति तावदेव उभयं हविः इति स्यात् । तस्मात् उभयो-
रार्त्तौ पञ्चशरावः इति ।

न तल्लक्षणत्वादुपपातो हि कारणम् ॥ २३ ॥

(सि०)

नैतदेव, उपपातो हि आर्त्तिमन्त्रं द्रव्यं, तत् कारणं,
तस्य लक्षणं हविरार्त्तिः, तत् व्यस्तं ममस्तं च निमित्तं, न
हि उभयशब्देन शक्यं विगृह्यम्, विशिष्यमाणे हि वाक्य-

श्रियेत, हविषः आर्त्ता पञ्चशरावः स च उभयस्य हविषः इति ।

आह, यदि विशेषणं न सृज्यते, हविषापि ते विशेषणं न प्राप्नोति । तदभिधीयते, सृज्यामहे हविषा विशेषणम् अविशेष्यमाणेऽनर्थकं स्यात्, यस्य आर्त्तिमार्च्छेत् इत्यविशेषे यत्किञ्चित् इति गम्यते, तत्र सर्वस्य एव किञ्चित् आर्त्तिं सृच्छति, अन्ततश्चरितं निमिषितं चिन्तितम् इति, तत्र यस्य इति निमित्तवचनं नित्यमनुपपन्नं गम्यते । तस्मात् अवश्यमार्त्तिर्विशेष्येष्टव्या, सा च हविषा विशिष्यते, तथा हविः आर्त्तिसम्बन्धनिर्हृत्तिर्निमित्तं पञ्चशरावस्य । शक्नोति हि श्रुत्या तं सम्बन्धं वक्तुम् । हविरुभयसम्बन्धं तु वाक्येन ब्रूयात्, दुर्बलं च वाक्यं श्रुतेः ।

ननु हविरार्त्तिसम्बन्धोऽपि वाक्येन एव । उच्यते । आर्त्तिर्निर्हृत्तिरपि तत्र गम्यते, सा च श्रुत्या, हविरुभयसम्बन्धेऽत्यन्तं श्रुतिरवहीयते । तस्मात् न तत्सम्बन्धो निर्वर्त्यमानो निर्दिश्यते इति । कथं तर्हि उभयशब्दः ? । उभयम् इति नित्यानुवादः, एकस्मिन् अप्यार्त्ते अपरस्मिन् अपि । तस्मादुक्तं यस्य उभयं हविरार्त्तिमार्च्छेत् इति ।

अथ कस्मात् न पदद्वयविशिष्टा आर्त्तिर्निमित्तं प्रतीयते ? इति, यस्य उभयगुणविशिष्टं हविरार्त्तिमार्च्छेत् इति । अत्र उच्यते, कथं तावत् भवान् मन्यते, विशिष्टेन अर्थेन विशिष्टा आर्त्तिर्निमित्तम् ? इति । आह, विशिष्टार्थस्य सन्निधानात् विशिष्टोऽर्थो आर्त्तिसन्निहितः । किं पुनः स्यात् यद्येवं भवेत् ? । तत उभयविशिष्टा आर्त्तिर्नि-

मत्तम् इति गम्यते । अत्र उच्यते, इदं तावत् देवानाम्प्रियः
 [८४] यस्यापि हि विशिष्टार्थः आर्त्तिसन्निहितो भवति,
 किं तस्याविशिष्टो दृष्टैः पराणुयते ? । किम् अतो यत्र
 पराणुयते ? । एतदतो भवति, अविशिष्टगताप्यार्त्तिर्नि-
 मितं पञ्चशरावस्य भवति । ननु उभयशब्दो हविर्विशे-
 ल्यति । न, हविःशब्देनासम्बध्यमानः तत्र शक्नोति विशे-
 षम् । आनन्तर्यात् सम्बध्यते तर्हि । तथापि न समर्थः,
 न हि असौ निवृत्तिं प्रयोजयति ।

आह, विशेषवचनत्वात् तन्निवर्त्तको भविष्यति । यथा
 शुक्ला गौरानीयताम् इति, न, एवम् अभिहिते कृष्णाम्
 आनयन्ति, शुक्लशब्दः एनां गां कृष्णादिभ्यो निवर्त्तयति ।
 उच्यते, विषम उपन्यासः, न तत्र गवाकृत्या द्रव्यं लक्षयित्वा,
 तस्यानयनम् उच्यते, तत्रापि चेदेवम् अभविष्यत्, नैव एनां
 शुक्लशब्दो व्यशेच्यत, उभयविशेषणविशिष्टं तु तत्र आनयनं
 प्रधानम् उच्यते, इह पुनरार्त्तिहविर्लक्षिते द्रव्ये पञ्चशरावः ।
 किं पुनः कारणम्, प्रधानभूतं आख्यातार्थं संहृत्य विशेषणं
 भवति, परार्थे पुनर्वियुज्य ? इति । उच्यते, प्रधानभूतं
 अकृतिगुणां वा तत्सम्बन्धार्थम् उच्यते, तत्र उभयविशेषण-
 विशिष्टः एकस्मात् वाक्यात् अवगम्यते, तद्विशिष्टं च कृत्वा
 कृती भवति, अन्यतरविशिष्टं कुर्वन् अश्रुतं कुर्यात्, यत्र
 पुनराकृतिलक्षिते द्रव्ये आख्यातार्थः कीर्त्त्यते, तत्र सर्वेष्वेव
 तज्जातीयेषु उक्तो भवति, न तत्र एकस्मिन् निवृत्ते कृतं
 मन्येत, अपरस्मिन् अपि हि आकृतिलक्षिते तत् उक्तमेव,

तत्र उक्तम् 'अप्रतिषिद्धं च किमिति न क्रियेत ?' आख्या-
तायै पुनः प्रधाने न तस्य आकृतिलक्षितेन सम्बन्धः, तत्र
तदाकृतिकान्तरे अनुपसंक्रियमाणेऽपि कृतमेव प्रधानं,
रुगुणं च प्रधानं भवति, न च किञ्चित् श्रुतं हीयेतेति,
तस्मात् तत्र विशेषणं युक्तं, न तु इह तथा, इह हि हवि-
राकृतिकस्य द्रव्यस्य आर्त्तिः पञ्चशरावः इत्युक्तं, तत्र शक्यं
विशेषवचनेन प्रतिषेधावाचकेन निवर्त्तयितुम् ।

अपि च उभयशब्दे हविषा सम्बन्धमानेऽपि न च उभय-
विशिष्टा आर्त्तिः प्रतीयते । किं कारणम् ? । हविषा उभय-
शब्दः सम्बध्यते, न आर्त्तिमार्च्छेत् इत्यनेन पदेन, तत्र
सन्निहितेऽपि उभयशब्दे हविःशब्दस्य यावानर्थः, तावतै-
वार्त्तिः सम्बध्यते, अविशिष्टश्च तत्र अर्थः । तस्मात् न
उभयविशिष्टा आर्त्तिर्निमित्तम् इति ।

अथ आर्त्त्याश्रयविभक्तियोगात् उभयशब्दस्य, उभय-
विशिष्टा आर्त्तिः इत्युच्यते । तत्र, विभक्तिसंयोगां हि
हविर्विशेषणम् उभयशब्दं शक्नुयात् कर्तुम्, समभिव्याहा-
रात्, न आर्त्तिविशेषणं, न हि, अस्य आर्त्त्या हविर्विशि-
ष्टस्य समभिव्याहारोऽस्ति । अथ उच्यते, असत्यपि समभि-
व्याहारे आर्त्तिशब्दसन्निधानात् तद्विशिष्टैवार्त्तिः प्रत्येक्ष्यते
इति । तत्र, असत्यां हि आकाङ्क्षायां सन्निधानम् अकारणं
भवति, यथा भार्या राज्ञः, पुरुषो देवदत्तस्य इति । एक-
वाक्यगतत्वात् तद्विशिष्टं गम्यते इति चेत् । नैतदेवम्,
एकस्मिन् अपि वाक्ये तदवयवभूतस्य अनपेक्षितस्य नैव
भवति सम्बन्धः, यथा, अश्वेन व्रजति श्वेतेन पटेन आश्रुतः

इति, न अनपेक्षितस्य अश्वस्य श्वैत्यं विशेषणं भवति ।

अथ उच्यते, अर्तिं विशिष्टेन हविषा उभयस्य सम्बन्धः इति । तदपि नोपपद्यते, न हि अर्तिर्माच्छेत् इति हविर्विशेषणत्वेन उपादीयते, किन्तर्हि ? पञ्चशरावस्य निमित्तत्वेन, हविरार्तिः उभय-पञ्चशरावसम्बन्धे योगपदेन अभ्युपगम्यमाने वाक्यश्लिष्टे ।

अथ हविः आकृतिलक्षितेन सम्बद्धं आच्छेत् इति पुनः हविर्विशिष्टेन उभयशब्देन सम्बध्यते । तथापि वाक्यश्लिष्टे । तस्मात् न उभयविशिष्टा अर्तिर्निमित्तम् ।

आह, यथैव आख्यातार्थप्राधान्ये उभयविशिष्टा उच्यते इति न अन्यतरविशिष्टा निमित्तम् गम्यते, एवम् इतरस्मिन् अपि पक्षे उभयविशेषणविशिष्टा सा उच्यते, इति यद्यपि स्वेन आत्मनाऽविशिष्टा, तथापि अन्यतरविशिष्टा भवन्ती न निमित्तं भवितुमर्हति इति, को विशेषः ? इति । तदभिधीयते, मत्पक्षे उपादेयत्वेन विशेषणद्वयं, त्वत्पक्षे पुनर्लक्षणत्वेन । आह, किम् अतः, यत् लक्षणत्वेन ? उच्यते, एतत् अतो भवति, हविराकृत्या लक्ष्यते द्रव्यं, तस्य किञ्चित् वक्तव्यम् इति तत् अलक्षितम् उच्यमानं न विज्ञायेत कस्य स्यात् ? इति, अथ वा सर्वस्यैव द्रव्यस्य इति गम्येत । तस्मिन् उभयस्मिन् अप्यविशिष्टे सति तस्य आश्रयं लक्षयितुम् हविराकृतिः, उच्यते तत्र हयमापतति, यत् हविराकृतिकं तदार्त्तम् इति, यद्वा यत् हविराकृतिकं, तदुभयम् इति, यदि तावत् यत् हविराकृतिकं तदार्त्तम् इत्यपेक्ष्यते ततो हविराकृतिकम् उभयम् अनुभयं वा अर्त्तं

निमित्तम् गम्यते । अथ यत् हविराकृतिकं तत् उभयम्
इति ततो न आर्त्तिर्हविषा विशिष्यते । हविषा अविशिष्ट-
माणायाम् आर्त्तौ उभयशब्दो हविर्विशिष्यति इति नैतत्
अवकल्पते । कथम् ? इति । एवं क्लृप्तं विशिष्येत, यत्
हविराकृतिकम् उभयम् इति, तत्र पुनर्वक्तव्यम्, यत् हवि-
राकृतिकम् उभयं, तच्चेदार्त्तम् इति, कथं तेन विशिष्टेन
आर्त्तिः सम्बध्येत ? इति, न पुनः उभयहविःशब्दौ च
आर्त्तिविशेषणार्थम् उच्चार्य्याताम् । अथ पुनरुच्चारणं न
क्रियते, तथा यद्यपि हविःशब्दः तन्त्रेण आत्युभयाश्रय-
त्त्वार्थं न उच्चार्य्येत, अविशिष्टम् आर्त्तैर्लक्षणं स्यात्,
अविशिष्टम् उभयस्य । विशिष्टे इष्टे पुनरुच्चारणं कर्त्त-
व्यम्, तत्र वाक्यभेदः ।

एवम् उभयशब्दो यदि आर्च्छतिना सम्बध्येत न
हविर्विशिष्टं स्यात्, तत्र अविशिष्टस्य हविष आर्त्तिर्निमित्त-
म् स्यात् । अथ हविःशब्देन सम्बध्येत, पुनरार्त्तिसम्ब-
ध्यार्थं हविःशब्दसहितम् उच्चार्य्येत, तच्चेतत् इति वा
सर्वतान्त्रा निदिश्येत, तत्र स एव वाक्यभेदः ।

उपादेयत्वे पुनर्न अन्योन्यविशेषणत्वेन प्रयोजनम् ।
हयमपि आर्त्तिं विशिष्टम् उच्चार्य्येत, तत्र न अन्यतर-
विशिष्टा आर्त्तिर्निमित्तम् भविष्यति । लक्षणत्वे तु अन्य-
तरविशिष्टा भवति इत्येष विशेषः । अपि च, सर्वस्यैव पदस्य
पदान्तरसम्बन्धे सति च, शब्दादृते तृतीयेन पदेन सत्यां
गतौ सन्निहितेनापि सम्बन्धो न युक्तः, न हि भवति, भार्या
राज्ञः पुरुषो देवदत्तस्य इत्यत्र राजा पुरुषविशेषणम्,

प्रमत्नान्तु गतौ उपादेयस्य अनेकस्यापि प्रधानेन सम्बन्धो-
ऽवकल्पते व्यवहितेनापि । व्यवधानात् अर्थो बलीयान्
इति, लक्षणत्वे तु लक्षणद्वयमन्वितातेऽवश्यं हेयेऽन्यतम-
स्मिन् व्यवहितो गुणो वा हातव्यो भवति ॥ (६ । ४ ।
। अ०) ।

होमाभिषवोभयकर्तृरेव भक्षणाधिकरणम् ।

होमाभिषवभक्षणं च तद्वत् ॥ २४ ॥ (पृ०)

ज्योतिष्टोमे श्रूयते, हविर्धाने यावभिरभिषुत्याह-
वनीये इत्या प्रत्यञ्चः परेत्य सदसि भक्षान् भक्षयन्ति इति ।
तत्र अन्येन वचनेन अभिषव उक्तः यजतिना होमः, तौ
तावत् न विधीयते, न च तयोः क्रमः, अर्थात् एव हि स
प्राप्तः । तस्मात् एककर्तृकं होमाभिषवाभ्यां भक्षणं विधी-
यते, अभिषवे कृते होमे च तत्कर्तृभिः भक्षणं कर्तव्यम्
इति । तत्र एष सन्देहः, किम् उभयं यः कुर्यात् स एव
भक्षयेत्, उत अन्यतरेणापि भक्षणम् ? इति । किं प्राप्तम् ?
होमाभिषवभक्षणं च तद्वत्, तद्वदेव स्यात्, यद्वद्विष-
आर्तिः । कथम् ? । नैतदेवम् सम्बध्यते, अभिषुत्य ततो
इत्या ततो भक्षयेत् इति, न अनेन अभिषवस्य होमस्य च
क्रमः कीर्तयते, अभिषुत्य ये जुह्वति, ते भक्षयन्ति इति,
वाक्यं हि एवमिदमेत, अभिषुत्य भक्षयन्ति, इत्या भक्षयन्ति
इति । तस्मात् होमाभिषवयोः परस्परं सम्बन्धो नास्ति
इति एकेनापि भक्षणं सम्बध्यते, अपरेणापि, अभिषुत्य

पञ्चशरावनिर्वापस्य कर्मान्तरताधिकरणम् ।

पञ्चशरावस्तु द्रव्यश्रुतेः प्रतिनिधिः

स्यात् ॥ २८ ॥ (पू०) ॥

दर्शपूर्णमासयोः श्रूयते, यस्य उभयं हविरार्त्तिमार्च्छेत्
ऐन्द्रं पञ्चशरावमोदनं, निर्वपेत् इति तत्र सन्देहः, किं
हविषि आर्त्ते पञ्चशरावः प्रतिनिधिः, उत निमित्ते कर्मा-
न्तरम् ? इति । कथं प्रतिनिधिः, कथं कर्मान्तरम् ?
इति । यद्येवम् अभिसम्बन्धो भवति, पञ्चशरावं निर्वपेत्
कुर्यात् इति, ततः सन्नप्रायस्य कार्य्यं पञ्चशरावः प्रति-
निधिः इति । अथ न पञ्चशरावो निर्वपतिना, किन्तु देव-
तया सम्बध्यते पञ्चशरावम् ऐन्द्रं कुर्यात् इति, ततो
निमित्ते यजतिर्विधीयते ।

किं तावत् प्राप्तम् ? पञ्चशरावस्तु द्रव्यश्रुतेः प्रतिनिधिः
स्यात्, पञ्चशरावः सन्नप्रायस्य प्रतिनिधिः । कुतः ? ।
द्रव्यश्रुतेः, द्रव्यस्य निर्वपे श्रवणं, न इन्द्रसम्बन्धः । कुतः ? ।
एवं निर्वपविधिर्भविष्यति, तत्र श्रुतिर्विधायिका, इतरथा
द्रव्यदेवतासम्बन्धे वाक्यं स्यात्, तत्र दुर्बलं श्रुतेः । तस्मात्
प्रतिनिधिः इति ।

चोदना वा द्रव्यदेवताविधिरवाच्ये

हि ॥ २९ ॥ (सि०) ॥

निमित्ते वा यजतिः कर्मान्तरं, द्रव्यदेवताविधिः ।
द्रव्यदेवतम् इह श्रूयते, पञ्चशरावम् ऐन्द्रं कुर्यात् इति,

इतरथा हि ऐन्द्रम् इति प्रमादपाठोऽवगम्येत । ऐन्द्रमाडे-
न्द्रयोर्वा अयथार्थानुवादः ऐन्द्रम् इति स्यात् । अवाच्ये
हिते देवते, ऐन्द्रशब्देन इन्द्रो महेन्द्रश्च न शक्योऽनुवदि-
तम् । विशेषणत्वे वाक्यभेदः । ननु श्रुतिर्बलीयसी इत्य-
क्तम् । सत्यमेवं, किन्तु इतरस्मिन् पक्षे बाध्यतेतरां श्रुतिः,
ऐन्द्रशब्दस्य अतन्त्रत्वात् । (६।४।८ अ०) ।

— —

पञ्चशरावयागस्य नैमित्तिकदर्शयागाङ्गताधिकरणम् ।

स प्रत्यामनेत् स्थानात् ॥ ३० ॥ (पू०) ॥

स एष नैमित्तिको यागः, किम् अमावास्यां प्रति
आमनेत्, न ? इति । किं प्राप्तम् ? स प्रत्यामनेत्, स्थानात्,
स एष यागः अमावास्यां प्रति आम्नातुमर्हति । कुतः ? ।
स्थानात्, यागे विनष्टे याग एष श्रूयमाणो यदि न नष्ट-
स्याङ्गः, ततोऽर्थवान् भवति । अथ अङ्गं, निष्प्रयोजनस्याथ
क्रियमाणं निष्प्रयोजनमेव भवितुमर्हति, विगुणं च निष्प्र-
योजनमेव, विनष्टमामावास्याम् इति प्रत्यक्षम् । इदम् अपि
कर्त्तव्यम् इति शाब्दं, यत् विनष्टं, तत् निष्फलम् इति
न कर्त्तव्यम् । इदं च कर्त्तव्यम् इति प्रत्याम्नायोऽवगम्यते ।

अङ्गविधिर्वा निमित्तसंयोगात् ॥ ३१ ॥ (मि०)

‘अङ्गं’ वा एतत् विधीयते, हविष आर्त्तौ निमित्ते
यागः श्रूयते, तत्र अयमापतति, यदा निमित्ते स्वतन्त्रं
कल्पं फलं, यदा अमावास्याया यत् कार्यं तदस्य, यदा

तस्य अङ्गम् इति । स्वप्रधानं तावत् न, कल्पत्वात् फलस्य ।
न अमावास्यायाः कार्य्यं । किं कारणम् ? । अश्ववणात्,
नैवं श्रूयते, तस्याः कार्य्यं वर्त्तते इति, कर्त्तव्योपदेशेनापि
न अन्यतमाध्यवसानं त्रिषु एषु पक्षेषु तेषु च पक्षेषु विपक्षि-
तेषु कर्त्तव्योपदेशोऽवकल्प्यते ।

ननु एवम् अभिसम्बन्धो भविष्यति, यस्य उभयं हवि-
रार्त्तिमाच्छेत् स एतेन यागेन साधयेत्, यत् साधयितु-
कामः । किञ्च असौ साधयितुकामः, यदमावास्यायाः फलम्
इति । अत्र उच्यते, फलपदेन सम्बन्धाभावात् सम्बन्धस्य
विधायकं वाक्यं, श्रुत्या च यागकर्त्तव्यता विधीयते, सा च
वाक्यात् बलीयसी । तस्मात् न तत्कार्य्यं वर्त्तते इति ।
किन्तिर्हि प्रयोजनम् ? । तस्या अमावास्याया अङ्गम् । ननु
एतदपि नास्ति तस्या अङ्गम् इति । तत्र उच्यते, तत्सम्ब-
न्धेन समाम्नानात् तत्प्रयोगवचनेन गृह्यते, दर्शपूर्णमा-
साभ्यां फलं साधयेत् सर्वैरङ्गैः सह, अस्यां च आर्त्तौ एष
याग इतिकर्त्तव्यता इति । तस्मात् एवम् अवगम्यते, विनष्टे
हविषि अमावास्यां यन्न शक्नोति स्वकार्य्यं कर्त्तुम्, तत्
अनया इतिकर्त्तव्यतया सहितं शक्नोति इति । तस्मात्
निमित्ते कर्म्मङ्गम् इति । (६।४।१० अ०) ।

—

मवायागूर्याग्रहस्य विश्वजिदावश्यकताधिकरणम् ।

विश्वजित्प्रवृत्तेभावः कर्मणि स्यात् ॥ ३२ ॥

(सि०)

एतदान्नायते, सर्वाभ्यो वा एष देवताभ्यः, सर्वेभ्यः
पृष्ठेभ्यः आन्नानमागुरते, यः सत्राय आगुरते, विश्वजिता
अतिरात्रेण सर्वपृष्ठेन सर्ववेदसदक्षिणेन यजेत, सर्वाभ्यः
एष देवताभ्यः, सर्वेभ्यः पृष्ठेभ्यः, आत्मानं निष्क्रीणीते
इति, सत्राय आगोरणे निमित्ते विश्वजित् श्रूयते । तत्र
सन्देहः, किं सत्राय आगूर्य्य यः सत्रं प्रयुङ्क्ते, तस्य
विश्वजित्, उत यो न प्रयुङ्क्ते तस्य ? इति । किं तावत्
प्राप्तम् ? यश्च प्रयुङ्क्ते, यश्च न इति अविशेषात् । अथ वा
प्रयुञ्जानस्य । कुतः ? । निमित्ते कर्माङ्गम् एवञ्जातीयकम्
इत्युक्तं, तत् अप्रयुज्यमानस्य कथम् अङ्गं स्यात् ? इति ।

एवं प्राप्ते ब्रूमः, विश्वजित्, अप्रयुज्यते भवेत्, सत्रस्य
क्रियाया अभावे विश्वजित् । किं कारणम् ? । एवं हि
श्रूयते, यः सत्राय आगुरते, स विश्वजिता अतिरात्रेण
यजेत इति, यः सत्रं करिष्यामि इत्येवम् आगुरते स विश्व-
जिता यागेन माधयेत् इति, यदर्थम् असौ सत्रं कर्त्तु-
मिच्छति, तदर्थम् इति गम्यते । कथम् ? । य आगुरते,
स तेन यजेत, यागेन निर्वर्त्तयेत् इति वाक्यार्थो गम्यते,
न यागं निर्वर्त्तयेत् इति । कुतः ? । यागस्य गुणत्वेन
श्रवणात् । कथम् तस्य गुणत्वम् ? । तृतीयानिर्द्देशात्,
प्राधान्ये हि फलं कल्पितम् । इतरस्मिन् पक्षे प्रत्यक्षात्
वाक्यात् फलावगमः ।

निष्क्रयवादाच्च ॥ ३३ ॥ (यु०)

एवं तत्र श्रूयते, सर्वाभ्यो वा एष देवताभ्यः, सर्वेभ्यः

पृष्ठेभ्य यत् आत्मानं निष्क्रीणीते इति, निष्क्रीयद्वारेण च संस्तवः प्रवृत्ते न युज्यते । तस्मात् अप्रवृत्ते विश्वजित् इति । अथ कस्मात् नैवमभिमस्वम्भः क्रियते ? आगूर्य सत्राय विश्वजिता यजेत इति, विश्वजितः सत्रस्य च सम्बन्धो विज्ञायेत, आगौरणवेलायाम् इति । नैवम्, आगौरणविशेषणं हि सत्रं सत्रविश्वजित्सम्बन्धे व्यवहित-कल्पना स्यात् । श्रुतिश्च पुरुषेण विश्वजितं सम्बन्धयति, विश्वजिता यजेत पुरुषः इति, न सत्रेण । सत्रस्य विश्वजित् यागः इति, आगूर्य इति च । एवं श्रवणम् अर्थवत् भवति । सत्राङ्गत्वे तु अर्थप्राप्तं न वक्तव्यम्, न च, आगूर्य यजेत इति आगौरणानन्तर्यं शक्यं विधातुम्, अशब्दार्था हि तदा आश्रीयेत, समानकर्तृकता हि शब्दवर्तते पूर्व-कालभावस्य च अर्थप्राप्तत्वात् न वक्तव्यता । तस्मात् आगूर्य इत्यत्रैव विश्वजितः सम्बन्धः, स चेत्, आगूर्य न सत्रेण यजेत यस्य विश्वजित् इति ॥ (६ । ४ । ११ अ०) ॥

बहिषेत्यादिश्रुतेः व्रतकालविधानार्थताधिकरणम् ।

वत्ससंयोगे व्रतचोदना स्यात् ॥ ३४ ॥ (पू०)

दर्शपूर्णमासयोः श्रूयते, बहिषा वै पौर्णमासे व्रतम् उपयन्ति, वत्सेन समावास्यायाम् इति । तत्र सन्देहः, किं वत्ससाधनकं व्रतं विधीयते, उत व्रतस्य कालः इति, अथ वत्सो व्रताङ्गम् इति । किं प्राप्तम् ? वत्ससाधनकं व्रतं

विधीयते ? इति, अमावास्यायां वक्ष्येव्रतं कुर्यात् इति ?
वत्सव्रतसंयोगोऽपूर्वः, स विधीयते, तस्मिन् विधीयमाने
उभयमपि विहितं भवति वत्सो व्रतश्च ।

कालो वा उत्पन्नसंयोगात् यथोक्तस्य ॥ ३५ ॥

(सि०)

यथोक्तस्य वचनान्तरेण प्राप्तस्य कालोऽयं विधीयते ।
कुतः ? । उत्पन्नसंयोगात्, उत्पन्नसंयोगोऽयं व्रतस्य, न
उत्पत्तिसंयोगः कथम् ? । अमाषममांसं बहुसर्पिष्कं व्रतं
व्रतयन्ति इति विहितं पूर्वं व्रतम्, अपश्नातश्च कालः,
तस्मात् कालविधिरिति ।

अर्थापरिमाणाच्च ॥ ३६ ॥ (यु०)

न च शक्योऽनर्थः परिमातुम्, वत्सेन व्रतम् उपयन्ति
इति किं वत्सोऽत्र व्रतयितव्यः ? एवं वत्सेन व्रतम् उपगतं
भवति, किं वत्सेन हस्तस्थानीयेन व्रतयितव्यम् ? इति
एवं तदुपेतं भवति, उत वत्सं सन्निधाय तदुपेयात् ? इति,
नैव व्यवतिष्ठते शास्त्रार्थः, करणं हि एतत् निर्दिष्टं, न
इतिकर्तव्यता । एतावत् उक्तं, वत्ससाधनं व्रतं कुर्यात् ।
कथम् ? इत्येतद्विशेषाकाङ्क्षमेव अवितिष्ठेत, नैव अर्थः
परिच्छिद्यते, व्रते किं वत्सेन क्रियते इति, अथ वा यदा
तदेति ? तथा वत्सो व्रतेन सम्बध्यमानः इष्टः स्यात्, अप-
रार्थतामापद्येत, परार्थतां च अस्य द्योतयति विभक्तिः

तृतीया, साधकतमे हि सा भवति । तस्मात् अपि
कालार्थः संयोगः ।

वत्सस्तु श्रुतिसंयोगात्तदङ्गं स्यात् ॥ ३७ ॥ (२५०)

यदुक्तं, निहितत्वात् व्रतस्य अनुवादः इति, सत्यमेतत् ।
यत्तूक्तं, कालविधानार्थः इति, तन्न, वत्सः तदङ्गत्वेन
विधीयते । कुतः ? । श्रुतिसंयोगात्, वत्सेऽङ्गे विधीयमाने
श्रुतिः निमित्तम्, काले लक्षणशब्दः स्यात् । श्रुतिलक्षणा-
विशये च श्रुतिर्न्याय्या । तस्मात् अङ्गं वत्सः इति ।

कालस्तु स्यादचोदना ॥ ३८ ॥ (उ०) ॥

कालस्तु एष निर्दिश्यते, न वत्सोऽङ्गं विधीयते, नैषा
चोदना, वर्हिषा वै पौर्णमासे व्रतम् उपयन्ति वत्सेन
अमावास्यायाम् इति । कथम् अवगम्यते ? । विधाना
एकवाक्यत्वात्, परस्ताच्च विधिः समाम्नायते, पुरा वत्सा-
नाम् उपाकर्त्तोर्दिम्पती अश्रीयताम् इति, यदि एषोऽपि
विधिः स्यात्, वाक्यभेदेन । अनुवादश्च तथाभूतस्य
अर्थस्य भवति, न च वत्साङ्गता अप्राप्ता, अप्राप्तस्तु कालः ।

अनर्थकश्च कर्मसंयोगे ॥ ३९ ॥ (यु० १) ॥

न च, शक्यो वत्सोऽत्र व्रतयितुम्, कर्मसंयोगे वत्सेन
न अर्थः शक्यते कश्चित् कर्तुम् । तस्मात् अपि न वत्सो-
ऽङ्गम् ।

अवचनाच्च स्वशब्दस्य ॥ ४० ॥ (यु० २) ॥

न च एतदुच्यते, विश्वस्य अपितं वत्सं व्रतयिष्यति इति,
न च, अस्य अर्थस्य स्वशब्दः श्रूयते, वत्सः इत्याकृतिशब्दः
मांसे न वर्तते । तस्मात् एष कालः इति । (६ । ४
१२ अ०) ।

—:—

बहिर्षेत्याद्युक्तकालस्य सन्नयदसन्नयदुभयसाधारणताधिकरणम् ।

कालश्चेत्सन्नयत्पक्षे तल्लिङ्गसंयोगात् ॥ ४१ ॥ (प०)

कालार्थः संयोगः इत्येतत् समधिगतम् । इदानीं सन्देहः,
किं सन्नयत्पक्षे एष कालः, उक्तं असन्नयतोऽपि ? इति । किं
शामम् ? सन्नयत्पक्षे । कुतः ? । एवं श्रूयते, पुरा वत्साना-
मपाकर्त्तुः इति, न च असन्नयतो वत्सापाकरणमस्ति ।
तस्मात् सन्नयत्पक्षे एष कालः । अपाकरणम् लिङ्गम्
इति ।

कालार्थत्वाद्दोभयोः प्रतीयेत ॥ ४२ ॥ (सि०) ॥

वागशब्दः पक्षं व्यावर्त्तयति, न सन्नयत्पक्ष एव, असन्न-
यतोऽप्येष कालः स्यात् । कुतः ? । कालार्थत्वात्, न
वत्सापाकरणेन व्रते किञ्चित् प्रयोजनमस्ति, कालेन तु
प्रयोजनं, येन च तत्र प्रयोजनं, स लक्ष्यते । कथं पुनर्वत्सा-
पाकरणम् कालार्थम् ? इति, परार्थत्वात्, पश्यसे, हि ते
अपाक्रियन्ते, तथाहि दृष्टार्थता भवति, इतरथा अदृष्टार्थता
स्यात्, तस्मात् न उपादियत्वेन वत्सापाकरणं श्रूयते इति ।

यत्तूक्तं, तस्मिन्संयोगात् सन्नयत् पक्षे एव इति । तत्र, असन्नयतोऽपि कालाहानात्, यस्यापि न साक्षात्, तस्यापि वत्सापाकरणमेव न स्यात्, न तु वत्सापाकरण-कालोऽपि, कालेन च नः प्रयोजनं, न वत्सापाकरणेन । यथा शङ्खवेलायामागन्तव्यम् इति, यस्मिन्नपि ग्रामे शङ्खो न आध्मायते, तस्मिन्नपि स तथाकालोऽस्ति इति, न आगमनं परिहास्यते । एवम् इहापि असत्यपि वत्सापाकरणे तत्काले भिद्यमाने व्रतम्, तस्मिन् काले न परिहास्यते इति । (६।४।१३ अ०) ।

सह शाखयत्यस्य कालविधानार्थताधिकरणम् ।

प्रस्तरे शाखा अयणवत् ॥ ४३ ॥ (पृ०)

दर्शपूर्णमासाभ्यां स्वर्गकामो यजेत इति । तत्र अयणते, सह शाखया प्रस्तरं प्रहरति इति । तत्र सन्देहः, किं शाखा प्रस्तरस्याङ्गभूता, अङ्गप्रयोजनसम्बन्धः तयोः । अथ कालार्थः संयोगः, प्रस्तरप्रहरणकाले शाखा प्रहर्त्तव्या ? इति । किं प्राप्तम् ? प्रस्तरे शाखा अयणवत्, प्रस्तरस्य अङ्गभूता शाखा । कुतः ? सह शाखया प्रस्तरं प्रहरति इति, सहयुक्तेऽप्रधाने तृतीया विभक्तिर्भवति २।३ १८ सू०, सा च शाखायां तृतीया । तस्मात् प्रस्तरस्य शाखा गुणभूता, प्रस्तरे च द्वितीया, सहयोगे च तृतीया, तृतीया गुणतः, द्वितीया प्रधानतः । ननु न शाखया प्रस्तरस्य

कश्चित् उपकारः क्रियते । सत्त्वं न दृष्टं क्रियते, किन्तु
अदृष्टं क्रियते, श्रयणवत्, यथा पयसा मैत्रावरुणं श्रीयति
इति द्वितीयाद्वितीयासंयोगात् अदृष्टश्च उपकारो गम्यते ।
एवम् इहापि इति ।

कालविधिर्विभयोर्विद्यमानत्वात् ॥ ४४ ॥ (सि०)

कालविधिर्वा स्यात् । कुतः ? । उभयोर्विद्यमानत्वात्,
प्रस्तरस्तावत् स्तुग्धारणार्थः प्राप्तो विद्यते, तस्य प्रहरण-
मपि विशिष्टे काले वाक्यान्तरेण विहितं, ततः शाखायाः
प्रतिपादनार्थं, तस्य एतत् पुनर्वचनम् । उच्यते, भवतु
प्रस्तरस्य पुनर्वचनं, शाखा तु अत्र विधीयते इति । उच्यते,
उभयोः अपि विद्यमानत्वात्, शाखा पूर्वं विहिता वत्सा-
पाकरणार्था, इदानीं पुनः किं गुणभूता चोद्यते, उत
प्रतिपाद्यते ? इति, प्रतिपाद्यमानायां दृष्टं प्रयोजनं,
देशवियोगात् प्रचरितुम् अवकाशः स्यात् या यावती च
मात्रा, देशान्तरसंयोगस्य न दृष्टं किञ्चित् अस्ति, तस्मात्
प्रहरणं प्रतिपत्तिः तस्याः, तस्मात् परतः प्रयोजनाभावात्
कालनियमः क्रियते । ननु तृतीयाऽप्रधाने भवति, सा च
शाखायाम् । अत्र उच्यते, या अमौ शाखायां तृतीया,
सा द्वितीयार्थः । या च प्रस्तरे द्वितीया, सा तृतीयार्थः ।
कथम् अवगम्यते ? । महयोगे एकस्मिन् काले उभयमपि
प्रवृत्तव्यम् इति, अत्र यस्य निष्ठातः कालः, तस्य अनु-
वादः, यस्य तु अनिष्ठातः, तस्य विधिः, शाखायाश्च अनि-
ष्ठातः, प्रस्तरस्य निष्ठातः, तस्य पुनरुच्चारणम् अनिष्ठा-

तार्थं, तत् प्रधानम् । इतरस्य उच्चारणं प्रधानं, प्राधानं ।
च द्वितीयार्थः, तच्च तृतीया । पारार्थ्यम् अपि तृतीयार्थः,
तच्च द्वितीया । तस्मात् अयद्यार्थं विभक्तिवचनम् ।

अतत्संस्कारार्थत्वाच्च ॥ ४५ ॥ (यु० १) ॥

न च, शाखाया प्रस्तरस्य उपकारी दृष्टः कियत्
काष्ठं, दृष्टमानस्य तृणस्य न उपकारे वर्तते, तृणं तु
काष्ठस्य उपकुर्यात् । तस्मात् न शाखा प्रस्तरार्था ।

तस्माच्च विप्रयोगे स्यात् ॥ ४६ ॥ (यु० २) ॥

किं भवति प्रयोजनं, यदि प्रस्तरस्य गुणभूता, तथाहि
प्रस्तरप्रहारकाले शाखा प्रतिपाद्यते ? इति । उच्यते
यदि प्रस्तरस्य प्रक्षियमाणस्य अङ्गभूता शाखा, ततो वि-
प्रस्तरेण, न प्रहर्त्तव्या भवति । अथाङ्गभूता, विना
प्रस्तरेण प्रहर्त्तव्या, अस्माभिः उक्तं प्रस्तरकाले प्रहर्त्तव्यं
इति, तस्माच्च विप्रयोगे स्यात् तस्मात्, कारण-
प्रस्तरविप्रयोगेऽपि शाखायाः प्रहरणं स्यात् इति ।

उपवेष्टश्च पक्षे स्यात् ॥ ४७ ॥ (पू०) ॥

यथा पूर्वः पक्षः, तथा सति, सान्द्राग्नौ सति प्रस-
न्नं च शाखा विद्यते इति उपवेष्टो सति च असति च स्या-
द्यथा तु सिद्धान्तः, तथा सान्द्राग्नौ पक्षे शाखा सती
प्रतिपाद्यते इति । तत्रैव उपवेष्टो न अन्यत्र इति । (६
१४ अ०) ।

इति श्रीशबरस्वामिनः कृती मीमांसाभाष्ये षष्ठः
ध्यायस्य चतुर्थः पादः ।

षष्ठे अध्याये पञ्चमः पादः ।

दर्शः अभ्युदयेष्टौ नैमित्तिकदेवतापनयाभिकरणम् ।

अभ्युदये कालापराधादिज्याचोदना स्यात् यथा
पञ्चशरावे ॥ १ ॥ (पू०) ॥

इदमामनन्ति, वि वा एनं प्रजया पशुभिरर्चयति,
वर्धयत्यस्य भ्रातृव्यं, यस्य हविर्निरुप्तं पुरस्ताच्चन्द्रमा अभ्यु-
देति त्रेधा तण्डुलान् विभजेत् ये मध्यमाः, स्युः, तानग्नये
दात्रे पुरोडाशमष्टाकपालं निर्वपेत्, ये स्थविष्ठाः तान्
इन्द्राय प्रदात्रे दधन्चक्रम्, ये चोदिष्ठाः, तान् विष्णवे शिपि-
विष्टाय शृते चक्रम् इति, तत्र सन्देहः, किं कालापराधे
यागान्तरम् इदं चोदते, उत तेषु एव प्रकृतेषु कर्मसु निमित्ते
देवतापनयः ? इति ।

किं प्राप्तम् ? । अभ्युदये यः कालापराधः, तत्र इज्या-
चोदना स्यात् । कथम् ? । पुरोडाशमग्नये दात्रे मध्यमान्
कुर्वते, ये स्थविष्ठाः तान् इन्द्राय प्रदात्रे दधनि चक्रं कुर्यात्,
चोदिष्ठान् विष्णवे शिपिविष्टाय इति, यजतिस्तु फलभोक्तृ-
संयोगादिति विधानं गम्यते, यथा पञ्चशरावे द्रव्यदेवता-
सम्बन्धेन कर्मान्तरं गम्यते, यथा पशुकामेष्ट्यां, यः पशुकामः
स्यात्, सोऽमाशास्यायाम् इष्ट्वा वत्सान् अपाकुर्यात्, ये
स्थविष्ठाः, तानग्नये सनिमतेऽष्टाकपालं निर्वपेत्, ये
मध्यमाः, तान् विष्णवे शिपिविष्टाय शृते चक्रं येऽणिष्ठाः,

तानिन्द्राय प्रदात्रे दधंश्चरुम् इति । एवम् इहापि इति ।
अपि च न प्रकृते द्रव्ये देवता श्रूयते, श्रुते चरुम् इति हि
तत्र भवति वचनं, न च अभ्युदयकाले अपणं कृतमस्ति
तस्मात् कर्मान्तरम् ।

अग्नयो वा विद्यमानत्वात् ॥ २ ॥ (सि०) ॥

देवतापनयो वा । कुतः ? । विद्यमानत्वात्, विद्यन्ते
हि कर्माणि प्रकृतानि, तेषु विद्यमानेषु पुनर्देवतासम्बन्धा
हविषो नोपपद्यते, यस्य अनुपपत्त्या यागः कल्प्यते ।
तस्मात् न यागान्तरं, तेषु एव हविषु देवतान्तराणि
विधीयन्ते ।

तद्द्रव्याच्च शब्दानाम् ॥ ३ ॥ (यु० १)

देवतापनयसरूपाश्चामी शब्दाः भवन्ति, ये मध्यमाः,
तेषां देवतान्तरं विधीयते, तत्र द्रव्यं प्राप्तम्, अप्राप्ता देवता
विधीयते । कथं पुनर्देवताविधानार्थं न अनेकगुणविमान-
दोषो जायेत ? इति । उच्यते, नैव अत्र अनेको गुणा विधी-
यते कस्मिंश्चित् वाक्ये । तण्डुलान् विभजेत् इत्यत्र तावत्
विभागमात्रं विधीयते, अन्यत् सर्वमनूद्यते, तस्मात्
अदोषः । ये मध्यमाः, तेषाम् अग्निर्देवता विधीयते, अन्यत्
पुरोडाशादि अनूद्यते, ये स्थविष्ठाः, तेषां दधिसहितानाम्
इन्द्रो देवता अस्मिन् वाक्ये विधीयते । तत्र अर्थप्राप्ते अपणे
सति, चरुता, सह सप्तम्यर्थेन अर्थप्राप्तेनैव अस्मिन् वाक्ये-
ऽनूद्यते, ये क्षोदिष्ठाः, तेषां शृतसहितानाम् विष्णुः शिदि-
विष्टो देवता विधीयते, अन्यत् सर्वमनूद्यते । तस्मात् अदोषः ।

आतञ्जनाभ्यासस्य दर्शनात् ॥ ४ ॥ (यु० २)

आतञ्जनाभ्यासञ्च दर्शयति । कथम् ? एवं श्रूयते, यदि विभीषादभिमोदेष्टतीति महाराजे हवींषि निर्वपेत्, फलीकृतैस्तण्डुलैरुपासीत, अर्द्धं दधि हविरातञ्जनार्थं निदध्यात्, अर्द्धं न, यद्यभ्युदियात् अनेनातञ्च प्रचरेत्, यद्यु न, ब्राह्मणं भोजयेत् इति । यदि कर्मन्तरम् उपादेयत्वेन तदा तण्डुला दधि शृतं च । तस्मात् लौकिकानि उपादेयानि, न ह्येष तदा प्रकृतानां व्यापारः, तत्र अविनष्टे दधनि अपरेद्युरामावास्थे क्रियमाणे विद्यते दधीति न आतञ्जनमावर्त्तते, तस्यामेवाभ्युदितेष्टी दधि विद्यते इति न आतञ्जनं स्यात् । अथ निमित्ते देवताप-
नयः, ततस्तस्मिन् दधनि चरुः कृतः इति, पुनरामावास्थे दाहे आतञ्जनेन कार्यम्, एवम् आतञ्जनाभ्यासस्य दर्शनं देवताविधाने युज्यते इति ।

अपूर्वत्वाविधानं स्यात् ॥ ५ ॥ (आ० नि० १) ॥

अथ यदुक्तं, यथा पशुकामेष्ट्यां कर्मन्तरं, यः पशु-
कामः स्यात्, सोऽमावास्याम् इष्ट्वा वत्सानपाकुर्व्यात्
इति, तत्परिहर्त्तव्यम् । तत्र उच्यते, युक्तं, यत्, तत्र कर्म-
न्तरविधानम् । कुतः ? अपूर्वत्वात् न तत्र कश्चित् पूर्व-
प्राप्तो यागो विद्यते, सोऽमावास्याम् इष्ट्वा इति हि परि-
समाप्ते तस्मिन् इदमारभ्यते तत्र द्रव्यदेवतासंयुक्तो निर्वे-
पतिशब्दो न अन्तरेण उक्तं, द्रव्यदेवतयोः सम्बन्धो विद्यते
इति यजति गमयति । न तु इह एवम्, इह हि यागः

प्रकृता गम्यते तस्मिन्नेव विद्यमानस्य द्रव्यस्य देवता-
सम्बन्धमात्रं विधीयते इति न दोषो भवति ।

पथोदोषात्पञ्चशरावेदुष्टं हीतरत् ॥ ६ ॥

(आ० नि० २)

अथ यदुपवर्णितं, यथा पञ्चशरावे कर्मान्तरं विधीयते,
एवम् इहापि इति, तत्परिहर्तव्यम् इति । अत्र उच्यते,
युक्तं पञ्चशरावे कर्मान्तरं, दुष्टं हि तत्र द्रव्यं, यस्य देवता
विधीयते । तत्र अवश्यं द्रव्यम् उपादेयत्वेन चोदयितव्यं,
तस्मिन् उपादीयमाने देवतान्तरे च अपूर्वः सम्बन्धो विधी-
यते, तत् यागान्तरं भवति इति । इतरत् इह द्रव्यम्
अदुष्टं, तदनूय, प्रकृते यागे देवता विधीयते इत्युक्तं,
तस्मात् अदोषः इति ।

सान्नाय्येऽपि तथेति चेत् ॥ ९ ॥ (आ०) ॥

एवं चेत् पश्यामि, सान्नाय्येऽपि दोषः, तदपि हि
अभ्युदये तत्कालापभ्रंशात् दुष्टम् इति ।

न तस्यादुष्टत्वादविशिष्टं हि कारणम् ॥ ८ ॥

(आ० नि० १)

नेतदेवं, पञ्चशरावे हि दुष्टं द्रव्यं, इह तादृशमेव अव-
तिष्ठते । ननु कालापभ्रंशेन दुष्टम् । न दुष्यति, अविशिष्टं
हि कारणम्, अभ्युदये प्रायश्चित्तविधानं दुष्टेऽप्युपपद्यते,
कालापराधे अदुष्टेऽपि ता, अकाले हि अभिप्रवृत्तस्य
शक्यते देवताविधानं, न तु विनष्टस्य ।

लक्षणार्था शृतश्रुतिः ॥ ६ ॥ (आ० नि० २) ॥

अथ यदुक्तं, न प्रकृते द्रव्ये देवता श्रूयते, श्रुते चरुम्
इति तत्र भवति वचनं, न च अभ्युदयकाले अपणं कृत-
मस्ति इति, तत्परिहर्तव्यम् । अत्र उच्यते, लक्षणार्था इयं
शृतश्रुतिः, धर्मलक्षणार्था श्रुते, शृतसहचरितधर्मकः
इति । (६।५।१ अ०) ।

—०—

उपांशुयागेऽपि देवतापनयाधिकरणम् ।

उपांशुयाजेष्वचनात् यथाप्रकृति ॥ १० ॥ (पृ०)

तस्मिन् एव अभ्युदये संशयः, किम् उपांशुयागेऽपि
देवतापनयो भवेत्, न ? इति । किं प्राप्तम् ? उपांशुयाजी
यथाप्रकृति स्यात् । कस्मात् ? । अवचनात्, यथा अमीषु
वचनं, मध्यमानामग्नये दात्रे पुरोडाशाः, स्थविष्ठानाम्
इन्द्राय प्रदात्रे दधनि चरुः, क्षादिष्ठानाम् विष्णवे पिशि-
विष्टाय श्रुते चरुः इति । नैतत् उपांशुयाजेऽस्ति । तस्मात्
न यथादेवतं स्यात् ।

अपनयो वा प्रवृत्त्या यथेतरेषाम् ॥ ११ ॥ (मि०)

वाशब्दः पक्षं व्यावर्त्तयति । उपांशुयाजस्य अपनयः ।
केन कारणेन ? । प्रवृत्त्या, अकाले तन्वप्रवृत्तिः देवतापन-
यस्य कारणम् । कुतः ? । न हि अत्र अभ्युदये सति
तण्डुला विभागार्थम् उपादीयन्ते, किन्तर्हि, अभ्युदितस्य
हविषो विभाग उच्यते, अभ्युदयेन अपराहस्य इति ।

कथम् अवगम्यते ? । यस्य अभ्युदितात् इतिविशेषश्रवणात् सर्वस्यैव हि अपराधेन अभ्युदेति, अपराधश्च अकाले तन्त्र प्रवृत्तिः । एवञ्च सति न तद्विः तण्डुलैः शक्यं विशेषष्टम् तस्मात् उपांशुयागस्यापि विभागः, त्रेधा तण्डुलान् विभजित् इति हि अनेन वाक्येन देवतापनयः क्रियते, विधिहि अत्र विभजित् इति विभागं कुर्यादित्यर्थः । कथमिति ? । विभागे विशेषपराणि उत्तराणि वाक्यानि, इदमिदं च द्रव्यमस्यै देवतायै, इदमिदं च अस्यै इति । यस्य द्रव्यस्य विशेषविभागी नास्ति, तस्यापि विभजित् इति सामान्य-विभागः । तस्मात् यथैव इतरेषां विभागः, एवम् उपांशुया-जस्यापि इति । अथ वा उपांशुयाजद्रव्यात् पूर्वेण वाक्येनापनीता, देवता न तदपरेण वाक्येन देवतान्तरे संयोजितम् । तस्मात् प्रहीणमेव तत् । (६।५।२ अ०) ।

अनिरुप्तेऽभ्युदयेऽधिकरणम् ।

निरुप्ते स्यात्तत्संयोगात् ॥ १२ ॥ (पू०) ॥

अस्मिन् एव उदाहरणे संशयः, किं यदि निरुप्तेऽभ्यु-दयोऽवगम्यते, तदाऽभ्युदितेष्टिः, उत अनिरुप्तेऽपि ? इति । किं प्राप्तम् ? निरुप्तेऽवगतेऽभ्युदितेष्टिः स्यात् । कुतः ? । तत्संयोगात्, निर्वापसंयोगो हि भवति, यस्य हविर्निरु-प्तम् इति । तस्मात् अनिरुप्ते नैतत् विधानम् इति ।

प्रवृत्ते वा प्रापणान्निमित्तस्य ॥ १३ ॥ ॥ (सि०)

वाशब्दः पक्षं व्यावर्त्तयति । अकाले तन्त्रप्रवृत्तिमात्रे

स्यात् एतद्विधानं, प्राप्तं हि तावत्येव निमित्तं, यस्य हविः
अभ्युदेति इति, हविर्ग्रेहणं लक्षणत्वेन, यस्य हविः अभ्यु-
देति इति हविर्लक्षित उदयो निमित्तं, प्रवृत्तं हविर्लक्ष-
यति, न उदासीनम् । तस्मात् हविः अभ्युदेति इत्युच्यमाने
प्रवृत्तं हविः अभ्युदेति इति गम्यते । न हि तत् निरुप्तम्
इत्येतेन शक्यं विशेषयितुम्, भिद्येत हि तदा वाक्यं, यस्य
हविर्निरुप्तं, 'न अनिरुप्तम् इत्येवमपेक्ष्यमाणे हविः अभ्यु-
देति इति न शक्यते विधातुम् । तस्मात् अनिरुप्तेऽपि
इष्टिः इति ।

लक्षणमात्रमितरत् ॥ १४ ॥ (आ० नि०) ॥

अथ यदुक्तम्, निरुप्तसंयोगो भवति, यस्य हविर्निरुप्तम्
इति, लक्षणमात्रमेतत् निरुप्तम् इति, कस्मिंश्चित् पदार्थे
तस्य प्रवृत्ते इत्यर्थः ।

तथा चान्यार्थदर्शनम् ॥ १५ ॥ (यु०) ॥

अन्यार्थाऽपि च एतमर्थं दर्शयति, स यद्यगृहीतं हवि-
रभ्युदियात्, प्रज्ञातमेव तदैषा व्रतचर्या, यत् पूर्वदुर्दुग्धं
दधि हविरातच्चनं तत् कुर्वन्ति, प्रतिमुञ्चन्ति वस्मान्,
तानेव तत् पुनरपाकुर्वन्ति, तानपराह्णे पर्णशाखया
अपाकरोति, तत् यथैवादः प्रज्ञातमामावास्थं हविरेवमेव
तदुच्यते, व्रतचर्यां वा नोदाशमेत, गृहीतं वा हविरभ्यु-
दियात् इतरथा तर्हि कुर्यात्, एतानेव तण्डुलान् सकृत्-
फलीकृतान् इति, अगृहीतं हविषि अन्यं विधिं ब्रुवन्

गृहीतेऽनिरुप्ते वाऽभ्युदये प्रायश्चित्तं दर्शयति । (६।५।
३ अ०) ।

अनिरुप्तेऽभ्युदये वैकृतीभ्यो निर्वपाधिकरणम् ।

अनिरुप्तेऽभ्युदिते प्राकृतीभ्यो निर्वपेदित्याश्मरथ्य-
स्तण्डुलभूतेष्वपनयात् ॥ १६ ॥ (पृ०) ॥

प्रवृत्तमात्रं निमित्तम् इति स्थितम् । नैमित्तिकस्तु देव-
तापनयो देवतान्तरसंयोगश्च, किं निर्वपात्तरकालं तण्डु-
लावस्थे हविषि कर्त्तव्यो निर्वपस्तु प्राकृतीभ्य एव स्यात्,
ज्ञातेऽभ्युदये । उत वैकृतीभ्य एव ? इति संशयः । किं
तावत् प्राप्तम् । अनिरुप्तेऽभ्युदिते प्राकृतीभ्यो निर्वपेत्
इत्याश्मरथ्यः आचार्यो मन्यते स्म । कुतः ? । तण्डुल-
भूतेषु अपनयात्, तण्डुलभूतेषु अपनयः श्रूयते, यस्य
हविर्निरुप्तं पुरस्तात् चन्द्रमा अभ्युदेति चेधा तण्डुलान्
विभजेत् इत्यभ्युदयावगमात् अनन्तरं तण्डुलविभा-
गम् आह, सोऽस्तण्डुलभूतेषु न अवकल्पते । तस्मात्
अनिरुप्ते तण्डुलाभावादनपनीता देवताः प्राकृत्यः इति
प्राकृतीभ्य एव निर्वपेत् इति ।

व्यूङ्क्ता भाग्यस्त्वालिखनस्तत्कारित्वाद्देवतापन-
यस्य ॥ १७ ॥ (सि०)

तुशब्दः पक्षं व्यावर्त्तयति । व्यूङ्क्ता या भजन्ते कर्म,

ताभ्यो निर्वपेत् इति आलेखनः आचार्य्यो मन्यते स्म ।
कुतः ? । तत्कारित्वात् देवतापनयस्य, यस्मात् अकाले
तन्वप्रवृत्तिकारितो देवतापनयः, तस्मात् अपनीता देवता
इति व्यूर्द्धभाग्नो निर्वसन्त्याः । (६।५।४ अ०) ।

— —

किञ्चिन्निरुप्तेऽभ्युदयेऽवशिष्टस्य तूष्णीं निर्व्यापाधिकरणम् ।

विनिरुप्ते न मुष्टीनामपनयस्तद्गुणत्वात् ॥ १८ ॥

(१म पृ०)

अथ प्रारब्धे चतुर्मुष्टिनिर्वापे अपरिसमाप्ते भवति
मंगयः, यत् निरुप्तं तत् निरुप्तमेव, अवशिष्टं किं प्राकृ-
तीभ्योः निर्वसव्यं, किं वैकृतीभ्यः, उत तूष्णीमेव ? इति ।
किं प्राप्तम् ? विनिरुप्ते सामिनिरुप्ते इत्यर्थः न तत्र देवता-
पनयः स्यात् । कुतः ? । तद्गुणत्वात्, निर्वापस्य गुणो
देवता, न मुष्टीनाम्, स च निर्वापः तद्देवताकः । कुतः ? ।
चतुःसङ्ख्यापूरणार्थत्वात् अभ्यासमात्रं कर्त्तव्यं, तच्च अभ्यास-
मात्रं पुनः क्रियते, पूर्वमेव कृते तस्मिन् निर्वापे न देवता
अपनीता । स एव अयं पुनः क्रियते, पुनरपि क्रियमाणस्य
अनपनीतेव देवता भवितुमर्हति इति प्राकृतीभ्य एव
निर्वसव्यं, न च उत्तरो मुष्टिः पृथक् पदार्थो, येन देवता-
पनयो भवेत्, कृतस्य निर्वापस्य सङ्ख्यापूरणम् एतत्
क्रियते । तस्मात् अनपनयः इति ।

अप्राकृतेन हि संयोगः तत्स्थानीयत्वात् ॥ १९ ॥

(२य पू०)

न प्राकृतीभ्योः निर्वस्य, काभ्यस्तर्हि ? वैकृतीभ्यः ।
कुतः ? । अप्राकृतेन देवताविशेषेण संयोगः श्रूयते, न
अप्रकृतेन, चेधा तण्डुलान् विभजेत् इति प्राकृतीभ्य
आच्छिद्य वैकृतीभ्यो निर्वस्यो विधीयते, ता इदानीं
तत्स्थानीयाः । तस्मात् विनिरुप्ते निवृत्ता देवता अन्याः,
अन्याश्चोपजाताः । तस्मात् वैकृतीनाम् संयोगेन निर्वाप-
शेषः कर्त्तव्यः इति ।

अभावाच्चैतरस्य स्यात् ॥ २० ॥ (सि०)

अभावात् इतरस्यार्हस्य देवतासंयुक्तस्य, न निर्वापो
भवति देवतासंयुक्तः, यदि निर्वापोऽर्हः अन्यदेवत्वोऽर्हः स्य-
न्यस्यै देवतायै, नैव निर्वाप इतरदेवताको वा । इतरदेव-
ताको वा । तस्मात् तूष्णीमिव निर्वस्यम्, अवश्यम् अन्य-
तरत्वं सङ्कल्पभेदो भवति ॥ (६ । ५ । १ अ०) ॥

सन्नयदसन्नयदुभयस्यैवाभ्युदये प्रायश्चित्ताधिकरणम् ।

सान्नाय्यसंयोगान्नासन्नयतः स्यात् ॥ २१ ॥ (पू०)

अभ्युदितेष्टिरेव उदाहरणम् । तत्र श्रूयते, दधनि
चरुम्, शृते चरुम् इति । तत्र सन्देहः, किं सन्नयतो भवति
अभ्युदये प्रायश्चित्तम्, उत अविशेषेण ? इति । किं

प्राप्तम् ? सन्नयतः अभ्युदये प्रायश्चित्तम् । कुतः ? । साक्षा-
यसंयोगात्, साक्षायसंयोगो हि भवति, श्रुते चरुम्, दधनि
चरुम् इति, श्रुताद्यभावात्, न असन्नयतो भवितुमर्हति,
वैगुण्यं हि तथा स्यात् ।

औषधसंयोगाद्भयोः ॥ २२ ॥ (सि०)

वाशब्दः पक्षं व्यावर्त्तयति । उभयोः अपि स्यात्, न
केवलस्य सन्नयतः, औषधसंयोगात्, ये मध्यमा ये स्थविष्ठा
ये चांदिष्ठाः इति भवति औषधसंयोगः, स च शक्योऽसन्न-
यतापि इति । तस्मात् न असति कारणेऽसन्नयतो निव-
र्त्तते, उभयोरपि पक्षयोः प्रायश्चित्तम् इति ।

वैगुण्यान्नेति चेत् ॥ २३ ॥ (आ०)

इति यदुक्तं, असन्नयतो दध्नः श्रुतस्य च अभावात्तद-
धिकरणता नास्ति । तस्मात् वैगुण्यं तस्मिन् पक्षे इति,
तत्परिहर्त्तव्यम् इति ।

नातत्संस्कारत्वात् ॥ २४ ॥ (आ० नि०)

नैतदेवं, न हि देवि अधिकरणञ्चरोः अपण्ये अयूने,
किन्तु यथा स्थविष्ठा इन्द्राय प्रदात्रे, एवं दध्यपि देवता-
सम्बन्धार्थं विधीयते, न चरुसम्बन्धार्थम् इति, भिद्येत हि
तथा वाक्यं, स्थविष्ठा देवतायै, दधनि च ते कर्त्तव्याः
इति । समसीसंयोगस्तु प्राप्तेऽर्थेऽनुवादः । तस्मात् अविद-
क्षितं तेषां माहित्यं, लक्षणत्वेन हि ते अयून्ते इति,

न हि पयो दधि च नास्ति इति स्थविष्ठानाम् न देवत-
पनयो भवति, असन्नयतोऽपि अर्थात् आप्सु अपयिष्यते
इति । (६।५।६अ०) ।

—

सत्राय प्रवृत्तमात्रस्य विश्वजिदधिकरणम् ।

साभ्युत्थाने विश्वजिक्तीति विभागसंयोगात् ॥

२५ ॥ (पृ०)

इदमामनन्ति, यदि सत्राय दीक्षिता अथ साभ्युत्ति-
ष्ठेरन्, सोममपभज्य विश्वजिता अतिरात्रेण सर्वस्तामेन
सर्वपृष्ठेन सर्ववेदसदक्षिणेन यजेरन् इति । तत्र सन्देहः
किं क्रीतराजकस्योत्थाने विश्वजित्, उत प्रवृत्तमात्रस्य ?
इति । किं प्राप्तम् ? साभ्युत्थाने विश्वजित् क्रीते षात् ।
कुतः ? । विभागसंयोगात्, सोममपभज्य विश्वजिता यजे-
रन् इति, ये हि अक्रीते राजनि उत्तिष्ठन्ति, तेषां सोम-
विभागाभावात् वैगुण्यं स्यात् । तस्मात् क्रीतराजका
उत्तिष्ठन्तो विश्वजितं कुर्युः ।

प्रवृत्ते वा प्रापणान्निमित्तस्य ॥२६॥ (सि०)

वाशब्दः पक्षं व्यावर्त्तयति । प्रवृत्तमात्रस्य उत्थाने स्यात् ।
कुतः ? । प्रापणात् निमित्तस्य, साभ्युत्थानं निमित्तं विश्व-
जितः, तच्च प्राप्तं, न च तच्छक्यं विशेषयितुम्, क्रीते सोमे
साभ्युत्थानम् इति ।

आदेशार्थेतरा श्रुतिः ॥२७॥ (आ० नि०)

अथ यदुक्तम्, अक्रीते राजन्यत्तिष्ठन्तो विभागाभावात् विगुणं कुर्यः इति, तत्परिहर्तव्यम् । अत्र उच्यते, न विभागो विधीयते, भिद्येत हि तथा वाक्यं, साभ्युत्थाने विश्वजिता यजेरन्, सोमस्य तु अपभागं कृत्वेति । तेन अपभज्य इति अनुवादः । कथम् प्राप्तिः ? इति चेत् । अर्थात् उत्तिष्ठतां विभागो भवति धनस्य, सोऽयं सर्वद्रव्याणाम् विभागः सोमविभागेन लक्ष्यते, सोमं विभज्यान्यानि च द्रव्याणि इति आदेशार्था इतरा श्रुतिर्भवति । तस्मात् क्रीते च अक्रीते च राजनि उत्तिष्ठतां विश्वजित् इति । (६ । ५ । ७ अ०) ।

दीक्षापरिमाणस्य द्वादशाहत्वनियमाधिकरणम् ।

दीक्षापरिमाणे यथाकाम्यविशेषात् ॥२८॥ (पृ०)

ज्योतिष्टोमं प्रकृत्य श्रूयते, एका दीक्षा तिस्र उपमदः पञ्चमीं प्रसृतः इति तिस्रो दीक्षाः द्वादश दीक्षाः इति बह्वनि दीक्षापरिमाणानि आस्नातानि । तेषु मन्देहः, किम अनियमो, यदा तदा परिमाणम् उपादेशम् । उत द्वादश दीक्षाः ? इति । किं प्राप्तम् ? दीक्षापरिमाणे यथाकामी स्यात्, नास्ति नियमः । कुतः ? अविशेषात्, न कश्चन विशेष उपादीयते । तस्मात् यत्किञ्चित् परिमाणम् उपादेशम् इति ।

द्वादशाहस्तु लिङ्गात् स्यात् ॥२६॥ (सि०)

द्वादशाहः एव परिमाणम् उपादीयेत् । कुतः ? ।
लिङ्गात् सामर्थ्यात् इत्यर्थः । किं सामर्थ्यम् ? । द्वादश-
रात्रीर्दीक्षितो भूतिं वन्वीत इति नित्यवदान्नायते, न
पाक्षिकम् तदेव नित्यं कुर्वन्, न शक्नोति अन्यत्परिमाणम्
उपादातुम् । तस्मात् द्वादशाहः एव परिमाणं नियम्येत,
अन्यानि परिमाणानि विस्तृतौ भविष्यन्तीति न एषाम्
आनर्थक्यम् इति ॥ (६ । ५ । ८ अ०) ।

— ० —

गवामयने माघर्षाणमास्या पुरस्तादौचाधिकरणम् ।

पौर्णमास्यामनियमोऽविशेषात् ॥३०॥ (१ म पू०)

गवामयने श्रूयते, पुरस्तात् पौर्णमास्याश्चतुरहे दीक्षे-
रन् इति । तच्च सन्देहः, कस्याः पौर्णमास्याः ? इति । किं
प्राप्तम् ? पौर्णमास्याम् अनियमः इति । कुतः ? । अविशे-
षात्, न अत्र कश्चित् विशेषवचनः शब्दः उपादीयते ॥

आनन्तर्यात् तु चैत्री स्यात् ॥३१॥ (२य पू०)

तुशब्दः पक्षं व्यावर्त्तयति । नैतत्, अनियमः इति,
चैत्री, पौर्णमासी तु भवेत् । कुतः ? । आनन्तर्यात्, पौर्ण-
मासीम् उक्त्वा अनन्तरं वाक्यशेषे चैत्री सङ्कीर्त्यते, पुरस्तात्
पौर्णमास्याश्चतुरहे दीक्षेरन् ऋतुमुखं वा एषा पौर्णमासी
संबन्धरस्य, या चैत्री पौर्णमासी इति । अत्र सन्दिग्धेषु
वाक्यशेषात् (१ । ४ । २८ सू०) इति चैत्री नियम्येत ॥

माघी वैकाष्टकाश्रुतेः ॥ ३२ ॥ (सि०)

वाग्यदः पक्षं व्यावर्त्तयति । न चेत्तत् अस्ति चैत्री इति, किन्तर्हि ? माघी इति । कुतः ? । एकाष्टकाश्रुतेः क्रये हि एकाष्टकाश्रुतिर्भवति, तेषाम् एकाष्टकायां क्रयः सम्पद्यते इति । तस्मात् माघ्याः पुरस्तात् चतुरहे दीक्षितस्य एकाष्टकायां क्रयः शक्यते कर्तुम्, न चैत्र्याः । तदेतत् सामर्थ्यं नाम लिङ्गं, तत् वाक्यस्य बाधकं भवति । तस्मात् माघी पौर्णमासी इति ॥

अन्या अपीति चेत् ॥ ३३ ॥ (आ०)

इति चेत् पश्यमि, माघी पौर्णमासी, एवम् एकाष्टकायां क्रयः सम्पद्यते इति । तत् न, असर्वा अष्टस्य एकाष्टकाः, द्वादश एकाष्टकाः इति, तेन न दोषः ।

न भक्तित्वादिषा हि लोके ॥ ३४ ॥ (आ० नि०)

नेतदेवं, भक्तो हि अन्यासु अष्टमीषु एकाष्टकागदः ? एषा हि मुख्या, या माघ्यां वृत्तायां मुख्या गौणयोः मुख्ये सम्पद्यते ? तस्मात् माघीव पौर्णमासी इति ॥

दीक्षापराधे चानुग्रहात् ॥ ३५ ॥ (पू०)

एकाष्टकायां दीक्षेरन्, एषां वै संवत्सरस्य पत्नी, यत् एकाष्टका इत्युक्ता पुनः, चतुरहे पुरस्तात् पौर्णमास्या दीक्षां विधाय तेषाम् एकाष्टकायां क्रयः सम्पद्यते, तेनैकाष्टकां नच्छ्वेदत् कुर्वन्ति इति, दीक्षातः प्रच्युताम् एकाष्टकां

क्रयेण तु गृह्णन् माघ्याः पौर्णमास्याः अधिकारं दर्शयति ।
 अस्याञ्च माघ्याम् अष्टम्यामभीज्यमानायां भवति मन्त्रः
 यां जनाः प्रतिनन्दन्ति रात्रौ धेनुमिवायतीं, संवत्सरस्य
 या पत्नी सा नो अस्तु सुमङ्गलो इति अष्टकायै सुराध्वं
 स्वाहा इति, याऽसौ माघ्यष्टमी, ताम् एकाष्टकां दर्शयति

उत्थाने चानुप्ररोहात् ॥ ३६ ॥ (यु० २)

उत्थाने च अनुप्ररोहं दर्शयति, तान् उत्तिष्ठत ओष
 धयो वनस्पतयोऽनूत्तिष्ठन्ति इति वसन्ते उत्थानं दर्शयति
 तस्मिन् ओषधयो वनस्पतयश्च उत्तिष्ठन्ति । तस्मादपि म
 नियम्यते ।

अस्यां च सर्वलिङ्गानि ॥ ३७ ॥ (यु० ३)

आर्त्तं वा एते संवत्सरस्याभिदीक्षन्ते, य एकाष्टकाय
 दीक्षन्ते इति, आर्त्ता यस्मिन् काले भवति, स आर्त्त
 कालः, शीतेन च आर्त्ता भवन्ति । तस्मात् माघ्यष्टमी एक
 ष्टका इति । तथा, व्यस्तं वा एते संवत्सरस्याभिदीक्षन्ते
 य एकाष्टकायां दीक्षन्ते इति, अयनपरिवृत्तिर्व्यस्तशब्दे
 उच्यते । तथा अपो नाभिनन्दन्तोऽवभृथमभ्यवयन्ति इति
 चैत्रां दीक्षिता अभिनन्दन्तोऽभ्यवेयुः । तस्मादपि मा
 पौर्णमासी इति । (६ । ५ । ८ अ०) ।

दीक्षीत्कर्षं तन्नियमानामप्युत्कर्षाधिकरणम् ।

दीक्षाकालस्य शिष्टत्वादतिक्रमे नियतानाम-
नुत्कर्षः प्राप्तकालत्वात् ॥ ३८ ॥

इदम् श्रूयते, तस्मात् दीक्षितो न ददाति न पचति
न जुहोति इति ज्योतिष्टोमे समामनन्ति । यदि तु दैवात्
मानुषात् वा प्रतिबलात् दीक्षाकाल उत्कृष्यते, तत्र सन्देहः,
किं दानहोमपाकानाम् उत्कर्षः, उत न ? इति । किं
प्राप्तम् ? अनुत्कर्षः, नियता हि दान-होम-पाकाः, याव-
ज्जीवम् अग्निहोत्रं जुहोति इत्येवमादिभिः श्रुतिभिः तेषा-
मपवादो, येष्वहःसु साङ्गो ज्योतिष्टोमो विहितः, तावन्ति
अहानि मुक्ता अन्येषु अहसु कर्त्तव्याः, ज्योतिष्टोम-विधान-
कालात् परतोऽप्रतिषिद्धाः । तस्मात् कर्त्तव्याः, प्राप्ता हि
तेषां कालः इति ।

उत्कर्षो वा दीक्षितत्वादविशिष्टं हि कारणम् ॥

३८ ॥ (सि०)

वाशब्दात् पक्षो विपरिवर्तते । यदुक्तम्, नैषाम् उत्कर्षः
इति, नैतदेवम् । उत्कृष्टव्याः । कुतः ? दीक्षितत्वात्, दीक्षि-
तस्य ते प्रतिषिद्धाः, न दीक्षिता यस्मिन् काले । लक्षणा
हि एवं स्यात्, यथा तु वयं ब्रूमः, तथा श्रुतिः कारणम् ।
प्राक् च अवभृथात्, अयं दीक्षित एव । अविशिष्टं हि कार-
णम्, यत् एव ज्योतिष्टोमविधानकाले, तदेव अतिक्रान्ते-

ऽपि । उभयत्र हि दीक्षितत्वं हि कारणम् । तस्मात् तेषाम्
उत्कर्षः इति । (६ । ५ । १० अ०) ।

—

ज्योतिष्टोमोत्कर्षे प्रतिहीमाननुष्ठानाधिकरणम् ।

तत्र प्रतिहीमो न विद्यते, यथा पूर्वेषाम् ॥ ४० ॥

तत्र उत्कृष्टमाणे ज्योतिष्टोमे, अकृतेषु होमेषु किं
परिसङ्ख्याय होमाः कर्त्तव्याः, उत न ? इति । किं प्राप्तम् ?
परिसङ्ख्याय होमाः क्रियेरन् । किं कारणम् ? । अवश्यकर्त्त-
व्यतया हि ते विहिता होमाः, अतिपन्ना अपि कर्त्तव्या
एव, तथा हि एषाम् अवश्यकर्त्तव्यता अनुगृहीता भवि-
ष्यति, प्रधानमात्रं तु नियतं, न अत्र कालानुरोधः कर्त्तव्यः,
नदीविगस्थानीयत्वात् । यद्यपि अतिक्रान्ताः कालाः, अ-
क्रान्तानां परिसङ्ख्याय प्रधानमात्राणि कर्त्तव्यानि, यथा
अवश्यकर्त्तव्यं भुक्तिभृतकदानादि, यत् अतिक्रान्तं भवति,
तत् परिसङ्ख्याय क्रियते, एवमिदम् अपि इति ।

एवं प्राप्ते ब्रूमः, तत्र प्रतिहीमो न विद्यते, यथा पूर्वेषां,
कर्त्तव्यम् अकृत्वा कुर्यात्, न अकर्त्तव्यम् । अकर्त्तव्याय
एते, पतिषिद्धत्वात्, यथा पूर्वेषां, असति कालातिक्रमे
अकृतानाम् न प्रतिहीमः, एवम् एषामपि इति ।

कालप्राधान्याच्च ॥ ४१ ॥ (यु०) ॥

कालप्राधान्यं च भवति, निमित्तत्वेन तस्य श्रुतत्वात्,

तदभावे विहितमेव न भवति, प्रधानमात्रं यद्यपि निव-
स्येत, तथापि निमित्ति काले । स च नदीवेगस्थानीयः
कालोऽतिक्रान्तः, अतो न प्रतिहोमः कर्त्तव्यः इति । (६ ।
५ । ११ अ०)

उदवसानीयोत्कर्षेऽपि प्रतिहोमानुष्ठानाधिकारणम् ।

प्रतिषेधाच्चोद्धर्मवभृथादिष्टेः ॥ ४२ ॥

ऊर्द्धमवभृथात् आ उदवसानीयाया इष्टेर्ये होमाः,
तेष्वतिपन्नेषु देवेन मानुषेण वा प्रतिबलेन भवति संशयः,
किं प्रतिहोमः कर्त्तव्यः, उत न ? इति । किं प्राप्तम् ?
कर्त्तव्यः इति, उन्मुक्तदीक्षो हि स तदा भवति, दीक्षाणाम्
उन्मोचनार्थो हि अवभृथः । तस्मात् कर्त्तव्याः, ते न कृताः
इति ।

एवं प्राप्ते ब्रूमः, ऊर्द्धम् अवभृथात्, आ उदवसानी-
याया इष्टेः, अतिपन्नानाम् न प्रतिहोमः स्यात् । कुतः ? ।
प्रतिषेधात्, प्रतिषेधो हि भवति, एतया पुनराधेयसम्भितया
इत्या अग्निहोत्रं होतव्यम् इति, प्रागुदवसानीयायाः,
होमस्य प्रतिषेधः, यावत् उदवसानीया उत्कथ्यते, तावत्
प्रतिषेधः । एवं श्रुतिः इतरथा लक्षणा स्यात् । तस्मात्
अकर्त्तव्याः, ते न कृताः इति, न स्यात् प्रतिहोमः इति ।
(६ । ५ । १२ अ०) ।

—:ॐ:—

प्रतिहोमे सायमग्निहोत्रप्रभृत्यारम्भाधिकरणम् ।

प्रतिहोमश्चेत् सायमग्निहोत्रप्रभृतीनि ह्ये-
रन् ॥ ४३ ॥

एतेषु एव उदाहरणेषु भवति संशयः, किं प्रतिहोमे
सायमग्निहोत्रप्रभृतीनि आरभ्येरन्, उत प्रातः अग्निहोत्र-
प्रभृतीनि ? इति । ननु नास्त्येव प्रतिहोमः इति स्थितम् ।
उच्यते, अस्ति इति कृत्वा चिन्तयामः । कृत्वा-चिन्तयाम्,
अन्येषु सदृशान्यायेषु उदाहरणेषु अस्याः प्रयोजनम् अस्ति
इति चिन्त्यते । किं प्राप्तम् ? अभियमः, अर्थकृतत्वात् ।
एवं प्राप्ते ब्रूमः, यदि प्रतिहोमः क्रियते, सायमग्निहोत्र-
प्रभृतीनि ह्येरन् । कुतः ? सायमग्निहोत्रादारभ्य
अतिपन्नानि, तेनैवानुपूर्वेण प्रतिहोतव्यानि इति । (६ ।
५ । १३ अ०) ।

षोडशिसंख्ये प्रातरग्निहोत्रप्रभृत्यनुष्ठानाधिकरणम् ।

प्रातस्तु षोडशिनि ॥ ४४ ॥

षोडशिसंख्ये सोमेऽतिपन्नेषु होमेषु सन्देहः, किं साय-
मग्निहोत्रेण इति, उत प्रातः ? इति । किं प्राप्तम् ? साय-
मग्निहोत्रेणेति पूर्वस्मिन् अधिकरणे उक्तम्, उत्सर्गेण सर्व-
त्रैवम् इति प्राप्तम् । तत्रा प्राप्ते उच्यते, प्रातस्तु षोडशिनि,
षोडशिसंख्ये प्रातरग्निहोत्रादीनि अतिपन्नानि इति प्रात-
रग्निहोत्रादेव समारम्भाणि इति । (६ । ५ । १४ अ०) ।

भेदनादिनिमित्तकहोमस्य दर्शपूर्णमासाद्वैताधिकरणम् ।

प्रायश्चित्तमधिकारे सर्वत्र दोषसामान्यात् ॥

४५ ॥ (पू०)

दर्शपूर्णमासयोः श्रूयते, भित्रे जुहोति स्कन्ने जुहोति इति । तत्र किं दर्शपूर्णमासयोरिवेतत्, भित्रे स्कन्ने च प्रायश्चित्तम् उत यत्र भिद्यते स्कन्दति च ? इति । किं प्राप्तम् ? प्रकरणे यत् प्रायश्चित्तम् एवञ्चातीयकम् तद्विहितं तत्पत्रं, तत् सर्वत्र यत्र यत्र भिद्यते स्कन्दति वा, तत्र तत्र स्यात् । कस्मात् ? दोषसामान्यात्, समानं निमित्तमस्कन्दनम् भेदनम् वा, स एवात्र दोषः इति अभिप्रेतम् । प्रकरणात् दर्शपूर्णमासयोः प्रायश्चित्तम्, वाक्यात् अन्यत्रापि, प्रकरणाच्च वाक्यं बलीयः । तस्मात् सर्वत्र स्कन्ने भित्रे च प्रायश्चित्तम् इति ।

प्रकरणे वा शब्दहेतुत्वात् ॥ ४६ ॥ (सि० १)

प्रकरणे एव भित्रे स्कन्ने वा प्रायश्चित्तम् । कुतः ? शब्दहेतुत्वात्, तेन प्राकृतेन अर्थेन सहैकवाक्यता एषा होमानाम्, ततो होमवतो यागस्य प्रत्यायने प्रकृतो यजित इति शब्दो हेतुः । एवं चेत् तदुपकारेणार्थवान् भविष्यति इति, इतरथा विना वाक्येन, फलं कल्पयितव्यम् स्यात्, तस्मात् वाक्यं फलाभावेनैव बाधितम् इति हत्वा प्रकरणम् अनुगृहीतव्यम् इति ।

अतद्विकारश्च ॥ ४७ ॥ (सि० २) ॥

न च, तद्विकारः अग्निहोत्रम् ज्योतिष्टोमो वा, न दर्शपूर्णमासविकारः, यदि तद्विकारो भवेत्, तत्रापि स्कन्धे भिन्ने वा प्रायश्चित्तम् स्यात् इति । (६ । ५ । १५ अ०) ।

व्यापन्नशब्दाद्यनिर्याधिकरणम् ।

व्यापन्नस्यापु गतौ यदभोज्यमार्याणां तत्
प्रतीयेत ॥ ४८ ॥

व्यापन्नमपु, प्रहरति इति श्रूयते । किं व्यापन्नम् इत्यु-
च्यते ? इति तदभिधीयते, व्यापन्नं, दूषितं येन कार्येण
क्रियते । किं तत् ? । यत् अभोज्यमार्याणाम्, केशकीटा-
वपन्नम् अन्येन वा उपघातेन उपहतं, तद्व्यापन्नम् इति ।
(६ । ५ । १६ अ०) ।

अपच्छेदयौगपद्यऽपि प्रायश्चित्ताधिकरणम् ।

विभागश्रुतेः प्रायश्चित्तं यौगपद्ये न विद्यते ॥ ४९ ॥

(पू०)

प्रस्तोत्रहोत्राहोत्राहप्रतिहोत्राहोत्राह यत्र अपच्छेदः, किं
तत्र प्रायश्चित्तम् स्यात्, न ? इति भवति संशयः । किं
तावत् प्राप्तम् ? प्रायश्चित्तम् यौगपद्ये न विद्यते । कुतः ? ।
विभागश्रुतेः, विभक्तेऽपच्छेदे प्रायश्चित्तमामनन्ति, अपच्छे-

दश्च अयम् विभागः, स उभाभ्यां साध्यते, इह च एकेन साध्यमाने श्रूयते प्रायश्चित्तम्, उद्गात्रा प्रतिहर्त्ता वा । न च यदपरेण सह क्रियते, तत् केवलेन कृतं भवति, यदि हि केवलेन कृतं स्यात्, तेन कृतं स्यात्, तेन कृतं, अपरः किं कुर्यात् ? । तस्मात् न युगपदपच्छिन्नयोः प्रायश्चित्तम् इति ।

स्याद्वा प्राप्तनिमित्तत्वात्कालमात्रमेकम् ॥

५० ॥ (सि०)

स्यात् वा प्रायश्चित्तम् योगपद्येऽपि, प्राप्तम् हि निमित्तम् अपच्छेद उद्गातुः प्रतिहर्त्तुश्च । यत्र हि द्वयोः अपच्छेदः, तत्र हावप्यपच्छिन्नौ, एकीऽप्यपरोऽपि । संयुक्त य हि पृथग्भावीऽपच्छेदः, स च उभयस्योऽपि, एकनापि तत्र अपच्छेदः क्रियतेऽनपेक्ष्य अपरम्, अपरेणापि । कालमात्रन्तु तत्र एकम्, न च कालैक्यादपच्छेदयोः ऐक्यं भवति । तस्मात् प्रायश्चित्तम् युगपदपच्छेदेऽपि । (६ । ५ । १० अ०) ।

योगपद्येऽदालिष्य सर्वस्वदाक्षिण्यधिकदाधिकरणम् ।

तत्र विप्रतिषेधादिकल्पः स्यात् ॥ ५१ ॥ (सि०)

यद्युद्गात्रप्रतिहर्त्ताः युगपदपच्छेदो भवति, तत्र सन्देहः, किम् अदाक्षिण्यं, सर्वत्र वा विकल्पः, उत समुच्चयः ? इति । किं प्राप्तम् ? तत्र विप्रतिषेधादिकल्पः

स्यात्, विरुद्धौ हि एतौ कल्पो, सर्वस्वमदाक्षिण्यं च ।
तस्मात् विकल्पो भवितुमर्हति ।

प्रयोगान्तरे बोभयानुग्रहः स्यात् ॥ ५२ ॥ (पू०)

वाशब्दः पक्षं व्यावर्त्तयति । न च एतदस्ति, विकल्पः
इति, उभयोर्विधानात्, सर्वाङ्गीपसंहारी प्रयोगवचन
एवम् उपपद्यते । विकल्पे हि पक्षे बाधः, तस्मात् समुच्चयः ।
अथ यदुक्तम्, विरोधात् विकल्पः इति । उच्यते, प्रयोगा-
न्तरे वा उभयानुग्रहः स्यात्, तेन पुनः यजेत इत्युच्यते,
हिस्तस्य प्रयोगः । तत्र एकस्मिन् प्रयोगे एकः कल्पः, अन्य-
स्मिन् अपरो भविष्यति । एवम् अविरोधः । तस्मात् उभयं
प्रायश्चित्तम् इति ।

न चैकसंयोगात् ॥ ५३ ॥ (उ०)

न च, एतदेवम् । कुतः ? । एकसंयोगात्, स एव
भागः पुनः क्रियेत, यदि अन्यतरेण विना वैगुण्यम् इत्य-
वधार्येत, सर्वस्वे क्रियमाणे अदाक्षिण्याभावात् विगुणः
स्यात् । न अन्यस्मिन् प्रयोगे क्रियमाणे अन्यः प्रयोगोऽनु-
गृह्यते, न च अदाक्षिण्यस्य सर्वस्वदानस्य च प्राधान्यं,
गुणवता प्रयोगेण कर्म सम्बन्धयितव्यम् । तस्मात् विकल्पः ।
(६ । ५ । १८ अ०) ।

चानुपूर्व्यं चापच्छेदे उत्तरापच्छेदे निमित्तप्रादक्षिण्यानुष्ठानाधिकरणम् ।

पौर्व्वपिप्ये पूर्वदौर्बल्यं प्रकृतिवत् ॥ ५४ ॥

यत्र आनुपूर्वेण भवत्यपच्छेदः, तत्र किं पूर्वनिमित्तं प्रायश्चित्तं, उत उत्तरनिमित्तम् ? इति भवति संशयः । किं प्राप्तम् ? पूर्वस्य बलीयस्त्वं, पूर्वापच्छेदे यत् नैमित्तिकं प्राप्तम्, तस्मिन् सति तद्विरुद्धं न शक्यं कर्तुम्, न च अशक्यम् उपदेशार्हं भवति, पूर्वविज्ञानं प्राप्तम् इति न संशयः । तस्मात् तद्विरोधेन अन्यत् कार्यं न विरुद्धम् । क तर्हि तत् स्यात् ? । यत्र केवलं निमित्तम् । तस्मात् पूर्वविज्ञानं बलवत् ।

एवं प्राप्ते ब्रूमः, पीर्वापर्य्यं पूर्वदौर्बल्यं स्यात् । कुतः ? । आख्यातेन हि योऽर्थः, कर्त्तव्यः इत्युच्यते, तत्र एतदनुबन्धं यथा शक्येत, तथेति, तत् पूर्वविज्ञानबाधेन शक्यते, नान्यथा, तेन पूर्वविज्ञानं बाधित्वा इदं कर्त्तव्यम् इति भवति शब्दार्थः । ननु पूर्वविज्ञाने इदम् उपपद्यते, यत् अन्यत् विरोधकं विज्ञानं भविष्यति, तत् मिथ्या इति । अभूतं हि तत्र शक्यमाश्रयितुम्, इदं नाम तत् इति, न च अप्रतिषिद्धे तस्मिन् न पूर्वविज्ञानं सम्भवति । तस्मात् अप्रतिषिद्धं भविष्यत्, यदा तु तत् भवति, तदा पूर्वविज्ञानं बाधमानमेव उत्पद्यते । तत् इदानीं बाधितं न शक्नोत्युत्तरं बाधितुम् इति, प्रकृतिवत्, यत् हि प्राकृतं वैकृतं न बाध्यते, तत्रापि एतदेव कारणं, न अबाधित्वा पूर्वविज्ञानं वैकृतं सम्भवति इति, प्राकृतं च पूर्वं, यतो विकृती तदपेक्षा ।

प्रत्यक्षत्वात् वैकृतम् आनुमानिकं प्राकृतं बाधते इति चेत् । प्रत्यक्षत्वेऽपि सति नैव बाधेत, यदि यथावार्त्तताऽय-

माग्यातार्थो न भवेत्, सति पूर्वविज्ञाने अशक्यत्वात्
प्राकृतं बाधेतैव । तस्मात् परबलीयस्त्वं न्याय्यमेव इति ।
(६ । ५ । १८ अ०) ।

उद्गातुकारापच्छेदोऽपि सर्वस्वदक्षिणादानाधिकरणम् ।

यद्युद्गाता जघन्यः स्यात् पुनर्यज्ञे सर्ववेदसन्द-
द्यात् यथेतरस्मिन् ॥ ५५ ॥

यदा प्रतिहर्तुः पूर्वमपच्छेदः तत उद्गातुः, तत्र अद-
क्षिणेन दृष्ट्वा पुनर्यष्टव्यम् । तत्र सन्देहः, पुनर्यागे किं
हादशशतं दातव्यम् उत सर्वस्वम् ? इति । किं प्राप्तम् ?
हादशशतम् । कुतः ? । एवं हि आस्नायते, तत्र तत्
दद्यात्, यत् पूर्वस्मिन् दास्यन् स्यात्, पूर्वस्मिन् प्रयागे
ज्योतिष्टोमदक्षिणैव प्राप्ता । तस्मात् हादशशतम् इति ।

एवं प्राप्ते ब्रूमः, तत्र पुनर्यज्ञे सर्वे दद्यात्, यथा इतर-
स्मिन् पूर्वस्मिन् अहनि सर्वस्वम् । कथम् तत्र सर्वस्वम् ?
इति चेत् । प्रतिहर्तुः अपच्छेदात्, प्रतिहर्तुरि अपच्छिद्ये
हादशशतं बाधित्वा सर्वस्वं दास्यन् भवति । ननु पूर्वस्मिन्
अहनि हादशशतमप्यमौ दास्यन्नासीत् । सत्यं, सर्वस्वदानेन
त उभयं प्रदत्तं भवति, तस्मात् तद्देयम् । ननु अर्वागपि
हादशशतात् सर्वस्वम् । नैतदेवम्, अधिकृते हादशशते
सर्वस्वम् अप्यधिकं भवति । अपि च पूर्वस्मिन् अहनि नैव
हादशशतं दास्यन् भवति इति, एतावत् दास्यन् इति

उच्यते, यस्य उत्तरकाले तावदानं भवति । न च, पूर्वस्मिन्
अहनि द्वादशगतं दीयते, तस्मात् न तदास्यन् इत्यवगम्यते,
मिथ्याबुद्धिः सा, तत्त्वेन व्यवहारः ।

ननु च सर्वस्वम् अपि प्रतिषिद्धं भवति, तदप्यसौ न
दास्यन्निति, साऽप्यस्य मिथ्याबुद्धिः । न इत्याह, माभ्यामस्य
ज्योतिष्टोमस्य प्रयोगः, तत्र प्रथमप्रयोगे अदात्तिष्यविरो-
धात् सर्वस्वम् बाध्यते, द्वितीयप्रयोगे तदानं चोच्यते । तत्र
विरोधो नास्ति, तस्य एव यज्ञस्य स एव प्रयोगः, प्रतिहर्त्ता
च तस्मिन् अपच्छिन्नः इति द्वादशगतं बाधित्वा सर्वस्वमेव
दास्यन् भवति । तस्मात् सर्वस्वम् तत्र देयम् इति । (६ ।
५ । २० अ०) ।

अहर्गणेऽपच्छेदे न सर्वेषामावर्त्तनाधिकारकम् ।

अहर्गणे यस्मिन्नपच्छेदस्तदावर्त्तत कर्मपृथक्त्वात् ॥

५६ ॥

अहर्गणे- यदा भवति कस्मिंश्चिदहनि उद्गातुः अप-
च्छेदः, तदा सन्देहः, किं कृत्स्नो अहर्गण आवर्त्तत, उत
तदेव पक्षः ? इति । किं प्राप्तम् ? कृत्स्नोऽहर्गणः कुतः ? ।
अपरैरहोभिः विना, तदा विगुणं भवति, तस्मात् गण
एवावर्त्तत इति । एवं प्राप्ते त्रूमः, यस्मिन् अपच्छेदः, तत्
एव आवर्त्तत । कुतः ? । कर्मपृथक्त्वात्, पृथगेतानि कर्माणि
न अन्यत् अहः अन्यस्य गुणभूतं, इष्टा इति च यागं परि-

समाप्येति गम्यते, न साङ्गम् इति । यान्यहरन्तराणि
 साहाय्येन उपकरिष्यन्ति, विद्यन्त एव तानि । अतः
 साहाय्यं करिष्यन्ति इति । तस्मात् तदेवावर्तेत । (६
 ५ । २१ अ०) ।

इति श्रीश्वरस्वामिनः कृतौ मीमांसाभाष्ये षष्ठस्याध्यः-

यस्य पञ्चमः पादः ।

षष्ठे अध्याये षष्ठः पादः ।

सर्वे समानकल्पानाम् सहाधिकाराधिकरणम् ।

सन्निपातेऽवैगुण्यात् प्रकृतिवत्तुल्यकल्पा

यजेरन् ॥ १ ॥ (सि०)

सत्त्वाणि उदाहरणम्, समदशावराः सचमामीरन् य
 एवं विद्वांसः सचत्वासते य एवं विद्वांसः सचम् उपयति
 इति । तत्र सन्देहः, किं समानकल्पानाम् भिन्नकल्पानाम्
 च सहाधिकारः, उत समानकल्पानामेव ? इति । के
 पुनः समानकल्पाः ? राजन्याश्विबध्नाश्वमिष्ठवैव्यशु-
 कानाम् कण्वकश्यपसङ्कुतीनाम् नाराशंसो द्वितीयः प्रयाजः,
 तनूनपात् इतरेषाम् । एवं केचित् नाराशंसकल्पः, केचित्

तनूनपात्कल्पाः । तत्र किं तावत् प्राप्तम् ? सन्निपाते ब्रह्म-
नाम् यजमानानाम् ये एव तुल्यकल्पाः, त एव सङ्ग मत्त-
मासीरन् । कुतः ? । अवैगुण्यात्, इतरथा यस्य कल्पो
नोपसंक्रियेत, तस्य वैगुण्यं स्यात्, यथा प्रकृताविव विना
साङ्गुण्येन, फलाभावः एवम् इहापि इति ।

वचनाद्वा शिरोवत् स्यात् ॥ २ ॥ (पू०)

वाशब्दात् पक्षो विपरिवर्तते । न च, एतदस्ति, भिन्न-
कल्पानाम् अनधिकारः इति, तेष्वधिक्रियेरन् । कुतः ? ।
अविशेषेण सर्वेषां यजमानानाम् प्राप्तिः । न च भिन्न-
कल्पानाम् प्रतिषेधः । ननु वैगुण्यं भिन्नकल्पानाम् । अत्र
उच्यते, वचनात्, सामान्यवचनेन भिन्नकल्पा अपि गृह्यताः,
तत्र शिरोवत् बाधः स्यात्, यथा, पुरुषशीर्षम् उपदधानि
इतिवचनसामर्थ्यात् श्वशिरसां स्पर्शनं स्मृतिविप्रतिषिद्धम्
अपि क्रियते, एवं इहापि । अथ वा आशिरवत्, यथा
ऋतपेये घृतव्रतो भवति इतिवचनात् व्रतदुहि निवृत्ता-
याम् अन्यामाशिरं गां कल्पयन्ति । एवम् एतदपि वचनात्
भविष्यति ।

न वाऽनारभ्यवादत्वात् ॥ ३ ॥ (उ०)

नैतदस्ति, यदुक्तं, भिन्नकल्पानाम् अप्यधिकारः इति,
समानकल्पाः एव अधिक्रियेरन् । कुतः ? । अवैगुण्यात् ।
अथ यदुक्तं, वचनात् वैगुण्येनापि सेव्यति इति । तत्र,
अनारभ्यवादत्वात्, तच्च वचनात् प्रकल्पते, यस्मिन्

अकल्प्यमाने वचनम् अनर्थकं भवति, यदि हि आरभ्य
भिन्नकल्पान्, एतत् उच्येत, ततो वचनम् अनर्थकं भवति
इति भिन्नकल्पानामपि सचमभ्युपगम्येत, न तु आरभ्य
भिन्नकल्पान्, एतत् उच्यते । समानकल्पेषु अर्थवत्ता अस्य
वचनस्य भविष्यति । तस्मात् न भिन्नकल्पानाम् अधिकारः
इति ।

स्याद्वा यज्ञार्थत्वादौदुम्बरीवत् ॥ ४ ॥ (आ०)

स्यात् वा भिन्नकल्पानाम् अधिकारः । कुतः ? ।
यज्ञार्थत्वात् कल्पस्य, वसिष्ठादीनाम् नारायणसकल्यो यज्ञस्य
साधकः । स च यज्ञः सर्वेषां साधारणः, परकल्पेनापि
सिद्धः सिद्धो भवति । यथा, यजमानेन सम्प्रायोदुम्बरीं
परिवासयन्ति इति यस्य कस्यचित् परिमाणेन सिद्धो
यज्ञोऽन्येषामपि सिद्धो भवति । उच्यते, 'ननु प्रयाजस्य
वाक्येन पुरुषसम्बन्धः, स च प्रकरणप्राप्तां यागार्थतां बा-
ध्यते इति । न इति ब्रूमः, फलं हि तदा कल्पयितव्यम् ।
ननु इतरथाप्यदृष्टम् अवश्यं कल्पनीयम् । तच्च उच्यते, सत्यं
कल्पनीयं, प्रमाणेन तु प्रयोगवचनैकवाक्येन, द्वितीये तु
पक्षे कल्पयित्वा शब्दं, तेनैकवाक्यता स्यात् । अथ उच्येत,
कचित् समाम्नातेन सहैकवाक्यता भविष्यति । तथापि
अप्रकृतेन व्यवहितेन च कल्प्यमाना प्रकृतकल्पनाया गुह-
तरा स्यात् ।

न, तत्प्रधानत्वात् ॥ ५ ॥ (आ० नि० १)

नैतदेवम्, तत्प्रधानत्वात्, पुरुषार्थो हि एव कल्पः ।

कथम् ? । वसिष्ठादीनाम् नाराशंसी यज्ञाङ्गम् इति, यच्च
यस्य यज्ञाङ्गं, तेन सह फलदं कर्म तस्य भवति । तेनैवम्
अभिसम्बन्धः क्रियते, वसिष्ठानाम् नाराशंसेन सहितं कर्म
फलदं भवति इति ।

औदुम्बर्याः परार्थत्वात्कपालवत् ॥ ६ ॥

(आ० नि० २)

अथ यदुपवर्णितं, तथा औदुम्बरी तथेह इति । पारा-
र्यम् औदुम्बर्याः, यजमानो गुणत्वेन श्रूयते । ननु तत्रापि
प्रयोगवचनः पुरुषप्राधान्यं कुर्यात् । नैषदोषः, एकैनापि
यजमानेन सम्मिता च इयं सर्वेषां यजमानसम्मिता भवति,
न तु इह एकस्य संगृहीति सर्वेषां संगृहीतः । तस्मात्
औदुम्बर्याः पारार्यम्, कपालवत्, यथा, पुरोडासकपालेन
तुषा उपवपन्ति इति परार्थकपालेन तुषा उपवपन्त्याः
इत्युपादीयते, एवमेतदपि इति ।

अन्येनापीति चेत् ॥ ७ ॥ (आ०)

एवं चेत् भवान् पश्यति, यजमानेन सम्मानं, तत्
प्रयोजनं स्वेनान्येन वा यजमानेन इति, तथा प्रयोगान्तरे
यो यजमानः तेनापि सम्मानं प्राप्नोति ।

नैकत्वात्तस्य चानधिकारात् शब्दस्य चाविभक्त-

त्वात् ॥ ८ ॥ (आ० नि०)

अत्र उच्यते, न प्रयोगान्तरस्य यजमानः प्रसज्यते । न तु यजमानशब्दे कश्चिद्विशेषः, यतो यजमानशब्दात् व्यवस्थात्, किं तर्हि, एकत्वस्य विवक्षितत्वात्, न हाभ्यां याजमानानि कर्त्तव्यानि इति न अन्य आनीयते । आह, अन्य एव तर्हि सर्वयाजमानेषु भवतु । नैवं, कामिनं हि अत्रिक्त्य, साङ्गस्य यागस्य वचनम् । यजमानशब्दश्चाविभक्त इह औदुम्ब्याः सम्माने । तस्मात् न अन्यो भविष्यति ।

सन्निपातात्तु निमित्तविघातः स्याद्बृहद्रथन्तरवदिभक्तशिष्टत्वात् वसिष्ठनिर्वर्त्ये ॥ ९ ॥ (आ०)

तुशब्दः पक्षं व्यावर्त्तयति । बहुषु यजमानेषु सन्निपातात्, निमित्तविघातः स्यात् । कुतः ? । विभक्तशिष्टत्वात्, वसिष्ठनिर्वर्त्ये प्रयोगे नाराशंसी नैमित्तिकः । अन्यस्मिन् तनूनपात् नैमित्तिकः, यत्र इदानीम् उभये कर्त्तारः ससहायेन, तत्र निर्वृत्तिर्न केवलेन । "तस्मात् न केवलः कर्त्ता । न चेत् वसिष्ठः केवलः कर्त्ता, तस्मात् तन्निमित्तं तत्र न कर्त्तव्यम्, न च इतरनिमित्तम्, उभयोरप्यन्योन्येन विघातः, बृहद्रथन्तरवत्, तत् यथा, बृहद्रथन्तरं पृष्ठं भवति इति न बृहत्साधनकं, न रथन्तरसाधनकम् इति, नैव तत्र बृहत् निमित्तं भवति, न रथन्तरं वा । एवम् इहापि इति ।

अपि वा कृत्स्नसंयोगादविघातः प्रतीयेत स्वामित्वेनाभिसम्बन्धात् ॥ १० ॥ (आ० नि० १)

अपि वा इति पक्षं व्यावर्त्तयति । कृत्स्नं प्रति केव-

तस्य कर्त्तृत्वेन संयोगो भवति, तस्मात् अविघातः नैमित्तिकानाम् । कथम् पुनः कात्स्न्येन कर्त्तव्यत्वम् ? ।
 स्वामित्वेनाभिसम्बन्धात्, कर्म प्रति स्वामित्वेन केवला-
 ताम् वमिष्ठादीनामभिसम्बन्धो भवति, कर्म पुरुषाणाम्
 उपकारकं, तदि एकैकस्य शक्नोति फलं निर्वर्त्तयितुम् ।
 तस्मात् एकैकः कृत्स्नस्य कर्त्ता इति तत् नैमित्तिकं सर्वं
 प्राप्नोति । यथा, तुण्डमात्रे दीयताम् इति, यद्यपि सा
 तुण्ड-उपित्ययोर्माता, तथापि तस्यै दीयते । कात्स्न्येन
 हि तस्य सा माता भवति, न हि व्यासज्यते मातृत्वम् ।
 तद्वत् इहापि द्रष्टव्यम् । तस्मात् अमानकल्याणाम् अन-
 धिकारः ।

साम्नाः कर्मवृद्धौ कदेशेन संयोगे गुणत्वेनाभि-
 सम्बन्धः तस्मात्तत्र विघातः स्यात् ॥ ११ ॥

(आ० नि० २)

अथ यदुक्तं, वृद्धद्रव्यन्तरवत् इति, तत्परिहरणीयम् ।
 वृद्धद्रव्यन्तरयोः साम्नाः नैमित्तिक कर्मवृद्धौ कदेशेन संयोगो
 भवति, तत्र हि उभयोः साधकत्वं, न एकस्य । स्तोत्रैक-
 देशेन तु तत्र साम्नाः सम्बन्धः, न कृत्स्नेन स्तोत्रेण, गुण-
 त्वेन हि तत्र साम्नाः श्रूयते, स्तोत्रं प्राधान्येन । तस्मात्
 तत्र विघातः स्यात् । (६।६।१ अ०) ।

भिवक्तव्यीरपि राज्ञः पुरोहितस्य च कुलाययज्ञाधिकाराधिकरणम् ।

वचनात्, द्विसंयोगस्तस्मादेकस्य पाणित्वम् ॥

१२ ॥ (पू०)

इदं समामनन्ति, एतेन राजपुरोहितौ सायुज्यकामौ यजेयाताम् इति । तत्र सन्देहः, किं राज्ञो द्वौ पुरोहितौ यजेयातां, उत राजा च पुरोहितश्च ? इति । किं प्राप्तम् ? राज्ञो द्वौ पुरोहितौ इति । कुतः ? । पुरोहितशब्दात् परं द्विवचनं श्रूयते, तच्छब्दवाच्यस्य द्वित्वं शक्नोति वदितुम् । पुरोहितश्च तच्छब्दवाच्यः श्रुत्या, न राजा । पुरोहितवचनः पुरोहितशब्दः । लक्षणया युगपदधिकरणवचनतायां हि तत् भवति । ननु एकस्य द्वौ पुरोहितौ न स्तः, पुरोहितं वृणीत इति हि उपादीयमानस्य विवक्षितम् एकत्वम् इति । उच्यते, वचनात् एतत् भविष्यति, किं हि वचनं न कल्पयेत् ? एतेनैव कारणेन द्वौ भविष्यतः, यथा वचनेन अञ्जलिना जुहोति इत्येकस्यैव द्वौ पाणी भवतः, यद्यपि सव्यो प्राप्तः तथापि इति ।

अर्थाभावात्, नैवं स्यात् ॥ १३ ॥ (उ०)

तुशब्दात् पक्षो विपरिवर्तते । नैवं स्यात्, द्वौ पुरोहितौ इति । कुतः ? । अर्थाभावात्, नैवायम् अर्थोऽस्ति, द्वौ पुरोहितौ इति, एकस्य राज्ञः एक एव पुरोहितः उपादेयत्वेन हि श्रूयते, पुरोहितं करोति इति, एकत्वं विवक्षितम् । ननु वचनात् इत्युक्तम् । उच्यते, न तु

वचनात् एतत् शक्यं, संस्कारनिमित्तत्वात् पुरोहितशब्दस्य,
क्रियमाणोऽपि न पुरोहितः स्यात् ।

अर्थानाञ्च विभक्तत्वात् न तच्छ्रुतेन

सम्बन्धः ॥ १४ ॥ (यु०)

अर्थानाञ्च विभक्तत्वं श्रूयते, तेजःसंस्तुतो ब्राह्मणस्य,
वीर्यसंस्तुतो राजन्यस्य । ताभ्यां वर्णाभ्यां तेन तेन फलेन
सम्बन्धोऽनूयते । तस्मात् अपि न द्वौ पुरोहितौ इति ।

पाणेः प्रत्यङ्गभावादसम्बन्धः प्रतीयेत ॥ १५ ॥

(आ० नि०)

अथ यदुक्तम्, एतस्मात् एव कारणात् एकस्यैव पुरुषस्य
द्वौ पाणी भवतः इति । युक्तं तत्र, पाणेः प्रत्यङ्गभूतत्वात्,
अञ्जलिं प्रत्यङ्गभूतां दक्षिणस्य पाणेः सव्यः पाणिः, तेन
विना अञ्जलिरेव न भवति, न हि द्वाभ्यां दक्षिणाभ्याम्
अञ्जलिः इति उच्यते, तस्मात् राजा च पुरोहितश्च स्यात् ।
ननु तत्र राजपुरोहितश्च राजपुरोहितश्च राजपुरोहितौ
यजेयाताम् इति । उच्यते, न तौ सायुज्यकामौ भवतः, स
राजा पुरोहितेन सहैककार्यौ भवति, न तु पुरोहितः
पुरोहितेन । उभावपि तौ हि राजानम् अभिचरन्तौ पुरो-
हितौ इत्युच्येते, न हि ताविच्छन्तौ, संस्कारशब्दो हि पुरो-
हितः इति । ननु लक्षणा भवति भवत्यने । उच्यते, मुख्य-
भावे लक्षणयापि व्यवहारो भवति, यथा, अग्नौ तिष्ठ चक्रे

तिष्ठति इति । तस्मात् राजा च पुरोहितश्च राजपुरोहितो
इति ॥ (६ । ६ । २ अ०) ॥

—०—

सर्वे ब्राह्मणमावस्थाधिकाराधिकरणम् ।

सत्राणि सर्ववर्णानामविशेषात् ॥ १६ ॥ (पू०)

इह सत्राणि उदाहरणम् । य एवं विद्वांसः सत्रमामते,
य एवं विद्वांसः सत्रम् उपयन्ति इति । तत्र सन्देहः, किं
सत्राणि त्रयाणामपि वर्णानाम्, उत ब्राह्मणानाम् एव
इति । किं प्राप्तम् ? सत्राणि सर्ववर्णानाम् भवेयुः इति ।
कस्मात् ? अविशेषात्, न हि कश्चिद्विशेष आश्रीयते,
अमीषां वर्णानाम् सत्राणि भवन्ति, अमीषां न इति ।
तस्मात् त्रयाणामपि वर्णानाम् अधिकारः इति ।

लिङ्गदर्शनाच्च ॥ १७ ॥ (यु०)

इतश्च पश्यामः, त्रयाणाम् सत्राणि इति । कुतः ?
लिङ्गदर्शनात् । किं लिङ्गं भवति ? । एवम् आह, वार्ह-
द्विरं ब्राह्मणस्य ब्रह्मसाम कुर्यात्, पार्थिवस्य राजन्यस्य
रायोवात्रीयं वैश्यस्य इति द्वादशाहे भवति वचनं ब्रह्म-
सामविधानपरम्, तस्मिन् राजन्यवैश्यानाम् दर्शनं भवति ।
तस्मात् अपि सर्ववर्णानाम् अधिकारः इति ।

ब्राह्मणानां वेदरगोरात्विज्याभावात् ॥ १८ ॥

(ति०)

वायब्दः पक्षं व्यावर्त्तयति । न च एतदस्ति, वशात्ता-
मपि वर्णानाम् इति । किं तर्हि ? ब्राह्मणानाम् एव
स्यात् । कुतः ? इतरयोरात्विज्याभावात्, इतरयोर्हि
वर्णयोरानन्यवैश्ययोः आत्विज्यं प्रतिषिद्धम् । स्वयमेव
आत्विज्येन च विना विगुणत्वम् । तस्मात् ब्राह्मणानामेव
स्यात् ।

वचनादिति चेत् ॥ १९ ॥ (आ०)

इति चेत् पश्यसि, राजन्यवैश्ययोर्वैगुण्यमापद्यते इति ।
वचनात् यजमानाः सन्तः ऋत्विजो भविष्यन्ति, ये यज-
मानास्ते ऋत्विजः इति । के पुनर्यजमानाः ? ये तत्र
फलं कामयमानाः सत्रकर्मणि प्रवृत्तास्ते राजन्या अपि
वैश्या अपि, तेषाम् ऋत्विक्कर्मं विधीयते । तत्र एतत्
स्यात् येषाम् आत्विज्यं शक्यं कर्तुम्, तेषामेव तत्
ब्राह्मणानाम् । प्रतिषिद्धं हि राजन्यवैश्यानां, न तेषाम्
इदम् आत्विज्यविधानमिति । नैतदेवं, यथैव ब्राह्मणानां
यजमानानामप्राप्तं वचनविधानात् भवति, एवम् अग्रा-
ह्यणानामपि यजमानानां वचनप्रामाण्यादेव भवितुमर्हति
इति । तस्मात् आत्विज्यमंस्कृता राजन्यवैश्या अपि सत्र-
मासीरन् इति ।

न स्वामित्वं हि विधीयते ॥ २० ॥ आ० नि०)

नैतदेवम् । स्वामित्वम् अनेन वचनेन विधीयते, एव-
कामाः सत्रमासीरन् इति विधीयते, न आत्विज्यम् । अथ
ये यजमानास्ते ऋत्विजः इत्यनेन वचनेन विहितम्

आर्त्विज्यम् इति । उच्यते, तदपि न । कथम् ? । न
 अत्रैषा वचनव्यक्तिः, ये यजमानाः इत्युद्देशपदं, ऋत्विजः
 इति विधेयपदं, तथा हि सति आर्त्विज्यमङ्गम् यजमान-
 संस्कारकं विधीयते, न यजमाना अर्त्विज्यस्य अङ्गम् ।
 तत्र प्राकृतार्थता नैषाम् आर्त्विज्यानां स्यात्, संस्कारश्च
 अदृष्टः कल्प्यते । स च यजमानविषयः इति पुनरदृष्टम् ।
 तस्मात् न यजमानानां सताम् आर्त्विज्याः पदार्थाः विधी-
 यन्ते, किन्तर्हि ? आर्त्विजाणाम् पदार्थानाम् अनन्यकर्तृ-
 कता । एषा च वचनव्यक्तिः, ऋत्विज इत्युद्देशपदम्, ते
 इति विधीयते, ये यजमानास्त एव ऋत्विजो भवन्ति, न
 अन्ये इति, आर्त्विजेषु पदार्थेषु यजमानाः कर्तारो विधी-
 यन्ते, प्रयोजनानात्, अन्ये निवर्त्तन्ते । एवं सति प्राकृत-
 प्रयोजना एव आर्त्विजाः पदार्थाः । न यजमानसंस्कारः
 अदृष्टा विधीयते इति । यजमानकर्तृकल्पनायामप्येषाम्
 अदृष्टम् इति यदि कल्प्यते । तत्र ब्रूमः, इतरस्मिन् अपि
 पक्षे यजमानविषयः सोऽदृष्टः संस्कारः इति अवश्यं कल्प-
 नीयम्, यद्य उभयोः पक्षयोर्दोषः न तमेकश्चोद्यो भवति ।

गार्हपते वा स्यातामविप्रतिषेधात् ॥ २१ ॥

(आ०)

गार्हपते पदार्थे राजन्यवैश्यौ भविष्यतः, न च, तत्र
 आर्त्विजप्रयोजनम् । तस्मात् अविप्रतिषेधः तेषाम् इति ।

न वा कल्पविरोधात् ॥ २२ ॥ (आ० नि०)

न चैतदस्ति, गार्हपते वा पदार्थे राजन्यवैश्यौ इति,

कल्पविरोधी हि स्यात्, यजमानचमसः सोममय एवेषां,
फलमयचमस एकेषाम् तथा, ब्रह्मसाम गार्हपत्यं ब्राह्मण-
नाम्, पार्थिवश्च राजन्यानाम्, रोयोवाजीयं वैश्यानाम् ।
तस्मात् गार्हपत्यं निवेशः इत्येतदपि नास्ति ।

सामित्वादितरेषामहीने लिङ्गदर्शनम् ॥ २३ ॥

(आ० नि०)

अथ यदुक्तं, लिङ्गदर्शनात् इति, तत्परिहर्तव्यम् ।
अत्र उच्यते, अहीनमेव सत्रग्रह्येन वक्ष्यति, यतः सामित्व-
सृत्विजां विधीयते । अतः ऋत्विजां सामित्वात् राजन्य-
वैश्यानां सत्रं न अत्र कल्पते इति । तस्मात् अहीने लिङ्ग-
दर्शनम् । (६।६।३ अ०) ।

सर्वे विश्वामित्रतन्त्रसमानवन्द्यानामिति । करणम् ।

वासिष्ठानाम् वा ब्रह्मत्वनियमात् ॥ २४ ॥

(१ पू०)

एतत् समधिगतं ब्राह्मणानामेव सत्रं, न राजन्यवैश्या-
नाम् इति । अथ इदानीम् इदं सन्दिग्धं, किं सर्वेषां
ब्राह्मणानाम्, उत वासिष्ठानां स, उत भृगुशुनकवासिष्ठान्
वल्लयित्वा अन्येषाम् ? इति । किं प्राप्तम् ? सर्वेषाम् अपि
शेषात्, न हि कश्चिद्विशेष आश्रीयतेऽमीषां ब्राह्मणानां
सत्रम् अमीषां न इति । तस्मात् सर्वेषाम् इति ।

एवं प्राप्ते ब्रूमः, वासिष्ठानाम् ब्रह्मत्वस्य नियमात्,

वासिष्ठानां सत्त्वं स्यात्, न अन्येषाम् । कुतः ? । ब्रह्मत्वस्य
नियमो भवति, वासिष्ठो ब्रह्मा भवति इत्यतो वासिष्ठानां,
तत्समानकल्पानाञ्च सत्त्वं स्यात् इति ।

सर्वेषां वा प्रतिप्रसवात् ॥ २५ ॥ (२५ पू०)

सर्वेषां वा सत्त्वं स्यात्, अविशेषात् । ननु वामिष्ठो
ब्रह्मा इत्युच्यते । न इति आह, पुनः प्रतिसूयते, य एव
कश्चन स्तोमभागमधीयीत स एव ब्रह्मा भवेत् इति ।
वासिष्ठोपदेशः इदानीं किमर्थः ? इति चेत् । स्तोमभाग-
प्रशंसार्थः, स्तोमभागान् अधीयानोऽवासिष्ठोऽपि वामिष्ठ-
कार्यं समर्थः कर्तुम् इति ।

विश्वामित्रस्य हौत्रनियमात् भृगुशुनकवासिष्ठा-
नाम् अनधिकारः ॥ २६ ॥ (मि०)

भृग्व्यादीनाम् अनधिकारः स्यात् । कुतः ? । वैश्वामि-
त्रस्य हौत्रं नियम्यते, विश्वामित्रो हौत्रा भवति इति ।
तस्मात् वैश्वामित्राणाम्, तैश्च समानकल्पानाम् अधिकारः
इति ॥ (६ । ६ । ४ अ०) ॥

—:०:—

सर्वे आहितानि च विकाराधिकरणम् ।

विहारस्य प्रभुत्वादनग्नीनामपि स्यात् ॥ २७ ॥

(पू०)

सुखाण्येव सदाहरणम्, य एवं विद्वांसः सत्त्वमासते, य

एवं विद्वांसः सचम् उपयन्ति इति । तेषु सन्देहः, किं
साग्नीनामनग्नीनाञ्च तानि भवन्ति, उत साग्नीनामेव ?
इति । किं प्राप्तम् ? साग्नीनामनग्नीनाञ्च । कुतः ? ।
विहारस्य प्रभुत्वात्, प्रभवति हि परकीयोऽपि विहारः
सर्वेषाम् उपकर्तुम्, कर्तव्यो हि तेन सिध्यति इति म
यदीयेन तदीयेन वा सिद्धिमुपैति । तस्मात् अनग्नीनामपि
भवितुमर्हति इति ।

सारस्वते च दर्शनात् ॥ २८ ॥ (यु० १)

सारस्वते च सत्रे भवति दर्शनं, पररक्षेद्वा एते स्वमे
लोकं यन्ति, येऽनाहिताग्नेयः सत्रमासते इति, अनाहिता-
ग्नीनां सत्रं दर्शयति । तस्मात् अपि सर्वेषाम् ।

प्रायश्चित्तविधानाच्च ॥ २९ ॥ (यु० २) ॥

प्रायश्चित्तं विधीयते, अग्नये विविचयेऽष्टाकपालं पुरो-
डाशं निर्वपेत् यस्याहिताग्नेः अन्यैरग्निभिः अग्नेयः संसृ-
ज्येरन् इति, संसर्गेऽग्नीनाम् प्रायश्चित्तं दर्शयति, स एवं
स्यात् अनाहितैः, नान्यथा । तस्मादप्यनग्नीनां सत्राणि
इति ।

साग्नीनां वेष्टिपूर्वत्वात् ॥ ३० ॥ (सि०)

साग्नीनाम् वा सत्राणि, न अनग्नीनाम् । कस्मात् ? ।
इष्टिपूर्वत्वात्, इष्टिपूर्वत्वं सोमानामाज्यतं, दर्शपूर्णमासौ
इष्ट्वा सोमेन यजेत इति ज्योतिष्टोमस्य इष्टिपूर्वत्वम्, तस्यो-

दकप्रस्मरया सत्राणि प्रति प्राप्तम् । तस्मात् अग्नीनां
तानि भवेयुः इति ।

स्वार्थेन च प्रयुक्तत्वात् ॥ ३१ ॥ (यु० १)

स्वार्थेन च अग्नयः प्रयुक्ताः । कथम् ? उपग्रहविशेषात्, उपग्रहविशेषो हि भवति, अग्नीनादधीत इति ।
तस्मात् अन्यस्य अग्निभिः अन्यस्य न सिद्धिः, यद्यपि कत्वार्थो
अग्नयः इति ।

सन्निवापं च दर्शयति ॥ ३२ ॥ (यु० २)

सावित्राणि होषन्तः सन्निवपेरन् इति तेनापि
साग्नयः सत्राण्युपासते इति गम्यते । एवं लिङ्गपरिहारी
अग्निष्टेऽधिकरणेऽन्यच्चिन्त्यते । (६ । ६ । ५ अ०) ।

जुहादीनां साधारण्याधिकरणम् ।

जुहादीनामप्रयुक्तत्वात्मन्दे हे यथाकामी
प्रतीयेत ॥ ३३ ॥ (पू०)

किं जुहादीनि पात्राणि कस्यचित् एव यजमानस्य,
उपादाय प्रयोगः कर्त्तव्यः, उत अन्यानि साधारणानि
कर्त्तव्यानि ? । किं प्राप्तम् ? यस्व कस्यचित् एव यजमानस्य
उपादाय प्रयोगः कर्त्तव्यः । कुतः ? । न हि स्वं पात्रं यज-
मानः प्रयुङ्क्ते, स्वेन पात्रेण प्रयोगः कर्त्तव्यः इति ।
तस्मात् परकीयपात्रैः अन्ये यजेरन् इति ।

अपि वान्यानि पात्राणि साधारणानि कुर्वीरन्
विप्रतिषेधाच्छास्त्रकृतत्वात् ॥ ३४ ॥ (सि०)

अपि वा इति पक्षव्यावृत्तिः । नेतदेवं, अन्यानि हि
पात्राणि साधारणानि कर्त्तव्यानि । कस्मात् ? । विप्रति-
षेधात्, विप्रतिषेधो भवति, कदाचित्तानि पात्राणि उपा-
त्तानि भवेयुः, अथ मरणं कस्यचित् यजमानस्य आपद्येत,
तत्र विप्रतिषेधः स्यात्, आहिताग्निमग्निभिर्दहन्ति यज्ञ-
पात्रैश्च इति यदि तं तैर्दहेयुः, इतरेषां यज्ञो विरुध्येत ।
अथ तैर्यज्ञं समापयेयुः इतरस्य शरीरसंस्काराः परिलुप्येरन्,
अन्येषु पुनः साधारणेषु उपादीयमानेषु न किञ्चित् अपि
विरुध्येत । तस्मात् तथा कार्यम् इति ।

प्रायश्चित्तमापदि स्यात् ॥ ३५ ॥ (आ० नि०)

अथ इदानीं पूर्वोक्तस्य लिङ्गस्य परिहार उच्यते, प्राय-
श्चित्तम् अस्मत्पक्षे परिकल्पिष्यते । कथम् ? । अरण्ये
कान्तारे गच्छतां स्थितानां वा दस्युभयात् श्लापदभयात्
वा चासे जाते दावाग्निना वा संसृज्येरन्, मिथो वास-
विषयः प्रायश्चित्तस्य भविष्यति इति । (६ । ६ । ६ अ०) ।

विकृतसप्तदशसामधेनीषु, वचंनवाधिकाराधिकरणम् ।

पुरुषकल्पेन वा विकृतौ कर्तृनियमः स्वाद्यज्ञस्य
तद्गुणत्वादभावादितरान् प्रत्येकस्मिन्नधि-
कारः स्यात् ॥ ३६ ॥ (पू०)

अध्वरकल्पा उदाहरणम्, आश्रयणेष्टिः पशुः इत्येवं-
लक्षणकानि कर्माणि, येषु सप्तदश सामिधेयः । तेषु
सन्देहः, किं त्रयाणामपि वर्णानामेभिः कर्मभिरधिकारः,
उत वैश्यस्यैव ? इति । किं प्राप्तम् ? एतस्यां विक्रतो पुरुष-
कल्पेन कर्त्ता नियम्येत । कुतः ? । यज्ञोऽयमध्वरकल्पादिः,
एतत्सङ्ख्यागुणकः, इयं च सङ्ख्या वैश्यस्य उक्ता, तेन वैश्य
एव एतत् कर्म कर्त्तुं समर्थः । सप्तदशगुणकमेतत्
कर्म, नञ् सामदश्यम् अवैश्येन क्रियमाणम् असाधुः ।
इतरान् प्रति हि तन्न चोद्यते, तेन यजेत इत्यसामर्थ्यात्
ब्राह्मणचत्रियान् न अधिकरिष्यति इति ।

लिङ्गावेज्याविशेषयत् ॥ ३७ ॥ (यु०)

लिङ्गं च भवति यथा वैश्यस्य सामदश्यम् इति, सप्त-
दशो वैश्यः इति, तेन वैश्यस्य सामदश्यम् अतो वैश्यस्य
एवस्मात्तीयकानि कर्माणि, यथा इज्याविशेषा वैश्यस्य
भवति, वैश्यो वैश्यस्तामेन यजेत इति, वैश्यसम्बन्धात् ।
एवं सामदश्यं तस्यैव इति ।

न वा संयोगपृथक्त्वाद्, णस्येज्याप्रधानत्वादसंयुक्ता

हि चीदना ॥ ३८ ॥ (सि०)

न चैतदस्ति, पृथगेती संयोगो, एकं वाक्यं सप्तदश
वैश्यस्य अनुब्रूयात् इति वाक्यान्तरम् अध्वरकल्पादिषु
सप्तदशानुब्रूयात् इति, स च गुणः इज्याप्रधानो भवति, न
इज्या गुणार्था । किम् अतः ? । यद्येवं यच्च इज्या, तन्न

तद्गुणेन भवितव्यं, न यत्र गुणः, तत्र इज्या, वैश्यस्य
गुणानुरोधेन इज्यापि । त्रयाणां वर्णानाम् इज्या, सा तत्र
गुणम् आकाङ्क्षति इति । अपि च इज्या गुणभूतस्य अपरा
चोदना, न सा वैश्यसंयुक्ता, सा तु अवैश्यकं गुणं प्रत्या-
यति । प्रथमं सवैश्यकम् इति चेत् । न, वैश्यस्य प्रधानत्वात्,
प्रधानभूतस्तत्र वैश्यः श्रूयते । तस्मात् सर्वाधिकारः ।

इज्यायां तद्गुणत्वादिशेषेण नियम्येत ॥३८॥ (यु०)

अथ यदुक्तं, वैश्यस्तीमे यथा, तथेहापि इति । युक्तं
तत्र, इज्या वैश्यस्य श्रूयते, तत्र वाचनिकेनैव विशेषेण
नियम्येत । तस्मात् तत्र अदोषः इति । (६।६।७ अ०)

इति श्रीश्वरस्वामिनः कृतो मीमांसाभाष्ये षष्ठ्या
ध्यायस्य षष्ठः पादः ।

षष्ठे अध्याये सप्तमः पादः ।

विश्वजिति पित्रादीनामर्देयत्वाधिकरणम् ।

स्वदाने सर्वमविशेषात् ॥ १ ॥ (पृ०)

इदमामनन्ति विश्वजिति, सर्वस्वन्ददाति इति । तत्र

सन्देहः, किं यावत् किञ्चित् स्वशब्देन उच्यते, यथा माता पिता इत्येवमाद्यपि सर्वं देयम्, उत यत्र प्रभुत्वयोगेन स्व-
शब्दस्तदेव देयम् ? इति । किं प्राप्तम् ? अविशेषात्, माता पिता इत्येवमाद्यपि दातव्यम् । ननु दानम् इत्युच्यते स्वत्वनिवृत्तिः, परस्वत्वापादनं च, तत्र पित्रादीनाम् अशक्यं स्वत्वं निवर्त्तयितुम्, न हि कथञ्चित् पिता न पिता भवति । उच्यते, सत्यं न असौ न पिता भवति, शक्यते तु परविधेयः कर्तुम्, परस्वत्वापादनं च दानं अर्थाच्च स्वत्व-
त्यागः । तस्मात् सर्वं देयम् इति ।

यस्य वा प्रभुः स्यादितरस्याशक्यत्वात् ॥२॥(सि०)

वाशब्देन पक्षो विपरिवर्त्तते । यस्य प्रभुत्वयोगेन स्वत्वं तदेव देयं न इतरत् । कस्मात् ? । प्रभुत्वयोगिनः शक्यत्वात्, इतरस्य च अशक्यत्वात्, न हि पित्रादीनां शक्यते स्वत्वं परित्यक्तम् ।

ननु च उक्तं परविधेयीकरणं तस्य शक्यम् इति । उच्यते, प्रभुत्वयोगिनः स्वस्य अत्र दीयमानस्य सर्वत्वम् उच्यते, न अप्रभुत्वयोगिनः स्वस्य दानं, न च एतन्न्याय्यं, यत् पित्रादीनां परिचारकत्वम् । यस्य चैतत् न्याय्यम् अपि भवेत्, स दद्यादपि । अत्र आह, ननु यत्र स्वशब्दो वर्त्तते, तदेयम् इत्युक्ते पित्रादयो दातव्या गम्यन्ते । तस्मात् तान् प्रति प्रभुत्वाय स्मृतिं बाधित्वापयतितव्यम् इति । अत्र उच्यते, स्वशब्दोऽयमात्मीयधन-प्राप्तीनां प्रत्येकं वाचको न समुदायस्य, तत्र आत्मीये सर्वतायां कृतायां कृते शास्त्रार्थे

न अगच्छेषु ज्ञातिषु सर्वता कल्पनीया, नापि स्मृतिर्बाधितया । अपि च गवादीनामात्मीयानां चोदकेन प्राप्तो सत्यामवश्यम् आत्मीयगता सर्वता उपादेया, तस्याश्च उपात्तायां कृतः शास्त्रार्थः इति ज्ञातीनाम् उपादानेन किञ्चित् कारणमस्ति, तस्मात् न पित्रादयो देयाः । तस्मात् यत्र एव प्रभुत्वयोगेन स्वत्वं, तदेव देयम् इति । (६७१ अ०)

विश्रजिति पृथिव्या अदेयत्वादिकरणम् ।

न भूमिः स्यात्सर्वान् प्रत्यविशिष्टत्वात् ॥ ३ ॥

अत्रैव सर्वदाने संशयः, किं भूमिर्देया, न ? इति । का पुनर्भूमिः अत्राभिप्रेता ? । यदेतन्मृदारब्धं द्रव्यास्तरं पृथिवीगोलकं, न चेन्नमात्रं सृत्तिका वा ।

तत्र किं प्राप्तम् ? अविशेषादेया, प्रभुत्वमस्वत्वेन हि तत्र स्वशब्दो वर्तते, शक्यते च मानसेन व्यापारेण स्वस्य स्वता निवर्त्तयितुम् इति । एवं प्राप्ते ब्रूमः, न भूमिर्देया इति । कुतः ? । चेत्राणाम् ईशितारो मनुष्या दृश्यन्ते, न कृत्स्नस्य पृथिवीगोलकस्य इति ।

आह, य इदानीं सार्वभौमः, स तर्हि दास्यति । सोऽपि न इति ब्रूमः । कुतः ? । यावता भोगेन सार्वभौमो भूमिरीष्टे, तावता अन्योऽपि, न तत्र कश्चिद्विशेषः, सार्वभौमत्वेऽस्य त्वेतदधिकं, यत्, असौ पृथिव्यां सम्भूतानां व्रीह्यादीनां रक्षणेन निर्विष्टस्य कस्यचित् भागस्य ईष्टे, न भूमिः,

तन्निर्विष्टाश्च ये मनुष्याः, तैरन्यत् सर्वप्राणिनाम् धारण-
विक्रमणादि यत् भूमिकृतं, तन्नेषित्वं प्रति न कश्चिद्वि-
शेषः । तस्मात् न भूमिर्देया । (६ । ७ । २ अ०)

—०—

विश्वजिति अश्वादीनामदेयताधिकरणम् ।

अकार्यत्वाच्च ततः पुनर्विशेषः स्यात् ॥ ४ ॥

विश्वजित्येव सन्देहः किम् अश्वादयो देयाः, न ?
इति । किं प्राप्तम् ? सर्वस्य विहितत्वात्, देया अश्वाः
इति । एवं प्राप्ते ब्रूमः, यस्य च दानम् अकार्यं, तच्च न
देयम्, यथा अश्वानाम् । तेषां हि दानम् अकार्यम् । एष
हि विशेषः अश्वानाम्, अन्येभ्यो द्रव्येभ्यः, यत् एषां दानं
प्रतिषिध्यते, न केषरिणो ददाति न उभयतोदतः प्रति-
गृह्णाति इति विश्वजिति एव समाम्नायते । तस्मात् न
अश्वा देयाः इति । (६ । ७ । ३ अ०) ।

—

विश्वजिति विद्यमानानानेव सर्वस्यानाम् दानाधिकरणम् ।

नित्यत्वाच्चानित्यैर्नास्ति सम्बन्धः ॥ ५ ॥

विश्वजित्येव सन्देहः सर्वस्य ददाति इति, किम् अर्ज-
यित्वा उपकरणानि यावन्ति मनुष्यस्य, यावन्ति च शक्नोति
उपार्जयितुम्, सर्वाणि तानि दद्यात् कृतभाण्डादीनि, उत
यान्येव अस्मिन् विद्यन्ते, तानि सर्वाणि देयानि, न अविद्य-

मानानि कर्त्तव्यानि ? इति । कुतः संग्रहः ? । उभयथा
वचनव्यक्तेः सम्भवात्, यदि वा एवं वचनं व्यज्यते, यानि
सर्वाणि स्वानि, कानि तानि ? यानि पुरुषस्य उपकार-
काणि श्रयणादीनि, तानि सर्वाणि दद्यात् इति विधीयते,
यदा यानि स्वानि पुरुषस्य दाने शक्यानि, तानि सर्वाणि
इति सर्वत्र विधीयते । यदि दानं विधीयते, ततोऽप्राप्त-
दानानाम् कृतभाण्डकानामपि दानम् । अथ सर्वत्र
विधीयते, ततो विद्यमानानामिव ।

किं तावत् प्राप्तम् ? कृतभाण्डकानि देयानि इति,
तथा दानविधाने श्रुतिः अनुगृह्यते, इतरथा वाक्यं । तथाश्च
श्रुतिर्बलीयसी । तस्मात् कृतभाण्डकानि देयानि इति ।

एवं प्राप्ते ब्रूमः, नित्यत्वाच्च अनित्यैर्नास्ति सम्बन्धः,
चशब्दोऽन्वादेशै, न अश्वा दातव्याः इत्युक्तं, कृतभाण्डकानि
च न देयानि इति । नित्यं हि विश्वजिति दानं चादकेन
प्राप्तम् अनूद्यते, अनित्यानि च कृतभाण्डकाणि, न
शक्यानि सर्वाणि विश्वजिति क्रियमाणे उपसंहर्त्तुम् । तत्र
कृतभाण्डकानाम् केषाञ्चित् उत्पत्तिं विश्वजिति दानं
प्रतीक्षेत, नैमित्तिकं तत् स्यात्, न नित्यं, नित्यवच्च तत्
चादकेन विधीयते, न निमित्तसंयोगेन । तस्मात् अवश्य-
मेतदभ्युपगन्तव्यं, साकल्यं देयानाम् प्राप्तानाम् विधीयते
इति, श्रुत्यसम्भवे च वाक्यार्थो ग्रहीतव्य एव भवति,
तस्मात् न कृतभाण्डकानि दातव्यानि । (६ । ७ । ४ अ०)

विश्वजिति धर्मार्थसंबन्धशूद्रस्यादेयताधिकरणम् ।

शूद्रश्च धर्मशास्त्रत्वात् ॥ ६ ॥

विश्वजित्येव सन्दिह्यते, किं परिचारकः शूद्रो देयः, न ? इति । किं प्राप्तम् ? सर्वस्य स्वस्य विहितत्वादेयः इति एवं प्राप्ते ब्रूमः, शूद्रश्च न देयः इत्यन्वादेशः । कुतः ? धर्मशास्त्रत्वात्, धर्मशासनोपनतत्वात् तस्य, एवम् असौ तस्मै त्रैवर्णिकाय उपनत इमं शुश्रूषमाणो धर्मेण सम्भृत्यते इति, सोऽन्यस्मै दीयमाणो न इच्छेदपि, न च अनिच्छतः तस्य स प्रभवति, न च बलात् स्वीकर्त्तव्यः, यस्त्वन्यायेन स्वीकुर्यात्, स दद्यादपि । धर्मोपनतमात्रेण तु न शक्यो दातुम् । (६ । ७ । ५ अ०) ।

विश्वजिति दक्षिणाकाले विद्यमानामेव सर्वस्वानाम् देयताधिकारः ।

दक्षिणाकाले यत्स्वं तत्प्रतीयेत तद्दान- संयोगात् ॥ ७ ॥

विश्वजित्येव सन्देहः, किं प्राग्दक्षिणाकालात्, विद्यमानं नियोगतो दक्षिणाकाले निधातव्यम्, ऊह्यं च दक्षिणाकालात् भविष्यत् अनागतमपि दक्षिणाकाले देयम् । उत यदेव दक्षिणाकाले विद्यते, तदेव देयम् ? इति । किं प्राप्तम् ? यस्यापि प्राग्गूह्यं च स्वता, तदपि देयं स्वमात्रस्य दानविधानात् । एवं प्राप्ते ब्रूमः, दक्षिणाकाले

यत् स्वं विद्यते, तत् एव देयं, न यत् प्रागृहं च कुतः ? ।
सस्य यत्र दानम् अनूद्य साकल्यं विधीयते, तच्च दानं
दक्षिणाकाले प्राप्तत्वात् तस्मिन्नेव कालेऽनूद्यते । तस्मात्
दक्षिणाकाल एव विद्यमानं देयम् इति । (६।७।६ प्र०) ।

विश्वजिति-दक्षिणादानीत्तराङ्गानामनुष्ठानाधिकरणम् ।

अशेषत्वात्तदन्तः स्यात् कर्मणी द्रव्यसिद्धित्वात् ॥

८ ॥ (१म पृ०)

तस्मिन्नेव विश्वजिति सन्देहः, किं दक्षिणाकाले एव
विश्वजित् उत्सृष्टव्यः, उत न सर्वं दातव्यं, परिसमा-
पनीयः ? इति । किं प्राप्तम् ? उत्सृष्टव्यः इति । कुतः ? ।
अशेषत्वात् । कथम् अशेषता ? । विश्वजिति सर्वस्वं
ददाति इति, न च शक्यम् अन्तरेण द्रव्यं, परिसमापयि-
तम् । तस्मात् तदन्तः स्यात् ।

अपि वा शेषकर्म स्यात् क्रतोः प्रत्यक्षशिष्टत्वात् ॥

९ ॥ (२य पृ०)

अपि वा इति पक्षव्यावृत्तिः । शेषकर्म स्यात्, न
सर्वस्वं दक्षिणाकाले देयं, यावता तत् कर्म परिसमाप्यते,
तावत् शेषयितव्यम् । कुतः ? । क्रतोः प्रत्यक्षशिष्टत्वात् ।
क्रतोः परिसमाप्तिं प्रत्यक्षशिष्टा, विश्वजिता यजेत इति
विश्वजितम् उपक्रम्य, परिसमापयेत् इत्यर्थः । परिसमा-

पयता यत् शक्यते दातुम्, तावत् सर्वम् इत्यर्थः । तस्मात्
न तदन्तम् उत्सृष्टव्यम् इति ।

तथा चान्यार्थदर्शनम् ॥ १० ॥ (यु०)

एवञ्च कृत्वा अन्यार्थदर्शनम् उपपद्यते, अवभृथादुदेल्य
वत्सत्वचमाच्छादयति इति शेषे रुति अवकल्पते ।

अशेषं तु समञ्जसादानेन शेषकर्म स्यात् ॥ ११ ॥

(आ०)

तुशब्दः पक्षं व्यावर्त्तयति । एतत् समञ्जसाभूतं, यत्
अशेषं प्रदीयते इति, एवं सर्वस्वं ददाति इति शब्दः उप-
पन्नो भवति इति । यत्तु प्रत्यक्षा समाप्तिः इति तच्च त्रूमः,
आदानेन शेषकर्म्म भविष्यति इति । उच्यते,

नादानस्य नित्यत्वात् ॥ १२ ॥ (आ० नि०)

आदानं त्वनित्यं, नित्यं च शेषकर्म न हि तयोः
सम्बन्धोऽवकल्पते । तस्मात् शेषयितव्यं किञ्चित् इति ।

दीक्षासु तु विनिर्देशादक्रत्वर्थेन संयोगस्तस्माद-
विरोधः स्यात् ॥ १३ ॥ (सि०)

तुशब्दः पक्षं व्यावर्त्तयति, नैतदस्ति, किञ्चित् शेषयि-
तव्यम् इति । दीक्षासु तु विनिर्देशो भवति, प्रकृतौ एव
ज्योतिष्टोमे । स इह चोदकेन प्राप्तः, इदं क्रत्वर्थम् इदं
भक्ष्यार्थम्, इदम् आनमन्त्रय इति, तदिह यत् आनमनाय

दातव्यं, तस्य अयं विकारः सर्वता नाम । कुत एतत् ? ।
यतः स्वं ददाति इत्यनूयते, सर्वता एव विधीयते तेन, न
अदातव्यस्य दानं विधीयते, न च भक्ष्यार्थं कृत्वर्थं च
दातव्यम् । तस्मात् अविरोधो भविष्यति इति । (६०
७ अ०) ।

अहर्गणस्यऽपि विश्वजिति सर्वस्य दानाधिकरणम् ।

अहर्गणे च तद्धर्मा स्यात् सर्वेषामविशेषात् ॥

१४ ॥(सि०)

अस्ति अहर्गणः अष्टरात्रः, अथ एतस्य अष्टरात्रस्य
विश्वजिदभिजितौ एकाहावभितः, उभयतो ज्यातिर्मध्ये
षडहः, पशुकामो हि एतेन यजेत इति । तत्र सन्देहः,
किम् अहर्गणस्यस्यापि सर्वस्वमेव दक्षिणा स्यात्, आहो
द्वादशं शतम् ? इति । किं प्राप्तम् ? सर्वस्वम् । कुतः ? ।
सर्वेषां विश्वजिताम् अविशेषात्, य एव प्रकृतौ विश्वजितो
धर्मः, स एव चास्य चोदकेन भविष्यति । तस्मात् सर्वस्व
देयम् इति ।

द्वादशशतं वा प्रकृतिवत् ॥ १५ ॥ (पृ०)

द्वादशशतं वा देयम् इति । प्रकृतिवत् कर्त्तव्यं,
ज्यातिष्टोमश्च प्रकृतिः, तत्र धर्मा विहितः, न विश्वजिति
कृत्स्नाः प्रतीयन्ते । तस्मात् द्वादशशतम् अत्र देयम् इति ।

अतद्गुणत्वात् नैवं स्यात् ॥ १६ ॥ (उ०)

तुयब्धः पक्षं व्यावर्त्तयति । नैवं भवितुमर्हति ।
कुतः ? । नैव यतो विश्वजितो गुणो द्वादशशतम् । नाम-
धेयेन हि अत्र धर्मग्रहणम् । तस्मात् विश्वजितो भविष्यति,
न ज्योतिष्टोमात् इति ।

लिङ्गदर्शनाच्च ॥ १७ ॥ (यु०)

लिङ्गं खल्वपि दर्शयति । किं लिङ्गं भवति ? इति ।
एवमाह, हीयते वा एष पशुभिर्यो विश्वजिति सर्वं न
ददाति इति नियतं सर्वस्वदानं दर्शयति अहर्गणे ।
(६ । ७ । ८ अ०) ।

विश्वजिति द्वादशशतान्युत्पन्नस्यानधिक्यव्यधिकरणम् ।

विकारः सन्नुभयतोऽविशेषात् ॥ १८ ॥ (पू०)

विश्वजिति सर्वस्वं ददाति इति । तत्र एषोऽर्थः सां-
शयिकः, किं यस्य द्वादशशतम्, अधिकम्, जनं वा वि-
द्यते, तस्यापि विश्वजिता अधिकारः, उत यस्य सकल-
मधिकं वा तस्यैव ? इति । किं प्राप्तम् ? विकारः सन्नु-
भयतोऽविशेषात्, न विशेषः कश्चिदाश्रीयते, यस्य द्वादश-
शतम् अधिकम्, जनं वा अस्ति इति । तस्मात् सर्वस्य
विश्वजिता अधिकारः इति ।

अधिकं वा प्रतिप्रसवात् ॥ १९ ॥ (सि०)

न चैतदस्ति, सर्वस्य विखजिता अधिकारः इति ।
 कस्य तर्हि ? यस्य द्वादशशतमस्ति, अधिकं वा इति ।
 कुतः ? । प्रतिप्रसवात्, प्रतिप्रसवो हि ज्योतिष्टोमे सर्वस्वस्य
 उच्यते, द्वादशशतं विधाय आह, एतावता वाव ऋत्विज
 आनिषा अपि वा सर्वस्वेन इति, यदि एतावता नेच्छेयुः,
 सर्वस्वेनाप्यानमयितव्याः इति । तद्यदि द्वादशेन शतेन न
 इच्छन्ति, न इच्छन्तितरां ततो न्यूनैः । तस्मात् द्वादश-
 शतं ज्योतिष्टोमे । यद्वा सर्वस्वं, तदिह उभयमपि प्राप्तं,
 तत्र एकः पक्षो नियम्यते, सर्वस्वं देयम् इति । स एष न
 विधिः, प्राप्तत्वात् । अनियतप्राप्तसु नियम्यते, स चेत् नि-
 यम्यते, यादृशस्तत्र, तादृश एव इह । तत्र च द्वादशशतम्
 अधिकं वा सर्वस्वम् । इहापि तद्वदेव । तस्मात् न न्यून-
 धनस्य अधिकारः इति ।

अनुग्रहाच्च पादवत् ॥ २० ॥ (यु०)

चशब्देन अन्वाचयः । इतश्च अधिकं सर्वस्वं, अधिकं हि
 दीयमाने तदन्तर्गतत्वात् द्वादशशतमपि दत्तं भवति,
 पादवत्, यथा, कार्षापणे दीयमाने पादोऽपि दत्तो
 भवति, एवम् इहापि इति । (६।७।८ अ०) ।

आधानेऽपरिमितं देयमित्यनेन सङ्ख्याकरविधानाधिकारश्च ।

अपरिमिते शिष्टस्य सङ्ख्याप्रतिषेधस्तच्छ्रुति-
 त्वात् ॥ २१ ॥ (पू०)

आधाने श्रूयते, एका देया षड् देयाः द्वादश देयाश्च-
विंशतिर्देयाः शतं देयं सहस्रं देयं अपरिमितं देयम्
इति । तत्र सन्देहः, किं, यत् परिमितम् एका देया
इत्येवमादि, तत्र दातव्यम् इति प्रतिषेधो विधीयते, उत
अपरिमितं नाम किञ्चित् तस्य दानं विधीयते ? इति ।
किं प्राप्तम् ? अपरिमितं, श्रूयमाणे ब्रूमः, शिष्टस्य एकादेः
सङ्ख्येयस्य या सङ्ख्या, सा प्रतिषिध्यते । कुतः ? । तच्छ्रु-
तित्वात् परिमितशब्दश्रवणात् गणितम् अवगम्यते, तच्च
एकादिकं, तस्य नशब्देन प्रतिषेधः क्रियते, तत्र श्रुताऽर्थः
कृतो भवति इतरथा अपरिमितशब्दे प्रसिद्धिस्तर्ज्येत,
लक्षणया बहुत्वम् अस्यार्थः कल्प्येत । तस्मात् परिमितस्य
प्रतिषेधः इति ।

कल्पान्तरं वा तुल्यवत्प्रसङ्गानात् ॥ २२ ॥

(सि०)

कल्पान्तरं वा स्यात्, अपरो दानकल्पो विधीयते, यथा
एका देया इति दानविधिकल्पः, एवम् एषोऽपि दानविधि-
कल्प एव स्यात्, तेन हि पूर्वेण, तुल्यमेव इदं प्रसङ्गा-
यते । का अस्य पूर्वेण तुल्यता ? । प्रतिज्ञातस्य अर्थस्य
अवगमिका श्रुतिरस्ति इति । पूर्वत्र हि देयशब्दश्रुत्या
दानं विधीयते इति, इहापि देयशब्दश्रुतिः, सा श्रूयमाणा
शक्नोति दानं विधातुम् । प्रतिषेधे हि विधीयमाने
वाक्यस्य व्यापारः । तच्च दुर्बलं श्रुतिं प्रति । तस्मात्
कल्पान्तरम् । यच्च अपरिमितशब्दे प्रसिद्धिर्बाध्यते इति,
समुदायप्रसिद्धिरवयवप्रसिद्धेर्बाधिकैव समधिगता ।

ननु नात्र प्रसिद्धिः, लक्षणयं, यत् बहु, तत् न शक्यं परिमातुम् । तस्मात् अपरिमितत्वेन लक्ष्यते बहुत्वम् इति । तच्च न अनेकस्मिन् अशक्यपरिमाणे सति बहुषु रूढः, अपरिमितम् अस्य धनं, बहु इति गम्यते । यथा, कुशलः, प्रवीणः इति बहुषु कुशानां लातुर्गुणेषु सत्स निपुणतायामेव कुशलशब्दो रोहाद्रूढिशब्द एव भवति, बहुषु च वीणावादस्य गुणेषु सत्स निपुण एव प्रवीणशब्दो वर्तमानो रूढः इत्युच्यते । तस्मात् सत्यपि लक्षणाच्चे श्रुतिसामर्थ्यात् रोहति शब्दः । तस्मात् समुदायप्रसिद्धा अपरिमितशब्देऽवयवप्रसिद्धिर्वाध्यते, अशक्यशब्दवत् । अतः कल्यान्तरम् इति । (६।७।१० अ०) ।

—:ॐ:—

अपरिमितशब्देन सहस्राधिकस्य गह्वराधिकरणम् ।

अनियमोऽविशेषात् ॥ २३ ॥ (पृ०)

अपरिमिते कल्यान्तरम् इति समधिगतम् । अथ इदानीं सन्दिह्यते, किं सहस्रात् जनम् अपरिमितम्, उत सहस्रात् अधिकम् ? इति । किं तावत् प्राप्तम् ? अनियमोऽविशेषात्, न कश्चित् इह बहुत्वे विशेषं आश्रीयते, सहस्रादूनम् अधिकं वा इति, अनाश्रीयमाने यथा कृतं तथा साधु । तस्मात् अनियमः ।

अधिकं वा स्याद्वृद्धयत्वादितरेषां सन्निधानात् ॥

वा इतिपञ्चव्यावृत्तिः, नैतदस्ति, अधिकम् जनं वा सहस्रात् इति । किं तर्हि ? अधिकम् एव इति । कुतः ? । बह्वर्थत्वात् अपरिमितशब्दस्य, बहुषु हि इमं शब्दम् उपचरन्ति, इत्येतत् उक्तं, बहुत्वं च आपेक्षिकं, किञ्चित् अपेक्ष्य ततोऽधिकं बहु इत्युच्यते । असत्याम् अपेक्षायाम् अपरिपूर्णमेतत्, यथा पुनः इति किञ्चित् अपेक्ष्य भवति, न अन्यथा, तत्र प्रकृतं सन्निहितं च अपेक्ष्य निर्णयः । सहस्रं च सन्निहितम् । तस्मात् ततोऽधिकम् अपरिमितम् इति ।

अर्थवादस्य तद्वत् ॥ २५ ॥ (यु०)

कथम् एवम् ? । तत्र उत्कृष्टं वै अपरिमितम् इति तदूनतां सहस्रस्य दर्शयति । (६।७।११ अ०) ।

इति ह स्मिन्त्यादि परकृतिपुराकल्पानामर्थवादताधिकरणम् ।

परकृति-पुराकल्पं च मनुष्यधर्मः स्यादर्थाय

ह्यनुकीर्तनम् ॥ २६ ॥ (१म पू०)

इह परकृतयः पुराकल्पाश्च उदाहरणम् । यथा, इति ह स्माह बर्कुर्वाण्डिर्मायाश्च पचत न वा एतेषां हविर्गृह्णन्ति इति । पुराकल्पः उत्सुकैर्ह स्म पूर्वं समाजम्-स्तान् ह असुरा रक्षांसि निर्जन्तुः इत्येवमादयः । तेषु सन्देहः, किम् एते मनुष्यधर्मा विधयः, उत तद्गोत्राणाम् । अथ वा अर्थवादाः ? इति । किं तावत् प्राप्तम् ? मनुष्य-

धर्मा विधयः इति । कुतः ? । अर्थाय प्रयोजनाय अनु-
कीर्तनम् एतत् भवति, कर्त्तुमनुशसम्बन्धकीर्तनेन क्रिया
प्रशस्ता भवति, प्रशस्तं च प्रतिपाद्यम् । स एष विधिरेव,
अनेन प्रकारेण अतः परैरपि मनुष्यैः कर्त्तव्यः इति
गम्यते ।

तद्यत्किं च प्रतिषेधात् ॥ २७ ॥

एवञ्जातीयकस्य विधिः प्रतिषेधो भवति, तद् तथा न
कुर्यात् इति, प्रसक्तस्य च प्रतिषेधो न्याय्यः । तस्मात् अपि
विधयः इति ।

निर्देशाद्वा तद्वर्मः स्यात्पञ्चावत्तवत् ॥ २८ ॥

(२य पृ०)

मनुष्यधर्माऽयं विधिः एवञ्जातीयकः इति गृह्यते, तच्च
तु विशिष्टगोत्राणां निर्देशात् तेषामेव धर्मः इति गम्यते ।
स्तुत्या हि अयं कर्त्तव्यः इति ज्ञायते, स च विशिष्ट-
गोत्राणां श्रूयते, तस्मात् तद्गोत्राणामेव कर्त्तव्यः । पञ्चा-
वत्तवत्, यथा, पञ्चावत्तं जमदग्नीनाम् इति तद्गोत्राणा-
मेव भवति, एवम् इहापि इति ।

विधौ तु वेदसंयोगादुपदेशः स्यात् ॥ २९ ॥

(३य पृ०)

तु गृह्यात् एषोऽपि पक्षो व्यावर्त्तते, विधौ एतेषाम् उ-
पदेशः स्यात्, विधौ वेदेन स्तुतिनिर्देशः कृतः, न विध्याश्रये

पुरुषे, पुरुषयद्वयं विधिप्रशंसार्थम् । विधिः इति क्रिया-
माह । एतस्याः क्रियाया भावो यस्मात् अनेन पुरुषेण
क्रियते तस्मात् साधुरिति । न तु अत्र पुरुषः क्रियासम्ब-
न्धेन निर्दिश्यते, किन्तु स्तोतव्यत्वेन । कुतः एतत् ? ।
स्तुतिपदस्य अन्यस्य अभावात् । अपि च क्रियानिर्देशे
श्रुत्या विधानं, क्रियापुरुषसम्बन्धनिर्देशे वाक्येन अतश्च
दुर्बलम् । तस्मात् पुरुषमात्रस्य विधानं प्राप्नोति, न
सहोवाचानम् इति ।

अर्थवादो वा विधिशेषत्वात्तस्मात् नित्यानु-

वादः स्यात् ॥ ३० ॥ (सि०)

एषोऽपि पक्षो वाशब्दात् विनिवृत्तः । नायं तद्वे-
चाणां विधिः न मनुष्यमात्रस्य वा विधिः, विधिरेव वा
इति, अयं अर्थवादस्तु । कुतः ? । विधिशेषत्वात् अन्य-
त्वं विधिमामनन्ति, परकृत्युदाहरणे तावत्, तस्मादा-
रण्यमेवाश्रीयता इति, पुराकृत्युदाहरणे, गृहपतिरेवा-
ग्निषु निर्मथ्य निर्वपेदन् इति । न च द्वयोर्विध्योरेकवाक्य-
भावोऽस्ति, विधिना हि सम्बध्यमानयोः परकृति पुरा-
कल्पवचनयोः अन्या वचनव्यक्तिः, अन्या तु स्तुत्यर्थप्रवृ-
त्तयोः । न च उभयं यौगपद्येन सम्भवति । तस्मात् अर्थ-
वादः इति (६।७।१२ अ०) ।

सहस्रसंवत्सरशब्दस्य सहस्रदिनपरताधिकारणम् ।

सहस्रसंवत्सरं तदायुषामसम्भवात् मनुष्येषु ॥

३१ ॥ (१म पू०)

अस्ति सहस्रसंवत्सरम्, पञ्चपञ्चाशत्स्त्रिवृतः संवत्सराः, पञ्चपञ्चाशतः पञ्चदशाः, पञ्चपञ्चाशतः सप्तदशाः, पञ्चपञ्चाशत् एकविंश विंशसृजामयनं सहस्रसंवत्सरम् इति । तत्र सन्देहः, किं ये सहस्रायुषः, तेषाम् अनेन अधिकारः, उत मनुष्याणाम् ? इति यदापि मनुष्याणां, तदापि बहवो विकल्पाः वक्ष्यमाणाः, अथ वा दिवसेषु संवत्सरशब्दः ? इति । किं प्राप्तम् ? सहस्रायुषां भवितुमर्हति । कुतः ? । असम्भवात् मनुष्येषु, न मनुष्याणाम् एतावदायुर्विद्यते, गन्धर्वादयस्त्वेतावदायुषः इति भवति स्मृतिः उपचारोऽन्यार्थदर्शनं च । प्रजापतिं वै प्रजाः सृजमानं पाप्मां सृत्पुत्रभिजघान स तपीऽतप्यत सहस्रसंवत्सरान् पाप्मानं विजिह्वासन् इति, विस्मृतं चेदं सहस्रसंवत्सरम् । तस्मात् न मनुष्याणाम् इति ।

अपि वा तदधिकारान्मनुष्यवर्मः स्यात् ॥३२॥

(२य पू०)

अपि वा इति पक्षव्यावृत्तिः, न गन्धर्वादीनां, मनुष्याणामेव अधिकारः इति । कुतः ? । तदधिकारात्, मनुष्याधिकारं शास्त्रं समधिगतम् इति, ते हि शक्तुर्वन्ति कालान्तरेण मनुष्येभ्यः विधिम उपसंहर्तुम् इति । आह,

ननु नैतावदायुषो मनुष्याः । उच्यते, रसायनैः आयुर्दीर्घं प्राप्स्यन्ति इति ।

नासामर्थ्यात् ॥ ३३ ॥ (रय पू० नि० १)

न रसायनानामेतत् सामर्थ्यं दृष्टं, येन सहस्रसंवत्सरं जीवेयुः । एतानि हि अग्नेर्वर्षिकानि, बलीपलितस्य नाशकानि स्वरवर्णप्रसादकानि, मेधाजननानि । नैतावदायुषो दातृणि दृश्यन्ते । ननु स्वरवर्णप्रसादादिदर्शनादेव ज्योत् जीवनमप्यनुमास्यते । न इति ब्रूमः । कुतः ? । शतायुर्वै पुरुषः इत्यनुवादः, स एवं ज्योत्जीवे न अवकल्पते । अत्र उच्यते, शतान्यायुरस्य इति विग्रहीष्यामः । नैवं सहस्राशब्दानां समास इत्यते, न च गमकानि भवन्ति, द्विवचनबहुवचनान्तानामसमासः इति चाभिव्युक्तवचनात् ।

सम्बन्धादर्शनात् ॥ ३४ ॥ (रय पू० नि० २)

न हि एतावदायुषा रसायनानां सम्बन्धो दृष्टपूर्वः, न च सम्बन्धादर्शनेऽनुमानमस्ति । ननु सामान्यतो दृष्टं भविष्यति, दृश्यन्ते तावत् अल्पस्य स्थिरभावस्य कारकाणि एवम् अभ्यस्यमानानि वीर्यवन्तमानि स्थिरशरीरताम् उत्पादयिष्यन्ति, शतायुः पुरुषः इति सत्यपि वचने, अधिकं जीवनं दृश्यते एव इति । अत्र उच्यते, न अयम् एकान्तः, कदाचित् याश्च यावन्तीश्च शरीरस्थिरतामुत्पादयेयुः, न प्रागप्यदृष्टकालां, यथा प्रक्रमन्तोऽभ्यासात् प्रक्रमाणां हृदयेयाश्च यावन्तीश्च भावां प्राप्नुवन्ति, न तु अभ्यस्यन्तः पुरुषायुषेणापि योजनभावं प्रक्रमेयुः एवम् इहापि सम्बन्धा-

भावात् सहस्रायुष्टं प्राप्नुयुर्नवेति सन्दिग्धं, सन्दिग्धं चेत्, सामान्यतो दृष्टं न प्रमाणं, न च अदृष्टोऽर्थः प्रमाणमन्तरेण, शक्योऽभ्युपगन्तुम् । तस्मात् असंशयं, नैतावदायुषः सन्ति इति पुरुषवचनेन उक्तम् । कथं तर्हि ? इति ।

स कुलकल्पः स्यादिति कार्णाजिनिरेकस्मिन्न-
सम्भवात् ॥ ३५ ॥ (इय पू०)

स, मनुष्याधिकारपक्षे कुलकल्पो भविष्यति इत्येवं कार्णाजिनः आचार्यो मन्यते स्म । कुतः ? । एकस्मिन् असम्भवात्, पुरुषाणाम् इदम् अनुशासनं, न च एतत् एकः शक्नोति पारयितुम्, यथा शक्यते, तथा पारयितव्यम् इति गम्यमाने, बहवः शक्नुवन्तः प्रवर्त्तन्, अन्येऽपि तत्कुलीना अन्येनारब्धं समापयेयुः इति ।

अपि वा कृतस्त्रसंयोगादेकस्यैव प्रयोगः स्यात्
॥ ३६ ॥ (इय पू० नि०)

शास्त्रफलं हि प्रयोक्तारि समधिगुतं (३।७।८ अ०), यद्य कात्स्न्येन विधिम् उपसंहर्तुं समर्थः स एवाधिक्रियते इति । तस्मात् न कुलकल्पोऽवकल्प्यते । कथं तर्हि ? सम्प्रदायमात्रेण धर्मः इत्यध्यवसीयते । एवं श्रूयते, स्त्राध्यायोऽध्यतव्यः इति । एवं तर्हि एतदध्यवसेयं, वचनप्रामाण्यात् एतत् कर्म कुर्वताम् आयुर्वर्द्धते इति । तच्च न, प्रमाणाभावात्, न हि एतस्मिन् अर्थे वाक्यम् अन्यथा प्रमाणावसति । ननु अर्थोपपत्तिः, अन्यथा आनर्थक्यं भविष्यति इति । उच्यते,

न आनर्थक्यम्, अध्ययनादेव हि अदृष्टं भविष्यति, तथा हि सामान्येन अदृष्टं कल्पयितुम् लघीयः न तु कर्मणा आयुर्वर्द्धते इति विशेषादृष्टकल्पना । अथ वा आनर्थक्यमेव अभ्युपगम्येत, न अयुक्तिं फलं कल्पाम् । अथ उच्येत, अर्द्ध-तृतीयानि शतानि दीक्षिष्यन्ते, चतुर्भिर्वर्षैः समाप्यन्ते इति । एवमपि नियतपरिमाणं हीयेत, चतुर्विंशतिपरमाः सप्त-दशावराः सत्रमासीरन् इति । वचनस्य तु आनर्थक्यपरि-हाराय परिमाणं हापयिष्यते इति चेत् । तदयुक्तम्, अध्य-यनात् फलमस्ति । तस्मात् न एषा कल्पना इति । कथ-न्तर्हि ? । एवम्,

विप्रतिषेधात् गुण्यन्यतरः स्यादिति लावुका-
यनः ॥ ३७ ॥ (सि० उपक्रमः १)

अन्यतरः अत्र गौणः शब्दः स्यात्, यदि वा असंवत्सरे संवत्सरशब्दः, यदि वा पञ्चपञ्चाशतः इति शब्दो गौणः इति । कुतः एतत् ? । विप्रतिषेधात्, विप्रतिषेधो हि भवति, उभयस्मिन् विहिते । कथम् ? । वाक्यं हि भिद्येत, यदि पञ्चपञ्चाशतेस्त्रिहृतः, न संवत्सराः । अथ संवत्सरा-स्त्रिहृतः, न पञ्चपञ्चाशतः । तस्मात् विरोधात् अन्यतरत् वचनं गौणम् इति लावुकायनः आचार्यो मन्यते स्म । आचार्यग्रहणं पूजार्थं, नात्मनः प्रतिषेधार्थम् ।

संवत्सरो विचालित्वात् ॥ ३८ ॥ (सि० उ० २)

एतदुक्तम्, अन्यतरत गौणम् इति । तद्वधारयितव्यं

तदुच्यते, संवत्सरवचनं गौणम् इति । कुतः ? । विचालि-
त्वात्, विचाली हि संवत्सरशब्दः सावनोऽपि गणितदि-
वमकाः, शीतोष्णवर्षालक्षणोऽपि, चान्द्रमसोऽपि, स एवं-
लक्षणकोऽनुवादः शक्यते कल्पयितुम् । पञ्चपञ्चाशतः इत्य-
यन्तु व्यक्तपरिमाणस्यार्थस्य वाचकाः, एकेनाप्यने न भवति ।

सा प्रकृतिः स्यादधिकारात् ॥ ३६ ॥ (४र्थं पृ०)

गवामयने मासाः प्रकृताः, मासेषु च संवत्सरशब्दः
उक्तः, यो वै मासः संवत्सरः इति । तस्मात् पञ्चपञ्चाशतो
मासाः इति । ननु एतस्मिन् पक्षे सहस्रसंवत्सरशब्दो न
अवकल्पते । उच्यते, नामधेयमेतत् सहस्रसंवत्सरशब्दः
इति, न गुणविधिः, नामधेयं च न विधीयते, अविधीय-
मानञ्च येन केनचित् गुणेन अवकल्प्यते ।

नैषोऽपि पक्षो युज्यते, अत्रापि हि स एव दोषः, न
तावज्जीवनमस्ति, यावतैतत् अवकल्प्येत, दाराग्निकाल-
सोमपूर्वत्वापेक्षयेति । तेनैतस्मिन् क्रियमाणेऽपरिसमाप्ते
एवायुः पथ्युपयुक्तं स्यात्, तथा च अध्ययनात् एव अदृष्टं
कल्प्येत । एवं तर्हि, द्वादशाहः प्रकृतिरिति पञ्चपञ्चाशतो
द्वादशाहा भविष्यन्ति इति, तथा च दृश्यते द्वादश वै
रात्रयः संवत्सरस्य प्रतिमा इति, तत्र स दोषो न भवि-
ष्यति । नैवं, तत्र संवत्सरशब्दस्य साक्षात् प्रतिमाशब्देन
संयोगात् अपि च, पञ्चपञ्चाशतस्त्रितः इत्युक्तं, त्रितृच्छ-
ब्दश्च द्वादशाहे दिवसे दृष्टः, न द्वादशरात्रे । तस्मात्
नैवम् ।

अहानि वाभिसङ्ख्यात्वात् ॥ ४० ॥ (सि०)

वाशब्दः पक्षं व्यावर्त्तयति, न च एतदस्ति, पञ्चपञ्चाशतो हादशरात्राः इति, अहान्येव त्रिवृच्छब्देनाख्यायन्ते । तस्मात् अहःसु संवत्सरशब्दः इति । अथ वा, वाशब्दः पक्षान्तरं व्यावर्त्तयति, न पञ्चपञ्चाशतो मासाः, किन्तु हि दिवसाः । हादशाहे त्रिवृत् अहः प्रकृतं, तत्र संवत्सरशब्दो दृश्यते, आदित्यो वा सर्व ऋतवः, स यदैवोदित्यथ वसन्तो, यदा सङ्क्रवोऽथ ग्रीष्मो, यदा मध्यन्दिनोऽथ वर्षा, यदाऽपराह्णोऽथ शरत्, यदाऽस्तमेत्यथ हेमन्तशिशिरौ इति सर्वान् ऋतून् अहनि सम्पादयति, सर्वे च ऋतवः संवत्सरः । तस्मात् अहः संवत्सरशब्देन उच्यते । अपि च पञ्चपञ्चाशतस्त्रिवृतः इति त्रिवृतां पञ्चपञ्चाशत्त्वं, न च हादशरात्रस्त्रिवृतः, एकं हि हादशाहे त्रिवृदहः, न तत्र त्रिवृतपञ्चाशदाहादशरात्रेण मुख्यया ह्युक्त्या सामानाधिकरण्यं, त्रिवृदहः सम्बन्धलक्षणाया स्यात्, अभिसङ्ख्यं त्रिवृदहः, तेन श्रुत्यैव सामानाधिकरण्यं, श्रुतिश्च लक्षणाया ज्ञायसी । तस्मात् पञ्चपञ्चाशदहानि संवत्सरः स्यात् इति । (६।७।१३अ०) ।

इति श्रीशबरस्वामिनः कृतो मीमांसाभाष्ये षष्ठ्या-
ध्यायस्य सप्तमः पादः ।

षष्ठे अध्याये अष्टमः पादः ।

अथानाहिताग्नेरेव चतुर्हीतृहोमाधिकाराधिकरणम् ।

द्रष्टृपूर्वत्वादक्रतुशेषो होमः संस्कृतेष्वग्निषु
स्यादपूर्वोऽप्याधानस्य सर्वशेषत्वात् ॥ १ ॥

(१ म पू०)

इह चतुर्हीतृष्वान्नायते, प्रजाकामं चतुर्हीन्वा याजये-
चतुर्हीतमान्यं गृहीत्वा चतुर्हीतारं व्याचक्षीत पूर्वेण
ग्रहेणार्हं जुहुयात्, तदुत्तरेणार्हम् इति । तत्र सन्देहः, किं
पवमानेष्टिसंस्कृतेषु अग्निषु एवमादयः, उत असंस्कृते-
ष्वपि ? तथा पक्षान्तराश्रयणमपि वक्ष्यमाणं विचारयि-
ष्यते । किं तावत् प्राप्तम् ? संस्कृतेषु अग्निषु एवञ्चातीयकः
अक्रतुशेषो ऽपि होमः स्यात् । यद्यप्यपूर्वा दर्विहोमा न
कुतश्चिद्वर्मान् आकाङ्क्षन्ति, तथापि आहवनीयादयो होमा-
दीन् आकाङ्क्षन्ति, यदाहवनीये जुहोति, तेन सोऽस्याभीष्टः
प्रीतो भवति इत्येवमादिभिः श्रुतिभिः । एवमिष्टिपूर्व-
त्वात् सर्वहोमानां, संस्कृताग्निहस्तिवत् एवञ्चातीयका-
नाम् इति ।

द्रष्टृत्वेन तु संस्तवश्चतुर्हीतृनसंस्कृतेषु दर्श-
यति ॥ २ ॥ (उ०)

तुशब्दात् पक्षो विपरिवर्तते । चतुर्होतृहोमाः असं-
स्कृतेषु अग्निषु भवेयुः । तथा हि दर्शयति, एषा वा
अनाहिताग्नेरिष्टिर्यच्चतुर्होतारः इति, अनाहिताग्ने-
रिष्टयो न विद्यन्ते, ये त्वेते चतुर्होतारः, तस्यैव इष्टि-
रिति, अनाहिताग्नेः एवञ्जातीयकान् दर्शयति । तस्मात्
असंस्कृतेषु भवेयुः । ननु लिङ्गम् असाधकं, प्राप्तिसंज्ञक्या
इति । तदुच्यते,

उपदेशस्त्वपूर्वत्वात् ॥ ३ ॥ (यु०)

एवं तर्हि, अक्रतुशेषाणां विधिः एषा भविष्यति, एषा
अनाहिताग्नेः क्रिया इति । एवम् अर्थवद्वचनं भविष्यति,
वाद्मात्रम् अनर्थकं भवति, अस्य च अस्ति विधिसामर्थ्यम् ।
तस्मात् विधिः असंस्कृतेषु इति ।

स सर्वेषामविशेषात् ॥ ४ ॥ (२य पः)

आह, एतत् गृह्यते विधिः इति । यत्तु, अक्रतुशेषा-
णाम् इति, तत्र, सर्वेषां क्रतुशेषाणाम् अक्रतुशेषाणां च
चतुर्होतृहोमानाम् । कुतः ? । अविशेषात्, न क्रतुशेषाणा-
मेव अयं धर्मो उच्यते, न अक्रतुशेषाणाम् इति । तस्मात्
सर्वेषात् ।

अपि वा क्रत्वभावादनाहिताग्नेरशेषभूत-
निर्देशः ॥ ५ ॥ (सि०)

अपि वा इति पक्षव्यावृत्तिः । अक्रतुशेषाणाम् एव
अयं धर्मो न क्रतुशेषाणाम् । कुतः ? । अनाहिताग्ने

क्रत्वभावात्, न हि अनाहिताग्नेः क्रतवः सन्ति । न च
क्रत्वङ्गं केवलं प्रयुज्यमानं कस्मैचित् प्रयोजनाय स्यात् ।
न च अस्य अन्यत् फलं प्रकल्पेत्, प्रमाणाभावात् । वच-
नस्य हि अन्यदपि प्रयोजनमस्ति । न च, अनेन वचनेन
शक्यतेऽनाहिताग्नेः क्रतुः कल्पयितुम् । तस्मात् अक्रतुर्गोपा-
णाम् अयं धर्मः इति ।

जपो वानग्निसंयोगात् ॥ ६ ॥ (आ०)

वाशब्दात् पक्षो विपरिवर्तते । न असंस्कृतं, परिण-
एवञ्जातीयका होमाः स्युः । कुतः ? । आधानस्य मर्-
शेपत्वात् । ननु वचनमिदम्, एषा अनाहिताग्नेरिति
इति । न इति ब्रूमः, जपार्थवाद एष भविष्यति, ये जप-
रूपास्तेषाम् अर्थवादो न सर्वेषां चतुर्होतृणाम्, एवं यदा-
हवनीये जुहोति इत्येवमादीनां वचनानाम् अर्थवत्ता
भविष्यति ।

इष्टित्वेन तु संस्तुते होमः स्यादनारभ्याग्निसंयो-
गादितरेषामवाच्यत्वात् ॥ ७ ॥ (उ०)

यदुक्तम् एषा वा अनाहिताग्नेः क्रिया इष्टितुल्या इति
जपानाम् एष वादः इति, तत्र, नैषा वचनव्यक्तिः, येषा
अनाहिताग्नेः क्रिया, सा इष्टितुल्या इति । किंकार-
णम् ? । सादृश्यामात्रानुवादोऽनर्थकः स्यात्, इतरस्मिन्
पक्षे विधिः अर्थवान्, येषम् इष्टिः, एषा अनाहिताग्नेः
इति, तदिष्टिसंस्तवाहोमानामेव वादः । कथम् ? ।
इष्टिर्यागः, स एवासेचनाविको होमः । यदुक्तं, सर्वहो-

मार्थं आहवनीयः इति । तत्र चतुर्होतृत्वेनाधिकृत्य उच्यते,
किन्तु अविशेषेण होमान्, स चतुर्होतृषु असम्भवात्
अन्येषु भविष्यति, चतुर्होतृषु च अनाहिताग्नेरुच्यमानेषु
आहवनीयो न अङ्गम् इति ।

उभयोः पिष्टयज्ञवत् ॥ ८ ॥ (आ०)

नैतदस्ति, अनाहिताग्नेरेव चतुर्होतारः इति, उभयोः
स्युः, पिष्टयज्ञवत्, यथा पिष्टयज्ञ आहिताग्नेः अनाहिता-
ग्नेश्च, एवं चतुर्होतारोऽपि । कथम् अवगम्यते, ? । वर्णित-
मेतत्, यदा अनुवादपक्षः, तदा आहिताग्नेः, यदा विधि-
पक्षः, तदा अनाहिताग्नेः । उभयथा वचनव्यक्तिः प्रतीयते,
न च प्रतीयमानोऽर्थः शक्यतेऽपक्रोतुम् । तस्मात् उभयो-
श्चतुर्होतारः इति ।

निर्द्देशो वानाहिताग्नेरनारभ्याग्निसंयोगात् ॥

६ ॥ (उ०)

न चैतदस्ति, उभयोश्चतुर्होतारो भवेयुः इति ।
कथम् ? । एष हि अनाहिताग्निनिर्द्देशः, एषा वा इष्टिः
अनाहिताग्नेः इति वचनेन अधिकृतः, न आहिताग्निः,
निर्द्देशसामर्थ्यात् । अर्थवादे च उपक्षीणं तत्रैव न विरुध्यते
इति । यदाहवनीये जुहोति इति वचनं न चतुर्होतृत्वेनैव
अधिकृत्य उच्यते इत्युक्तम् । तस्मात् अनाहिताग्निरेवञ्चा-
तीयका होमाः ।

पितृयज्ञे संयुक्तस्य पुनर्वचनम् ॥ १० ॥

(आ० नि०)

अथ यदुक्तं, पितृयज्ञवत् इति, युक्तं पितृयज्ञे, तच्च
अनाहिताग्निसंयुक्तस्य पुनरेतद्वचनं भवति, अप्यनाहिता-
ग्निना कार्य्यः इति, एतद्वचनम् अनाहिताग्नेरपि इति
अनाहिताग्नी अन्वाहार्य्यकं करोति, इह तथा नास्ति
वचनं, नियोगत एको निर्देशः, एषा वा अनाहिताग्नेः
इति, न अत्र अपिशब्दोऽस्ति । तस्मात् पितृयज्ञेन अतुल्य-
केतत् । (६।८।१ अ०) ।

अनाहिताग्निपुनर्वचनदीप्तिप्रकरणम् ।

उपनयन्नादधीत होमसंयोगात् ॥ ११ ॥ (पृ०)

इदमामनन्ति, उपनयंस्तिष्ठभिर्जुहुयात् इति । तच्च
सन्देहः, किम् अयं होम आधानसंस्कृतेषु अग्निषु, उत
असंस्कृतेषु ? इति । किं प्राप्तम् ? उपनयन्नादधीत
इति । कुतः ? । होमसंयोगात् आहवनीयस्य, यदाहव-
नीये जुहोति, तेन सोऽस्याभीष्टः प्रीतो भवति इति ।
तस्मात् आधानोत्तरकाला एव होमाः इति स्थितिः ।

स्थायतीष्टिवस्त्रौक्तिके वा विद्याकमांनुपूर्वत्वात् ॥

१२ ॥ (सि०)

न चेत्तदस्ति, आधाय एव ज्ञातीयकं हीतव्यम् इति ।

किं तर्हि ? लौकिके एव प्रवर्त्तते इति । कुतः ? विद्या-
कर्मानुपूर्वत्वात्, विद्याग्रहणार्था इमे होमाः । विद्या-
वतश्च आधानेन अधिकारः, सामर्थ्यात् । अतः आधानो-
त्तरकालता नैषाम् अवकल्पते, यथा स्थपतीश्याम् ।

आधानञ्च भार्य्यासंयुक्तम् ॥ १३ ॥ (यु०)

आधानं च भार्य्यासंयुक्तम् श्रूयते, विद्याग्रहणोत्तर-
कालश्च दारसंग्रहः । तस्मात् अपि न अवकल्पते पूर्व-
कालता आधानस्य ।

अकर्म चोर्द्ध्वमाधानात्तत्समवायो हि कर्मभिः ॥

१४ ॥ (आ० नि०)

अत्र आह, या पूर्वमाधानात्, दारक्रिया, सा कर्मार्था
भविष्यति, वचनाच्च ऊर्द्ध्वमाधानात् अपत्यार्था, इयोरपि
कालयोः, पिण्डपितृयज्ञवत् नैष दोषो भविष्यति इति ।
अत्र न च्यते, अकर्म च दारक्रिया, या आधानोत्तरकाले ।
कुतः ? आहवनीयादि समवायो हि कर्मभिः
भवति, स्वार्थं च अग्नयः आधातव्याः इति नियमः ।
तस्मात् उभयस्मिन्नपि काले दारसंग्रहः इत्येतत् नास्ति ।

आहवदिति चेत् ॥ १५ ॥ (आ०)

अत्र आह, यथा पिण्डपितृयज्ञः आहितान्नेः, अना-
हितान्नेश्च भवति, एवं दारसंग्रहोऽपि इति यदुक्तं, तत्परि-
हर्तव्यम् ।

न श्रुतिविप्रतिषेधात् ॥ १६ ॥ (आ० नि० १)

नैवम् । श्रुतिविप्रतिषेधो हि भवति, एवं क्रियमाणे दारकर्मणि विद्याग्रहणोत्तरकालं श्रूयमाणं पूर्वं क्रियते इति विप्रतिषिद्धम् । अर्थादन्यदेवेदम् इति चेत् । न अर्थ-प्राप्तस्यैव कालनियमः एषः । उपनयनं च कर्मार्थं, तत् द्वितीयस्यां विप्रतिषिध्यते ।

सर्वार्थत्वाच्च पुत्तार्था न प्रयोजयेत् ॥ १७ ॥

(आ० नि० २ एवं पू०)

अथ उच्येत, प्रागाधानाच्च, कर्मार्था एव, ऊर्ध्वं च अप-
त्यार्था एव अस्य भविष्यति, तेनैवं सति अस्य न किञ्चित्
विरोक्ष्यते इति । उच्यते, नैतदेवं, सर्वार्था हि सा, न
केवलम् अपत्यार्थतामिष्यति, तदुक्तं, फलोत्साहाविशेषात्
इति । तस्मात् अपि न द्विर्द्वारसंग्रहः । अपि च एवं स्मर्यते,
धर्मे च अर्थे च कामे च नातिचरितव्या इति, एवं सति
अतिचरिता स्यात्, अतो न द्विर्द्वारसंग्रहः । एकैव भाष्या
कर्मार्था अपत्यार्था च, तस्याश्च विद्याग्रहणोत्तरकालता ।
अतो न आधानसंस्कृतेषु एते होमाः इति ।

सीमपानात् प्रापणं द्वितीयस्य तस्मादुपयच्छेत्
॥ १८ ॥ (पू० नि०)

सृज्यते एतत्, प्रागुपनयनात्, नास्ति पत्नी इति ।
वदुक्तम् एकैव पत्नी इति, तत्र सृज्यते, यथैव स्मृतिः, धर्म

च अर्थे च कामे च नातिचरितव्या इति, धर्मप्रजासम्पन्ने
दारे न अन्यां कुर्वीत इति च । एवम् इदमपि स्मर्यते एव,
अन्यतरापाये अन्यां कुर्वीत इति । तस्मात् यस्य न धर्म-
सम्पन्ना न प्रजासम्पन्ना वा पत्नी, सोऽन्यां कुर्वीत इति ।
सोमपानात् इति च अर्थवादं व्यपदिशति स्म, सोमपा न
द्वितीयां जायामभ्यषूयते इति द्वितीयामपि जायां दर्शयति ।

पितृयज्ञे तु दर्शनात्प्रागाधानात्प्रतीयेत ॥ १९ ॥

(आ० नि० ३)

अथ कथं पितृयज्ञस्य द्वौ कालौ ? इति । उच्यते, वचनं
हि तत्र दृश्यते, अप्यनाहिताग्निना कार्यः इति । तस्मात्
प्रागाधानात् पितृयज्ञः इति । (६ । ८ । २ अ०) ।

अनाहितेऽग्निं स्थपतीत्यधिकरणम् ।

स्थपतीष्टिः प्रयाजवदन्याधेयं प्रयोजयेत्तादर्थ्या-

च्चापवृज्येत ॥ २० ॥ (पू०)

अस्ति स्थपतीष्टिः, एतया निषादस्थपतिं याजयेत्
इति । तत्र सन्देहः, किम् आधानसंस्कृतेषु अग्निषु स्यात्,
उत लौकिकेषु ? इति । किं प्राप्तम् ? संस्कृतेषु इति ।
कथम् ? । यदाहवनीये जुहोति इत्येवमादिवचनात् । ननु
शूद्रस्य आहवनीयाभावात् नास्ति तस्य श्रुतिः इति ।
उच्यते, सा हि आहवनीयं प्रयोजयेत्, यथा प्रयाजान्

अश्रुतान् प्रयोजयति, एवं चोदकसामर्थ्यात् इति । ताद-
र्याच्च अपहज्येत, स्थपतीष्टार्थं च आहिता अग्नयः, तस्याम्
अपहृतायाम् अपहज्येरन्, धारणं हि तेषां दृष्टकार्यम्
आन्नातम्, अतिक्रान्ते कार्ये न स्यात् इति ।

अपि वा लौकिकेऽग्नौ स्यादाधानस्यासर्वशेष-
त्वात् ॥ २१ ॥ (मि०)

अपि वा इति पक्षव्यावृत्तिः । लौकिकेषु अग्निषु स्यात्
न संस्कृतेषु । कुतः ? । आधानस्यासर्वशेषत्वात्, सर्वकर्म-
शेषभूता अग्नयः, तदङ्गमाधानं, न कर्माङ्गम् । श्रुत्यादीना-
मभावात् न कर्मप्रयुक्तता आधानस्य । वाक्यमामर्थ्याच्च
अग्निप्रयुक्तत्वम् । यच्च दर्शपूर्णमामप्रयुक्तं, तच्चोदकेन प्राप्यते,
न द्रव्यप्रयुक्तम् । तस्मात् लौकिकेषु अग्निषु स्थपतीष्टः
इति । (६ । ८ । ३ अ०) ।

अनाहितेऽप्राववकीर्णपशुनामाधिकरणम् ।

अवकीर्ण-पशुश्च तद्वदाधानस्याप्राप्तकालत्वात् ॥

२२ ॥

अस्ति अवकीर्ण-पशुः, ब्रह्मचार्यवकीर्णी नैऋतं गर्दभ-
मानभेत इति । तत्र सन्देहः, किं तदर्थम् आधानं कर्तव्यम्,
उत लौकिकेषु अग्निषु तद्वर्त्तते ? इति । अवकीर्ण-पशुश्च
तद्वत् इत्यधिकरणातिदेशः, पूर्वस्य अधिकरणस्य यः पूर्वः
पक्षः, स अत्र पूर्वः पक्षः । यः सिद्धान्तः, स सिद्धान्तः ।

सर्वार्थम् आधानम्, तस्मात् आहिताग्निषु इति पूर्वः पक्षः
आधानस्य अप्राप्तकालत्वात् इति सिद्धान्तः, अप्राप्ताऽयम्
आधानस्य कालः इत्येतदुक्तम् । तस्मात् इदमपि कर्म
लौकिकेषु इति । (६ । ८ । ४ अ०) ।

दैवकर्मणामुदगयनादिकालताधिकरणम् ।

उदगयनपूर्वपक्षाहः पुण्याहेषु दैवानि स्मृति-
रूपान्यार्थदर्शनात् ॥ २३ ॥ (नि०)

दैवानि कर्माणि उदाहरणम् उपनयनप्रभृतीनि । तत्र
मन्त्रेहः, किम् अनियते काले दैवानि कर्त्तव्यानि, उत
उदगयन-पूर्वपक्षाहः-पुण्याहेषु ? इति । अनियते इति
प्राप्ते उदगयनादिषु इत्युच्यते । कुतः ? । एवं स्मरन्ति, तेषु
कालेषु दैवानि इति । रूपार्थवादश्च, एवम् दैवानां रूपं,
यत् उदगयनं, पूर्वपक्षाहः इति, न च वयं देवदीनां
रूपं विद्मः । अथ त्वेषु कालेषु दैवानि क्रियन्ते, ततः एतेन
सम्बन्धेन रूपवचनम् अवकल्पते । अनर्थं च वाक्यमेतत्
दर्शयति, पूर्वाह्णो वै देवानां, मध्यन्दिनो मनुष्याणाम्, अप-
राह्नः पितॄणाम् इति । तस्मात् एतेषु कालेषु दैवानि स्युः
इति ।

अहनि च कर्मसाकल्यम् ॥ २४ ॥ (यु०)

अहनि च विशेषः, सकलं कर्म अह्न्येव शक्यं कर्तुम्
इति, न रात्रौ करिष्यति । (६ । ८ । ५ अ०) ।

भिवकर्मणोऽपरपक्षादिकालताधिकरणम् ।

दूतरेषु तु पित्राणि ॥ २५ ॥

आडादीनि अपरपक्षे अपराक्षे च, स्मृतिरूपान्यार्थे दर्शनात् । (६ । ८ । ६ अ०) ।

ज्योतिषीमाहयाच्चाक्रययोर्नित्यताधिकरणम् ।

याज्जाक्रयणमविद्यमाने लोकावत् ॥ २६ ॥ (पृ०)

इदं समाम्नायते ज्योतिष्टोमे, द्वादश रात्रीर्दीक्षिता भृतिं वन्वीत इति, तथा सोमं क्रीणाति इति । तच्च सन्देहः किं यस्य न विद्यते भृतिः, तेन वर्णितव्या, यस्य च न विद्यते सोमः, तेन कृतव्यः उत एभयापि सति च अमति च ? किं प्राप्तम् ? याज्जाक्रयणम् अविद्यमाने भृतिधने सोमे च स्यात् । कस्मात् ? द्रव्यसङ्गावार्थं याज्जाक्रयणं, तत् विद्यमानेऽनर्थकम् । अनर्थकं च उक्तमपि न कर्तव्यम् । तस्मात् अविद्यमानं भवेत्, लोकावत् । यथा यस्य लोके नास्ति द्रव्यं, स याचते क्रीणाति च, एवम् इहापि द्रष्टव्यम् ।

नियतं वार्धवत्त्वात् स्यात् ॥ २७ ॥ (सि०)

नियतं वा याज्जाक्रयणं, तद्विद्यमाने अविद्यमाने च द्रव्ये स्यात्, एवं वाच्चाक्रयणम् अर्थवत् भवति, ज्योतिष्टोमप्रयुक्तं हि तत् युज्यते, न द्रव्यपशुक्तम् । तच्च नित्यं

ज्योतिष्टोमस्य । नैवं वचनं भवति, यदा द्रव्यं नास्ति तदा कर्त्तव्यम् इति । ज्योतिष्टोमस्य च नित्यमङ्गमुक्तं, द्रव्याभावो निमित्तम् उक्तम् इति परिकल्पेयम्, कल्पनायां शब्दो बाध्येत । अतो याज्याक्रयणसंस्कृतम् द्रव्यम् इहोपयोक्तव्यम्, अन्यथा वैगुण्यं भवति । तस्मात् सति च असति च द्रव्ये याज्याक्रयणम् अनुष्ठातव्यम् इति । अथ यदुक्तं, लोकवत् इति, लोके कस्य अर्थलक्षणं भवति, न शब्दलक्षणं यथा अर्थः, तथा क्रियते । न, यथा शब्दः । वेदे तु शब्देनैव अर्थोऽवगम्यते, तथैव अनुष्ठेयम् इति । तस्मात् विद्यमानेऽपि कर्त्तव्यम् । (६ । ८ । ७ अ०)

—:०:—

ज्योतिष्टोमादिषु पयोव्रतादीनामपि नित्यताधिकरणम् ।

तथा भक्षप्रैषाच्छादनसंज्ञप्तक्षोमवैषम् ॥२८॥

ज्योतिष्टोमे श्रूयते, पयो व्रतं ब्राह्मणस्य यवामू-राजन्यस्य, आमिक्षा वैश्यस्य इति । तथा दर्शपूर्णमासयोः प्रैषः, प्रोक्षणीरासादयेष्वा बर्हिरुपसादय स्रुचः संमृद्वि पत्नीं सन्नद्धाज्येनोदिहि इति । तथा वाजपेये श्रूयते, दर्भमयं वासो भवति इति । पशौ संज्ञप्तहोमः, यत् पशुर्मायुमकृतोरो वा पद्मिराहत अग्निर्मा तस्मादेनसो विश्वायु-क्षत्वंहसः इति । तथा, योऽस्मान् देष्टि यच्च वयं द्विसः इति वचनम्, एतानि उदाहरणवचनानि ।

तेषु सन्देहः, किं यस्य अपरं भोजनं न विद्यते, स पयो व्रतयेत्, यवामूमांमिक्षां वा, इत विद्यमानेऽपि ?

इति । तथा यो प्रेषितः प्रैषार्थं न प्रतिपद्यते, स प्रेषित-
तथ्यः, उत प्रतिपद्यमानोऽपि ? इति । तथा, यस्य सूत्रमयं
वासो नास्ति, स दर्भमयं परिदधीत, उत त्रिविद्यमानोऽपि ?
इति । तथा यस्य पशुर्मायुम् कुर्यात्, उरो वा पादौ वा
हन्यात्, स एतेन मन्त्रेण जुहुयात्, उत अन्योऽपि ?
इति । तथा, यो द्वेष्टि कश्चित् अन्येन च द्विष्यते, स एव
मन्त्रं ब्रूयात्, योऽस्मान् द्वेष्टि इति । उत अद्विषन् अद्वि-
ष्यमाणश्चापि ? इति ।

तत्र अधिकरणातिदेशोऽयम् । तत्र यः पूर्वस्मिन् अधि-
करणे पूर्वः पक्षः, स इह पूर्वः पक्षः, यस्तत्र सिद्धान्तः,
स इह सिद्धान्तः, अविद्यमाने कुर्यात् इति पूर्वः पक्षः ।
नियतं वार्षवत्त्वात् (६।८।२७ सू०) इत्युत्तरः । स एव अत्र
न्यायः, यः पूर्वच । (६।८।८ अ०) ।

अपररात्रे व्रतस्यानियमाधिकरणम् ।

अनर्थकं त्वनित्यं स्यात् ॥ २६ ॥

ज्योतिष्टोमे श्रूयते, मध्यन्दिनेऽपररात्रे वा व्रतं व्रतयति
इति सन्देहः, किं नियतम् अपररात्रे व्रतम्, उत अनि-
यतम् ? इति । किं प्राप्तम् ? नियतं च अर्धवत्त्वात् स्वात्
इति । तत्र एवं प्राप्ते ब्रूमः, अनर्थकं त्वनित्यं स्यात्, यदा
एवम् मन्येत, अस्मिन् काले व्रतं मे जरिष्यति इति, तदा
व्रतयेत्, यदा तु खलु मन्येत, न सम्यक् जरिष्यति इति,

तदा तत् व्रतं क्रियमाणम् अनर्थकं स्यात्, यदि हि अजी-
र्णेन यजमानो म्रियेत, तदा तन्मलोपः, तन्मलोपे च सर्व-
लोपः । तस्मात् अनियतं तस्मिन् काले व्रतं व्रतयितव्यम्
इति । (६।८।६ अ०) ।

ह्यगस्य वाग्नीषीमीयपशुताधिकरणम् । (कृत्वाचिन्तारूपमिदम्) ।

पशुचोदनायामनियमोऽविशेषात् ॥ ३० ॥ (पू०)

ज्योतिष्टोमे पशुरग्नीषोमीयो, यो दीक्षितो यदग्नी-
षोमीयं पशुमालभते इति । तत्र सन्देहः, किं यः कश्चि-
पशुरालम्बनीयः, उत ह्यगः ? इति वक्ष्यमाणेन अभिप्राये-
र्भवति संशयः । ननु एकैषामान्नायते, अजोऽग्नीषोमीय-
इति, सर्वशाखाप्रत्ययं च एकं कर्म इति । अत्र उच्यते
प्रतिशाखं भिक्षानि कर्माणि इति कृत्वा चिन्ता । कि-
ं तावत् प्राप्तम् ? पशुचोदनायाम् अनियमः उत्सर्गे कर्त्तव्यं
द्रव्यं शक्यते उत्सृष्टुम्, न पशुत्वम् । द्रव्यं हि साधक-
अतः अत्र द्रव्यम् अन्तरेण, उत्सर्गो न सम्भवति इति द्रव्य-
उपादीयते । तस्मिन् उपादीयमाने अनियमः, यत्किञ्चि-
उत्सृष्टव्यम् इति । कुतः एतत् ? । अविशेषात्, न
पशुत्वसम्बन्धेषु कश्चिद्विशेषः उपलभ्यते । तस्मात् यः कश्चि-
पशुः इति ।

ह्यगो वा मन्त्रवर्णात् ॥ ३१ ॥ (सि०)

माशब्दः पशुं व्यावर्त्तयति । नैतदस्ति, यत्र कश्चि-

द्रव्ये पशुत्वम् उपादेयम् इति । अस्ति उत्सृष्टव्यस्य नियमकारणं मन्त्रवर्णः, अन्ये छागस्य वपाया मेदसाः ऽनुब्रूहि इति, छागप्रकाशनसमर्थो मन्त्रवर्णः समान्नायत्, यदि छागो न उपादेयः, ततस्तत्प्रकाशनसमर्थस्य उपादानम् अनर्थवत्, तेन अवगम्यते, छागम् अधिकृत्य उत्सृष्टं विदधाति इति, भान्त्रवर्णिको द्रव्यनियमविधिः इति ।

न, चोदनाविरोधात् ॥ ३२ ॥ (अ०)

नैतदेवं, न शक्नोति मन्त्रवर्णश्चोदनायां प्रत्यर्घिन्यां द्रव्यं नियन्तुम्, यत्र हि द्रव्यस्य प्रकाशकं न श्रूयते, तत्र अप्रकाशितमेव तत्कर्तव्यम् इति । तस्मात् न मन्त्रवर्णात् प्रकाश्यनियमविधिः कल्पाने, एवमत्र प्रकाश्यं प्रकाशयितव्यम् इति । अत्र पुनः शब्देन अवगम्यते, पशुत्वे न प्रकाशयितव्यम् इति । तस्मात् न मन्त्रवर्णः तत्सद्भावे समर्थः । मन्त्रवर्णादि कल्पाया प्रयोगवचनश्रुतिः, इह कृता प्रयोगवचनेन उपसंहर्तव्या, अन्य एव पशुशब्दस्य अर्थः पशुत्वम्, अन्यो मन्त्रवर्णेन नियम्यते छागः । तस्मात् न मन्त्रवर्णश्चोदनाविरोधेन नियन्तुमर्हति इति ।

आर्षेयवदिति चेत् ॥ ३३ ॥ (आ० नि०)

इति चेत् पश्यसि, न पशुत्वम् अन्येभ्यः पशुभ्यः आच्छेदयितव्यम् इति । यथा, आर्षेयं वृणीते, शोन् वृणीते इति । सामान्यश्रुतिः त्रिष्वेवावतिष्ठते इति, त्रित्वं विशेषो विवक्षितो न अन्ये विवक्षिताः इति । एवम् इहापि पशुत्वं छागं प्रकल्पयितुम् विवक्षितं, न अन्यान् विशेषान् इति ।

न, तत्र ह्यचोदितत्वात् ॥ ३४ ॥ (आ०)

नैतदेवं, तत्र हि अचोदितं द्रव्यम् उत्सृष्टव्यं, मन्त्र-
वर्णे, वरणे पुनश्चोदितम् तत्र त्रित्वसङ्ख्यासम्बन्धस्य वरणे
चोदितत्वात्, न अन्या सङ्ख्या क्रियते । आर्षेयशब्दा-
दपि न अनार्षेयं, त्रिशब्दस्य हि तत् सामर्थ्यं, येन
आर्षेयशब्दे विशिष्टसङ्ख्याविषयो नियम्यते, इह न मन्त्रस्य
सामर्थ्यम् । तस्मात् अनियमः इति ।

नियमो वैकार्थ्यं ह्यर्थभेदाद्भेदः पृथक्त्वेनाभि-
धानात् ॥ २५ ॥ (आ० नि०)

नियमो वा, ऐकार्थ्यं हि पशुच्छागशब्दयोः, सामान्यं
पशुः इति, छागादयो विशेषा उच्यन्ते । कथम् ? । तैः सा-
मानाधिकरण्यात्, पशुः छागः, पशुरुष्टः, पशुर्मेघः पशुरुक्लः
इति । एवं सति न मन्त्रवर्णः पशुशब्देन विरुध्यते तेन, छा-
गोऽप्यासम्बन्धश्चोदितः, मन्त्रवर्णे उपादीयमाने इदम् अव-
गम्यते, 'छागं विवक्षित्वा अयं पशुशब्दः उच्चरितः इति, न
अन्यान् विशेषान् इति । छागोपकरणम् अस्य उपदंशितं
यदुपदंशने पशुशब्दश्छागाभिप्रायः इति मम्यते, यथा युग-
वरत्ने उपदंशिते, ईषाचक्रादिसन्निधाने चेत् अवमानयेति
उच्यते, तदा यानाक्षमधिकृत्य ब्रूते इति गम्यते, न तु
विदेवनाक्षम् इति । यदि हि अर्थभेदो भवेत् पशुच्छाग-
शब्दयोः, पृथक्त्वेनाभिधानं, ततो भेदः स्यात्, न छाग एव
नियम्येत, अविहितः क्षामार्थः इति अज्ञोपादानम् ।

अपि च, छागपक्षे तं मन्त्रवर्णः प्रकाशयेत् । छागार्धा-
भिधाने पुनः पशुशब्दस्य, छागप्राप्तावन्येषाम् अप्राप्तिरिति
अन्यस्मिन् प्राप्ते लिङ्गेन नियमः क्रियते इति ।

अनियमो वार्थान्तरत्वादन्यत्वं व्यतिरेकशब्द- भेदाभ्याम् ॥ ३६ ॥ (आ०)

अनियमो वा, यः कश्चित् पशुः उपादेयः, अर्थान्तर-
त्वात्, अर्थान्तरं पशुत्वम्, अर्थान्तरं छागत्वम्, अर्थयोरच
सामानाधिकरण्यं, न शब्दयोः । कथं पुनरर्थान्तरं
गम्यते ? व्यतिरेकाच्छब्दभेदाच्च, व्यतिरेको हि भवति,
कश्चित् पशुर्न छागः । तथा, छागः पशुः इति शब्दभेदः ।
शब्दभेदादेवार्थभेदो न्यायः । एकस्मिन् वाक्ये समवायात्,
पशुं छागमानय इति, इतरथा, अन्यतरेण कृतार्थत्वात्
अन्यतरो वाक्ये न समवेयात्, समवेति च । तस्मात्
अन्यत् पशुत्वम्, अन्यत् छागत्वम् । तस्मात् अनियमः, यः
कश्चित् पशुः उपादेयः इति ।

तत्रोक्तत्रिका पक्षव्यावृत्तिः, अन्यत्वेऽपि सति नियम
एव । कुतः ? मन्त्रस्य प्रयोगवचनेन गृहीतत्वात्, मन्त्र-
साधनं हि कस्य इति गम्यते, यदि छागम् उपादास्यामहे,
सगुणं कर्म सक्षामः कर्तुम्, मन्त्रम् उपाददानाः, मन्त्रस्य
अपाक्षिकत्वात् । अथ अन्यम् उपादास्यामहे, मन्त्रस्य
विषयाभावात् मन्त्रम् अपजहती न सगुणं कर्म निर्वस्तं
येम, अतो न च श्रुतिं बाधामहे, अन्यस्मिन् पशुशब्दे ।

वर्त्तते, इति न च अन्यम् उपादास्यामहे, वैगुण्यादिभ्यतः ।
तस्मात् छागः एव उपादातव्यः इति ।

'अगु अश्वम् उपाददाना नैव मन्त्रवर्णम् अपहास्यामः,
स एव अश्वः छागो भविष्यति, यस्मिन्नगमनोऽश्वः, स
छागः, छिदेर्गमेश्च छागशब्दः प्रसिद्धः ।

रूपलिङ्गाच्च ॥ ३७ ॥ (आ०)

क्वचित् मुष्करा भविष्यन्ति इति श्रूयते, यद्यन्तरेण
वचनम्, अमुष्करास्तदेदम् उपपद्यते । तस्मात् छिन्नगमनो-
ऽश्वोऽपि छागः इति कर्माख्या भविष्यति । अत्र उच्यते,

छागे न कर्माख्या रूपलिङ्गाभ्याम् ॥ ३८ ॥

(आ० नि०)

छागे कर्माख्या रूपलिङ्गाभ्यां न अवकल्पते, न हि
छागशब्दः छिन्नगमनवचनः, समुदायो हि असौ दृष्टक-
अर्थान्तरे प्रसिद्धो, न असौ अवयवप्रसिद्धा बाधितव्यः ।
तस्मात् न अश्वः छागः ।

रूपान्यत्वान्न जातिशब्दः स्यात् ॥ ३९ ॥

(आ० नि० १)

इदम् अन्यपदोत्तरं सूत्रम् । अथ कस्मात् न वयो-
वचनो भवति ? वयोवचना ह्येते शब्दाः छागश्छागलो
पशुः इति, तेन अश्वोऽपि वयोवचनो भविष्यति इति ।
उच्यते, नैतदेवं, सत्यं वयोवचनः, अजापतिमतन्तु वयो-

वदितुम् शक्नोति यथा शोणः इति वर्णवचनः अश्वजाति-
गतं वर्णं वदति, न अन्यम् । तस्मात् रूपान्वत्वात् न
वयोमात्रवचनः, किन्तु जातिशब्दः स्यात्, जात्याश्रयं
वशं वदेत् । अतश्चाग एव निश्चयते ।

विकारो नोत्पत्तिकत्वात् ॥ ४० ॥ (आ० नि० २)

इदमपि पदोत्तरम्, इह अश्वादीनां विकारश्चाग-
शब्दः, किञ्चिदत्र अश्वादीनाम् उच्चार्यते, न किञ्चित् अन्य-
देव । तस्मात् अश्वाऽपि ह्रागः इति, न उत्पत्तिकत्वात्,
औत्पत्तिको हि नामिनाम्नोः सम्बन्धः इत्युक्तम् (१।१.३
सू०), न आख्याविकारः सम्भवति इति तस्मात् न अश्व-
श्चागः, अतः ह्राग एव उपादातव्यः इति

स नैमित्तिकः पशोगुणस्याचोदितत्वात् ॥ ४१ ॥

(आ० नि० ३)

पदोत्तरमेव इदं सूत्रम् । अथ कस्मात् न किद्रनिमित्तः
○ ह्रागशब्दो भवति ? एवं श्रूयते, शुषिरो वा एतर्हि पशुः
यर्हि वषामुत्खिदन्ति इति । न इत्युच्यते, किद्रत्वस्य गुणस्य
पशोः अचोदितत्वात् । अथङ्गं पशुमालभेत इति हि
चोद्यते । तस्मात् अच्छिद्रः पशुः । न च, अवयवप्रसिद्धा
समुदायप्रसिद्धिर्वाध्यते, इत्युक्तमेव । तस्मात् ह्राग एव
उपादेयो न अश्वादयः इति ।

जातेर्वा तत्प्रायवचनार्थवत्ताभ्याम् ॥ ४२ ॥ (मि)

वाशब्दः अवधारणायाम् । यस्मात् अवयवप्रसिद्धौ

दायप्रसिद्धिर्न बाध्यते, तस्मात् जातेः एव कृत्वा वाचकः,
 एवं समुदायस्य अर्थवत्ता अनुगृहीता भविष्यति इति तत्-
 प्रायवचनम् उपपद्यते, विधेयां देवानाम् उस्त्राणां क्षागानां
 मेक्षाणां वपानां मेदसोऽनुब्रूहि इति जातिप्राये वचनम्
 उपपद्यते । प्रायेणापि हि नियमः क्रियते, यथा, अग्रप्राये
 लिखितं दृष्ट्वा अग्रोऽयम् इति बुद्धिर्भवति । तस्मात् क्षाग
 एव उपादातव्यः इति । कृत्वा-चिन्तायां प्रयोजनं न
 वक्तव्यम् ।

इति श्रीशबरस्वामिनः कृतौ मीमांसाभाष्ये षष्ठ्याध्या-

यस्य अष्टमः पादः । अध्यायस्य समाप्तः ।

समाप्तस्य पूर्वः षट्पङ्क्तः ।

—

